

فہم القرآن سیریز نمبر 1

[www.KitaboSunnat.com](http://www.KitaboSunnat.com)

پارہ 15

# سُبْحَنَ الَّذِي



سوال و جواب کی صورت میں

قرآن مجید کی ہر آیت کی وضاحت

نگہت ہاشمی

بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللَّهَ  
وَأَطِيعُوا الرَّسُولَ

مجلس التحقیق الاسلامی رومہ  
معدنہ البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 library@mohaddis.com

## سورہ بنی اسرائیل

سوال: سورت بنی اسرائیل کہاں نازل ہوئی؟

جواب: یہ سورت مکہ میں نازل ہوئی۔

سوال: اس سورت میں کتنے رکوع اور کتنی آیات ہیں؟

جواب: اس سورت میں 12 رکوع اور 111 آیات ہیں۔

سوال: ترتیب نزولی اور مصحف میں ترتیب کے اعتبار سے اس کا کیا نمبر ہے؟

جواب: مصحف میں ترتیب کے اعتبار سے سترھویں سورت ہے اور ترتیب نزولی کے اعتبار سے یہ پچاسویں سورت ہے۔

سوال: اس سورت کی کیا فضیلت ہے؟

جواب: صحیح بخاری شریف میں سیدنا عبداللہ بن مسعود رضی اللہ عنہ سے مروی ہے کہ سورہ بنی اسرائیل، سورہ کہف، اور سورہ مریم سب سے پہلے، سب سے بہتر اور سب سے بڑی فضیلت والی ہیں۔ مسند احمد میں ہے سیدہ عائشہ رضی اللہ عنہا فرماتی ہیں کہ رسول اللہ ﷺ نفلی روزے کبھی تو اس طرح

پے درپے لگا تا رکھتے چلے جاتے کہ ہم اپنے دل میں کہتے کہ رسول اللہ ﷺ پورا مہینہ روزوں میں ہی گزار دیں گے اور کبھی کبھی بالکل ہی نہ رکھتے یہاں تک کہ ہم سمجھ لیتے کہ شاید آپ اس مہینے روزے رکھیں گے ہی نہیں، اور آپ ﷺ کی عادت مبارکہ تھی کہ ہر رات سورہ بنی

اسرائیل اور سورہ الزمر پڑھا کرتے تھے۔ (ابن کثیر: 3/166)

سوال: اس سورت کے اور کون سے نام ہیں؟

جواب: اس سورت کا نام سورۃ الاسراء بھی ہے۔

بِسْمِ اللّٰهِ الرَّحْمٰنِ الرَّحِیْمِ

رکوع نمبر 1

﴿سُبْحٰنَ الَّذِیْ اَسْرٰی بِعَبْدِهٖ لَیْلًا مِّنَ الْمَسْجِدِ الْحَرَامِ اِلَی الْمَسْجِدِ الْاَقْصَا الَّذِیْ بَرَكْنَا حَوْلَهٗ

لِنُرِیْہٖ مِنْ اٰیٰتِنَا اِنَّہٗ هُوَ السَّمِیْعُ الْبَصِیْرُ ﴿۱﴾

”پاک ہے وہ (اللہ) جو اپنے بندے کو ایک رات مسجد حرام سے دور کی اس مسجد تک لے گیا جس کے ماحول کو ہم نے برکت دی ہے

تاکہ ہم اُسے اپنی کچھ نشانیاں دکھائیں، بلاشبہ وہ سب کچھ سننے والا، سب کچھ دیکھنے والا ہے۔“ (1)

سوال 1: ﴿سُبْحٰنَ الَّذِیْ اَسْرٰی بِعَبْدِهِ لَیْلًا مِّنَ الْمَسْجِدِ الْحَرَامِ اِلَى الْمَسْجِدِ الْاَقْصَا الَّذِیْ بَرَكْنَا حَوْلَهُ لِنُرِیْهِ مِنْ اٰیٰتِنَا﴾ ”پاک ہے وہ (اللہ) جو اپنے بندے کو ایک رات مسجد حرام سے دور کی اس مسجد تک لے گیا جس کے ماحول کو ہم نے برکت دی ہے تاکہ ہم اُسے اپنی کچھ نشانیاں دکھائیں“ کی وضاحت کریں؟

جواب: (1) ﴿سُبْحٰنَ الَّذِیْ﴾ ”پاک ہے وہ (اللہ)“ اللہ رب العزت نے اپنی مقدس ذات کی شان اور بزرگی بیان فرمائی ہے۔ اس نے اپنی ہمہ گیر فطرت کو بیان فرمایا ہے۔ یقیناً اس کے افعال عظیم ہیں۔ اس کے سوا کوئی بھی جلال اور کمال کے لائق نہیں۔ اس کے احسانات عظیم میں سے ایک یہ ہے کہ وہ (2) ﴿اَسْرٰی بِعَبْدِهِ لَیْلًا﴾ ”اپنے بندے کو ایک رات لے گیا“ یعنی وہ اپنے بندے محمد ﷺ کو ایک رات مختصر وقفے میں مکہ سے بیت المقدس تک لے گیا۔ (3) اللہ تبارک و تعالیٰ نے یہاں قرآن مجید کو نازل کرنے کے ذکر کے مقام پر (سورہ فرقان میں) اور جہاں قرآن کی بابت چیلنج کیا گیا، (سورہ بقرہ میں) ان تینوں مقامات میں نبی ﷺ کی صفت عبودیت (آپ کے بندے ہونے کی خوبی) کو بیان فرمایا، اس لئے کہ رسول اللہ ﷺ نے یہ مقامات بلند اپنے رب کی عبودیت کی تکمیل کی وجہ ہی سے حاصل کئے ہیں۔ (تفسیر سعدی: 2/1445) (4) آیت کریمہ سے ظاہر ہوتا ہے کہ ”اسراء“ کا یہ واقعہ رات کے ابتدائی حصے میں پیش آیا اور سفر مسجد حرام سے شروع ہوا اگر صحیح حدیث میں آتا ہے کہ آپ کو سیدہ ام ہانی رضی اللہ عنہا کے گھر سے رات کے اس سفر پر لے جایا گیا۔ (تفسیر طبری: 9/519) (تفسیر سعدی: 2/1444) (5) ﴿مِّنَ الْمَسْجِدِ الْحَرَامِ اِلَى الْمَسْجِدِ الْاَقْصَا﴾ ”مسجد حرام سے دور کی اس مسجد تک“ مسجد حرام سے جو تمام مساجد سے افضل ہے۔ مسجد اقصیٰ تک جو سیدنا ابراہیم علیہ السلام کے دور سے لے کر سیدنا عیسیٰ علیہ السلام کے عہد تک تمام پیغمبروں کا مرکز رہی ہے۔ (6) مسجد اقصیٰ بیت المقدس فلسطین میں ہے جو القدس یا ایلیاء میں ہے۔ چونکہ مکہ سے بیت المقدس کی مسافت چالیس دن کی ہے۔ اس اعتبار سے مسجد حرام کے مقابلے میں مسجد اقصیٰ کو دور کی مسجد کہا گیا۔ محمد ﷺ سے ملاقات کی سعادت حاصل کرنے کے لئے تمام انبیاء اس پاک سرزمین پر جمع ہوئے۔ (7) بیت المقدس پچھلے انبیاء کی اکثریت کی دعوت کا مرکز رہا ہے۔ اس اعتبار سے یہ موزوں ترین مقام تھا جہاں انبیاء کی ملاقات اور امامت کی تقریب منعقد کی جاتی۔ (8) آپ ﷺ نے اسی مقام پر انبیاء کی امامت کے فرائض سرانجام دیے۔ اس سے یہ معلوم ہوتا ہے کہ آپ ﷺ تمام امور کے امام ہیں۔ اللہ تعالیٰ محمد ﷺ پر رحمتوں کی بارش نازل فرمائے اور تمام انبیاء پر رحمتیں، برکتیں اور سلامتیاں نازل فرمائے۔ اللہ صلی علی محمد وبارک وسلم علیہ۔ (9) ﴿الَّذِیْ بَرَكْنَا حَوْلَهُ﴾ ”جس کے ماحول کو ہم نے برکت دی ہے“ بیت المقدس میں مسجد اقصیٰ کے آس پاس اللہ تعالیٰ نے بڑی برکت رکھی ہے۔ ارد گرد پھلوں سے لدے باغات، ہرے بھرے کھیت، غلے اور پھلوں کی کثرت ہے۔ (10) یہ بھی اللہ تعالیٰ کی برکت ہے کہ اللہ تعالیٰ نے مسجد حرام اور مسجد اقصیٰ کو دیگر مساجد پر فضیلت عطا فرمائی ہے۔ (11) مسجد اقصیٰ میں نماز پڑھنے اور عبادت کرنے کے لئے دور سے سفر کر کے جانے کا مطالبہ ہے۔ (12) اللہ تعالیٰ نے اس پاک سرزمین کو انبیاء اور اس کے چنے ہوئے بندوں کے رہنے کے لئے منتخب فرمایا۔ (13) مسجد اقصیٰ کی برکات دینی بھی ہیں اور دنیاوی بھی دینی

برکات تو یہ ہیں کہ وہ تمام انبیاء سابقین کا قبلہ اور تمام انبیاء کا مسکن و مدفن ہے اور نبوی برکات اس کی زمین کا سرسبز ہونا اور اس میں عمدہ چشمے نہریں باغات وغیرہ کا ہونا ہے۔ سیدنا معاذ بن جبل رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا کہ اللہ تعالیٰ نے فرمایا کہ اے ملک شام تو تمام شہروں میں سے میرا منتخب خطہ ہے اور میں تیری طرف اپنے منتخب بندوں کو پہنچاؤں گا۔ (قرطبی) (14) دنیا میں چار موضع وہ ہیں جن میں دجال داخل نہیں ہو سکے گا۔ یعنی حرمین، اقصیٰ اور طور و ثمر فاء و برکتہ۔ (اشرف الحواشی: 339/1) (15) ﴿لَسْرِيَهُ مِنْ اَيْنَا﴾ تاکہ ہم اُسے اپنی کچھ نشانیاں دکھائیں، اسراء کی حکمت کی طرف اشارہ ہے۔ (تفسیر قاسمی: 10/187) (16) اللہ تعالیٰ نے اپنے پیارے نبی صلی اللہ علیہ وسلم کو یہ سیراں لئے کروائی تاکہ اپنی قدرت کی بڑی بڑی نشانیاں دکھائیں رب العزت نے فرمایا: ﴿لَقَدْ رَاى مِنْ اَيْنَا رَبِّهِ الْكُبْرَاى﴾ (۱۸) ”بلاشبہ یقیناً اُس نے اپنے رب کی کچھ بہت بڑی نشانیاں دیکھیں۔“ (النجم: 18) (17) معراج کے واقعہ میں نبی اکرم صلی اللہ علیہ وسلم سے بہت سی صحیح احادیث منقول ہیں ان میں ان تمام امور کی تفصیل مذکور ہیں جن کا آپ نے مشاہدہ کیا۔ آپ کو بیت المقدس لے جایا گیا وہاں سے آسمانوں پر لے جایا گیا حتیٰ کہ آپ تمام آسمانوں کے اوپر چلے گئے۔ وہاں آپ نے جنت، جہنم اور تمام انبیاء کرام کو ان کے مراتب کے مطابق دیکھا۔ اللہ تعالیٰ نے آپ پر پچاس نمازیں فرض کیں، پھر آپ موسیٰ علیہ السلام کے مشورے سے بار بار اپنے رب کے حضور حاضر ہوتے رہے حتیٰ کہ وہ بالفعل پانچ ہو گئیں مگر ان کا ثواب، پچاس نمازوں کا ہے۔ اس رات آپ صلی اللہ علیہ وسلم کو اور آپ صلی اللہ علیہ وسلم کی امت کو بہت سے مفاخر عطا کئے گئے جن کی مقدار کو اللہ تعالیٰ کے سوا کوئی نہیں جانتا۔ (تفسیر سعدی: 2/1445) (18) اللہ تعالیٰ نے آپ کو اپنی نشانیاں دکھائیں جن سے ہدایت، بصیرت، ثبات اور قوت تفریق و امتیاز میں اضافہ ہوا۔ یہ سب کچھ اللہ تعالیٰ کی آپ پر عنایت اور لطف و کرم ہے کہ اس نے تمام امور میں آپ کے لئے بھلائی کو آسان فرمادیا اور آپ کو ایسی ایسی نعمتوں سے نوازا جن کی بنا پر آپ نے تمام اولین و آخرین پر فوقیت حاصل کی۔ (تفسیر سعدی: 2/1444)

سوال 2: ﴿اِنَّهُ هُوَ السَّمِيعُ الْبَصِيرُ﴾ ”بلاشبہ وہ سب کچھ سننے والا، سب کچھ دیکھنے والا ہے“ کی وضاحت کریں؟

جواب: (1) ﴿اِنَّهُ هُوَ السَّمِيعُ﴾ ”بلاشبہ وہ سب کچھ سننے والا ہے“ اللہ تعالیٰ اپنے بندوں کی باتیں خوب سن رہا ہے، ان کی بھی جو یقین رکھتے ہیں، ان کی بھی جو شک میں مبتلا ہیں۔ ان کی بھی جو مسلمان ہیں، ان کی بھی جو کافر ہیں۔ (2) ﴿الْبَصِيرُ﴾ ”سب کچھ دیکھنے والا ہے“ وہ سب کو اچھی طرح دیکھ رہا ہے۔ ہر ایک کو اپنے اعمال کا پورا پورا بدلہ دے گا۔ (3) کسی بھی واقعے کو پوری صحت کے ساتھ وہی بیان کر سکتا ہے جو یقینی شاہد ہو اور جس نے واقعے کی جزویات حتیٰ کہ بہت دھیمی اور خفیہ باتوں کو بھی سنا ہو۔ اللہ تعالیٰ نے ان دو صفات کے توسط سے یقین دہانی کروائی ہے کہ اس واقعے کا گواہ وہ ہے جس نے سب کچھ دیکھا اور سنا ہے لہذا اس کی صداقت میں شبہ نہیں ہو سکتا۔

سوال 3: اللہ تعالیٰ نے نبی صلی اللہ علیہ وسلم کی صفت عبدیت سے کیا ثابت فرمایا ہے؟

جواب: (1) صفت عبدیت سے یہ ثابت کیا گیا ہے کہ تمام تر عروج کے باوجود رسول اللہ صلی اللہ علیہ وسلم اللہ تعالیٰ کے بندے ہی ہیں۔ (2) صفت

عبدیت کا تذکرہ اس اعتبار سے بھی کیا گیا کہ بندے کے مقام اور رب کے مقام میں فرق واضح رہے کیونکہ اسی وجہ سے پہلے لوگوں نے ٹھوکریں کھائیں جیسے سیدنا عیسیٰ کی معجزانہ پیدائش کی وجہ سے لوگوں نے آپ ﷺ کی ذات میں الوہیت کو جمع کر دیا۔

سوال 4: واقعہ اسراء اور معراج کو احادیث کی روشنی میں بیان کریں؟

جواب: (1) سیدنا مالک بن صعصعہ رضی اللہ عنہ نے بیان کیا کہ نبی کریم ﷺ نے فرمایا میں ایک دفعہ بیت اللہ کے قریب نیند اور بیداری کی درمیانی حالت میں تھا پھر آنحضرت ﷺ ہی نے دو آدمیوں کے درمیان لیٹے ہوئے ایک تیسرے آدمی کا ذکر فرمایا اس کے بعد میرے پاس ایک سونے کا طشت لایا گیا، جو حکمت اور ایمان سے بھر پور تھا۔ میرے سینے کو پیٹ کے آخری حصے تک چاک کیا گیا۔ پھر میرا پیٹ زمزم کے پانی سے دھویا گیا اور اسے حکمت اور ایمان سے بھر دیا گیا۔ اس کے بعد میرے پاس ایک سواری لائی گئی۔ سفید، نخر سے چھوٹی اور گدھے سے بڑی یعنی براق۔ میں اس میں سوار ہو کر جبریل ﷺ کے ساتھ چلا۔“ (بخاری: 3207) (2) ”سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا کہ میرے لیے براق لایا گیا۔ براق ایک سفید لمبا گدھے سے اونچا اور نچر سے چھوٹا جانور ہے۔ منتہائے نگاہ تک اپنے پاؤں رکھتا ہے۔ میں اس پر سوار ہو کر بیت المقدس آیا اور اسے اس حلقہ سے باندھا جس سے دوسرے انبیاء علیہم السلام اپنے اپنے جانور باندھا کرتے تھے۔ پھر میں مسجد میں داخل ہوا۔ میں نے اس میں دو رکعتیں پڑھیں۔ پھر میں نکلا تو سیدنا جبریل ﷺ دو برتن لائے ایک برتن میں شراب اور دوسرے برتن میں دودھ تھا۔ میں نے دودھ کو پسند کیا۔ سیدنا جبریل کہنے لگے کہ آپ ﷺ نے فطرت کو پسند کیا۔ پھر سیدنا جبریل ﷺ ہمارے ساتھ آسمان کی طرف چڑھے۔ فرشتوں سے دروازہ کھولنے کے لیے کہا گیا تو فرشتوں نے پوچھا: آپ کون؟ کہا جبریل۔ کہا گیا آپ کے ساتھ کون ہے؟ کہا محمد ﷺ۔ فرشتوں نے پوچھا کہ کیا وہ بلائے گئے ہیں؟ کہا ہاں بلائے گئے ہیں۔ پھر ہمارے لیے دروازہ کھولا گیا تو ہم نے سیدنا آدم ﷺ سے ملاقات کی۔ آدم ﷺ نے مجھے خوش آمدید کہا اور میرے لیے دعائے خیر کی۔ پھر ہمیں دوسرے آسمان کی طرف چڑھایا گیا تو فرشتوں سے دروازہ کھولنے کے لیے کہا گیا تو پھر پوچھا آپ کون؟ کہا جبریل۔ اور آپ کے ساتھ کون ہے؟ کہا: محمد ﷺ۔ انہوں نے پوچھا کہ کیا وہ بلائے گئے ہیں؟ پھر ہمارے لیے دروازہ کھولا گیا تو میں نے دونوں خالہ زاد بھائیوں سیدنا عیسیٰ ابن مریم اور سیدنا یحییٰ بن زکریا ﷺ کو دیکھا۔ دونوں نے مجھے خوش آمدید کہا اور میرے لیے دعائے خیر کی۔ پھر جبریل ﷺ ہمارے ساتھ تیسرے آسمان پر گئے تو دروازہ کھولنے کے لیے کہا گیا تو پوچھا گیا آپ کون ہیں؟ کہا: جبریل۔ پوچھا گیا آپ کے ساتھ کون ہے؟ کہا: محمد ﷺ۔ فرشتوں نے پوچھا کیا بلائے گئے ہیں؟ کہا ہاں بلائے گئے ہیں۔ پھر ہمارے لیے دروازہ کھولا گیا تو میں نے سیدنا یوسف ﷺ کو دیکھا اور اللہ تعالیٰ نے انہیں حسن کا آدھا حصہ عطا فرمایا تھا۔ انہوں نے مجھے خوش آمدید کہا اور میرے لیے دعائے خیر کی۔ پھر ہمیں چوتھے آسمان کی طرف چڑھایا گیا دروازہ کھولنے کے لیے کہا گیا تو پوچھا گیا آپ کون ہیں؟ کہا جبریل۔ پوچھا گیا آپ کے ساتھ کون ہے؟ کہا محمد ﷺ۔ فرشتوں نے پوچھا کیا بلائے گئے ہیں؟ کہا ہاں بلائے گئے ہیں۔ پھر ہمارے لیے دروازہ کھولا گیا تو میں نے سیدنا ادریس ﷺ کو

دیکھا۔ انہوں نے مجھے خوش آمدید کہا اور میرے لیے دعائے خیر کی۔ سیدنا ادریس علیہ السلام کے بارے میں اللہ عزوجل نے فرمایا: ﴿وَرَفَعْنَا لَهُ مَكَانًا عَلِيًّا﴾ ”ہم نے ان کو بلند مقام عطا فرمایا ہے۔“ پھر ہمیں پانچویں آسمان کی طرف چڑھایا گیا۔ جب جبریل علیہ السلام نے دروازہ کھولنے کے لیے کہا گیا تو پوچھا گیا آپ کون ہیں؟ کہا جبریل۔ پوچھا گیا آپ کے ساتھ کون ہے؟ کہا محمد ﷺ۔ پوچھا گیا کیا بلائے گئے ہیں؟ کہا ہاں بلائے گئے ہیں۔ پھر ہمارے لیے دروازہ کھولا تو میں نے سیدنا ہارون علیہ السلام کو دیکھا انہوں نے مجھے خوش آمدید کہا اور میرے لیے دعائے خیر کی۔ پھر ہمیں چھٹے آسمان کی طرف چڑھایا گیا جب جبریل علیہ السلام نے دروازہ کھولنے کے لیے کہا تو پوچھا گیا کون؟ کہا جبریل۔ پوچھا گیا آپ کے ساتھ کون ہے؟ کہا محمد ﷺ۔ پھر پوچھا کیا ان کو بلایا گیا ہے؟ کہا ہاں بلائے گئے ہیں۔ ہمارے لیے دروازہ کھولا تو میں نے سیدنا موسیٰ علیہ السلام کو دیکھا۔ انہوں نے مجھے خوش آمدید کہا اور میرے لیے دعائے خیر کی۔ پھر ہمیں ساتویں آسمان کی طرف چڑھایا گیا۔ جب جبریل علیہ السلام نے دروازہ کھولنے کا کہا تو فرشتوں نے پوچھا کون؟ کہا جبریل۔ پوچھا گیا آپ کے ساتھ کون ہے؟ کہا محمد ﷺ۔ پوچھا گیا کہ کیا ان کو بلایا گیا ہے؟ کہا ہاں ان کو بلانے کا حکم ہوا ہے پھر ہمارے لیے دروازہ کھولا گیا تو میں نے سیدنا ابراہیم علیہ السلام کو بیت المعمور کی طرف پشت کیے اور ٹیک لگائے بیٹھے دیکھا اور بیت المعمور میں روزانہ ستر ہزار فرشتے داخل ہوتے ہیں اور انہیں دوبارہ آنے کا موقع نہیں ملتا (فرشتوں کی کثرت کی وجہ سے) پھر سیدنا جبریل علیہ السلام مجھے سدرۃ المنتہیٰ کی طرف لے گئے اس کے پتے ہاتھی کے کان کی طرح بڑے بڑے تھے اور اس کے پھل بیر جیسے اور بڑے گھڑے کے برابر تھے۔ آپ ﷺ نے فرمایا کہ جب اس درخت کو اللہ تعالیٰ کے حکم سے ڈھانکا گیا تو اس کا حال ایسا پوشیدہ ہو گیا کہ اللہ تعالیٰ کی مخلوق میں سے کسی کے لیے یہ ممکن نہیں کہ اس کے حسن (خوب صورتی) کو بیان کر سکے پھر اللہ تعالیٰ نے مجھ پر وحی نازل فرمائی ہر دن رات میں پچاس نمازیں فرض فرمائیں۔ پھر وہاں سے واپس موسیٰ علیہ السلام تک پہنچا تو انہوں نے پوچھا کہ آپ ﷺ کے رب نے آپ ﷺ کی امت پر کیا فرض کیا ہے؟ میں نے کہا پچاس نمازیں دن رات میں۔ موسیٰ علیہ السلام نے فرمایا کہ اپنے رب کے پاس واپس جا کر ان سے کم کا سوال کریں۔ اس لیے کہ آپ ﷺ کی امت میں اتنی طاقت نہ ہوگی کیونکہ میں بنی اسرائیل میں اس کا تجربہ کر چکا اور آرزو آچکا ہوں۔ آپ ﷺ نے فرمایا کہ میں نے پھر واپس جا کر اللہ کی بارگاہ میں عرض کیا کہ میری امت پر تخفیف فرمادیں تو اللہ نے پانچ نمازیں کم کر دیں۔ میں پھر واپس آ کر موسیٰ علیہ السلام کے پاس گیا اور کہا کہ اللہ تعالیٰ نے پانچ نمازیں کم کر دیں۔ موسیٰ علیہ السلام نے کہا آپ ﷺ کی امت میں اس کی بھی طاقت نہیں۔ اپنے رب کے پاس جا کر ان میں تخفیف کا سوال کریں۔ آپ ﷺ نے فرمایا کہ اس طرح اپنے اللہ تعالیٰ کے پاس سے موسیٰ علیہ السلام کے پاس اور موسیٰ کے پاس سے اللہ تعالیٰ کی بارگاہ میں آتا جاتا رہا اور پانچ پانچ نمازیں کم ہوتی رہیں یہاں تک کہ اللہ تعالیٰ نے فرمایا کہ اے محمد! ہر دن اور رات میں پانچ نمازیں فرض کی گئی ہیں اور ہر نماز کا ثواب اب دس نمازوں کے برابر ہے۔ اس طرح (ثواب کے اعتبار سے) پچاس نمازیں ہو گئی اور جو آدمی کسی نیک کام کا ارادہ کرے مگر اس پر عمل نہ کر سکے تو میں اسے ایک نیکی کا ثواب عطا کروں گا اور جو آدمی برائی کا ارادہ کرے لیکن اس کا ارتکاب نہ کرے

تو اس کے نامہ اعمال میں یہ برائی نہیں لکھی جاتی اور اگر برائی اس سے سرزد ہو جائے تو میں اس کے نامہ اعمال میں ایک ہی برائی لکھوں گا۔ آپ ﷺ نے فرمایا کہ میں پھر واپس سیدنا موسیٰ علیہ السلام کے پاس آیا اور ان کو بتایا تو انہوں نے کہا کہ آپ اپنے رب کے پاس جا کر تخفیف کا سوال کریں تو رسول اللہ ﷺ نے فرمایا: میں اپنے پروردگار کے پاس (اس سلسلہ میں) بار بار آ جا چکا ہوں۔ یہاں تک کہ اب مجھے اس کے متعلق اپنے اللہ (عزوجل) کی بارگاہ میں عرض کرتے ہوئے شرم آتی ہے۔ (صحیح مسلم: 411) (3)

سیدنا انس رضی اللہ عنہ سے روایت ہے کہ نبی ﷺ کے لیے براق آیا لایا گیا۔ براق لگام لگایا ہوا تھا اور اس پر کٹھی کسی ہوئی تھی، آپ نے اس پر سوار ہوتے وقت وقت محسوس کی تو جبرائیل علیہ السلام نے یہ کہہ کر جھڑکا: تو محمد ﷺ کے ساتھ ایسا کر رہا ہے، تجھ پر اب تک ان سے زیادہ اللہ تعالیٰ کے نزدیک کوئی معزز شخص سوار نہیں ہوا ہے، یہ سن کر براق پسینے پسینے ہو گیا۔“ (ترمذی: 3131)

سوال 5: منکرین احادیث کی تاویلات اور ان کا رد بیان یں؟

جواب: منکرین حدیث آیت کی تاویل یہ کرتے ہیں کہ اسراء سے مراد آپ ﷺ کا واقعہ ہجرت ہے جس کا آغاز رات کو ہوا تھا اور مسجد اقصیٰ سے مراد دور کی مسجد یعنی ”مسجد نبوی“ ہے۔ یہ تاویل کئی لحاظ سے غلط ہے مثلاً (1) بخاری کی صحیح حدیث کے مطابق ہجرت کے سفر کا آغاز سیدنا ابو بکر رضی اللہ عنہ کے گھر سے ہوا تھا جب کہ اس واقعہ کا آغاز مسجد حرام سے ہوا۔ (2) واقعہ ہجرت بخاری کی اس روایت کے مطابق دو پہر کی کڑکڑاتی دھوپ کے وقت ہوا تھا جب کہ لوگ آرام کر رہے تھے مگر معراج کا آغاز رات کو ہوا۔ (3) واقعہ ہجرت ایک رات یا راتوں رات نہیں ہوا تھا بلکہ اس سفر میں پندرہ دن اور پندرہ راتیں لگ گئے تھے جب کہ معراج کا واقعہ ایک ہی رات میں ہوا تھا۔ (4) مسجد اقصیٰ کے عرفی مفہوم کو چھوڑ کر اس کے لغوی معنی ”دور کی مسجد“ مراد لینا خلاف دستور فلہذا باطل ہے۔ (5) مسجد نبوی کی تو تعمیر ہی بعد میں ہوئی پھر یہ آپ ﷺ کے سفر کی آخری منزل کیسے بن سکتی ہے۔ اور واقعہ معراج سے اس بنا پر انکار کیا جاتا ہے کہ اس میں اللہ تعالیٰ کے لیے سمت مقرر ہوتی ہے جب کہ اللہ تعالیٰ ہر جگہ موجود ہے۔ یہ بحث دراصل استواء علی العرش کی بحث ہے اور یہ طویل ہے جس کی یہاں گنجائش نہیں۔ (تیسیر القرآن: 563/2)

سوال 6: کیا معراج بیداری میں ہوئی یا خواب میں؟

جواب: اسراء (معراج) کا واقعہ بیک وقت جسم اور روح کے ساتھ پیش آیا تھا۔ اگر آپ کو معراج جسم اور روح کے ساتھ نہ ہوئی ہوتی تو اس میں آیت کبریٰ کا کوئی مفہوم ہے نہ کسی بڑی منقبت کا کوئی پہلو ہے۔ (تیسیر سعدی: 1444/2)

سوال 7: اس سورۃ کا آغاز تسبیح سے کیا گیا ہے۔ اس کی حکمت واضح کریں؟

جواب: (1) اس سورۃ میں اللہ تعالیٰ کے بندے محمد رسول اللہ ﷺ کی اپنے رب سے ملاقات کا تذکرہ ہے۔ ایسی فضا میں تسبیح سے زیادہ کوئی چیز مناسب نہیں۔ (2) تسبیح یعنی اللہ تعالیٰ کو ہر نقص سے پاک ٹھہرانا ایسے موقعوں پر ہوتا ہے جب کسی بہت بڑے واقعے کا ذکر ہو۔



(3) تبیح کا مطلب یہ ہے کہ لوگوں کے لئے ظاہری اعتبار سے یہ واقعہ خواہ کتنا ہی محال ہو اللہ تعالیٰ کے لئے مشکل نہیں۔ وہ اسباب کا پابند نہیں۔ اسباب انسانوں کے لئے ہیں اللہ تعالیٰ جو چاہے کر سکتا ہے۔ اللہ تعالیٰ تمام کوتاہیوں اور کمیوں سے پاک ہے۔

﴿وَاتَيْنَا مُوسَى الْكِتَابَ وَجَعَلْنَاهُ هُدًى لِّبَنِي إِسْرَائِيلَ إِلَّا تَتَّخِذُوا مِنْ دُونِي وَكِيلًا﴾ (2)

”اور ہم نے موسیٰ کو کتاب دی اور اُسے ہم نے بنی اسرائیل کے لیے ہدایت بنایا کہ میرے سوا کسی کو کارساز نہ بنانا۔“ (2)

سوال 1: ﴿وَاتَيْنَا مُوسَى الْكِتَابَ وَجَعَلْنَاهُ هُدًى لِّبَنِي إِسْرَائِيلَ إِلَّا تَتَّخِذُوا مِنْ دُونِي وَكِيلًا﴾ ”اور ہم نے موسیٰ کو کتاب دی اور اُسے ہم نے بنی اسرائیل کے لیے ہدایت بنایا کہ میرے سوا کسی کو کارساز نہ بنانا“ کی وضاحت کریں؟

جواب: (1) ﴿وَاتَيْنَا مُوسَى الْكِتَابَ﴾ ”اور ہم نے موسیٰ کو کتاب دی“ یعنی تورات۔ پہلی آیت میں معراج کا بیان تھا اور اس آیت میں کلیم اللہ کا بیان ہے۔ (2) اللہ تعالیٰ نے بہت سے مقامات پر نبوت محمدی اور نبوت موسوی، قرآن اور تورات اور دونوں کی شریعتوں کو مقرون (ساتھ ساتھ) بیان کیا ہے کیونکہ دونوں کی کتابیں سب سے افضل، دونوں کی شریعتیں سب سے کامل، دونوں کی نبوتیں سب سے اعلیٰ اور دونوں کے پیروکار سب سے زیادہ ہیں۔ (تفسیر سعدی: 1446/2) (3) ﴿وَجَعَلْنَاهُ هُدًى لِّبَنِي إِسْرَائِيلَ إِلَّا تَتَّخِذُوا مِنْ دُونِي وَكِيلًا﴾ ”اور اُسے ہم نے بنی اسرائیل کے لیے ہدایت بنایا“ سیدنا موسیٰ علیہ السلام کو کتاب اس مقصد کے لیے دی گئی کہ بنی اسرائیل پر حجت تمام کر دی جائے۔ اللہ تعالیٰ کا یہ قانون ہے کہ وہ کسی قوم کو اس وقت تک ہلاک نہیں کرتا جب تک اُس کو رسولوں کے ذریعے ہدایت نہ دے دی جائے۔ (4) بنی اسرائیل علم حق تک پہنچنے کے لئے تورات سے فائدہ اٹھاتے تھے۔ (5) کتاب کو ہدایت اس مقصد کے لیے بنایا گیا تھا تاکہ منصب امامت کے لیے جو بنیادی اہلیت درکار ہے کہ اللہ تعالیٰ پر بھروسہ کر کے تمام معاملات اُس کے حوالے کیے جائیں، بنی اسرائیل وہ اہلیت اپنے اندر پیدا کر لیں یعنی اللہ تعالیٰ کو اپنا وکیل بنا لیں۔ (6) ﴿إِلَّا تَتَّخِذُوا مِنْ دُونِي وَكِيلًا﴾ ”کہ میرے سوا کسی کو کارساز نہ بنانا“ اور ہم نے اس مقصد کے لیے ان کی طرف کتاب نازل کی تاکہ وہ اکیلے اللہ تعالیٰ کی عبادت کریں، صرف اسی کی طرف رجوع کریں، اپنے دینی اور دنیاوی امور میں اکیلے اسی کو اپنا کارساز اور مدبر بنائیں۔ اللہ تعالیٰ کے سوا مخلوق کے ساتھ الوہیت کا کوئی تعلق نہ رکھیں جو کسی چیز کی مالک نہیں اور نہ وہ انہیں کوئی نفع دے سکتی ہے۔ (تفسیر سعدی: 1446/2)

سوال 2: انسان کب اللہ تعالیٰ کو اپنا وکیل بنا تا ہے؟

جواب: (1) انسان اللہ تعالیٰ کو اپنا وکیل تب بنا تا ہے جب وہ اللہ تعالیٰ کی قدرتوں اور عظمتوں کو پہچان لیتا ہے۔ (2) جو شخص غور و فکر کر کے اللہ تعالیٰ کی قدرت اور عظمت کو پانا شروع کر دیتا ہے وہ اللہ تعالیٰ کو اپنا وکیل بنا لیتا ہے۔

سوال 3: اللہ تعالیٰ کو اپنا وکیل بنانے سے انسان کے اندر کیا تبدیلی آتی ہے؟

جواب: (1) اللہ تعالیٰ کو اپنا وکیل بنا کر ہی انسان ایمان والی زندگی گزار سکتا ہے۔ (2) مومن دعوت حق دینے کے قابل ہی تب ہوتا ہے جب وہ اللہ تعالیٰ کو اپنا وکیل بنا لیتا ہے۔ (3) اللہ تعالیٰ کو اپنا وکیل بنانے سے انسان اپنی تمام امیدیں اللہ تعالیٰ سے باندھ لیتا ہے۔ (4) اللہ تعالیٰ کو اپنا وکیل بنانے سے انسان اپنے تمام تر اندیشے اللہ تعالیٰ سے وابستہ کر لیتا ہے۔ (5) اللہ تعالیٰ کو اپنا وکیل بنا لینے سے انسان کے اندر کامل بے غرضی پیدا ہوتی ہے۔ (6) اللہ تعالیٰ کو اپنا وکیل بنا لینے سے انسان کے اندر کامل یک سوئی پیدا ہوتی ہے۔ (7) اللہ تعالیٰ کو اپنا وکیل بنانے سے ہی کامل سپردگی پیدا ہوتی ہے۔

سوال 3: واقعہ معراج کے فوراً بعد بنی اسرائیل کا تذکرہ کس اعتبار سے کیا گیا؟

جواب: (1) واقعہ معراج کے بعد بنی اسرائیل کے تذکرے میں حکمت ہے۔ مسجد اقصیٰ اس علاقے کا دل ہے جہاں اللہ تعالیٰ نے بنی اسرائیل کو بسایا پھر وہاں سے نکالا۔ اس لیے مسجد اقصیٰ کے ساتھ اُس کے باشندوں کا بھی ذکر کیا گیا۔ (2) یہاں ایک طرف محمد رسول اللہ ﷺ کے عروج کا ذکر ہے اور دوسری طرف بنی اسرائیل کے زوال کا ذکر ہے۔ (3) ہجرت کے فوراً بعد چونکہ بنی اسرائیل نے آپ ﷺ کا مخاطب بننا تھا اس لیے بنی اسرائیل کے عروج و زوال اور اُن کے انجام پر تاریخی تبصرہ کر کے سمجھایا گیا کہ عروج و زوال میں اصلاح اور فساد کا کتنا دخل ہوتا ہے۔ (4) بنی اسرائیل کے توسط سے اہل مکہ کو سمجھایا گیا کہ اللہ تعالیٰ جب کسی قوم کو ہلاک کرنے کا فیصلہ کر لیتا ہے تو اس کے مال دار طبقے میں بگاڑ پیدا کر دیا جاتا ہے اور اس طرح سے اُن کے توسط سے سب ہی ہلاک کر دیئے جاتے ہیں۔ (5) یہاں بنی اسرائیل کا تذکرہ اس اعتبار سے بھی کیا گیا کہ اللہ تعالیٰ نے انہیں حامل کتاب کے مقام سے معزول کر دیا تھا کیونکہ اُن کے اندر اس منصب کی اہلیت ختم ہو گئی تھی۔ آئندہ آنے والی امت کے لیے بھی اللہ تعالیٰ کا قانون یہی ہے۔ اس میں کوئی استثناء نہیں۔

### ﴿ذُرِّيَّةً مِّنْ حَمَلْنَا مَعَ نُوحٍ ط إِنَّهُ كَانَ عَبْدًا شَكُورًا﴾<sup>(3)</sup>

”اے ان لوگوں کی اولاد جنہیں ہم نے نوح کے ساتھ سوار کیا تھا! یقیناً وہ بڑا ہی شکر گزار بندہ تھا۔“ (3)

سوال 1: ﴿ذُرِّيَّةً مِّنْ حَمَلْنَا مَعَ نُوحٍ ط إِنَّهُ كَانَ عَبْدًا شَكُورًا﴾ ”اے ان لوگوں کی اولاد جنہیں ہم نے نوح کے ساتھ سوار کیا تھا! یقیناً وہی بڑا ہی شکر گزار بندہ تھا“ کی وضاحت کریں؟

جواب: (1) ”اے ان لوگوں کی اولاد جنہیں ہم نے نوح کے ساتھ سوار کیا تھا! یقیناً وہی بڑا ہی شکر گزار بندہ تھا“ یعنی ان لوگوں کی اولاد جو جن پر اللہ تعالیٰ نے احسان کیا، جنہیں عالم گیر طوفانوں سے بچایا۔ (2) طوفان نوح کے بعد وہی لوگ بچے تھے جو سیدنا نوح علیہ السلام کے ساتھ کشتی میں سوار تھے اور ساری انسانیت ان ہی کی اولاد ہے۔ (3) سیدنا نوح علیہ السلام کے ساتھ سوار ہونے والے مومن بندے تھے۔ اس طرح اللہ تعالیٰ نے اہل ایمان کو یہ بتایا ہے کہ ایمان والے کا اصلی شجرہ نسب ایمانی ہوتا ہے۔ (4) ﴿إِنَّهُ كَانَ عَبْدًا شَكُورًا﴾ ”یقیناً وہ بڑا

ہی شکر گزار بندہ تھا“ اس میں نوح علیہ السلام کی، ان کے اللہ تعالیٰ کا شکر ادا کرنے اور شکر گزاری کی صفت سے موصوف ہونے کی بنا پر مدح و ثناء ہے اور ان کی ذریت کو ترغیب دی گئی ہے کہ وہ شکر کے بارے میں نوح علیہ السلام کی پیروی کریں اور اللہ تعالیٰ کی اس نعمت کو یاد کریں جس سے اس نے انہیں نوازا، جب اللہ تعالیٰ نے ان کو بچا کر باقی رکھا اور ان کو زمین میں اپنا خلیفہ بنایا اور ان کے علاوہ دیگر لوگوں کو غرق کر دیا۔ (تفسیر سعدی: 2/1446) (5) (i) صفت عبدیت ہی انسانیت کی اصل غرض و غایت ہے۔ (ii) اس سورت کے آغاز میں رسول اللہ ﷺ کی صفت عبدیت کا ذکر کیا گیا۔ اسی نسبت سے سیدنا نوح علیہ السلام کی بھی صفت عبدیت کا ذکر کیا گیا۔ (6) سیدنا سعد بن مسعود رضی اللہ عنہ فرماتے ہیں نوح علیہ السلام کو شکر گزار بندہ اس لئے فرمایا گیا کہ جب آپ کھاتے پیتے تھے تو اللہ تعالیٰ کی حمد فرماتے تھے۔ (طبرانی) (7) رحمت عالم ﷺ نے فرمایا: میں قیامت کے دن اولاد آدم کا سردار ہوں گا۔ پھر لوگ نوح علیہ السلام کے پاس آئیں گے اور کہیں گے آپ دنیا کے سب پہلے رسول ہیں، اللہ تعالیٰ نے آپ کو اپنا شکر گزار بندہ بنایا ہے لہذا آپ اپنے رب سے ہماری سفارش فرمادیجئے۔ (بخاری)

سوال 2: اس آیت میں حضرت نوح علیہ السلام کے شکور ہونے کا ذکر کیوں کیا گیا؟

جواب: اللہ تعالیٰ نے بنی اسرائیل کو خطاب کر کے فرمایا ہے کہ تمہارا باپ نوح علیہ السلام ایک شکر گزار انسان تھا لہذا تم بھی اپنے باپ کی طرح شکر گزاری کا راستہ اختیار کرو اور محمد ﷺ جن کو اللہ تعالیٰ نے رسول بنا کر بھیجا ہے اس نعمت کی ناشکری نہ کرو۔

﴿وَقَضَيْنَا إِلَىٰ بَنِي إِسْرَائِيلَ فِي الْكِتَابِ لَتُفْسِدُنَّ فِي الْأَرْضِ مَرَّتَيْنِ وَلَتَعْلُنَّ عُلُوًّا كَبِيرًا﴾ (4)

”اور ہم نے کتاب میں بنی اسرائیل کے لیے فیصلہ کر دیا تھا کہ یقیناً تم دو بار زمین میں ضور و فساد کرو گے اور تم یقیناً ضرور سرکشی

کرو گے، بڑی سرکشی۔“ (4)

سوال 1: ﴿وَقَضَيْنَا إِلَىٰ بَنِي إِسْرَائِيلَ فِي الْكِتَابِ لَتُفْسِدُنَّ فِي الْأَرْضِ مَرَّتَيْنِ وَلَتَعْلُنَّ عُلُوًّا كَبِيرًا﴾ اور ہم نے کتاب میں بنی اسرائیل کے لیے فیصلہ کر دیا تھا کہ یقیناً تم دو بار زمین میں ضور و فساد کرو گے اور تم یقیناً ضرور سرکشی کرو گے، بڑی سرکشی“ کی وضاحت کریں؟

جواب: (1) ﴿وَقَضَيْنَا إِلَىٰ بَنِي إِسْرَائِيلَ فِي الْكِتَابِ لَتُفْسِدُنَّ فِي الْأَرْضِ مَرَّتَيْنِ وَلَتَعْلُنَّ عُلُوًّا كَبِيرًا﴾ اور ہم نے کتاب میں بنی اسرائیل کے لیے فیصلہ کر دیا تھا کہ یقیناً تم دو بار زمین میں ضور و فساد کرو گے اور تم یقیناً ضرور سرکشی کرو گے، بڑی سرکشی“ تورات میں اللہ تعالیٰ نے بنی اسرائیل کو یہ بتادیا تھا کہ یہودی دو بار سرکشی کریں گے۔ (2) یعنی ہم نے ان کے بارے میں فیصلہ کیا اور انہیں ان کی کتاب میں آگاہ کیا کہ وہ نافرمانیوں، اللہ تعالیٰ کی نعمتوں کی ناشکری اور زمین میں تکبر اور اقتدار کی بنا پر زمین میں دو بار فساد پھیلانے کا باعث بنیں گے۔ جب ان کی طرف سے ایک فساد واقع ہوا تو ہم نے ان پر دشمنوں کو مسلط کر دیا جو ان سے انتقام لیتے تھے یہ ان کے لئے

تخزیر و انذار تھا شاید کہ وہ لوٹ آئیں اور نصیحت پکڑیں۔ (تفسیر سعدی: 2/1446) (3) پیشگی اطلاع تو پیشگی علم کی وجہ سے دی گئی۔ اس میں بنی اسرائیل پر جبر نہیں کیا گیا۔ اللہ تعالیٰ کسی کو فساد کے لیے مجبور نہیں کرتا۔ (4) ﴿وَلْتَعْلَنَ غُلُوًّا كَبِيرًا﴾ اور تم یقیناً ضرور سرکشی کرو گے، بڑی سرکشی، یعنی تم اللہ تعالیٰ کی عبادت کی بجائے تکبر کرو گے۔ سر زمین شام میں لوگوں پر مظالم توڑو گے اور سرکشی کی انتہا کرو گے۔

سوال 2: یہاں فساد سے کیا مراد ہے؟

جواب: یہاں فساد سے مراد دینی بگاڑ ہے جو سیدنا موسیٰ علیہ السلام کے بعد بنی اسرائیل میں پیدا ہوا جس کے دو ادوار ہیں جن کا تذکرہ حزقی ایل یسیاہ، ہرمیہ اور زبور میں ملتا ہے۔ سیدنا عیسیٰ کی زبان سے یہ تذکرہ متی اور لوقا کی انجیلوں میں موجود ہے۔

سوال 3: بنی اسرائیل میں یہ فساد کب پیدا ہوا؟

جواب: بنی اسرائیل میں یہ فساد تب پیدا ہوا (1) جب انہوں نے اللہ تعالیٰ کے نبی شعباء کو قتل اور حضرت ارمیہ کو قید کیا۔ (2) جب بنی اسرائیل نے تورات کے احکامات کی صریحاً خلاف ورزی کی۔ (3) جب بنی اسرائیل نے کھلے عام اللہ تعالیٰ کی نافرمانیاں کیں تو اللہ تعالیٰ نے ان کی سرکشی کی انہیں سزا دی۔

سوال 4: بنی اسرائیل کو ان کی سرکشی کی کیا سزا دی گئی؟

جواب: (1) سیدنا عیسیٰ علیہ السلام سے تقریباً چھ سو سال پہلے بابل کے فرماں روا بخت نصر نے یہودیوں کو بے دریغ قتل کیا اور ان کی بڑی تعداد کو غلام بنا لیا۔ (2) کچھ لوگوں کا خیال ہے کہ اللہ تعالیٰ نے بنی اسرائیل کے فساد فی الارض کے جرم کے بعد جالوت کو سزا کے طور پر ان پر مسلط کیا جس نے ان پر ظلم و ستم کے پہاڑ توڑے حتیٰ کہ اللہ تعالیٰ کے نبی سیدنا داؤد علیہ السلام نے جالوت کو قتل کیا۔

﴿فَإِذَا جَاءَ وَعْدُ أُولَاهِمَا بَعَثْنَا عَلَيْكُمْ عِبَادًا لَنَا أُولَىٰ بَأْسٍ شَدِيدٍ فَجَاسُوا خِلَالَ الدِّيَارِ ط وَكَانَ

وَعْدًا مَّفْعُولًا ﴿٥﴾﴾

”پھر جب ان دونوں میں سے پہلی کا وعدہ آ گیا تو ہم نے تم پر اپنے سخت جنگ جو بندوں کو بھیجا پس وہ گھروں میں گھس گئے اور وہ ایک

وعدہ تھا جو پورا کیا ہوا تھا۔“ (5)

سوال: ﴿فَإِذَا جَاءَ وَعْدُ أُولَاهِمَا بَعَثْنَا عَلَيْكُمْ عِبَادًا لَنَا أُولَىٰ بَأْسٍ شَدِيدٍ فَجَاسُوا خِلَالَ الدِّيَارِ ط وَكَانَ مَّفْعُولًا﴾ ”پھر جب ان دونوں میں سے پہلی کا وعدہ آ گیا تو ہم نے تم پر اپنے سخت جنگ جو بندوں کو بھیجا پس وہ گھروں میں گھس گئے اور وہ ایک وعدہ تھا جو پورا کیا ہوا تھا“ کی وضاحت کریں؟

جواب: (1) ﴿فَإِذَا جَاءَ وَعْدُ أُولَاهِمَا﴾ ”پھر جب اُن دونوں میں سے پہلی کا وعدہ آگیا“ یہود نے جب بیت المقدس میں سر بلندی حاصل کی، اُن کے پاس حکومت اور قوت جمع ہوگئی اس پر انہوں نے فساد برپا کرنا شروع کیا تو اللہ تعالیٰ نے اُن پر ایک دوسری قوت والی قوم کو مسلط کر دیا جو اُن پر حملہ آور ہوتے رہے اور ہر چیز کو تباہ و برباد کرتے رہے۔ (2) ﴿بَعَثْنَا عَلَيْكُمْ﴾ ”تو ہم نے تم پر بھیجا“ یعنی ہم نے تلوین، تقدیر اور جزا کے طور پر تم پر مسلط کر دیئے۔ (تفسیر سعی: 1446/2) (3) ﴿عِبَادًا لَّنَا أُولِي بَأْسٍ شَدِيدٍ﴾ ”اپنے سخت جنگ جو بندوں کو“ بہت کثیر تعداد میں بہادر بندے جن کو اللہ تعالیٰ نے تم پر فتح و نصرت عطا کی، انہوں نے تمہیں قتل کیا، تمہاری اولاد کو غلام بنایا اور تمہارے مال و متاع کو لوٹا۔ (تفسیر سعی: 1447/2) (4) ﴿فَجَاسُوا خِلَالِ الدِّيَارِ﴾ ”پس وہ گھروں میں گھس گئے“ یعنی وہ تمہارے گھروں کے اندر گھس گئے اور انہیں برباد کر دیا۔ ان لوگوں نے مسجد اقصیٰ میں داخل ہو کر اسے بھی برباد کر دیا۔ (5) ﴿وَكَانَ وَعْدًا مَّفْعُولًا﴾ ”اور وہ ایک وعدہ تھا جو پورا کیا ہوا تھا“ چونکہ انہوں نے اس وعدے کے پورے ہونے کے تمام اسباب مہیا کر دیئے تھے، لہذا اس وعدے کا پورا ہونا ضروری تھا۔ اصحاب تفسیر کا مسلط ہونے والی قوم کے تعین کے بارے میں اختلاف ہے البتہ اس بات پر سب متفق ہیں کہ وہ کافر تھی۔ اس قوم کا تعلق یا تو عراق سے تھا یا وہ جزیرۃ العرب سے تھی یا ان کے علاوہ کوئی اور قوم تھی۔ اللہ تعالیٰ نے ان کو بنی اسرائیل پر مسلط کر دیا کیونکہ ان کی نافرمانیاں بڑھ گئی تھیں، انہوں نے شریعت کے اکثر احکام کو پس پشت ڈال دیا اور انہوں نے زمین میں سرکشی اختیار کر لی تھی۔ (تفسیر سعی: 1447/2)

﴿ثُمَّ رَدَدْنَا لَكُمُ الْكُرَّةَ عَلَيْهِمْ وَأَمْدَدْنَاكُمْ بِأَمْوَالٍ وَبَنِينَ وَجَعَلْنَاكُمْ أَكْثَرَ نَفِيرًا﴾ (6)

”پھر ہم نے ان پر دوبارہ تمہیں غلبہ دے دیا اور ہم نے مالوں اور بیٹوں سے تمہیں مدد دی اور ہم نے تمہیں تعداد میں زیادہ کر دیا۔“ (6)

سوال: ﴿ثُمَّ رَدَدْنَا لَكُمُ الْكُرَّةَ عَلَيْهِمْ وَأَمْدَدْنَاكُمْ بِأَمْوَالٍ وَبَنِينَ وَجَعَلْنَاكُمْ أَكْثَرَ نَفِيرًا﴾ ”پھر ہم نے ان پر دوبارہ تمہیں غلبہ دے دیا اور ہم نے مالوں اور بیٹوں سے تمہیں مدد دی اور ہم نے تمہیں تعداد میں زیادہ کر دیا“ کی وضاحت کریں؟

جواب: (1) ﴿ثُمَّ رَدَدْنَا لَكُمُ الْكُرَّةَ عَلَيْهِمْ﴾ ”پھر ہم نے ان پر دوبارہ تمہیں غلبہ دے دیا“ یعنی ہم نے تمہیں تمہارے دشمنوں پر غلبہ عطا کیا جو تم پر غالب تھے۔ پھر تم نے انہیں اپنے شہروں سے نکال دیا۔ (2) (i) بنی اسرائیل نے اللہ تعالیٰ کی طرف رجوع کیا اور اپنے حالات کو درست کیا۔ (ii) بنی اسرائیل پر ظلم کرنے والے فاتحین کو اپنی قوت پر گھمنڈ ہو گیا تو انہوں نے زمین میں فساد برپا کرنا شروع کر دیا۔ (iii) بنی اسرائیل دوبارہ منظم ہوئے اور حملہ آور ہو کر غالب ہو گئے۔ (iv) بنی اسرائیل کو اللہ تعالیٰ نے مال اور بیٹوں سے نوازا۔ اس طرح اُن کی ذلت دُور ہوگئی۔ (3) ﴿وَأَمْدَدْنَاكُمْ بِأَمْوَالٍ وَبَنِينَ﴾ ”ہم نے مالوں اور بیٹوں سے تمہیں مدد دی“ یعنی ہم نے تمہیں کثیر رزق عطا کیا، اور تمہاری تعداد میں اضافہ کیا اور تمہیں تمہارے دشمنوں کے مقابلے میں طاقت ور بنا دیا۔ (4) ﴿وَجَعَلْنَاكُمْ أَكْثَرَ نَفِيرًا﴾ ”اور ہم

نے تمہیں تعداد میں زیادہ کر دیا، اور اس کا سبب تمہارے نیک کام اور اللہ تعالیٰ کے سامنے تمہارا خشوع و خضوع تھا۔ (تفسیر سعدی: 1447/2)

﴿إِنْ أَحْسَنْتُمْ أَحْسَنْتُمْ لِأَنْفُسِكُمْ قَدْ وَانْ أَسَأْتُمْ فَلَهَا فَإِذَا جَاءَ وَعَدُ الْآخِرَةِ لِيَسُوءَ أَوْ جَوْهَكُمْ  
وَلِيَدْخُلُوا الْمَسْجِدَ كَمَا دَخَلُوهُ أَوَّلَ مَرَّةٍ وَلِيُتَبِّرُوا مَا عَلَوْا تَتْبِيرًا﴾ (7)

”اگر تم نے بھلائی کی، تو تم نے اپنے آپ کے لیے بھلائی کی اور اگر تم نے برائی کی تو (وہ بھی) ان کے لیے ہے، چنانچہ جب دوسرا وعدہ آگیا (تو ہم نے اور لوگ تم پر مسلط کر دیے) تاکہ وہ تمہارے چہرے بگاڑ دیں اور تاکہ وہ مسجد میں داخل ہو جائیں، جیسے وہ پہلی بار اس میں داخل ہوئے تھے اور تاکہ جس چیز پر بھی وہ غلبہ پائیں اُسے برباد کر دیں بری طرح تباہ و برباد کرنا۔“ (7)

سوال 1: ﴿إِنْ أَحْسَنْتُمْ أَحْسَنْتُمْ لِأَنْفُسِكُمْ﴾ ”اگر تم نے بھلائی کی، تو تم نے اپنے آپ کے لیے بھلائی کی“ کی وضاحت کریں؟

جواب: (1) ﴿إِنْ أَحْسَنْتُمْ﴾ ”اگر تم نے بھلائی کی“ یعنی تم اگر اسلام میں داخل ہو گے اور محمد ﷺ کی پیروی کرو گے۔ (الاساس: 2/3040)

(2) ﴿أَحْسَنْتُمْ لِأَنْفُسِكُمْ﴾ ”تو تم نے اپنے آپ کے لیے بھلائی کی“ یعنی تمہاری نیکی کا فائدہ تمہاری ہی طرف لوٹے گا حتیٰ کہ دنیا میں بھی تمہیں ہی فائدہ ہوگا، جیسا کہ تم نے مشاہدہ کر لیا ہے کہ دشمن کے مقابلے میں تم فتح یاب ہوئے۔ (تفسیر سعدی: 1447/2) (3) دنیا میں تمہاری نیکی کی جزا کے طور پر اللہ تعالیٰ تمہیں دشمنوں کی ایذاؤں، چالوں اور تکلیفوں بچالے گا اور تمہارے مالوں میں وسعت دے گا اور تمہاری قوت پر قوت کا اضافہ کرے گا اور جہاں تک آخرت کا تعلق ہے تو وہ تمہیں ایسی جنتوں میں لے جائے گا جس کے نیچے نہریں بہتی ہیں اور تم سے راضی ہو جائے گا ﴿وَرَضُوا مِنْ اللَّهِ الْكِبْرُ﴾ ”اور اللہ تعالیٰ کی طرف سے رضامندی جو سب سے بڑھ کر ہے۔“ (البقرہ: 72) (4) رب العزت نے فرمایا: ﴿مَنْ عَمِلَ صَالِحًا فَلِنَفْسِهِ جَ وَمَنْ أَسَاءَ فَعَلَيْهَا﴾ ”جو نیک عمل کرے تو اُس کے اپنے لیے ہے۔ اور جو بدی کرے تو اُس کا وبال اُسی پر ہوگا۔“ (نمل: 46) (5) یہ اللہ تعالیٰ کا طریقہ ہے ﴿جَزَاءُ وَفَاقًا﴾ ”جو پورا پورا بدلہ ہے۔“

(النبا: 26) (6) ﴿مَنْ عَمِلَ صَالِحًا فَلِنَفْسِهِ جَ وَمَنْ أَسَاءَ فَعَلَيْهَا﴾ ”جو نیک عمل کرے تو اُس کے اپنے لیے ہے۔ اور جو بدی کرے

تو اُس کا وبال اُسی پر ہوگا۔“ (الجماعہ: 15) (7) ﴿مَنْ يَعْمَلْ مِثْقَالَ ذَرَّةٍ خَيْرًا يَرَهُ (٤) وَمَنْ يَعْمَلْ مِثْقَالَ ذَرَّةٍ شَرًّا يَرَهُ (٥)﴾ تو جو ذرہ

برابر نیکی کرے گا وہ اُس کو دیکھ لے گا۔ اور جو ذرہ برابر بدی کرے گا وہ اُس کو دیکھ لے گا۔ (الزلزال: 7,8) (8) ﴿وَإِنْ أَسَأْتُمْ فَلَهَا﴾ ”اور اگر تم

نے برائی کی تو (وہ بھی) ان کے لیے ہے“ یعنی تمہاری برائی کا نقصان اور وبال تمہاری طرف ہی لوٹے گا جیسا کہ اس نے پہلے بھی تمہاری

برائیوں کی وجہ سے تمہارے دشمنوں کو تم پر مسلط کر دیا تھا۔ (9) رب العزت نے فرمایا: ﴿وَجَزَاؤُا سَيِّئَةٍ سَيِّئَةٌ مِثْلُهَا﴾ اور برائی کا بدلہ

اُس جیسی برائی ہے۔ (الشوری: 40) (10) ﴿مَنْ كَفَرَ فَعَلَيْهِ كُفْرُهُ جَ وَمَنْ عَمِلَ صَالِحًا فَلَا نَفْسَهُمْ يَمْهَدُونَ﴾ ”جس نے

کفر کیا تو اُس کا کفر اُس پر ہے اور جس نے نیک عمل کیا تو وہ اپنے لیے سامان تیار کر رہے ہیں۔“ (الروم: 44)

سوال 2: ﴿فَإِذَا جَاءَ وَعْدُ الْآخِرَةِ لَيْسُوا إِلَّا وُجُوهُكُمْ وَلَيْدُ خُلُوعِ الْمَسْجِدِ كَمَا دَخَلُوهُ أَوَّلَ مَرَّةٍ وَلِيُتَبَرَّوْا مَا عَلُوا تَتَبَرَّأَ﴾ ”چنانچہ جب دوسرا وعدہ آگیا (تو ہم نے اور لوگ تم پر مسلط کر دیے) تاکہ وہ تمہارے چہرے بگاڑ دیں اور تاکہ وہ مسجد میں داخل ہو جائیں، جیسے وہ پہلی بار اس میں داخل ہوئے تھے اور تاکہ جس چیز پر بھی وہ غلبہ پائیں اُسے برباد کر دیں بری طرح تباہ و برباد کرنا“ کی وضاحت کریں؟

جواب: (1) ﴿فَإِذَا جَاءَ وَعْدُ الْآخِرَةِ﴾ ”چنانچہ جب دوسرا وعدہ آگیا“ یعنی جب تم دوسری دفعہ فساد برپا کرو گے تو تم پر دشمن مسلط ہو جائیں گے، وہ تمہیں ذلیل کریں گے۔ وہ بیت المقدس پر قبضہ کر لیں گے، اسے ویران اور تباہ کر دیں گے اور جہاں سے بھی گزریں گے تباہی پھیلاتے جائیں گے۔ (2) ﴿لَيْسُوا إِلَّا وُجُوهُكُمْ﴾ ”تاکہ وہ تمہارے چہرے بگاڑ دیں“، یعنی وہ فتح یاب ہو کر تمہیں غلام بنائیں اور چہروں کو بگاڑ دیں۔ (تفسیر سعدی: 1447/2) (3) اس سے مراد شخصیات کا بگاڑ ہے۔ ذلت اُن کی شخصیت کی علامت بن گئی تھی۔ (4) ﴿وَلَيْدُ خُلُوعِ الْمَسْجِدِ كَمَا دَخَلُوهُ أَوَّلَ مَرَّةٍ﴾ ”اور تاکہ وہ مسجد میں داخل ہو جائیں، جیسے وہ پہلی بار اس میں داخل ہوئے تھے“ یہاں مسجد سے مراد بیت المقدس ہے۔ (5) ﴿وَلِيُتَبَرَّوْا﴾ ”اور تاکہ اُسے برباد کر دیں“ یعنی اجاڑ کر پیوند زمین کر دیں۔ (6) ﴿مَا عَلُوا تَتَبَرَّأَ﴾ ”جس چیز پر بھی وہ غلبہ پائیں بری طرح تباہ و برباد کرنا“ پس وہ تمہارے گھروں، تمہاری عبادت گاہوں اور تمہارے کھیتوں کو تہس نہس کر کے رکھ دیں گے۔ (تفسیر سعدی: 1447.1448/2) (5) بنی اسرائیل کے فسادات کا ذکر اس لیے کیا گیا کہ قوموں کے عروج و زوال میں اللہ تعالیٰ کی سنت کی وضاحت کر دی جائے۔

سوال 3: مکافات عمل کا بنیادی قاعدہ کیا ہے؟

جواب 1- مکافات عمل کا بنیادی قاعدہ یہ ہے کہ انسان اپنے عمل کا خود ذمہ دار ہے۔ اس کے عمل کے نتائج اس کے لیے ہیں۔ (2) عمل اور عمل کا بدلہ لازم و ملزوم ہیں۔ (3) نتیجہ عمل سے پیدا ہوتا ہے۔ (4) انسان اچھا کرے گا تو اسے اچھا بدلہ ملے گا اور بُرا کرے گا تو بُرا بدلہ پائے گا۔

سوال 4: بنی اسرائیل کا دوسرا فساد کیا تھا؟

جواب: بنی اسرائیل نے سیدنا زکریاؑ کو قتل کر دیا اور سیدنا عیسیٰؑ کو مار ڈالنے کے درپے ہو گئے جنہیں اللہ تعالیٰ نے زندہ آسمانوں پر اُٹھالیا۔

سوال 5: دوسرے فساد کا کیا انجام ہوا؟

جواب: اللہ تعالیٰ نے رومی بادشاہ ٹیٹس کو ان پر مسلط کر دیا جس نے یروشلم پر حملہ کر کے قتل و غارتگری کی انتہا کر دی۔ اس نے لوگوں کو قیدی بنا لیا، ان کے مال لوٹے، مذہبی صحیفے روند ڈالے، بیت المقدس اور بیت کل سلیمانی کو تباہ کیا اور ہمیشہ کے لیے انہیں جلاوطن کر دیا۔ یہ تباہی 70 عیسوی میں ہوئی۔

﴿عَسَىٰ رَبُّكُمْ أَنْ يَرْحَمَكُمۥ ۚ وَإِنْ عُذْتُمْ عُنَدَنَا وَجَعَلْنَا جَهَنَّمَ لِلْكَافِرِينَ حَصِيرًاۙ﴾ (8)

”قرب ہے کہ تمہارا رب تم پر رحم کرے اور اگر تم دوبارہ کرو گے تو ہم بھی دوبارہ کریں گے اور ہم نے جہنم کو کافروں کے لیے قید خانہ بنایا ہے۔“ (8)

سوال 1: ﴿عَسَىٰ رَبُّكُمْ أَنْ يَرْحَمَكُمۥ ۚ وَإِنْ عُذْتُمْ عُنَدَنَا﴾ ”قرب ہے کہ تمہارا رب تم پر رحم کرے اور اگر تم دوبارہ کرو گے تو ہم بھی دوبارہ کریں گے“ کی وضاحت کریں؟

جواب: (1) ﴿عَسَىٰ رَبُّكُمْ أَنْ يَرْحَمَكُمۥ﴾ ”قرب ہے کہ تمہارا رب تم پر رحم کرے“ اللہ تعالیٰ کی رحمت سے مراد دنیا اور آخرت کی کامیابی ہے۔ (2) یعنی یہ ممکن ہے کہ اللہ تعالیٰ تمہارے دشمنوں کو ہی بھگا دے اور تمہیں فتح عطا کر دے۔ (3) اللہ تعالیٰ نے ان پر رحم فرمایا اور انہیں دوبارہ حکومت عطا فرمائی۔ (4) ﴿وَإِنْ عُذْتُمْ﴾ ”اور اگر تم دوبارہ کرو گے“ انہیں نافرمانیوں پر وعید سناتے ہوئے فرمایا کہ اگر تو بہ اور رجوع الی اللہ کے بعد دوبارہ تم نے فساد مچایا تو یاد رکھنا۔ (5) ﴿عُنَدَنَا﴾ ”ہم بھی دوبارہ کریں گے“ یعنی ہم بھی دوبارہ عذاب بھیج دیں گے۔ (6) ہم بھی تمہیں دوبارہ سزا دیں گے۔ پس انہوں نے زمین میں دوبارہ فساد برپا کیا تو اللہ تعالیٰ نے ان پر اپنے رسول محمد مصطفیٰ ﷺ کو مسلط کر دیا اور اللہ تعالیٰ نے آپ کے ذریعے سے ان سے انتقام لیا۔ یہ تو ہے دنیا کی سزا اور اللہ تعالیٰ کے ہاں جو آخرت کی سزا ہے وہ اس سے زیادہ بڑی اور رسوا کن ہے۔ (تفسیر سعدی: 2/1448)

سوال 2: ﴿وَجَعَلْنَا جَهَنَّمَ لِلْكَافِرِينَ حَصِيرًا﴾ ”اور ہم نے جہنم کو کافروں کے لیے قید خانہ بنایا ہے“ کی وضاحت کریں؟

جواب: (1) ”اور ہم نے جہنم کو کافروں کے لیے قید خانہ بنایا ہے“ یعنی آخرت کا عذاب تو ہے ہی تمہارے لیے۔ ہم نے جہنم کو کافروں کا قید خانہ بنا رکھا ہے اس سے وہ چھوٹنے والے نہیں۔ آگ میں مجبوس رہیں گے۔ آگ ہی ان کا اوڑھنا بچھونا ہوگی۔ (مختصر ابن کثیر: 1/1035) (2) جس میں وہ جھونکے جائیں گے، جہاں وہ ہمیشہ رہیں گے اور وہاں سے کبھی نہ نکلیں گے۔ ان آیات کریمہ میں اس امت کے لئے تجزیہ و تخریف ہے کہ وہ معاصی سے بچیں ایسا نہ ہو کہ ان کو بھی سزا دی جائے جو بنی اسرائیل کو دی گئی تھی۔ سنت الہی ایک ہی ہے اس میں کوئی تغیر و تبدل نہیں آتا۔ جو کوئی اس بارے میں غور و فکر کرے کہ کس طرح کفار مسلمانوں پر مسلط ہوئے تو اسے معلوم ہو جائے گا کہ یہ ان کے گناہوں کی سزا ہے۔ کیونکہ (اللہ تعالیٰ کا وعدہ ہے کہ) جب مسلمان قرآن اور سنت کو نافذ کریں گے تو وہ انہیں زمین کا اقتدار عطا کرے گا اور ان کے



دشمنوں کے خلاف ان کی مدد کرے گا۔ (تفسیر سعدی: 2/1448) (3) جہنم کے گھیراؤ سے جہنم کی وسعت کا شعور دلایا گیا ہے۔ اتنی وسیع جہنم کہ سب اس میں سما جائیں گے۔ اللہ تعالیٰ نے یہ تنبیہ کی ہے کہ اگر اصلاح کرو گے تو اللہ تعالیٰ کی رحمت کے مستحق ہو جاؤ گے اور اگر فساد فی الارض کا ارتکاب کیا تو دوبارہ ذلت و رسوائی سے دوچار کر دیے جاؤ گے۔ (4) رب العزت نے فرمایا: ﴿لَهُمْ مِّنْ جَهَنَّمَ مِهَادٌ وَمِّنْ فَوْقِهِمْ غَوَاشٍ﴾ ”اُن کے لیے جہنم کا پچھونا ہوگا اور اُن کے اوپر اُسی کا اوڑھنا ہوگا۔“ (سورۃ الاعراف: 41)

﴿إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا

كَبِيرًا﴾ (9)

”یقیناً یہ قرآن وہ راستہ دکھاتا ہے جو سب سے سیدھا ہے اور وہ ان مؤمنوں کو بشارت دیتا ہے جو نیک عمل کرتے ہیں کہ یقیناً اُن کے

لیے بہت بڑا اجر ہے۔“ (9)

سوال 1: ﴿إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ﴾ ”یقیناً یہ قرآن وہ راستہ دکھاتا ہے جو سب سے سیدھا ہے“ کی وضاحت کریں؟

جواب: (1) ﴿إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ﴾ ”یقیناً یہ قرآن وہ راستہ دکھاتا ہے جو سب سے سیدھا ہے“ رب العزت نے اس قرآن کی تعریف فرمائی ہے جو انتہائی سیدھی راہ نمائی فرماتا ہے۔ (2) اللہ تبارک و تعالیٰ قرآن کریم کے شرف اور اس کی جلالت شان کے بارے میں آگاہ فرماتا ہے اور یہ کہ وہ ﴿يَهْدِي لِلَّتِي هِيَ أَقْوَمُ﴾ یعنی عقائد، اعمال اور اخلاق کے بارے میں زیادہ معتدل اور بلند موقف کا حامل ہے، لہذا جو کوئی ان امور سے راہ نمائی حاصل کرتا ہے جن کی طرف قرآن دعوت دیتا ہے تو وہ تمام امور میں تمام لوگوں سے زیادہ کامل، سب سے زیادہ درست اور سب سے زیادہ ہدایت یافتہ ہے۔ (تفسیر سعدی: 2/1448) (3) اللہ رب العزت نے فرمایا: ﴿فِيهَا كُتِبَ قِيمَةٌ﴾ ”جن میں مضبوط احکام کی تحریریں ہوں“ (البینہ: 3) (4) ﴿وَلَمْ يَجْعَلْ لَهُ عِوَجًا﴾ ”اور اس میں کوئی کجی نہیں رکھی“۔ (الکہف: 1)

سوال 2: قرآن کیسے بہترین کلام ہے؟

جواب: (1) سیدنا حارث اعور کہتے ہیں کہ میں مسجد میں سیدنا علی رضی اللہ عنہ سے ملا اور کیا دیکھا کہ یہ کیسی باتوں میں لگے ہوئے ہیں۔ سیدنا علی رضی اللہ عنہ نے کہا میں نے سنا ہے کہ آپ ﷺ نے فرمایا: ”سن لو عنقریب ایک فتنہ برپا ہوگا“ میں نے پوچھا: ”یا رسول اللہ ﷺ اس فتنہ سے بچاؤ کی کیا صورت ہے؟“ آپ ﷺ نے فرمایا: ”اس سے بچاؤ کی صورت اللہ تعالیٰ کی کتاب ہے جس میں تم سے پہلے لوگوں کے حالات ہیں اور بعد کے بھی اور تمہارے باہمی معاملات کے متعلق حکم بھی ہے۔ وہ دو ٹوک بات کہتا ہے، ہنسی مذاق کی بات نہیں کہتا، جس نے اسے حقیر سمجھ

کر چھوڑ دیا اللہ تعالیٰ اس کے ٹکڑے ٹکڑے کر ڈالے گا اور جس نے قرآن کے علاوہ دوسری چیزوں سے راہ ڈھونڈی اللہ تعالیٰ اسے گمراہ کر دے گا۔ وہ اللہ تعالیٰ کی مضبوط رسی ہے اور حکمتوں سے لبریز نصیحت ہے۔ وہی صراطِ مستقیم ہے جس سے خواہشات کج رو نہیں ہوتیں اور لوگوں کی زبانیں اسے مشکوک نہیں بناتیں۔ اس سے عالم لوگ سیر نہیں ہوتے، اسے بار بار پڑھنے سے جی نہیں اکتاتا نہ وہ پرانا معلوم ہوتا ہے۔ اس کے عجائبات ختم ہونے میں نہیں آتے۔ قرآن ایسی کتاب ہے کہ جب اسے جنوں نے سنا تو فوراً بول اٹھے کہ ہم نے عجیب قرآن سنا ہے سو ہم اس پر ایمان لاتے ہیں۔ جس نے قرآن کے مطابق کلام کیا اس نے سچ کہا اور جس نے اس کے مطابق عمل کیا اسے اجر دیا جائے گا اور جس نے اس کے مطابق فیصلہ کیا اس نے عدل کیا اور جس نے لوگوں کو قرآن کی طرف بلایا اسے سیدھی راہ دکھادی گئی۔ اعور یہ باتیں خوب یاد رکھو۔“ (تذی) (2) قرآن مجید تو حید کا راستہ دکھاتا ہے یعنی ایک اللہ تعالیٰ کو مان کر اپنے آپ کو اس کے حوالے کر دینا۔ (3) قرآن مجید انسان کو زندگی کی واضح شاہراہ پر چلاتا ہے۔ (4) قرآن مجید ظاہر اور باطن کو ایک دوسرے سے متعلق کر دیتا ہے۔ (5) قرآن مجید انسانی سوچ اور عمل کو مربوط کر دیتا ہے۔ (6) قرآن مجید زمین پر انسان کے اعمال کو رب سے، عالم بالا سے جوڑ کر اس کے ہر عمل کو عبادت بنا دیتا ہے۔ (7) قرآن مجید انسانوں کو مضبوط باہمی روابط سکھاتا ہے۔ یہ روابط انسان کی حقیقی ضروریات کے مطابق ہیں۔ (8) قرآن مجید قانونی، معاشی، معاشرتی اور اخلاقی ضروریات کے لیے ہدایات دیتا ہے۔ (9) قرآن مجید امن عالم اور انصاف کی راہ دکھاتا ہے۔

سوال 3: ﴿وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا كَبِيرًا﴾ ”اور وہ ان مؤمنوں کو بشارت دیتا ہے جو نیک عمل کرتے ہیں کہ یقیناً ان کے لیے بہت بڑا اجر ہے“ کی وضاحت کریں؟

جواب: (1) ﴿وَيُبَشِّرُ الْمُؤْمِنِينَ الَّذِينَ يَعْمَلُونَ الصَّالِحَاتِ﴾ ”اور وہ ان مؤمنوں کو بشارت دیتا ہے جو نیک عمل کرتے ہیں“ قرآن مجید ایمان والوں کو جو نیک اعمال میں مصروف رہتے ہیں قیامت کے دن بڑے بھاری ثواب کی بشارت دیتا ہے۔ (2) ﴿أَنَّ لَهُمْ أَجْرًا كَبِيرًا﴾ ”کہ یقیناً ان کے لیے بہت بڑا اجر ہے“ ان کے لیے اللہ تعالیٰ کے عزت والے گھر میں بڑا اجر ہے۔ ابن جریر کہتے ہیں: اجر کبیر سے مراد جنت ہے۔ (الدر المنثور: 4/301)

﴿وَأَنَّ الَّذِينَ لَا يُؤْمِنُونَ بِالْآخِرَةِ أَعْتَدْنَا لَهُمْ عَذَابًا أَلِيمًا﴾ (10)

”اور یقیناً جو لوگ آخرت پر ایمان نہیں لاتے ان کے لیے ہم نے دردناک عذاب تیار کر رکھا ہے“ (10)

سوال: ﴿وَأَنَّ الَّذِينَ لَا يُؤْمِنُونَ بِالْآخِرَةِ أَعْتَدْنَا لَهُمْ عَذَابًا أَلِيمًا﴾ ”اور یقیناً جو لوگ آخرت پر ایمان نہیں لاتے ان کے لیے ہم نے دردناک عذاب تیار کر رکھا ہے“ کی وضاحت کریں؟

جواب: (1) ﴿وَأَنَّ الَّذِينَ لَا يُؤْمِنُونَ بِالْآخِرَةِ﴾ ”اور یقیناً جو لوگ آخرت پر ایمان نہیں لاتے ان کے لیے ہم نے دردناک عذاب

تیار کر رکھا ہے، وہ لوگ جو معاد کی تصدیق نہیں کرتے اور دنیا کی جزا سزا پر یقین نہیں رکھتے۔ (2) ﴿اعْتَدْنَا لَهُمْ عَذَابًا أَلِيمًا﴾ ”اُن کے لیے ہم نے دردناک عذاب تیار کر رکھا ہے“ ان کے استقبال کے لیے ان کے رب نے قیامت کے دن دردناک عذاب تیار کر رکھا ہے۔ (3) رب العزت کا فرمان ہے: ﴿فَبَشِّرْهُمْ بِعَذَابٍ أَلِيمٍ﴾ ”تو اُن کو دردناک عذاب کی بشارت دے دو۔“ (التوبہ: 34) (4) قرآن کریم توشیح و انذار پر مشتمل ہے۔ اللہ تعالیٰ نے وہ اسباب ذکر فرمادیئے ہیں جن کی بنا پر بشارت ملتی ہے اور وہ ہیں ایمان اور عمل صالح اور ان اسباب کا بھی ذکر فرمایا ہے جو انذار کا مستحق ٹھہراتے ہیں اور وہ ہیں ایمان اور عمل صالح کے متضاد امور۔ (تفسیر سعدی: 2/1449)

### رکوع نمبر 2

## ﴿وَيَدْعُ الْإِنْسَانُ بِالشَّرِّ دُعَاءَهُ بِالْخَيْرِ ط وَكَانَ الْإِنْسَانُ عَجُولًا﴾ (11)

”اور انسان شر کے لیے بھی ویسے ہی دُعا کرتا ہے جیسے اس کی بھلائی کی دُعا ہوتی ہے اور انسان ہمیشہ سے بڑا ہی جلد باز ہے۔“ (11)

سوال 1: ﴿وَيَدْعُ الْإِنْسَانُ بِالشَّرِّ دُعَاءَهُ بِالْخَيْرِ ط وَكَانَ الْإِنْسَانُ عَجُولًا﴾ ”اور انسان شر کے لیے بھی ویسے ہی دُعا کرتا ہے جیسے اس کی بھلائی کی دُعا ہوتی ہے اور انسان ہمیشہ سے بڑا ہی جلد باز ہے“ کی وضاحت کریں؟

جواب: (1) ﴿وَيَدْعُ الْإِنْسَانُ بِالشَّرِّ دُعَاءَهُ بِالْخَيْرِ ط﴾ ”اور انسان شر کے لیے بھی ویسے ہی دُعا کرتا ہے جیسے اس کی بھلائی کی دُعا ہوتی ہے“ انسان کی جلد بازی اور جہالت کا تذکرہ ہے۔ (i) انسان کے اندر حوصلے کی کمی ہے۔ اس وجہ سے وہ اپنی ہلاکت کے لئے بد دعائیں کرتا ہے۔ (ii) انسان اپنے معاملات کے انجام سے بے خبر ہوتا ہے۔ بعض اوقات وہ کسی کام کو اچھا سمجھ کر کرتا ہے اور اس کا نتیجہ خراب نکلتا ہے۔ انسان اس کو کر گزرنے میں جلدی کرتا ہے۔ بعض اوقات وہ کسی کام کو شر سمجھتا ہے اور وہ اس کے حق میں خیر ہوتا ہے۔ (iii) انسان جلد باز ہے اس لئے وہ خیر کی طرح شر مانگنے میں بھی جلدی کرتا ہے۔ (2) انسان غصے کی حالت میں اپنے مال اور اولاد کے لیے بھی بد دعائیں کر بیٹھتا ہے اور اللہ تعالیٰ اپنی رحمت سے بدعائیں قبول نہیں فرماتا۔ (3) رب العزت کا فرمان ہے: ﴿وَلَوْ يُعَجِّلُ اللَّهُ لِلنَّاسِ الشَّرَّ اسْتِعْجَالَهُمْ بِالْخَيْرِ لَقَضَى إِلَيْهِمْ أَجْلَهُمْ ط فَتَنْدَرُ الَّذِينَ لَا يَرْجُونَ لِقَاءَ نَا فِي طُعْيَانِهِمْ يَعْمَهُونَ﴾ ”اور اگر اللہ تعالیٰ لوگوں کو بہت جلدی بھلائی دینے کی طرح ان کو برائی جلدی دے تو یقیناً ان کی مدت ان کی طرف پوری کر دی جائے تو جو لوگ ہماری ملاقات کی امید نہیں رکھتے ان لوگوں کو ہم ان کی سرکشی میں چھوڑ دیتے ہیں کہ وہ حیران پھرتے ہیں۔“ (پس: 41) (4) ﴿وَكَانَ الْإِنْسَانُ عَجُولًا﴾ ”اور انسان ہمیشہ سے بڑا ہی جلد باز ہے“ عجلت پسندی جلد بازی کو کہتے ہیں یعنی اللہ تعالیٰ کے منصوبے پر راضی نہ ہونا۔ (5) انسان کی فطرت میں عجلت پسندی ہے۔ وہ چاہتا ہے کہ اس کی زندگی میں مصیبت کبھی نہ آئے، سکھ فوراً آجائے جب کہ کائنات کا نظام بتاتا ہے کہ پہلے اندھیرا آتا ہے پھر روشنی آتی ہے۔ (6) سیدنا ابو ہریرہ رضی اللہ عنہ سے روایت ہے رسول اللہ ﷺ نے فرمایا: بندہ کی دعا قبول ہوتی ہے جب تک

کہ وہ جلدی نہ کرے کہ کہنے لگے کہ میں نے دعا کی تھی اور میری دعا قبول نہیں ہوئی۔ (بخاری: 6340) (7) مسند احمد میں سیدنا انس رضی اللہ عنہ بیان کرتے ہیں کہ رسول اللہ ﷺ نے ارشاد فرمایا: ”بندے کی ہمیشہ اس وقت تک خیر و بھلائی ہوتی ہے جب تک کہ وہ جلد بازی نہیں کرتا۔“ صحابہ رضی اللہ عنہم نے عرض کیا: ”یا رسول اللہ! بندہ جلد بازی کس طرح کرتا ہے؟“ آپ ﷺ نے فرمایا: ”وہ یوں کہتا ہے: میں نے رب سے بہت دعا مانگی لیکن میری دعا اس نے قبول نہیں کی۔“ (8) سیدنا انس رضی اللہ عنہ بیان کرتے ہیں کہ رسول ﷺ نے فرمایا: ”دعا کرو تو بے تابی نہ آنے دو کیونکہ دعا کرنے کے بعد کوئی شخص ہلاک نہیں ہو سکتا۔“ (تفسیر میر: 32/8)

سوال 2: عجلت پسندی کا نقصان کیا ہے؟

جواب: (1) عجلت پسندی انسان کی بربادیوں کا سبب بن جاتی ہے۔ (2) عجلت کی وجہ سے انسان دنیا کی نعمتوں کی طرف لپکتا ہے اور آخرت کو چھوڑ دیتا ہے۔

﴿وَجَعَلْنَا اللَّيْلَ وَالنَّهَارَ آيَاتٍ لِّمَنْ حَمَلْنَا اللَّيْلَ وَالنَّهَارَ آيَةَ النَّهَارِ مُبْصِرَةً لِّتَبْتَغُوا فَضْلًا مِّن رَّبِّكُمْ وَلِتَعْلَمُوا عَدَدَ السِّنِينَ وَالْحِسَابَ ۗ وَكُلُّ شَيْءٍ فَضْلُهُ تَفْصِيلًا﴾ (12)

”اور ہم نے رات اور دن کو دو نشانیاں بنایا پھر ہم نے رات کی نشانی کو بے نور کر دیا اور دن کی نشانی کو روشن بنایا ہے تاکہ تم اپنے رب کا فضل تلاش کر سکو اور تاکہ تم برسوں کی تعداد اور حساب معلوم کر سکو اور ہر چیز کو ہم نے خوب کھول کر بیان کیا ہے، خوب کھول کر بیان کرنا۔“ (12)

سوال 1: ﴿وَجَعَلْنَا اللَّيْلَ وَالنَّهَارَ آيَاتٍ لِّمَنْ حَمَلْنَا اللَّيْلَ وَالنَّهَارَ آيَةَ النَّهَارِ مُبْصِرَةً لِّتَبْتَغُوا فَضْلًا مِّن رَّبِّكُمْ وَلِتَعْلَمُوا عَدَدَ السِّنِينَ وَالْحِسَابَ﴾ ”اور ہم نے رات اور دن کو دو نشانیاں بنایا پھر ہم نے رات کی نشانی کو بے نور کر دیا اور دن کی نشانی کو روشن بنایا ہے تاکہ تم اپنے رب کا فضل تلاش کر سکو اور تاکہ تم برسوں کی تعداد اور حساب معلوم کر سکو“ کی وضاحت کریں؟

جواب: (1) ﴿وَجَعَلْنَا اللَّيْلَ وَالنَّهَارَ آيَاتٍ لِّمَنْ حَمَلْنَا اللَّيْلَ وَالنَّهَارَ آيَةَ النَّهَارِ مُبْصِرَةً لِّتَبْتَغُوا فَضْلًا مِّن رَّبِّكُمْ﴾ یعنی یہ دن رات اللہ تعالیٰ کی قدرت کاملہ اور بے پایاں رحمت پر دلالت کرتے ہیں، نیز یہ کہ صرف وہی عبادت کے لائق ہے۔ (تفسیر سدی: 1449/2) رب العزت نے فرمایا: ﴿وَهُوَ الَّذِي جَعَلَ اللَّيْلَ وَالنَّهَارَ خِلْفَةً لِّمَنْ أَرَادَ أَنْ يَذَّكَّرَ أَوْ أَرَادَ شُكُورًا﴾ ”اور وہی ہے جس نے رات اور دن کو ایک دوسرے کا جانشین بنایا ہر اُس شخص کے لیے جو ارادہ کرے کہ سبق لے یا ارادہ کرے کہ شکر گزار ہو۔“ (الفرقان: 62) (2) مخلوق کے لئے دن رات دنیا کی مصلحتوں کے لیے دو دلیلیں ہیں۔ (تفسیر مرقا: 292/5) (3) ﴿فَمَحْوَنَ آيَةَ اللَّيْلِ﴾ ”پھر ہم نے رات کی نشانی کو بے نور کر دیا“، یعنی ہم نے رات کی نشانی کو

تاریک کر دیا تا کہ لوگ اس میں سکون حاصل کریں۔ (4) ﴿وَجَعَلْنَا آيَةَ النَّهَارِ مُبْصِرَةً﴾ ”اور دن کی نشانی کو روشن بنایا ہے“ یعنی دن کو روشن بنایا۔ (5) ﴿لَتَبْتَغُوا فَضْلًا مِّن رَّبِّكُمْ﴾ ”تا کہ تم اپنے رب کا فضل تلاش کر سکو“ اللہ رب العزت انسانوں کو اپنے احسانات یاد دلاتے ہیں کہ دیکھو دو بڑی نشانیوں کو، دن کو گھر سے باہر رزق تلاش کرو۔ صنعتوں میں، تجارتوں میں، مزدوریوں میں، اور اپنے سفر میں اللہ تعالیٰ کا فضل تلاش کرو۔ (6) ﴿وَلِتَعْلَمُوا عَدَدَ السِّنِينَ وَالْحِسَابَ﴾ ”اور تا کہ تم برسوں کی تعداد اور حساب معلوم کر سکو“ اور تم رات اور دن کے آنے جانے میں دنوں، مہینوں، ہفتوں، سالوں کی تعداد معلوم کرو۔ وقت کے حساب کتاب پر اپنے مصالح کی بنیاد رکھو۔ (7) اللہ رب العزت نے فرمایا: ﴿هُوَ الَّذِي جَعَلَ الشَّمْسُ ضِيَاءً وَالْقَمَرَ نُورًا وَقَدَرَهُ مَنَازِلَ لِتَعْلَمُوا عَدَدَ السِّنِينَ وَالْحِسَابَ ط مَا خَلَقَ اللَّهُ ذَٰلِكَ إِلَّا بِالْحَقِّ ج يُفَصِّلُ الْآيَاتِ لِقَوْمٍ يَعْلَمُونَ﴾ ”وہی ذات ہے جس نے سورج کو روشن اور چاند کو نور بنایا ہے اور اس کی منزلیں مقرر کر دی ہیں تا کہ تم برسوں کا شمار اور حساب معلوم کرو۔ اللہ تعالیٰ نے یہ سب کچھ بے مقصد نہیں بنایا۔ وہ ان لوگوں کے لیے نشانیاں کھول کر بیان کرتا ہے جو علم رکھتے ہیں۔“ (قصص: 5) اللہ رب العزت نے فرمایا: ﴿قُلْ أَرَأَيْتُمْ أَن جَعَلَ اللَّهُ عَلَيْكُمُ اللَّيْلَ سَرْمَدًا إِلَى يَوْمِ الْقِيَامَةِ مِّنْ إِلَهٍ غَيْرِ اللَّهِ يَأْتِيكُمْ بِضِيَاءٍ ط أَفَلَا تَسْمَعُونَ﴾ (٤١) ﴿قُلْ أَرَأَيْتُمْ أَن جَعَلَ اللَّهُ عَلَيْكُمُ النَّهَارَ سَرْمَدًا إِلَى يَوْمِ الْقِيَامَةِ مِّنْ إِلَهٍ غَيْرِ اللَّهِ يَأْتِيكُمْ بِاللَّيْلِ تَسْكُونُونَ فِيهِ ط أَفَلَا تُبْصِرُونَ﴾ (٤٢) ﴿وَمِن رَّحْمَتِهِ جَعَلَ لَكُمُ اللَّيْلَ وَالنَّهَارَ لِتَسْكُنُوا فِيهِ وَلِتَبْتَغُوا مِنْ فَضْلِهِ وَلِعَلَّكُمْ تَشْكُرُونَ﴾ (٤٣) ”کہہ دو کہ کیا تم نے غور کیا کہ اگر اللہ تعالیٰ قیامت کے دن تک تم پر ہمیشہ کے لیے رات طاری کر دے تو اللہ تعالیٰ کے سوا کون معبود ہے جو تمہیں روشنی لادے گا؟ کیا پھر تم سنتے نہیں ہو؟ کہہ دو کہ کیا تم نے غور کیا کہ اگر اللہ تعالیٰ قیامت کے دن تک تم پر ہمیشہ کے لیے دن کر دے تو اللہ تعالیٰ کے سوا کون معبود ہے جو تمہیں رات لادے جس میں تم سکون حاصل کرو؟ کیا پھر تم دیکھتے نہیں ہو؟ اور اُس نے اپنی رحمت سے تمہارے لیے رات اور دن بنائے تا کہ تم اُس میں سکون حاصل کرو اور تا کہ تم اُس کے فضل میں سے تلاش کرو اور تا کہ تم شکر کرو۔“ (قصص: 71-73)

سوال 2: رات اور دن کا نظام اللہ تعالیٰ کی نشانیاں ہیں۔ اس کی وضاحت کریں؟

جواب: (1) رات کو اللہ تعالیٰ نے بے نور کر دیا تا کہ اس میں سکون حاصل کر سکیں اور دن کی تھکاوٹ دور کی جاسکے۔ (2) دن کو اللہ تعالیٰ نے روشن کر دیا تا کہ انسان اپنی روزی حاصل کرنے کی کوشش کر سکے۔ (3) رات اور دن سے ہفتوں، مہینوں اور سالوں کا حساب کتاب ممکن ہوتا ہے۔ (4) رات اور دن کا نظام یہ بتاتا ہے کہ پہلے تاریکی ہوتی ہے ہو اور بعد میں روشنی آئے۔ (5) رات اور دن کا نظام یہ بتاتا ہے کہ آرام اور کام کے اعتبار سے اوقات کی تقسیم ضروری ہے۔

سوال 3: ﴿وَكُلُّ شَيْءٍ فَصَّلْنَاهُ تَفْصِيلًا﴾ ”اور ہر چیز کو ہم نے خوب کھول کر بیان کیا ہے، خوب کھول کر بیان کرنا“ کی وضاحت کریں؟

جواب: (1) یعنی ہم نے آیات کو واضح کر کے ان کو مختلف طریقوں سے بیان کیا ہے تاکہ چیزیں ایک دوسرے سے ممتاز ہوں اور باطل میں سے حق نمایاں اور واضح ہو جائے، جیسا کہ اللہ تعالیٰ فرماتا ہے: ﴿مَا فَرَطْنَا فِي الْكِتَابِ مِنْ شَيْءٍ﴾ ”ہم نے اپنی کتاب میں کوئی چیز نہیں چھوڑی“ (الانعام: 38) (تفسیر سعدی: 2/1450) (2) اللہ رب العزت نے فرمایا: ﴿وَنَزَّلْنَا عَلَيْكَ الْكِتَابَ تَبْيَانًا لِّكُلِّ شَيْءٍ﴾ ”اور ہم نے یہ کتاب تم پر نازل کی ہے۔ ہر چیز کی وضاحت کرنے والی ہے۔“ (النحل: 89) (3) اللہ تعالیٰ نے انسان کے لئے دین اور دنیا کی ضروری باتیں کھول کر بیان کر دی ہیں تاکہ انسان اپنی دنیا کی بہتری کے لئے بھی کوشش کریں اور آخرت کو بھی سنواریں۔

﴿وَكُلُّ إِنْسَانٍ أَلْزَمْنَاهُ طَبْعَهُ فِي عُنُقِهِ ۗ وَنُخْرِجُ لَهُ يَوْمَ الْقِيَامَةِ كِتَابًا يَلْقَاهُ مَنْشُورًا﴾ (13)

”اور ہر انسان کا نصیب ہم نے اس کی گردن میں لازم کر دیا ہے اور ہم قیامت کے دن اس کے لیے ایک کتاب نکالیں گے جسے وہ کھلی ہوئی پائے گا۔“ (13)

سوال 1: ﴿وَكُلُّ إِنْسَانٍ أَلْزَمْنَاهُ طَبْعَهُ فِي عُنُقِهِ﴾ ”اور ہر انسان کا نصیب ہم نے اس کی گردن میں لازم کر دیا ہے“ کی وضاحت کریں؟

جواب: (1) اللہ رب العزت نے اپنے کمال درجے کے عدل کی خبر دی ہے اور یہ کہ انسان کے اعمال خواہ اچھے ہوں یا برے اس سے چپک جاتے ہیں۔ ان کا بدلہ ضرور مل کر رہے گا۔ (2) طائر سے مراد اگر اعمال ہوں تو اس کا مطلب ہے کہ انسان کے اعمال اس کے گلے کا ہار بن جائیں گے۔ یعنی انسان کے ہر عمل کی اچھی یا بُری جزا دی جائے گی اور قیامت کے دن اس کے مطابق فیصلہ کیا جائے گا۔ (3) طائر سے مراد اگر انسان کی قسمت ہو تو اس کے گردن میں ہونے سے مراد یہ ہے کہ اللہ تعالیٰ نے قسمت پہلے ہی لکھ دی ہے جو انسان کی گردن میں ہار کی طرح چمٹی ہوئی ہے۔ اسی کے مطابق انسان کے عمل ہوتے ہیں، اسی کے مطابق فیصلے ہوں گے۔ (4) طائر عمل کو کہتے ہیں جو پرندے کی طرح اڑ جاتا ہے اور پھر ہاتھ نہیں آتا۔ ﴿مَنْ يَعْمَلْ مِثْقَالَ ذَرَّةٍ خَيْرًا يَرَهُ﴾، وَمَنْ يَعْمَلْ مِثْقَالَ ذَرَّةٍ شَرًّا يَرَهُ ﴿”تو جو ذرہ برابر نیکی کرے گا وہ اُس کو دیکھ لے گا اور جو ذرہ برابر بدی کرے گا وہ اُس کو دیکھ لے گا۔“ (الزلزال: 7، 8) (مختصر ابن کثیر: 1/1037) (5) ﴿إِذْ يَتَلَقَّى الْمُتَلَقِينَ عَنِ الْيَمِينِ وَعَنِ الشَّمَالِ قَعِيدًا﴾ (17) مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ﴿”جب کہ دو لینے والے اُس کے دائیں اور بائیں بیٹھے ضبط کرتے رہتے ہیں۔ کوئی لفظ وہ نکال نہیں پاتا مگر ایک تیار نگران اُس کے پاس ہوتا ہے۔“ (ن: 17، 18) (6) ہر انسان کا اعمال نامہ اس کے گلے میں لٹکا ہوا ہے یعنی انسان جو اچھا اور برا کام سرانجام دیتا ہے وہ اس کے ساتھ لازم ہوتا ہے۔ (7) مسند احمد میں ہے رسول اللہ ﷺ فرماتے ہیں: البتہ ہر انسان کی شامت عمل اس کی گردن میں ہے۔ حسن بصری رضی اللہ عنہ فرماتے ہیں: اے ابن آدم تیرے دائیں بائیں فرشتے بیٹھے ہیں۔ صحیفے کھلے رکھے ہیں داہنی جانب والا نیکیاں اور بائیں جانب والا بدیاں لکھ رہا ہے۔ اب تجھے اختیار ہے نیکی کر یا بدی کر،

کم کر یا زیادہ۔ تیری موت پر یہ دفتر پلیٹ دیے جائیں گے اور تیری قبر میں، تیری گردن میں لٹکا دیے جائیں گے۔ قیامت کے دن کھلے ہوئے تیرے سامنے پیش کر دیئے جائیں گے اور تجھ سے کہا جائے گا: اپنا نامہ اعمال خود پڑھ لے اور تو ہی حساب اور انصاف کر لے۔ اللہ کی قسم وہ بڑا ہی عادل ہے جو تیرا معاملہ تیرے ہی سپرد کر رہا ہے۔ (ابن کثیر: 194/3) کسی دوسرے کے عمل کا حساب اس سے لیا جائے گا نہ اس کا حساب کسی اور سے لیا جائے گا۔ (تفسیر سعید: 1450/2) (8) موجودہ تحقیق سے یہ معلوم ہوتا ہے کہ انسان جو کام بھی کرتا ہے یا زبان سے الفاظ نکالتا ہے تو اس کے اثرات اس کے بدن پر مرتب ہوتے ہیں اور فضا میں بھی محفوظ ہوتے جاتے ہیں اور مدت مدید تک قائم رہتے ہیں۔ پھر جب قیامت کی صبح نمودار ہوگی تو انسان کی نگاہ اس قدر تیز ہوگی کہ انسان یہ سب کچھ دیکھ اور پڑھ سکے گا۔ یہ خارجی شہادات اس کے اعمال نامہ کے علاوہ ہوں گی جس کا ذکر قرآن اور حدیث میں جا بجا موجود ہے۔ (تیسیر القرآن: 572/2)

سوال 2: ﴿وَنُخْرِجُ لَهُ يَوْمَ الْقِيَامَةِ كِتَابًا يَلْقَاهُ مَنشُورًا﴾ اور ہم قیامت کے دن اس کے لیے ایک کتاب نکالیں گے جسے وہ کھلی ہوئی پائے گا، کی وضاحت کریں؟

جواب: (1) ”اور ہم قیامت کے دن اس کے لیے ایک کتاب نکالیں گے جسے وہ کھلی ہوئی پائے گا“ قیامت کے دن اللہ تعالیٰ اعمال نامے کی کتاب ظاہر کر دیں گے جس میں ہر اچھا اور برا، چھوٹا اور بڑا عمل درج ہوگا۔ (2) نیک لوگوں کو ان کا اعمال نامہ ان کے دائیں ہاتھ میں دیا جائے گا اور بروں کو بائیں ہاتھ میں جو کھلا ہوا ہوگا۔ وہ خود بھی پڑھ لے گا اور سب لوگ بھی اس کی عمر بھر کی کمائی کے بارے میں جان لیں گے۔ رب العزت نے فرمایا: ﴿يُنَبِّئُ الْإِنْسَانَ يَوْمَئِذٍ مِمَّا قَدَّمَ وَآخَرَ (۱۳) بَلِ الْإِنْسَانُ عَلَىٰ نَفْسِهِ بَصِيرَةٌ (۱۴) وَلَوْ أَلْقَىٰ مَعَاذِيرَهُ (۱۵)﴾ ”اُس دن انسان کو بتایا جائے گا جو کچھ اُس نے آگے بھیجا اور جو اُس نے پیچھے چھوڑا ہے۔ بلکہ انسان اپنے آپ کو خوب دیکھنے والا ہے۔ اگرچہ وہ اپنی معذرتیں پیش کرے۔“ (القیامہ: 13-15) (3) ہم دیکھتے ہیں کہ دنیا میں جو چیز بھی ایک دفعہ پیدا ہو جاتی ہے، پھر وہ بے حکم خدافنا نہیں ہوتی، اسی طرح افعال و اعمال بھی جو انسان سے ظہور پذیر ہوتے ہیں وہ فنا نہیں ہوتے۔ موجودہ سائنس (جس نے یہ اصول تسلیم کر لیا ہے کہ دنیا میں کوئی حرکت بھی پیدا ہو کر فنا نہیں ہوتی، یہاں تک کہ فضا میں ہر آواز اور ہر صدا بھی جو کبھی بلند ہوئی ہے آج موجود ہے، اور ہمیشہ رہے گی اور ہم اس کو پکڑ پائیں تو سن سکتے ہیں) اعمال و افعال کے دوام و وجود سے اسلامی عقیدہ کو قبول کرنے میں پس و پیش نہیں ہو سکتا، دنیا کے ریکارڈ میں انسان کا ہر قول و فعل ہمیشہ کے لیے گویا بھرا ہے۔ (4) وہاں ہر شخص اپنے کیے کو بھگت لے گا اور وہ لوگ اللہ تعالیٰ کی طرف لوٹائے جائیں گے جو ان کا حقیقی مالک ہے اور وہ سب جھوٹ ان سے کھو جائیں گے جو وہ گھڑا کرتے تھے۔ (5) ﴿وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلَتْنَهُمْ مِّنْ عَمَلِهِمْ مِّنْ شَيْءٍ ط كُلُّ امْرِئٍ مِّمَّا كَسَبَ رَهِيْنٌ﴾ ”اور جو لوگ ایمان لائے اور ان کی اولاد جو ایمان کے ساتھ ان کے پیچھے چلی، ہم ان کی اولاد کو ان کے ساتھ ملا دیں گے اور ان کے عمل میں سے کچھ بھی کمی نہ کریں گے۔ ہر شخص اس کے بدلے جو اس نے کمایا گروی رکھا ہوا ہے۔“ (الطور: 21) (6) ﴿كُلُّ نَفْسٍ مِّمَّا

كَسَبَتْ رَهِيْنَةً ﴿١٤﴾ ”ہر شخص اس کے بدلے میں گروی ہے جو اس نے کمایا۔“ (المدثر: 38) (7) ﴿يَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُّحْضَرًا جِ صِلٰهٖ وَمَا عَمِلَتْ مِنْ سُوءٍ﴾ ”جس دن ہر نفس اس کو موجود پائے گا جو اس نے نیکی کی اور جو اس نے برائی کی۔“ (آل عمران: 30)

سوال 3: قیامت کے دن اعمال نامے کے کھلے ہونے سے کیا مراد ہے؟

جواب: قیامت کے دن اعمال نامے کے کھلے ہونے سے مراد اعمال کا کھلا ہونا ہے یعنی نہ کوئی عمل چھپا رہے گا نہ حساب کتاب سے بچ سکے گا۔

﴿اِقْرَأْ كِتٰبِكَ ط كَفٰى بِنَفْسِكَ الْيَوْمَ عَلَيْكَ حَسِيْبًا﴾ (14)

”پڑھ اپنا نامہ اعمال! آج کے دن تم اپنے اوپر خود حساب لینے والے کافی ہو۔“ (14)

سوال: ﴿اِقْرَأْ كِتٰبِكَ ط كَفٰى بِنَفْسِكَ الْيَوْمَ عَلَيْكَ حَسِيْبًا﴾ ”پڑھ اپنا نامہ اعمال! آج کے دن تم اپنے اوپر خود حساب لینے والے کافی ہو“ کی وضاحت کریں؟

جواب: (1) ﴿اِقْرَأْ كِتٰبِكَ﴾ ”پڑھ اپنا نامہ اعمال“ یہ سب سے بڑا عدل و انصاف ہے کہ بندے سے کہا جائے کہ وہ اپنے نفس کا محاسبہ کرے تاکہ معلوم ہو جائے کہ اس کے ذمہ کون کون سے حقوق ہیں جو سزا کے موجب ہیں۔ (تیسرہ سدی: 2/1450) (2) ﴿اَلْيَوْمَ نَخْتِمُ عَلٰى اَفْوَاهِهِمْ وَتُكَلِّمُنَا اَيْدِيَهُمْ وَتَشْهَدُ اَرْجُلُهُمْ بِمَا كَانُوْا يَكْسِبُوْنَ﴾ ”آج ہم ان کے منہوں پر مہر لگا دیں گے اور ان کے ہاتھ ہم سے کلام کریں گے اور ان کے پاؤں گواہی دیں گے جو بھی وہ کمایا کرتے تھے۔“ (یس: 65) (3) ﴿وَقَالُوا لَلْجُلُوْدِ هُمْ لَمْ شَهِدْتُمْ عَلَيْنَا ط قَالُوْا اَنْطَقْنَا اللّٰهَ الَّذِىْ اَنْطَقَ كُلَّ شَيْءٍ وَهُوَ خَلَقَكُمْ اَوَّلَ مَرَّةٍ وَّ اِلَيْهِ تُرْجَعُوْنَ (۲۱) وَمَا كُنْتُمْ تَسْتَتِرُوْنَ اَنْ يَّشْهَدَ عَلَيْكُمْ سَمْعُكُمْ وَلَا اَبْصَارُكُمْ وَلَا جُلُوْدُكُمْ وَلٰكِنْ ظَنَنْتُمْ اَنَّ اللّٰهَ لَا يَعْلَمُ كَثِيْرًا مِّمَّا تَعْمَلُوْنَ (۲۲) وَذٰلِكُمْ ظَنُّكُمُ الَّذِىْ ظَنَنْتُمْ بِرَبِّكُمْ اَرَدْتُمْ فَاَصْبَحْتُمْ مِنَ الْخٰسِرِيْنَ (۲۳)﴾ ”اور وہ اپنی کھالوں سے کہیں گے: ”تم نے ہمارے خلاف کیوں گواہی دی ہے؟“ وہ کہیں گی: ”ہمیں اسی اللہ تعالیٰ نے گویائی دی ہے جس نے ہر چیز کو گویائی دے دی۔“ اور اُس نے تمہیں پہلی مرتبہ پیدا کیا اور اسی کی طرف تم واپس لائے جا رہے ہو۔ اور تم اس لیے نہیں چھپا کرتے تھے کہ تمہارے کان اور تمہاری آنکھیں اور تمہاری کھالیں تمہارے خلاف گواہی دیں گی بلکہ تم نے تو سمجھا تھا کہ یقیناً اللہ تعالیٰ بھی بہت سے اعمال کو نہیں جانتا جو تم کرتے تھے۔ اور تمہارا یہی گمان جو تم نے اپنے رب کے متعلق کیا تھا، اسی نے تمہیں برباد کر دیا، چنانچہ تم خسارہ اٹھانے والوں میں سے ہو گئے۔“ (آم اسجدہ: 21-23) (4) ﴿كَفٰى بِنَفْسِكَ الْيَوْمَ عَلَيْكَ حَسِيْبًا﴾ ”آج کے دن تم اپنے اوپر خود حساب لینے والے کافی ہو“ انسان کا اعمال نامہ کھلا ہے۔ کل کچھ بھی اس سے چھپا ہوا نہیں ہوگا۔ اس لئے کسی محاسب کی ضرورت نہیں ہوگی انسان خود حساب لگانے کے لئے کافی ہوگا۔ (2) ﴿بَلِ الْاِنْسَانُ عَلٰى نَفْسِهٖ بَصِيْرَةٌ



(۱۳) وَلَوْ أَلْقَى مَعَاذِيرَهُ ﴿۱۵﴾ ”بلکہ انسان اپنے آپ کو خوب دیکھنے والا ہے۔ اگرچہ وہ اپنی (کتنی ہی) معذرتیں پیش کرے۔“ (القیامہ: 14,15)

﴿مَنْ اهْتَدَىٰ فَإِنَّمَا يَهْتَدِي لِنَفْسِهِ ۚ وَمَنْ ضَلَّ فَإِنَّمَا يَضِلُّ عَلَيْهَا ۗ وَلَا تَزِرُ وَازِرَةٌ وِزْرَ أُخْرَىٰ ۗ وَمَا كُنَّا مُعَذِّبِينَ حَتَّىٰ نَبْعَثَ رَسُولًا﴾ (15)

”جو ہدایت پاتا ہے وہ اپنی ذات کے لیے ہدایت پاتا ہے۔ اور جو گمراہ ہوا وہ اپنے آپ پر گمراہ ہوتا ہے۔ اور کوئی بوجھ اٹھانے والی (جان) کسی دوسری کا بوجھ نہیں اٹھاتی اور ہم کبھی عذاب دینے والے نہیں جب تک کہ ہم کوئی رسول نہ بھیجیں۔“ (15)

سوال 1: ﴿مَنْ اهْتَدَىٰ فَإِنَّمَا يَهْتَدِي لِنَفْسِهِ ۚ وَمَنْ ضَلَّ فَإِنَّمَا يَضِلُّ عَلَيْهَا ۗ﴾ ”جو ہدایت پاتا ہے وہ اپنی ذات کے لیے ہدایت پاتا ہے اور جو گمراہ ہوا وہ اپنے آپ پر گمراہ ہوتا ہے“ کی وضاحت کریں؟

جواب: (1) ﴿مَنْ اهْتَدَىٰ فَإِنَّمَا يَهْتَدِي لِنَفْسِهِ﴾ ”جو ہدایت پاتا ہے وہ اپنی ذات کے لیے ہدایت پاتا ہے“ جو پسندیدہ راستے پر چلا، جس نے محمد رسول اللہ ﷺ کی پیروی کی اس کا انجام اس کے اپنے حق میں مفید ہوگا۔ (2) ﴿وَمَنْ ضَلَّ فَإِنَّمَا يَضِلُّ عَلَيْهَا﴾ ”اور جو گمراہ ہوا وہ اپنے آپ پر گمراہ ہوتا ہے“ جو گمراہ ہوا، سیدھے راستے سے بچ کر چلتا رہا، جس نے محمد ﷺ کا انکار کیا اور اس چیز کا جو اللہ تعالیٰ کی طرف سے حق لے کر آئے تو وہ اپنی گمراہی کا نقصان کسی اور کو نہیں پہنچائے گا اس کا وبال اسی پر ہوگا۔

سوال 2: ﴿وَلَا تَزِرُ وَازِرَةٌ وِزْرَ أُخْرَىٰ ۗ﴾ ”اور کوئی بوجھ اٹھانے والی (جان) کسی دوسری کا بوجھ نہیں اٹھاتی“ کی وضاحت کریں؟

جواب: (1) ”اور کوئی بوجھ اٹھانے والی (جان) کسی دوسری کا بوجھ نہیں اٹھاتی“ اس سے مراد یہ ہے کہ انسان کے اعمال کی ذمہ داری انفرادی ہے۔ کوئی کسی دوسرے کے اعمال کا ذمہ دار نہ ہوگا۔ کوئی کسی دوسرے کے اعمال کا بوجھ نہ اٹھائے گا۔ (2) رب العزت نے فرمایا: ﴿وَلَا تَزِرُ وَازِرَةٌ وِزْرَ أُخْرَىٰ ۗ وَإِن تَدْعُ مُثْقَلَةٌ إِلَىٰ حِمْلِهَآ لَا يَحْمِلُ مِنْهُ شَيْءٌ وَلَوْ كَانَ ذَا قُرْبَىٰ ۗ إِنَّمَا تُنذِرُ الَّذِينَ يَخْشَوْنَ رَبَّهُم بِالْغَيْبِ وَأَقَامُوا الصَّلَاةَ ۗ وَمَنْ تَزَكَّىٰ فَإِنَّمَا يَتَزَكَّىٰ لِنَفْسِهِ ۗ وَاللَّهُ الْمَصِيرُ﴾ ”اور کوئی بوجھ اٹھانے والی (جان) کسی دوسری (جان) کا بوجھ نہیں اٹھائے گی اور اگر کوئی بوجھ سے لدی ہوئی جان اپنے بوجھ کے لئے پکارے گی تو اس کے بوجھ میں کچھ بھی اٹھایا نہ جائے گا اگرچہ وہ قریبی رشتے دار ہو، آپ درحقیقت صرف ان ہی لوگوں کو ڈراتے ہیں جو بن دیکھے اپنے رب سے ڈرتے ہیں اور نماز قائم کرتے ہیں اور جو پاکیزگی اختیار کرتا ہے تو یقیناً وہ اپنے ہی لئے پاکیزگی اختیار کرتا ہے اور اللہ تعالیٰ ہی کی طرف لوٹ کر جانا ہے۔“ (طہ: 18) (3) ﴿لِيَحْمِلُوا أَوْزَارَهُمْ كَامِلَةً يَوْمَ الْقِيَامَةِ ۗ وَمِنْ أَوْزَارِ الَّذِينَ يُضِلُّونَهُمْ بِغَيْرِ عِلْمٍ ۗ مَا

يَزِرُونَ ﴿٤﴾ تاکہ وہ قیامت کے دن اپنے بوجھ بھی پورے پورے اٹھائیں اور ان لوگوں کے بوجھوں میں سے بھی جن کو وہ علم کے بغیر گمراہ کرتے ہیں۔ یاد رکھو! بہت بُرا ہے وہ بوجھ جو یہ اٹھاتے ہیں۔“ (اعمال: 25) (4) ﴿وَلِيَحْمِلُنَّ أَثْقَالَهُمْ وَأَثْقَالًا مَّعَ أَثْقَالِهِمْ ۚ وَ لِيَسْأَلُنَّ يَوْمَ الْقِيَامَةِ عَمَّا كَانُوا يَفْتَرُونَ﴾ اور یقیناً وہ ضرور اپنے بوجھ اٹھائیں گے اور اپنے بوجھوں کے ساتھ دوسرے بوجھ بھی اور قیامت کے دن ان سے یقیناً ضرور پوچھا جائے گا جو وہ گھڑا کرتے تھے۔“ (العنکبوت: 13) یعنی ہر نفس کی گمراہی اور ہدایت خود اسی کے لیے ہے۔ کوئی کسی کا بوجھ نہیں اٹھائے گا۔

سوال: 3 ﴿وَمَا كُنَّا مُعَذِّبِينَ حَتَّى نَبْعَثَ رَسُولًا﴾ ”اور ہم کبھی عذاب دینے والے نہیں جب تک کہ ہم کوئی رسول نہ بھیجیں“ کی وضاحت کریں؟

جواب: (1) ”اور ہم کبھی عذاب دینے والے نہیں جب تک کہ ہم کوئی رسول نہ بھیجیں“ اللہ تعالیٰ اس وقت تک کسی کو عذاب میں نہیں پکڑتے جب تک کسی پر حجت پوری نہ کر دیں۔ (2) اللہ رب العزت نے فرمایا: ﴿وَلَوْ أَنَّا أَهْلَكْنَاهُمْ بِعَذَابٍ مِّن قَبْلِهِ لَقَالُوا رَبَّنَا لَوْلَا أَرْسَلْتَ إِلَيْنَا رَسُولًا فَنَتَّبِعَ آيَاتِكَ مِنْ قَبْلِ أَنْ نَذِلَّ وَنَخْزَى﴾ ”اور اگر یقیناً ہم اس سے پہلے ان کو کسی عذاب میں ہلاک کر دیتے تو وہ کہتے کہ اے ہمارے رب! تو نے ہمارے پاس کوئی رسول کیوں نہیں بھیجا؟ پھر ہم تیری آیات کی پیروی کرتے اس سے پہلے کہ ہم ذلیل و رسوا ہوتے۔“ (طہ: 134) (3) اللہ تبارک و تعالیٰ بڑا عادل ہے وہ اس وقت تک کسی کو عذاب نہیں دے گا جب تک رسالت کی حجت قائم نہ ہو جائے۔ اور یہ ثابت نہ ہو جائے کہ اس نے اس حجت کے ساتھ عناد کا مظاہرہ کیا۔ رہا وہ شخص جس نے رسالت کی اس حجت کے سامنے سر تسلیم خم کر دیا، یا اس کے پاس حجت پہنچی ہی نہیں، تو اللہ تعالیٰ ایسے شخص کو عذاب نہیں دے گا۔ اس آیت کریمہ سے استدلال کیا جاتا ہے کہ اللہ تعالیٰ اہل فترات (یعنی اس زمانے یا علاقے کے لوگ جن تک نبوت نہیں پہنچی) اور مشرکین کے بچوں کو عذاب نہیں دے گا جب تک کہ ان کی طرف رسول نہ بھیج لے کیونکہ وہ ظلم سے پاک اور منزه ہے۔ (تفسیر سعیدی: 1451/2)

﴿وَإِذْ آرَدْنَا أَنْ نُهْلِكَ قَرْيَةً أَمَرْنَا مُتْرَفِيهَا فَفَسَقُوا فِيهَا فَحَقَّ عَلَيْهَا الْقَوْلُ فَدَمَّرْنَا

تَدْمِيرًا ﴿١٦﴾

”اور جب ہم ارادہ کرتے ہیں کہ ہم کسی بستی کو ہلاک کر دیں تو اُس کے خوشحال لوگوں کو ہم حکم دیتے ہیں، چنانچہ وہ اس میں نافرمانی کرتے ہیں تو بات ان پر ثابت ہو جاتی ہے پھر ہم اُسے برباد کر کے رکھ دیتے ہیں، بری طرح تباہ و برباد کرنا۔“ (16)

سوال: ﴿وَإِذْ آرَدْنَا أَنْ نُهْلِكَ قَرْيَةً أَمَرْنَا مُتْرَفِيهَا فَفَسَقُوا فِيهَا فَحَقَّ عَلَيْهَا الْقَوْلُ فَدَمَّرْنَا تَدْمِيرًا﴾ ”اور جب ہم ارادہ کرتے ہیں کہ ہم کسی بستی کو ہلاک کر دیں تو اُس کے خوشحال لوگوں کو ہم حکم دیتے ہیں، چنانچہ وہ اس میں نافرمانی کرتے

ہیں تو بات ان پر ثابت ہو جاتی ہے پھر ہم اُسے برباد کر کے رکھ دیتے ہیں، بری طرح تباہ و برباد کرنا“ کی وضاحت کریں؟

جواب: (1) ﴿وَإِذَا آرَدْنَا أَنْ نُهْلِكَ قَرْيَةً﴾ اور جب ہم ارادہ کرتے ہیں کہ ہم کسی بستی کو ہلاک کر دیں، اللہ رب العزت نے فرمایا جب وہ کسی ظالم بستی کو ہلاک کرنے کا ارادہ کرتا ہے۔ (2) ﴿أَمْرْنَا مُتْرَفِيهَا فَفَسَقُوا فِيهَا﴾ ”تو اُس کے خوشحال لوگوں کو ہم حکم دیتے ہیں، چنانچہ وہ اس میں نافرمانی کرتے ہیں“ امر سے تقریری یا تکوینی امر مراد ہے جیسا کہ فرمایا: ﴿آتَهَا أَمْرُنَا لَيْلًا أَوْ نَهَارًا فَجَعَلْنَاهَا حَصِيدًا كَأَنْ لَّمْ تَعْنِ بِالْأَمْسِ ط كَذَلِكَ نَفْصَلُ الْآيَاتِ لِقَوْمٍ يَتَفَكَّرُونَ﴾ ”تو ہمارا حکم رات کو یا دن کو آ گیا تو ہم نے اُسے کٹی ہوئی کر دیا گویا کہ وہ کل یہاں کچھ بھی نہ تھی، ہم آیات کو ایسے ہی کھول کر بیان کرتے ہیں اُن لوگوں کے لیے جو غور و فکر کرتے ہیں۔“ (سورۃ یونس 24: مختصر بن کثیر: 1038/1) (3) اللہ تعالیٰ کبھی بھی برائیوں کا حکم نہیں دیتا۔ (4) اللہ تعالیٰ اس کے خوش حال لوگوں کو تقریری یا تکوینی حکم دیتے ہیں اور وہ اس میں نافرمانیاں کرتے ہیں اور اس میں ان کی سرکشی بڑھ جاتی ہے۔ (5) مترفین سے مراد مال دار طبقہ ہے جو خوش حال ہوتے ہیں اور جن کو معاشرے میں عزت اور قیادت حاصل ہوتی ہے۔ (i) مترفین آرام طلب ہوتے ہیں۔ کوئی ان کا ہاتھ روکنے والا نہیں ہوتا۔ اس لئے وہ زمین میں فساد پھیلاتے ہیں۔ (ii) مترفین سوچنے سمجھنے کی صلاحیت کے مالک ہوتے ہیں اور وسائل کی وجہ سے دوسروں پر اثر انداز ہونے کی صلاحیت رکھتے ہیں کیونکہ وہ دوسروں پر قائد بننے کی قیمت ادا کر سکتے ہیں۔ (6) ﴿وَكَذَلِكَ جَعَلْنَا فِي كُلِّ قَرْيَةٍ أَكْبَرًا مُجْرِمِيهَا لِيَمْكُرُوا فِيهَا ط وَمَا يَمْكُرُونَ إِلَّا بِأَنْفُسِهِمْ وَمَا يَشْعُرُونَ﴾ ”اور اسی طرح ہم نے ہر بستی میں اس کے بڑوں کو مجرم بنا دیا ہے کہ وہ اس میں مکرو فریب کریں حالانکہ مکرو فریب وہ اپنے ساتھ ہی کرتے ہیں اور وہ شعور نہیں رکھتے۔“ (الانعام: 123) (7) ﴿فَحَقَّقْنَا عَلَيْهَا الْقَوْلُ﴾ ”تو بات ان پر ثابت ہو جاتی ہے“ ان پر عذاب کی بات ثابت ہو جاتی ہے جسے کوئی ٹال نہیں سکتا۔ (8) ﴿فَدَمَّرْنَا نَهَا تَدْمِيرًا﴾ ”پھر ہم اُسے برباد کر کے رکھ دیتے ہیں، بری طرح تباہ و برباد کرنا“ (i) قوموں کی ہلاکت کا فیصلہ خوش حال طبقے کے بگاڑ کے ساتھ منسلک ہوتا ہے۔ جب خوش حال طبقہ اللہ تعالیٰ کے احکامات کی نافرمانی شروع کر دیتا ہے تو معاشرے کے افراد ان کی تقلید کرنا شروع کر دیتے ہیں۔ اور یوں جب بگاڑ عام ہو جاتا ہے تو اللہ تعالیٰ کی طرف سے ہلاکت کا فیصلہ کر دیا جاتا ہے۔ (ii) نوح علیہ السلام کی قوم کے بعد بہت سی قوموں کو اللہ تعالیٰ نے عذاب کے ذریعے سے ہلاک کیا، مثلاً عاد، ثمود اور قوم لوط وغیرہ۔ یہ وہ قومیں ہیں جن کو اللہ تعالیٰ نے سزا دی کیونکہ جب ان کی بغاوت بہت زیادہ ہو گئی اور ان کا کفر بڑھ گیا تو اللہ تعالیٰ نے ان پر اپنا بڑا عذاب نازل کر دیا۔ (تفسیر سعدی: 1451/2)

﴿وَكَمْ أَهْلَكْنَا مِنَ الْقُرُونِ مِنْ بَعْدِ نُوحٍ ط وَكَفَىٰ بِرَبِّكَ بُدًّا نُوبِ عِبَادِهِ خَبِيرًا﴾ (17)

”اور کتنے ہی زمانے کے لوگوں کو ہم نے نوح کے بعد ہلاک کر دیا؟ اور آپ کا رب اپنے بندوں کے گناہوں کی پوری طرح خبر رکھنے

والا، سب کچھ دیکھنے والا کافی ہے۔“ (17)

سوال 1: ﴿وَكَمْ أَهْلَكْنَا مِنَ الْقُرُونِ مِنْ مَّ بَعْدِ نُوحٍ﴾ ”اور کتنے ہی زمانے کے لوگوں کو ہم نے نوح کے بعد ہلاک کر دیا“ کی وضاحت کریں؟

جواب: (1) قریش مکہ کو ڈرایا جا رہا ہے جو کہ نبی کو نہیں مانتے تھے کہ دیکھو اللہ تعالیٰ نے نوح علیہ السلام کی قوم کے بعد کتنی قومیں ہلاک کر دیں۔ (2) قوم نوح کے بعد کی قوموں کی ہلاکت اسی اصول کے تحت ہوئی کہ ان قوموں نے ایسے راہ نمائے تھے جو ان کی غلط راہ نمائی کرتے تھے۔ (3) قوموں کی ہلاکت کا سبب یہ بات بنی کہ ان کے لیڈر انہیں حقیقت پسندی کی بجائے جذباتیت کا درس دیتے رہے۔

سوال 2: ﴿وَكَفَىٰ بِرَبِّكَ بُذْنُوبِ عِبَادِهِ خَبِيرًا مَّ بَصِيرًا﴾ ”اور آپ کا رب اپنے بندوں کے گناہوں کی پوری طرح خبر رکھنے والا، سب کچھ دیکھنے والا کافی ہے“ کی وضاحت کریں؟

جواب: (1) ”اور آپ کا رب اپنے بندوں کے گناہوں کی پوری طرح خبر رکھنے والا، سب کچھ دیکھنے والا کافی ہے“ اے محمد تیرا رب بندوں کے گناہوں سے باخبر رہنے کے لیے، ان کا علم رکھنے کے لیے، ان پر نظر رکھنے کے لیے کافی ہے۔ اس سے تیری قوم کے مشرکوں کا حال چھپا ہوا نہیں ہے۔ (2) اللہ تعالیٰ سے زمین میں یا آسمان میں، چھوٹا یا بڑا کوئی ذرہ چھپ نہیں سکتا۔ اس لئے بندوں کو اس سے ظلم کا کوئی خوف نہیں ہونا چاہئے۔ (3) اللہ تعالیٰ ہر ایک کو اس کے اعمال کے مطابق بدلہ دیتا ہے۔ (4) اللہ تعالیٰ کے خیر و بصیر ہونے سے انسان کو یہ شعور دلایا گیا کہ اللہ تعالیٰ گناہوں کی خبر رکھتا ہے، ان کو دیکھتا ہے لہذا حساب و کتاب ضرور لے گا۔

﴿مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَنْ نُرِيدُ ثُمَّ جَعَلْنَا لَهُ جَهَنَّمَ جَ يَصْلَاهَا مَذْمُومًا

مَذْحُورًا﴾ (18)

”جو شخص جلدی والی دنیا کا ارادہ کرتا ہے تو اُسے ہم اسی میں جلدی دیں گے جو ہم چاہیں گے، جس کے لیے ہم ارادہ کریں گے، پھر اُس

کے لیے ہم نے جہنم بنا رکھی ہے، وہ مذمت کیا ہوا، دھتکارا ہوا اس میں داخل ہوگا۔“ (18)

سوال 1: ﴿مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَنْ نُرِيدُ ثُمَّ جَعَلْنَا لَهُ جَهَنَّمَ جَ يَصْلَاهَا مَذْمُومًا مَذْحُورًا﴾ ”جو شخص جلدی والی دنیا کا ارادہ کرتا ہے تو اُسے ہم اسی میں جلدی دیں گے جو ہم چاہیں گے، جس کے لیے ہم ارادہ کریں گے، پھر اُس کے لیے ہم نے جہنم بنا رکھی ہے، وہ مذمت کیا ہوا، دھتکارا ہوا اس میں داخل ہوگا“ کی وضاحت کریں؟

جواب: (1) ﴿مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَنْ نُرِيدُ﴾ ”جو شخص جلدی والی دنیا کا ارادہ کرتا ہے تو اُسے ہم اسی میں جلدی دیں گے جو ہم چاہیں گے، جس کے لیے ہم ارادہ کریں گے“ جو دنیا کا طلب گار ہے اس کی بھی وہی خواہش پوری ہوتی ہے جو رب

چاہتا ہے۔ اس کی خواہش کو بھی اللہ تعالیٰ جس قدر چاہتا ہے پوری کرتا ہے۔ زائل ہونے والی دنیا کے لیے وہ جو عمل اور کوشش کرتا ہے اسے آخرت سے محروم کر دیتی ہے۔ (2) ﴿ثُمَّ جَعَلْنَا لَهُ جَهَنَّمَ جِ يَصْلُهَا مَذْمُومًا مَّذْحُورًا﴾ ”پھر اُس کے لیے ہم نے جہنم بنا رکھی ہے، وہ مذمت کیا ہوا، دھتکارا ہوا اس میں داخل ہوگا۔“ آخرت میں جہنم میں چاروں طرف سے گھیرے ہوئے ہوں گے اور اللہ تعالیٰ کی رحمت سے دور ہوں گے کیونکہ انہوں نے فانی کو باقی پر ترجیح دی۔ (منقر ابن کثیر: 1039/1) (3) ﴿مَنْ كَانَ يُرِيدُ الْحَيٰوةَ الدُّنْيَا وَزَيِّنَتْهَا نُوْفِ اِلَيْهِمْ اَعْمَالَهُمْ فِيْهَا وَهُمْ فِيْهَا لَا يُحْسُوْنَ﴾ ”جو لوگ دنیا کی زندگی اور اس کی زینت کا ارادہ رکھتے ہیں، ہم اُن کے اعمال کا اس دنیا میں پورا بدلہ دیتے ہیں۔ اور اس میں ان کے ساتھ کوئی کمی نہیں کی جاتی۔“ (ہود: 15) رحمت عالم ﷺ نے فرمایا: جس کا آخرت میں (اچھا) گھر نہیں دنیا اسی کا گھر ہے اور جس کا آخرت میں مال نہیں دنیا اسی کا مال ہے اور دنیا کا وہی جمع کرتا ہے جو عمل سے کورا ہوتا ہے۔ (ابن کثیر: 302/3) (5) سیدنا ابو ہریرہ رضی اللہ عنہ نے بیان کیا کہ میں نے رسول اللہ ﷺ سے سنا، نبی ﷺ نے فرمایا کہ بوڑھے انسان کا دل دو چیزوں کے بارے میں ہمیشہ جوان رہتا ہے، دنیا کی محبت اور زندگی کی لمبی امید۔ (بخاری: 6420)

سوال 2: دنیا چاہنے سے کیا مراد ہے؟

جواب: دنیا چاہنے سے مراد دنیا کی زندگی کے فوائد ہیں جو انسان کو نقد ملتے ہیں۔

سوال 3: دنیا چاہنے سے انسان کو کیا نقصان ہوتا ہے؟

جواب: دنیا چاہنے سے انسان آخرت کی نعمتوں سے محروم ہو جاتا ہے۔ دنیا طلبی کا نتیجہ دائمی طور پر جہنم کا عذاب اور اُس کی رسوائی ہے۔

﴿وَمَنْ اَرَادَ الْاٰخِرَةَ وَسَعٰى لَهَا سَعِيْهَا وَهُوَ مُؤْمِنٌ فَاُولٰٓئِكَ كَانَ سَعِيْهِمْ مَّشْكُوْرًا﴾ (19)

”اور جس نے آخرت کا ارادہ کیا اور اس کے لیے اس کے لائق کوشش کی، جب کہ وہ مؤمن ہو تو یہی لوگ ہیں جن کی کوشش ہمیشہ سے

قابل قدر ہے۔“ (19)

سوال 1: ﴿وَمَنْ اَرَادَ الْاٰخِرَةَ وَسَعٰى لَهَا سَعِيْهَا وَهُوَ مُؤْمِنٌ فَاُولٰٓئِكَ كَانَ سَعِيْهِمْ مَّشْكُوْرًا﴾ ”اور جس نے

آخرت کا ارادہ کیا اور اس کے لیے اس کے لائق کوشش کی، جب کہ وہ مؤمن ہو تو یہی لوگ ہیں جن کی کوشش ہمیشہ سے قابل قدر

ہے“ کی وضاحت کریں؟

جواب: (1) ﴿وَمَنْ اَرَادَ الْاٰخِرَةَ﴾ ”اور جس نے آخرت کا ارادہ کیا“ جو آخرت کا گھر اور وہاں کی ہمیشہ رہنے والی نعمتیں حاصل کرنا چاہتا

ہے۔ (2) جو آخرت پر راضی ہے اور اسے دنیا پر ترجیح دیتا ہے۔ (3) ﴿وَسَعٰى لَهَا سَعِيْهَا﴾ ”اور اس کے لیے اس کے لائق کوشش کی“

جس کوشش کی طرف تمام آسمانی کتابوں نے دعوت دی ہے اور جس پر وہ آخرت میں ثواب کے لیے امید رکھتا ہے۔ اللہ رب العزت نے فرما

یا: ﴿وَأَنْ لَّيْسَ لِلْإِنْسَانِ إِلَّا مَا سَعَى﴾ ”اور یہ کہ انسان کے لیے وہی کچھ ہے جس کے لیے اُس نے کوشش کی“ (انجم: 39) (4) ﴿وَهُوَ مُؤْمِنٌ﴾ ”جب کہ وہ مؤمن ہو“ وہ اللہ تعالیٰ، اس کے فرشتوں، اس کی کتابوں، اس کے رسولوں اور آخرت کے دن پر ایمان رکھتا ہے۔ ایسا ایمان جس میں شرک کی آمیزش نہیں۔ (5) ﴿فَأُولَٰئِكَ مَكَانَ سَعِيهِمْ مُشْكُورًا﴾ ”تو یہی لوگ ہیں جن کی کوشش ہمیشہ سے قابل قدر ہے“ یعنی ان کا اللہ تعالیٰ کی اطاعت پر مبنی عمل۔ ﴿مُشْكُورًا﴾ یعنی اللہ تعالیٰ کے ہاں ان کا عمل مقبول ہوگا۔ اس کے ساتھ وہ دنیا کے حصے سے بھی محروم نہیں ہوں گے یہ اللہ تعالیٰ کا فضل اور اس کا احسان ہے۔ (6) سیدنا انس رضی اللہ عنہ نے بیان کیا کہ نبی کریم ﷺ کی اکثر یہ دعا ہوا کرتی تھی: ﴿رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقِنَا عَذَابَ النَّارِ﴾ ”اے اللہ ہمیں دنیا میں بھلائی حسنة عطا کر اور آخرت میں بھلائی عطا کر اور ہمیں دوزخ سے بچا۔“ (بخاری: 6389) (7) سیدنا سہل رضی اللہ عنہ نے بیان کیا کہ میں نے آپ ﷺ کو یہ فرماتے سنا کہ جنت میں ایک کوڑے جتنی جگہ دنیا اور اس میں جو کچھ ہے سب سے بہتر ہے اور اللہ کے راستے میں صبح کو یا شام کو تھوڑا سا چلنا بھی دنیا و ما فیہا سے بہتر ہے۔ (بخاری: 6415) (8) سیدنا عبد اللہ بن عمر رضی اللہ عنہ نے بیان کیا کہ رسول ﷺ نے میرا شانہ پکڑ کر فرمایا: ”دنیا میں اس طرح ہو جا جیسے تو مسافر یا راستہ چلنے والا ہو، سیدنا عبد اللہ بن عمر رضی اللہ عنہ فرمایا کرتے تھے: شام ہو جائے تو صبح کے منتظر نہ رہو۔ اپنی صحت کو مرض سے پہلے غنیمت جانو اور زندگی کو موت سے پہلے۔ (بخاری: 6416) (9) نبی ﷺ فرماتے ہیں کہ تم میں سے کوئی انتظار نہیں کرتا مگر ایسی مال داری کا جو سرکش بنا دے یا ایسی مفلسی کا جو اطاعت فراموش کرادے یا ایسے مرض کا جو آدمی کو نا کارہ بنا دے یا ایسے بڑھاپے کا جو عقل کو خبط کر دے یا ایسی موت کا جو جلدی آنے والی ہو، یا دجال کا، اور دجال بدترین غائب ہے جس کا انتظار کیا جاتا ہے یا قیامت کا، اور قیامت نہایت سخت اور کڑوی ہے۔ (ترمذی) (10) سیدنا ابو ہریرہ رضی اللہ عنہ اور سیدنا عبد اللہ ابن عباس رضی اللہ عنہما روایت کرتے ہیں کہ نبی ﷺ نے ایک شخص کو یہ نصیحت فرمائی: ”پانچ چیزوں کو پانچ چیزوں سے پہلے غنیمت سمجھ، اپنی جوانی کو اپنے بڑھاپے سے پہلے، اپنی صحت کو اپنی بیماری سے پہلے، اپنی مال داری کو اپنے فقر سے پہلے، اپنی فرصت کو اپنی مشغولیت سے پہلے اور اپنی زندگی کو موت سے پہلے۔“ (مسند رک مام: 7846) (11) نبی ﷺ نے ارشاد فرمایا: ”دو نعمتیں ایسی ہیں کہ ان کے بارے میں اکثر لوگ خسارے میں ہیں۔ صحت اور فرصت۔“ (بخاری) اس حدیث کے معنی یہ ہیں کہ آدمی کو دو نعمتیں عطا کی جاتی ہیں لیکن وہ ان سے فائدہ نہیں اٹھاتا اور جب سلب ہو جاتی ہیں تب ان کی قدر پہچانتا ہے۔ (12) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جو (منزل تک نہ پہنچنے سے) ڈرتا ہے وہ ابتدائی شب میں (سفر کے لئے) چل دیتا ہے اور جو ابتدائی شب میں چل دیتا ہے وہ منزل تک پہنچ جاتا ہے۔ سن لو کہ متاع خداوندی نہایت گراں قیمت ہے۔ جان لو متاع خداوندی جنت ہے۔“ (ترمذی) (13) ﴿جَاءَتْ الرِّادِفَةُ تَبِعَهَا الرِّادِفَةُ وَجَاءَ الْمَوْتُ بِمَا فِيهِ﴾ ”آئی ہلانے والی، اس کے پیچھے آئی پیچھے آنے والی اور موت ان چیزوں کے ساتھ آئی جو اس میں ہیں۔ نبی ﷺ کا یہ معمول تھا کہ جب اپنے اصحاب میں سستی یا غفلت ملاحظہ فرماتے تو بلند آواز سے اعلان فرماتے۔“ (ترمذی) (14) سیدنا ابو ہریرہ رضی اللہ عنہ روایت کرتے ہیں کہ نبی ﷺ نے

ارشاد فرمایا کہ میں ڈرانے والا ہوں اور موت حملہ کرنے والی ہے اور قیامت وعدے کی جگہ ہے۔ (ابن ابی الدنیا) (15) سیدنا عبداللہ ابن عمر رضی اللہ عنہما روایت کرتے ہیں کہ ایک مرتبہ نبی ﷺ اس وقت باہر تشریف لائے جب سورج کی شعاعیں کھجور کی ٹہنیوں تک پہنچ چکی تھیں اور فرمایا دنیا صرف اسی قدر باقی رہ گئی ہے جتنا یہ دن اس مقدار کے مقابلے میں باقی رہ گیا ہے جو گزر چکا ہے۔ (ابن ابی الدنیا) (16) ایک حدیث میں ارشاد فرمایا کہ دنیا ایک ایسے کپڑے کی طرح ہے جو شروع سے آخر تک پھٹ گیا ہو اور صرف ایک دھاگہ باقی رہ گیا ہو۔ عجب نہیں کہ یہ دھاگہ بھی ٹوٹ جائے۔ (ابن ابی الدنیا) (17) سیدنا جابر رضی اللہ عنہما کہتے ہیں کہ نبی ﷺ جب خطبہ کے دوران قیامت کا ذکر فرماتے تو آپ کی آواز بلند ہو جاتی۔ رخسار مبارک سرخ ہو جاتے، گویا آپ کسی لشکر سے ڈرا رہے ہوں۔ فرماتے کہ صبح بھی گزری اور شام میں بھی گزریں، میں اور قیامت دونوں اس طرح بھیجے گئے ہیں جیسے یہ۔ یہ ارشاد فرما کر آپ دو انگلیاں ایک دوسرے سے ملا لیتے۔ (مسلم، ابن ابی الدنیا)

سوال 2: آخرت کو چاہنے سے کیا مراد ہے؟

جواب: آخرت کو چاہنے سے مراد اس دنیا کے بعد آنے والی دنیا کے فائدے کو اختیار کرنا ہے۔

سوال 3: کن لوگوں کی کوششیں قابل قدر ہوں گی؟

جواب: ان لوگوں کی کوششیں قابل قدر ہوں گی (1) جو غیب کے حقائق کو اہمیت دیتے ہیں۔ (2) جو حق پرستی کا راستہ اختیار کرتے ہیں۔ (3) جو صبر کے ساتھ زندگی گزارتے ہیں۔

﴿كُلًّا نُمِدُّ هَؤُلَاءِ وَهَؤُلَاءِ مِنْ عَطَاءِ رَبِّكَ ۗ وَمَا كَانَ عَطَاءُ رَبِّكَ مَحْظُورًا﴾ (20)

”اُن کو بھی اور ان کو بھی ہم آپ کے رب کی عطا سے مدد دیتے ہیں اور آپ کے رب کی عطا کو کبھی روکا نہیں گیا۔“ (20)

سوال 1: ﴿كُلًّا نُمِدُّ هَؤُلَاءِ وَهَؤُلَاءِ مِنْ عَطَاءِ رَبِّكَ ۗ وَمَا كَانَ عَطَاءُ رَبِّكَ مَحْظُورًا﴾ ”اُن کو بھی اور ان کو بھی ہم آپ کے رب کی عطا سے مدد دیتے ہیں اور آپ کے رب کی عطا کو کبھی روکا نہیں گیا۔“ کی وضاحت کریں؟

جواب۔ (1) ﴿كُلًّا نُمِدُّ هَؤُلَاءِ وَهَؤُلَاءِ مِنْ عَطَاءِ رَبِّكَ ۗ وَمَا كَانَ عَطَاءُ رَبِّكَ مَحْظُورًا﴾ اللہ تعالیٰ تو دنیا کے طلب گار کو بھی دیتے ہیں اور آخرت کے طلب گار کو بھی۔ وہ ہر ایک کی مدد فرماتے ہیں۔ وہ ہر ایک کی صلاحیت کے مطابق یا سعادت و شقاوت کے مطابق اور نیت کے مطابق دین اور دنیا عطا کرتا ہے۔ (2) ﴿وَمَا كَانَ عَطَاءُ رَبِّكَ مَحْظُورًا﴾ ”اور آپ کے رب کی عطا کو کبھی روکا نہیں گیا۔“ اس کے ارادے کو کوئی بدل نہیں سکتا۔ اس کا حکم کوئی ٹال نہیں سکتا۔ اس کا انعام کوئی روک نہیں سکتا۔ اللہ تعالیٰ کی عطا کسی کے لیے بھی ممنوع نہیں۔

سوال 2: دنیا یا آخرت میں کامیابی کیسے نصیب ہوتی ہے؟

جواب: دنیا یا آخرت میں کامیابی اللہ تعالیٰ کے فراہم کردہ مواقع اور انتظامات کی وجہ سے نصیب ہوتی ہے۔

﴿أَنْظُرْ كَيْفَ فَضَّلْنَا بَعْضَهُمْ عَلَى بَعْضٍ ۖ وَلَلْآخِرَةُ أَكْبَرُ دَرَجَاتٍ وَأَكْبَرُ تَفْضِيلًا﴾ (21)

”دیکھو کیسے ہم نے ان میں سے بعض کو بعض پر فضیلت دی ہے؟ اور یقیناً آخرت درجات کے اعتبار سے بہت بڑی اور فضیلت کے

اعتبار سے بھی بہت بڑی ہے۔“ (21)

سوال 1: ﴿أَنْظُرْ كَيْفَ فَضَّلْنَا بَعْضَهُمْ عَلَى بَعْضٍ﴾ ”دیکھو کیسے ہم نے ان میں سے بعض کو بعض پر فضیلت دی ہے“ کی وضاحت کریں؟

جواب: (1) ”دیکھو کیسے ہم نے ان میں سے بعض کو بعض پر فضیلت دی ہے“ یعنی کیسے ہم نے کسی کو علم دیا اور کسی سے روک لیا، کسی کو عقل دی کسی کو جاہل چھوڑ دیا، کسی کو آسانی دی کسی کو تنگ کر دیا، کسی کو رزق کی کشادگی دی کسی کا رزق کم کر دیا، فضیلت تو اللہ تعالیٰ کا فیصلہ ہے۔

(2) ﴿وَرَفَعَ بَعْضَكُمْ فَوْقَ بَعْضٍ دَرَجَاتٍ لِّيُبْلُوَكُمْ فِي مَا آتَاكُمْ﴾ ”اور ایک دوسرے پر تمہارے درجات بلند کیے تاکہ وہ ان

چیزوں میں تمہیں آزمائے جو اس نے تمہیں عطا کی ہیں۔“ (آل عمران: 165) (3) ﴿لَنَحْنُ قَسَمْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا وَ

رَفَعْنَا بَعْضَهُمْ فَوْقَ بَعْضٍ دَرَجَاتٍ لِّيَتَّخِذَ بَعْضُهُمْ بَعْضًا سَخِرِيًّا﴾ ”دنیا کی زندگی میں ان کی معیشت کو ہم نے ان کے درمیان

تقسیم کیا ہے۔ اور ہم نے ایک دوسرے پر ان کے درجے بلند کیے ہیں تاکہ ان کا بعض بعض کو تابع بنالے۔“ (الزفر: 32) (4) ﴿وَلَوْ بَسَطَ

اللَّهُ الرِّزْقَ لِعِبَادِهِ لَبَغَوْا فِي الْأَرْضِ وَلَكِنْ يُنْزِلُ بِقَدَرٍ مَّا يَشَاءُ ۖ إِنَّهُ بِعِبَادِهِ خَبِيرٌ بَصِيرٌ﴾ ”اور اگر اللہ تعالیٰ اپنے بندوں کے

لیے رزق کشادہ کر دیتا تو وہ زمین میں سرکش ہو جاتے لیکن وہ ایک اندازے سے جو چاہتا ہے نازل کرتا ہے۔ یقیناً وہ اپنے بندوں سے خوب

باخبر، خوب دیکھنے والا ہے۔“ (الشوری: 27)

سوال 2: ﴿وَلَلْآخِرَةُ أَكْبَرُ دَرَجَاتٍ وَأَكْبَرُ تَفْضِيلًا﴾ ”یقیناً آخرت درجات کے اعتبار سے بہت بڑی اور فضیلت کے اعتبار

سے بھی بہت بڑی ہے“ کی وضاحت کریں؟

جواب: (1) ﴿وَلَلْآخِرَةُ أَكْبَرُ دَرَجَاتٍ﴾ ”اور یقیناً آخرت درجات کے اعتبار سے بہت بڑی اور فضیلت کے اعتبار سے بھی بہت بڑی

ہے“ آخرت میں درجات کی تقسیم انسان کے اعمال کے اعتبار سے ہوگی، جو جتنے اچھے عمل کا ثبوت دے گا وہ اتنا زیادہ بڑا درجہ اور ثمرات

پائے گا۔ (2) دنیا میں اللہ تعالیٰ نے لوگوں کو مختلف درجات میں رکھا ہے کوئی مال دار ہے کوئی فقیر، کوئی اچھا ہے کوئی برا۔ (3) جب دنیا

میں لوگوں کے درجے ہیں تو آخرت کے کیا ہی کہنے؟ کچھ لوگ جہنم میں طوق و سلاسل میں جکڑے ہوں گے اور کچھ جنت میں لطف اٹھا رہے

ہوں گے۔ (4) ﴿وَأَكْبَرُ تَفْضِيلًا﴾ ”اور فضیلت کے اعتبار سے بھی بہت بڑی ہے“ پھر جنت والوں میں درجات کا فرق ہوگا۔ سیدنا سہل

بن سعد رضی اللہ عنہ نے بیان کیا کہ نبی کریم ﷺ نے فرمایا، جنت والے (اپنے اوپر کے درجوں کے) بالا خانوں کو اس طرح دیکھیں گے جیسے تم



آسمان میں ستاروں کو دیکھتے ہو۔ (بخاری: 6555)

سوال 3: دنیا کسی کو کم ملتی ہے کسی کو زیادہ، ایسا کیوں ہے؟

جواب: دنیا میں اللہ تعالیٰ اپنی حکمت اور مصلحت سے رزق کو تقسیم کرتا ہے۔

### ﴿لَا تَجْعَلْ مَعَ اللَّهِ إِلَهًا آخَرَ فَتَقْعُدَ مَذْمُومًا مَّخْدُومًا﴾ (22)

”آپ اللہ تعالیٰ کے ساتھ کسی کو معبود نہ بنائیں ورنہ آپ مذمت شدہ، بے یار و مددگار ہو کر بیٹھ رہیں گے۔“ (22)

سوال 1: ﴿لَا تَجْعَلْ مَعَ اللَّهِ إِلَهًا آخَرَ فَتَقْعُدَ مَذْمُومًا مَّخْدُومًا﴾ ”آپ اللہ تعالیٰ کے ساتھ کسی کو معبود نہ بنائیں ورنہ آپ

مذمت شدہ، بے یار و مددگار ہو کر بیٹھ رہیں گے“ کی وضاحت کریں؟

جواب: (1) ﴿لَا تَجْعَلْ مَعَ اللَّهِ إِلَهًا آخَرَ﴾ ”آپ اللہ تعالیٰ کے ساتھ کسی کو معبود نہ بنائیں“، یعنی اے محمد ﷺ اپنے رب کی

الوہیت اور عبادت میں کسی کو اس کا شریک نہ ٹھہراؤ کیونکہ اس کے سوا کوئی معبود نہیں۔ (جامع البیان: 63/15) (2) یعنی یہ اعتقاد نہ رکھو کہ مخلوق میں سے کوئی ہستی کسی قسم کی عبادت کی مستحق ہے۔ اللہ تعالیٰ کے ساتھ کسی کو شریک نہ ٹھہراؤ کیونکہ شرک مذمت اور خذلان کو دعوت دیتا ہے۔

اللہ تبارک و تعالیٰ، اس کے فرشتوں اور اس کے رسولوں نے شرک سے روکا ہے اور شرک کی سخت مذمت کی ہے اور اسے اس شرک کی بنا پر انتہائی مذموم ناموں سے موسوم اور قبیح اوصاف سے موصوف کیا ہے۔ جو اس شرک کا مرتکب ہے، وہ بدترین اوصاف اور قبیح ترین صفات

سے متصف ہے۔ وہ جتنا اللہ تعالیٰ کے ساتھ تعلق کو ترک کرتا ہے، اس کے مطابق اللہ تعالیٰ اس کے دینی اور دنیاوی معاملات میں اسے اپنے حال پر چھوڑ کر اس سے علیحدہ ہو جاتا ہے۔ پس جو کوئی اس کے سوا کسی اور سے تعلق قائم کرتا ہے تو اللہ تعالیٰ اس سے علیحدہ ہو جاتا ہے اور اس

کو اسی کے سپرد کر دیتا ہے جس کے ساتھ وہ تعلق جوڑتا ہے اور مخلوق میں کوئی شخص اللہ تعالیٰ کی اجازت کے بغیر کسی کو کوئی نفع نہیں پہنچا سکتا۔ جو کوئی اللہ تعالیٰ کے ساتھ کسی اور ہستی کو معبود بنا لیتا ہے وہ مذمت و خذلان کا مستحق ہے اور جو کوئی اللہ تعالیٰ کو ایک گردانتا ہے، اس کے لئے

اپنے دین کو خالص کرتا ہے اور دوسروں کو چھوڑ کر اللہ تعالیٰ سے اپنا تعلق جوڑتا ہے وہ قابل ستائش ہے اور اس کے تمام احوال میں اس کی دست گیری کی جاتی ہے۔ (تفسیر سعدی: 1453/2) (3) سیدنا ابن عباس رضی اللہ عنہما سے روایت ہے کہ نبی کریم ﷺ نے فرمایا، اللہ تعالیٰ ارشاد فرماتا

ہے، ابن آدم نے مجھے جھٹلایا حالانکہ اس کے لئے یہ مناسب نہ تھا۔ اس نے مجھے گالی دی، حالانکہ اس کے لئے یہ مناسب نہ تھا۔ اس کا مجھے جھٹلانا تو یہ ہے کہ وہ کہتا ہے کہ میں اسے دوبارہ زندہ کرنے پر قادر نہیں ہوں اور اس کا مجھے گالی دینا یہ ہے کہ میرے لیے اولاد بتاتا ہے، میری

ذات اس سے پاک ہے کہ میں اپنے لیے بیوی یا اولاد بناؤں۔ (بخاری: 4482)

سوال 2: اللہ تعالیٰ کے ساتھ کوئی دوسرا معبود کیوں نہیں بنایا جاسکتا؟

جواب: اللہ تعالیٰ انسان کا خالق، مالک اور رازق ہے۔ اُس کو چھوڑ کر کسی اور کو بڑا نہیں بنایا جاسکتا۔

سوال 3: ﴿فَتَقَعْدَ مَذْمُومًا مَّخْذُولًا﴾ ”ورنہ آپ مذمت شدہ، بے یار و مددگار ہو کر بیٹھ رہیں گے“ کی وضاحت کریں؟

جواب: (1) ﴿فَتَقَعْدَ مَذْمُومًا مَّخْذُولًا﴾ ”ورنہ آپ مذمت شدہ، بے یار و مددگار ہو کر بیٹھ رہیں گے“ شرک کرنے والا قابلِ مذمت فعل

کا ارتکاب کرتا ہے۔ اس کی مدد کے لئے کوئی نہیں آئے گا۔ (2) مسند احمد میں رسول اللہ ﷺ فرماتے ہیں: جسے فاقہ پہنچے اور وہ لوگوں سے

اسے بند کروانا چاہے اس کا فاقہ بند نہ ہوگا اور جو اللہ تعالیٰ سے اس کے بارے میں دعا کرے اللہ تعالیٰ اس کے پاس تو نگری بھیج دے

گایا تو جلدی یادیر سے۔ (تفسیر الاساس: 3069)

سوال 4: شرک کرنے والا بے یار و مددگار کیوں رہ جائے گا؟

جواب: شرک کرنے والا قابلِ مذمت فعل کا ارتکاب کرتا ہے۔ اس کی مدد کے لئے کوئی نہیں آئے گا۔

رکوع نمبر 3

﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ۖ إِنَّمَا يُبَلِّغُنَّ عِنْدَكَ الْكِبَرَ أَحَدُهُمَا

أَوْ كِلَهُمَا فَلَا تَقُلْ لَهُمَا أُفٍّ وَلَا تَنْهَرْهُمَا وَقُلْ لَهُمَا قَوْلًا كَرِيمًا﴾ (23)

”اور آپ کے رب نے فیصلہ کر دیا ہے کہ تم اس کے سوا کسی اور کی عبادت نہ کرو اور والدین کے ساتھ اچھا سلوک کرو۔ اگر آپ کے پاس

ان دونوں میں سے ایک یا دونوں بڑھاپے کو پہنچ جائیں تو ان دونوں کو ”أف“ تک نہ کہو اور نہ ہی ان کو جھڑکو اور ان سے عزت والی بات

کرو۔“ (23)

سوال 1: ﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا﴾ ”اور آپ کے رب نے فیصلہ کر دیا ہے کہ تم اس کے سوا

کسی اور کی عبادت نہ کرو اور والدین کے ساتھ اچھا سلوک کرو“ کی وضاحت کریں؟

جواب: (1) ﴿وَقَضَىٰ رَبُّكَ﴾ ”اور آپ کے رب نے فیصلہ کر دیا ہے“ اور تیرے رب نے شرعی حکم دیا ہے۔ (2) (i) فیصلہ ایک حتمی امر

ہوتا ہے اور اس پر عمل درآمد ضروری ہوتا ہے۔ اسی طرح اس حکم پر عمل پیرا ہونا ضروری ہے۔ (ii) اللہ تعالیٰ نے اس طرح انسان کو احساس

دلایا ہے کہ فقط اللہ تعالیٰ کی عبادت چاہیے، اس کے سوا کچھ نہیں چاہیے۔ (iii) اللہ تعالیٰ انسان سے عقیدے اور عبادت میں توحید چاہتے ہیں

اسی لیے ”قَضَىٰ“ کے لفظ سے مزید تاکید کر دی کہ یہ اللہ تعالیٰ کا فیصلہ ہے۔ (3) ﴿أَلَّا تَعْبُدُوا﴾ ”کہ تم عبادت نہ کرو“ یعنی زمین اور آسمان

کے رہنے والوں، زندوں یا مردوں میں سے کسی کی عبادت نہ کرو۔ (تفسیر سہمی: 1453/2) (4) ﴿إِلَّا إِيَّاهُ﴾ ”اس کے سوا کسی اور کی“ کیونکہ وہ

واحد اور یکتا، فرد اور بے نیاز ہے۔ جو ہر صفت کمال کا مالک ہے۔ اس کی ہر صفت کامل ترین ہے اور مخلوق میں کوئی ہستی اس کی کسی صفت

میں کسی بھی پہلو سے مشابہت نہیں کر سکتی وہ منعم ہے، ظاہری اور باطنی نعمتوں سے وہی نوازتا ہے، وہی تمام تکالیف کو دور کرتا ہے، وہ خالق، رازق اور تمام امور کی تدبیر کرنے والا ہے۔ وہ ان تمام اوصاف میں منفرد اور یکتا ہے۔ اس کے سوا کوئی دوسری ہستی اوصاف میں سے کسی چیز کی بھی مالک نہیں۔ (5) (i) ایک اللہ تعالیٰ پر یقین رکھنا وہ بنیاد ہے جس پر انسانوں کے تعلقات استوار ہوتے ہیں۔ (ii) ایک اللہ تعالیٰ پر ایمان رکھنے سے ہی انسان آپس میں جڑتے ہیں۔ (iii) ایک اللہ تعالیٰ پر ایمان رکھنے سے ہی انسان فکری اور عملی انتشار سے بچ سکتا ہے۔ (6) ﴿وَبِالْوَالِدَيْنِ إِحْسَانًا﴾ ”اور والدین کے ساتھ اچھا سلوک کرو“ پھر والدین جیسی نعمت کا شکر ادا کرنے کی طرف توجہ دلائی ہے جیسا کہ فرمایا: ﴿إِنِ اشْكُرْ لِي وَلِوَالِدَيْكَ﴾ ”کہ میرا شکر ادا کرو اور اپنے والدین کا بھی“ (قرآن: 14) (7) پھر اللہ تعالیٰ نے اپنے حق کے بعد والدین کے حقوق کو قائم کرنے کا ذکر کرتے ہوئے فرمایا: ﴿وَبِالْوَالِدَيْنِ إِحْسَانًا﴾ یعنی قول و فعل، ہر لحاظ سے والدین کے ساتھ حسن سلوک سے پیش آؤ کیونکہ والدین ہی بندے کے وجود میں آنے کا سبب ہیں، یہ امور ان کے ساتھ نیک سلوک کرنے کے حق کی تاکید اور ان کے ساتھ بھلائی کے وجوب کا تقاضا کرتے ہیں۔ (تفسیر سعدی: 2/1454) (8) والدین کے ساتھ نیکی اور حسن سلوک رازیاں نہیں جائے گا۔ رب العزت نے فرمایا: ﴿إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ﴾ ”یقیناً اللہ تعالیٰ ان کے ساتھ ہے جو اس سے ڈر گئے اور ان لوگوں کے جو نیکی کرنے والے ہیں“۔ (نحل: 128)

سوال 2: اللہ تعالیٰ نے اپنی عبادت کے بعد والدین سے حسن سلوک کو اتنی توجہ کیوں دی ہے؟

جواب: (1) انسان کے لیے پہلا یونٹ خاندان ہے اور خاندان والدین سے تشکیل پاتے ہیں۔ اس لیے اللہ تعالیٰ کی عبادت کے حکم کے بعد والدین سے حسن سلوک کو اتنی توجہ دی گئی ہے۔ (2) والدین سے حسن سلوک کے حکم سے والدین کی اطاعت، ان کے ادب و احترام اور خدمت کی اہمیت واضح ہوتی ہے۔ (3) اس سے یہ پتہ چلتا ہے کہ اللہ تعالیٰ کی عبادت کے ساتھ والدین کی اطاعت ضروری ہے۔ (4) بوڑھے ماں باپ کا اولاد پر کوئی مادی زور نہیں ہوتا۔ وہ اپنے آزاد فیصلے کے تحت والدین سے حسن سلوک کر سکتے ہیں۔ اس لیے جہاں اللہ تعالیٰ نے اپنی عبادت کا حکم دیا وہیں والدین سے حسن سلوک کرنے کا بھی حکم دیا۔

سوال 3: انسان کے لیے والدین سے حسن سلوک مشکل کیوں ہو جاتا ہے؟

جواب: (1) انسان کی نظریں آگے کی طرف دیکھتی ہیں اور والدین کی طرف توجہ کرنا پیچھے مڑ کر دیکھنا ہے۔ (2) انسان کی نظر جہاں توجہ کرتی ہے اس کے جذبات اور اس کی طرف سے اہتمام بھی اسی کے لیے ہوتا ہے۔ (3) اکثر انسان پیچھے اپنے والدین کی طرف توجہ کرنے کی بجائے اولاد کی طرف متوجہ ہوتے ہیں۔ کم لوگ پیچھے کی طرف توجہ کرتے ہیں۔ اللہ تعالیٰ نے اسی وجہ سے والدین کے متعلق انسان کے شعور کو بیدار کیا ہے۔ (4) بڑھاپے میں انسان مجبور ہوتا ہے جب کہ اولاد روزی کے وسائل پر قابض ہوتی ہے۔ انسان جب اپنے آپ کو خود مختار دیکھتا ہے تو باندھ کر رکھنا بہت مشکل ہو جاتا ہے۔ (5) جوانی اور بڑھاپے میں فرق ہے۔ جوانی میں انسان کے جذبات میں جوش ہوتا ہے۔

بوڑھوں نے زمانے کے سرد و گرم کو چکھا ہوتا ہے۔ جوانوں اور بوڑھوں کے درمیان یوں کوئی قدر مشترک نہیں ہوتی۔ اس لیے بھی یہ حسن سلوک مشکل ہو جاتا ہے۔ (6) انسان فطری طور پر اپنی اولاد کا درد دل میں رکھتا ہے۔ بچوں کی خاطر انسان جان قربان کرنے کے لیے تیار ہو جاتا ہے۔ بچے والدین سے ساری قوتیں اور طاقتیں نچوڑ کر سب کچھ بھول جاتے ہیں۔ اس اعتبار سے بھولے ہوئے انسان کے لیے والدین کے ساتھ حسن سلوک مشکل ہو جاتا ہے۔

سوال 4: ﴿إِنَّمَا يَبْلُغَنَّ عِنْدَكَ الْكِبَرَ أَحَدُهُمَا أَوْ كِلَيْهِمَا فَلَا تَقُلْ لَهُمَا أُفٍّ وَلَا تَنْهَرُهُمَا﴾ ”اگر آپ کے پاس ان دونوں میں سے ایک یا دونوں بڑھاپے کو پہنچ جائیں تو ان دونوں کو ”اُف“ تک نہ کہو اور نہ ہی ان کو جھڑکو“ کی وضاحت کریں؟

جواب: (1) ﴿إِنَّمَا يَبْلُغَنَّ عِنْدَكَ الْكِبَرَ أَحَدُهُمَا أَوْ كِلَيْهِمَا﴾ ”اگر آپ کے پاس ان دونوں میں سے ایک یا دونوں بڑھاپے کو پہنچ جائیں“ یعنی والدین جب ایسی عمر کو پہنچ جائیں جہاں اعضاء کمزور پڑ جاتے ہیں تو وہ حسن سلوک کے مستحق ہو جاتے ہیں۔ (2) ﴿فَلَا تَقُلْ لَهُمَا أُفٍّ﴾ ”تو ان دونوں کو ”اُف“ تک نہ کہو۔“ پہلے مرحلے میں اللہ تعالیٰ نے یہ حکم دیا ہے کہ والدین کے حق میں الفاظ کے استعمال میں احتیاط برتی جائے۔ (2) والدین کے لیے کوئی ایسا لفظ استعمال نہ کیا جائے جس میں ان کی توہین ہو یا ان کے جذبات مجروح ہوں۔ (3) یعنی والدین کو اپنی زبان سے اذیت نہ پہنچاؤ۔ (4) ﴿وَلَا تَنْهَرُهُمَا﴾ ”اور نہ ہی ان کو جھڑکو“ یعنی والدین پر تنقید نہ کی جائے، اُن کو ڈانٹنا نہ جائے، اُن کو جھڑکانا نہ جائے۔

سوال 5: ﴿وَقُلْ لَهُمَا قَوْلًا كَرِيمًا﴾ ”اور ان سے عزت والی بات کرو“ کی وضاحت کریں؟

جواب: (1) ”اور ان سے عزت والی بات کرو“ یعنی والدین کے ساتھ احترام کے ساتھ بات کرو۔ (2) ان کے لئے ایسے الفاظ استعمال کرو جن کو وہ پسند کرتے ہیں۔ ان کے ساتھ نہایت ادب اور مہربانی سے پیش آؤ۔ انتہائی نرمی اور اچھے پیرائے میں بات کرو جس سے ان کے دل لذت محسوس کریں اور ان کو اطمینان حاصل ہو۔ یہ حسن سلوک احوال و عادات اور زمانے کے اختلاف کے مطابق مختلف ہوتا ہے۔

سوال 6: اللہ تعالیٰ والدین سے حسن سلوک کرنے کے لیے کیسے تیار کرتے ہیں؟

جواب: (1) اللہ تعالیٰ انسان کے دل میں والدین کی عزت بٹھاتے ہیں۔ (2) اُن کے سامنے اُف تک کہنے کی اجازت نہیں دیتے۔ (3) اُن کو ڈانٹنے ڈپٹنے سے روکتے ہیں۔ (4) انسان کے دل میں نرمی کے جذبات پیدا کرتے ہیں۔

سوال 7: والدین سے حسن سلوک کی طرف مذاہب عالم میں کیسے توجہ دلائی گئی؟

جواب: (1) ”تو اپنے ماں باپ کو عزت دے، تا کہ تیری عمر اس زمین پر جو خداوند تیرا خدا تجھے دیتا ہے دراز ہو۔“ (خروج: 12، 20) (2) پھر دوسری جگہ ہے: ”تم میں سے ہر ایک اپنی ماں اور اپنے باپ سے ڈرتا رہے۔“ (احزاب: 3، 19) (3) انتہائی ہے کہ تورات نے قانوناً یہ حکم نافذ کیا کہ ”اور جو کوئی اپنے باپ یا اپنی ماں پر لعنت کرے مار ڈالا جائے گا۔ اس نے اپنے باپ یا اپنی ماں پر لعنت کی ہے اس کا خون اسی پر

ہے۔“ (احزاب: 20، 9) (4) ”اور جو اپنے ماں باپ پر لعنت کرے مارڈالا جائے گا۔“ (خروج: 72، 1) (5) سیدنا عیسیٰ علیہ السلام نے انجیل میں انہی احکام کو دہرایا اور اس بات پر زور دیا کہ ان احکام کی صرف لفظی تعمیل نہ کی جائے بلکہ ان کے روح و معنی کا خیال کیا جائے۔ فرمایا: ”کیونکہ خدا نے فرمایا ہے کہ اپنے ماں باپ کی عزت کرو اور جو ماں یا باپ پر لعنت کرے، جان سے مارا جائے۔ پر تم کہتے ہو کہ جو کوئی اپنے باپ یا ماں کو کہے کہ جو کچھ مجھے تجھ کو دینا واجب ہے سو خدا کی نذر ہو اور اپنے ماں باپ کی عزت نہ کرے تو کچھ مضائقہ نہیں پس تم نے اپنی روایت سے خدا کے حکم کو باطل کیا۔“ (متی: 4-10) (6) نبوت محمدی جس کی بعثت ہی اخلاق کی تکمیل کے لیے ہوئی ہے اس نے تورات و انجیل کی طرح نہ صرف والدین کی عزت اور ان سے ڈرتے رہنے کی تاکید کی بلکہ اس مسئلہ کے ہر گوشہ کی تفصیل کی اور ہر ممکن سوال کا تشفی بخش جواب دیا۔ ﴿

وَوَصَّيْنَا الْإِنْسَانَ بِوَالِدَيْهِ إِحْسَانًا حَمَلَتْهُ أُمُّهُ كُرْهًا وَوَضَعَتْهُ كُرْهًا وَحَمَلُهُ وَفِصْلُهُ ثَلَاثُونَ شَهْرًا حَتَّىٰ إِذَا بَلَغَ أَشُدَّهُ وَبَلَغَ أَرْبَعِينَ سَنَةً لَاقَىٰ رَبَّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ لِي فِي ذُرِّيَّتِي حَطَّ إِنِّي تَبْتُ إِلَيْكَ وَإِنِّي مِنَ الْمُسْلِمِينَ﴾ ”اور ہم نے انسان کو اپنے والدین کے ساتھ حسن سلوک کی تاکید کی، اُس کی ماں نے ناگواری کی حالت میں اُس کو پیٹ میں رکھا اور ناگواری کی حالت میں ہی اُس کو جنم دیا اور اُس کے حمل کا اور اس کے دودھ چھڑانے کا زمانہ تیس ماہ کا ہے، یہاں تک کہ جب وہ اپنی پوری طاقت کو پہنچا اور چالیس سال کی عمر کو پہنچ گیا، اُس نے کہا: ”اے میرے رب! مجھے توفیق دے کہ میں تیری اُس نعمت کا شکر ادا کروں جو تو نے مجھ پر اور میرے والدین پر انعام فرمائی اور یہ کہ میں ایسے نیک عمل کروں جس سے تو راضی ہو جائے اور میرے لیے میری اولاد کی اصلاح کر دے، بلاشبہ میں نے تیری طرف تو بہ کی اور یقیناً میں مسلمانوں میں سے ہوں۔“ (الاحقاف: 15) ﴿

وَإِنِّي الْمَصِيرُ (۱۴) وَإِنْ جَاهَدَاكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبُهُمَا فِي الدُّنْيَا مَعْرُوفًا وَاتَّبِعْ سَبِيلَ مَنْ أَنَابَ إِلَيَّ ط ثُمَّ إِلَيَّ مَرْجِعُكُمْ فَأُنَبِّئُكُمْ بِمَا كُنْتُمْ تَعْمَلُونَ (۱۵)﴾ ”اور ہم نے انسان کو اُس کے والدین کے بارے میں وصیت کی، اُس کی ماں نے دُکھ پر دُکھ اٹھا کر اُسے اٹھایا اور اُس کا دودھ چھڑانا دو سال میں ہے کہ میرا شکر ادا کرو اور اپنے والدین کا بھی، میری طرف ہی لوٹ کر آنا ہے۔ اور اگر وہ دونوں تجھ پر دباؤ ڈالیں کہ میرے ساتھ تو کسی کو شریک کرے جس کا تجھے علم بھی نہیں پھر اُن دونوں کی اطاعت نہ کرنا اور دنیا میں اُن دونوں کے ساتھ اچھے طریقے سے رہو اور اُس کے راستے پر چلو جس نے میری طرف رجوع کیا، پھر میری طرف ہی تمہارا پلٹنا ہے تو میں تمہیں بتا دوں گا جو کچھ تم عمل کیا کرتے تھے۔ (لقمان: 14، 15) (7) سیدنا کعب بن عجرہ رضی اللہ عنہ فرماتے ہیں رسول اللہ ﷺ نے صحابہ کرام رضی اللہ عنہم سے فرمایا ”منبر لاؤ۔“ ہم منبر لے آئے جب نبی کریم ﷺ پہلی سیڑھی چڑھے تو فرمایا ”آمین۔“ پھر جب دوسری سیڑھی چڑھے تو فرمایا ”آمین۔“ اسی طرح آپ ﷺ جب تیسری سیڑھی چڑھے تو فرمایا ”آمین۔“ جب رسول اللہ ﷺ منبر سے نیچے تشریف لائے تو ہم نے عرض کیا ”یا رسول اللہ ﷺ! آج ہم نے آپ سے ایسی

بات سنی، جو اس سے پہلے کبھی نہیں سنی۔“ آپ ﷺ نے فرمایا ”جناب جبریل علیہ السلام میرے پاس آئے اور کہا ”اس آدمی کے لیے ہلاکت ہے جس آدمی نے رمضان کا مہینہ پایا اور اپنے گناہوں کی بخشش اور معافی حاصل نہ کر سکا۔“ اس کے جواب میں، میں نے آمین کہی۔ پھر جب میں دوسری سیڑھی پر چڑھا تو جناب جبریل علیہ السلام نے کہا ”ہلاکت ہے اس آدمی کے لیے جس کے سامنے آپ ﷺ کا ذکر کیا جائے اور وہ آپ پر درود نہ بھیجے۔“ میں نے اس کے جواب میں آمین کہی۔ پھر جب تیسری سیڑھی چڑھا تو جناب جبریل علیہ السلام نے کہا ”جس شخص نے اپنے ماں باپ یا دونوں میں سے کسی ایک کو بڑھاپے کی حالت میں پایا اور ان کی خدمت کر کے جنت حاصل نہ کی اس کے لیے بھی ہلاکت ہو۔“ میں نے اس کے جواب میں کہا آمین۔“ (صحیح الترغیب والترہیب: 985) (8) سیدنا ابو ہریرہ رضی اللہ عنہ نے بیان کیا کہ ایک صحابی رسول کریم ﷺ کی خدمت میں حاضر ہوئے اور عرض کیا کہ یا رسول اللہ! میرے اچھے سلوک کا سب سے زیادہ حق دار کون ہے؟ فرمایا کہ تمہاری ماں ہے۔ پوچھا اس کے بعد کون ہے؟ فرمایا کہ تمہاری ماں ہے۔ انہوں نے پھر پوچھا اس کے بعد کون؟ فرمایا کہ تمہاری ماں ہے۔ انہوں نے پوچھا اس کے بعد کون ہے؟ فرمایا کہ تمہارا باپ ہے۔ (بخاری: 5971) (9) ابو بکرہ سے روایت ہے کہ رسول اللہ ﷺ نے فرمایا: کیا میں تم کو بڑے بڑے گناہ کی خبر نہ دوں؟ ہم بولے ہاں! یا رسول اللہ ﷺ! آپ ﷺ نے فرمایا اللہ تعالیٰ کے ساتھ شریک کرنا اور والدین کو ناراض کرنا۔“ (ترمذی: 2301) (10) میں نے سیدنا انس بن مالک رضی اللہ عنہ سے سنا، انہوں نے بیان کیا کہ رسول اللہ ﷺ نے کبار کا ذکر کیا یا (انہوں نے کہا کہ) نبی ﷺ سے کبار کے متعلق پوچھا گیا تو نبی ﷺ نے فرمایا کہ اللہ کے ساتھ شرک کرنا، کسی کی (ناحق) جان لینا، والدین کی نافرمانی کرنا پھر فرمایا کیا میں تمہیں سب سے بڑا گناہ نہ بتا دوں؟ فرمایا کہ جھوٹی بات یا فرمایا کہ جھوٹی شہادت (سب سے بڑا گناہ ہے) شعبہ نے بیان کیا کہ میرا غالب گمان یہ ہے کہ نبی ﷺ نے جھوٹی گواہی فرمایا تھا۔ (صحیح بخاری: 5977) (11) عبد اللہ بن عمرو نے بیان کیا کہ ایک صحابی نے نبی کریم ﷺ سے پوچھا: کیا میں بھی جہاد میں شریک ہو جاؤں۔ نہ؟ نبی ﷺ نے دریافت فرمایا: تمہارے ماں باپ موجود ہیں؟ انہوں نے کہا کہ ہاں موجود ہیں۔ نبی ﷺ نے فرمایا کہ پھر انہیں میں جہاد کرو۔ (بخاری: 5972)

﴿وَإِخْفِضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْنِي صَغِيرًا﴾ (24)

”اور ان کے لیے تواضع کا بازو رحم دلی سے جھکائے رکھو اور کہو کہ اے میرے رب! ان دونوں پر رحم فرما جیسے انہوں نے مجھے بچپن

میں پالا تھا۔“ (24)

سوال 1: ﴿وَإِخْفِضْ لَهُمَا جَنَاحَ الذُّلِّ مِنَ الرَّحْمَةِ﴾ ”اور ان کے لیے تواضع کا بازو رحم دلی سے جھکائے رکھو“ کی وضاحت کریں؟

جواب: (1) ﴿وَإِخْفِضْ لَهُمَا جَنَاحَ الذُّلِّ مِنَ الرَّحْمَةِ﴾ اور ان کے لیے تواضع کا بازو رحم دلی سے جھکائے رکھو، یعنی ماں باپ کے ساتھ انکساری سے پیش آؤ اور ان کے ساتھ تمہارے ہر فعل سے تواضع کا اظہار ہو۔ (مختصر ابن کثیر: 104/1) (2) جیسے پرندہ اڑنے کے لیے تیار ہو اور خاص طور پر جب وہ خوشی سے اپنے پر پھڑپھڑاتا ہے۔ رب العزت نے پرواز کے لیے تیار انسان سے کہا کہ تم کدھرنے جہانوں کی طرف اڑنا چاہتے ہو۔ اپنے پر بچھا دو یہ تمہارے لیے عزت کا مقام ہے۔ یہ تمہیں دنیا میں لانے والے والدین ہیں ان کے تم پر احسانات ہیں۔ انہوں نے اپنی جوانیاں گلا کر تمہیں جوان کیا ہے۔ اب ان کے لیے نرمی اور رحمت سے تواضع کے بازو بچھا دو۔ (3) اپنے والدین کے سامنے ہمیشہ تواضع اور شفقت کا اظہار کرتے ہوئے جھک رہو۔ (4) والدین کے ساتھ حسن سلوک اللہ تعالیٰ سے اجر کی امید پر کرو، ان کے ڈر کی بنا پر نہیں، نہ مال کے لالچ کی وجہ سے، ایسی کوئی وجہ نہ ہو جس کی وجہ سے اجر نہیں ملتا۔

سوال 2: اللہ تعالیٰ نے اولاد کو والدین کے ساتھ نرمی اور رحمت کے لیے کیسے آمادہ کیا ہے؟

جواب: (1) اللہ تعالیٰ نے انسان کو ایک پرندے کا تصور دلایا ہے جو پرواز کرنے کے لیے بازو بچھیل لیتا ہے اور جب نیچے اترتا ہے تو بازو جھکا دیتا ہے۔ (2) اللہ تعالیٰ نے پرندے کی مثال دے کر انسان کو نرمی اور رحمت کے لیے آمادہ کیا ہے کہ اس طرح بچھ جاؤ جیسے پرندہ اپنے بازو بچھ لیتا ہے۔ (3) اللہ تعالیٰ نے والدین کے لیے اولاد کی وفا شعاری کو مجسم کر دیا ہے گویا وفا شعاری ایک پرندہ ہے جس نے اپنے پر والدین کے آگے بچھا دیے ہیں۔

سوال 3: ﴿وَقُلْ رَبِّ ارْحَمْهُمَا كَمَا رَبَّيْنِي صَغِيرًا﴾ اور کہو کہ اے میرے رب! ان دونوں پر رحم فرما جیسے انہوں نے مجھے بچپن میں پالا تھا، کی وضاحت کریں؟

جواب: (1) یعنی والدین کے لیے دعائے خیر مانگو۔ (2) یعنی ان کی زندگی میں اور ان کے وفات پا جانے کے بعد ان کے لئے رحمت کی دعا کرو۔ انہوں نے بچپن میں تمہاری جو تربیت کی ہے یہ اس کا بدلہ ہے۔ اس سے یہ بات سمجھ میں آتی ہے کہ تربیت جتنی زیادہ ہوگی والدین کا حق بھی اتنا ہی زیادہ ہو جائے گا۔ اسی طرح والدین کے سوا کوئی شخص دینی اور دنیاوی امور میں کسی کی نیک تربیت کرتا ہے تو تربیت کرنے والے شخص کا اس شخص پر حق ہے جس کی اس نے تربیت کی ہے۔ (تفسیر سعدی: 2/1454) (3) (i) انسان کے اندر جو رحمت اور شفقت کے جذبات ہیں وہ بھی اللہ تعالیٰ کی رحمت کا حصہ ہیں۔ اس اعتبار سے اللہ تعالیٰ کی رحمت و شفقت کا دائرہ وسیع ہے اس لیے اللہ تعالیٰ ہی سے رحمت کی دعا کرنی چاہیے۔ (ii) والدین اپنی اولاد کے ساتھ جو رحمت کا معاملہ کرتے ہیں اس کا اجر اولاد نہیں دے سکتی اس لیے اللہ تعالیٰ نے دعا سکھائی کہ آپ کہہ دو کہ ”اے میرے رب ان پر اسی طرح رحمت کرنا جس طرح انہوں نے رحمت کے ساتھ پالا تھا۔“

سوال 4: اللہ تعالیٰ نے والدین کے لیے رحمت کی دعا کرتے ہوئے بچپن کی یاد کو دماغ میں رکھ دیا۔ اس کی حکمت واضح کریں؟

جواب: ماضی کی یادیں انسان کے لیے بڑی اہمیت کی حامل ہوتی ہیں۔ اللہ تعالیٰ نے خوش گوار، محبت بھری بچپن کی یادوں سے ماں باپ کی

محبت اور شفقت یا دلدلائی ہے اور یہ شعور دلایا ہے کہ محبت اور شفقت کرنے والے اب کس طرح سے تمہاری محبت کے محتاج ہیں۔

﴿رَبُّكُمْ أَعْلَمُ بِمَا فِي نُفُوسِكُمْ ۗ إِنَّ تَكُونُوا صَالِحِينَ فَإِنَّهُ كَانَ لِلأَوَّابِينَ غَفُورًا﴾ (25)

”تمہارا رب زیادہ جاننے والا ہے جو تمہارے دلوں میں ہے۔ اگر تم نیک ہوئے تو یقیناً وہ ہمیشہ سے بار بار رجوع کرنے والوں کے لیے بے حد بخشنے والا ہے۔“ (25)

سوال 1: ﴿رَبُّكُمْ أَعْلَمُ بِمَا فِي نُفُوسِكُمْ﴾ ”تمہارا رب زیادہ جاننے والا ہے جو تمہارے دلوں میں ہے“ کی وضاحت کریں؟  
جواب: (1) ”تمہارا رب زیادہ جاننے والا ہے جو تمہارے دلوں میں ہے“ انسان کے خیالات اور اس کے اعمال اس کے عقیدے سے جڑے ہوئے ہوتے ہیں اس لیے احکامات کو اللہ تعالیٰ کی طرف لوٹایا جاتا ہے، جو نیوٹوں اور ارادوں کو جانتا ہے تاکہ انسان خبردار ہو جائے کہ اس کی ہر بات اور ہر کام سے اللہ تعالیٰ واقف ہے۔ یوں انسان اپنے اعمال کے بارے میں محتاط ہو جاتا ہے۔ (2) یعنی اللہ تعالیٰ تمہارے اچھے اور برے رازوں کو جانتا ہے۔ وہ تمہارے جسموں اور صورتوں کو نہیں بلکہ وہ دلوں کے اندر چھپی ہوئی نیکی اور بدی پر نظر رکھتا ہے۔

سوال 2: ﴿إِنَّ تَكُونُوا صَالِحِينَ فَإِنَّهُ كَانَ لِلأَوَّابِينَ غَفُورًا﴾ ”اگر تم نیک ہوئے تو یقیناً وہ ہمیشہ سے بار بار رجوع کرنے والوں کے لیے بے حد بخشنے والا ہے“ کی وضاحت کریں؟

جواب: (1) ﴿إِنَّ تَكُونُوا صَالِحِينَ﴾ ”اگر تم نیک ہوئے یعنی اگر تمہاری نیت صحیح ہو۔“ (بخ القدر: 3/281) (2) اگر تم اپنی نیت میں نیک ہو اور اللہ تعالیٰ نے جو تمہیں والدین سے حسن سلوک کا حکم دیا ہے تم اس کی اطاعت کرتے ہو اور والدین کے جو حقوق تم پر ہیں تم انہیں قائم کرتے ہو۔ (جان البیان: 69/15) (3) یعنی اگر تمہارے ارادے اور مقاصد اللہ تعالیٰ کی رضا کے دائرے میں اور تمہاری رغبت صرف انہی امور پر مرکوز ہے جو اللہ تعالیٰ کے تقرب کا ذریعہ ہیں اور تمہارے دلوں میں غیر اللہ کے ارادے براجمان نہ ہوں۔ (تفسیر سعدی: 2/1455) (4) ﴿فَإِنَّهُ كَانَ لِلأَوَّابِينَ﴾ ”تو یقیناً وہ ہمیشہ سے بار بار رجوع کرنے والوں کے لیے“ یعنی جو ہر وقت اللہ تعالیٰ کی طرف امید اور خوف سے رجوع کرتا ہے اور والدین کا فرماں بردار ہے۔ (5) ﴿غَفُورًا﴾ ”بے حد بخشنے والا ہے“ اللہ تعالیٰ ان کے گناہ معاف کر دیتا ہے۔ (6) پس اللہ تعالیٰ جس کے دل میں جھانکتا ہے، وہ جان لیتا ہے کہ اس دل میں، اللہ تعالیٰ کی طرف انابت، اس کی محبت اور ان امور کی محبت جو قرب الہی کا ذریعہ ہیں کے سوا کچھ بھی نہیں، تب اگر اس بندے سے طبائع بشری کے تقاضے کے مطابق کوئی گناہ سرزد بھی ہو جائے تو اللہ تعالیٰ معاف کر دیتا ہے۔ اللہ تعالیٰ ان عارضی گناہوں کو بخش دیتا ہے، جو مستقل طور پر بڑھ نہیں پکڑتے۔ (تفسیر سعدی: 2/1455) (7) اللہ تعالیٰ نے نیکی کے راستے کی رکاوٹ کو دور کیا ہے، نیکی کے راستے کی رکاوٹ گناہ گاری کا احساس ہے۔ اُس نے واضح کر دیا کہ توبہ کا دروازہ کھلا ہے۔ انسان کسی بھی وقت توبہ کر کے پلٹ سکتا ہے۔ اگر اصلاح کا جذبہ موجود ہے تو توبہ کر کے واپسی ہو سکتی ہے اور نیکی کا راستہ اختیار کیا جا سکتا



ہے۔

سوال 3: ﴿اَوْآبُ﴾ کسے کہتے ہیں؟

جواب: ﴿اَوْآبُ﴾ ایسے شخص کو کہتے ہیں جس سے کوئی قصور ہو جائے تو وہ جلدی اللہ تعالیٰ کی طرف لوٹ آئے اور توبہ واستغفار کرے۔

﴿وَاتِ ذَا الْقُرْبَىٰ حَقَّهُ وَالْمِسْكِينَ وَابْنَ السَّبِيلِ وَلَا تَبْذُرْ تَبْدِيرًا﴾ (26)

”اور رشتے دار کو اُس کا حق دو اور مسکین اور مسافر کو بھی اور تم بے جا خرچ نہ کرو، بے جا خرچ کرنا۔“ (26)

سوال 1: ﴿وَاتِ ذَا الْقُرْبَىٰ حَقَّهُ﴾ ”اور رشتے دار کو اُس کا حق دو“ رشتے داروں کے حقوق کی وضاحت کریں؟

جواب: (1) ﴿وَاتِ ذَا الْقُرْبَىٰ حَقَّهُ﴾ ”اور رشتے دار کو اُس کا حق دو“ یعنی صلہ رحمی کرو۔ (2) رشتے داری کے جو حقوق تم پر ہیں ان کو ادا کرو یعنی واجب اور مسنون حسن سلوک کرو، ان کی عزت کرو، ان کا حق ادا کرو۔ (3) رشتے داروں کے حقوق میں رشتے کی نوعیت حالات اور ضرورت کے مطابق فرق آجاتا ہے۔ (4) قریبی رشتے داروں سے بہترین سلوک کرنا بہت بڑی نیکی ہے اور ان تعلقات کو بگاڑنا یا توڑنا کبیرہ گناہ ہے۔ (5) نبی ﷺ نے فرمایا قطع رحمی کرنے والا جنت میں نہیں جائے گا۔ (بخاری، کتاب الادب) (6) سیدنا ابو ہریرہ رضی اللہ عنہ بیان کرتے ہیں کہ رسول ﷺ نے فرمایا: جب اللہ تعالیٰ نے مخلوق کو پیدا فرمایا تو صلہ رحمی اللہ تعالیٰ کی کمر پکڑ کر کھڑی ہو گئی۔ اللہ تعالیٰ نے فرمایا: رک جا۔ صلہ رحمی کے کہا: قطع رحمی سے پناہ طلب کرنے والے کا یہ مقام ہے۔ اللہ تعالیٰ نے فرمایا: ہاں۔ کیا تو اس پر راضی نہیں ہو گی کہ جس نے تجھے ملایا میں اسے ملاؤں گا۔ اور جس نے تجھے کاٹا میں بھی کاٹ دوں گا؟ اس نے کہا کیوں نہیں، اے میرے رب! اللہ تعالیٰ نے فرمایا: سو یہ ہی تیرا مقام ہے۔ اللہ تعالیٰ نے فرمایا: سو یہی مقام تیرا ہے۔ سیدنا ابو ہریرہ رضی اللہ عنہ نے کہا: پھر رسول اللہ ﷺ نے فرمایا: اگر تم چاہتے ہو تو قرآن کی یہ آیت پڑھ لو: ”پھر بلاشبہ تم سے توقع ہے کہ اگر تم حاکم بن جاؤ تو تم زمین میں فساد برپا کر دو گے اور اپنے رشتوں کو توڑ دو گے۔ یہی لوگ ہیں جن پر اللہ تعالیٰ نے لعنت بھیجی ہے پس انہیں بہرا کر دیا اور ان کی آنکھوں کو اندھا کر دیا۔ تو کیا وہ لوگ قرآن میں غور نہیں کرتے یا کچھ دلوں پر ان کے تالے ہیں۔“ (الصحیح: 2741) (7) جو شخص چاہتا ہو کہ اس کے رزق میں فراخی ہو اور عمر لمبی ہو تو اسے صلہ رحمی کرنی چاہیے۔ (بخاری، کتاب الادب) (8) آپ ﷺ نے فرمایا: بدلے کے طور پر رشتہ ملانے والا، رشتہ ملانے والا نہیں بلکہ رشتہ ملانے والا وہ ہے کہ جب اس سے رشتہ توڑا جائے تو وہ اسے ملائے۔ (بخاری، کتاب الادب) (9) سیدنا ابو ہریرہ رضی اللہ عنہ بیان کرتے ہیں کہ ایک آدمی نے کہا اے اللہ کے رسول ﷺ! میرے کچھ رشتہ دار ہیں، (صورت حال یہ ہے کہ) میں ان سے صلہ رحمی کرتا ہوں جب کہ وہ میرے ساتھ بدسلوکی کرتے

ہیں۔ اور میں (ان کے بارے میں) حکمت و دانائی سے کام لیتا ہوں، جب کہ وہ جہالت سی پیش آتے ہیں۔ آپ ﷺ نے فرمایا: اگر بات ایسے ہی ہے جیسے تو کہہ رہا ہے تو تو ان کے منہ میں گرم راکھ ڈال رہا ہے جب تک تیری یہ کیفیت رہے گی، اللہ تعالیٰ کی طرف سے ہمیشہ تیرے ساتھ ایک مددگار رہے گا۔ (الصیحہ: 2597) (10) آپ ﷺ نے فرمایا: کوئی گناہ بغاوت، اور قطع رحمی سے زیادہ اس بات کا اہل نہیں کہ اللہ تعالیٰ اسے دنیا میں بھی فوراً سزا دے اور ساتھ ہی ساتھ آخرت میں بھی اس کے عذاب بطور ذخیرہ رکھے۔ (ترمذی، ابواب صفۃ القیامۃ) (11) نبی ﷺ نے فرمایا: ﴿بُلُّوْا اَرْحَامَكُمْ﴾ ”صلہ رحمی کو تروتازہ رکھو اگرچہ سلام کے ذریعے ہو۔“ (الصیحہ)

سوال 2: مال کو خرچ کرنے کے اسلامی اصول کیا ہیں؟

جواب: (1) انسان مال کو واقعی ضرورت پر خرچ کرے۔ (2) انسان اپنے مال پر ضرورت مندوں کا حق سمجھے۔

سوال 3: انسان جو کچھ اپنی محنت سے کماتا ہے، جس میں سے خرچ کرنے کو اپنا حق سمجھتا ہے اس پر ضرورت مندوں کا حق کیسے تسلیم کر لیتا ہے؟

جواب: اسلام نے ضرورت مند رشتہ داروں، مسکینوں اور مسافروں کا حق مال داروں کے مال میں رکھا ہے۔ یہ حق چونکہ اللہ تعالیٰ نے رکھا ہے اس لیے جو اللہ تعالیٰ اور یوم آخرت پر ایمان رکھتا ہے وہ اس حق کو تسلیم کر لیتا ہے۔

سوال 4: انسان مال خرچ کر کے احسان جتلانے سے کیسے بچ سکتا ہے؟

جواب (1) انسان جب اپنے مال پر ضرورت مندوں کا حق تسلیم کر لیتا ہے تو احسان جتلانے سے بچ جاتا ہے۔ (2) انسان جب مال خرچ کرنے کو عبادت سمجھتا ہے تو احسان جتلانے سے بچ جاتا ہے۔

سوال 5: اللہ تعالیٰ نے ضرورت مندوں میں رشتہ داروں کو پہلے درجہ دیا ہے اس سے انسان کو کیا شعور دلایا ہے؟

جواب: اللہ تعالیٰ نے رشتہ داروں کا پہلے ذکر کر کے یہ شعور دلایا ہے کہ رشتہ داروں کا حق زیادہ ہے۔

سوال 6: ﴿وَالْمَسْكِيْنَ﴾ ”اور مسکین“ مساکین کے حقوق کی وضاحت کریں؟

جواب: (1) مساکین اور فقراء کا ہر مال والے پر حق ہوتا ہے۔ اللہ تعالیٰ نے زکوٰۃ کی تقسیم کی آٹھ مدت میں سے دوسرے نمبر پر مساکین کا ذکر فرمایا ہے۔ (2) مال والوں پر ذمہ داری ہے کہ وہ اپنے خاندان کے مساکین پر زکوٰۃ کے علاوہ بھی خرچ کریں۔ (3) مساکین کو اتنا ضرور دیں کہ ان کی مسکینی دور ہو جائے۔ (4) نبی ﷺ نے مسکین کے بارے میں فرمایا: مسکین وہ نہیں ہے جو دردر مانگتا پھرتا ہو اور ایک نوالا یا ایک دو کھجوریں لے کر واپس جاتا ہو۔ صحابہ نے پوچھا: یا رسول اللہ ﷺ پھر مسکین کون ہے؟ فرمایا: جس کی کمائی اتنی نہیں جو اسے سوال

سے بے پروا کر دے نہ لوگ اسے نادار سمجھتے ہیں کہ زکوٰۃ دیں اور نہ وہ لوگوں سے مانگتا ہی ہے۔ (بخاری، مسلم)

سوال 7: ﴿وَابْنِ السَّبِيلِ﴾ ”اور مسافر کو بھی“ مسافروں کے حقوق کی وضاحت کریں؟

جواب: (1) مسافر سے مراد غریب الوطن شخص ہے جو اپنے علاقے سے دور کہیں پھنس گیا ہو۔ (2) مسافر خواہ فقیر ہو یا غنی اس کی مدد زکوٰۃ کے مال سے کی جاسکتی ہے اگر وہ اپنے علاقے سے کٹ کر کہیں مصیبت میں پھنس گیا ہو۔ (3) نبی ﷺ نے فرمایا: تین آدمی ایسے ہیں جن کی طرف اللہ تعالیٰ قیامت کے دن دیکھے گا بھی نہیں اور نہ انہیں پاک کرے گا اور انہیں دردناک عذاب ہوگا ایک وہ جس کے پاس راستے میں فاضل پانی ہو اور وہ مسافر کو پانی نہ دے۔ (بخاری) (4) سیدنا عقبہ بن عامر کہتے ہیں کہ ہم نے رسول اللہ ﷺ سے پوچھا کہ آپ ہمیں روانہ کرتے ہیں پھر ہم راستے میں ایسے لوگوں کے پاس اترتے ہیں جو ہماری مہمانی تک نہیں کرتے تو آپ ﷺ کیا حکم دیتے ہیں؟ آپ ﷺ نے فرمایا: اگر وہ لوگ دستور کے مطابق تمہاری مہمانی کریں تو فیہا اور اگر نہ کریں تو دستور کے مطابق مہمانی کا حق ان سے وصول کر لو۔ (بخاری، کتاب الادب) (5) سیدنا ابوسعید خدری رضی اللہ عنہ کہتے ہیں کہ ہم ایک سفر میں جا رہے تھے۔ اثنائے سفر میں آپ ﷺ نے ہمیں فرمایا جس کے پاس فاضل سواری ہے وہ اسے دے دے جس کے پاس سواری نہیں۔ جس کے پاس زائد کھانا ہو وہ اسے دے دے جس کے پاس کھانا نہیں۔ غرضیکہ آپ ﷺ نے مال کی ایک ایک قسم کا جدا جدا ذکر کیا۔ حتیٰ کہ ہم یہ سمجھنے لگے کہ اپنے زائد مال میں ہمارا کوئی حق نہیں ہے۔ (مسلم) (6) سیدنا عبداللہ بن عمر رضی اللہ عنہما نے ایک شخص کو جو سفر پر روانہ ہو رہا تھا، کہا کہ میرے پاس آؤ۔ میں تمہیں ایسے ہی رخصت کروں جیسے رسول اللہ ﷺ ہمیں رخصت کیا کرتے تھے پھر انہوں نے کہا: ﴿أَسْتَوْدِعُكَ اللَّهُ دِينَكَ وَأَمَانَتَكَ وَخَوَاتِيمَ أَعْمَالِكَ﴾ ”میں تمہارا دین، تمہاری امانت اور تمہارے آخری اعمال اللہ تعالیٰ کے سپرد کرتا ہوں۔“ (ترمذی، ابواب الدعوات)

(7) ان احادیث سے مسافروں کے حقوق کے بارے میں نتائج اخذ ہوتے ہیں: (i) ہم سفر لوگوں کو ایک دوسرے سے تعاون کرنا چاہیے۔ جس کے پاس کھانے پینے یا دیگر ضروریات کی چیزیں زائد ہوں تو اسے دوسرے مسافروں کو وہ چیزیں دینی چاہئیں جن کے پاس اپنی ضرورت کی وہ چیزیں نہ ہوں۔ مثال کے طور پر پانی جو زندگی کی بنیادی ضرورت ہے۔ ضرورت سے زائد پانی نہ دینا کبیرہ گناہ ہے۔ (ii) جن علاقوں میں پانی کثرت سے موجود ہو اور کھانے پینے کے لیے ہوٹل وغیرہ موجود ہوں تو کسی نا جائز طریقے سے مہمانی کے حق کو وصول نہیں کیا جاسکتا۔ (3) جب کسی مسافر کے پاس زادراہ ختم ہو جائے تو ایسے مسافر کو صدقہ یا زکوٰۃ سے مدد دی جاسکتی ہے۔

سوال 8: ﴿وَلَا تُبَدِّرْ تَبْدِيرًا﴾ ”اور تم بے جا خرچ نہ کرو، بے جا خرچ کرنا“ کی وضاحت کریں؟

جواب: (1) ”اور تم بے جا خرچ نہ کرو، بے جا خرچ کرنا“ رب العزت نے خرچ میں اعتدال کا راستہ اختیار کرنے کا حکم دیا ہے۔ (2) اندھا دھند اور بے جا خرچ کرنے کی ممانعت ہے۔ رب العزت نے فرمایا: ﴿وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا﴾ اور وہ لوگ کہ جب خرچ کرتے ہیں تو نہ فضول خرچی کرتے ہیں اور نہ کنجوسی کرتے ہیں اور ان کا خرچ اس کے درمیان

اعتدال پر ہوتا ہے۔ (الفرقان: 67) (3) مال اس طریقے سے عطا کیا جائے کہ عطا کرنے والے کو نقصان پہنچے نہ اس مقدار سے زائد ہو جو دی جانی چاہیے ورنہ یہ اسراف و تبذیر کے زمرے میں آئے گا اور اس سے اللہ تعالیٰ نے منع کیا ہے۔ (تفسیر سعدی: 2/ 1456)

سوال 9: جو مال دار آدمی ضرورت مندوں کے حقوق ادا نہ کرے اسلام اس کو کیا درجہ دیتا ہے؟  
جواب: اسلامی نقطہ نظر سے جو ضرورت مندوں کے حقوق ادا نہ کرے اُن پر مال خرچ نہ کرے وہ اللہ تعالیٰ کا مجرم ہے۔

سوال 10: ﴿قَبْذِيرٌ﴾ کسے کہتے ہیں؟

جواب: (1) سیدنا عبد اللہ بن مسعود رضی اللہ عنہ اور عبد اللہ بن عباس رضی اللہ عنہما ایسی مد میں خرچ کرنے کو تبذیر قرار دیتے تھے جس میں خرچ کرنے کا حق نہ ہو یعنی ناجائز امور میں خرچ کرنا تبذیر ہے۔ (2) خرچ کرنے میں شرعی حد سے تجاوز کرنا تبذیر ہے۔ (3) مجاہد رضی اللہ عنہ کہتے ہیں کہ سچائی کے راستے میں پورا مال خرچ کرنا بھی تبذیر نہیں ہے اور بغیر حق کے تھوڑا سا خرچ کرنا بھی تبذیر ہے۔

سوال 11: فضول خرچی کیسا عمل ہے؟

جواب: فضول خرچی شیطان کا حربہ ہے جس کے ذریعے وہ مال والوں کو اس قابل نہیں رہنے دیتا کہ وہ ضرورت مندوں پر خرچ کر سکیں۔

﴿إِنَّ الْمُبْدِرِينَ كَانُوا إِخْوَانَ الشَّيْطَانِ ۗ وَكَانَ الشَّيْطَانُ لِرَبِّهِ كَفُورًا﴾ (27)

”یقیناً بے جا خرچ کرنے والے ہمیشہ سے شیاطین کے بھائی ہیں اور شیطان ہمیشہ سے اپنے رب کا بڑا ہی ناشکر ہے۔“ (27)

سوال 1: ﴿إِنَّ الْمُبْدِرِينَ كَانُوا إِخْوَانَ الشَّيْطَانِ﴾ ”یقیناً بے جا خرچ کرنے والے ہمیشہ سے شیاطین کے بھائی ہیں“ کی وضاحت کریں؟

جواب: (1) رب العزت نے بے جا خرچ کرنے سے نفرت دلائی ہے۔ بے جا اور ناحق خرچ کرنا اسراف ہے۔ اگر انسان اپنا سارا مال حق کے ساتھ خرچ کرے تو وہ اسراف نہیں لیکن ناحق پر قلیل بھی خرچ کرے تو اسراف ہے۔ (2) ناحق خرچ کرنے میں نافرمانیوں پر خرچ کرنا اور تخریب کے لیے خرچ کرنا شامل ہے۔ (3) ایک دفعہ تمہی نے رسول اللہ ﷺ سے پوچھا: ”میرے پاس کثرت سے مال ہے اور میرا کنبہ بھی بڑا ہے، آپ مجھے مال خرچ کرنے کا طریقہ بتائیں۔“ آپ ﷺ نے فرمایا: ”اگر مال پر زکوٰۃ ہو تو پہلے اسے نکال دو کیونکہ زکوٰۃ مال کو پاک کر دیتی ہے اور دل میں طہارت پیدا ہوتی ہے پھر رشتے داروں سے صلہ رحمی کرو اور مانگنے والوں، یتیموں اور محتاجوں کا حق پہچانو۔“ بولا مجھے تو چند الفاظ میں ساری باتیں بتا دیجیے۔ آخر آپ ﷺ نے یہ آیت پڑھ کر سنادی، بولا اور مجھے یہ آیت کافی ہے۔ اگر میں آپ کے قاصد کو زکوٰۃ دے دوں تو کیا میں اللہ تعالیٰ اور اس کے رسول اللہ ﷺ کے نزدیک بری الذمہ سمجھا جاؤں گا۔ فرمایا: ”ہاں تمہیں اس کا ثواب مل جائے گا پھر اسے جو بدل ڈالے گا اس کا وبال اس پر ہوگا۔“ (مسند احمد) (4) فضول خرچ لوگوں کو شیطان کا بھائی اس لیے قرار دیا

ہے کہ شیطان ہمیشہ برائی کی دعوت دیتا ہے۔ وہ انسان کو مال روک کر رکھنے اور بخل کی دعوت دیتا ہے اور اگر انسان اس کی بات نہ مانے تو وہ اسراف اور تبذیر کی طرف لے آتا ہے اور اللہ تعالیٰ اعتدال کا حکم دیتا ہے۔ (5) شیطان انسان کا دوست کیسے بنتا ہے؟ رب العزت نے فرمایا: ﴿وَمَنْ يَعْشُ عَنْ ذِكْرِ الرَّحْمَنِ نَقِيضٌ لَهُ شَيْطَانًا فَهُوَ لَهُ قَرِينٌ﴾ اور جو شخص رحمان کے ذکر سے اندھا بن جاتا ہے ہم اُس کے لیے ایک شیطان مقرر کر دیتے ہیں۔ چنانچہ وہی اُس کا ساتھی بن جاتا ہے۔“ (الزخرف: 36) اسی طرح فرمایا: ﴿أَحْشُرُوا الَّذِينَ ظَلَمُوا وَأَزْوَاجَهُمْ وَمَا كَانُوا يَعْبُدُونَ﴾ جمع کرو ان سب لوگوں کو جنہوں نے ظلم کیا اور ان کے جوڑوں کو بھی اور ان کو بھی جن کی وہ عبادت کرتے تھے۔ (الطفت: 22) یعنی ان کے شیاطین ساتھیوں کو۔ (6) شیطان اور انسان کا بھائی چارہ، اسراف میں اللہ تعالیٰ کی اطاعت چھوڑنے اور نافرمانی کے کام کرنے میں مشابہت کی بنا پر ہوتا ہے۔ (الاساس: 6/3060)

سوال 2: ﴿وَكَانَ الشَّيْطَانُ لِرَبِّهِ كَفُورًا﴾ اور شیطان ہمیشہ سے اپنے رب کا بڑا ہی ناشکر ہے، کی وضاحت کریں؟  
جواب: شیطان رب کی نافرمانی کرتا ہے اس لیے رب العزت نے فرمایا کہ شیطان رب کا بڑا ناشکر ہے کیونکہ وہ اللہ تعالیٰ کی نعمت کو تسلیم نہیں کرتا، اس کی اطاعت کی بجائے مخالفت اور نافرمانی پر اتر آتا ہے۔

سوال 3: ﴿مُبَدِّرِينَ﴾ یعنی فضول خرچی کرنے والوں کو شیطان کا بھائی کیوں کہا گیا؟  
جواب: (1) تبذیر یعنی فضول خرچی اتنا بر عمل ہے کہ اس کام کو انجام دینے والا شیطان کے ساتھ مماثلت رکھتا ہے اسی وجہ سے اُسے شیطان کا بھائی قرار دیا گیا۔ (2) فضول خرچی کرنے والوں کو شیطان کا بھائی اس لیے بھی قرار دیا گیا کہ وہ باطل، شر اور نافرمانی میں خرچ کرتے ہیں۔ (3) اللہ تعالیٰ کے مال کو اللہ تعالیٰ کے حکم کے مطابق خرچ کرنا شکر ادا کرنا ہے اور فضول خرچی کرنے والے چونکہ اللہ تعالیٰ کے حکم کی خلاف ورزی کرتے ہیں اس لیے وہ ناشکری کرتے ہیں اور شیطان کے بھائی بن جاتے ہیں۔

﴿وَأَمَّا تَعْرِضْنَنَّهُمْ ابْتِغَاءَ رَحْمَةٍ مِّن رَّبِّكَ تَرْجُوهَا فَقُلْ لَّهُمْ قَوْلًا مَّيْسُورًا﴾ (28)

”اور اگر تم نے اپنے رب کی رحمت کی تلاش میں جس کی تم امید رکھتے ہو ان سے ضرور منہ موڑنا ہو تو بھی ان سے وہ بات کہو جس میں آسانی ہو۔“ (28)

سوال 1: ﴿وَأَمَّا تَعْرِضْنَنَّهُمْ ابْتِغَاءَ رَحْمَةٍ مِّن رَّبِّكَ تَرْجُوهَا فَقُلْ لَّهُمْ قَوْلًا مَّيْسُورًا﴾ اور اگر تم نے اپنے رب کی کسی رحمت کی تلاش میں جس کی تم امید رکھتے ہو ان سے ضرور منہ موڑنا ہو تو بھی ان سے وہ بات کہو جس میں آسانی ہو، کی وضاحت کریں؟

جواب: (1) ﴿وَأَمَّا تَعْرِضْنَنَّهُمْ﴾ اور اگر تم نے ان سے ضرور منہ موڑنا ہو، یعنی اگر تم انہیں عطا نہیں کرتے اور جب تمہارے رشتے

دار، مسکین یا مسافر تم سے سوال کرتے ہیں تم انہیں نہیں دیتے۔ (2) ﴿اِتَّعَا رَحْمَةً مِّن رَّبِّكَ تَرَجُّوْهَا﴾ ”اپنے رب کی کسی رحمت کی تلاش میں جس کی تم امید رکھتے ہو، یعنی تم ایسے وقت کا انتظار کرتے ہو جب اللہ تعالیٰ تمہیں آسانی دے دے۔ (3) ﴿فَقُلْ لَهُمْ قَوْلًا مِّسْرًا﴾ ”تو بھی اُن سے وہ بات کہو جس میں آسانی ہو، یعنی نرم زبان میں بات سمجھا دو، سختی نہ کرو۔ کہیں ایسا نہ ہو کہ بداخلاقی سے جواب دینے کی وجہ سے اللہ تعالیٰ تم سے نعمت ہی چھین لے۔ رب العزت نے فرمایا: ﴿وَأَمَّا السَّائِلَ فَلَا تَنْهَرْ﴾ ”اور سائل کو مت جھڑکو۔“ (البقرہ: 10) (4) سوال کرنے والوں سے نرم لہجے میں بات کریں اور ممکن ہو تو کوئی اچھا وعدہ کر لیں کہ فلاں وقت تک مدد کروں گا اور اگر یہ بھی ممکن نہ ہو تو معذرت کر لیں۔ رب العزت نے فرمایا: ﴿قَوْلٌ مَّعْرُوفٌ وَمَغْفِرَةٌ خَيْرٌ مِّنْ صَدَقَةٍ يَتَّبِعُهَا أَذَى ط وَاللَّهُ غَنِيٌّ حَلِيمٌ﴾ ”اچھی بات کہنا اور درگزر کرنا اس صدقے سے بہتر ہے جس کے پیچھے کسی طرح کی اذیت پہنچانا ہو اور اللہ تعالیٰ بہت بے پروا، بے حد بردبار ہے۔“ (البقرہ: 263) (5) رب العزت نے رحمت اور رزق کے انتظار کا حکم دیا ہے۔ یہ انتظار عبادت ہے۔ اسی طرح ضرورت مندوں سے عطا کرنے کا وعدہ کرنا بھی عبادت ہے۔ نیکی کا ارادہ بھی نیکی ہے۔ جس نیک کام پر قدرت نہ ہو اس کی بھی نیت رکھنی چاہیے ہو سکتا ہے اس امید کی وجہ سے اللہ تعالیٰ آسانی کر دے۔

سوال 2: اگر کسی کے پاس رشتے داروں کو دینے کے لیے وافر مال نہیں تو اُسے کیا کرنا چاہئے؟

جواب: اگر کسی کے پاس رشتے داروں کو دینے کے لیے وافر مال نہیں تو اُسے چاہیے کہ (1) وہ اللہ تعالیٰ سے وسیع رزق کا سوال کرے کہ تاکہ اللہ تعالیٰ رزق میں وسعت دیں تو وہ رشتہ داروں پر خرچ کرنے کے قابل ہو جائے۔ (2) حق داروں کے ساتھ وعدہ کر لے کہ جب اللہ تعالیٰ وسعت دے گا تو ضرور کچھ کرے گا۔ (3) حق داروں کے ساتھ نرم بات کرے۔ (4) حق داروں کے ساتھ تنگ دلی کا معاملہ نہ کرے۔

﴿وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسْطِ فَتَقْعُدَ مَلُومًا مَّحْسُورًا﴾ (29)

”اور اپنا ہاتھ نہ تو اپنی گردن سے بندھا ہو اور نہ اُسے کھول دو، پورا کھولنا کہ ملامت زدہ، تھکے ماندے ہو کر بیٹھ رہو۔“ (29)

سوال 1: ﴿وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسْطِ فَتَقْعُدَ مَلُومًا مَّحْسُورًا﴾ ”اور اپنا ہاتھ نہ

تو اپنی گردن سے بندھا ہو اور نہ اُسے کھول دو، پورا کھولنا کہ ملامت زدہ، تھکے ماندے ہو کر بیٹھ رہو،“ کی وضاحت کریں؟

جواب: (1) ﴿وَلَا تَجْعَلْ يَدَكَ مَغْلُولَةً إِلَىٰ عُنُقِكَ﴾ ”اور اپنا ہاتھ نہ تو اپنی گردن سے بندھا ہو اور نہ“ گردن سے ہاتھ باندھنا بخل

کے لیے کنایا ہے یعنی ایسے نہ بنو کہ کسی کو کچھ نہ دو۔ جیسے یہودیوں نے کہا تھا اللہ تعالیٰ کے ہاتھ بندھے ہوئے ہیں۔ نعوذ باللہ سخی پروردگار سے

یہودیوں نے بخیلی منسوب کر دی تھی۔ (2) اللہ تعالیٰ نے واضح کیا ہے کہ بخیل نے اپنے ہاتھ گردن سے باندھ رکھے ہیں۔ اس کی گردن اپنے

ہی ہاتھوں کی قید میں ہے۔ یوں وہ خود اپنی ہلاکت کا باعث بن رہا ہے۔ (3) ﴿وَلَا تَبْسُطْهَا كُلَّ الْبَسِطِ﴾ اور نہ اُسے کھول دو، پورا کھولنا، یعنی ایسا نہ ہو کہ تم ایسے معاملات میں خرچ کرنے لگو جہاں خرچ کرنا مناسب نہیں یعنی ناحق خرچ نہ کرو یا جتنا خرچ کرنا چاہئے، اترا کر طاقت سے زائد خرچ کرنے لگو اور اپنی آمدنی سے زیادہ خرچ کرنے لگ جاؤ کہ تمہارے پاس کچھ بھی نہ بچے۔ (4) ﴿فَتَقَعْدَ مَلُومًا مَّحْسُورًا﴾ کہ ملامت زدہ، تھکے ماندے ہو کر بیٹھ رہو، حسیر ایسے جانور کو کہتے ہیں جو تھک کر بیٹھ جائے۔ اگر آپ بھی ناحق خرچ کرو گے یا زائد خرچ کرو گے تو تھک کر بیٹھ جاؤ گے۔ اپنے کیے پر ملامت کرو گے، خالی ہاتھ رہ جاؤ گے۔ رشتہ داروں کو دینے کا حکم مال داری میں ہے۔ (5) رسول اللہ ﷺ سے پوچھا گیا: افضل صدقہ کون سا ہے؟ آپ ﷺ نے فرمایا: ”وہ صدقہ جس کے بعد آدمی خود محتاج یا صدقہ لینے کے قابل نہ ہو جائے۔“ (بخاری) (6) نبی ﷺ نے فرمایا: ﴿مَاعَالٍ مِّنْ اِقْتِصَادٍ﴾ جو میاں نہ روی اختیار کرتا ہے محتاج نہیں ہوتا۔“ (مسند احمد: 447/1) (7) سیدنا ابو ہریرہ رضی اللہ عنہ نے نبی ﷺ کو یہ کہتے سنا کہ ”بخیل اور خرچ کرنے والے کی مثال ایسے دو شخصوں کی سی ہے جن کے بدن پر لوہے کے دو گرتے ہوں چھاتیوں سے ہنسی تک۔ جب خرچ کرنے کا عادی (سخی) خرچ کرتا ہے تو اس کے تمام جسم کو (وہ کرتہ) چھپا لیتا ہے یا (راوی نے یہ کہا کہ) تمام جسم پر وہ پھیل جاتا ہے اور اس کی انگلیاں اس میں چھپ جاتی ہیں اور چلنے میں اس کے پاؤں کا نشان مٹا جاتا ہے لیکن بخیل جب بھی خرچ کرنے کا ارادہ کرتا ہے تو اس کرتے کا ہر حلقہ اپنی جگہ سے چٹ جاتا ہے۔ بخیل اسے کشادہ کرنے کی کوشش کرتا ہے لیکن وہ کشادہ نہیں ہو پاتا۔“ (صحیح بخاری: 1443)

سوال 2: اللہ تعالیٰ نے خرچ کرنے کا کیا طریقہ کار بتایا ہے؟

جواب: (1) اللہ تعالیٰ نے میاں نہ روی کی تلقین کی ہے۔ (2) اللہ تعالیٰ چاہتے ہیں کہ انسان نہ تو بخل کرے کہ اپنے گھر والوں کی ضروریات پر بھی خرچ نہ کرے۔ (3) اللہ تعالیٰ نے فضول خرچی سے بچنے کی تلقین کی ہے کہ اپنی گنجائش دیکھے بغیر بے دریغ خرچ کرتا رہے اللہ تعالیٰ نے دونوں کے درمیان اعتدال کا طریقہ اختیار کرنے کی تلقین کی ہے۔

سوال 3: اللہ تعالیٰ نے بخیل شخص کی کیسی تصویر کشی کی ہے؟

جواب: اللہ تعالیٰ نے واضح کیا ہے کہ بخیل نے اپنے ہاتھ گردن سے باندھ رکھے ہیں اس کی گردن اپنے ہی ہاتھوں کی قید میں ہے۔ یوں وہ خود اپنی ہلاکت کا باعث بن رہا ہے۔

سوال 4: اللہ تعالیٰ نے فضول خرچ انسان کی تصویر کشی کیسے کی ہے؟

جواب: اللہ تعالیٰ نے واضح کیا ہے کہ ایک شخص ہے جس کے ہاتھ اور بازو کھلے ہوئے ہیں وہ کسی چیز کو اپنے قابو میں نہیں کرتا۔ یوں خود ہی اپنی ہلاکت کا سامان کرتا ہے۔

سوال 5: بخل کا نتیجہ کیا برآمد ہوتا ہے؟

جواب: نخل کے انجام کے طور پر انسان قابل ملامت اور قابل مذمت قرار پاتا ہے۔

﴿إِنَّ رَبَّكَ يَسْطُرُ الرِّزْقَ لِمَنْ يَشَاءُ وَيَقْدِرُ إِنَّهُ كَانَ بِعِبَادِهِ خَبِيرًا بَصِيرًا﴾ (30)

”یقیناً تمہارا رب جس کا چاہتا ہے رزق کشادہ کر دیتا ہے اور تنگ بھی کر دیتا ہے، وہ ہمیشہ سے ہی اپنے بندوں کی پوری خبر رکھنے والا، سب کچھ دیکھنے والا ہے۔“ (30)

سوال: ﴿إِنَّ رَبَّكَ يَسْطُرُ الرِّزْقَ لِمَنْ يَشَاءُ وَيَقْدِرُ﴾ ”یقیناً تمہارا رب جس کا چاہتا ہے رزق کشادہ کر دیتا ہے اور تنگ بھی کر دیتا ہے“ کی وضاحت کریں؟

جواب: (1) ﴿إِنَّ رَبَّكَ يَسْطُرُ الرِّزْقَ لِمَنْ يَشَاءُ﴾ ”یقیناً تمہارا رب جس کا چاہتا ہے رزق کشادہ کر دیتا ہے“ یعنی روزی رساں اور تنگی فراخی عطا کرنے والا تورب ہے۔ جس طرح چاہتا ہے حالات بدلتا رہتا ہے۔ جسے چاہے مال میں وسعت عطا فرمادیتا ہے اور جس کا چاہتا ہے رزق تنگ کر دیتا ہے۔ اس میں بھی اس کی حکمت کا فرما ہوئی ہے۔ اللہ تعالیٰ خوب جانتا ہے کہ کون مال داری کا حق دار ہے اور کون تنگ دستی کا۔ چنانچہ ایک حدیث میں ہے کہ اللہ تعالیٰ نے فرمایا: میرے بعض بندوں کو فقیری ہی مناسب ہے، اگر میں انہیں مال دار بنا دوں تو ان کا دین غارت ہو جائے اور میرے بعض بندوں کو مال داری ہی مناسب ہے، اگر انہیں مفلس بنا دوں تو ان کا دین تباہ ہو جائے گا۔ بعض لوگوں کے حق میں مال داری بطور استدراج اور فقیری بطور عذاب ہوتی ہے۔ اللہ تعالیٰ اپنے عذابوں سے مسلمانوں کو محفوظ فرمائے۔ آمین

سوال: ﴿إِنَّهُ كَانَ بِعِبَادِهِ خَبِيرًا بَصِيرًا﴾ ”وہ ہمیشہ سے ہی اپنے بندوں کی پوری خبر رکھنے والا، سب کچھ دیکھنے والا ہے“ کی وضاحت کریں؟

جواب: (1) ”خبیر“ وہ ہے جو نئی امور کا بھی علم رکھتا ہے اور ”بصیر“ وہ ہے جو اپنے بندوں کی مصلحتوں کو دیکھتا ہے کہ کب لوگوں کو وسعت دی جائے اور کب تنگی دی جائے۔ (المحر الجید: 42/7) (2) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”اللہ تعالیٰ فرماتا ہے کہ بندو! (میری راہ میں) خرچ کرو تو میں بھی تم پر خرچ کروں گا اور فرمایا اللہ تعالیٰ کا ہاتھ بھرا ہوا ہے۔ رات اور دن کے مسلسل خرچ سے بھی اس میں کم نہیں ہوتا اور فرمایا تم نے دیکھا نہیں جب سے اللہ تعالیٰ نے آسمان وزمین کو پیدا کیا ہے، مسلسل خرچ کئے جا رہا ہے، لیکن اس کے ہاتھ میں کوئی کمی نہیں ہوئی، اس کا عرش پانی پر تھا اور اس کے ہاتھ میں میزان عدل ہے جسے وہ جھکاتا اور اٹھاتا رہتا ہے۔“ (صحیح بخاری: 4684) (3) جو اس کے علم اور اس کی خبر کے مطابق بندوں کے لیے درست ہے وہ ان کے لیے اس کی تدبیر کرے گا اور انہیں ان کے اعمال کا بدلہ دے گا۔



## رکوع نمبر 4

﴿وَلَا تَقْتُلُوا أَوْلَادَكُمْ خَشْيَةَ إِمْلَاقٍ ۖ نَحْنُ نَرْزُقُهُمْ وَإِيَّاكُمْ ط إِنَّ قَتْلَهُمْ كَانَ خِطَاً كَبِيراً﴾ (31)

”اور اپنی اولاد کو مفلسی کے ڈر سے قتل نہ کرو ہم انہیں بھی رزق دیتے ہیں اور تمہیں بھی، یقیناً ان کا قتل ہمیشہ سے بہت بڑا گناہ ہے۔“ (31)

سوال 1: ﴿وَلَا تَقْتُلُوا أَوْلَادَكُمْ خَشْيَةَ إِمْلَاقٍ﴾ ”اور اپنی اولاد کو مفلسی کے ڈر سے قتل نہ کرو“ کی وضاحت کریں؟

جواب: (1) ﴿وَلَا تَقْتُلُوا أَوْلَادَكُمْ﴾ ”اور اپنی اولاد کو قتل نہ کرو“ اللہ تعالیٰ اپنے بندوں پر ماں باپ سے زیادہ رحمت اور شفقت کرنے والا ہے اسی لئے اس نے اولاد کو قتل کرنے سے ماں باپ کو حکماً روک دیا ہے۔ (2) قتل اولاد کبیرہ گناہوں میں سے بڑا گناہ ہے۔ (3) اولاد جس سے انسان بے حد محبت کرتا ہے اس کو قتل کرنے کا سبب دل کا شفقت سے خالی ہونا ہے کیونکہ بچوں سے کوئی گناہ سرزد نہیں ہوتا۔ (4) ﴿خَشْيَةَ إِمْلَاقٍ﴾ ”مفلسی کے ڈر سے“ یعنی فاتے کے ڈر سے۔ قتادہ رضی اللہ عنہ نے فرمایا: وہ بیٹیوں کو قتل کرتے تھے۔ (جامع البیان: 80/15)

(5) فقر کے خوف سے اولاد کو قتل کرنا دراصل اللہ تعالیٰ کے بارے میں سوء ظن رکھنا ہے اور اگر اس کا سبب بیٹیوں پر غیرت ہو تو وہ جہان کو خراب کر دینے کی کوشش ہے۔ پہلا معاملہ اللہ تعالیٰ کے احکامات کی حرمت کو پامال کرنے کا ہے اور دوسرا اللہ تعالیٰ کی مخلوق پر شفقت نہ ہونا ہے اور دونوں ہی قابل مذمت ہیں۔ (تفسیر مرقا: 311/5) (6) قتل اولاد کو نسل کو ختم کرنے سے بچانے کے لیے روکا گیا۔ (تفسیر تاجی: 225/10)

سوال 2: اسلام نے قتل اولاد کو کس درجے کا گناہ قرار دیا ہے؟

جواب: اسلام نے قتل اولاد کو شرک کے بعد سب سے بڑا گناہ قرار دیا ہے۔

سوال 3: اللہ تعالیٰ نے قتل اولاد سے باز رکھنے کے لیے انسان کی مانند سیٹنگ کیسے کی ہے؟

جواب 1۔ اللہ تعالیٰ نے واضح کیا ہے کہ ہم تمہیں بھی رزق دیتے ہیں اور ان کو بھی۔ 2۔ اللہ تعالیٰ نے واضح کیا ہے کہ اولاد کا قتل بڑا گناہ ہے۔

سوال 4: ﴿نَحْنُ نَرْزُقُهُمْ وَإِيَّاكُمْ﴾ ”ہم انہیں بھی رزق دیتے ہیں اور تمہیں بھی“ کی وضاحت کریں؟

جواب: (1) ”ہم انہیں بھی رزق دیتے ہیں اور تمہیں بھی“ اللہ رب العزت نے والدین کو بھوک کے ڈر سے قتل کرنے سے منع کیا اور سب کی کفالت کی ذمہ داری لی ہے۔ (2) اللہ تعالیٰ فرماتے ہیں کہ ہم انہیں بھی رزق دیتے ہیں بچپن میں بھی اور بڑھاپے میں بھی۔ (3) مفلسی کے ڈر سے اولاد کو قتل کرنا دراصل اللہ تعالیٰ کی صفت رزاقیت پر عدم توکل یا براہ راست حملہ کی دلیل ہے۔ اللہ تعالیٰ نے اس کا جواب دیا ہے کہ ہم تمہیں بھی رزق دے رہے ہیں اور جیسے تمہیں دے رہے ہیں ویسے ہی تمہاری اولاد کو بھی دیں گے۔ (عمر القرآن: 580/2)

سوال 5: ﴿إِنَّ قَتْلَهُمْ كَانَ خِطَاً كَبِيراً﴾ ”یقیناً ان کا قتل ہمیشہ سے بہت بڑا گناہ ہے“ کی وضاحت کریں؟

جواب: (1) آج کل قتل اولاد خاندانی منصوبہ بندی کے نام پر اس لیے جاری ہے کہ بچوں کی اچھی تعلیم و تربیت اور صحت اور حسن کی حفاظت کے لیے اولاد کا کم ہونا ہی ضروری ہے۔ (2) قتل اولاد عقیدے کی خرابی کی وجہ سے رواج پاتا ہے۔ جو لوگ اللہ تعالیٰ کے رازق ہونے پر یقین نہیں رکھتے وہ رزق کے وسائل کی تنگی سے خوف کھا کر بھی اولاد کو قتل کر دیتے ہیں۔ (3) جو لوگ اولاد کو اللہ تعالیٰ کے سوا کسی اور کی دین سمجھتے ہیں وہ ان کے نام پر اولاد کو بھیٹ چڑھا دیتے ہیں۔ (3) سیدنا عبد اللہ بن مسعود رضی اللہ عنہ نے بیان کیا کہ میں نے نبی کریم ﷺ سے پوچھا: ”اللہ تعالیٰ کے نزدیک کون سا گناہ سب سے بڑا ہے؟“ فرمایا: ”یہ کہ تم اللہ تعالیٰ کے ساتھ کسی کو برابر ٹھہراؤ حالانکہ اللہ تعالیٰ نے ہی تم کو پیدا کیا ہے۔“ میں نے عرض کیا کہ یہ تو واقعی سب سے بڑا گناہ ہے۔ پھر اس کے بعد کون سا گناہ بڑا ہے؟“ فرمایا: ”یہ کہ تم اپنی اولاد کو اس خوف سے مار ڈالو کہ وہ تمہارے ساتھ کھائیں گے۔“ میں نے پوچھا: ”اور اس کے بعد؟“ فرمایا: ”یہ کہ تم اپنے پڑوسی کی عورت سے زنا کرو۔“ (صحیح بخاری: 4477) (4) ﴿قَدْ خَسِرَ الَّذِينَ قَتَلُوا أَوْلَادَهُمْ سَفَهًا بِغَيْرِ عِلْمٍ وَحَرَمُوا مَا رَزَقَهُمُ اللَّهُ افْتِرَاءً عَلَى اللَّهِ ط قَدْ ضَلُّوا وَمَا كَانُوا مُهْتَدِينَ﴾ ”یقیناً وہ لوگ گھائے میں پڑ گئے جنہوں نے اپنی اولاد کو حماقت میں بغیر علم کے قتل کیا اور انہوں نے اللہ تعالیٰ پر جھوٹ باندھتے ہوئے اس کو حرام کر لیا جو اللہ تعالیٰ نے ان کو رزق دیا تھا یقیناً وہ گمراہ ہو گئے ہیں اور ہدایت پانے والے نہیں ہوئے۔“ (الانعام: 140)

### ﴿وَلَا تَقْرُبُوا الزَّانِيَ إِنَّهُ كَانَ فَاحِشَةً وَسَاءَ سَبِيلًا﴾ (32)

”اور زنا کے قریب بھی نہ جاؤ یقیناً وہ ہمیشہ سے بڑی بے حیائی ہے اور برا راستہ ہے۔“ (32)

سوال 1: ﴿وَلَا تَقْرُبُوا الزَّانِيَ إِنَّهُ كَانَ فَاحِشَةً وَسَاءَ سَبِيلًا﴾ ”اور زنا کے قریب بھی نہ جاؤ یقیناً وہ ہمیشہ سے بڑی بے حیائی ہے اور برا راستہ ہے“ کی وضاحت کریں؟

جواب: (1) ﴿وَلَا تَقْرُبُوا الزَّانِيَ﴾ ”اور زنا کے قریب بھی نہ جاؤ“ زنا کے قریب جانے کی ممانعت، زنا کے مجرد فعل کی ممانعت سے زیادہ بلیغ ہے، اس لیے زنا کے قریب جانے کی ممانعت، زنا کے تمام مقدمات اور اس کے اسباب کو شامل ہے کیونکہ اگر کوئی بادشاہ کی مخصوص چراگاہ کے آس پاس پھرتا ہے تو ہو سکتا ہے وہ چراگاہ میں جادخل ہو۔ خاص طور پر جب کہ بات یہ ہے کہ اکثر نفوس کے اندر زنا کا قوی ترین داعیہ ہے۔ (تفسیر سعدی: 2/1457) (2) سیدنا ابوامامہ رضی اللہ عنہ سے مروی ہے کہ ایک نوجوان نبی کریم ﷺ کی خدمت میں حاضر ہوا اور کہنے لگا یا رسول اللہ! ﷺ مجھے زنا کرنے کی اجازت دے دیجئے۔ لوگ اس کی طرف متوجہ ہو کر اسے ڈانٹنے لگے اور اسے پیچھے ہٹانے لگے، لیکن نبی ﷺ نے اسے فرمایا: میرے قریب آ جاؤ، وہ نبی ﷺ کے قریب جا کر بیٹھ گیا، نبی ﷺ نے اس سے پوچھا کیا تم اپنی والدہ کے حق میں بدکاری کو پسند کرو گے؟ اس نے کہا اللہ کی قسم! کبھی نہیں، میں آپ پر قربان جاؤں، نبی ﷺ نے فرمایا: لوگ بھی اسے اپنی ماں کے لیے پسند

نہیں کرتے، پھر پوچھا کیا تم اپنی بیٹی کے حق میں بدکاری کو پسند کرو گے؟ اس نے کہا اللہ کی قسم! کبھی نہیں، میں آپ پر قربان جاؤں، نبی ﷺ نے فرمایا: لوگ بھی اسے اپنی بیٹی کے لیے پسند نہیں کرتے، پھر پوچھا کیا تم اپنی بہن کے حق میں بدکاری کو پسند کرو گے؟ اس نے کہا اللہ کی قسم! کبھی نہیں، میں آپ پر قربان جاؤں، نبی ﷺ نے فرمایا: لوگ بھی اسے اپنی بہن کے لیے پسند نہیں کرتے، پھر پوچھا کیا تم اپنی پھوپھی کے حق میں بدکاری کو پسند کرو گے؟ اس نے کہا اللہ کی قسم! کبھی نہیں، میں آپ پر قربان جاؤں، نبی ﷺ نے فرمایا: لوگ بھی اسے اپنی پھوپھی کے لیے پسند نہیں کرتے، پھر پوچھا کیا تم اپنی خالہ کے حق میں بدکاری کو پسند کرو گے؟ اس نے کہا کہ اللہ کی قسم کبھی نہیں، میں آپ پر قربان جاؤں، نبی ﷺ نے فرمایا: لوگ بھی اسے اپنی خالہ کے لیے پسند نہیں کرتے، پھر نبی ﷺ نے اپنا دست مبارک اس کے جسم پر رکھا اور دعاء کی کہ اے اللہ! اس کے گناہ معاف فرما، اس کے دل کو پاک فرما اور اس کی شرم گاہ کی حفاظت فرما، راوی کہتے ہیں کہ اس کے بعد اس نوجوان نے کبھی کسی کی طرف توجہ بھی نہیں کی۔ (مسند احمد: 2259) ابن ابی الدنیا میں ہے رسول اللہ ﷺ فرماتے ہیں: شرک کے بعد کوئی گناہ زنا کاری سے بڑھ کر نہیں کہ آدمی اپنا نطفہ کسی ایسے رحم میں ڈالے جو اس کے لئے حلال نہیں۔ (ابن کثیر: 208) (3) ﴿إِنَّهُ كَانَ فَاحِشَةً﴾

”یقیناً وہ ہمیشہ سے بڑی بے حیائی ہے“ رب العزت نے زنا کی قباحت بیان فرمائی ہے کہ زنا بے حیائی ہے۔ وہ فطرت انسانی کے نزدیک بڑی برائی ہے اور عقل اور شریعت میں بڑی بے حیائی ہے۔ (4) زنا اللہ تعالیٰ کے حکم کی نافرمانی ہے۔ اللہ تعالیٰ معاشرے کو پاک رکھنا چاہتے ہیں اور زنا پنا کیزگی کے راستے کی رکاوٹ ہے۔ زنا عورت اور اس کے گھر والوں کے حق میں بہت بڑی برائی ہے۔ عورت کا زنا شوہر کے لیے بہت بڑی ہتک ہے۔ عورت کے زنا سے شوہر کا بستر خراب ہوتا ہے اور نسب مشکوک ہو جاتا ہے۔ (5) ﴿وَسَاءَ سَبِيلًا﴾ اور برا راستہ ہے“ زنا کا راستہ بہت ہی برا راستہ ہے۔ (6) واقعہ معراج کے حوالے سے رسول اللہ ﷺ فرماتے ہیں ”ہم آگے چلے پھر ایک تور جیسی چیز پر آئے، راوی نے بیان کیا کہ میرا خیال ہے کہ آپ ﷺ کہا کرتے تھے کہ اس میں شور کی آواز تھی۔ کہا کہ پھر ہم نے اس میں جھانکا تو اس کے اندر کچھ ننگے مرد اور عورتیں تھیں اور ان کے نیچے آگ کی لپٹ آتی تھی۔ جب آگ انہیں اپنی لپیٹ میں لے لیتی تو وہ چلانے لگتے۔ رسول اللہ ﷺ نے فرمایا کہ میں نے ان سے پوچھا کہ یہ کون لوگ ہیں؟ وہ ننگے مرد اور عورتیں جو آپ ﷺ نے تنور میں دیکھے وہ زنا کار مرد اور عورتیں تھیں۔ (بخاری: 7047) (7) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا کہ ”تین آدمیوں سے اللہ تعالیٰ قیامت کے روز بات نہیں کرے گا: ایک بوڑھا بدکار (زنا کرنے والا) دوسرے بال بچے والا مغرور کہ باوجود محتاجی کے اپنے گھمنڈ کی وجہ سے نوکری اور محنت نہ کرے، تیسرے جھوٹا بادشاہ“۔ (نسائی: 2576) (8) اور رسول اللہ ﷺ نے فرمایا: ”جو شخص زنا کرتا ہے یا شراب پیتا ہے تو اللہ اس سے ایمان کو اس طرح کھینچ لیتا ہے جس طرح انسان اپنے سر سے قمیض اتار لیتا ہے“ (متدرک ح: 22/1) (9) رسول اللہ ﷺ نے فرمایا: ”تین قسم کے لوگ ہیں، اللہ جن سے روز قیامت نہ کلام کرے گا نہ ان کی طرف دیکھے گا اور نہ ہی انہیں پاک صاف کرے گا، اور ان کے لئے دردناک عذاب ہوگا۔ بوڑھا زانی، جھوٹا بادشاہ اور متکبر فقیر“ (مسلم: 107) (10) ابن ابی رباح یا عطا

بن یسار اللہ عزوجل کے فرمان: ”لہا سبعة ابواب“ ”اس کے سات دروازے ہیں“ کی تفسیر میں بیان کرتے ہیں: ان دروازوں میں سے غم، حرارت، کرب و تکلیف اور سب سے بری بو کے لحاظ سے، سب سے برا اور شدید دروازہ وہ ہوگا جو ایسے زانیوں کے لیے ہوگا۔ جنہوں نے اس کی حرمت کا علم ہونے کے بعد زنا کا ارتکاب کیا۔ (11) مکحول دمشقی بیان کرتے ہیں: جہنمی انتہائی تعفن والی بدبو محسوس کریں گے تو وہ کہیں گے: ہم نے اس سے زیادہ تعفن والی بدبو پہلے کبھی محسوس نہیں کی تو انہیں بتایا جائے گا کہ یہ زانیوں کی شرم گاہوں کی بدبو ہے۔ (12) ابن زید (عبدالرحمن بن زید بن اسلم) تفسیر کے امام بیان کرتے ہیں: جہنمی، زانیوں کی شرم گاہوں سے اٹھنے والی بدبو سے تکلیف محسوس کریں گے اور اس آیت میں جنہیں اللہ تعالیٰ نے موسیٰ علیہ السلام کے لیے لکھا: چوری نہ کرنا، زنا کرنا ورنہ میں اپنا چہرہ تجھ سے چھپا لوں گا۔ (دیدار الہی سے محرومی)۔ جب یہ خطاب اپنے نبی موسیٰ علیہ السلام کے لیے ہے تو اس کے علاوہ جو ہے اس کے لیے کیسے ہوگا؟ (13) نبی ﷺ سے مروی ہے: ابلیس اپنے لشکر زمین میں پھیلا دیتا ہے تو انہیں کہتا ہے: تم میں سے جو کسی مسلمان کو گمراہ کرے گا تو میں اس کے سر پر تاج سجاؤں گا۔ پس ان میں سے جو فتنے میں زیادہ ہوتا ہے وہ منزلت کے لحاظ سے اتنا ہی اس کے زیادہ قریب ہوتا ہے۔ پس ان میں سے ایک اس کے پاس آتا ہے تو وہ اسے کہتا ہے: میں فلاں کے ساتھ لگا رہا حتیٰ کہ اس نے اپنی عورت کو طلاق دے دی۔ تو وہ (شیطان) اسے کہتا ہے: تو نے کچھ بھی نہیں کیا: وہ عنقریب اس کے علاوہ کسی دوسری سے شادی کر لے گا پھر دوسرا آتا ہے، تو کہتا ہے: میں فلاں کے ساتھ لگا رہا حتیٰ کہ میں نے اس کے اور اس کے بھائی کے درمیان عداوت پیدا کر دی۔ وہ جواب میں کہتا ہے: تو نے بھی کچھ نہیں کیا، وہ عنقریب اس سے صلح کر لے گا۔ پھر ایک اور آتا ہے اور کہتا ہے: میں فلاں شخص کے ساتھ لگا رہا، حتیٰ کہ اس نے زنا کا ارتکاب کیا، تو شیطان کہتا ہے: ہاں تو نے کام کیا پس وہ اسے قریب کر لیتا ہے اور تاج اس کے سر پر رکھ دیتا ہے۔ (14) سیدنا انس رضی اللہ عنہ بیان کرتے ہیں: رسول اللہ ﷺ نے فرمایا: ”ایمان ایک لباس ہے اللہ تعالیٰ جسے چاہتا ہے اسے یہ لباس پہنا دیتا ہے، پس جب بندہ زنا کرتا ہے تو اللہ تعالیٰ اس کا لباس ایمان چھین لیتا ہے، اگر وہ شخص توبہ کر لے تو وہ اسے واپس کر دیتا ہے۔“ (15) آپ ﷺ نے فرمایا: ”جو شخص شراب نوشی پر مصر رہتے ہوئے وفات پا جائے تو اللہ تعالیٰ اسے نہر غوطہ سے پلائے گا، اور وہ ایک نہر ہے جو جہنم میں زانیہ عورتوں کی شرم گاہوں سے بہتی ہوگی۔“ (مسند احمد) (16) ”اللہ تعالیٰ کے ساتھ شرک کرنے کے بعد، اللہ تعالیٰ کے ہاں اس سے بڑا گناہ کوئی نہیں کہ کوئی آدمی ایسی شرم گاہ میں نطفہ چٹکائے (زنا کرے) جو اس کے لئے حلال نہیں۔“ (احمد) (17) آپ ﷺ نے فرمایا: ”جہنم میں ایک وادی ہے، اس میں سانپ ہیں، ہر سانپ اونٹ کی گردن سے زیادہ موٹا ہے۔ وہ تارک نماز کوڈ سے گا تو اس کی زہر، اس شخص کے جسم میں ستر سال جوش مارتی (اہلقتی) رہے گی۔ پھر اس کا گوشت گل جائے گا۔ اور جہنم میں ایک وادی ہے، اس کا نام ”جب الحزن“ ہے اس میں سانپ اور بچھو ہیں اور ہر بچھو بچھو کے برابر ہے۔ اس کے ستر ڈنک ہیں اور ہر ڈنک زہر سے پڑ ہے۔ پھر وہ زانی کوڈ نک مارے گا اور اپنا زہر اس کے جسم میں انڈیل دے گا جس کی تکلیف وہ ہزار برس محسوس کرتا رہے گا۔ پھر اس کا گوشت گل جائے گا، اور اس کی شرم گاہ سے پیپ اور لہو بہتا ہوگا۔“ (18) جس شخص نے کسی شادی شدہ

عورت سے زنا کیا تو اس زانیہ اور اس زانی پر قبر میں اس امت کا نصف عذاب ہوگا۔ پس جب قیامت کا دن ہوگا تو اللہ سبحانہ و تعالیٰ اس آدمی (زانی) کی تمام نیکیوں کا فیصلہ اس عورت کے خاوند کے حق میں فرمادے گا بشرطیکہ اسے اس کا علم نہ ہو (کہ اس کی بیوی زانیہ ہے) لیکن اگر اس نے علم ہونے کے باوجود خاموشی اختیار کی تو اللہ تعالیٰ نے اس پر جنت حرام کر دی ہے کیونکہ اللہ تعالیٰ نے جنت کے دروازے پر لکھ دیا ہے: تو دیوث پر حرام ہے“ (19) دیوث اس شخص کو کہتے ہیں، جسے اپنی اہلیہ کے فاحشہ ہونے کا علم ہو اور وہ خاموشی اختیار کر لے اور اسے غیرت نہ آئے۔ (20) جس نے کسی ایسی عورت پر اپنا ہاتھ رکھا، جو شہوت کے حوالے سے اس کے لیے حلال نہیں، تو وہ روز قیامت اس حال میں آئے گا کہ اس کا ہاتھ اس کی گردن کی طرف بندھا ہوا ہوگا۔ اگر اس نے اس کے ساتھ زنا کیا ہوگا تو اس کی ران بولے گی اور روز قیامت اس کے خلاف گواہی دے گی اور کہے گی، میں حرام پر سوار ہوئی۔ پس اللہ تعالیٰ نگاہ غضب سے اس کی طرف دیکھے گا، اس کے چہرے کا گوشت گر جائے گا اور بڑا ہو جائے گا، اور وہ کہے گا: میں نے نہیں کیا، تو اس کی زبان اس کے خلاف گواہی دے گی، تو وہ کہے گی: میں نے ایسی گفتگو کی تھی جو حلال نہیں تھی۔ اس کے ہاتھ کہیں گے میں نے حرام چیز کو پکڑا تھا۔ اس کی آنکھیں کہیں گی: میں نے حرام چیز کو دیکھا تھا۔ اس کے پاؤں کہیں گے: میں ایسی چیز کی طرف چل کر گیا جو حلال نہیں تھی۔ اس کی شرم گاہ کہے گی: میں نے کیا اور محافظ فرشتہ کہے گا: میں نے سنا اور دوسرا کہے گا: میں نے لکھا، اور اللہ تعالیٰ فرمائے گا: میں نے دیکھ لیا اور میں نے پردہ پوشی کی، پھر اللہ تعالیٰ فرمائے گا: میرے فرشتوں سے پکڑ لو اور میرا عذاب اسے چکھاؤ جو تجھ سے حیا کرنے میں کمی کرتا ہے تو اس پر میرا عذاب سخت ہو جاتا ہے۔ (21) ﴿يَوْمَ تَشْهَدُ عَلَيْهِمْ أَلْسِنَتُهُمْ وَأَيْدِيهِمْ وَأَرْجُلُهُمْ بِمَا كَانُوا يَعْمَلُونَ﴾ اس دن جب ان کی زبانیں، ان کے ہاتھ اور ان کے پاؤں، ان کے اپنے ہی خلاف گواہی دیں گے جو کام بھی وہ کیا کرتے تھے“۔ (انور: 24) (22) گناہ کے اعتبار سے سب سے بڑا زنا، ماں، بہن، سوتیلی ماں، اور محارم کے ساتھ زنا کرنا ہے۔ ایک روایت میں ہے، امام حاکم نے جسے صحیح قرار دیا ہے کہ آپ ﷺ نے فرمایا: جو شخص کسی محرم سے زنا کرے تو اس کو قتل کر دو۔“ (23) براء رضی اللہ عنہ سے روایت ہے کہ رسول اللہ ﷺ نے ان کے ماموں کو ایک آدمی کی طرف بھیجا، جس نے اپنے باپ کی بیوی (سوتیلی ماں) سے شادی کر لی تھی کہ اس کو قتل کر دو اور اس سے مال میں سے پانچواں حصہ لے لو۔ (کبیرہ: 78)

سوال 2: قتل اولاد اور زنا کے درمیان کیا تعلق ہے؟

جواب: قتل اولاد جان کا قتل ہے۔ زنا بھی دراصل قتل نفس ہے مثلاً (1) اگر زنا کے نتیجے میں اولاد پیدا ہو جائے تو حمل کو ضائع کر دیا جاتا ہے۔ (2) ولد زنا اگر پیدا ہو جائے تو بھی عموماً قتل کر دیا جاتا ہے۔ (3) اگر ولد زنا بچ جائے تو وہ معاشرے میں ذلیل و رسوا ہو جاتا ہے۔ (4) زنا پورے معاشرے کے لیے قتل کا سبب ہے کیونکہ اس کی وجہ سے نسب مل جاتا ہے۔ (5) زنا کی وجہ سے خاندانی زندگی ختم ہو جاتی ہے کیونکہ جس معاشرے میں زنا کا رواج ہو جاتا ہے وہاں خاندانی زندگی کی ضرورت باقی نہیں رہ جاتی۔ (6) زنا کی وجہ سے خاندان اپنی اصل حیثیت میں باقی نہیں رہتے۔ اپنا کردار ادا نہیں کر سکتے۔ بچوں کی صحیح تربیت نہیں ہوتی، اس میں کمی رہ جاتی ہے۔

سوال 3: زنا کو روکنے کے لیے اسلام کیا ضروری اقدامات کرتا ہے؟

جواب: (1) اسلام اس کے لیے کوڑوں کی سزا دیتا ہے۔ (2) ﴿الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ وَلَيْشَهَدَ عَدَاؤُهُمَا طَائِفَةٌ مِّنَ الْمُؤْمِنِينَ﴾ زانیہ عورت اور زانی مرد، دونوں میں سے ہر ایک کو تم سو کوڑے مارو اور ان دونوں کے بارے میں اللہ تعالیٰ کے دین میں نرمی تمہیں دامن گیر نہ ہو، اگر تم اللہ تعالیٰ اور آخرت کے دن پر ایمان رکھتے ہو اور ان دونوں کی سزا کے وقت اہل ایمان کا ایک گروہ ضرور موجود رہے۔ (الہور: 2)

(3) اسلام شادی شدہ زانیہ کو رجم کی سزا دیتا ہے۔ (4) اسلام عورتوں اور مردوں کی مخلوط مجالس پر پابندی عائد کرتا ہے۔ (5) اسلام غیر محرم عورتوں کی طرف دیکھنے، اُن سے ملنے اور کلام کرنے پر پابندی عائد کرتا ہے۔ (6) اسلام مردوں اور عورتوں کے تنہائی میں ایک جگہ رہنے کی ممانعت کرتا ہے۔ (7) اسلام عورتوں کے گھر سے باہر بن سنور نکلتے پر پابندی عائد کرتا ہے۔ (8) اسلام ایسی چیزوں پر پابندی عائد کرتا ہے جس کے نتیجے میں نکاح میں مشکلات ہو جائیں مثلاً جہیز اور زیادہ مہر۔ (9) اسلام عورتوں کو حجاب کا حکم دیتا ہے۔ (10) اسلام نوجوان لوگوں کی شادی کی تلقین کرتا ہے۔ (11) اسلام شادی کی وجہ سے تنگدست ہو جانے کے خوف کو دور کرتا ہے۔ (12) اسلام زنا کی سخت سزا مقرر کرتا ہے۔ اسلام میں غیر شادی شدہ زانیہ کی سزا سو کوڑے ہے لیکن شادی شدہ زانیہ کو پتھروں سے رجم کرنے کا حکم ہے۔ (13) اسلام ہیجان انگیز اسباب کی ممانعت کرتا ہے۔ (14) خوشبو لگا کر گھر سے باہر نکلنے کی ممانعت کرتا ہے۔ سیدنا ابو موسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا: جو عورت بھی خوشبو لگا کر لوگوں کے پاس سے گزرے کہ لوگ اس کی خوشبو پائیں تو وہ عورت زانیہ ہے۔ (سنن: 5126) (15) غیر محرم کے ساتھ ملنے کی ممانعت کرتا ہے۔ (i) ارشاد نبوی ﷺ ہے: ”کوئی مرد کسی عورت کے ساتھ ہرگز تنہائی میں نہ ملے الا یہ کہ اس کا محرم ساتھ ہو نہ ہی عورت محرم کے بغیر سفر کرے۔“ (مسلم) (iii) ارشاد نبوی ﷺ ہے: ”شوہروں کی غیر موجودگی میں عورتوں کے پاس نہ جاؤ کیونکہ شیطان تم میں سے ہر کسی کے اندر اس طرح گردش کر رہا ہے جس طرح خون کرتا ہے۔“ (ترمذی) (16) غیر محرم کو چھونے کی ممانعت کرتا ہے۔ ارشاد نبوی ﷺ ہے: ”غیر محرم عورت کو چھونے سے بہتر ہے کہ وہ مرد اپنے سر میں لوہے کی سیخ چھو لے“ (طبرانی) (17) ایک دوسرے کا ستر دیکھنے کی ممانعت کرتا ہے۔ ارشاد نبوی ﷺ ہے: ”کوئی مرد دوسرے مرد کا، کوئی عورت کسی دوسری عورت کا ستر نہ دیکھے“ (مسلم) (18) اکٹھا سونے کی ممانعت کرتا ہے۔ ارشاد نبوی ﷺ ہے: ”کوئی مرد دوسرے مرد کے ساتھ یا کوئی عورت دوسری عورت کے ساتھ ایک چادر میں لیٹے، نہ سونے۔“ (مسلم) (19) غیر محرموں کے سامنے اظہار زینت کی ممانعت کرتا ہے۔ ﴿وَقُلْ لِّلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ عَلَىٰ جُيُوبِهِنَّ وَلَا يُبْدِينَ زِينَتَهُنَّ إِلَّا لِبُعُولَتِهِنَّ أَوْ آبَائِهِنَّ أَوْ أَبْنَائِهِنَّ أَوْ إِخْوَانِهِنَّ أَوْ بَنَاتِهِنَّ أَوْ بَنَاتِ إِخْوَانِهِنَّ أَوْ بَنَاتِ إِخْوَانِهِنَّ أَوْ مَا مَلَكَتْ أَيْمَانُهُنَّ أَوْ التَّابِعِينَ غَيْرِ أُولِي الْإِرْبَةِ مِنَ الرِّجَالِ أَوِ الطِّفْلِ الَّذِينَ لَمْ

يَظْهَرُوا عَلَى عَوْرَاتِ النِّسَاءِ ص وَلَا يَضْرِبْنَ بَازُجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ ط وَتَوْبُوا إِلَى اللَّهِ جَمِيعًا أَيُّهُ  
 الْمُؤْمِنُونَ لَعَلَّكُمْ تُفْلِحُونَ ﴿﴾ اور آپ مومن عورتوں سے بھی کہہ دیں کہ اپنی نگاہیں نیچی رکھیں اور اپنی شرمگاہوں کی حفاظت  
 کریں اور اپنی زینت کو ظاہر نہ کریں مگر جو اس میں سے از خود ظاہر ہو جائے اور وہ اپنی اور ہنسیاں اپنے گریبانوں پر ڈالے رہیں اور اپنی  
 زینت کسی کے سامنے ظاہر نہ کریں مگر اپنے شوہروں کے یا اپنے باپ دادا کے یا اپنے شوہروں کے باپ دادا کے یا اپنے بیٹوں کے یا اپنے  
 شوہروں کے بیٹوں کے یا اپنے بھائیوں کے یا اپنے بھائیوں کے بیٹوں کے یا اپنی بہنوں کے بیٹوں کے یا اپنی عورتوں کے یا اپنے غلاموں  
 کے یا تابع رہنے والے مردوں کے لیے جو شہوت والے نہ ہوں یا ان بچوں کے لیے جو عورتوں کی پوشیدہ باتوں سے واقف نہ ہوں اور وہ  
 اپنے پاؤں زور سے زمین پر نہ ماریں کہ ان کی وہ زینت جسے وہ چھپاتی ہیں معلوم ہو اور اے مومنو! تم سب مل کر اللہ تعالیٰ کی طرف توبہ  
 کرو تا کہ تم فلاح پاؤ۔“ (النور: 31) (20) غیر مردوں کو بلا ضرورت آواز سنانے کی ممانعت کرتا ہے۔ ارشاد نبوی ﷺ ہے: ”دوران نماز کسی  
 ضرورت کے لئے (مثلاً امام کی بھول وغیرہ) مرد سبحان اللہ کہیں لیکن عورتیں تالی بجائیں“ (بخاری و مسلم) (21) اسلام گانے بجانے کی ممانعت  
 کرتا ہے ”اس امت کے لوگوں پر زمین میں دھسنے، شکلیں مسخ ہونے اور (آسمان سے) پتھروں کی بارش برسنے کا عذاب آئے گا۔“ کسی  
 صحابی نے عرض کیا ”یا رسول اللہ ﷺ! یہ کب ہوگا؟“ آپ ﷺ نے ارشاد فرمایا ”جب گانے بجانے والی عورتیں ظاہر ہوں گی، آلات  
 موسیقی عام استعمال ہوں گے اور شرابیں پی جائیں گی۔“ (ترمذی) (22) اسلام اخلاق خراب کرنے والے لٹریچر سے روکتا ہے۔ ﴿ إِنَّ  
 الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ  
 ﴿﴾ بلاشبہ جو لوگ پسند کرتے ہیں کہ اہل ایمان میں بے حیائی پھیلے بلاشبہ ان کے لیے دنیا اور آخرت میں دردناک عذاب ہے اور اللہ تعالیٰ  
 جانتا ہے اور تم نہیں جانتے۔“ (النور: 19) (کتاب النکاح: 47-49)

سوال: جس سوسائٹی میں زنا عام ہو جاتا ہے وہ بربادی کی طرف کیسے سفر شروع کر دیتی ہے؟

جواب: (1) جس معاشرے میں زنا عام ہوتا ہے۔ وہ زوال پذیر ہو جاتا ہے جیسے امریکہ اور یورپ مادی ترقی کے باوجود زوال کی طرف جا  
 رہے ہیں۔ (2) فرانس کے زوال کے آثار واضح ہیں۔

﴿وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ ط وَمَنْ قُتِلَ مَظْلُومًا فَقَدْ جَعَلْنَا لَوْلِيهِ سُلْطٰنًا فَلَا

يُسْرِفُ فِي الْقَتْلِ ط إِنَّهُ كَانَ مَنصُورًا ﴿33﴾

”اور کسی جان کو جسے اللہ تعالیٰ نے حرام ٹھہرایا ہے قتل نہ کرو مگر حق کے ساتھ اور جو کوئی مظلومانہ قتل کیا گیا تو یقیناً ہم نے اُس کے ولی کو پورا

غلبہ دیا ہے چنانچہ وہ قتل میں حد سے نہ بڑھے، یقیناً وہ مدد دیا ہوا ہوگا۔“ (33)

سوال 1: ﴿وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا بِالْحَقِّ﴾ ”اور کسی جان کو جسے اللہ تعالیٰ نے حرام ٹھہرایا ہے قتل نہ کرو مگر حق کے ساتھ“ کی وضاحت کریں؟

جواب: (1) ﴿وَلَا تَقْتُلُوا النَّفْسَ﴾ ”اور کسی جان کو قتل نہ کرو“ اللہ رب العزت نے ناحق قتل کو حرام ٹھہرایا ہے۔ (2) ﴿الَّتِي حَرَّمَ اللَّهُ﴾ ”جسے اللہ تعالیٰ نے حرام ٹھہرایا ہے“ یہ حکم ہر نفس کے لیے ہے جس کے قتل کو اللہ تعالیٰ نے حرام ٹھہرایا ہو خواہ وہ مسلمان ہو یا کافر، آزاد ہو یا غلام، مرد ہو یا عورت چھوٹا ہو یا بڑا۔ رب العزت نے فرمایا: ﴿وَمَنْ يَقْتُلْ مُؤْمِنًا مُتَعَمِّدًا فَجَزَاءُوهُ جَهَنَّمُ خَالِدًا فِيهَا وَعَصَبَ اللَّهِ عَلَيْهِ وَلَعْنَةُ وَعَدُّ لَهُ عَذَابًا عَظِيمًا﴾ ”اور جو شخص کسی مومن کو جان بوجھ کر قتل کرے اس کی سزا جہنم ہے جس میں وہ ہمیشہ رہنے والا ہے اور اس پر اللہ تعالیٰ غضبناک ہوگا اور اس نے لعنت کی ہے اُس پر اور اس کے لیے بہت بڑا عذاب تیار کیا ہے۔“ (النساء: 93) (3) ﴿إِلَّا بِالْحَقِّ﴾ ”مگر حق کے ساتھ“ مثلاً مقتول کے قصاص میں قاتل کو قتل کرنا، شادی شدہ زانی کو قتل کرنا، مسلمانوں کی جماعت سے علیحدہ ہونے والے مرتد کو قتل کرنا اور باغی کو بغاوت کی حالت میں قتل کرنا جب کہ اس کو قتل کئے بغیر بغاوت پر قابو نہ پایا جاسکتا ہو۔ (تفسیر سعدی: 2/1458)

(4) رب العزت نے فرمایا: ﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ جُنًّا وَمَنْ يَفْعَلْ ذَلِكَ يَلْقَ أَثَامًا﴾ ”اور جو اللہ تعالیٰ کے ساتھ کوئی دوسرا معبود نہیں پکارتے اور جس جان کو اللہ تعالیٰ نے حرام کیا ہے اُسے قتل نہیں کرتے مگر حق کے ساتھ اور وہ زنا نہیں کرتے اور جو شخص یہ کام کرے گا وہ سخت گناہ کو ملے گا۔“ (الفرقان: 68) (5) ﴿مَنْ أَجَلْ ذَلِكَ جَازًا عَلٰی نَبِيِّ اسْرَآءِیْلَ اَنَّهُ مَن قَتَلَ نَفْسًا بِغَيْرِ نَفْسٍ اَوْ فْسَادٍ فِی الْاَرْضِ فَكَانَمَا قَتَلَ النَّاسَ جَمِیْعًا وَمَنْ اَحْيَاهَا فَكَانَمَا اَحْيَا النَّاسَ جَمِیْعًا وَلَقَدْ جَاءَتْهُمْ رُسُلُنَا بِالْبَيِّنَاتِ زُجْمًا اِنَّ كَثِیْرًا مِنْهُمْ بَعْدَ ذَلِكَ فِی الْاَرْضِ لَمُسْرِفُوْنَ﴾ ”اسی وجہ سے ہم نے بنی اسرائیل پر لکھ دیا کہ یقیناً جس شخص نے کسی جان کو بغیر کسی جان کے (بدلے) قتل کیا یا زمین میں فساد کے بغیر قتل کیا تو گویا اُس نے تمام انسانوں کو قتل کر دیا اور جس نے کسی ایک جان کو زندہ کیا تو گویا اُس نے تمام انسانوں کو زندہ کیا اور بلاشبہ یقیناً اُن کے پاس ہمارے رسول واضح دلائل لائے تھے، پھر بے شک اس کے بعد بھی ان میں سے اکثر لوگ زمین میں یقیناً حد سے بڑھنے والے ہیں۔“ (النساء: 32) (6) نبی ﷺ نے فرمایا: ”سات مہلکات سے بچو“ آپ نے ان میں کسی جان کو، جس کا اللہ تعالیٰ نے قتل کرنا حرام قرار دیا ہے، ناحق قتل کرنے کا بھی ذکر فرمایا۔ اور ایک آدمی نے نبی ﷺ سے عرض کیا: اللہ تعالیٰ کے ہاں کون سا گناہ بڑا ہے؟ آپ نے فرمایا یہ کہ تو اللہ تعالیٰ کے لئے کوئی شریک مقرر کرے، حالانکہ اس نے تجھے پیدا کیا ہے، پھر اس نے کہا: اس کے بعد کون سا؟ آپ نے فرمایا یہ کہ تو اپنی اولاد کو اس اندیشے سے قتل کرے کہ وہ تیرے ساتھ کھائے گی۔“ اس نے عرض کیا: پھر کون سا؟ آپ نے فرمایا: ”یہ کہ تو اپنے پڑوسی کی بیوی سے زنا کرے۔“ (بخاری: 4477) (7) آپ ﷺ نے فرمایا: ”جب دو مسلمان اپنی تلواریں سونت کر مد مقابل آجاتے ہیں تو قاتل اور مقتول دونوں جہنمی ہیں۔“ عرض کیا گیا: اللہ کے رسول! یہ تو قاتل ہے، تو مقتول کا کیا حال ہے؟ آپ ﷺ نے فرمایا: ”اس لئے کہ وہ بھی



اپنے ساتھی کو قتل کرنا چاہتا تھا۔“ (بخاری: 31) (8) اور رسول اللہ ﷺ نے فرمایا: ”میرے بعد ایک دوسرے کو قتل کر کے کافر نہ بن جانا۔“ (بخاری: 121) (8) اور رسول اللہ ﷺ نے فرمایا: ”بندہ اپنے دین کے بارے میں وسعت و کشادگی میں رہتا ہے، جب تک وہ کسی حرام خون (قتل) کا ارتکاب نہ کر لے۔“ (مسند احمد: 4/148-152) (9) اور آپ ﷺ نے فرمایا: ”روز قیامت لوگوں کے درمیان سب سے پہلے خونوں کے بارے میں فیصلہ کیا جائے گا۔“ (بخاری: 6864) (10) رسول اللہ ﷺ نے فرمایا: ”کسی مومن کا قتل اللہ تعالیٰ کے ہاں زوال دنیا سے بھی بڑھ کر ہے۔“ (نسائی: 83/7) (11) اور آپ ﷺ نے فرمایا: ”اللہ تعالیٰ کے ساتھ شرک کرنا، جان کو قتل کرنا اور جھوٹی قسم کبیرہ گناہ ہیں۔“ (بخاری: 6675) (12) آپ ﷺ نے فرمایا: ”جو بھی ناحق جان قتل کی جاتی ہے تو اس کا گناہ آدم علیہ السلام کے پہلے بیٹے پر ہوتا ہے اور وہ اس کے خون کا ذمہ دار ہے، کیونکہ وہی پہلا شخص ہے جس نے قتل کا طریقہ ایجاد کیا۔“ (بخاری: 3335) (13) آپ ﷺ نے فرمایا: جس نے کسی ذمی شخص کو قتل کیا، جسے اللہ اور اس کے رسول کی پناہ حاصل تھی، تو اس نے اللہ تعالیٰ کے عہد کو توڑ دیا، لہذا وہ جنت کی خوشبو نہیں پاسکے گا، حالانکہ اس کی خوشبو ستر سال کی مسافت سے آئے گی۔ (ترمذی: 1403) اگر ذمی کے قتل کے بارے میں یہ حکم ہے تو پھر کسی مسلمان کو کیسے قتل کیا جاسکتا ہے؟ ذمی، یہود و نصاریٰ میں سے وہ شخص ہے جو اسلامی مملکت میں رہنے کا عہد و پیمانہ کرے۔ تو اس کی جان کی حفاظت کرنا اسلامی حکومت کی ذمہ داری ہے۔ (14) اور آپ ﷺ نے فرمایا: ”جس نے کسی مسلمان کے قتل میں، بات کی حد تک بھی معاونت کی تو وہ اللہ تعالیٰ سے اس حال میں ملاقات کرے گا کہ اس کی آنکھوں کے درمیان (پیشانی پر) اللہ تعالیٰ کی رحمت سے مایوس لکھا ہوگا۔“ (ابن ماجہ: 2620) (15) بحیثیت انسان کے مرد اور عورت دونوں کی جان کی حرمت مساوی ہے۔ جو شخص مومن (مرد ہو یا عورت) کو جان بوجھ کر قتل کرے اس کی سزا جہنم ہے۔“ خطبہ حجۃ الوداع میں رسول اکرم ﷺ نے ارشاد فرمایا: ”اللہ تعالیٰ نے تم سب (مردوں اور عورتوں) کے خون اور مال ایک دوسرے پر حرام کر دیئے ہیں۔“ (مسند احمد: 16) عہد نبوی میں ایک یہودی نے ایک لڑکی کو قتل کر دیا۔ رسول اکرم ﷺ نے لڑکی کے بدلے میں یہودی کو قتل کروادیا۔ (بخاری، کتاب الدیات)

سوال 2: ﴿وَمَنْ قُتِلَ مَظْلُومًا فَقَدْ جَعَلْنَا لَوْلِيِّهِ سُلْطٰنًا فَلَا يُسْرِفُ فِي الْقَتْلِ ط إِنَّهُ كَانَ مَنصُورًا﴾ ”اور جو کوئی مظلومانہ قتل کیا گیا تو یقیناً ہم نے اُس کے ولی کو پورا غلبہ دیا ہے چنانچہ وہ قتل میں حد سے نہ بڑھے، یقیناً وہ مدد دیا ہوا ہوگا“ کی وضاحت کریں؟

جواب: (1) ﴿وَمَنْ قُتِلَ مَظْلُومًا﴾ ”اور جو کوئی مظلومانہ قتل کیا گیا“ جس کو ناحق قتل کیا گیا ہو۔ (2) ﴿فَقَدْ جَعَلْنَا لَوْلِيِّهِ سُلْطٰنًا﴾ ”تو یقیناً ہم نے اُس کے ولی کو پورا غلبہ دیا ہے“ یہاں ”ولی“ سے مراد وہ شخص ہے جو مقتول کے ورثاء اور عصبہ میں سے اس کے سب سے زیادہ قریب ہو۔ یعنی ہم نے مقتول کے ولی کے لئے قاتل سے قصاص لینے کی ظاہری دلیل فراہم کر دی، نیز اسے قدری طور پر بھی قاتل پر اختیار عطا کر دیا ہے مگر یہ اس وقت ہے جب قصاص کی موجب تمام شرائط یکجا ہوں، مثلاً ارادہ اور تعدی کے ساتھ قتل کرنا اور مقتول

اور قاتل میں برابر ہی وغیرہ۔ (تفسیر سعیدی: 2/1458) (3) رب العزت نے فرمایا ﴿كُتِبَ عَلَيْكُمُ الْقِصَاصُ فِي الْقَتْلِ﴾ ”تم پر مقتولوں کا بدلہ لینا فرض کر دیا گیا ہے“۔ (البقرہ: 178) (4) ﴿فَلَا يُسْرَفُ فِي الْقَتْلِ﴾ ”چنانچہ وہ قتل میں حد سے نہ بڑھے“، یعنی قتل میں زیادتی نہ کریں۔ (الدر المنثور: 4/327) (5) یعنی ولی قاتل کے قتل میں اسراف سے کام نہ لے۔ یہاں ”اسراف“ سے مراد یہ ہے کہ مقتول کا ولی قاتل کو قتل کرنے میں حد سے تجاوز کرے۔ (اس اسراف کی تین صورتیں ہیں۔) (i) ولی قاتل کا مثلہ کرے۔ (یعنی اسے ایذا دے دے کر مارے، ناک کاٹے، کان کاٹے، وغیرہ وغیرہ۔) (ii) ولی قاتل کو کسی ایسی چیز کے ذریعے سے قتل کرے جس کے ذریعے سے مقتول کو قتل نہ کیا گیا ہو۔ (ii) قاتل کو چھوڑ کر کسی اور کو قتل کر دیا جائے۔ اس آیت کریمہ میں دلیل ہے کہ صرف ولی کو قصاص لینے کا حق ہے اور ولی کی اجازت کے بغیر قصاص نہیں لیا جاسکتا۔ اگر ولی قاتل کو معاف کر دے تو قصاص ساقط ہو جاتا ہے، نیز اس میں اس امر کی بھی دلیل ہے کہ اللہ تعالیٰ قاتل اور اس کے مددگاروں کے مقابلے میں مقتول کے ولی کی مدد کرتا ہے۔ (تفسیر سعیدی: 2/1458) (6) ﴿إِنَّهُ كَانَ مَنْصُورًا﴾ ”یقیناً وہ مدد دیا ہوا ہوگا“ بے شک مقتول کی مدد کی جائے گی۔ (جامع البیان: 85/15)

سوال 3: قتل نفس کی اجازت کن صورتوں میں ہے؟

جواب: صحیحین میں ہے۔ رسول اللہ ﷺ نے فرمایا: کوئی مسلمان کلمہ شہادت ادا کرتا ہے اور گواہی دیتا ہے کہ اللہ تعالیٰ کے سوا کوئی معبود نہیں اور محمد ﷺ اللہ تعالیٰ کے رسول ہیں اُس کا قتل جائز نہیں مگر صرف تین صورتوں میں کہ اُس نے ناحق قتل کیا ہو، وہ شادی شدہ ہو اور زنا کا ارتکاب کرے۔ وہ دین کو ترک کر دے اور مسلمانوں کی جماعت کو اُس نے چھوڑ دیا ہو۔

سوال 4: مقتول کے ورثاء کا کیا اختیار ہے؟

جواب: مقتول کے ورثاء کا یہ حق ہے چاہیں تو بدلہ لے لیں چاہے تو دیت لے لیں چاہے تو معاف کر دیں۔

سوال 5: مقتول کے ورثاء پر کیا پابندی عائد کی گئی ہے؟

جواب: (1) مقتول کے ورثاء پر یہ پابندی عائد کی گئی ہے کہ وہ قتل میں اسراف نہ کریں یعنی مقتول کے علاوہ اوروں کو قتل نہ کریں۔ (2) قتل میں اسراف مثلہ کرنا بھی ہے اور قتل کے لیے ناجائز آلات استعمال کرنا بھی۔

﴿وَلَا تَقْرَبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ ۖ وَأَوْفُوا بِالْعَهْدِ ۚ إِنَّ الْعَهْدَ كَانَ

مَسْئُولًا (34)﴾

”اور یتیم کے مال کے قریب نہ جاؤ مگر اس طریقے سے جو بہت ہی اچھا طریقہ ہو، یہاں تک کہ وہ اپنی جوانی کو پہنچ جائے

اور عہد کو پورا کرو یقیناً عہد کے بارے میں سوال کیا جائے گا“۔ (34)

سوال 1: ﴿وَلَا تَقْرُبُوا مَالَ الْيَتِيمِ إِلَّا بِالَّتِي هِيَ أَحْسَنُ حَتَّىٰ يَبْلُغَ أَشُدَّهُ﴾ ”اور یتیم کے مال کے قریب نہ جاؤ مگر اس طریقے سے جو بہت ہی اچھا طریقہ ہو، یہاں تک کہ وہ اپنی جوانی کو پہنچ جائے“ کی وضاحت کریں؟

جواب: (1) ﴿وَلَا تَقْرُبُوا مَالَ الْيَتِيمِ﴾ ”اور یتیم کے مال کے قریب نہ جاؤ“ اللہ رب العزت نے یتیم کے سرپرستوں کو حکم دیا ہے کہ وہ یتیم اور اس کے مال کی حفاظت کریں۔ اس کے مال کے قریب نہ جائیں۔ (2) ﴿إِلَّا بِالَّتِي هِيَ أَحْسَنُ﴾ ”مگر اس طریقے سے جو بہت ہی اچھا طریقہ ہو“ یتیم اپنے مال کے بارے کم سنی میں کچھ نہیں جانتا۔ نہ وہ تجارتی معاملات کی معرفت رکھتا ہے، نہ کوئی اور انتظام کر سکتا ہے اس لیے اللہ تعالیٰ نے یتیم کے سرپرستوں کو حکم دیا ہے کہ مال کو تجارت میں لگاؤ اور اسے برباد ہونے سے بچاؤ۔ یتیم کے مال کو برے ارادے سے فضول خرچ نہ کرو۔ اس مال میں اضافے کی خواہش رکھو۔ (3) رب العزت نے فرمایا: ﴿وَإِنْ تَحَالَطُوا بِهِمْ فَأَخْوَأْكُمْ ط وَاللَّهُ يَعْلَمُ الْمُفْسِدَ مِنَ الْمُصْلِحِ ط وَلَوْ شَاءَ اللَّهُ لَأَغْنَتْكُمْ ط إِنَّ اللَّهَ عَزِيزٌ حَكِيمٌ﴾ ”اور اگر تم انہیں ساتھ ملا لو تو وہ تمہارے بھائی ہیں اور اللہ تعالیٰ بگاڑنے والے کو سونوارنے والے سے خوب جانتا ہے اور اگر اللہ تعالیٰ چاہتا تو تمہیں ضرور مشقت میں ڈال دیتا، یقیناً اللہ تعالیٰ سب پر غالب، کمال حکمت والا ہے“۔ (البقرہ: 220) (4) سیدنا ابو موسیٰ رضی اللہ عنہ سے روایت ہے کہ نبی کریم ﷺ نے فرمایا: جن لوگوں کے ساتھ کھانے پر یتیم بیٹھ جائے شیطان ان کے کھانے کے نزدیک نہیں آتا۔ (طبرانی) (5) سیدنا (عبداللہ) بن عمر رضی اللہ عنہما کا بیان ہے کہ رسول اللہ ﷺ نے فرمایا: وہ گھر اللہ تعالیٰ کو سب سے زیادہ پسند ہے جس میں یتیم باعزت (زندگی گزار رہا) ہو۔ (تعمیر طبرانی: 388/12) (6) سیدنا سہل بن سعد رضی اللہ عنہ سے روایت ہے کہ نبی کریم ﷺ نے فرمایا: ”میں اور یتیم کی پرورش کرنے والا جنت میں اس طرح ہوں گے“ اور آپ ﷺ نے شہادت اور درمیانی انگلیوں کے اشارے سے (قرب کو) بتایا۔ (بخاری: 6005) (7) ﴿حَتَّىٰ يَبْلُغَ أَشُدَّهُ﴾ ”یہاں تک کہ وہ اپنی جوانی کو پہنچ جائے“ جب یتیم عاقل و بالغ ہو جائے تو وہ خود اپنے معاملات کا سرپرست بن جائے گا۔ رب العزت نے فرمایا: ﴿وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ ۚ فَإِنْ أَنْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ ۚ وَلَا تَأْكُلُوهَا إِسْرَافًا وَبِدَارًا أَنْ يَكْبَرُوا ط وَمَنْ كَانَ عَنِيًّا فَلْيَسْتَعْفِفْ ۚ وَمَنْ كَانَ فَقِيرًا فَلْيَأْكُلْ بِالْمَعْرُوفِ ط فَإِذَا دَفَعْتُمْ إِلَيْهِمْ أَمْوَالَهُمْ فَأَشْهِدُوا عَلَيْهِمْ ط وَكَفَىٰ بِاللَّهِ حَسِيبًا﴾ ”اور یتیموں کو جانچتے رہو یہاں تک کہ وہ نکاح (کی عمر) کو پہنچ جائیں، پھر اگر تم ان میں سمجھ بوجھ محسوس کرو تو ان کے مال ان کے حوالے کر دو اور اس ڈر سے کہ وہ بڑے ہو جائیں گے ان کا مال فضول خرچی سے جلدی کرتے ہوئے نہ کھا جاؤ، اور جو مال دار ہے تو لازم ہے کہ وہ بچے اور جو محتاج ہے تو لازم ہے کہ وہ معروف طریقے سے کھائے۔ چنانچہ جب تم ان کا مال ان کے حوالے کرنے لگو تو ان پر گواہ بناؤ، اور اللہ تعالیٰ ہی حساب لینے والا کافی ہے۔ (النساء: 6) عاقل و بالغ سے سرپرستی زائل ہو جاتی ہے۔ (9) نسفی رحمہ اللہ نے کہا: جب وہ اٹھارہ برس کو پہنچ جائے۔ (الاساس: 3062/6)

سوال 2: یتیم کے مال کے قریب جانے کے لیے احسن کی قید کیوں لگائی گئی ہے؟

جواب: یتیم کمزور ہوتا ہے اپنے مال کی نہ حفاظت کر سکتا ہے نہ مدافعت اس وجہ سے اسلام یہ ذمہ داری عائد کرتا ہے کہ مال یتیم کے قریب احسن طریقے سے جائیں۔

سوال 3: مال کے قریب احسن طریقے سے جانے سے کیا مراد ہے؟

جواب: (1) وہ طریقہ احسن ہے جس میں یتیم کی خیر خواہی مطلوب ہو۔ (2) وہ طریقہ احسن ہے جس میں یتیم کے مال کی ترقی مطلوب ہو۔

سوال 4: مال یتیم کی حفاظت اور تدبیر کب تک جاری رہے گی؟

جواب: مال یتیم کی حفاظت اور تدبیر اُس وقت تک جاری رہے گی جب تک وہ سن رشد کو نہیں پہنچ جاتا۔

سوال 5: سن رشد سے کیا مراد ہے؟

جواب: سن رشد سے مراد وہ عمر ہے جس میں انسان اپنے نفع و نقصان کو سمجھنے کے قابل ہو جاتا ہے۔

سوال 6: ﴿وَأَوْفُوا بِالْعَهْدِ إِنَّ الْعَهْدَ كَانَ مَسْئُولًا﴾ اور عہد کو پورا کرو یقیناً عہد کے بارے میں سوال کیا جائے گا“ کی وضاحت کریں؟

جواب: (1) ”اور عہد کو پورا کرو یقیناً عہد کے بارے میں سوال کیا جائے گا“ عہد عام لفظ ہے جو انسان اور رب کے درمیان یا اس کے اور مخلوق کے درمیان ہوتا ہے۔ (البحر الوعیر: 455/3) (2) یعنی لوگوں سے جو عہد و پیمان کیا ہے اسے پورا کرو۔ (3) اجتماعی ذمہ داریوں کو ادا کرنے کے لیے عام طور پر عہد لیا اور دیا جاتا ہے اسی وجہ سے یہاں ایفائے عہد کا حکم دے دیا گیا۔ واللہ اعلم (4) ﴿إِنَّ الْعَهْدَ كَانَ مَسْئُولًا﴾ ”یقیناً عہد کے بارے میں سوال کیا جائے گا“ اللہ تعالیٰ عہد توڑنے والے سے اس کی بد عہدی کے بارے میں سوال کریں گے۔ (الدر المنثور 4: 328/4) (5) عہد کو پورا کرنے کا بہت بڑا ثواب اور بد عہدی کا بہت بڑا گناہ ہے۔

سوال 7: عہد کرنا اللہ تعالیٰ کے نزدیک کیسا معاملہ ہے؟

جواب: (1) عہد کا معاملہ اللہ تعالیٰ کے نزدیک قابل باز پرس ہے۔ (2) جب دو لوگ عہد کرتے ہیں تو یہ محض اُن کے درمیان کا معاملہ نہیں ہوتا اس میں اللہ تعالیٰ بھی تیسرے فریق کی حیثیت سے شامل ہوتا ہے۔

سوال 8: عہد کی کون کون سی اقسام ہیں؟

جواب: (1) عہد سے یوم الست کا میثاق بھی مراد ہے۔ جو اللہ تعالیٰ اور بندے کے درمیان ہے۔ (2) عہد سے مراد انسانوں کے آپس کے معاہدے بھی ہیں۔ (3) اس سے مراد ہے اجتماعی معاہدے بھی ہیں جو کسی جماعت یا معاشرے یا رعایا یا حکومت کی طرف سے ہو سکتے ہیں۔ (4) عہد سے مراد بین الاقوامی معاہدے بھی ہیں۔

سوال 9: اسلام نے عہد کی پابندی کی اتنی شدید تاکید کیوں کی ہے؟

جواب: وفائے عہد اصل معیار ہے جس سے کسی فرد یا جماعت کے ٹھوس کردار اور ثابت قدمی کا پتہ چلتا ہے۔ اس سے یہ پتہ چلتا ہے کہ کون اپنے خمیر کے اعتبار سے پاکیزہ ہے۔

سوال 10: جو انسان عہد کی پابندی نہ کرے وہ کیسا انسان ہے؟

جواب: عہد کی پابندی نہ کرنے والا بے قدر و قیمت انسان ہے نہ بندوں کے نزدیک بد عہد کی کوئی قدر ہوتی ہے نہ اللہ تعالیٰ کے نزدیک۔

سوال 11: انسان بد عہد کی سے کیسے بچ سکتا ہے؟

جواب: عہد توڑنے سے انسان تب بچ سکتا ہے جب وہ دوسرے فریق کو کمزور انسان کی حیثیت سے نہ دیکھے۔ جب وہ اللہ تعالیٰ کو دیکھے جس کی پکڑ سے بچنا کسی صورت ممکن نہیں۔

﴿وَأَوْفُوا الْكَيْلَ إِذَا كِلْتُمْ وَزِنُوا بِالْقِسْطَاسِ الْمُسْتَقِيمِ ط ذَلِكَ خَيْرٌ وَأَحْسَنُ تَأْوِيلًا﴾ (35)

”اور جب ماپ کرو تو پورا پورا ماپ کرو اور سیدھی ترازو سے تولو کرو یہی بہتر ہے اور انجام کے اعتبار سے زیادہ اچھا ہے“۔ (35)

سوال 1: ﴿وَأَوْفُوا الْكَيْلَ إِذَا كِلْتُمْ وَزِنُوا بِالْقِسْطَاسِ الْمُسْتَقِيمِ ط ذَلِكَ خَيْرٌ وَأَحْسَنُ تَأْوِيلًا﴾ اور جب ماپ کرو

تو پورا پورا ماپ کرو اور سیدھی ترازو سے تولو کرو یہی بہتر ہے اور انجام کے اعتبار سے زیادہ اچھا ہے“ کی وضاحت کریں؟

جواب: (1) ﴿وَأَوْفُوا الْكَيْلَ إِذَا كِلْتُمْ﴾ ”اور جب ماپ کرو تو پورا پورا ماپ کرو“ یعنی پیمانے پورے بھر کر دو، کم نہ دو۔ (2) ﴿وَزِنُوا

بِالْقِسْطَاسِ الْمُسْتَقِيمِ﴾ ”اور سیدھی ترازو سے تولو کرو“ قنادہ نے فرمایا: عدل کرو۔ (الدر المنثور: 4/329) (3) قسطاس یعنی ترازو اور اردو

زبان میں بمعنی عدل ہے۔ قسطاس مستقیم وہ ترازو ہے جس میں پانسنگ بھی نہ ہو اسی سے پورا پورا تول کر دو۔ دنیا میں بھی اس میں بہتری ہے

کہ تمہارا کاروبار چمک اٹھے گا اور آخرت میں بھی اس کی وجہ سے تم کو جہنم سے نجات ملے گی۔ اس کا ثواب بہت ہے اور انجام بھی خوش کن

ہے۔ سیدنا ابن عباس رضی اللہ عنہما فرماتے ہیں: بیوپاریو! تمہیں دو چیزیں مل گئی ہیں جس کی وجہ سے پہلی تو میں تباہ ہوئیں یعنی ناپ اور تول۔ رحمت

عالم ﷺ نے فرمایا: جو شخص باوجود قدرت کے صرف اللہ تعالیٰ کے خوف سے حرام چھوڑ دیتا ہے اللہ تعالیٰ اسے اسی دنیا میں آخرت سے پہلے

یقیناً اس سے بہتر چیز عطا فرماتا ہے۔ (مختصر ابن کثیر: 1/1045) (4) اس آیت کریمہ میں اللہ تعالیٰ نے عدل اور ناپ تول کو بغیر کسی کمی کے انصاف

کے ساتھ پورا کرنے کا حکم دیا ہے۔ آیت کے عمومی معنی سے دھوکہ دہی، اندازے سے قیمت لگانے، کسی چیز کی قیمت طے ہونے کے بعد کسی

دوسرے شخص کی طرف سے قیمت لگانے کی ممانعت اور معاملات میں خیر خواہی اور صداقت مستحب ہوتی ہے۔ (تفسیر سعدی: 2/1459) (5) رب

العزت نے فرمایا: ﴿وَيْلٌ لِلْمُطَفِّفِينَ (۱) الَّذِينَ إِذَا اكْتَالُوا عَلَى النَّاسِ يَسْتَوْفُونَ (۲) وَإِذَا كَالُوهُمْ أَوْ وَزَنُوهُمْ يُخْسِرُونَ

(۳) ﴿ناپ تول میں کمی کرنے والوں کے لیے بڑی ہلاکت ہے۔ وہ لوگ جب لوگوں سے ناپ کر لیتے ہیں تو پورا پورا لیتے ہیں۔ اور جب انہیں ناپ کر یا تول کر دیتے ہیں تو انہیں کم دیتے ہیں۔﴾ (المطففين: 1-3) (6) زجاج رضی اللہ عنہ نے فرمایا: اس کا معنی ہے جب لوگوں سے ناپ کر لیتے ہیں تو ان سے پورا پورا لیتے ہیں، اسی طرح جب وزن کر کے لیتے ہیں۔ اگرچہ، جب وزن کر کے لیتے ہیں کا ذکر نہیں کیا، کیونکہ ناپ اور وزن انہی دو کے ذریعے خرید و فروخت ہوتی ہے، ناپا جاتا ہے اور وزن کیا جاتا ہے۔ پس ان میں سے ایک دوسرے پر دلالت کرتا ہے۔ (7) سدی رضی اللہ عنہ نے فرمایا: جب رسول اللہ ﷺ مدینہ تشریف لائے تو وہاں ابو جہینہ نامی ایک شخص تھا۔ اس کے پاس دو پیانے تھے۔ ایک لینے کے لئے اور دوسرا دینے کے لئے، تو اللہ تعالیٰ نے یہ آیت نازل فرمائی: (8) ابن عباس رضی اللہ عنہما بیان کرتے ہیں رسول اللہ ﷺ نے فرمایا: ”پانچ، پانچ کے بدلے ہیں۔“ صحابہ رضی اللہ عنہم نے عرض کیا، اللہ کے رسول وہ کیا ہیں؟ آپ ﷺ نے فرمایا: ”جب کوئی قوم عہد شکنی کرتی ہے تو اللہ تعالیٰ ان کے دشمنوں کو ان پر مسلط کر دیتا ہے۔ جب وہ اللہ تعالیٰ کی شریعت کے مطابق فیصلے نہیں کرتے تو اللہ تعالیٰ ان میں فقر و محتاجی عام کر دیتا ہے۔ جب ان میں محتاجی پھیل جاتی ہے تو اللہ تعالیٰ ان میں طاعون (یعنی کثرت موت) نازل کر دیتا ہے۔ جب وہ ناپ میں کمی کرتے ہیں تو نباتات اور کھیتیاں انہیں اگتیں اور وہاں قحط سالی آجاتی ہے اور جب وہ زکوٰۃ نہیں دیتے تو وہاں بارش نہیں ہوتی۔“ ﴿أَلَا يَظُنُّ أُولَٰئِكَ أَنَّهُمْ مَبْعُوثُونَ﴾ ”کیا یہ لوگ اس بات پر یقین نہیں رکھتے کہ انہیں (قبروں سے) اٹھایا جائے گا؟“ (المطففين: 4) (9) زجاج رضی اللہ عنہ نے فرمایا: اس کا معنی یہ ہے کہ اگر ان کو یقین ہوتا کہ وہ قبروں سے اٹھائے جائیں گے تو پھر وہ ناپ تول میں کمی نہ کرتے۔ مالک بن دینار سے روایت ہے انہوں نے کہا: میرا پڑوسی میرے پاس آیا جب کہ اس کی موت قریب آچکی تھی اور وہ کہہ رہا تھا، آگ کے دو پہاڑ آگ کے دو پہاڑ۔ وہ کہتے ہیں میں نے پوچھا کیا کہہ رہے ہو؟ اس نے کہا: ابو یحییٰ میرے پاس دو پیانے تھے میں ایک سے لیتا تھا اور دوسرے سے دیا کرتا تھا۔ مالک بن دینار نے کہا: میں کھڑا ہو کر ایک پیانے کو دوسرے پر مارنے لگا، تو اس نے کہا: ابو یحییٰ! جب ایک کو دوسرے پر مارا جاتا ہے تو معاملے کی سنگینی اور بڑھ جاتی ہے پس وہ اسی حالت میں فوت ہو گیا۔ کسی نے کہا: میں ایک مریض کے پاس گیا جس پر موت کا عالم طاری تھا میں اسے کلمہ شہادت کی تلقین کرنے لگا، لیکن اس کی زبان نہیں چل رہی تھی۔ جب اسے افاقہ ہوا تو میں نے اس سے پوچھا: میرے بھائی! کیا ماجرا ہے کہ میں تمہیں کلمہ شہادت کی تلقین کر رہا تھا، جبکہ تمہاری زبان اسے ادا نہیں کرتی تھی؟ اس نے کہا: میرے بھائی! ترازو کا نشان میری زبان پر ہے جو مجھے اسے پڑھنے نہیں دیتا۔ میں نے اسے کہا: اللہ کی قسم! کیا تم وزن کم دیتے تھے؟ اس نے کہا: نہیں، اللہ کی قسم! لیکن میں نے کچھ مدت تک اپنے ترازو کی کارکردگی کے درست ہونے کو چیک نہیں کیا تھا۔ پس یہ اس شخص کا حال ہے جسے اپنے ترازو کی کارکردگی کے درست ہونے کا اعتبار اور یقین نہیں، تو اس شخص کا کیا حال ہوگا جو وزن میں کمی کرتا ہے؟ نافع بیان کرتے ہیں، ابن عمر رضی اللہ عنہما بائع کے پاس سے گزرتے تو فرماتے: اللہ تعالیٰ سے ڈرو ناپ تول پورا کرو، کیونکہ کم دینے والوں کو کھڑا کیا جائے گا حتیٰ کہ پسینہ ان کے نصف کانوں تک پہنچا ہوگا، اسی طرح تاجر جب بیچتا ہے تو گز کھینچ کر رکھتا ہے، اور جب خریدتا ہے تو اسے ڈھیلا رکھتا ہے۔ (کیرہ گناہ۔ 351، 353)

(10) سیدنا ابن عباس رضی اللہ عنہما سے روایت ہے جب نبی ﷺ مدینہ تشریف لائے تو مدینہ والے ماپ میں سب سے برے تھے۔ (یعنی کم تولتے تھے اور کم ماپتے تھے) جیسے دعا باز بنے اس زمانے میں کرتے تھے پھر اللہ سبحانہ و تعالیٰ نے یہ آیت اتاری ”خرابی ہے کم ماپنے والوں کے لئے“ اخیر تک۔ اس کے بعد اچھا ماپنے لگے۔ (سنن ابن ماجہ: 2223) (11) ہم لوگ رسول اللہ ﷺ کے ساتھ تھے کہ اچانک کچھ لوگ صبح کے وقت خرید و فروخت کرتے نظر آئے، آپ نے ان کو پکارا: اے تاجروں کی جماعت! جب ان لوگوں نے اپنی نگاہیں اونچی اور گردنیں لمبی کر لیں تو آپ نے فرمایا: تاجر قیامت کے دن اس حال میں اٹھائیں جائیں گے کہ وہ فاسق و فاجر ہوں گے، سوائے ان کے جو اللہ تعالیٰ سے ڈریں، اور نیکو کار اور سچے ہوں۔ (سنن ابن ماجہ: 2146) (12) ﴿ذَلِكَ خَيْرٌ وَأَحْسَنُ تَأْوِيلًا﴾ ”یہی بہتر ہے اور انجام کے اعتبار سے زیادہ اچھا ہے۔“ ﴿ذَلِكَ خَيْرٌ﴾ اس کے نہ ہونے سے (بہتر ہے)، ﴿وَأَحْسَنُ تَأْوِيلًا﴾ یعنی یہ عدل انجام کے اعتبار سے بہتر ہے، بندہ تاوان اور نقصان سے محفوظ رہتا ہے اور عدل و انصاف اور ناپ تول پورا کرنے سے برکت نازل ہوتی ہے۔ (تفسیر سعدی: 2/1459) (13) (i) جو شخص عقیدے کی بنیاد پر اللہ تعالیٰ سے ڈرتے ہوئے ناپ تول پورا کرتا ہے اس کی ذہنی سطح بلند ہوتی ہے۔ (ii) ایسے شخص کا دل پاک ہوتا ہے اور دیانت داری سے اور پاک ہو جاتا ہے۔ (iii) ایسے شخص کو زیادہ سکون نصیب ہوتا ہے۔ (14) ایسے شخص کو مادی فوائد تو حاصل ہوتے ہیں روحانی فوائد بھی حاصل ہوتے ہیں جب کہ محض تجارتی مقاصد کی خاطر دیانت داری سے کام لینے والے کو دنیا کے مادی فوائد یعنی کاروباری فوائد تو حاصل ہوتے ہیں روحانی فوائد نصیب نہیں ہوتے۔ اسلام انسانوں کے مادی اور روحانی فوائد کے لیے راہ نمائی کرتا ہے۔ حقیقت یہ ہے کہ اسلام ہی سچا دین ہے جو انسانوں کے لیے نفع مند ہے۔

سوال 2: ناپ تول پورا کرنے کے فوائد کیا ہیں؟

جواب: (1) ناپ تول پورا کرنے کا سب سے بڑا فائدہ دل کی پاکیزگی ہے۔ (2) ناپ تول پورا کرنے سے اجر و ثواب ملتا ہے۔ (3) ناپ تول پورا کرنے سے لوگوں کے اندر اعتماد پیدا ہوتا ہے۔ (4) ناپ تول پورا کرنے سے معاشرے کی نشوونما صحت مند بنیادوں پر ہوتی ہے۔ (5) ناپ تول پورا کرنے سے کاروبار کو ترقی ملتی ہے۔ (6) ناپ تول پورا کرنے سے برکت ملتی ہے۔

سوال 3: ناپ تول میں کمی کرنا کس بات کی علامت ہے؟

جواب: (1) ناپ تول میں کمی کرنا کردار کی پستی کی دلیل ہے۔ (2) ناپ تول میں کمی نفسیاتی گراؤ ہے۔ (3) ناپ تول میں کمی دھوکہ اور خیانت ہے۔

سوال 4: ناپ تول میں کمی کے نقصانات بیان کریں؟

جواب: (1) ناپ تول میں کمی کرنے سے انسان کا اعتماد ختم ہو جاتا ہے۔ (2) ناپ تول میں کمی کرنے سے مارکیٹ میں کاروباری اعتماد ختم ہو جاتا ہے۔ (3) ناپ تول میں کمی کرنے سے کساد بازاری پیدا ہوتی ہے۔ (4) ناپ تول میں کمی کرنے سے برکت ختم ہو جاتی ہے۔ (5) ناپ تول

تول کی کمی کا نقصان پورے معاشرے کو ہوتا ہے۔

سوال 5: جو شخص تجارتی مقاصد کے لیے ناپ تول کرتا ہے اور جو اللہ تعالیٰ کی ڈر کی وجہ سے دیانت داری سے کام لیتا ہے دونوں میں کیا فرق ہے؟

جواب: (1) جو شخص عقیدے کی بنیاد پر اللہ تعالیٰ سے ڈرتے ہوئے ناپ تول پورا کرتا ہے اس کی ذہنی سطح بلند ہوتی ہے۔ (2) ایسے شخص کا دل پاک ہوتا ہے اور دیانت داری سے اور پاک ہو جاتا ہے۔ (3) ایسے شخص کو زیادہ سکون نصیب ہوتا ہے۔ (4) ایسے شخص کو مادی فوائد تو حاصل ہوتے ہیں روحانی فوائد بھی حاصل ہوتے ہیں جب کہ محض تجارتی مقاصد کی خاطر دیانت داری سے کام لینے والے کو دنیا کے مادی فوائد یعنی کاروباری فوائد تو حاصل ہوتے ہیں روحانی فوائد نصیب نہیں ہوتے۔ اسلام انسانوں کے مادی اور روحانی فوائد کے لیے راہ نمائی کرتا ہے۔ حقیقت یہ ہے کہ اسلام ہی سچا دین ہے جو انسانوں کے لیے نفع مند ہے۔

سوال 6: ناپ تول پورا کرنے کی اتنی تاکید کیوں کی گئی؟

جواب: (1) ناپ تول پر دنیا کے کاروبار کی بنیاد ہے۔ (2) ناپ اور تول پورا کرنا معاملات میں دیانت اور امانت کا حصہ ہے۔

﴿وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عَنْهُ

مَسْئُولًا﴾ (36)

”اور اس چیز کے پیچھے نہ پڑو جس کا تمہیں کوئی علم نہیں یقیناً کان، آنکھ اور دل ان میں سے ہر ایک کے متعلق سوال ہوگا“۔ (36)

سوال 1: ﴿وَلَا تَقْفُ مَا لَيْسَ لَكَ بِهِ عِلْمٌ﴾ ”اور اس چیز کے پیچھے نہ پڑو جس کا تمہیں کوئی علم نہیں“ کی وضاحت کریں؟

جواب: ”اور اس چیز کے پیچھے نہ پڑو جس کا تمہیں کوئی علم نہیں“ (1) اس سے مراد تجسس کرنا، بدگمانی کرنا، کسی کو ٹوہ میں لگانا ہے۔ (2) اس سے مراد یہ ہے کہ ایسی بات میں نہ پڑو جس کا تمہیں یقینی علم نہ ہو۔ جب تک اس کی صحت کے بارے میں پختہ یقین نہ ہو چاہے وہ کوئی بات ہو، روايت ہو، کسی واقعے کا بیان ہو، کوئی شرعی یا قانونی مسئلہ ہو۔ (3) یعنی اس چیز کے پیچھے نہ لگو جس کا تمہیں علم نہیں بلکہ تم جو کچھ کہتے ہو یا کرتے ہو، اس کے بارے میں پوری تحقیق کر لیا کرو اور یہ خیال نہ کرو کہ تمہارا قول و فعل یوں ہی ختم ہو جائے گا، تمہیں اس کا کوئی فائدہ یا نقصان نہیں ہوگا۔ پس جو بندہ یہ جانتا ہے کہ اس سے اس قول و فعل کے بارے میں پوچھا جائے گا اور اس بارے میں اسے جواب دہی کرنی ہوگی کہ اس نے اپنے ان اعضاء کو کہاں کہاں استعمال کیا جن کو اللہ تعالیٰ نے اپنی عبادت کیلئے پیدا کیا ہے۔ اس پر لازم ہے کہ وہ اس سوال کا جواب تیار کر لے۔ ان امور کا جواب اس وقت تک ممکن نہیں جب تک کہ اس نے ان اعضاء کو اللہ تعالیٰ کی عبودیت میں استعمال نہ کیا ہو، دین کو اللہ تعالیٰ کے لئے خالص نہ کیا ہو اور ان باتوں سے باز نہ رہا ہو جن کو اللہ تعالیٰ ناپسند کرتا ہے۔ (تفسیر سعدی: 2/1460) (4) رب العزت نے



بغیر علم کے محض گمان سے بات کرنے سے روکا ہے یعنی جو بات تم نہیں جانتے اسے زبان پر نہ لاؤ، نہ اس کا قصد کرو، نہ جھوٹی گواہی دو، بے دیکھے، بے سنے اور بے چاہتے نہ کہہ دیا کرو کہ میں نے دیکھا، سنا اور جانا کیونکہ اللہ تعالیٰ ان تمام باتوں کے متعلق باز پرس کرے گا۔ (مختصر ابن کثیر: 1046/1) ﴿اجْتَبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ﴾ ”بہت گمان کرنے سے بچو، بلاشبہ بعض گمان گناہ ہوتے ہیں۔“ (المحرات: 12) (5) ﴿إِبَّاءُ كُمْ وَالظَّنُّ فَإِنَّ الظَّنَّ أَكْذَبُ الْحَدِيثِ﴾ ”بدگمانی سے بچتے رہو کیونکہ بدگمانی کی باتیں اکثر جھوٹی ہوتی ہیں“ (بخاری: 8) رب العزت نے مشرکوں پر تنقید کرتے ہوئے فرمایا: ﴿إِنَّ هِيَ إِلَّا أَسْمَاءٌ سَمَّيْتُمُوهَا أَنْتُمْ وَآبَاؤُكُمْ مَا أَنْزَلَ اللَّهُ بِهَا مِن سُلْطٰنٍ ط إِنَّ يَتَّبِعُونَ إِلَّا الظَّنَّ وَمَا تَهْوٰى الْأَنفُسُ ج وَلَقَدْ جَاءَهُمْ مِنَ اللَّهِ ذٰلِيلٌ﴾ ”یہ (بت) کچھ نہیں سوائے چند ناموں کے جو تم نے اور تمہارے باپ دادا نے رکھ لیے ہیں، ان کی اللہ تعالیٰ نے کوئی دلیل نازل نہیں کی، نہیں وہ پیچھے چلتے مگر وہم و گمان کے اور جو ان کے دل چاہتے ہیں۔ حالانکہ بلاشبہ یقیناً ان کے رب کی جناب سے ان کے پاس ہدایت آچکی ہے۔“ (النجم: 23)

سوال 2: جس چیز کا علم نہ ہو اس کے پیچھے پڑنے سے کیوں روکا ہے؟

جواب: (1) علم انسان کو اپنے حواس سے ہوتا ہے اور انسان کے تمام حواس، عقل اور اس کے اعضاء اللہ تعالیٰ کی امانت ہیں۔ اس امانت کے بارے میں اُس نے سوال کرنا ہے جس نے یہ قوتیں عطا کی ہیں۔ (2) اسلام انسان کے دل کی درنگی چاہتا ہے تاکہ انسان کا عمل بھی پاک ہو اور بے فائدہ چیزوں میں پڑ کر انسان کی زندگی درست نہیں رہ سکتی اس وجہ سے جس چیز کا علم نہ ہو اس کے پیچھے پڑنے سے روکا ہے۔ (3) بے فائدہ چیزوں کے پیچھے پڑنے سے رُکنا بہترین عمل اور اچھا طریقہ کار ہے اس لیے اللہ تعالیٰ نے ان سے روکا ہے۔

سوال 2: اللہ تعالیٰ نے بغیر علم کے کسی چیز کے پیچھے پڑنے سے کیسے روکا ہے؟

جواب: (1) اللہ تعالیٰ نے آخرت کی جواب دہی کے احساس سے انسان کو ایسی چیزوں کے پیچھے پڑنے سے روک دیا ہے جس کا علم نہ ہو اور اُس پر عمل کیسے ہو سکتا ہے جس کا علم نہ ہو۔ (2) اللہ تعالیٰ نے آخرت کی جواب دہی کا شعور دلایا ہے۔ جو انسان جواب دہی کا یہ شعور رکھتا ہے وہ بغیر تحقیق کے بات نہیں کرتا۔ وہ کان، آنکھ اور دل و دماغ سے وہی کام لیتا ہے جس کے لیے وہ بنائے گئے ہیں۔ وہ زبان سے وہی بات کرتا ہے جو عمل میں لائے یا جس کی تحقیق ہو چکی ہو۔

سوال 3: ﴿إِنَّ السَّمْعَ وَالْبَصَرَ وَالْفُؤَادَ كُلُّ أُولٰٓئِكَ كَانَ عَنْهُ مَسْئُولًا﴾ ”یقیناً کان، آنکھ اور دل ان میں سے ہر ایک کے متعلق

سوال ہوگا“ کی وضاحت کریں؟

جواب: (1) یقیناً کان، آنکھ اور دل ان میں سے ہر ایک کے متعلق سوال ہوگا“ (1) علم انسان کو اپنے حواس سے ہوتا ہے اور انسان کے تمام حواس عقل اور اس کے اعضاء اللہ تعالیٰ کی امانت ہیں۔ اس امانت کے بارے میں اُس نے سوال کرنا ہے جس نے یہ قوتیں عطا کی

ہیں۔ (2) اسلام انسان کے دل کی درستگی چاہتا ہے تاکہ انسان کا عمل بھی پاک ہو اور بے فائدہ چیزوں میں پڑ کر انسان کی زندگی درست نہیں رہ سکتی اس وجہ سے جس چیز کا علم نہ ہو اس کے پیچھے پڑنے سے روکا ہے۔ (3) بے فائدہ چیزوں کے پیچھے پڑنے سے رُکنا بہترین عمل اور اچھا طریقہ کار ہے اس لیے اللہ تعالیٰ نے اُن سے روکا ہے۔ (4) اللہ تعالیٰ نے ان اعضاء کے بارے میں سوال کرنا ہے۔ رب العزت نے فرمایا: ﴿يَوْمَ تَشْهَدُ عَلَيْهِمْ أَلْسِنَتُهُمْ وَأَيْدِيهِمْ وَأَرْجُلُهُمْ بِمَا كَانُوا يَعْمَلُونَ﴾ ”اس دن جب ان کی زبانیں اور ان کے ہاتھ اور ان کے پاؤں ان کے اپنے ہی خلاف گواہی دیں گے جو کام بھی وہ کیا کرتے تھے“۔ (النور: 24) (5) ﴿وَلْتَسْئَلْنِ عَمَّا كُنْتُمْ تَعْمَلُونَ﴾ ”اور تم سے ضرور اس کے بارے میں پوچھا جائے گا جو تم عمل کیا کرتے تھے“۔ (اعل: 93) (6) ﴿فَوَرَبِّكَ لَنَسْئَلَنَّهُمْ أَجْمَعِينَ (۹۲) عَمَّا كَانُوا يَعْمَلُونَ﴾ ”سو تم سے آپ کے رب کی یقیناً ہم ضرور ان سب سے پوچھیں گے (93) اس کے متعلق جو وہ عمل کرتے تھے۔ (الجز: 92، 93) (7) ﴿الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَتَشْهَدُ أَرْجُلُهُمْ بِمَا كَانُوا يَكْسِبُونَ﴾ ”آج ہم اُن کے مونہوں پر مہر لگا دیں گے اور اُن کے ہاتھ ہم سے کلام کریں گے اور اُن کے پاؤں گواہی دیں گے جو بھی وہ کمایا کرتے تھے“۔ (یسین: 65) (8) ﴿حَتَّىٰ إِذَا مَا جَاءَ وَهَا شَهِدَ عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ﴾ ”یہاں تک کہ جو نبی وہ آ جائیں گے تو اُن کے کان اور اُن کی آنکھیں اور اُن کی کھالیں اُن کے خلاف گواہی دیں گی اُس کی جو وہ عمل کیا کرتے تھے“۔ (حم السجده: 20) (9) آنکھ اور کان کا ذکر اس لیے کیا گیا کہ ہمیں بیشتر معلومات انہیں ذرائع سے حاصل ہوتی ہیں اور دل کا کام ان میں غور و فکر کر کے کسی صحیح نتیجہ پر پہنچنا ہے۔ گویا ایسے بذہنی رکھنے والوں، بے بنیاد افواہیں پھیلانے والوں اور تحقیق کیے بغیر ہی کسی بات کو قبول کر لینے والوں کے اعضاء سے بھی باز پرس ہوگی۔ (تیسیر القرآن: 2: 583)

سوال 4: ہر معاملے میں پوری تحقیق کرنے کے فوائد کو آج سائنس دانوں نے بھی پالیا ہے۔ اسلامی طریقے اور سائنسی طریقے میں کیا فرق ہے؟

جواب: (1) سائنسی طریقہ خشک ہے جب کہ اسلامی طریقہ کار میں دل کی درستگی اللہ تعالیٰ کے خوف کے تحت ہے۔ انسان کو پوری حکمت سمجھا دی گئی ہے۔ اس اعتبار سے اسلامی طریقہ کار حکیمانہ ہے۔ (2) سائنسی طریقہ کار کے مقابلے میں اسلامی طریقہ کار با معنی اور مقدس ہے۔ (3) انسان کو اسلامی طریقہ کار سے وہ فوائد تو نصیب ہوتے ہی ہیں۔ جو سائنسی طریقہ کار سے نصیب ہوتے ہیں لیکن اس طرح اُس کے دل کی دنیا کی اصلاح ہوتی ہے۔ اسے سکون اور اطمینان نصیب ہوتا ہے۔ وہ قلبی اور عملی اعتبار سے پاکیزہ انسان بن جاتا ہے۔

﴿وَلَا تَمْشِ فِي الْأَرْضِ مَرَحًا إِنَّكَ لَنْ تَخْرِقَ الْأَرْضَ وَلَنْ تَبْلُغَ الْجِبَالَ طُولًا﴾ (37)

”اور زمین میں اکر کر نہ چلو، یقیناً تم زمین کو کبھی نہیں پھاڑ سکو گے اور نہ کبھی پہاڑوں کی بلندی کو پہنچ پاؤ گے۔“ (37)

سوال 1: ﴿وَلَا تَمْسِ فِي الْأَرْضِ مَرَحًا﴾ ”اور زمین میں اکڑ کر نہ چلو“ کی وضاحت کریں؟

جواب: ﴿وَلَا تَمْسِ فِي الْأَرْضِ مَرَحًا﴾ ”اور زمین میں اکڑ کر نہ چلو“ ابن جریج نے کہا: فخر نہ کرو۔ (جامع البیان: 84/15) (2) اللہ تعالیٰ غرور کی چال سے منع فرما رہا ہے کیونکہ یہ چال مغروروں کی ہے۔ (مختصر ابن کثیر: 1/1046) (3) جو شخص تو اضع کرے محض اللہ تعالیٰ کی رضا کے لیے تو اللہ تعالیٰ اسے اٹھائے گا۔ وہ اپنے خیال میں حقیر ہوگا لیکن لوگوں کی نظروں میں بڑا ہوگا۔ جو تکبر کرے گا اللہ تعالیٰ اسے گرا دیتا ہے۔ وہ اپنے خیال میں بڑا ہوگا مگر لوگوں کے نزدیک حقیر ہوگا۔ یہاں تک کہ لوگ اس قدر نفرت کرتے ہیں جس طرح کتے اور خنزیر سے۔ (الاساس: 3073/6) (4) سیدنا ابو ہریرہ رضی اللہ عنہ سے روایت ہے کہ نبی ﷺ نے فرمایا: ایک آدمی چلتے ہوئے جا رہا تھا، اُسے اپنے سر کے بالوں اور دونوں چادروں سے اتر اہٹ پیدا ہوئی تو اس آدمی کو فوراً زمین میں دھنسا دیا گیا اور قیامت قائم ہونے تک زمین میں دھنستا چلا جائے گا۔ (بخاری: 5465) (5) ابن ابی الدنیا کی حدیث میں ہے کہ جب میری امت غرور اور تکبر کی چال چلنے لگے اور فارسیوں اور رومیوں کو اپنی خدمت میں لگائے گی تو اللہ تعالیٰ ایک کو ایک پر مسلط کر دے گا۔ (ابن کثیر: 2/11/3)

سوال 2: انسان کب اکڑ کر چلتا ہے؟

جواب: (1) انسان کے پاس جب کوئی خوبی ہوتی ہے جس کی بنا پر وہ تکبر میں مبتلا ہوتا ہے تو یہی بڑائی کا احساس چال میں بھی اُتر آتا ہے۔ (2) انسان کے دل اور دماغ سے اللہ تعالیٰ کی بڑائی کا شعور نکلتا ہے تو انسان ذات کی بڑائی کے احساس میں مبتلا ہو جاتا ہے پھر انسان اکڑتا ہے۔

سوال 3: ﴿إِنَّكَ لَنْ تَخْرِقَ الْأَرْضَ﴾ ”یقیناً تم زمین کو کبھی نہیں پھاڑ سکو گے“ کی وضاحت کریں؟

جواب: ”یقیناً تم زمین کو کبھی نہیں پھاڑ سکو گے“، یعنی تم اپنے تکبر اور فخر سے زمین کو نہیں پھاڑ سکتے۔

سوال 4: اللہ تعالیٰ نے انسان کے فخر اور تکبر کا علاج کیسے کیا ہے؟

جواب: (1) اللہ تعالیٰ نے اپنی بڑائی کے احساس میں مبتلا انسان کے سامنے اس کی کمزوریاں رکھی ہیں کہ تم ایسی زمین پر ہو جس کو پھاڑ نہیں سکتے۔ جہاں کے پہاڑ تمہاری بلندی کی نفی کرتے ہیں۔ جہاں کی ہر چیز اللہ تعالیٰ کی بڑائی کا اظہار کر رہی ہے لہذا اکڑو مت۔ (2) اللہ تعالیٰ انسان کو یہ شعور دلاتے ہیں جو تمہارے پاس ہے وہ اللہ تعالیٰ کی جانب سے ہے۔ تمہاری قوت کی اس کے سامنے کوئی حیثیت نہیں لہذا اکڑو مت۔

سوال 5: ﴿وَلَنْ تَبْلُغَ الْجِبَالَ طُولًا﴾ ”اور نہ کبھی پہاڑوں کی بلندی کو پہنچ پاؤ گے“ کی وضاحت کریں؟

جواب: (1) تم اپنے تکبر اور فخر سے پہاڑوں کی بلندی کو نہیں پہنچ سکتے۔ (جامع البیان: 89/15) (2) اللہ تعالیٰ کو اکڑنا پسند نہیں۔ اس کے مقابلے میں تو اضع پسند ہے۔ ﴿وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا وَإِذَا خَاطَبَهُمُ الْجَاهِلُونَ قَالُوا سَلَامًا﴾ ”اور رحمن

کے بندے وہ ہیں جو زمین پر نرمی اور عاجزی سے چلتے ہیں اور جب جاہل اُن سے بات کریں تو کہہ دیتے ہیں سلام ہو“۔ (الفرقان: 63)

(3) ﴿وَاقْصِدْ فِي مَشْيِكَ وَاغْضُضْ مِنْ صَوْتِكَ ط إِنَّ أَنْكَرَ الْأَصْوَاتِ لَصَوْتُ الْحَمِيرِ﴾ ”اور اپنی چال میں اعتدال اختیار کرو اور اپنی آواز کو پست رکھو، بے شک سب سے بُری یقیناً گدھوں کی آواز ہے“۔ (لقمان: 19)

سوال 6: اللہ تعالیٰ کو اکثر ناپسند نہیں اس کے مقابلے میں کیسا رو یہ پسند ہے؟

جواب: اللہ تعالیٰ کو تواضع پسند ہے۔ ﴿وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا﴾ ”اور رحمن کے بندے وہ ہیں جو زمین پر نرمی اور عاجزی سے چلتے ہیں“ (الفرقان: 62)

سوال 7: اگر کفار کے سامنے جنگی مظاہرہ ہو تو کیا اس میں کوئی استثناء ہے؟

جواب: اس کلیہ میں بھی ایک استثناء کا مقام ہے اگر کفار کے سامنے مظاہرہ مقصود ہو تو اس وقت اکثر چلنا ہی اللہ تعالیٰ کو پسند ہے۔ جنگ احد میں سب صحابہ کے مقابلہ میں آپ نے اپنی تلوار ابد جانہ رضی اللہ عنہا کو عطا فرمائی وہ کافروں کے سامنے اکثر اکثر چلنے لگے۔ یہ دیکھ کر آپ ﷺ نے فرمایا: اللہ تعالیٰ کو یہ چال پسند نہیں مگر اس وقت پسند ہے۔ عمرہ قضاء کے موقع پر آپ ﷺ نے صحابہ کرام کو رمل کا حکم دیا۔ اس سے بھی یہی مقصود تھا۔ فتح مکہ کے وقت آپ ﷺ نے اور سب صحابہ رضی اللہ عنہم نے کافروں کے سامنے ایسا ہی پر شکوہ مظاہرہ فرمایا۔ (تیسیر القرآن 584/2)

### ﴿كُلُّ ذَلِكَ كَانَ سَيِّئُهُ عِنْدَ رَبِّكَ مَكْرُوهًا﴾ (38)

”یہ سب کام، ان کی بُرائی آپ کے رب کے نزدیک ہمیشہ سے ناپسندیدہ ہے۔“ (38)

سوال 1: ﴿كُلُّ ذَلِكَ كَانَ سَيِّئُهُ عِنْدَ رَبِّكَ مَكْرُوهًا﴾ ”یہ سب کام، ان کی بُرائی آپ کے رب کے نزدیک ہمیشہ سے ناپسندیدہ ہے“ کی وضاحت کریں؟

جواب: (1) ﴿كُلُّ ذَلِكَ﴾ یعنی یہ سارے کام جن سے اللہ تعالیٰ نے روکا ہے۔ ولا تجعل مع الله الها آخر سے لے کر یہاں تک۔ (2) ﴿كَانَ سَيِّئُهُ عِنْدَ رَبِّكَ مَكْرُوهًا﴾ ”ان کی بُرائی آپ کے رب کے نزدیک ہمیشہ سے ناپسندیدہ ہے“ اللہ تعالیٰ نے تمہیں جن کاموں سے روکا ہے وہ بہت ہی برے کام ہیں۔ ان سب کی باز پرس کی جائے گی۔ (3) یعنی ان میں سے ہر بُرائی کا ارتکاب کرنے والوں کے ساتھ یہ بُرائی برا سلوک کرے گی اور ان کو نقصان پہنچائے گی اور اللہ تعالیٰ اس بُرائی کو ناپسند کرتا اور اس کا انکار کرتا ہے۔ (تیسیر سعدی: 1461/2)

سوال 2: اسلام مکروہ امور سے کیوں روکتا ہے؟

جواب: (1) اسلام جن امور سے روکتا ہے اس کی وجہ بُرا پہلو ہے۔ اُن کاموں میں اچھے پہلو بھی ہو سکتے ہیں مگر بُرائی کے پہلو کے غالب ہونے کی وجہ سے اسلام اُن کاموں سے روکتا ہے۔ (2) اسلام جن کاموں سے روکتا ہے وہ اللہ تعالیٰ کے نزدیک ناپسندیدہ ہیں اس لیے اُن سے روکتا ہے۔

﴿ذَلِكَ مِمَّا أَوْحَى إِلَيْكَ رَبُّكَ مِنَ الْحِكْمَةِ وَلَا تَجْعَلْ مَعَ اللَّهِ إِلَهًا آخَرَ فَتُلْقَى فِي جَهَنَّمَ

مَلُومًا مَّدْحُورًا﴾ (39)

”یہ اس میں سے حکمت کی باتیں ہیں جو آپ کے رب نے آپ کو وحی کی ہے اور اللہ تعالیٰ کے ساتھ کوئی دوسرا معبود نہ بناؤ ورنہ تجھے

ملامت زدہ، دھتکارا ہوا جہنم میں ڈال دیا جائے گا“۔ (39)

سوال 1: ﴿ذَلِكَ مِمَّا أَوْحَى إِلَيْكَ رَبُّكَ مِنَ الْحِكْمَةِ﴾ ”یہ اس میں سے حکمت کی باتیں ہیں جو آپ کے رب نے آپ کو وحی کی ہے“ کی وضاحت کریں؟

جواب: (1) ”یہ اس میں سے حکمت کی باتیں ہیں جو آپ کے رب نے آپ کو وحی کی ہے“، یعنی یہ تمام حکمت کی باتیں جو اللہ تعالیٰ نے آپ کے پاس وحی کے ذریعے بھیجی ہیں۔ (2) حکمت کا مطلب ہے ٹھوس حقیقت، دانائی کی بات (i) اللہ تعالیٰ نے جو باتیں بیان کی ہیں وہ زندگی کے پختہ حقائق ہیں ان کی بنیاد پر انسانی زندگی درست ہوتی ہے۔ (ii) اللہ تعالیٰ نے جو باتیں بیان کی ہیں اگر معاشرہ اُن سے خالی ہو تو دنیا میں ہلاکت کے سوا اور کوئی چیز نہیں رہ جاتی۔ (3) حکمت محاسن اعمال، مکارم اخلاق کے حکم اور اخلاقِ رذیلہ اور اعمالِ قبیحہ سے ممانعت کا نام ہے اور یہ اعمال جو ان آیات کریمہ میں مذکور ہیں، حکمت عالیہ سے تعلق رکھتے ہیں جس کو رب کائنات نے، افضل ترین کتاب، قرآن کریم میں سید المرسلین ﷺ کی طرف وحی کیا تاکہ آپ بہترین امت کو اس پر عمل کرنے کا حکم دیں اور جسے یہ حکمت عطا کر دی گئی اسے خیر کثیر عطا کر دی گئی۔ پھر آیت کریمہ کو غیر اللہ کی عبادت کی ممانعت پر ختم کیا جیسا کہ غیر اللہ کی عبادت کی ممانعت سے اس کی ابتدا کی تھی۔ (تفسیر سعدی: 2/1461)

سوال 2: ﴿وَلَا تَجْعَلْ مَعَ اللَّهِ إِلَهًا آخَرَ﴾ ”اور اللہ تعالیٰ کے ساتھ کوئی دوسرا معبود نہ بناؤ“ کی وضاحت کریں؟

جواب: (1) ﴿وَلَا تَجْعَلْ مَعَ اللَّهِ إِلَهًا آخَرَ﴾ ”اور اللہ تعالیٰ کے ساتھ کوئی دوسرا معبود نہ بناؤ“ اللہ تعالیٰ نے جیسے غیر اللہ کی عبادت سے روکنے سے ابتدا کی تھی ویسے ہی اختتام پر بھی غیر اللہ کی عبادت سے روکا ہے۔ (2) ﴿فَتُلْقَى فِي جَهَنَّمَ﴾ ”ورنہ تجھے جہنم میں ڈال دیا جائے گا“، یعنی تم ہمیشہ ہمیشہ کے لیے جہنم میں رہو گے کیونکہ مشرک پر اللہ تعالیٰ نے جہنم کو حرام کر دیا ہے۔ اس کا ٹھکانا جہنم ہے۔ (3) ﴿مَلُومًا مَّدْحُورًا﴾ ”ملامت زدہ، دھتکارا ہوا“، یعنی تمہارے لیے اللہ تعالیٰ کی طرف اس کے فرشتوں اور تمام انسانوں کی طرف

سے لعنت ہوگی اور تم ہر طرح کی بھلائی سے محروم رہو گے۔

سوال 3: اللہ تعالیٰ نے نصیحتوں کا آغاز بھی تو حید سے کیا اختتام بھی تو حید سے، حکمت واضح کریں؟

جواب: (1) اللہ تعالیٰ کی تو حید ہی دین کی بنیاد ہے یہی تمام بھلائیوں کی بنیاد ہے۔ (2) اللہ تعالیٰ سے درست تعلق زندگی کی درستگی کا راز ہے۔ اگر اللہ تعالیٰ سے تعلق درست نہ ہو تو کوئی چیز زندگی کے نظام کو درست نہیں کر سکتی۔

سوال 4: اللہ تعالیٰ کے ساتھ کسی کو شریک ٹھہرانے کا انجام کیا ہے؟

جواب: جہنم میں ملامت زدہ اور ہر بھلائی سے محروم کر کے ڈال دیا۔

﴿أَفَأَصْفَكُمْ رَبُّكُمْ بِالْبَنِينَ وَاتَّخَذَ مِنَ الْمَلَائِكَةِ إِنَاثًا إِنَّكُمْ لَتَقُولُونَ قَوْلًا عَظِيمًا﴾ (40)

”کیا پھر تمہارے رب نے تمہیں بیٹوں کے لیے منتخب کیا اور اپنے لیے فرشتوں میں سے بیٹیاں بنا لیں؟ بلاشبہ تم یقیناً بہت بڑی بات کہتے

ہو۔“ (40)

سوال 1: ﴿أَفَأَصْفَكُمْ رَبُّكُمْ بِالْبَنِينَ وَاتَّخَذَ مِنَ الْمَلَائِكَةِ إِنَاثًا إِنَّكُمْ لَتَقُولُونَ قَوْلًا عَظِيمًا﴾ ”کیا پھر تمہارے رب نے تمہیں بیٹوں کے لیے منتخب کیا اور اپنے لیے فرشتوں میں سے بیٹیاں بنا لیں بلاشبہ تم یقیناً بہت بڑی بات کہتے ہو“ کی وضاحت کریں؟

جواب: (1) ﴿أَفَأَصْفَكُمْ رَبُّكُمْ بِالْبَنِينَ وَاتَّخَذَ مِنَ الْمَلَائِكَةِ إِنَاثًا﴾ ”کیا پھر تمہارے رب نے تمہیں بیٹوں کے لیے منتخب کیا اور اپنے لیے فرشتوں میں سے بیٹیاں بنا لیں“ رب العزت نے مشرکوں کی تردید کی ہے جن کا خیال تھا کہ فرشتے اللہ تعالیٰ کی بیٹیاں ہیں (2) (i) سوالیہ انداز اس وقت اختیار کیا جاتا ہے جب یہ بتانا مقصود ہو کہ آپ کی بات بہت بُری ہے۔ (ii) اللہ تعالیٰ نے اس لیے بھی سوال کیا ہے کہ تم بیٹوں کو زندہ دفن کر دیتے ہو اس کے باوجود فرشتوں کو بیٹیاں قرار دیتے ہو۔ (iii) یہ سوال اس لیے بھی کیا گیا کہ جوڑ کے اور لڑکیاں دیتا ہے کیسے ممکن ہے کہ وہ دوسروں کو لڑکے دے اور اپنے لیے لڑکیاں رکھے؟ (3) ﴿إِنَّكُمْ لَتَقُولُونَ قَوْلًا عَظِيمًا﴾ ”بلاشبہ تم یقیناً بہت بڑی بات کہتے ہو“ تمہاری یہ بات اللہ تعالیٰ کی شان میں بہت بڑی گستاخی ہے کہ تم اللہ تعالیٰ کی اولاد بنا تے ہو۔ (4) تمہارے اس قول میں اللہ تعالیٰ کی ذات کے بارے میں تمہاری سوچ کا نقص ظاہر ہے کیونکہ اولاد اس کی ہوتی ہے جو محتاج ہو اور اس کی کچھ مخلوق اس سے بے نیاز ہو۔ (5) ﴿وَقَالُوا اتَّخَذَ الرَّحْمَنُ وَلَدًا﴾ (۸۸) لَقَدْ جِئْتُمْ شَيْئًا إِدًّا (۸۹) تَكَاذُ السَّمَوَاتِ يَتَفَطَّرْنَ مِنْهُ وَتَنْشَقُّ الْأَرْضُ وَتَخِرُّ الْجِبَالُ هَدًّا (۹۰) أَنْ دَعَوْا لِلرَّحْمَنِ وَلَدًا (۹۱) وَمَا يَنْبَغِي لِلرَّحْمَنِ أَنْ يَتَّخِذَ وَلَدًا (۹۲) إِنْ كُلُّ مَنْ فِي السَّمَوَاتِ وَالْأَرْضِ إِلَّا آتِي الرَّحْمَنِ عَبْدًا (۹۳) لَقَدْ أَحْصَاهُمْ وَعَدَّهُمْ عَدًّا (۹۴) وَكُلُّهُمْ آتِيهِ يَوْمَ الْقِيَامَةِ فَرْدًا﴾ اور

انہوں نے کہا کہ رحمن نے کسی کو بیٹا بنایا ہے۔ بلاشبہ تم یقیناً بڑی بھاری بات کو آئے ہو۔ قریب ہے کہ اس سے آسمان پھٹ جائیں اور زمین شق ہو جائے اور پہاڑ ٹکڑے ٹکڑے ہو کر گر پڑیں۔ کہ انہوں نے رحمن کے لیے کسی اولاد کا دعویٰ کیا ہے۔ حالانکہ رحمن کے لائق نہیں کہ وہ کسی کو اولاد بنائے۔ آسمان اور زمین میں جو کوئی بھی ہے، رحمن کے پاس غلام بن کر ہی آنے والا ہے۔ بلاشبہ یقیناً اُس نے ان کا احاطہ کر رکھا ہے اور اُس نے ان سب کو خوب اچھی طرح شمار کر کے گن رکھا ہے۔ اور ان میں سے ہر ایک قیامت کے دن اس کے پاس اکیلا آنے والا ہے۔“ (مریم: 88-95) (6) سیدنا ابو ہریرہ رضی اللہ عنہ نے بیان کیا کہ نبی ﷺ نے فرمایا: مجھے ابن آدم نے جھٹلایا حالانکہ اس کے لیے یہ مناسب نہ تھا۔ مجھے جھٹلانا یہ ہے کہ میں اس کو دوبارہ پیدا نہیں کروں گا حالانکہ میرے لیے دوبارہ پیدا کرنا اس کے پہلی مرتبہ پیدا کرنے سے زیادہ مشکل نہیں۔ اس کا مجھے گالی دینا یہ ہے کہ کہتا ہے کہ اللہ تعالیٰ نے اپنا بیٹا بنایا ہے حالانکہ میں ایک ہوں۔ بے نیاز ہوں نہ میرے لیے کوئی اولاد ہے۔ اور نہ میں کسی کی اولاد ہوں اور نہ کوئی میرے برابر ہے۔ (بخاری: 4974) (7) اللہ تعالیٰ کی اولاد بنانے والوں نے اس کے بارے میں ایسی اولاد کا فیصلہ کیا ہے کہ اگر تمہارے پیدا ہو جائیں تو تم ایسے زمین میں دفن کر دیتے ہو۔ (8) حق یہ ہے کہ اس نے تمہیں پیدا کیا اور تمہیں اولاد دی۔ وہ بہت بلند ہے اس سے جو لوگ اس کی شان میں گستاخی کرتے ہیں۔ پاک ہے وہ جو نہ کسی کی اولاد ہے نہ اس کی کوئی اولاد ہے۔ جو کسی کا محتاج نہیں، وہ بے نیاز ہے، اس جیسا کوئی نہیں۔

سوال 2: اللہ تعالیٰ نے شرک کو جھوٹی بات قرار دیا، اس کی وضاحت کریں؟

جواب: اللہ تعالیٰ اس کائنات کی سب سے بڑی سچائی ہے۔ یہ ایک مکمل حقیقت ہے۔ اس کے بارے میں جو بھی خلاف واقعہ بات کہی جائے گی وہ بے جوڑ ہوگی۔ اس لیے کہ شرک خلاف واقعہ ہے اللہ تعالیٰ نے اُسے جھوٹی بات قرار دیا۔

رکوع نمبر: 5

﴿وَلَقَدْ صَرَّفْنَا فِي هَذَا الْقُرْآنِ لِيَذَّكَّرُوا وَمَا يَزِيدُهُمْ إِلَّا نُفُورًا﴾ (41)

”اور ہم نے اس قرآن میں طرح طرح سے سمجھایا ہے تاکہ وہ نصیحت حاصل کریں اور انہیں وہ نفرت کے سوا زیادہ نہیں کرتا۔“ (41)

سوال 1: ﴿وَلَقَدْ صَرَّفْنَا فِي هَذَا الْقُرْآنِ لِيَذَّكَّرُوا﴾ اور ہم نے اس قرآن میں طرح طرح سے سمجھایا ہے تاکہ وہ نصیحت حاصل کریں کی وضاحت کریں؟

جواب: (1) ﴿وَلَقَدْ صَرَّفْنَا فِي هَذَا الْقُرْآنِ لِيَذَّكَّرُوا﴾ اور ہم نے اس قرآن میں طرح طرح سے سمجھایا ہے تاکہ وہ نصیحت حاصل کریں، رب العزت نے اس قرآن میں اپنے بندوں کو بشارتیں دے کر، ڈراوے بیان کر کے، مختلف احکام واضح کیے ہیں اور طرح طرح کے دلائل دیے ہیں جو ثابت کرتے ہیں کہ اللہ تعالیٰ کی دعوت حق ہے۔ (2) اللہ تعالیٰ نے لوگوں کو نصیحت کی ہے تاکہ وہ اپنی زندگی کے لیے

لا عمل بنائیں۔ وہ ان چیزوں کو اپنائیں جو انھیں نفع دیتی ہیں اور ان کو چھوڑ دیں جو ان کے لیے نقصان دہ ہیں۔

سوال 2: ﴿وَمَا يَزِيدُهُمْ إِلَّا نُفُورًا﴾ ”اور انہیں وہ نفرت کے سوا زیادہ نہیں کرتا“ کی وضاحت کریں؟

(1) اللہ تعالیٰ کی وعظ و نصیحت اور دلائل دینے کے باوجود اکثر لوگ حق سے بغض اور باطل سے محبت رکھنے کی وجہ سے اس قرآن سے دور بھاگتے ہیں۔ وہ اللہ تعالیٰ کی آیات کو نہ سنتے ہیں اور نہ اپنے لیے ضروری خیال کرتے ہیں، نہ ان کی پرواہ کرتے ہیں۔ (2) اللہ تعالیٰ کی جانب سے کی گئی نصیحتیں لوگوں کی نفرت میں اضافہ کرتی ہیں اور وہ حق سے دور ہو جاتے ہیں۔ (3) رب العزت نے فرمایا: ﴿وَنُنَزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ لَا يَلَا يَزِيدُ الظَّالِمِينَ إِلَّا خَسَارًا﴾ (۸۲) ”اور ہم اس قرآن میں سے تھوڑا تھوڑا نازل کرتے ہیں جو مؤمنوں کے لیے شفا اور رحمت ہے اور جو ظالموں کو خسارے کے سوا کسی چیز میں زیادہ نہیں کرتا۔“ (بنی اسرائیل: 82) (3) قرآن سے نفرت میں اضافے کا سبب یہ تھا کہ انکار کرنے والوں کو ڈر تھا کہ اگر انہوں نے قرآن کو سن لیا تو وہ اپنے غلط عقیدوں پر قائم نہیں رہ سکیں گے۔ وہ چاہتے تھے کہ وہ شریک عقائد کو مضبوطی سے پکڑے رہیں۔ ان کی نفرت میں اضافہ اس لیے ہوتا تھا کہ انہیں لگتا تھا قرآن کے مقابلے میں ان کے عقائد ٹھہر نہیں سکیں گے۔

سوال 3: اللہ تعالیٰ نے قرآن حکیم میں مختلف طریقوں سے کیا حقیقت بیان کی؟

جواب: قرآن حکیم نے عقیدہ توحید کو مختلف طرح سے بیان کیا ہے اس کے لیے بے شمار دلائل دیئے ہیں۔

سوال 4: قرآن حکیم میں اللہ تعالیٰ نے کس کس طریقے سے توحید کو بیان کیا؟

جواب: اللہ تعالیٰ نے دلائل سے، مثالوں سے، ترغیب و ترہیب سے، وعظ و نصیحت سے توحید کو سمجھانے کی کوشش کی تاکہ شرک میں مبتلا لوگوں کو حقیقت سمجھ آ جائے۔

﴿قُلْ لَوْ كَانَ مَعَهُ الْإِلَهَةُ كَمَا يَقُولُونَ إِذَا لَابْتَغَوْا إِلَى ذِي الْعَرْشِ سَبِيلًا﴾ (42)

”آپ کہہ دیں اگر اللہ تعالیٰ کے ساتھ اور معبود بھی ہوتے جیسا کہ وہ کہتے ہیں تب وہ عرش والے کی طرف ضرور کوئی راستہ تلاش

کرتے۔“ (42)

سوال: ﴿قُلْ لَوْ كَانَ مَعَهُ الْإِلَهَةُ كَمَا يَقُولُونَ إِذَا لَابْتَغَوْا إِلَى ذِي الْعَرْشِ سَبِيلًا﴾ ”آپ کہہ دیں اگر اللہ تعالیٰ کے

ساتھ اور معبود بھی ہوتے جیسا کہ وہ کہتے ہیں تب وہ عرش والے کی طرف ضرور کوئی راستہ تلاش کرتے“ کی وضاحت کریں؟

جواب: (1) قرآن حکیم میں سب سے زیادہ جس موضوع پر دلائل دیئے گئے وہ اللہ تعالیٰ کی توحید ہے۔ یہ اللہ تعالیٰ کی شریعت کی بنیاد ہے۔ اللہ تعالیٰ نے توحید کا حکم دیا اور شرک سے روکا ہے۔ (2) ان دلائل میں سے ایک دلیل یہاں بیان فرمائی ہے۔ (3) ﴿قُلْ﴾ ”آپ



کہہ دیں، یعنی اے نبی ﷺ آپ مشرکوں سے کہہ دیجئے جنہوں نے یہ گمان کیا ہے کہ اللہ تعالیٰ کے ساتھ اس کی مخلوق میں سے کوئی اور اس کا شریک ہے۔ جن شریکوں کی وہ اللہ تعالیٰ کا قرب حاصل کرنے کے لیے عبادت کرتے ہیں۔ ﴿لَوْ كَانَ مَعَهُ الْهَيْهَاتَ كَمَا يَقُولُونَ﴾ اگر اللہ تعالیٰ کے ساتھ اور معبود بھی ہوتے جیسا کہ وہ کہتے ہیں، یعنی اگر وہ یہ سمجھتے ہیں اور یہ کہتے ہیں کہ اللہ تعالیٰ کے علاوہ اور بھی معبود ہیں جو ہمیں اس کے قریب کر دیں گے اور ہماری سفارش کریں گے۔ ﴿إِذَا لَابَسَغُوا إِلَىٰ ذِي الْعَرْشِ سَبِيلًا﴾ ”تب وہ عرش والے کی طرف ضرور کوئی راستہ تلاش کرتے“، یعنی جن کو تم شریک سمجھتے ہو وہ بھی اللہ تعالیٰ کی ہی عبادت کرتے، اس کی طرف رجوع کرتے، اس کے قرب کے لیے کوئی راستہ تلاش کرتے۔ وہ خود بھی اللہ تعالیٰ کی عبادت کرتے ہیں۔ تو جو شخص اپنے آپ کو رب کی عبادت کا محتاج سمجھتا ہے وہ اللہ تعالیٰ کے سوا دوسری ہستیوں کو کیسے معبود قرار دے سکتا ہے؟ کیا یہ سب سے بڑی حماقت، سب سے بڑا ظلم نہیں ہے کہ تم اللہ تعالیٰ کے ساتھ دوسروں کو شریک بناؤ پھر یہ سمجھو کہ وہ تمہیں اللہ تعالیٰ کے قریب کر دیں گے؟ اور تمہارے حق میں سفارش کریں گے؟ (6) رب العزت نے فرمایا: ﴿أُولَٰئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ إِنَّ عَذَابَ رَبِّكَ كَانَ مَحْذُورًا﴾ (ہے) ”یہی لوگ جنہیں وہ پکارتے ہیں وہ خود اپنے رب کی طرف وسیلہ (قربت کا ذریعہ) تلاش کرتے ہیں، کہ کون ان میں سے زیادہ قریب ہے اور اس کی رحمت کی امید رکھتے ہیں اور وہ اس کے عذاب سے ڈرتے ہیں۔ یقیناً آپ کے رب کا عذاب وہ ہے جس سے ہمیشہ سے ہی ڈرا جاتا ہے۔ (بنی اسرائیل: 57) (7) رب العزت نے فرمایا: ﴿قَالُوا سُبْحٰنَكَ مَا كَانَ يُنْبِغِي لَنَا أَنْ نَتَّخِذَ مِنْ دُونِكَ مِنْ أَوْلِيَاءَ وَلَكِنْ مَتَّعْتَهُمْ وَآبَاءَهُمْ حَتَّىٰ نَسُوا الذِّكْرَ وَكَانُوا قَوْمًا بُورًا﴾ ”وہ کہیں گے: ”پاک ہے آپ کی ذات، ہمارے لیے یہ مناسب ہی نہ تھا کہ ہم آپ کے سوا دوسروں کو سرپرست بنائیں لیکن آپ نے ان کو اور ان کے باپ دادا کو دنیا کا سامان دیا یہاں تک کہ وہ تیری یاد کو بھول گئے اور وہ لوگ تباہ و برباد ہونے والے تھے۔ (الفرقان: 18) (8) اور یہ احتمال بھی ہے کہ اس آیت کے معنی یہ ہوں کہ وہ اللہ تعالیٰ پر غالب آنے کے لئے کوشش کرتے اور کوئی راستہ تلاش کرتے۔ پس یا تو وہ اس پر غالب آجاتے اور جو غالب آجاتا وہی رب اور اللہ ہوتا لیکن جیسا کہ انہیں علم ہے اور وہ اقرار کرتے ہیں کہ ان کے خود ساختہ معبود جن کو یہ اللہ تعالیٰ کے سوا پکارتے ہیں، مقہور و مجبور اور مغلوب ہیں انہیں کسی چیز کا کوئی اختیار نہیں، ان کا یہ حال ہوتے ہوئے پھر ان کو انہوں نے معبود کیوں بنایا ہے؟ تب اس معنی کے مطابق یہ آیت کریمہ اللہ تعالیٰ کے اس ارشاد کے مشابہ ہے۔ ﴿مَا اتَّخَذَ اللَّهُ مِنْ وَلَدٍ وَمَا كَانَ مَعَهُ مِنْ إِلَهٍ إِذَا لَدَّهَبَ كُلُّ إِلَهٍ مِمَّا خَلَقَ وَلَعَلَّا بَعْضُهُمْ عَلَىٰ بَعْضٍ ط سُبْحٰنَ اللَّهِ عَمَّا يُصِفُونَ﴾ (91) ”اللہ تعالیٰ نے کسی کو بیٹا نہیں بنایا اور نہ ہی اس کے ساتھ کوئی اور معبود ہے ورنہ ہر معبود ضرور اس کو لے جاتا جو اس نے پیدا کیا اور ان میں سے ایک دوسرے پر ضرور چڑھ دوڑتا، پاک ہے اللہ تعالیٰ اس سے جو وہ بیان کرتے ہیں۔ (المونون: 91) (سعدی: 2/1463) (9) رب العزت نے فرمایا: ﴿لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا فَسُبْحٰنَ اللَّهِ رَبِّ الْعَرْشِ عَمَّا يُصِفُونَ﴾ (۲۲) ”اگر ان دونوں میں اللہ تعالیٰ کے سوا اور بھی معبود

ہوتے تو ان دونوں میں ضرور فساد برپا ہو جاتا سوعرش کا رب اللہ تعالیٰ پاک ہے ان سے جو وہ بیان کرتے ہیں۔“ (الانبیاء: 22)

### ﴿سُبْحٰنَهُ وَتَعٰلٰی عَمَّا یَقُوْلُوْنَ عُلُوًّا کَبِیْرًا﴾ (43)

”اللہ تعالیٰ پاک ہے اور بے حد بلند ہے ان باتوں سے جو وہ کہتے ہیں بہت زیادہ بلند ہونا۔“ (43)

سوال: ﴿سُبْحٰنَهُ وَتَعٰلٰی عَمَّا یَقُوْلُوْنَ عُلُوًّا کَبِیْرًا﴾ ”اللہ تعالیٰ پاک ہے اور بے حد بلند ہے ان باتوں سے جو وہ کہتے ہیں بہت زیادہ بلند ہونا“ کی وضاحت کریں؟

جواب: (1) ﴿سُبْحٰنَهُ وَتَعٰلٰی﴾ ”اللہ تعالیٰ پاک ہے اور بے حد بلند ہے“ یعنی اللہ تعالیٰ کی ذات ہر پہلو سے مقدس ہے، وہ پاک ہے۔ اس کے اوصاف عالی شان ہیں۔ (2) ﴿عَمَّا یَقُوْلُوْنَ﴾ ”ان باتوں سے جو وہ کہتے ہیں“ یعنی اللہ تعالیٰ لوگوں کے الزامات سے، ان کے شرک سے اور ہم سر بنا لینے سے پاک ہے۔ (3) اللہ تعالیٰ ان باتوں سے پاک اور بلند ہے جو لوگ اللہ تعالیٰ کے بارے میں کہتے ہیں کہ اس کے شریک ہیں۔ (4) ﴿عُلُوًّا کَبِیْرًا﴾ ”بہت زیادہ بلند ہونا“ پس وہ عالی قدر اور عظیم الشان ہے اور اس کی کبریائی ظاہر ہے۔ اس کی کبریائی برداشت نہیں کر سکتی کہ اس کے ساتھ کوئی اور معبود ہو۔ جو کوئی اس بات کا قائل ہے وہ صاف گمراہ اور بہت بڑا ظالم ہے۔ اس کی عظمت کے سامنے بڑی بڑی مخلوقات نہایت عاجز اور اس کی کبریائی کے سامنے بہت حقیر ہیں۔ ساتوں آسمانوں اور جو کچھ ان کے اندر موجود ہے اور ساتوں زمینیں اور جو کچھ ان کے اوپر ہے، سب اللہ تعالیٰ کے قبضہ قدرت میں ہے۔ رب العزت نے فرمایا: ﴿وَمَا قَدَرُوا اللّٰهَ حَقَّ قَدْرِهِ قُلْ صِلْ وَالْاَرْضُ جَمِیْعًا قَبْضَتُهُ یَوْمَ الْقِیْمَةِ وَالسَّمٰوٰتُ مَطْوٰیٰتٌ بِیْمِیْنِهِ ط سُبْحٰنَهُ وَتَعٰلٰی عَمَّا یُشْرِکُوْنَ ﴿۶۷﴾﴾ ”اور انہوں نے اللہ تعالیٰ کی قدر ہی نہ کی جیسا کہ اُس کی قدر کرنے کا حق ہے حالانکہ زمین ساری کی ساری قیامت کے دن اُس کی مٹھی میں ہوگی اور آسمان اُس کے دائیں ہاتھ میں لپٹے ہوئے ہوں گے۔ وہ پاک ہے اور بہت بلند ہے اس سے جو وہ شریک ٹھہراتے ہیں۔“ (الزمر: 67) (تفسیر سعدی: 1464، 1463/2)

﴿تُسَبِّحُ لَهُ السَّمٰوٰتُ السَّبْعُ وَالْاَرْضُ وَمَنْ فِیْهِنَّ ط وَاِنْ مِنْ شَیْءٍ اِلَّا یُسَبِّحُ بِحَمْدِهِ وَلٰكِنْ لَا

تَفْقَهُوْنَ تَسْبِیْحَهُمْ ط اِنَّهٗ كَانَ حَلِیْمًا عَفُوْرًا﴾ (44)

”ساتوں آسمان اور زمین اور جو ان میں ہیں سب اس کی تسبیح کرتے ہیں اور کوئی چیز نہیں مگر اس کی حمد کے ساتھ تسبیح کرتی ہے لیکن تم ان کی

تسبیح نہیں سمجھتے یقیناً وہ ہمیشہ سے بے حد بردبار، نہایت بخشنے والا ہے۔“ (44)

سوال 1: ﴿تُسَبِّحُ لَهُ السَّمٰوٰتُ السَّبْعُ وَالْاَرْضُ وَمَنْ فِیْهِنَّ﴾ ”ساتوں آسمان اور زمین اور جو ان میں ہیں سب اس کی

تسبیح کرتے ہیں، کی وضاحت کریں؟

جواب: (1) ﴿تُسَبِّحُ لَهُ السَّمَوَاتُ السَّبْعُ وَالْأَرْضُ وَمَنْ فِيهِنَّ﴾ ”ساتوں آسمان اور زمین اور جو ان میں ہیں سب اس کی تسبیح کرتے ہیں“ آسمانوں اور زمینوں کی مخلوق اس بات کی ضرورت مند ہے کہ ان کا کوئی معبود ہو جس سے وہ محبت کریں، جس کا وہ قرب حاصل کریں، جس کی وہ پناہ لیں۔ (2) اس اعتبار سے سب اللہ تعالیٰ کے محتاج ہیں اور ان کی احتیاج کسی وقت بھی ختم نہیں ہوتی۔

سوال 2: ﴿وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيحَهُمْ﴾ ”اور کوئی چیز نہیں مگر اس کی حمد کے ساتھ تسبیح کرتی ہے لیکن تم ان کی تسبیح نہیں سمجھتے“ کی وضاحت کریں؟

جواب: (1) ﴿وَإِنْ مِنْ شَيْءٍ﴾ درخت، نباتات، جمادات، زندہ اور مردہ مخلوقات سب اس کے محتاج ہیں۔ (2) ﴿الَّا يُسَبِّحُ بِحَمْدِهِ﴾ ”مگر اس کی حمد کے ساتھ تسبیح کرتی ہے“ وہ زبان حال اور زبان قال سے اللہ تعالیٰ کی تسبیح بیان کرتے ہیں۔ (3) رب العزت نے سیدنا داؤد علیہ السلام کے بارے میں فرمایا: ﴿إِنَّا سَخَرْنَا الْجِبَالَ مَعَهُ يُسَبِّحْنَ بِالْعُشِيِّ وَالْأَشْرَاقِ﴾ ”بے شک ہم نے اُس کے ساتھ پہاڑوں کو مسخر کر دیا کہ وہ صبح و شام تسبیح کرتے تھے۔“ (س: 18) (4) بعض صحابہ نے بیان کیا کہ وہ رسول اللہ ﷺ کے ساتھ کھانا کھا رہے تھے تو انہوں نے کھانے کی تسبیح سُنی۔ (بخاری: 3385) (5) ایک حدیث سے پتہ چلتا ہے کہ چیونٹیاں اللہ تعالیٰ کی تسبیح کرتی ہیں۔

(مسلم) سیدنا ابو بربیدہ رضی اللہ عنہ نے فرمایا کہ میں نے رسول ﷺ سے سنا ہے، آپ ﷺ فرما رہے تھے کہ ایک چیونٹی نے ایک نبی (عزیر یا موسیٰ) کو کاٹ لیا تھا) تو ان کے حکم سے چیونٹیوں کے سارے گھر جلادینے گئے۔ اس پر اللہ تعالیٰ نے ان کے پاس وحی بھیجی کہ اگر تمہیں ایک چیونٹی نے کاٹ لیا تھا تو تم نے ایک ایسی خلقت کو جلا کر خاک کر دیا جو اللہ تعالیٰ کی تسبیح بیان کرتی تھی۔ (صحیح بخاری: 3019) (6) مسند احمد میں ہے کہ ایک اعرابی طیالسی جب پہننے ہوئے جس میں ریشمی کف اور ریشمی کھنڈیاں تھیں، نبی ﷺ کے پاس آیا اور کہنے لگا اس شخص کا ارادہ اس کے سوا کچھ نہیں کہ چرواہوں کے لڑکوں کو اونچا کرے اور سرداروں کے لڑکوں کو ذلیل کرے، آپ کو غصہ آ گیا اور اس کا دامن گھسٹتے ہوئے فرمایا کہ تجھے میں جانوروں کا لباس پہننے ہوئے تو نہیں دیکھتا؟ پھر نبی ﷺ واپس چلے آئے اور بیٹھ کر فرمانے لگے کہ سیدنا نوح علیہ السلام نے اپنی وفات کے وقت اپنے بچوں کو بلا کر فرمایا کہ میں تمہیں بطور وصیت کے دو حکم دیتا ہوں اور دو ممانعت ایک تو میں تمہیں اللہ تعالیٰ کے ساتھ شریک کرنے سے منع کرتا ہوں اور دوسرے تکبر سے روکتا ہوں اور پہلا حکم تو میں تمہیں یہ کہتا ہوں کہ لا الہ الا اللہ کہتے رہو اس لئے کہ اگر آسمان و زمین اور ان کی تمام چیزیں ترازو کے پلڑے میں رکھ دی جائیں اور دوسرے میں صرف یہی کلمہ ہو تو بھی یہی کلمہ وزنی رہے گا سوا اگر تمام آسمان اور زمین ایک حلقہ بنا دیئے جائیں اور ان پر اس کو رکھ دیا جائے اور وہ انہیں پاش پاش کر دے۔ دوسرا حکم میرا سبحان اللہ وحمہ پڑھنے کا ہے کہ یہ ہر چیز کی نماز ہے اور اسی کی وجہ سے ہر ایک کو رزق دیا جاتا ہے، ابن جریر میں ہے کہ آپ ﷺ نے فرمایا آؤ میں تمہیں بتلاؤں کہ سیدنا نوح علیہ السلام نے اپنے لڑکے کو کیا حکم دیا کہ پیارے بچے میں تمہیں حکم دیتا ہوں کہ سبحان اللہ کہا کرو۔ یہ کل مخلوق کی تسبیح ہے اور اسی سے مخلوق کو رزق

دیا جاتا ہے۔ (ابن کثیر: 214/3) (7) سیدنا عبداللہ بن عمر رضی اللہ عنہما نے فرمایا کہ نبی ﷺ ایک لکڑی کا سہارا لے کر خطبہ دیا کرتے تھے پھر جب منبر بن گیا تو آپ خطبہ کے لئے اس پر تشریف گئے۔ اس پر اس لکڑی نے باریک آواز سے رونا شروع کر دیا آخر آپ اس کے قریب تشریف لائے اور اپنا ہاتھ اس پر پھیرا۔ (بخاری: 3583) (8) طبرانی میں مروی ہے کہ رسول اللہ ﷺ کو مقام ابراہیم اور زمزم کے درمیان سے جبریل اور میکائیل مسجد اقصیٰ تک شب معراج میں لے گئے، جبریل علیہ السلام آپ کے دائیں تھے اور میکائیل علیہ السلام آپ کے بائیں، آپ کو ساتویں آسمان تک اڑا لے گئے۔ وہاں سے آپ ﷺ لوٹے، آپ ﷺ نے فرمایا: میں نے بلند آسمانوں میں تسبیح کی آوازیں سنیں پھر فرمایا: دنیا کی ہر چیز تسبیح خواں ہے مگر اس کی تسبیح انسان کی سمجھ سے باہر ہے کیونکہ انسان ان کی زبانوں سے نا آشنا ہے، حیوانات، نباتات اور جمادات سب ہی تسبیح خواں ہیں۔ (ابن کثیر: 213/3) (9) ایک مرتبہ سیدنا حسن رضی اللہ عنہ کے پاس خوان آیا تو ابو یزید قاشی نے کہا کہ اے ابوسعید کیا یہ خوان بھی تسبیح گو ہے؟ آپ نے فرمایا: ہاں! مطلب یہ ہے کہ جب تک لکڑی کی صورت میں تھا تسبیح گو تھا۔ جب کٹ کر سوکھ گیا تسبیح جاتی رہی۔ (ابن کثیر: 214/3) (10) انسان جب غور و فکر کرتا ہے کہ زمین کی ہر چیز ہر درخت، پتہ، دریا، سمندر، پھل، پھول، جانور، ہوائیں ہر چیز اللہ تعالیٰ کی تسبیح کر رہی ہے، اُس کے آگے جھکی ہوئی ہے تو اُس کے شعور کے اندر ایک ارتعاش پیدا ہوتا ہے۔ اُسے محسوس ہوتا ہے کہ ہر چیز حرکت میں ہے وہ جس چیز کو دیکھے، چھوئے، روندے ہر چیز تسبیح خواں ہے۔ یہ احساس انسان کو اللہ تعالیٰ کی عظمت میں ڈبو دیتا ہے۔ انسان کو ہر چیز باشعور نظر آنے لگتی ہے تو انسان اللہ تعالیٰ کی بڑائی کو محسوس کر کے شعوری طور پر جھک جاتا ہے اور کائنات کے ساتھ شریک عمل ہو جاتا ہے۔

(11) ﴿وَلَكِنْ لَا تَفْقَهُونَ تَسْبِيحَهُمْ﴾ ”لیکن تم ان کی تسبیح نہیں سمجھتے“، یعنی تم مخلوقات کی تسبیح کو نہیں سمجھ سکتے کیونکہ تم ان کی زبان سے ناواقف ہو مگر اللہ تعالیٰ جو ساری مخلوقات کا خالق ہے جو عالم الغیوب ہے، سب کی تسبیح کو جانتا ہے۔

سوال 3: انسان کائنات کی تسبیح کو کیوں نہیں سمجھتا؟

جواب: انسان کائنات کی ہر چیز کی تسبیح کو نہیں سمجھتا کیونکہ (1) انسان کائنات کے اسرار و رموز پر غور و فکر نہیں کرتا۔ (2) انسان اللہ تعالیٰ کی قدرت کے قوانین پر غور و فکر نہیں کرتا۔ (3) انسان کی روح کو مادیت نے چھپا رکھا ہے اس لیے وہ کائنات کی تسبیح کی لطافت کو محسوس نہیں کرتا۔

سوال 4: ﴿إِنَّهُ كَانَ حَلِيمًا غَفُورًا﴾ ”یقیناً وہ ہمیشہ سے بے حد بردبار، نہایت بخشنے والا ہے“ کی وضاحت کریں؟

جواب: (1) ﴿إِنَّهُ كَانَ حَلِيمًا غَفُورًا﴾ ”یقیناً وہ ہمیشہ سے بے حد بردبار، نہایت بخشنے والا ہے“ اللہ تعالیٰ حلیم ہے وہ نافرمانوں کو نورا سزا نہیں دیتا۔ جو اس کے بارے میں ایسی بات کہتے ہیں جس سے آسمان پھٹ جائیں، پہاڑ ریزہ ریزہ ہو جائیں، ان کو بھی وہ حلیم مہلت دیتا ہے، انھیں بھی رزق دیتا ہے، ان سے درگزر کرتا ہے، انھیں توبہ کے لیے بلاتا ہے۔ (2) ﴿غَفُورًا﴾ ”نہایت بخشنے والا ہے“ اللہ تعالیٰ کی مغفرت بہت وسیع ہے وہ گناہ گاروں کو اپنے در پر بلاتا ہے تاکہ وہ شرک سے توبہ کریں اور وہ ان کے گناہ بخش دے۔ (3) اگر اللہ تعالیٰ کا حلم

اور مغفرت نہ ہوتی تو زمین و آسمان گر پڑتے اور زمین پر کوئی جاندار زندہ نہ بچتا۔

سوال 5: اللہ تعالیٰ کی صفت حلیم اور غفور کو اس مقام پر لانے کی کیا حکمت ہے، اس کی وضاحت کریں؟

جواب: (1) اللہ تعالیٰ کی صفت حلیم اور غفور کو یہاں اس لیے لایا گیا ہے کہ انسان خطا کار ہے اُس کو اللہ تعالیٰ کی ذات کی اتنی بھی پہچان نہیں جتنی کائنات کی دوسری مخلوقات کو اسی لیے وہ شرک کرتا ہے۔ اگر اللہ تعالیٰ مہلت نہ دے، مغفرت نہ کرے تو سب برباد ہو جائیں۔ (2) اللہ تعالیٰ حلیم ہے، بار بار نصیحت کرتا ہے، ڈراتا ہے۔ (3) اللہ تعالیٰ غفور ہے وہ انسان کی غلطیوں اور جہالتوں سے درگزر کرتا ہے۔

سوال: انسان کیسے کائنات کی ہر چیز کی تسبیح کو کیسے سمجھنے لگ جاتا ہے؟

جواب 6: انسان جب اپنے دل کو بُرائیوں سے پاک کرنے کی کوشش کرتا ہے تو اُس کی روح شفاف ہو جاتی ہے پھر وہ ہر چیز کی تسبیح سننے لگ جاتا ہے۔ اُس کا رابطہ رب سے ہو جاتا ہے تو وہ کائنات کی ہر مخلوق کے رب سے تعلق کو محسوس کرنے لگ جاتا ہے۔

سوال 7: انسان کے شعور پر یہ بات کس طرح اثر انداز ہوتی ہے کہ ہر چیز اللہ تعالیٰ کی تسبیح کر رہی ہے؟

جواب: انسان جب غور و فکر کرتا ہے کہ زمین کی ہر چیز، ہر درخت، پتہ، دریا، سمندر، پھل، پھول، جانور، ہوائیں ہر چیز اللہ تعالیٰ کی تسبیح کر رہی ہے، اُس کے آگے جھکی ہوئی ہے تو اُس کے شعور کے اندر ایک ارتعاش پیدا ہوتا ہے۔ اُسے محسوس ہوتا ہے کہ ہر چیز حرکت میں ہے وہ جس چیز کو دیکھے، چھوئے، روندے ہر چیز تسبیح خواں ہے۔ یہ احساس انسان کو اللہ تعالیٰ کی عظمت میں ڈبو دیتا ہے۔ انسان کو ہر چیز باشعور نظر آنے لگتی ہے تو انسان اللہ تعالیٰ کی بڑائی کو محسوس کر کے شعوری طور پر جھک جاتا ہے اور کائنات کے ساتھ شریک عمل ہو جاتا ہے۔

﴿وَإِذَا قَرَأْتَ الْقُرْآنَ جَعَلْنَا بَيْنَكَ وَبَيْنَ الَّذِينَ لَا يُؤْمِنُونَ بِالْآخِرَةِ حِجَابًا مَّسْتُورًا﴾ (45)

”اور جب آپ قرآن پڑھتے ہیں تو ہم آپ کے اور ان کے درمیان جو آخرت پر ایمان نہیں رکھتے ایک چھپا ہوا پردہ بنا دیتے ہیں“

ہیں۔ (45)

سوال: ﴿وَإِذَا قَرَأْتَ الْقُرْآنَ جَعَلْنَا بَيْنَكَ وَبَيْنَ الَّذِينَ لَا يُؤْمِنُونَ بِالْآخِرَةِ حِجَابًا مَّسْتُورًا﴾ ”اور جب آپ قرآن

پڑھتے ہیں تو ہم آپ کے اور ان کے درمیان جو آخرت پر ایمان نہیں رکھتے ایک چھپا ہوا پردہ بنا دیتے ہیں“ کی وضاحت کریں؟

جواب: (1) رب العزت نے حق کو جھلانے والوں کے بارے میں آگاہ فرمایا ہے کہ کیسے اللہ تعالیٰ ان کے اور ان کے ایمان کے درمیان حائل ہو جاتا ہے۔ (2) ﴿وَإِذَا قَرَأْتَ الْقُرْآنَ﴾ ”جب تم قرآن پڑھتے ہو“ جو بھلائی کی دعوت دیتا ہے، جس میں ہدایت ہے، جس

میں ان کی زندگی کا علم ہے۔ (3) ﴿جَعَلْنَا بَيْنَكَ وَبَيْنَ الَّذِينَ لَا يُؤْمِنُونَ بِالْآخِرَةِ حِجَابًا مَّسْتُورًا﴾ ”تو ہم آپ کے اور ان کے درمیان جو آخرت پر ایمان نہیں رکھتے ایک چھپا ہوا پردہ بنا دیتے ہیں“ جس کی وجہ سے وہ قرآن کے فہم اور اس کے حقائق کو سمجھنے اور اس کی

اطاعت کرنے سے محروم ہو جاتے ہیں۔ ان کے دلوں اور ان کے درمیان ایک آڑ حائل کر دیتے ہیں۔ اس بات کا اعتراف مشرکین قریش بھی کرتے ہیں۔ رب العزت نے فرمایا: ﴿وَقَالُوا قُلُوبُنَا فِيْ اَكِنَّةٍ مِّمَّا تَدْعُوْنَآ اِلَيْهِ وَفِيْ اَذَانِنَا وَقْرٌ وَمِنْ مَّ بَيْنِنَا وَبَيْنِكَ حِجَابٌ فَاَعْمَلْ اِنَّا عَمِلُوْنَ﴾ ”اور انہوں نے کہا کہ ہمارے دل اس سے پردے میں ہیں جس کی تم ہمیں دعوت دیتے ہو اور ہمارے کانوں میں بوجھ ہے اور ہمارے اور تمہارے درمیان ایک حجاب ہے، پھر تم عمل کرو، یقیناً ہم بھی عمل کرنے والے ہیں۔“ (نصبت: 5) (4) ابن منذر نے ابن شہاب سے روایت کیا ہے کہ رسول اللہ ﷺ جب مشرکین قریش کے سامنے قرآن کریم کی تلاوت کرتے اور ان کو کتاب اللہ کی طرف بلا تے تو وہ کہتے کہ یہ ہمیں مائل کرنا چاہتے ہیں۔ جس کی طرف یہ ہمیں بلا رہے ہیں اس سے ہمارے دلوں پر پردے پڑے ہوئے ہیں اور ہمارے کانوں میں ڈاٹ ہے اور ہمارے اور تمہارے درمیان پردہ حائل ہے۔ چنانچہ اللہ تعالیٰ نے ان لوگوں کے بارے میں ان ہی کے اقوال روایت کر دیے ہیں، اللہ تعالیٰ نے فرمایا: ﴿وَ اِذَا قَرَأْتَ الْقُرْآنَ جَعَلْنَا بَيْنَكَ . الخ﴾ یعنی جب آپ قرآن کریم پڑھتے ہیں تو ہم آپ کے اور جو لوگ آخرت پر ایمان نہیں رکھتے، ان کے درمیان ایک پردہ حائل کر دیتے ہیں۔ (تفسیر ابن عباس: 2/187)

(5) رب العزت نے فرمایا: ﴿وَمَنْ اَظْلَمُ مِمَّنْ ذُكِّرَ بِآيَاتِ رَبِّهِ فَاَعْرَضَ عَنْهَا وَنَسِيَ مَا قَدَّمَتْ يَدَهُ ط اِنَّا جَعَلْنَا عَلٰى قُلُوْبِهِمْ اَكِنَّةً اَنْ يَّفْقَهُوْهُ وَفِيْ اَذَانِهِمْ وَقْرًا ط وَ اِنْ تَدْعُهُمْ اِلَى الْهُدٰى فَلَنْ يَّهْتَدُوْا اِذَا اَبَدًا﴾ ”اور اُس شخص سے بڑا ظالم اور کون ہوگا جسے اس کے رب کی آیات کے ذریعے نصیحت کی گئی تو اس نے اُن سے منہ موڑ لیا اور وہ بھول گیا جو اس کے ہاتھوں نے آگے بھیجا تھا۔ یقیناً ہم نے اُن کے دلوں پر پردے ڈال دیے ہیں کہ وہ اس کو سمجھیں اور اُن کے کانوں میں بوجھ رکھ دیا ہے اور اگر آپ انہیں ہدایت کی طرف بلائیں تب وہ کبھی ہدایت نہیں پائیں گے۔“ (الکہف: 57) (6) رب العزت نے فرمایا: ﴿اُوَلٰٓئِكَ الَّذِيْنَ طَبَعَ اللّٰهُ عَلٰى قُلُوْبِهِمْ وَسَمِعْتِهِمْ وَاَبْصَارِهِمْ ج وَاُوَلٰٓئِكَ هُمُ الْغٰفِلُوْنَ (۱۰۸)﴾ ”یہ وہ لوگ ہیں جن کے دلوں پر اور کانوں پر اور آنکھوں پر اللہ تعالیٰ نے مہر لگا دی ہے اور یہی لوگ غافل ہیں۔“ (الح: 108) (7) رب العزت نے فرمایا: ﴿اَفَرَاۤءَ يٰٓتَ مَنْ اتَّخَذَ الْهٰٓهٗ هٰوًهُ (۲۳)﴾ ”پھر کیا تم نے اُس شخص کو دیکھا جس نے اپنی خواہش نفس کو اپنا معبود بنا رکھا ہے؟“ (جاثیہ: 23)

﴿وَجَعَلْنَا عَلٰى قُلُوْبِهِمْ اَكِنَّةً اَنْ يَّفْقَهُوْهُ وَفِيْ اَذَانِهِمْ وَقْرًا ط وَ اِذَا ذُكِّرْتَ رَبِّكَ فِي الْقُرْآنِ

وَ حٰدَهُ وَّلَّوْا عَلٰى اَدْبَارِهِمْ نَفُوْرًا (46)﴾

”اور ہم نے ان کے دلوں پر کٹی پردے بنا دیے ہیں اس سے کہ وہ اس کو سمجھیں اور ان کے کانوں میں بوجھ ہے۔ اور جب آپ قرآن

میں اپنے رب کا، اسی ایک کا ذکر کرتے ہیں تو وہ اپنی پیٹھوں پر بدکتے ہوئے پھر جاتے ہیں۔“ (46)

سوال 1: ﴿وَجَعَلْنَا عَلٰى قُلُوْبِهِمْ اَكِنَّةً اَنْ يَّفْقَهُوْهُ وَفِيْ اَذَانِهِمْ وَقْرًا﴾ ”اور ہم نے ان کے دلوں پر کٹی پردے بنا دیے

ہیں اس سے کہ وہ اس کو سمجھیں اور ان کے کانوں میں بوجھ ہے، کی وضاحت کریں؟

جواب: (1) ”اور ہم نے ان کے دلوں پر کئی پردے بنا دیے ہیں اس سے کہ وہ اس کو سمجھیں اور ان کے کانوں میں بوجھ ہے“ اللہ رب العزت نے مشرکوں کے دلوں پر پردے ڈال رکھے ہیں تاکہ وہ قرآن کو نہ سمجھیں۔ (2) مشرک اس طرح ضرور سنتے ہیں تاکہ ان پر حجت قائم ہو جائے۔ (3) جو لوگ آخرت پر یقین نہیں رکھتے وہ اپنے ذہن میں سچائی کی حقیقت کا خود ساختہ معیار بنا لیتے ہیں۔ ایسے لوگوں کو جب قرآن سنایا جاتا ہے جس میں ان کے خیالات کی تردید ہو رہی ہو تو قرآن کی باتیں ایسے سننے والوں کے لیے ناقابل فہم بن جاتی ہیں۔ یہ نفسیاتی رکاوٹ ہے جس کی وجہ سے انہیں یہ سمجھ نہیں آتی کہ جس چیز کو وہ سچا مانتے ہیں، جو چیز اُسے غلط قرار دے دے وہ سچی کیسے ہو سکتی ہے؟ (4) ﴿وَفِي آذَانِهِمْ وَقُورًا﴾ ”اور ان کے کانوں میں بوجھ ہے“ ”وقر“ سے مراد ایسا بوجھ ہے، ایسا ڈاٹ ہے جو قرآن سننے کے راستے میں رکاوٹ ہو۔ (5) ان کے کان قرآن نہیں سن سکتے یعنی سن لیں تو فائدہ نہ اٹھائیں، سیدھے راستے پر نہ آسکیں۔ (6) رب العزت نے فرمایا: ﴿وَقَالُوا قُلُوبُنَا فِي آكِنَّةٍ مِّمَّا تَدْعُونَا إِلَيْهِ وَفِي آذَانِنَا وَقُورٌ وَمِنْ بَيْنِنَا وَبَيْنِكَ حِجَابٌ فَأَعْمَلْنَا لَنَا عَمَلُونَ﴾ ”اور انہوں نے کہا کہ ہمارے دل اس سے پردے میں ہیں جس کی تم ہمیں دعوت دیتے ہو اور ہمارے کانوں میں بوجھ ہے اور ہمارے اور تمہارے درمیان ایک حجاب ہے، پھر تم عمل کرو، یقیناً ہم بھی عمل کرنے والے ہیں۔“ (فصلت: 5)

سوال 2: ﴿وَإِذَا ذَكَرْتَ رَبَّكَ فِي الْقُرْآنِ وَحْدَهُ وَلَوَّا عَلَىٰ أَدْبَارِهِمْ نُفُورًا﴾ ”اور جب آپ قرآن میں اپنے رب

کا، اُسی ایک کا ذکر کرتے ہیں تو وہ اپنی پیٹھوں پر بدکتے ہوئے پھر جاتے ہیں“ کی وضاحت کریں؟

جواب: (1) ﴿وَإِذَا ذَكَرْتَ رَبَّكَ فِي الْقُرْآنِ وَحْدَهُ﴾ ”اور جب آپ قرآن میں اپنے رب کا، اُسی ایک کا ذکر کرتے ہیں“، یعنی آپ اللہ تعالیٰ کی توحید کی آیات تلاوت کرتے ہیں اور انہیں شرک سے روکتے ہیں اور توحید کی طرف بلا تے ہیں۔ (2) ﴿وَلَوَّا عَلَىٰ أَدْبَارِهِمْ نُفُورًا﴾ ”تو وہ اپنی پیٹھوں پر بدکتے ہوئے پھر جاتے ہیں“ مشرکوں پر آیات توحید کا اثر یہ ہوتا ہے کہ وہ قرآن سے بغض رکھنے کی وجہ سے اور شرک سے محبت کی وجہ سے ناک بھوں چڑھاتے ہوئے پیٹھ پھیر کر بھاگ جاتے ہیں۔ (3) رب العزت نے فرمایا: ﴿وَإِذَا ذُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ ۖ وَإِذَا ذُكِرَ الَّذِينَ مِنْ دُونِهِ إِذَا هُمْ يَسْتَبْشِرُونَ﴾ (۴۵) ”اور جب اکیلے اللہ تعالیٰ کا ذکر کیا جاتا ہے تو ان لوگوں کے دل تنگ پڑتے ہیں جو آخرت پر ایمان نہیں رکھتے اور جب اُس کے سوا دوسروں کا ذکر کیا جاتا ہے تب وہ خوش و خرم ہو جاتے ہیں۔“ (الزمر: 45)

سوال 3: مشرکوں کا اللہ تعالیٰ کی توحید سے نفرت کا کیا سبب تھا؟

جواب: اللہ تعالیٰ کی واحدانیت سے نفرت کا سبب اجتماعی نظام تھا جو جاہلی رسوم و رواج اور بُت پرستی پر قائم تھا اور جس میں قریش کو اقتدار حاصل تھا۔ انہیں یہ ڈر لگتا تھا کہ قرآن کے چختہ نظریات کے مقابلے میں اُن کا نظام بچ نہیں سکے گا اور نظام نہ بچا تو اُن کی قیادت و سیادت

نہیں بچ سکے گی۔

سوال 4: ﴿اٰكِنَّةٌ﴾ کسے کہتے ہیں؟

جواب: اٰكِنَّةٌ كِنَانٌ کی جمع ہے۔ ایسے پردے کو کہتے ہیں جو دلوں پر پڑ جائے۔

سوال 5: ”وَقُر“ سے کون سا بوجھ مراد ہے؟

جواب: اس سے مراد ایسا بوجھ ہے ایسا ڈاٹ ہے جو قرآن سننے کے راستے میں رکاوٹ ہو۔

سوال 6: قرآن سن کر قبول نہ کرنے والوں کی کیسی تصویر کشی کی گئی ہے؟

جواب: جو لوگ قرآن سن کر نہیں سمجھتے ان کے دلوں کو دکھایا گیا ہے کہ گویا دبیز پردے پڑے ہیں۔ یہ ایسا شخص ہے جس کے دل پر پردہ پڑا ہے، کانوں میں بوجھ ہے اور اچانک وہ نفرت سے بھاگ کھڑا ہوتا ہے۔ یہ دراصل اپنے رب سے بھاگنے والے کی تصویر ہے۔

﴿نَحْنُ اَعْلَمُ بِمَا يَسْتَمِعُونَ بِهِ اِذْ يَسْتَمِعُونَ اِلَيْكَ وَاذْ هُمْ نَجْوٰى اِذْ يَقُوْلُ الظّٰلِمُوْنَ اِنْ

تَتَّبِعُوْنَ اِلَّا رَجُلًا مَّسْحُوْرًا﴾ (47)

”ہم خوب جاننے والے ہیں اس نیت کو جس کے ساتھ وہ اسے غور سے سنتے ہیں، جب وہ آپ کی طرف کان لگاتے ہیں اور جب وہ

سرگوشیاں کرتے ہیں، جب ظالم کہتے ہیں کہ تم نہیں پیچھے چلتے مگر ایک آدمی کے جس پر جادو کیا گیا ہے۔“ (47)

سوال 1: ﴿نَحْنُ اَعْلَمُ بِمَا يَسْتَمِعُونَ بِهِ اِذْ يَسْتَمِعُونَ اِلَيْكَ وَاذْ هُمْ نَجْوٰى اِذْ يَقُوْلُ الظّٰلِمُوْنَ اِنْ تَتَّبِعُوْنَ اِلَّا

رَجُلًا مَّسْحُوْرًا﴾ ”ہم خوب جاننے والے ہیں اس نیت کو جس کے ساتھ وہ اسے غور سے سنتے ہیں، جب وہ آپ کی طرف کان

لگاتے ہیں اور جب وہ سرگوشیاں کرتے ہیں، جب ظالم کہتے ہیں کہ تم نہیں پیچھے چلتے مگر ایک آدمی کے جس پر جادو کیا گیا ہے“ کی

وضاحت کریں؟

جواب: (1) ﴿نَحْنُ اَعْلَمُ بِمَا يَسْتَمِعُونَ بِهِ﴾ ”ہم خوب جاننے والے ہیں اس نیت کو جس کے ساتھ وہ اسے غور سے سنتے ہیں“ ابن

عباس رضی اللہ عنہ نے فرمایا: عتبہ اور شیبہ جو ربیعہ کے دو بیٹے تھے اور ولید بن مغیرہ اور عاص بن وائل تھے۔ (الدر المنثور: 4/338) (2) نبی ﷺ جب

قرآن پڑھتے تھے تو رب العزت مشرکوں کو سنتے وقت فائدہ اٹھانے سے روک دیتے تھے کیونکہ وہ جانتا ہے کہ ان کے ارادے برے

ہیں۔ وہ اس لئے قرآن سنتے تھے کہ کوئی چھوٹی سی بات ہاتھ آئے تو اس شوشے کی وجہ سے وہ سب میں عیب جوئی کر سکیں۔ (3) ﴿اِذْ

يَسْتَمِعُونَ اِلَيْكَ وَاذْ هُمْ نَجْوٰى﴾ ”جب وہ آپ کی طرف کان لگاتے ہیں اور جب وہ سرگوشیاں کرتے ہیں“ جب نبی ﷺ قرآن



کی تلاوت کرتے تھے تو اس سے فائدے اٹھانے سے مشرک کیسے محروم رکھے گئے۔ وہ آپس میں سرگوشیاں کرتے تھے کہ تم ایسے شخص کی پیروی کرنا چاہتے ہو جو مسحور ہے۔ (4) یعنی ہم نے ان کو قرآن کے استماع کے وقت اس سے فائدہ اٹھانے سے روک دیا ہے کیونکہ ہم ان کے برے ارادوں کا علم رکھتے ہیں۔ وہ چاہتے ہیں کہ کوئی جھوٹی سی بات ہی ہاتھ آئے تاکہ اس کے ذریعے سے اس میں عیب جوئی کریں۔ (تفسیر سعدی: 2/1465) (5) ﴿ اِذْ يَقُولُ الظَّالِمُونَ اِنْ تَبِعُونَ اِلَّا رَجُلًا مَّسْحُورًا ﴾ جب ظالم کہتے ہیں کہ تم نہیں پیچھے چلتے مگر ایک آدمی کے جس پر جادو کیا گیا ہے، مسحور سے مشرکوں کی مراد یہ ہے کہ یہ شخص آسیب زدہ ہے اور جو کلام یہ پیش کرتا ہے اسے کوئی جن پڑھا جاتا ہے۔ کوئی آپ کو شاعر، کوئی آپ کو کاہن، کوئی دیوانہ، کوئی آسیب زدہ کہا کرتا تھا۔ اسی لئے اللہ تعالیٰ نے فرمایا کہ یہ بد بخت آپ کے لئے لقب تجویز کر رہے ہیں اور گمراہ ہو رہے ہیں۔ (ابن کثیر) (6) کفار مکہ قرآن حکیم سنتے تھے، متاثر ہوتے تھے پھر خفیہ مشورے اور سازشیں کرتے تھے پھر پختہ عہد کرتے تھے، نہیں سنیں گے پھر جب ان کی فطرت انہیں سننے اور ماننے کے لیے مجبور کرتی تھی تو قرآن سنتے تھے لیکن ہٹ دھرمی اور مکاری سے اپنے تاثرات چھپاتے تھے اور آپ ﷺ کو جادوگر قرار دیتے تھے۔

سوال 2: اہل مکہ رسول اللہ ﷺ پر جادوگری کا الزام کیسے عائد کرتے تھے کوئی مثال دیں؟

جواب: سیرت محمد بن اسحاق میں ہے کہ ابوسفیان بن حرب، ابو جہل بن ہشام، انحنس بن شریق رات کے وقت اپنے اپنے گھروں سے کلام اللہ نبی کریم ﷺ کی زبانی سننے کے لئے نکلے۔ آپ اپنے گھر میں رات کو نماز پڑھ رہے تھے۔ یہ لوگ چپ چاپ چھپ کر ارد گرد آ کر بیٹھ گئے۔ ایک کو دوسرے کی خبر نہ تھی۔ رات کو سنتے رہے۔ فجر ہوتے وقت یہاں سے چلے۔ اتفاقاً سب کی آپس میں ملاقات ہو گئی۔ ایک دوسرے کو ملامت کرنے لگے اور کہنے لگے اب سے یہ حرکت نہ کرنا ورنہ اور لوگ تو بالکل اسی کے ہو جائیں گے لیکن رات کو پھر یہ تینوں آگئے اور اپنی اپنی جگہ بیٹھ کر قرآن سننے میں رات گزاری۔ صبح واپس چلے، راستے میں مل گئے، پھر سے کل کی باتیں دہرائیں اور آج پختہ ارادہ کیا کہ اب سے ایسا کام ہرگز کوئی نہ کرے گا۔ تیسری رات پھر یہی ہوا اب کے انہوں نے کہا آؤ اب عہد کر لیں کہ اب نہیں آئیں گے چنانچہ قول و قرار کر کے جدا ہوئے۔ صبح کو انحنس اپنی لاٹھی سنبھالے ابوسفیان کے گھر پہنچا اور کہنے لگا: ابوحنظلہ مجھے بتاؤ تمہاری اپنی رائے محمد ﷺ کے بارے میں کیا ہے؟ اس نے کہا: ابو ثعلبہ قرآن کی جو آیتیں میں نے سنی ہیں اس میں سے بہت سی آیتوں کا مطلب تو میں جان گیا لیکن بہت سے آیتوں کی مراد مجھے معلوم نہیں۔ انحنس نے کہا واللہ میرا بھی یہی حال ہے۔ یہاں سے ہو کر انحنس ابو جہل کے پاس پہنچا۔ اس سے بھی یہی سوال کیا، اس نے کہا: سنئے شرافت و سرداری کے بارے میں ہمارا بنو عبد مناف سے مدت سے جھگڑا چلا آتا ہے۔ انہوں نے کھلایا تو ہم نے بھی کھلانا شروع کر دیا۔ انہوں نے سواریاں دیں تو ہم نے بھی سواریوں کے جانور دینا شروع کر دیے۔ انہوں نے لوگوں کے ساتھ سلوک کئے اور ان انعامات میں ہم نے بھی ان کے پیچھے رہنا پسند کیا۔ اب جب کہ تمام باتوں میں وہ اور ہم برابر ہے، اس دوڑ میں جب وہ بازی لے جانے سکے تو جھٹ سے انہوں نے کہ دیا کہ ہم میں نبوت ہے، ہم میں ایک شخص ہے جس کے پاس آسمانی وحی آتی ہے۔ اب بتاؤ اس

کو ہم کیسے مان لیں واللہ نہ اس پر ہم ایمان لائیں گے نہ کبھی اسے سچا کہیں گے۔ اسی وقت انہیں اسے چھوڑ کر چل دیا۔

﴿أَنْظُرْ كَيْفَ ضَرَبُوا لَكَ الْأَمْثَالَ فَضَلُّوا فَلَا يَسْتَطِيعُونَ سَبِيلًا﴾ (48)

”آپ دیکھیں انہوں نے آپ کے لیے کیسی مثالیں بیان کی ہیں؟ چنانچہ وہ بھٹک گئے، سواب وہ کوئی راستہ نہیں پاسکتے“ (48)

سوال: ﴿أَنْظُرْ كَيْفَ ضَرَبُوا لَكَ الْأَمْثَالَ فَضَلُّوا فَلَا يَسْتَطِيعُونَ سَبِيلًا﴾ ”آپ دیکھیں انہوں نے آپ کے لیے کیسی مثالیں بیان کی ہیں؟ چنانچہ وہ بھٹک گئے، سواب وہ کوئی راستہ نہیں پاسکتے“ کی وضاحت کریں؟

جواب: (1) ﴿أَنْظُرْ﴾ ”آپ دیکھیں“ اے محمد ﷺ اپنی دل کی آنکھ سے دیکھو۔ (2) ﴿كَيْفَ ضَرَبُوا لَكَ الْأَمْثَالَ﴾ ”انہوں نے آپ کے لیے کیسی مثالیں بیان کی ہیں؟“ وہ آپ کے لئے کیسے مثال بیان کرتے ہیں۔ کبھی ساحر، کبھی شاعر، کبھی مجنون قرار دیتے ہیں۔ (جانب الیمان: 97/15) (3) یہ حق سے ہٹی ہوئی مثالیں ہیں۔ (4) ﴿فَضَلُّوا﴾ ”چنانچہ وہ بھٹک گئے“ یعنی اس بارے میں وہ گمراہ ہو گئے یا یہ ضرب الامثال ان کی گمراہی کا سبب بن گئیں کیونکہ انہوں نے اپنے معاملات کی بنیاد ان مثالوں پر رکھی اور کسی فاسد چیز پر رکھی ہوئی بنیاد اس سے زیادہ فاسد ہوتی ہے۔ (تفسیر سعدی: 1466/2) (5) ﴿فَلَا يَسْتَطِيعُونَ سَبِيلًا﴾ ”سواب وہ کوئی راستہ نہیں پاسکتے“ یعنی انہیں کسی طور پر بھی راستہ نہیں مل سکتا، اس لئے ان کے نصیب میں محض گمراہی اور صرف ظلم ہے۔ یعنی انہیں کبھی سیدھا راستہ نہیں مل سکتا۔ ان کے مقدر میں ہی گمراہی ہے۔ (6) اس آیت میں وعید بھی ہے اور نبی ﷺ کے لئے تسلی بھی۔ (تفسیر مراغی: 322/5)

﴿وَقَالُوا ءِذَا كُنَّا عِظَامًا وَرُفَاتًا ءِإِنَّا لَمَبْعُوثُونَ خَلْقًا جَدِيدًا﴾ (49)

”اور انہوں نے کہا کہ کیا جب ہم ہڈیاں اور ریزہ ریزہ ہو جائیں گے تو کیا یقیناً ہم نئی پیدائش پر ضرور اٹھائے جانے والے ہیں؟“ (49)

سوال 1: ﴿وَقَالُوا ءِذَا كُنَّا عِظَامًا وَرُفَاتًا ءِإِنَّا لَمَبْعُوثُونَ خَلْقًا جَدِيدًا﴾ ”اور انہوں نے کہا کہ کیا جب ہم ہڈیاں اور ریزہ ریزہ ہو جائیں گے تو کیا یقیناً ہم نئی پیدائش پر ضرور اٹھائے جانے والے ہیں؟“ کی وضاحت کریں؟

جواب: (1) ﴿وَقَالُوا﴾ ”اور انہوں نے کہا“ رب العزت نے موت کے بعد کی زندگی پر یقین نہ رکھنے والوں، اس کو بعید سمجھنے والوں کی تردید کی ہے۔ وہ نبی ﷺ سے سوال کرتے تھے۔ (2) ﴿ءِإِنَّا لَمَبْعُوثُونَ خَلْقًا جَدِيدًا﴾ ”کیا جب ہم ہڈیاں اور ریزہ ریزہ ہو جائیں گے“ یعنی جب ہم مٹی ہو جائیں گے۔ (3) ﴿ءِإِنَّا لَمَبْعُوثُونَ خَلْقًا جَدِيدًا﴾ ”تو کیا یقیناً ہم نئی پیدائش پر ضرور اٹھائے جانے والے ہیں؟“ یعنی ایسا نہیں ہو سکتا۔ ان کے زعم کے مطابق یہ بہت محال ہے۔ پس انہوں نے اللہ تعالیٰ کے رسول کی تکذیب کر کے اور اس کی آیات کو جھٹلا کر سخت جہالت کا ثبوت دیا ہے، خالق کائنات کی قدرت کو اپنی کمزور اور عاجز قدرت پر قیاس کیا ہے۔ جب انہوں

نے دیکھا کہ ایسا کرنا ان کے بس میں نہیں اور وہ اس پر قدرت نہیں رکھتے تو انہوں نے اللہ تعالیٰ کی قدرت کو بھی اس پر قیاس کر لیا۔ پس پاک ہے وہ ذات جس نے اپنی مخلوق میں سے کچھ لوگوں کو جہالت کی مثال بنایا ہے۔ اور وہ سمجھتے ہیں کہ وہ بہت عقلمند ہیں، حالانکہ ان کی جہالت سب سے واضح، سب سے نمایاں، دلائل و براہین کے اعتبار سے سب سے روشن اور سب سے بلند ہے تاکہ وہ اپنے بندوں کو دکھائے کہ یہاں سوائے اس کی توفیق اور اعانت یا ہلاکت اور ضلالت کے کچھ بھی نہیں۔ ﴿رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ﴾ اے ہمارے رب! آپ ہمیں ہدایت دینے کے بعد ہمارے دلوں کو ٹیڑھا نہ کر دینا اور ہمیں اپنے پاس سے رحمت عطا فرمانا۔ یقیناً آپ سب سے بڑھ کر عطا کرنے والے ہیں۔ (سورہ آل عمران: 8) (تفسیر سعدی: 2/1467، 1466)

(4) ﴿يَقُولُونَ ءَاِنَّا لَمَرْدُودُونَ فِي الْحَافِرَةِ (۱۰) ءَاِذَا كُنَّا عِظَامًا نَّخْرَةً (۱۱) قَالُوا تِلْكَ اِذَا كُرَّةٌ خَاسِرَةٌ (۱۲)﴾ وہ کہتے ہیں: ”کیا بلاشبہ ہم واقعی پہلی حالت میں واپس لوٹائے جانے والے ہیں؟ کیا جب ہم بوسیدہ ہڈیاں ہو جائیں گے؟“ انہوں نے کہا: ”تب یہ واپسی تو بڑی خسارے والی ہے۔“ (الانعام: 10-12) (5) ﴿وَضَرَبَ لَنَا مَثَلًا وَنَسِيَ خَلْقَهُ ط قَالَ مَنْ يُحْيِي الْعِظَامَ وَهِيَ رَمِيمٌ (۷۸) قُلْ يُحْيِيهَا الَّذِي اَنْشَاَهَا اَوَّلَ مَرَّةٍ ط وَهُوَ بِكُلِّ خَلْقٍ عَلِيمٌ (۷۹)﴾ اور اُس نے ہمارے لیے ایک مثال بیان کی اور اپنی پیدائش کو بھول گیا، اس نے کہا کہ اُن ہڈیوں کو کون زندہ کرے گا حالانکہ وہ بوسیدہ ہوں گی؟ آپ کہہ دیں کہ انہیں وہی زندہ کرے گا جس نے انہیں پہلی بار پیدا کیا اور وہ ہر طرح کی تخلیق کو خوب جاننے والا ہے۔“ (یس: 78، 79)

سوال 2: منکرین رسالت یہ باتیں کیوں کرتے تھے کہ کیا جب ہم مرجائیں تو کیا نئے سرے سے اٹھائے جائیں گے؟

جواب: (1) منکرین رسالت اس لیے یہ باتیں کرتے تھے کہ اصل حقیقت کو نہیں سوچتے تھے کہ ایک وقت تھا جب وہ نہیں تھے اور اللہ تعالیٰ نے انہیں پیدا کیا۔ پہلی تخلیق دوسری تخلیق کے مقابلے میں مشکل ہوتی ہے۔ (2) منکرین رسالت اللہ تعالیٰ کی قدرت پر یقین نہیں رکھتے تھے کہ یہ اللہ تعالیٰ کے لیے کوئی مشکل کام نہیں۔ اللہ تعالیٰ کے تو صرف ارادہ کرنے کی بات ہے۔

﴿قُلْ كُونُوا حِجَارَةً اَوْ حَدِيدًا (50)﴾

”آپ کہہ دیں تم پتھر یا لوہا بھی ہو جاؤ“ (50)

سوال: ﴿قُلْ كُونُوا حِجَارَةً اَوْ حَدِيدًا﴾ ”آپ کہہ دیں تم پتھر یا لوہا بھی ہو جاؤ“ کی وضاحت کریں؟

جواب: (1) ﴿قُلْ﴾ ”آپ کہہ دیں“ رب العزت نے نبی ﷺ کو حکم دیا کہ آپ ﷺ موت کے بعد کی زندگی کو جھٹلانے والوں سے کہہ دیں۔ (2) ﴿كُونُوا حِجَارَةً اَوْ حَدِيدًا﴾ ”تم پتھر یا لوہا بھی ہو جاؤ“ اللہ تعالیٰ نے یہ مثال اس لیے دی کہ (i) مٹی اور ہڈیوں سے لوہا زیادہ سخت ہے اور اس میں زندگی کے آثار پیدا کرنے مشکل ہیں۔ اللہ تعالیٰ کی یہ قدرت ہے وہ اس میں زندگی کے آثار پیدا کر سکتا ہے۔

(ii) پتھروں اور لوہے میں کوئی احساس نہیں ہوتا، اللہ تعالیٰ نے اُن کی بے چک سوچ کی طرف اشارہ کیا ہے اور یقین دلایا ہے کہ دوبارہ زندگی ممکن ہے۔ یعنی تم پتھر بن جاؤ یا زمین یا آسمان، اللہ تعالیٰ کے لئے تمہیں زندہ کرنا مشکل کام نہیں۔ جب وہ کسی معدوم چیز کو وجود میں لانے کا ارادہ کرتا ہے تو اسے وجود میں لے آتا ہے۔ جو چاہو بن جاؤ اللہ تعالیٰ تمہیں ضرور زندہ کرے گا۔ (ابن کثیر: 1051/1)

﴿أَوْ خَلَقْنَا مِمَّا يَكْبُرُ فِي صُدُورِكُمْ ۚ فَسَيَقُولُونَ مَن يُعِيدُنَا ۚ قُلِ الَّذِي فَطَرَكُمْ أَوَّلَ مَرَّةٍ ۚ

فَسَيَنْغَضُونَ إِلَيْكَ رُءُوسَهُمْ وَيَقُولُونَ مَتَىٰ هُوَ ۚ قُلِ عَسَىٰ أَنْ يَكُونَ قَرِيبًا ﴿51﴾

”یا کوئی اور مخلوق جو تمہارے دلوں میں اس سے بھی بڑی ہو۔ تو جلد ہی وہ کہیں گے کہ کون ہے جو ہمیں دوبارہ پیدا کرے گا؟ آپ کہہ دیں وہی ذات جس نے تمہیں پہلی بار پیدا کیا، تو جلد ہی وہ آپ کے سامنے تعجب سے سر ہلائیں گے اور کہیں گے تو یہ کب ہوگا؟ آپ کہہ دیں

امید ہے کہ وہ قریب ہو۔“ (51)

سوال 1: ﴿أَوْ خَلَقْنَا مِمَّا يَكْبُرُ فِي صُدُورِكُمْ ۚ فَسَيَقُولُونَ مَن يُعِيدُنَا ۚ قُلِ الَّذِي فَطَرَكُمْ أَوَّلَ مَرَّةٍ﴾ ”یا کوئی اور مخلوق جو تمہارے دلوں میں اس سے بھی بڑی ہو۔ تو جلد ہی وہ کہیں گے کہ کون ہے جو ہمیں دوبارہ پیدا کرے گا؟ آپ کہہ دیں وہی ذات جس نے تمہیں پہلی بار پیدا کیا“ کی وضاحت کریں؟

جواب: (1) ﴿أَوْ خَلَقْنَا مِمَّا يَكْبُرُ فِي صُدُورِكُمْ﴾ ”یا کوئی اور مخلوق جو تمہارے دلوں میں اس سے بھی بڑی ہو، یعنی موت۔ اگر تم موت ہو جاؤ تو بھی وہ تمہیں زندگی دے گا۔ (جامع البیان: 98/15) (2) یعنی اپنے زعم کے مطابق اس بات سے محفوظ ہو جاؤ کہ تم قدرت الہی کی گرفت میں آؤ یا اس کی مشیت تمہارے بارے میں نافذ ہو۔ پس تم کسی بھی حالت میں اور کسی بھی وصف میں منتقل ہو کر اللہ تعالیٰ کو بے بس نہیں کر سکتے اور اس زندگی میں اور موت کے بعد تم اپنے بارے میں کسی تدبیر کا اختیار نہیں رکھتے۔ اس لئے تدبیر اور تصرف اس ہستی کے لئے چھوڑ دو ہر چیز پر قادر اور ہر چیز پر محیط ہے۔ (تفسیر سعدی: 1467/2) (3) ﴿فَسَيَقُولُونَ﴾ ”تو جلد ہی وہ کہیں گے، یعنی آپ موت کے بعد کی زندگی کے بارے میں دلائل دیں تو وہ جلد ہی کہیں گے۔ (4) ﴿مَن يُعِيدُنَا﴾ ”کہ کون ہے جو ہمیں دوبارہ پیدا کرے گا؟“ یعنی جب ہم پتھر یا لوہا یا اس سے بھی کوئی سخت چیز بن جائیں گے تو ہمیں کون زندہ کرے گا۔ (5) ﴿قُلِ الَّذِي فَطَرَكُمْ أَوَّلَ مَرَّةٍ﴾ ”آپ کہہ دیں وہی ذات جس نے تمہیں پہلی بار پیدا کیا“، یعنی جس نے تمہیں پیدا کیا جب تم کوئی قابل ذکر چیز نہ تھے، وہی دوبارہ پیدا کرے گا۔ جیسا کہ فرمایا: ﴿يَوْمَ نَطْوِي السَّمَاءَ كَطَيِّ السِّجِلِّ لِلْكُتُبِ ۗ كَمَا بَدَأْنَا أَوَّلَ خَلْقٍ نُعِيدُهُ ۗ وَعَدًّا عَلَيْنَا ۗ أَنَا كُنَّا فَعَلِينَ﴾ ”جس دن ہم آسمان کو لپیٹ دیں گے جیسے کتابوں کے لکھے ہوئے کاغذات لپیٹ دیے جاتے ہیں، جیسا کہ ہم نے پہلی تخلیق کی ابتدا کی تھی اسی طرح ہم اس کا اعادہ کریں گے، یہ ہمارے ذمہ وعدہ ہے، یقیناً ہم کرنے ہی والے ہیں۔“ (الانبیاء: 104) (6) ﴿وَهُوَ الَّذِي يَبْدَأُ الْخَلْقَ ثُمَّ

يُعِيدُهُ وَهُوَ أَهْوَنُ عَلَيْهِ ط وَ لَهُ الْمَثَلُ الْأَعْلَى فِي السَّمَوَاتِ وَالْأَرْضِ ج وَهُوَ الْعَزِيزُ الْحَكِيمُ ﴿﴾ ”اور وہی ہے جو تخلیق کی ابتداء کرتا ہے، پھر وہی اُس کا اعادہ کرے گا اور وہ اُس پر آسان ترین ہے اور آسمانوں اور زمین میں سب سے اعلیٰ صفت اُسی کے لیے ہے اور وہی سب پر غالب، کمال حکمت والا ہے۔“ (الروم: 27)

سوال 2: ﴿﴾ فَسَيَنْغَضُونَ إِلَيْكَ رُءُوسَهُمْ وَيَقُولُونَ مَتَى هُوَ قُلْ عَسَى أَنْ يَكُونَ قَرِيبًا ﴿﴾ ”تو جلد ہی وہ آپ کے سامنے تعجب سے سر ہلائیں گے اور کہیں گے تو یہ کب ہوگا؟ آپ کہہ دیں امید ہے کہ وہ قریب ہو“ کی وضاحت کریں؟

جواب: (1) ﴿﴾ فَسَيَنْغَضُونَ إِلَيْكَ رُءُوسَهُمْ ﴿﴾ ”تو جلد ہی وہ آپ کے سامنے تعجب سے سر ہلائیں گے“ وہ آپ کی بات پر تعجب اور انکار کرتے ہوئے سر ہلائیں گے۔ (2) ﴿﴾ وَيَقُولُونَ مَتَى هُوَ ﴿﴾ ”اور کہیں گے تو یہ کب ہوگا؟“ یعنی ایسا کب ہوگا؟ یعنی مرنے کے بعد دوبارہ زندہ اٹھانے کا وقت کب ہوگا؟ یہ ان کا اقرار نہیں بلکہ اپنے خیال میں دلیل کے میدان میں بے بس کرنے کے لئے ہوگا۔ رب العزت نے فرمایا: ﴿﴾ وَيَقُولُونَ مَتَى هَذَا الْوَعْدُ إِنْ كُنْتُمْ صَادِقِينَ ﴿﴾ ”اور وہ کہتے ہیں کہ یہ وعدہ کب ہوگا اگر تم سچے ہو؟“ (بِس: 48) (3) ﴿﴾ قُلْ عَسَى أَنْ يَكُونَ قَرِيبًا ﴿﴾ ”آپ کہہ دیں امید ہے کہ وہ قریب ہو“ اس لئے اس کے وقت کے تعین کا کوئی فائدہ نہیں۔ اس کا فائدہ اور اس کا دارو مدار تو اس کے اقرار، اس کی تحقیق اور اس کے اثبات میں ہے ورنہ حقیقت یہ ہے کہ جس طرح اسے ضرور آنا ہے اس اعتبار سے وہ قریب ہی ہے۔ (تفسیر سجدی: 146/2) ﴿﴾ يَسْتَعْجِلُ بِهَا الَّذِينَ لَا يُؤْمِنُونَ بِهَا ج وَالَّذِينَ آمَنُوا مُشْفِقُونَ مِنْهَا وَيَعْلَمُونَ أَنَّهَا الْحَقُّ ط إِلَّا إِنْ الَّذِينَ يُمَارُونَ فِي السَّاعَةِ لَفِي ضَلَالٍ مَبْعُودٍ ﴿﴾ ”اُسے وہی لوگ جلدی مانگتے ہیں جو اُس پر ایمان نہیں رکھتے، اور جو لوگ ایمان لائے وہ اُس سے ڈرنے والے ہیں اور وہ جانتے ہیں کہ یقیناً وہ حق ہے۔ سن لو! یقیناً جو لوگ قیامت کے بارے میں آپس میں جھگڑتے ہیں یقیناً وہ دُور کی گمراہی میں ہیں۔“ (الشوری: 18) (4) ﴿﴾ وَنَرَاهُ قَرِيبًا ﴿﴾ ”اور ہم اُسے قریب دیکھتے ہیں“ (العارج: 6)

سوال 3: اللہ تعالیٰ نے بعثت کے وقت کے بارے کیا بتایا ہے؟

جواب: اللہ تعالیٰ نے یہ فرمایا ہے کہ وہ وقت قریب ہے، وقت کے تعین کے بارے میں نہیں بتایا۔

﴿﴾ يَوْمَ يَدْعُوكُمْ فَتَسْتَجِيبُونَ بِحَمْدِهِ وَتَظُنُّونَ إِنْ لَبِثْتُمْ إِلَّا قَلِيلًا ﴿﴾ (52)

”جس دن وہ تمہیں پکارے گا تو تم اس کی تعریف کے ساتھ لبیک کہو گے اور تم سمجھو گے کہ تم بہت تھوڑی دیر ہی رہے۔“ (52)

سوال 1: ﴿﴾ يَوْمَ يَدْعُوكُمْ فَتَسْتَجِيبُونَ بِحَمْدِهِ وَتَظُنُّونَ إِنْ لَبِثْتُمْ إِلَّا قَلِيلًا ﴿﴾ ”جس دن وہ تمہیں پکارے گا تو تم اس کی تعریف کے ساتھ لبیک کہو گے اور تم سمجھو گے کہ تم بہت تھوڑی دیر ہی رہے“ کی وضاحت کریں؟

جواب: (1) ﴿يَوْمَ يَدْعُوكُمْ﴾ ”جس دن وہ تمہیں پکارے گا“، یعنی موت کے بعد جب تمہارا رب تمہیں آواز دے کر بلائے گا۔ جب صور پھونکا جائے گا تو رب کی آواز سنتے ہی سب اٹھ کھڑے ہوں گے۔ (2) ﴿فَتَسْتَجِيبُونَ بِحَمْدِهِ﴾ ”تو تم اس کی تعریف کے ساتھ لبیک کہو گے“ تم آواز سنتے ہی قبروں سے نکل آؤ گے۔ اپنے رب کی مخالفت نہ کر سکو گے۔ اس کے حکم کو ٹال نہ سکو گے۔ (3) بِحَمْدِهِ سے مراد ہے کہ اللہ تعالیٰ اپنے فعل پر قابل ستائش ہے۔ جب وہ اپنے بندوں کو قیامت کے روز اکٹھا کرے تو ان کو جزا دے گا۔ (تفسیر سعدی: 1468/2)

(4) رب العزت نے فرمایا: ﴿وَمَنْ آيْتَهُ أَنْ تَقُومَ السَّمَاءُ وَالْأَرْضُ بِأَمْرِهِ ط ثُمَّ إِذَا دَعَاكُمْ دَعْوَةً قِ صِلَةٍ مِنَ الْأَرْضِ إِذَا آتَيْتُمْ تَخْرُجُونَ﴾ ”اور اُس کی نشانیوں میں سے ہے کہ آسمان اور زمین اُس کے حکم سے قائم ہیں، پھر جب وہ تمہیں زمین سے ایک ہی بار پکارے گا تب تم اچانک نکل آؤ گے“۔ (الروم: 25) (5) حدیث میں ہے کہ ”لا الہ الا اللہ“ کہنے والوں پر ان کی قبر میں کوئی وحشت نہیں ہوگی، گویا کہ میں انہیں دیکھ رہا ہوں کہ وہ قبروں سے اٹھ رہے ہیں۔ سب مسلمان آپس میں بھائی بھائی ہیں، کوئی کسی پر ظلم و ستم نہ کرے، کوئی کسی کو بے عزت نہ کرے۔ (مسند احمد)

سوال 2: ﴿وَتَظُنُّونَ أَنْ لَبِئْتُمْ إِلَّا قَلِيلًا﴾ ”اور تم سمجھو گے کہ تم بہت تھوڑی دیر ہی رہے“ کی وضاحت کریں؟

جواب: (1) ﴿وَتَظُنُّونَ أَنْ لَبِئْتُمْ إِلَّا قَلِيلًا﴾ ”اور تم سمجھو گے کہ تم بہت تھوڑی دیر ہی رہے۔“ یعنی قیامت کے نہایت سرعت کے ساتھ واقع ہونے کی بنا پر اور جو نعمتیں تمہیں حاصل رہی ہیں۔ گویا کہ یہ سب کچھ واقع ہوا ہی نہیں۔ پس وہ لوگ جو قیامت کا انکار کرتے ہوئے کہتے تھے: ﴿مَتَىٰ هُوَ﴾ وہ قیامت کے ورود کے وقت بہت نادام ہوں گے اور ان سے کہا جائے گا: ﴿ثُمَّ يُقَالُ هَذَا الَّذِي كُنْتُمْ بِه تَكْذِبُونَ﴾ ”یہ وہی دن ہے جسے تم جھٹلایا کرتے تھے۔“ (تفسیر سعدی: 1468/2) (المطففين: 17) (2) رب العزت نے فرمایا: ﴿كَانَهُمْ يَوْمَ يَرَوْنَهَا لَمْ يَلْبَثُوا إِلَّا عَشِيَّةً أَوْ ضُحًى﴾ ”جس دن وہ اُسے دیکھ لیں گے تو (سمجھیں گے) گویا کہ وہ نہیں ٹھہرے مگر ایک شام یا اُس کی ایک صبح۔“ (النازعات: 46) (3) ﴿وَيَوْمَ تَقُومُ السَّاعَةُ يُقْسِمُ الْمُجْرِمُونَ مَا لَبِثُوا غَيْرَ سَاعَةٍ ط كَذَلِكَ كَانُوا يُؤْفَكُونَ﴾ ”اور جس دن قیامت قائم ہوگی مجرم قسمیں کھائیں گے کہ وہ ایک گھڑی کے سوا نہیں ٹھہرے۔ اسی طرح وہ بہکائے جاتے تھے۔“ (الروم: 55) (4) ﴿قَالَ كُمْ لَبِئْتُمْ فِي الْأَرْضِ عَدَدَ سِنِينَ ۚ (١١٢) قَالُوا لَبِثْنَا يَوْمًا أَوْ بَعْضَ يَوْمٍ فَسَلِّ الْعَادِينَ ۚ (١١٣) قَالَ إِنَّ لَبِئْتُمْ إِلَّا قَلِيلًا لَوْ أَنَّكُمْ كُنْتُمْ تَعْلَمُونَ﴾ ”اللہ تعالیٰ فرمائے گا: ”تم سالوں کی گنتی میں زمین میں کتنا رہے ہو؟“ وہ کہیں گے: ”ہم ایک دن یا اس دن کا کچھ حصہ رہے ہیں، پس آپ شمار کرنے والوں سے پوچھ لیں۔“ اللہ تعالیٰ فرمائے گا: ”تم تھوڑی ہی مدت رہے ہو، کاش واقعی تم بات کو جانتے ہوتے!“ (المؤمنون: 112-114) (5) ﴿نَحْنُ أَعْلَمُ بِمَا يَقُولُونَ إِذْ يَقُولُ أَمْ نَلْهُمُ طَرِيقَةً إِنَّ لَبِئْتُمْ إِلَّا يَوْمًا﴾ ”ہم خوب جانتے ہیں جو کچھ وہ کہیں گے جب ان سب میں سے بہترین رائے والا کہے گا کہ تم صرف ایک دن ہی ٹھہرے ہو۔“ (ط: 104)

## رکوع نمبر 6

﴿وَقُلْ لِعِبَادِي يَقُولُوا الَّتِي هِيَ أَحْسَنُ إِنَّ الشَّيْطَانَ يَنْزِعُ بَيْنَهُمْ إِنَّ الشَّيْطَانَ كَانَ لِلْإِنْسَانِ

عَدُوًّا مُّبِينًا﴾ (53)

”اور میرے بندوں سے آپ کہہ دیں کہ وہ ایسی بات کہیں جو بہترین ہو، یقیناً شیطان ان کے درمیان جھگڑا ڈالتا ہے۔ یقیناً شیطان

ہمیشہ سے ہی انسان کا کھلا دشمن ہے۔“ (53)

سوال 1: ﴿وَقُلْ لِعِبَادِي يَقُولُوا الَّتِي هِيَ أَحْسَنُ﴾ ”اور میرے بندوں سے آپ کہہ دیں کہ وہ ایسی بات کہیں جو بہترین ہو“ کی وضاحت کریں؟

جواب: (1) ﴿وَقُلْ لِعِبَادِي يَقُولُوا الَّتِي هِيَ أَحْسَنُ﴾ ”اور میرے بندوں سے آپ کہہ دیں کہ وہ ایسی بات کہیں جو بہترین ہو“ اللہ رب العزت نے محسن انسانیت کو حکم دیا ہے کہ آپ ﷺ مسلمانوں سے کہہ دیں کہ لوگوں سے گفتگو کرتے ہوئے اچھے الفاظ، نرم لہجے، نہایت ادب اور شائستگی اور تہذیب کا خیال رکھیں ورنہ شیطان درشت لہجے، کڑوے الفاظ اور کھر درے انداز کی وجہ سے لڑائی کروادے گا۔ (2) اللہ رب العزت کا بندوں پر احسان ہے کہ اس نے بہترین اخلاق کا حکم دیا ہے جو دنیا اور آخرت کی سعادت کا باعث بنتے ہیں۔ (3) یہ حکم اس کلام کے بارے میں ہے جو اللہ تعالیٰ کے قریب کرنے کا ذریعہ ہے مثلاً تلاوت اور قراءت قرآن، امر بالمعروف اور نہی عن المنکر، ذکر الہی، حصول علم اور لوگوں کے ساتھ ان کے مقام اور مرتبے کے مطابق بات کرنا۔ (4) یہ حکم ان دو امور کے بارے میں بھی ہے جو عمدہ ہوں اور ان کو جمع کرنا ممکن نہ ہو تو بہتر کو ترجیح دینا۔ (5) احسن کلام اور اچھی بات ہمیشہ اچھے اخلاق اور نیک اعمال کی طرف لے جاتی ہے۔ (6) جسے زبان پر اختیار ہوتا ہے اسے تمام معاملات پر اختیار ہوتا ہے۔ (7) ابن سیرین نے کہا: لا الہ الا اللہ کہیں۔ (تفسیر الدر المنثور 340/4) (8) ابن جریر نے کہا: برائی سے درگزر کریں۔ (تفسیر الدر المنثور 340/4) (9) برائی سے بات کرنے کی بجائے کہیں: یرحمک اللہ، یرحمک اللہ لک۔ (تفسیر الدر المنثور 340/4) (10) ﴿أَذْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ﴾ ”اپنے رب کے راستے کی طرف حکمت اور عمدہ نصیحت کے ساتھ دعوت دیں اور ان سے اس طریقے سے بحث کریں جو زیادہ اچھا ہو۔“ (نحل: 125) (11) ﴿وَقَوْلِهِ: ﴿وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ﴾ ”اور تم اہل کتاب سے جھگڑانہ کرو مگر انتہائی احسن انداز سے۔“ (العنکبوت: 46)

سوال 2: آپس کی گفتگو میں محتاط رہنے کے لیے اللہ تعالیٰ نے کیسے نصیحت کی ہے؟

جواب: (1) آپس کی گفتگو میں زبان کو احتیاط سے استعمال کرنا چاہیے۔ (2) اچھے کلمات بولنے چاہیں۔ (3) قول احسن کا پابند رہنا

چاہیے۔ (4) دعوت دینے والوں کو کتنی ہی غصہ دلانے والی بات کہی جائے، داعی کو ضد میں نہیں آنا چاہیے۔ (5) شیطان انسانوں کا کھلا دشمن ہے۔

سوال 3: ﴿إِنَّ الشَّيْطَانَ يَنْزِعُ بَيْنَهُمْ ط إِنَّ الشَّيْطَانَ كَانَ لِلْإِنْسَانِ عَدُوًّا مُّبِينًا﴾ ”یقیناً شیطان ان کے درمیان جھگڑا ڈالتا ہے۔ یقیناً شیطان ہمیشہ سے ہی انسان کا کھلا دشمن ہے“ کی وضاحت کریں؟

جواب: (1) ﴿إِنَّ الشَّيْطَانَ يَنْزِعُ بَيْنَهُمْ﴾ ”یقیناً شیطان ان کے درمیان جھگڑا ڈالتا ہے“ شیطان انسان کا دشمن ہے۔ وہ بندوں کے دنیا اور آخرت کے معاملات میں فساد ڈالنا چاہتا ہے۔ (2) ہمام نے فرمایا کہ میں نے ابو ہریرہ رضی اللہ عنہ سے سنا کہ نبی کریم ﷺ نے فرمایا، کوئی شخص اپنے کسی دینی بھائی کی طرف ہتھیار سے اشارہ نہ کرے، کیونکہ وہ نہیں جانتا ممکن ہے شیطان اسے اس کے ہاتھ سے چھڑوادے اور پھر وہ کسی مسلمان کو مار کر اس کی وجہ سے جہنم کے گڑھے میں گر پڑے۔ (بخاری: 7072) (3) سیدنا عبداللہ بن عمر رضی اللہ عنہما سے روایت ہے کہ رسول اللہ ﷺ نے فرمایا: مسلمان مسلمان کا بھائی ہے نہ اس پر ظلم کرے اور نہ اسے (کسی ظالم کے) سپرد کرے۔ اور جو شخص اپنے کسی بھائی کی ضرورت پوری کرنے میں لگا ہوگا اللہ تعالیٰ اس کی ضرورت اور حاجت پوری کرے گا۔ (صحیح بخاری: 6951) (4) ﴿إِنَّ الشَّيْطَانَ كَانَ لِلْإِنْسَانِ عَدُوًّا مُّبِينًا﴾ ”یقیناً شیطان ہمیشہ سے ہی انسان کا کھلا دشمن ہے“ اس سے بچاؤ کا طریقہ یہ ہے کہ وہ بری باتوں میں شیطان کی دعوت قبول نہ کریں۔ آپس کے معاملات میں محبت، نرمی اور فیاضی اختیار کریں۔ (5) ﴿كَمْثَلِ الشَّيْطَانِ إِذْ قَالَ لِلْإِنْسَانِ اكْفُرْ فَلَمَّا كَفَرَ قَالَ إِنِّي بَرِيءٌ مِّنْكَ إِنِّي أَخَافُ اللَّهَ رَبَّ الْعَالَمِينَ﴾ ”جیسے شیطان کی مثال ہے جب اُس نے انسان سے کہا: ”کفر کر!“ پھر جب اس نے کفر کیا تو اس نے کہا: ”میں تجھ سے لائق ہوں، یقیناً میں اللہ تعالیٰ سے ڈرتا ہوں جو تمام جہانوں کا رب ہے۔“ (احقر: 16) (6) ﴿ثُمَّ لَا تَنبَهُمْ مِّنْ مَّ بَيْنِ أَيْدِيهِمْ وَمَنْ خَلْفَهُمْ وَعَنْ أَيْمَانِهِمْ وَعَنْ شَمَائِلِهِمْ ط وَلَا تَجِدُ أَكْثَرَهُمْ شَاكِرِينَ﴾ ”پھر میں لازماً اُن کے آگے سے اور اُن کے پیچھے سے اور اُن کے دائیں سے اور اُن کے بائیں سے اُن پر آؤں گا اور آپ اُن میں سے اکثر کو شکر گزار نہ پائیں گے۔“ (الاعراف: 17)

سوال 4: دعوت دینے والے محتاط نہ رہیں تو کیا نتیجہ نکلتا ہے؟

جواب: دعوت دینے والے گفتگو میں محتاط نہ رہیں تو ضد اور نفرت کی فضا پیدا ہو جاتی ہے جو شیطان کے لیے بڑی سازگار ہوتی ہے۔

﴿رَبُّكُمْ أَعْلَمُ بِكُمْ ط إِنَّ يَشَأُ يَرْحَمَكُمُ أَوْ إِنَّ يَشَأُ يُعَذِّبِكُمْ ط وَمَا أَرْسَلْنَاكَ عَلَيْهِمْ وَكِيلًا﴾ (54)

”تمہارا رب ہی تمہیں زیادہ جاننے والا ہے، اگر وہ چاہے تم پر رحم کرے، یا اگر وہ چاہے تمہیں عذاب دے اور ہم نے آپ کو اُن پر کوئی

ذمہ دار بنا کر نہیں بھیجا۔“ (54)



سوال 1: ﴿رَبُّكُمْ أَعْلَمُ بِكُمْ ط إِنَّ يَشَأُ يَرْحَمَكُمُ أَوْ إِنَّ يَشَأُ يُعَذِّبِكُمْ﴾ ”تمہارا رب ہی تمہیں زیادہ جاننے والا ہے، اگر وہ چاہے تم پر رحم کرے اگر وہ چاہے تمہیں عذاب دے“ کی وضاحت کریں؟

جواب: (1) ﴿رَبُّكُمْ أَعْلَمُ بِكُمْ﴾ ”تمہارا رب ہی تمہیں زیادہ جاننے والا ہے“ اللہ تعالیٰ کا علم بے قید ہے۔ (2) اللہ تعالیٰ کا علم جامع ہے جس کے ساتھ وہ لوگوں سے رحمت بھرا بتاؤ کرتا ہے۔ (3) اللہ تعالیٰ کے سوا مخلوقات کو کوئی نہیں جانتا۔ اللہ تعالیٰ ہی اُن کے بارے میں ہر طرح کا علم رکھتا ہے۔ (4) اللہ تعالیٰ کا علم اپنی مخلوق کے بارے میں کامل ہے۔ (4) ﴿أَلَا يَعْلَمُ مَنْ خَلَقَ وَهُوَ اللَّطِيفُ الْخَبِيرُ﴾ ”کیا وہی نہیں جانتا جس نے پیدا کیا؟ اور وہ نہایت باریک بین، خوب باخبر ہے۔“ (الملك: 14) (5) یعنی وہ جانتا ہے کون مومن ہے اور کون ایمان نہیں رکھتا۔ (زالسیر: 35/5) (6) اس لئے وہ تمہارے لئے وہی چاہتا ہے جس میں تمہاری بھلائی ہے اور تمہیں صرف اسی چیز کا حکم دیتا ہے جس میں تمہاری کوئی مصلحت ہے بسا اوقات تم ایک چیز کا ارادہ کرتے ہو مگر بھلائی اس کے برعکس کسی اور چیز میں ہوتی ہے۔ (تفسیر سعدی: 2/1469) (7) ﴿إِنَّ يَشَأُ يَرْحَمَكُمُ﴾ ”اگر وہ چاہے تم پر رحم کرے“ یعنی وہ اپنی رحمت سے تمہاری طرف توجہ کرے یہاں تک کہ تم اس کی ذات کا اور آخرت کا کفر کرنے سے لوٹ آؤ۔ (جان البیان: 15/102) (8) ﴿إِنَّ يَشَأُ يُعَذِّبِكُمْ﴾ ”اگر وہ چاہے تمہیں عذاب دے“ یعنی تم ایمان سے پھر جاؤ، پھر اپنے شرک پر وفات پاؤ پھر وہ قیامت کے دن تمہارے کفر پر تمہیں عذاب دے گا۔ (جان البیان: 15/102) (9) پس وہ جسے چاہتا ہے اسباب رحمت کی توفیق عطا کر دیتا ہے اور جس کو چاہتا ہے اس کو اس کے حال پر چھوڑ کر اس سے الگ ہو جاتا ہے۔ پس وہ اسباب رحمت سے محروم ہو کر عذاب کا مستحق بن جاتا ہے۔ (تفسیر سعدی: 2/1469)

سوال 2: یہاں تم پر رحم کرنے سے کیا مراد ہے؟

جواب: (1) یہاں مومنوں پر رحم کرنا مراد ہو تو رحم کے معنی یہ ہیں کہ وہ کافروں پر تمہیں قوت عطا فرمائے گا۔ (2) یہاں مشرکین پر رحم کرنا مراد ہو تو اس کا مطلب یہ ہوگا کہ اللہ تعالیٰ انہیں اسلام قبول کرنے کی توفیق دے گا۔

سوال 3: تمہیں عذاب دینے سے کیا مراد ہے؟

جواب 1- یہاں عذاب سے مراد شرک پر موت ہے جس کی وجہ سے عذاب ملے گا۔ 2- یہاں عذاب سے مراد کافروں پر مسلمانوں کا غلبہ بھی ہے۔

سوال 4: ﴿وَمَا أَرْسَلْنَاكَ عَلَيْهِمْ وَكِيلًا﴾ ”اور ہم نے آپ کو اُن پر کوئی ذمہ دار بنا کر نہیں بھیجا“ کی وضاحت کریں؟

جواب: (1) ”اور ہم نے آپ کو اُن پر کوئی ذمہ دار بنا کر نہیں بھیجا“ اللہ رب العزت نے اپنے پیغمبر سے فرمایا کہ ہم نے آپ کو لوگوں پر ذمہ دار بنا کر نہیں بھیجا کہ آپ ان کے معاملات کی تدبیر کریں اور ان کو جزا دیں۔ وکیل اور کارساز تو صرف اللہ تعالیٰ ہے اور آپ تو صرف صراط

مستقیم کی طرف راہ نمائی کرنے والے ہیں۔ (تفسیر سعدی: 2/1469) (2) اس سے مراد یہ ہے کہ اگر کافر اپنے کفر پر قائم رہتے ہیں تو آپ نگران نہیں ہیں کہ آپ سے باز پرس ہو۔ (3) اس سے یہ بھی مراد ہے کہ یہ آپ کا فرض نہیں ہے کہ لازماً کافروں کو کفر کی دلدل سے نکالیں۔ (4) ہم نے تو آپ کو جھوڑ کر جگادینے والا بنا کر بھیجا ہے۔ اب جو آپ کی اطاعت کرے گا وہ جنتی ہے، ورنہ جہنمی۔ (مختصر ابن کثیر 1/1053)

﴿وَرَبُّكَ أَعْلَمُ بِمَنْ فِي السَّمَوَاتِ وَالْأَرْضِ ط وَلَقَدْ فَضَّلْنَا بَعْضَ النَّبِيِّنَ عَلَى بَعْضٍ وَآتَيْنَا

دَاوُدَ زَبُورًا﴾ (55)

”اور آپ کا رب زیادہ جاننے والا ہے جو بھی آسمانوں اور زمین میں ہیں اور بلاشبہ یقیناً ہم نے بعض انبیاء کو بعض پر فضیلت دی ہے اور ہم نے داؤد کو زبور عطا فرمائی۔“ (55)

سوال 1: ﴿وَرَبُّكَ أَعْلَمُ بِمَنْ فِي السَّمَوَاتِ وَالْأَرْضِ﴾ ”اور آپ کا رب زیادہ جاننے والا ہے جو بھی آسمانوں اور زمین میں ہیں“ کی وضاحت کریں؟

جواب: (1) ”اور آپ کا رب زیادہ جاننے والا ہے جو بھی آسمانوں اور زمین میں ہیں“ یعنی اے محمد ﷺ آپ کا رب آسمانوں اور زمین والوں کو خوب جانتا ہے۔ وہ آسمان اور زمین والوں کی فرماں برداری اور نافرمانی میں مرتبوں کو خوب جانتا ہے۔ (تفسیر ابن کثیر: 1/1053) (2) ”اور آپ کا رب زیادہ جاننے والا ہے جو بھی آسمانوں اور زمین میں ہیں“ اس سے مراد یہ ہے کہ آسمانوں اور زمین کی ہر چیز کو اللہ تعالیٰ نے پیدا کیا وہی اُن کی تعداد، اُن کی ضروریات اور اُن کے حالات سے بہتر واقفیت رکھتا ہے۔ اللہ تعالیٰ کا علم اپنی مخلوقات کے بارے میں کامل ہے۔ (3) یعنی وہ تمام مخلوق کو جانتا ہے۔ پس ان میں سے جو کوئی جس چیز کا مستحق ہے اور اس کی حکمت جس کا تقاضا کرتی ہے اسے وہی عطا کرتا ہے اور وہ تمام حسی اور معنی خصائل میں ان کو ایک دوسرے پر فضیلت عطا کرتا ہے۔ (تفسیر سعدی: 2/1469)

سوال 2: ﴿وَلَقَدْ فَضَّلْنَا بَعْضَ النَّبِيِّنَ عَلَى بَعْضٍ﴾ ”اور بلاشبہ یقیناً ہم نے بعض انبیاء کو بعض پر فضیلت دی ہے“ کی وضاحت کریں؟

جواب: (1) ”اور بلاشبہ یقیناً ہم نے بعض انبیاء کو بعض پر فضیلت دی ہے“ اللہ تعالیٰ نے بعض انبیاء کو بعض پر فضیلت عطا کی۔ رب العزت نے فرمایا: ﴿تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ مِنْهُمْ مَنْ كَلَّمَ اللَّهُ وَرَفَعَ بَعْضَهُمْ دَرَجَاتٍ﴾ ”یہ سب رسول ہیں ان کے بعض کو ہم نے بعض پر فضیلت دی ہے۔ ان میں سے کچھ ہیں جن سے اللہ تعالیٰ نے کلام کیا اور بعض کو اُس نے درجات میں بلند کیا۔“ (البقرہ: 253) یہ آیت مسلم اور بخاری کی حدیث کے خلاف نہیں ہے کہ نبی ﷺ نے فرمایا: ”انبیاء کو ایک دوسرے پر فضیلت نہ دو“ اس سے محض عصیبت کی بنا پر فضیلت دینا مراد ہے۔ اس سے مراد وہ فضیلت نہیں جو دلیل سے ثابت ہو۔ اگر کوئی مضبوط دلیل کسی چیز کے ثبوت پر

موجود ہو تو پھر اس کی پیروی کرنا ضروری ہے۔ (2) نبی ﷺ اوالوالعزم پیغمبروں میں افضل ہیں پھر آپ ﷺ کے بعد ابراہیم علیہ السلام پھر موسیٰ علیہ السلام پھر عیسیٰ علیہ السلام ہیں۔

سوال 3: انبیاء کی فضیلت کے کیا اسباب ہوتے ہیں؟

جواب: انبیاء علیہم السلام کی فضیلت کی حقیقت اور اس کے اسباب کو اللہ تعالیٰ ہی بہتر جانتا ہے۔ (1) بعض رسولوں کو دوسروں کے مقابلے میں وسیع دائرہ کار دیا گیا مثلاً کبھی کوئی ایک قبیلے، ایک قوم، ایک نسل کا رسول ہوتا اور کبھی اپنے وقت کی تمام اقوام کا رسول ہوتا تھا۔ (2) رسولوں کے درمیان مرتبے کا فرق رسول یا اس کی قوم کو عطا کی جانے والی خصوصیات کی بناء پر ہوتا۔ (3) رسول کو دیئے جانے والے پیغام، اس کی ہمہ گیری اور جامعیت کی وجہ سے بھی رسولوں کا مرتبہ فرق رہا۔

سوال 4: انبیاء کو ایک دوسرے پر فضیلت دینے سے کیوں روکا گیا؟

جواب: (1) رسول اللہ ﷺ نے فرمایا: ”مجھے (دوسرے انبیاء علیہم السلام پر) فضیلت نہ دو۔“ (نفل القرآن، احسن البیان) (2) اختلاف کے وقت ایک نبی کو فضیلت دینا دراصل دوسرے نبی کی شان کو گھٹانا ہے۔ (3) فضیلت دینا انسان کے بس کی بات نہیں۔ یہ اللہ تعالیٰ کا فیصلہ ہے اور انسان کا کام مان لینا ہے۔ (4) سیدنا ابو ہریرہ رضی اللہ عنہ نے بیان کیا کہ مسلمانوں کی جماعت کے ایک آدمی اور یہودیوں میں سے ایک شخص کا جھگڑا ہو گیا۔ مسلمان نے کہا: اس ذات کی قسم جس نے محمد ﷺ کو ساری دنیا میں برگزیدہ بنایا! قسم کھاتے ہوئے انھوں نے یہ کہا۔ اس پر یہودی نے کہا: قسم ہے اس ذات کی جس نے موسیٰ علیہ السلام کو ساری دنیا میں برگزیدہ کیا۔ اس پر مسلمان نے یہودی پر ہاتھ اٹھا کر تھپڑ مار دیا۔ وہ یہودی نبی ﷺ کی خدمت میں آیا اور اپنے اور مسلمان کے جھگڑے کی خبر دی۔ آپ ﷺ نے اسی موقع پر فرمایا کہ ”مجھے سیدنا موسیٰ علیہ السلام پر ترجیح نہ دیا کرو۔ لوگ قیامت کے دن بے ہوش کر دیے جائیں گے اور سب سے پہلے میں ہوش میں آؤں گا، پھر دیکھوں گا کہ سیدنا موسیٰ علیہ السلام عرش کا پایہ پکڑے ہوئے کھڑے ہیں، اب مجھے معلوم نہیں کہ وہ بھی بے ہوش ہونے والوں میں تھے اور مجھ سے پہلے ہی ہوش میں آگئے یا انھیں اللہ تعالیٰ نے بے ہوش ہونے والوں میں ہی نہیں رکھا تھا۔“ (صحیح بخاری: 3408)

سوال 5: ﴿وَآتَيْنَا دَاوُدَ زَبُورًا﴾ ”اور ہم نے داؤد کو زبور عطا کی“ کی وضاحت کریں؟

جواب: (1) ”اور ہم نے داؤد کو زبور عطا کی“ زبور اللہ تعالیٰ کی کتاب ہے۔ کسی کو کتاب فضیلت کی بناء پر عطا کی جاتی ہے اس لیے یہاں زبور کا تذکرہ کیا گیا۔ (2) صحیح بخاری میں ہے نبی ﷺ فرماتے ہیں: سیدنا داؤد علیہ السلام پر قرآن اتنا آسان کر دیا گیا تھا کہ جانور پر زین کسی جائے اتنی سی دیر میں آپ قرآن پڑھ لیا کرتے تھے۔ (ابن کثیر: 219/3)

﴿قُلِ ادْعُوا الَّذِينَ زَعَمْتُمْ مِنْ دُونِهِ فَلَا يَمْلِكُونَ كَشْفِ الضَّرِّ عَنْكُمْ وَلَا تَحْوِيلًا﴾ (56)

”آپ کہہ دیں جنہیں تم اللہ تعالیٰ کے سوا کچھ سمجھتے ہو انہیں پکار دیکھو چنانچہ نہ وہ تم سے تکلیف دور کرنے کا اختیار رکھتے ہیں اور نہ ہی بدلنے کا۔“ (56)

سوال 1: ﴿قُلْ ادْعُوا الَّذِينَ زَعَمْتُمْ مِّنْ دُونِهِ فَلَا يَمْلِكُونَ كَشْفَ الضَّرِّ عَنْكُمْ وَلَا تَحْوِيلًا﴾ ”آپ کہہ دیں جنہیں تم اللہ تعالیٰ کے سوا کچھ سمجھتے ہو انہیں پکار دیکھو چنانچہ نہ وہ تم سے تکلیف دور کرنے کا اختیار رکھتے ہیں اور نہ ہی بدلنے کا“ کی وضاحت کریں؟

جواب: (1) ﴿قُلْ﴾ ”آپ کہہ دیں“ یعنی شرکوں سے ان کے عقیدے کی صحت کے بارے میں دلیل کا مطالبہ کرتے ہوئے کہہ دیں کہ انہوں نے اللہ تعالیٰ کے سوا معبود بنا رکھے ہیں جن کی وہ اللہ تعالیٰ کی طرح عبادت کرتے ہیں۔ اگر وہ سمجھتے ہیں کہ ان کا عقیدہ درست ہے تو (2) ﴿ادْعُوا الَّذِينَ زَعَمْتُمْ مِّنْ دُونِهِ﴾ ”جنہیں تم اللہ تعالیٰ کے سوا کچھ سمجھتے ہو انہیں پکار دیکھو“ یعنی جن کے بارے میں تمہارا یہ گمان ہے کہ وہ معبود ہیں۔ (3) یعنی تم ان کی طرف توجہ کر کے دیکھو وہ تمہارے کام آسکتے ہیں، تمہیں کوئی نفع دے سکتے ہیں یا تمہیں نقصان سے بچا سکتے ہیں۔ (4) ﴿فَلَا يَمْلِكُونَ كَشْفَ الضَّرِّ عَنْكُمْ﴾ ”چنانچہ نہ وہ تم سے تکلیف دور کرنے کا اختیار رکھتے ہیں“ یعنی یہ خود ساختہ معبود، فقر اور سختی وغیرہ کو بالکل دور نہیں کر سکتے۔ (5) ﴿وَلَا تَحْوِيلًا﴾ ”اور نہ ہی بدلنے کا“ اور نہ ہی باطل معبود کسی سختی کو کسی ایک شخص سے دوسرے شخص کی طرف منتقل ہی کر سکتے ہیں۔ پس جب ان باطل معبودوں کے یہ اوصاف ہیں تو تم اللہ کے سوا انہیں کس لئے پکارتے ہو؟ یہ کسی کمال کے مالک ہیں نہ افعال نافعہ کے۔ تب ان بے بس اور بے اختیار ہستیوں کو معبود بنانا عقل و دین کی کمی اور رائے کی سفاہت ہے۔ تعجب کی بات تو یہ ہے کہ جب انسان سفاہت میں پڑے رہنے کی وجہ سے اس کا عادی ہو جاتا ہے اور اس کو اپنے گمراہ آباء و اجداد سے اخذ کرتا ہے تو اسی سفاہت کو انتہائی درست رائے اور عقل مندی سمجھنے لگتا ہے اور اس کے برعکس اللہ واحد کے لئے جو تمام ظاہری اور باطنی نعمتیں عطا کرنے والا ہے اخلاص کو سفاہت خیال کرتا ہے۔ یہ کتنا تعجب خیز معاملہ ہے، جیسا کہ مشرکین کا قول ہے: ﴿اجْعَلْ الْاِلٰهَةَ الْهٰٓءِ وَاجِدًا﴾ صلے ان هذا لشيء عجاب (5) ”کیا اس نے سارے معبودوں کی جگہ ایک معبود بنا دیا ہے اور بلاشبہ یہ یقیناً بڑی عجیب بات ہے۔“ (ص: 5) (تفسیر سعدی: 1470/2) (6) ہر چیز اللہ تعالیٰ کے اختیار میں ہے جو قادر مطلق ہے، جو مخلوق پر پورا اختیار رکھتا ہے اور کائنات میں اسی کا حکم چلتا ہے۔ (7) فرشتے، مسیح علیہ السلام اور عزیر خود اللہ تعالیٰ کا قرب تلاش کرتے ہیں۔

سوال 2: انسان اللہ تعالیٰ کے سوا کن معبودوں کو پکارتا ہے؟

جواب: انسان اللہ تعالیٰ کے ماسوا فرشتوں، بزرگوں، بتوں، جُسموں، نبیوں اور جنوں کو معبود بناتا ہے۔

سوال: اللہ تعالیٰ نے شرک کے رد کے لیے کیا دلیل دی ہے؟

جواب: اللہ تعالیٰ نے فرمایا کہ رب کے سوا کوئی نہیں جو مصیبت کو ٹال سکے یا مصیبت کا رُخ موڑ سکے۔ اللہ تعالیٰ ہی ہے جو مصیبت دُور کر سکتا ہے کیونکہ وہ بندے کا، اس کی قسمت کا مالک ہے۔

﴿أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ ۗ إِنَّ عَذَابَ رَبِّكَ كَانَ مَحْذُورًا﴾ (57)

”یہی لوگ جنہیں وہ پکارتے ہیں وہ خود اپنے رب کی طرف وسیلہ (قربت کا ذریعہ) تلاش کرتے ہیں، کہ کون ان میں سے زیادہ قریب ہے اور اس کی رحمت کی امید رکھتے ہیں اور وہ اس کے عذاب سے ڈرتے ہیں۔ یقیناً آپ کے رب کا عذاب وہ ہے جس سے ہمیشہ سے ہی ڈرا جاتا ہے۔“ (57)

سوال 1: ﴿أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ وَيَرْجُونَ رَحْمَتَهُ وَيَخَافُونَ عَذَابَهُ﴾ ”یہی لوگ جنہیں وہ پکارتے ہیں وہ خود اپنے رب کی طرف وسیلہ (قربت کا ذریعہ) تلاش کرتے ہیں، کہ کون ان میں سے زیادہ قریب ہے اور اس کی رحمت کی امید رکھتے ہیں اور وہ اس کے عذاب سے ڈرتے ہیں“ کی وضاحت کریں؟

جواب: (1) ﴿أُولَئِكَ الَّذِينَ﴾ ”یہی لوگ ہیں“ سیدنا عبداللہ ابن مسعود رضی اللہ عنہما کہتے ہیں کہ یہ آیت عرب کے ان لوگوں کے بارے میں نازل ہوئی جو جنات کی عبادت کرتے تھے۔ پھر وہ جن مسلمان ہو گئے اور ان کے سبب اس بات سے بے خبر رہے۔ (صحیح مسلم: 3030)

(2) سیدنا عبداللہ بن مسعود رضی اللہ عنہما نے بیان کیا ﴿إِلَىٰ رَبِّهِمُ الْوَسِيلَةَ﴾ کا شان نزول یہ ہے کہ کچھ لوگ جنوں کی عبادت کرتے تھے لیکن وہ جن بعد میں مسلمان ہو گئے اور یہ مشرکان ہی کی پرستش کرتے ہوئے جاہلی شریعت پر قائم رہے۔ (صحیح بخاری: 4714) (3) ﴿يَدْعُونَ﴾ ”وہ پکارتے ہیں“ یعنی انبیاء، صالحین اور فرشتوں کو۔ (4) ﴿يَبْتَغُونَ إِلَىٰ رَبِّهِمُ الْوَسِيلَةَ أَيُّهُمْ أَقْرَبُ﴾ ”وہ خود اپنے رب کی طرف وسیلہ (قربت کا ذریعہ) تلاش کرتے ہیں“ یعنی مشرک جن کی عبادت کرتے ہیں وہ تو ان کی عبادت کے بارے میں نہیں جانتے۔ وہ خود اللہ تعالیٰ کے محتاج ہیں اور اس کے قرب کے حصول کے لیے ایک دوسرے سے سبقت لے جانے کی کوشش کرتے ہیں اور ایسے کام کرتے ہیں جو ان کو اللہ تعالیٰ کے قریب کر دیں۔ (5) وسیلہ عربی زبان کا لفظ ہے اس کا مادہ ”و-س-ل“ ہے جس کے معنی عربی زبان میں رضا اور رغبت سے کسی کا قرب حاصل کرنا مذکور ہے۔ (6) اصطلاحی طور پر وسیلہ سے مراد وہ نیک اعمال ہیں جن کے ذریعے بندہ اللہ تعالیٰ کا قرب حاصل کرتا ہے۔ قرآن حکیم میں دو جگہ لفظ وسیلہ استعمال ہوا ہے۔ ایک جگہ ارشاد باری تعالیٰ ہے: ﴿يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ﴾ ”اے لوگو جو ایمان لائے ہو اللہ تعالیٰ سے ڈر جاؤ اور اس کی طرف قرب تلاش کرو اور اس کی راہ میں جہاد کرو تا کہ تم کامیاب ہو جاؤ۔“ (المائدہ: 35) اور دوسرا اس مقام پر۔ (7) سیدنا عبداللہ بن عمر رضی اللہ عنہما سے روایت ہے کہ

رسول اللہ ﷺ نے ارشاد فرمایا: ”جب تم مؤذن کی آواز سنو تو ان ہی الفاظ کو دہراؤ پھر میرے اوپر درود بھیجو“ کیونکہ جو میرے اوپر ایک بار درود بھیجتا ہے تو اللہ تعالیٰ اس پر اپنی دس رحمتیں نازل فرماتا ہے۔ اس کے بعد اللہ تعالیٰ سے میرے لیے مقام وسیلہ کی دعا کرو۔ وسیلہ ایک بلند مقام ہے جو اللہ تعالیٰ کے صرف ایک ہی بندے کے لیے مناسب ہے اور میں امید رکھتا ہوں کہ وہ بندہ میں ہی ہوں۔ تو جس نے میرے لیے وسیلہ کی دعا کی اس کے لیے میری شفاعت ثابت ہوگی۔“ (مسلم: 849) (8) ﴿وَيَرْجُونَ رَحْمَتَهُ وَيَخَافُونَ عَذَابَهُ﴾ اور اس کی رحمت کی امید رکھتے ہیں اور وہ اس کے عذاب سے ڈرتے ہیں، یعنی وہ رحمت کے امیدوار ہیں اور عذاب کے خوف کی وجہ سے ہر اس کام سے رکتے ہیں جو عذاب کا موجب بن جائے۔ (9) عبادت کی تکمیل امید اور خوف سے ہی ہوتی ہے۔ خوف کی وجہ سے انسان گناہوں سے باز رہتا ہے اور امید سے نیکیاں کرتا ہے۔ (10) سیدنا سہل بن عبد اللہ نے فرمایا کہ رجاء اور خوف یعنی اللہ تعالیٰ کی رحمت کا امیدوار بھی رہنا اور ڈرتے بھی رہنا یہ انسان کے دو مختلف حال ہیں۔ جب یہ دونوں برابر درجے میں رہیں تو انسان صحیح راستے پر چلتا رہتا ہے اور اگر ان میں سے کوئی ایک مغلوب ہو جائے تو اسی مقدار سے انسان کے احوال میں خرابی آ جاتی ہے۔ (قرطبی) (11) خوف، امید اور محبت، یہ تین امور جن کو اللہ تعالیٰ نے اپنے ان مقررین کا وصف قرار دیا ہے، ہر بھلائی کی اساس ہیں۔ جس نے ان تینوں امور کی تکمیل کر لی، اس کے تمام امور مکمل ہو گئے اور اگر قلب ان امور سے خالی ہے تو وہ تمام بھلائیوں سے محروم ہو جائے گا اور برائیاں اس کو گھیر لیں گی اور اللہ تعالیٰ نے محبت الہی کی علامت یہ بتائی ہے کہ بندہ ہر اس کام میں جدوجہد کرتا ہے جو قرب الہی کا ذریعہ ہے اور اپنے تمام اعمال میں اللہ تعالیٰ کے لئے اخلاص، خیر خواہی اور حتی المقدور ان کو بہترین طریقے سے اللہ تعالیٰ کے حضور پیش کر کے اس کے قرب کے حصول کے لئے سبقت لے جانے کی کوشش کرتا ہے۔ ان تمام امور کے بغیر اگر کوئی اللہ تعالیٰ کے ساتھ محبت کرنے کا دعویٰ کرتا ہے تو وہ جھوٹا ہے۔ (تفسیر سعدی: 2/1471)

سوال 2: ﴿إِنَّ عَذَابَ رَبِّكَ كَانَ مَحْذُورًا﴾ ”یقیناً آپ کے رب کا عذاب وہ ہے جس سے ہمیشہ سے ہی ڈرا جاتا ہے“ کی وضاحت کریں؟

جواب: ”یقیناً آپ کے رب کا عذاب وہ ہے جس سے ہمیشہ سے ہی ڈرا جاتا ہے“ آپ کے رب کا عذاب ایسا ہے جس سے ڈرنا چاہیے۔ اس لیے ان اسباب سے بچنا چاہیے جو اللہ تعالیٰ کے عذاب کا سبب بننے والے ہیں۔

﴿وَإِنْ مِنْ قَرْيَةٍ إِلَّا نَحْنُ مُهْلِكُوهَا قَبْلَ يَوْمِ الْقِيَامَةِ أَوْ مُعَذِّبُوهَا عَذَابًا شَدِيدًا كَانَ ذَلِكَ فِي

الْكِتَابِ مَسْطُورًا﴾ (58)

”اور کوئی بستی ایسی نہیں مگر ہم قیامت کے دن سے پہلے اسے ہلاک کرنے والے ہیں یا اسے سخت عذاب دینے والے ہیں، بہت سخت

عذاب یہ ہمیشہ سے کتاب اللہ میں لکھا ہوا ہے۔“ (58)

سوال 1: ﴿وَأَنَّ مِّن قَرْيَةٍ إِلَّا نَحْنُ مُهْلِكُوهَا قَبْلَ يَوْمِ الْقِيَمَةِ أَوْ مُعَذِّبُوهَا عَذَابًا شَدِيدًا﴾ ”اور کوئی بستی ایسی نہیں مگر ہم قیامت کے دن سے پہلے اسے ہلاک کرنے والے ہیں یا اُسے سخت عذاب دینے والے ہیں، بہت سخت عذاب“ کی وضاحت کریں؟

جواب: (1) ”کوئی بستی ایسی نہیں مگر ہم قیامت کے دن سے پہلے اسے ہلاک کرنے والے ہیں یا اُسے سخت عذاب دینے والے ہیں، بہت سخت عذاب“ یعنی اللہ تعالیٰ اور اس کے رسولوں کو جھٹلانے والی کوئی بستی ایسی نہیں ہے جسے قیامت کے دن سے پہلے ہلاکت یا عذاب کا سامنا نہ کرنا پڑے۔

سوال 2: قوموں اور بستیوں کے لیے فنا کا کیا قانون ہے؟

جواب: قوموں اور بستیوں کے لیے یہ اللہ تعالیٰ کا طے شدہ قانون ہے خواہ کوئی قوم کتنی طاقت ور اور مضبوط ہو بہر حال ایک دن ختم ہو جائے گی۔

سوال 3: ﴿كَانَ ذَلِكَ فِي الْكِتَابِ مَسْطُورًا﴾ ”یہ ہمیشہ سے کتاب اللہ میں لکھا ہوا ہے“ کی وضاحت کریں؟

جواب: ﴿كَانَ ذَلِكَ فِي الْكِتَابِ مَسْطُورًا﴾ ”یہ ہمیشہ سے کتاب اللہ میں لکھا ہوا ہے“ لوح محفوظ کا بیان اس آیت میں ہے کہ کافروں کی ہر بستی پر تباہی آنے والی ہے کہ اس کے تمام باشندے عذاب سے تباہ کر دیے جائیں گے، قتل کا عذاب بھیجا جائے گا یا جس عذاب کو اللہ تعالیٰ چاہے بھیج دے۔ (2) ﴿وَكَأَيِّن مِّن قَرْيَةٍ عَتَتْ عَنْ أَمْرِ رَبِّهَا وَرُسُلِهِ فَحَاسَبْنَاهَا حِسَابًا شَدِيدًا وَعَذَّبْنَاهَا عَذَابًا نُّكَرًا﴾ (8) ”اور کتنی ہی بستیوں نے اپنے رب اور اُس کے رسولوں کے حکم سے سرکشی کی تو ہم نے اُن کا محاسبہ کیا، بہت سخت محاسبہ کرنا اور ہم نے اُنہیں سزا دی، ایسی سزا جو جانی پہچانی نہ تھی۔“ (الطلاق: 8) (3) عبادہ بن صامت سے روایت ہے کہ میں نے رسول اللہ ﷺ کو فرماتے ہوئے سنا کہ پہلے جو اللہ تعالیٰ نے پیدا کیا وہ قلم ہے۔ پھر اس کو فرمایا: لکھو۔ اس نے عرض کیا: کیا لکھوں؟ فرمایا: لکھو اندازہ ہر چیز کا جو ہوئی اور ہونے والی ہے ابد تک یعنی قیامت تک۔“ (ترمذی: 2155)

سوال 4: تباہی اور عذاب کن وجوہات کی بنا پر آتے ہیں؟

جواب: (1) تباہی اور عذاب نافرمانیوں اور گناہوں کی وجہ سے آتے ہیں۔ (2) رب العزت نے فرمایا: ﴿وَمَا ظَلَمْنَهُمْ وَلَكِن ظَلَمُوا أَنفُسَهُمْ فَمَا أَغْنَتْ عَنْهُمْ آلِهَتُهُمُ الَّتِي يَدْعُونَ مِن دُونِ اللَّهِ مِن شَيْءٍ لَّمَّا جَاءَ أَمْرُ رَبِّكَ ط وَمَا زَادُوهُمْ غَيْر تَتِيب﴾ ”اور ہم نے اُن پر ظلم نہیں کیا بلکہ انہوں نے آپ اپنے اوپر ظلم کیا تھا، چنانچہ ان کے کچھ بھی کام نہ آئے ان کے معبود جن کو وہ اللہ تعالیٰ کے سوا پکارتے تھے جب تیرے رب کا حکم آ گیا اور اُن کے لیے بربادی کے سوا انہوں نے کسی چیز کا اضافہ نہ کیا۔“ (ہود: 101) (3) ﴿فَذَاقَتْ وَبَالَ﴾

أَمْرَهَا وَكَانَ عَاقِبَةُ أَمْرِهَا خُسْرًا ﴿٤٠﴾ ”تو انہوں نے اپنے کام کا وبال چکھا اور ان کے کام کا انجام خسارہ ہی ہوا۔“ (الطراق: 9) (4) اللہ تعالیٰ کی تقدیر اور اس کا فیصلہ ہے جس نے لازماً واقع ہونا ہے لہذا اس سے پہلے کہ عذاب آئے جھٹلانے والوں کو اللہ رب العزت کی طرف رجوع کرنا چاہیے اور رسولوں کی تصدیق کرنی چاہیے۔

﴿وَمَا مَنَعَنَا أَنْ نُرْسِلَ بِالْآيَاتِ إِلَّا أَنْ كَذَّبَ بِهَا الْأَوَّلُونَ ط وَآتَيْنَا ثَمُودَ النَّاقَةَ مُبْصِرَةً فَظَلَمُوا

بِهَا ط وَمَا نُرْسِلُ بِالْآيَاتِ إِلَّا تَخْوِيفًا﴾ (59)

”اور ہمیں نہیں روکا کہ ہم معجزات بھیجیں مگر یہ کہ ان سے پہلے لوگوں نے بھی ان کو جھٹلا دیا تھا اور ہم نے ثمود کو اونٹنی کا واضح معجزہ دیا چنانچہ انہوں نے اس پر بھی ظلم کیا اور ہم خوف دلانے کے لیے ہی معجزات بھیجتے ہیں۔“ (59)

سوال 1: ﴿وَمَا مَنَعَنَا أَنْ نُرْسِلَ بِالْآيَاتِ إِلَّا أَنْ كَذَّبَ بِهَا الْأَوَّلُونَ﴾ ”اور ہمیں نہیں روکا کہ ہم معجزات بھیجیں مگر یہ کہ ان سے پہلے لوگوں نے بھی ان کو جھٹلا دیا تھا“ کی وضاحت کریں؟

جواب: (1) ”اور ہمیں نہیں روکا کہ ہم معجزات بھیجیں مگر یہ کہ ان سے پہلے لوگوں نے بھی ان کو جھٹلا دیا تھا“ مشرکوں نے نبی ﷺ سے معجزات کا مطالبہ کیا اور کہا کہ اگر آپ چاہتے ہیں کہ ہم ایمان لے آئیں اور آپ ﷺ کی تصدیق کریں تو آپ اللہ تعالیٰ سے دعا کریں کہ صفا پہاڑ کو سونے کا بنا دیں۔ (2) یہ آیت اس وقت نازل ہوئی جب مشرکین مکہ نے مطالبہ کیا تھا کہ صفا کو سونے کا بنا دیا جائے یا مکہ کے پہاڑ اپنی جگہ سے ہٹا دیے جائیں تاکہ وہاں کاشت کاری ممکن ہو سکے۔ اس پر اللہ تعالیٰ نے سیدنا جبرائیل علیہ السلام کے ذریعے یہ پیغام بھیجا کہ ہم مطالبات پورے کرنے کے لیے تیار ہیں لیکن اگر اس کے بعد ایمان نہ لائے تو ہلاکت یقینی ہے پھر انہیں مہلت نہیں دی جائے گی۔ نبی ﷺ نے اس بات کو پسند کیا کہ ان کے مطالبے کو پورا نہ کیا جائے تاکہ وہ یقینی ہلاکت سے بچ جائیں۔ (مسند احمد: 1/258) (3) یہاں اللہ رب العزت نے واضح فرمایا کہ اس کی رحمت ہے کہ اس نے ان کے مطالبات پر معجزات نازل نہیں فرمائے کیونکہ اگر وہ اس کے بعد ایمان نہیں لائیں گے تو ان پر فوراً عذاب نازل ہو جائے گا۔ رب العزت نے فرمایا: ﴿مَا آمَنَتْ قَبْلَهُمْ مِنْ قَرْيَةٍ أَهْلَكْنَاهَا أَفَهُمْ يُؤْمِنُونَ﴾ ”ان سے پہلے کوئی بستی ایمان نہیں لائی جسے ہم نے ہلاک کیا تو کیا وہ لوگ ایمان لائیں گے؟“ (الانبياء: 6)

سوال 2: معجزات نازل کرنے کا کیا مقصد ہوتا ہے؟

جواب: (1) معجزات رسولوں کی سچائی کے ثبوت کے لیے دیئے جاتے ہیں۔ (2) معجزات کے ذریعے لوگوں کو ڈرایا جاتا ہے کہ اگر وہ ایمان نہ لائے تو ہلاک ہو جائیں گے۔

سوال 3: ﴿وَآتَيْنَا ثَمُودَ النَّاقَةَ مُبْصِرَةً فَظَلَمُوا بِهَا﴾ ”اور ہم نے ثمود کو اونٹنی کا واضح معجزہ دیا چنانچہ انہوں نے اس پر بھی ظلم



کیا“ کی وضاحت کریں؟

جواب: (1) اللہ تعالیٰ نے شموذ کی طرف جو معجزہ بھیجا وہ ایک معین چٹان سے عظیم اونٹنی کا پیدا ہونا ہے۔ اس کے لئے پانی کا ایک دن مقرر تھا۔ جس دن وہ پانی پیتی تھی اس دن کسی اور کو پانی نہیں ملتا تھا۔ شموذیوں نے اس پر ظلم کیا، اللہ تعالیٰ اور اس کے رسول ﷺ کی نافرمانی کی اور اونٹنی کو قتل کر دیا۔ اس کی پاداش میں ان پر وہ عذاب آیا جس کا ذکر اللہ تعالیٰ کی کتاب میں ملتا ہے۔ ﴿فَعَقَرُوهَا فَقَالَ تَمَتَّعُوا فِي دَارِكُمْ ثَلَاثَةَ أَيَّامٍ ذَلِكُمْ وَعَدَّةُ غَيْرِ مَكْدُوبٍ﴾ ”تو انہوں نے اس کی ٹانگیں کاٹ دیں تو صالح نے کہا: ”تین دن تک تم اپنے گھروں میں خوب فائدہ اٹھاؤ، یہ ایسا وعدہ ہے جس میں کوئی جھوٹ نہیں بولا گیا۔“ (ہود: 65) (2) اسی طرح اگر ان پر بھی معجزات آتے تو وہ اس پر بھی ایمان نہ لاتے۔

سوال 4: ﴿وَمَا نُرْسِلُ بِالْآيَاتِ إِلَّا تَخْوِيفًا﴾ ”اور ہم خوف دلانے کے لیے ہی معجزات بھیجتے ہیں“ کی وضاحت کریں؟

جواب: (1) ”اور ہم خوف دلانے کے لیے ہی معجزات بھیجتے ہیں“ اللہ تعالیٰ کی طرف سے آنے والی آیات کا مقصد ڈرانا ہی تھا تا کہ لوگ اپنی برائیوں سے باز آجائیں۔ (2) سیدنا ابن مسعود رضی اللہ عنہ کے زمانے میں کوفہ میں زلزلہ آیا تو آپ نے فرمایا: اللہ تعالیٰ چاہتا ہے کہ تم اس کی جانب جھکو تمہیں فوراً اس کی طرف متوجہ ہو جانا چاہئے۔ (جامع البیان: 109/15) (تفسیر منیر: 119/8) (3) سیدنا عمر رضی اللہ عنہ کے زمانے میں مدینہ میں کئی بار جھکے محسوس ہوئے آپ نے فرمایا: تم نے ضرور کوئی نئی بات کی ہے، دیکھو اگر اب ایسا ہوا تو میں تمہیں تخت سزائیں دوں گا۔ (4) رسول اللہ ﷺ نے فرمایا: کہ سورج اور چاند اللہ تعالیٰ کی نشانیاں ہیں۔ ان میں گرہن کسی کی موت و حیات کی وجہ سے نہیں لگتا بلکہ اللہ تعالیٰ اس کے ذریعے اپنے بندوں کو ڈراتا ہے۔ (بخاری: 1048)

﴿وَإِذْ قُلْنَا لَكَ إِنَّ رَبَّكَ أَحَاطَ بِالنَّاسِ ط وَمَا جَعَلْنَا الرُّءْيَا يَا آدَمُ ابْنَ آدَمَ إِلَّا فِتْنَةً لِلنَّاسِ

وَالشَّجَرَةَ الْمَلْعُونَةَ فِي الْقُرْآنِ ط وَنُحَوِّفُهُمْ ط فَمَا يَزِيدُهُمْ إِلَّا طُغْيَانًا كَبِيرًا﴾ (60)

”اور جب ہم نے آپ سے کہا کہ آپ کے رب نے بلاشبہ لوگوں کو گھیر رکھا ہے اور ہم نے کوئی خواب جو آپ کو دکھایا اسے نہیں بنایا مگر لوگوں کے لئے آزمائش اور قرآن میں لعنت زدہ درخت بھی۔ ہم انہیں ڈراتے ہیں تو یہ ڈرانا ان کو بہت بڑی سرکشی کے سوا زیادہ نہیں کرتا۔“ (60)

سوال 1: ﴿وَإِذْ قُلْنَا لَكَ إِنَّ رَبَّكَ أَحَاطَ بِالنَّاسِ﴾ ”اور جب ہم نے آپ سے کہا کہ آپ کے رب نے بلاشبہ لوگوں کو گھیر رکھا ہے“ کی وضاحت کریں؟

جواب: (1) ”اور جب ہم نے آپ سے کہا کہ آپ کے رب نے بلاشبہ لوگوں کو گھیر رکھا ہے“ نبی ﷺ کو تبلیغ کی ترغیب دی گئی ہے اور آپ

ﷺ کی حفاظت کی ذمہ داری کی بشارت ہے کہ اللہ تعالیٰ ہر چیز پر قادر ہے۔ (2) لوگوں کو گھیرنے کا مطلب ہے کہ آپ ﷺ کو ان سے محفوظ کر دیا جائے۔ (3) ﴿وَإِذْ يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يُقَتِّلُوكَ أَوْ يُخْرِجُوكَ ط وَيَمْكُرُونَ وَيَمْكُرُ اللَّهُ ط وَاللَّهُ خَيْرٌ الْمَاكِرِينَ﴾ اور جب وہ لوگ جنہوں نے کفر کیا آپ کے خلاف خفیہ تدبیریں کر رہے تھے کہ وہ آپ کو قید کر دیں، یا قتل کر دیں یا جلاوطن کر دیں اور وہ خفیہ تدبیریں کر رہے تھے اور اللہ تعالیٰ (بھی) خفیہ تدبیر کر رہا تھا اور اللہ تعالیٰ خفیہ تدبیر کرنے والوں سے بہتر تدبیر کرنے والا ہے۔“ (الانفال: 30) (4) یعنی اللہ تعالیٰ نے اپنے علم و قدرت سے لوگوں کو گھیر رکھا ہے۔ پس ان کے لئے کوئی ٹھکانا نہیں جہاں یہ چھپ سکیں اور کوئی پناہ گاہ نہیں جہاں اللہ تعالیٰ سے بھاگ کر پناہ لے سکیں اور یہ چیز عقل مند کے لئے ان امور سے باز رہنے کے لئے کافی ہے جو اللہ تعالیٰ کو ناپسند ہیں جس نے تمام لوگوں کا احاطہ کر رکھا ہے۔ (تفسیر سعدی: 2/1472)

سوال 2: ”اللہ تعالیٰ نے لوگوں کو گھیر لیا ہے“ اس سے کیا مراد ہے؟

جواب: (1) اس سے مراد اہل مکہ یہ ہیں کہ وہ اللہ تعالیٰ کے قابو میں ہیں۔ آپ ﷺ بے خوف ہو کر اللہ تعالیٰ کا پیغام پہنچائیں وہ آپ ﷺ کا کچھ نہیں بگاڑ سکتے۔ (2) اس سے مراد یہ بھی ہے کہ انسانوں پر اللہ تعالیٰ کا غلبہ ہے جو وہ چاہیں گے وہ نہیں ہوگا۔ ہوگا وہی جو رب چاہے گا۔ (3) اس سے مراد آئندہ بدر کے میدان میں حاصل ہونے والی فتح بھی ہو سکتی ہے اور فتح مکہ بھی کہ اللہ تعالیٰ نے کیسے لوگوں کو گھیر رکھا ہے اور سب قابو میں آنے والے ہیں۔

سوال 3: ﴿وَمَا جَعَلْنَا الرُّءْيَا الَّتِي أَرَيْنَاكَ إِلَّا فِتْنَةً لِلنَّاسِ وَالشَّجَرَةَ الْمَلْعُونَةَ فِي الْقُرْآنِ﴾ اور ہم نے کوئی خواب جو آپ کو دکھایا اسے نہیں بنایا مگر لوگوں کے لئے آزمائش اور قرآن میں لعنت زدہ درخت بھی“ کی وضاحت کریں؟

جواب: (1) ﴿وَمَا جَعَلْنَا الرُّءْيَا الَّتِي أَرَيْنَاكَ إِلَّا فِتْنَةً لِلنَّاسِ﴾ اور ہم نے کوئی خواب جو آپ کو دکھایا اسے نہیں بنایا مگر لوگوں کے لئے آزمائش“ اس سے مراد اکثر مفسرین کے نزدیک شب معراج ہے۔ (2) یعنی آپ ﷺ کو معراج میں جو منظر دکھایا گیا تھا وہ لوگوں کے لئے آزمائش تھی۔ (3) سیدنا ابن عباس رضی اللہ عنہما فرماتے ہیں: یہ رؤیا آنکھوں دیکھا واقعہ تھا جو رحمت عالم ﷺ کو پیش آیا، یعنی خواب نہ تھا۔ (4) ابویعلیٰ نے سیدہ ام ہانی کی روایت سے اور ابن المنذر نے حسن کے حوالہ سے بیان کیا کہ رسول اللہ ﷺ کو جس رات کو معراج ہوئی تو اس کی صبح کو قریش کے چند آدمیوں کے سامنے معراج کا واقعہ بیان فرمایا، قریش آپ ﷺ کی ہنسی اڑانے لگے اور نبی ﷺ سے سیر معراج کی کوئی نشانی دریافت کی (بیت المقدس کا نقشہ اور اپنے قافلہ کی خبر دریافت کی) آپ ﷺ نے بیت المقدس کی حالت اور نقشہ بیان کر دیا اور قافلہ کی کیفیت بھی ظاہر کر دی۔ اس پر ولید بن مغیرہ بولا یہ شخص جادوگر ہے اس پر اللہ تعالیٰ نے آیت ذیل نازل کی۔ (ظہری: 57/7) ﴿وَالشَّجَرَةَ الْمَلْعُونَةَ فِي الْقُرْآنِ﴾ اور قرآن میں لعنت زدہ درخت بھی“ قرآن مجید میں جس درخت کی برائی کی گئی وہ زقوم ہے۔ رب العزت نے فرمایا: ﴿إِنَّ شَجَرَتَ الزَّقُّومِ طَعَامُ الْإِثْمِ﴾ ”یقیناً زقوم کا درخت گناہ گار کا کھانا

ہے۔ (الدخان: 43,44)

سوال 4: ﴿وَنُحَوِّفُهُمْ لَا فَمَا يَزِيدُهُمْ إِلَّا طُغْيَانًا كَبِيرًا﴾ ”ہم انہیں ڈراتے ہیں تو یہ ڈرانا ان کو بہت بڑی سرکشی کے سوا زیادہ نہیں کرتا“ کی وضاحت کریں؟

جواب: ”ہم انہیں ڈراتے ہیں تو یہ ڈرانا ان کو بہت بڑی سرکشی کے سوا زیادہ نہیں کرتا“، تخویف ان کی سرکشی کو اور زیادہ بڑھا دیتی ہے اور شرکی محبت اور خیر سے بغض رکھنے اور خیر کی عدم پیروی کے بارے میں یہ بلیغ ترین پیرایہ ہے۔ (تفسیر سعدی: 2/1473) (2) معجزات کی وجہ سے دل کے اندر کی حالت نہیں بدلتی۔ چونکہ ان کے دلوں کے اندر دشمنی اور انکار ہے اس وجہ سے ان کی سرکشی میں اضافہ ہوتا ہے۔

رکوع نمبر 7

﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ ط قَالَ ءَسْجُدْ لِمَنْ خَلَقْتَ طِينًا ﴿61﴾﴾

”اور جب ہم نے فرشتوں سے کہا کہ آدم کو سجدہ کرو تو سوائے ابلیس کے سب نے سجدہ کیا، اس نے کہا کہ میں اس کو سجدہ کروں جسے تو نے مٹی سے پیدا کیا؟“ (61)

سوال 1: ﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ﴾ ”اور جب ہم نے فرشتوں سے کہا کہ آدم کو سجدہ کرو تو سوائے ابلیس کے سب نے سجدہ کیا“ کی وضاحت کریں؟

جواب: (1) ”اور جب ہم نے فرشتوں سے کہا کہ سیدنا آدم ﷺ کو سجدہ کرو تو سوائے ابلیس کے سب نے سجدہ کیا“ اللہ رب العزت نے رسول اللہ ﷺ کو یہ حکم دیا ہے کہ اے رسول ﷺ اپنی قوم کے سامنے ابلیس کی آدم ﷺ اور ان کی اولاد سے دشمنی کا ذکر کرو۔ یہ قدیم دشمنی ہے اور اس وقت سے ہے جب آدم ﷺ کو پیدا کیا گیا۔ (تفسیر مراثی: 5/334) (2) اللہ تعالیٰ نے فرشتوں کو سجدہ کرنے سے حکم دیا۔ سب نے سجدہ کیا اور ابلیس نے غرور کر کے سجدہ کرنے سے انکار کر دیا، اس نے خود کو بڑا اور آدم ﷺ کو حقیر جانا۔

سوال 2: آدم ﷺ کو سجدہ کرنے کے واقعے سے ہمیں اطاعت اور نافرمانی کی حقیقت کے بارے میں کیا سبق ملتا ہے؟

جواب: (1) آدم ﷺ کو سجدہ کرنے کا واقعہ یہ بتاتا ہے کہ ماننے والے کیسے ہوتے ہیں اور نہ ماننے والے کیسے ہوتے ہیں؟ (2) فرشتوں نے آدم ﷺ کو سجدہ کرتے وقت اللہ تعالیٰ کے حکم کو دیکھا اور اس کی اطاعت کر لی۔ (3) ابلیس نے اللہ تعالیٰ کے حکم کو نہیں مانا۔ آدم ﷺ کو دیکھا تو اُسے محسوس ہوا کہ سجدہ کرنے سے میں چھوٹا ہو جاؤں گا اور آدم ﷺ بڑا۔ اس لیے وہ سجدہ کرنے میں ناکام ہو گیا۔ (4) جو لوگ اللہ تعالیٰ کے حکم کو اپنی ذات کے حوالے سے دیکھتے ہیں اُن کے لیے تب حق کو ماننا مشکل ہو جاتا ہے جب اپنی ذات چھوٹی ہوتی محسوس ہوتی ہے۔

سوال 3: ﴿قَالَ ءَاسْجُدْ لِمَنْ خَلَقْتَ طِينًا﴾ ”اُس نے کہا کہ میں اس کو سجدہ کروں جسے تو نے مٹی سے پیدا کیا؟“ کی وضاحت کریں؟

جواب (1) ﴿قَالَ﴾ ”اُس نے کہا“ ابلیس نے اپنی بڑائی کو مادہ پیدائش میں دیکھا تو کہا۔ (2) ﴿ءَاسْجُدْ لِمَنْ خَلَقْتَ طِينًا﴾ ”کہ میں اس کو سجدہ کروں جسے تو نے مٹی سے پیدا کیا؟“ اُس نے اپنے تئیں یہ گمان کیا کہ وہ آدم ﷺ سے بہتر ہے کیونکہ اسے آگ سے اور آدم کو مٹی سے پیدا کیا گیا۔ (3) ﴿قَالَ مَا مَنَعَكَ اَلَّا تَسْجُدَ اِذْ اَمَرْتُكَ ط قَالَ اَنَا خَيْرٌ مِّنْهُ ج خَلَقْتَنِي مِنْ نَّارٍ وَخَلَقْتَهُ مِنْ طِينٍ﴾ ”اللہ تعالیٰ نے پوچھا: ”تجھے کس چیز نے روکا کہ تو سجدہ نہ کرے جب کہ میں نے تجھے حکم دیا تھا؟“ اُس نے کہا: ”میں اس سے بہتر ہوں، آپ نے مجھے آگ سے پیدا کیا اور اسے مٹی سے پیدا کیا ہے۔“ (الاعراف: 12) (4) قنادہ نے ان آیات کے بارے میں کہا: ابلیس کا آدم ﷺ سے اس چیز پر حسد ہے جو اللہ تعالیٰ نے انہیں عزت دی اور اس نے کہا کہ میں آگ سے اور یہ مٹی سے بنا ہے اس طرح تکبر جیسے گناہ کا آغاز ہوا۔ (ابن ابی حاتم: 2336/7)

سوال 4: کسی کے لیے اللہ تعالیٰ کے حکم کا ماننا کس طرح ممکن ہوتا ہے؟

جواب: جس وقت کوئی حکم کو حق کے اعتبار سے دیکھتا ہے تو وہ حق کو سمجھ کر مان لیتا ہے۔

سوال 5: کسی کے لیے اللہ تعالیٰ کے حکم کو ماننا کیسے مشکل ہو جاتا ہے؟

جواب: جو لوگ اللہ تعالیٰ کے حکم کو اپنی ذات کے حوالے سے دیکھتے ہیں اُن کے لیے تب حق کو ماننا مشکل ہو جاتا ہے جب اپنی ذات چھوٹی ہوتی ہوئی نظر آتی ہے۔

﴿قَالَ اَرَاۤءَ يٰتٰك هٰذَا الَّذِى كَرَّمْتَ عَلٰى لٰئِنۡ اٰخَرْتَنِ اِلٰى يَوْمِ الْقِيٰمَةِ لَاحْتٰنِكِنَّ ذُرِّيَّتَهُ الْاٰلَا

قَلِيْلًا﴾ (62)

”اُس نے کہا: کیا تو نے دیکھا یہ شخص جس کو تو نے مجھ پر فضیلت دی ہے؟ یقیناً اگر تو مجھے قیامت کے دن تک مہلت دے گا تو بہت

تھوڑے لوگوں کے سوا اس کی پوری نسل کو ہر صورت جڑ سے اکھاڑ پھینکوں گا۔“ (62)

سوال 1: ﴿قَالَ اَرَاۤءَ يٰتٰك هٰذَا الَّذِى كَرَّمْتَ عَلٰى لٰئِنۡ اٰخَرْتَنِ اِلٰى يَوْمِ الْقِيٰمَةِ لَاحْتٰنِكِنَّ ذُرِّيَّتَهُ الْاٰلَا قَلِيْلًا﴾ ”اُس نے کہا: کیا تو نے دیکھا یہ شخص جس کو تو نے مجھ پر فضیلت دی ہے؟ یقیناً اگر تو مجھے قیامت کے دن تک مہلت دے گا تو بہت تھوڑے لوگوں کے سوا اس کی پوری نسل کو ہر صورت جڑ سے اکھاڑ پھینکوں گا“ کی وضاحت کریں؟

جواب۔ (1) ﴿قَالَ﴾ ”اُس نے کہا“ ابلیس نے اللہ تعالیٰ سے مخاطب ہو کر ڈھٹائی سے کہا۔ (2) ﴿اَرَاۤءَ يٰتٰك هٰذَا الَّذِى كَرَّمْتَ

عَلَىٰ ﴿﴾ ”کیا تو نے دیکھا یہ شخص جس کو تو نے مجھ پر فضیلت دی ہے؟“ ابلیس نے حسد سے کہا۔ (3) ﴿لَسِنَ أَخْرَجَنَّكَ مِنَ الْجَنَّةِ إِلَىٰ يَوْمِ الْقِيَامَةِ لَا تَخْتَنِكَنَّ ذُرِّيَّتَهُ﴾ ”یقیناً اگر تو مجھے قیامت کے دن تک مہلت دے گا تو اس کی پوری نسل کو ہر صورت جڑ سے اکھاڑ پھینکوں گا“ اگر آپ نے مجھے قیامت تک ڈھیل دے دی تو میں اس کی نسل کو گمراہ کر کے تباہ کر دوں گا۔ میں انہیں سیدھے راستے سے بھٹکا دوں گا۔ (4) احتسک الفرس بمعنی گھوڑے کے منہ میں رسی یا لگام دینا اور المحسک اس آدمی کو کہتے ہیں جسے زمانے نے تجربہ کار بنا دیا ہو۔ (منہ) گویا احتسک کے معنی کسی پر عقل اور تجربہ سے قابو پانا ہے اور شیطان کا دعویٰ یہ تھا کہ آدم اچھی طرح میرا دیکھا بھالا ہے اور میں اس پر اور اس کی اولاد پر قابو پا سکتا ہوں۔ (تیسیر القرآن 2/594) (5) ﴿إِلَّا قَلِيلًا﴾ ”بہت تھوڑے لوگوں کے سوا“ یعنی اولاد آدم علیہ السلام میں سے تھوڑے سے لوگ ہوں گے جو شیطان سے دشمنی رکھیں گے اور اس کی بات نہیں مانیں گے۔

سوال 2: احتساک کسے کہتے ہیں؟

جواب: احتساک گھٹی کو کہتے ہیں۔ عربوں کے یہاں گھٹی دینے کے لیے کھجوروں کو دانٹوں کے نیچے پیس کر ملیدہ بنا کر بچے کے تالو پر لگا دیا جاتا تھا۔ یہاں شیطان کے احتساک سے مراد انسانی نسل کی جڑ کاٹنا ہے۔ اُن کی شخصیات کو، اُن کی فطرت کو کچل ڈالنا ہے۔

سوال 3: شیطان کے اغراض و مقاصد اور اس کے طریقہ واردات کی وضاحت کریں؟

جواب: (1) شیطان کی انسانی دشمنی کا بنیادی مقصد یہ ہے کہ وہ انسان کو جہنم میں دھکیل کر جنت سے محروم کر دے۔ رب العزت نے اسی بارے میں آگاہ فرمایا: ﴿إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا إِنَّمَا يَدْعُو حِزْبَهُ لِيَكُونُوا مِنْ أَصْحَابِ السَّعِيرِ﴾ ”یقیناً شیطان تمہارا دشمن ہے تو تم دشمن بنا لو اسے، یقیناً وہ اپنے گروہ کو اس لیے بلاتا ہے تاکہ وہ بھڑکتی ہوئی آگ والوں میں سے ہو جائیں۔“ (ن: ط: 6) (2) اس بنیادی مقصد کے ساتھ اس کے ذیلی مقاصد بھی ہیں جو اصل مقصد کی تکمیل کے لیے مددگار ثابت ہوتے ہیں۔ ☆ اللہ تعالیٰ کے بندوں کو کفر اور شرک میں مبتلا کرنا یعنی انسانوں کو غیر اللہ کی عبادت اور اللہ تعالیٰ اور اس کی شریعت سے انکار کی دعوت دینا جیسا کہ رب العزت نے فرمایا: (i) ﴿كَمْ شَبَّ الشَّيْطَانِ إِذْ قَالَ لِلْإِنْسَانِ اكْفُرْ فَلَمَّا كَفَرَ قَالَ إِنِّي بَرِيءٌ مِّنْكَ إِنِّي أَخَافُ اللَّهَ رَبَّ الْعَالَمِينَ﴾ ”جیسے شیطان کی مثال ہے جب اُس نے انسان سے کہا: ”کفر کر!“ پھر جب اس نے کفر کیا تو اس نے کہا: ”میں تجھ سے لاتعلق ہوں، یقیناً میں اللہ تعالیٰ سے ڈرتا ہوں جو تمام جہانوں کا رب ہے۔“ (ن: ط: 16) (ii) عیاض بن حمار سے روایت ہے کہ نبی ﷺ نے ایک دن خطبہ دیا۔ نبی ﷺ نے خطبہ میں فرمایا: لوگو! مجھے اللہ تعالیٰ نے حکم دیا ہے کہ میں تمہیں وہ بات بتاؤں جس سے تم آگاہ نہیں ہو اور وہ بات اللہ تعالیٰ نے مجھے آج ہی بتائی کہ میں نے جو کچھ اپنے بندے کو عطا کیا وہ اس کے لیے حلال ہے اور میں نے تمام بندوں کو دین حنیف پر پیدا کیا تھا، لیکن شیطانوں نے آکر انہیں اپنے دین سے پھیر دیا اور میرے ساتھ ایسی چیزوں کو شریک کرنے کا حکم دیا کہ جن کے لیے میں نے کوئی سند نازل نہیں کی۔“ (مسلم) ☆ گناہوں میں مبتلا کرنا: اگر وہ لوگوں کو کافر نہ بنا سکے تو ناامید نہیں ہوتا۔ ان سے چھوٹے گناہ کروا کے ان

کے دلوں میں دشمنی کی کاشت جاری رکھتا ہے۔ (i) نبی ﷺ نے فرمایا: ”لوگو سنو شیطان اس بات سے قطعی ناامید ہے کہ اس شہر میں اس کی عبادت ہوگی مگر کچھ اعمال جن کو تم معمولی اور حقیر سمجھتے ہو، ان میں اس کی اطاعت کی جائے گی اور وہ اسی سے خوش ہوگا۔“ (ترمذی، ابن ماجہ) (ii)

”شیطان اس بات سے ناامید ہے کہ جزیرہ عرب میں نماز پڑھنے والے اس کی پرستش کریں گے۔ لیکن ان کو ایک دوسرے کے خلاف برا بیچتے کرنے کے سلسلے میں وہ ناامید نہیں۔“ (بخاری) (iii) شیطان لوگوں کے درمیان دشمنی کی آگ بھڑکانے گا۔ رب العزت نے فرمایا: ﴿إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ وَيَصُدَّكُمْ عَنْ ذِكْرِ اللَّهِ وَعَنِ الصَّلَاةِ فَهَلْ أَنْتُمْ مُنْتَهُونَ﴾ ”بلاشبہ شیطان یہی ارادہ رکھتا ہے کہ شراب اور جوئے کے ذریعے تمہارے درمیان دشمنی اور بغض ڈال دے اور تمہیں اللہ تعالیٰ کی یاد اور نماز سے روک دے، تو کیا تم باز آنے والے ہو؟“ (المائدہ: 91) (iv) شیطان برائی کا حکم دیتا ہے۔ رب العزت نے فرمایا: ﴿إِنَّمَا يَأْمُرُكُمْ بِالسُّوءِ وَالْفَحْشَاءِ وَأَنْ تَقُولُوا عَلَى اللَّهِ مَا لَا تَعْلَمُونَ﴾ ”وہ تمہیں برائی اور بے حیائی کا حکم دیتا ہے اور یہ کہ تم اللہ تعالیٰ پر ایسی بات کہو جو تم نہیں جانتے۔“ (البقرہ: 169) ☆ اللہ تعالیٰ کی اطاعت سے روکنا: شیطان جہاں برائی کا حکم دیتا ہے وہیں اللہ تعالیٰ کی اطاعت کے ہر کام سے روکنے کی کوشش کرتا ہے (i) نبی ﷺ نے فرمایا: ”شیطان ابن آدم کی تمام راہوں میں بیٹھتا ہے۔ چنانچہ اس کے اسلام کی راہ میں بیٹھتا اور کہتا ہے: ”کیا تم اسلام کی خاطر اپنا اور اپنے باپ داداؤں کا دین چھوڑو گے؟“ بندہ اس کی بات ٹھکرا کر اسلام قبول کر لیتا ہے۔ پھر وہ اس کی ہجرت کی راہ میں بیٹھتا اور کہتا ہے: ”کیا تم ہجرت کی خاطر اپنا وطن، اپنا ماحول چھوڑ دو گے؟“ مہاجر کی مثال اس گھوڑے کی سی ہے جو لمبی رسی میں کھونٹے سے بندھا ہوا ہو۔“ بندہ اس کی بات ٹھکرا کر ہجرت کے لئے چل پڑتا ہے۔ پھر وہ اس کے جہاد کے راستے میں بیٹھتا اور کہتا ہے: ”جہاد کرو گے تو اس میں نفس اور مال کی پریشانی تو ہے ہی، اگر لڑائی ہوئی اور تم مار دیئے گئے تو تمہاری بیوی (کسی) دوسرے سے شادی کر لے گی اور تمہاری دھن دولت بھی ٹھکانے لگ جائے گی!“ بندہ اس کی بات ٹھکرا کر جہاد کے لیے نکل جاتا ہے۔ جو شخص ایسا کرے گا اس کو جنت میں داخل کرنا اللہ تعالیٰ پر واجب ہے۔ اگر اس کا قتل ہو تو اللہ تعالیٰ پر واجب ہو جاتا ہے کہ اس کو جنت میں داخل کرے گا۔ اگر وہ ڈوب جائے تو اللہ تعالیٰ پر واجب ہو جاتا ہے کہ اس کو جنت میں داخل کرے۔ (صحیح ابی داؤد: 72/2) (ii) ابلیس کے اس عزم کا اظہار ان آیات سے بھی ہوتا ہے، رب العزت نے فرمایا: ﴿قَالَ فَبِمَا أَغْوَيْنَنِي لَأَقْعُدَنَّ لَهُمْ صِرَاطَكَ الْمُسْتَقِيمَ (۱۶) ثُمَّ لَا يَتَيْنَهُمْ مِنْ بَيْنِ أَيْدِيهِمْ وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ ط وَلَا تَجِدُ أَكْثَرَهُمْ شَاكِرِينَ (۱۷)﴾ ”ابلیس نے کہا: ”پھر اس وجہ سے کہ آپ نے مجھے گمراہ کیا ہے یقیناً میں اُن کے لیے آپ کے سیدھے راستے میں ضرور بیٹھوں گا۔ پھر میں لازماً اُن کے آگے سے اور اُن کے پیچھے سے اور اُن کے دائیں سے اور اُن کے بائیں سے اُن پر آؤں گا اور آپ اُن میں سے کٹر کوشکر گزار نہ پائیں گے۔“ (الاعراف: 16، 17) ☆ عبادت اور اطاعت میں خرابی پیدا کرنا: اگر ابلیس لوگوں کو اطاعت سے نہ روک سکے تو وہ عبادت اور اطاعت کے کاموں کو خراب کرنے کی کوشش ضرور کرتا ہے تاکہ لوگوں کو اجر و ثواب سے محروم کر دے۔ (i) ایک صحابی رضی اللہ

نبی ﷺ کے پاس تشریف لائے اور کہا کہ نماز خراب کرنے کے لیے شیطان میرے اور نماز کے درمیان حائل ہو جاتا ہے اور میری قراءت کو مجھ پر خلط ملط کر دیتا ہے، نبی ﷺ نے فرمایا: ”یہ شیطان ہے جس کو ’خنزب‘ کہا جاتا ہے۔ اگر تمہیں اس کا احساس ہو تو اس سے اللہ تعالیٰ کی پناہ مانگو اور بائیں جانب تین بار تھو کو، تو صحابی کہتے ہیں کہ ”میں نے ایسا کیا تو اللہ تعالیٰ نے یہ چیز ختم کر دی۔“ (مسلم: 2203) (ii) جب بندہ نماز شروع کرتا ہے تو شیطان اس کے دل و دماغ پر سوار ہو کر اس کے دل میں ہزاروں خیالات ڈالتا اور اسے اللہ تعالیٰ کی یاد سے غافل کر کے دنیا کے مسائل میں الجھا دیتا ہے۔ (iii) جب شیطان کو اذان کی آواز آتی ہے تو وہ گوز مارتا ہوا بھاگتا ہے تاکہ اذان کی آواز نہ سن سکے۔ اذان ہونے پر وہ واپس آ جاتا ہے اور پھر سے وسوسہ پیدا کرنا شروع کر دیتا ہے۔ پھر اقامت کی آواز سنتا ہے تو بھاگ جاتا ہے تاکہ اس کی آواز نہ سن سکے، اقامت ختم ہونے پر وہ واپس ہو جاتا ہے اور پھر سے وسوسہ پیدا کرنا شروع کر دیتا ہے۔“ (مسلم) (iv) ایک روایت میں ہے کہ ”جب اقامت ختم ہوتی ہے تو آتا ہے اور انسان اور اس کے نفس کے درمیان حائل ہو جاتا ہے اور اس سے کہتا ہے: ’فلاں بات یاد کرو، فلاں چیز یاد کرو۔‘ اس کو ایسی باتیں یاد دلاتا ہے جو پہلے یاد نہیں تھیں، اس میں الجھ کر آدمی کو یاد نہیں رہتا کہ اس نے کتنی رکعتیں پڑھیں۔“ (مسلم: بخاری) ☆ رحمن کی مہر مخالفت شیطان کی اطاعت ہے: رب العزت نے فرمایا: (i) ﴿إِنْ يَدْعُونَ مِنْ دُونِ الْإِلَهِ الْإِنْفَاجَ وَإِنْ يَدْعُونَ إِلَّا شَيْطَانًا مَّرِيدًا﴾ (۱۱۷) لَعَنَهُ اللَّهُ وَقَالَ لَا تَخْذَنْ مِنْ عِبَادِكُمْ نَصِيبًا مَفْرُوضًا ﴿۱۱۸﴾ ”وہ اللہ تعالیٰ کے علاوہ نہیں پکارتے مگر عورتوں کو اور وہ ہر کس شیطان کے سوا کسی کو نہیں پکارتے۔ اللہ تعالیٰ نے اس پر لعنت کی ہے اور اس (شیطان) نے کہا کہ یقیناً میں تیرے بندوں میں سے ایک مقررہ حصہ ضرور لے لوں گا۔“ (النساء: ۱۱۷، ۱۱۸) (ii) شیطان بے حیائی کے کام کروانے کے لیے مفلسی کا وعدہ دیتا ہے: ﴿الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ ج وَاللَّهُ يَعِدُكُمْ مَغْفِرَةً مِّنْهُ وَفَضْلًا ط وَاللَّهُ وَاسِعٌ عَلِيمٌ﴾ ”شیطان تمہیں مفلسی کا خوف دلاتا ہے اور تمہیں شرمناک بخل کا حکم دیتا ہے اور اللہ تعالیٰ تمہیں اپنی طرف سے بخشش اور فضل کا وعدہ دیتا ہے اور اللہ تعالیٰ بڑی وسعت والا، سب کچھ جاننے والا ہے۔“ (البقرہ: 268) ☆ جسمانی اور ذہنی ایذا رسانی: جس طرح شیطان انسان کو گمراہ کرنا چاہتا ہے اسی طرح وہ مسلمان کو جسمانی اور ذہنی طور پر پریشان کرنا چاہتا ہے۔ (الف) نبی ﷺ پر حملہ: (i) شیطان نے نبی ﷺ پر حملہ کیا تھا اور آپ ﷺ کے چہرے پر پھینکنے کے لیے آگ کا شعلہ لے کر آیا تھا۔ (ii) شیطانی خواب: شیطان پریشان کرنے کے لیے خواب دکھاتا ہے۔ نبی ﷺ نے فرمایا: ”انسان نیند کی حالت میں جو خواب دیکھتا ہے وہ تین قسم کے ہوتے ہیں: ایک رحمانی یعنی اللہ تعالیٰ کی طرف سے، دوسرا شیطانی جو انسان کو رنجیدہ کرنے کے لیے شیطان کی طرف سے ہوتا ہے، تیسرا نفسانی جس میں انسان اپنے آپ سے گفتگو کرتا ہے۔“ (صحیح البیاض: 185، 184/3) (iii) ”اگر کوئی شخص ایسا خواب دیکھے جو اس کو پسند ہو تو وہ اللہ تعالیٰ کی طرف سے ہے۔ اسے چاہئے کہ اس پر اللہ تعالیٰ کا شکر ادا کرے اور خواب لوگوں سے بیان کرے۔ اور اگر کوئی ناپسندیدہ خواب دیکھے تو وہ شیطان کی طرف سے ہے، اسے چاہئے کہ اللہ تعالیٰ سے پناہ مانگے اور خواب کسی سے بیان نہ کرے کیونکہ اس سے کوئی نقصان نہیں پہنچتا۔“ (بخاری) ☆ گھروں میں آتش زدگی: شیطان

یہ کام حیوانات کے ذریعے کرواتا ہے۔ نبی ﷺ نے فرمایا: ”جب تم لوگ سونے چلو تو چراغ بجھا دو کیونکہ شیطان اس طرح کے حیوانوں (چوہوں) کو ایسی چیزوں (چراغ) کی طرف لاتا اور تمہارے مکانوں میں آگ لگا دیتا ہے۔“ (ابوداؤد، صحیح ابن حبان) ☆ موت کے وقت شیطان کا انسان کو جھنجھوڑنا۔ نبی ﷺ موت کے وقت شیطان کے وسوسہ سے پناہ مانگنے کے لیے دعا کرتے تھے۔ ﴿اللَّهُمَّ إِنِّي أَعُوذُ بِكَ مِنَ التَّرَدَّى وَالْهَلْدَمِ وَالْغَرَقِ وَالْحَرَقِ وَأَعُوذُ بِكَ أَنْ يَتَخَبَّطَنِي الشَّيْطَانُ عِنْدَ الْمَوْتِ وَأَعُوذُ بِكَ أَنْ أَمُوتَ فِي سَبِيلِكَ مُدْبِرًا وَأَعُوذُ بِكَ مِنَ الْمَوْتِ لِدَيْعًا﴾ ”اے اللہ! میں تیری پناہ چاہتا ہوں گر کر ہلاک ہونے، عمارت میں دبنے، ڈوبنے اور جلنے سے اور تیری پناہ چاہتا ہوں موت کے وقت شیطان کے جھنجھوڑنے سے اور اس بات سے کہ میں تیری راہ میں پشت دکھا کر مروں، اور پناہ چاہتا ہوں کہ کسی جانور کے ڈسنے سے میری موت واقع ہو۔“ (صحیح الجامع: 405/1) ☆ پیدائش کے وقت شیطان کا بچے کو تکلیف دینا ”شیطان ہر بنی آدم کو اس کی پیدائش کے وقت تکلیف دیتا ہے جس سے بچہ چیخ اٹھتا ہے، مگر مریم اور اس کا بیٹا اس سے محفوظ رہے۔“ (بخاری) ☆ طاعون کی بیماری جنون سے ہوتی ہے۔ نبی ﷺ نے فرمایا: ”میری امت کا خاتمہ میدان جہاد کے نیزوں اور طاعون کی بیماری سے ہوگا وہ جنوں کے کچوکے کا نتیجہ ہے۔ دونوں حالتوں میں شہادت نصیب ہوگی۔“ (صحیح الجامع: 90/4) ☆ استحاضہ شیطان کی رگڑ کی وجہ سے ہوتا ہے۔ نبی ﷺ نے استحاضہ (وہ خون جو حیض کی مقررہ مدت کے بعد کسی بیماری کی وجہ سے جاری رہے) والی عورت سے فرمایا تھا: یہ شیطان کی رگڑ کی وجہ سے ہوتا ہے۔ (صحیح الجامع: 196/3) ☆ انسان کے کھانے، پانی اور گھر میں شیطان کا حصہ۔ (i) سیدنا حذیفہ رضی اللہ عنہ سے روایت ہے ”جب ہم نبی ﷺ کے ساتھ کسی کھانے میں شرکت کرتے تو اس وقت تک اپنا ہاتھ نہ بڑھاتے جب تک کہ نبی ﷺ خود شروع کرنے کے لیے اپنا دست مبارک نہ بڑھادیتے۔ ایک مرتبہ ہم نبی ﷺ کے ساتھ ایک کھانے میں شریک ہوئے، تب ہی ایک لونڈی تیزی سے آئی جیسے کوئی اس کا تعاقب کر رہا ہو اور کھانے میں ہاتھ بڑھانے لگی۔ نبی ﷺ نے اس کا ہاتھ تھام لیا۔ پھر ایک دیہاتی اسی کیفیت کے ساتھ آیا۔ نبی ﷺ نے اس کا بھی ہاتھ پکڑ لیا۔ نبی ﷺ نے فرمایا: ”کھانے کے وقت ﴿بِسْمِ اللَّهِ﴾ نہ کہا جائے تو شیطان اس کھانے کو حلال سمجھتا ہے۔ شیطان کھانا حلال کرنے کے لیے اس لونڈی کو ساتھ لایا تھا۔ میں نے اس کا ہاتھ پکڑ لیا۔ پھر اس دیہاتی کو لے آیا تاکہ اس کے ذریعے سے (کھانے کو) حلال کرے۔ میں نے اس کا ہاتھ بھی پکڑ لیا۔ قسم ہے اس ذات کی جس کے قبضہ میں میری جان ہے! اس شیطان کا ہاتھ لونڈی کے ہاتھ کے ساتھ میرے ہاتھ میں ہے۔“ (مسلم) (ii) ”اللہ تعالیٰ کا نام لے کر دروازہ بند کرو۔ شیطان بند دروازے نہیں کھول سکتا؛ مشکیزے کا منہ بند کرو اور اس پر اللہ تعالیٰ کا نام لو، برتن ڈھانپ دو اور اللہ تعالیٰ کا نام لو اور چراغ بجھا دو“ (iii) ”جو بائیں ہاتھ سے کھانا کھاتا ہے اس کے ساتھ شیطان کھاتا ہے، جو بائیں ہاتھ سے پیتا ہے اس کے ساتھ شیطان پیتا ہے“ (مسند احمد) ☆ آسیب زدگی: علامہ ابن تیمیہ رضی اللہ عنہ رقم طراز ہیں کہ: ”انسان کے جسم میں جن کا داخل ہونا با اتفاق ائمہ اہل سنت و جماعت ثابت ہے۔ اللہ تعالیٰ نے فرمایا: ﴿الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ﴾ ”جو لوگ



سو دکھاتے ہیں وہ کھڑے نہیں ہوں گے مگر جیسے وہ شخص کھڑا ہوتا ہے جسے شیطان نے چھو کر دیوانہ بنا دیا ہو، (البقرہ: 275) (مجموعہ فتاویٰ، جلد 24، صفحہ 276) (3) شیطان کے پھندے میں وہ پھنستا ہے جو حق کو نظر انداز کرتا ہے اور حق کو تسلیم کرنے کی صورت میں اپنی ذات کو چھوٹا محسوس کرتا ہے۔

سوال 4: انسان شیطان کے پھندوں سے کیسے بچ سکتا ہے؟

جواب: (1) انسان اگر شیطان کے وسوسوں سے بچنے کے لیے اللہ تعالیٰ کی پناہ لے لے تو انسان کے لیے بچاؤ کا راستہ بن جاتا ہے۔ (2) انسان اپنی غلطیوں پر اللہ تعالیٰ سے توبہ کر کے اللہ تعالیٰ کی طرف پلٹ کر آئندہ کبھی وہ غلطی نہ کرنے کا ارادہ کر کے شیطان کے پھندوں سے بچ سکتا ہے۔

﴿قَالَ اذْهَبْ فَمَنْ تَبِعَكَ مِنْهُمْ فَاِنَّ جَهَنَّمَ جَزَاؤُكُمْ جَزَاءً مَّوْفُورًا﴾ (63)

”اللہ تعالیٰ نے فرمایا: جا! پھر ان میں سے جو بھی تیری پیروی کرے گا تم سب کا پورا پورا بدلہ یقیناً جہنم ہی ہے۔“ (63)

سوال 1: ﴿قَالَ اذْهَبْ فَمَنْ تَبِعَكَ مِنْهُمْ فَاِنَّ جَهَنَّمَ جَزَاؤُكُمْ جَزَاءً مَّوْفُورًا﴾ ”اللہ تعالیٰ نے فرمایا: جا! پھر ان میں سے جو بھی تیری پیروی کرے گا تم سب کا پورا پورا بدلہ یقیناً جہنم ہی ہے“ کی وضاحت کریں؟

جواب: (1) ﴿قَالَ اذْهَبْ﴾ ”اللہ تعالیٰ نے فرمایا: جا!“ ابلیس نے رب العزت سے مہلت مانگی تھی تو اللہ تعالیٰ نے فرمایا: ﴿قَالَ فَاِنَّكَ مِنَ الْمُنْظَرِيْنَ﴾ (۳۷) ”الی یوم الؤقت المعلوم“ (۳۸) ”اللہ تعالیٰ نے فرمایا: ”بے شک تو مہلت دینے گئے لوگوں میں سے ہے۔ ایسے وقت کے دن تک جو معلوم ہے۔“ (الحجر: 37، 38) (2) ﴿فَمَنْ تَبِعَكَ مِنْهُمْ﴾ ”پھر ان میں سے جو بھی تیری پیروی کرے گا“، یعنی جس نے بھی اپنے رب کو چھوڑ کر تجھے اپنا سرپرست بنا لیا۔ پھر جو تیری پیروی کرے گا، کے الفاظ بتاتے ہیں کہ انسان کو اس دُنیا میں آزادی حاصل ہے چاہے تو وہ اللہ تعالیٰ کے بتائے ہوئے راستے پر چلے اور چاہے تو شیطان کی بھائی ہوئی راہ پر۔ (3) یہ الفاظ بتاتے ہیں کہ شیطان کو دُنیا میں آزادی حاصل ہے کہ انسان کے اوپر محنت کر کے اُسے اپنا ساتھی بنا لے۔ (4) ﴿فَاِنَّ جَهَنَّمَ جَزَاؤُكُمْ جَزَاءً مَّوْفُورًا﴾ ”تم سب کا پورا پورا بدلہ یقیناً جہنم ہی ہے“ تمہارے لیے اور تمہارے پیروکاروں کے لیے جہنم کا ایندھن بننا مقدر ہے۔ وہ تمہارے اعمال کی پوری پوری جزا ہے۔ تمہاری نافرمانیوں کا پورا پورا بدلہ ہے۔ (5) رب العزت نے فرمایا: ﴿فَاَلْحَقْ ذُو الْاَلْحَقِّ اَقْوُلُ﴾ (۸۳) ”لَا مَلْسَنَ جَهَنَّمَ مِنْكَ وَ مِمَّنْ تَبِعَكَ مِنْهُمْ اَجْمَعِيْنَ“ (۸۵) ”اللہ تعالیٰ نے فرمایا: ”تو حق یہ ہے اور میں حق ہی کہا کرتا ہوں۔ کہ میں تجھ سے اور اُن تمام لوگوں سے ضرور جہنم کو بھر دوں گا جنہوں نے اُن میں سے تیری پیروی کی ہے۔“ (ص: 84، 85)

سوال 2: انسان شیطان کی پیروی کیسے کرتا ہے؟

جواب۔ (1) شیطان انسان کے اندر وسوسوں کے توسط سے داخل ہو جاتا ہے۔ اس طرح انسان کے اندر سیدھا راستہ گم کرنے کی صورت پیدا ہو جاتی ہے۔ (2) شیطانی خیالات کی وجہ سے انسان کے اندر ہدایت حاصل کرنے کی استعداد کم ہو جاتی ہے۔ (3) شیطان کے وسوسوں کی وجہ سے انسان اللہ تعالیٰ کی پکار پر لبیک نہیں کہتا۔ (4) شیطان کے وسوسوں کی وجہ سے انسان اللہ تعالیٰ کی آیات سے اور اللہ تعالیٰ کے کلام سے منہ موڑ لیتا ہے۔ (5) شیطان بے حقیقت چیزوں کو خوش نما بنا کر انسان کے سامنے بڑی حقیقت کے طور پر پیش کرتا ہے۔ (6) شیطان اپنی آواز سے اور خوب صورت الفاظ سے لوگوں کو پکارتا ہے۔ (7) شیطان مال اور اولاد میں انسان کے ساتھ شریک ہو جاتا ہے۔

﴿وَأَسْتَفْزِرُ مِنْ أُسْتَطَعْتُ مِنْهُمْ بِصَوْتِكَ وَأَجْلِبُ عَلَيْهِمْ بِخَيْلِكَ وَرَجْلِكَ وَشَارِكُهُمْ فِي الْأَمْوَالِ وَالْأَوْلَادِ وَعَدَّهُمْ ط وَمَا يَعِدُهُمُ الشَّيْطَانُ إِلَّا غُرُورًا﴾ (64)

”اور بہکا دے ان میں سے جن کو تو اپنی آواز سے بہکا سکے اور ان پر اپنے سوار اور اپنے پیادے چڑھالا اور ان کے مال اور ان کی اولاد میں ان کے ساتھ شریک ہو جا اور ان سے وعدے کر اور شیطان انہیں دھوکے کے سوا کوئی وعدہ نہیں دیتا۔“ (64)

سوال 1: ﴿وَأَسْتَفْزِرُ مِنْ أُسْتَطَعْتُ مِنْهُمْ بِصَوْتِكَ وَأَجْلِبُ عَلَيْهِمْ بِخَيْلِكَ وَرَجْلِكَ وَشَارِكُهُمْ فِي الْأَمْوَالِ وَالْأَوْلَادِ وَعَدَّهُمْ﴾ اور بہکا دے ان میں سے جن کو تو اپنی آواز سے بہکا سکے اور ان پر اپنے سوار اور اپنے پیادے چڑھالا اور ان کے مال اور ان کی اولاد میں ان کے ساتھ شریک ہو جا اور ان سے وعدے کر، کی وضاحت کریں؟

جواب: (1) ﴿وَأَسْتَفْزِرُ مِنْ أُسْتَطَعْتُ مِنْهُمْ بِصَوْتِكَ﴾ اور بہکا دے ان میں سے جن کو تو اپنی آواز سے بہکا سکے، شیطان کی آواز سے مراد لہو و لعب کی چیزیں، گانے کی آواز اور باجے ہیں۔ (2) مجاہد نے فرمایا کہ لہو اور گانا۔ (3) یعنی اپنی رنگ برنگ آوازوں سے جیسے چاہے بہکا لے۔ اس سے گانے باجے اور دیگر لہو و لعب کی چیزیں مراد ہیں۔ جو آواز اللہ تعالیٰ کی نافرمانی کی طرف بلائے وہی شیطانی آواز ہے۔ (مختصر ابن کثیر: 1057/1) (4) شیطان کی آواز سے مراد ہر وہ پکار ہے جو اسے اللہ تعالیٰ کی نافرمانی پر اکساتی ہو اور یہ آواز عموماً شیطان کے چیلوں چانٹوں سے ہی آتی ہے۔ پھر اس شیطانی آواز میں ہر قسم کا گالی گلوچ، لڑائی جھگڑا، گانا، بجانا، موسیقی، راگ رنگ اور مزامیر طرب و نشاط کی محفلیں سب کچھ آتا ہے جو اللہ تعالیٰ کی یاد سے انسان کو غافل بنا کر رکھتی ہیں اور اس کی اصل فطرت پر پردہ ڈالے رکھتی ہیں۔ (تیسیر القرآن: 594/2) (5) اس میں ہر وہ شخص داخل ہے جو معصیت کی طرف دعوت دیتا ہے۔ (6) مسند احمد میں ہے رسول اللہ ﷺ فرماتے ہیں کہ مومن شیطان پر اس طرح قابو پالیتا ہے جیسے وہ شخص جو کسی جانور کو لگام چڑھائے ہوئے ہو۔ (ابن کثیر: 223/3) (7) ﴿وَأَجْلِبُ عَلَيْهِمْ بِخَيْلِكَ وَرَجْلِكَ﴾ اور ان پر اپنے سوار اور اپنے پیادے چڑھالا، (i) اس سے تکوینی امر مراد ہے۔ جیسے رب العزت نے

فرمایا: ﴿الْم تَرَ اَنَا اَرْسَلْنَا الشَّيْطٰنَ عَلٰى الْكٰفِرِيْنَ تَوْزُوْهُمْ اَزًّا﴾ (۸۳) ”کیا آپ نے دیکھا نہیں کہ یقیناً ہم نے کافروں پر شیاطین بھیج دیے ہیں جو انہیں اُبھار رہے ہیں، خوب اُبھارنا۔“ (مریم: 83) (ii) جو گناہوں کے لیے پیدل چل کر یا سواری پر جائے وہ شیطانی لشکر ہے۔ کچھ جن اور کچھ انسان شیطان کے سوار اور پیادے ہیں جو اسے مانتے ہیں۔ (مختصر ابن کثیر: 1057/1) (iii) ہر وہ شخص جو اللہ تعالیٰ کی معصیت میں سوار ہو کر یا پیدل بھاگ دوڑ کرتا ہے، شیطان کے سوار اور پیادوں میں داخل ہے۔ مقصد یہ ہے کہ اللہ تعالیٰ نے اپنے بندوں کو اس کھلے دشمن کے ذریعے سے آزمائش میں ڈالا ہے جو اپنے تول و فعل کے ذریعے سے ان کو اللہ تعالیٰ کی نافرمانی کی طرف دعوت دیتا ہے۔ (تفسیر سعید: 1474, 1475/2) (4) شیطان کے سوار اور پیادوں سے مراد شیطان کے لشکر ہیں۔ یہ انسانوں اور جنوں میں سے شیطان کے پیروکار ہیں۔ جو اس کے حکم سے نکلتے ہیں اور انسانوں کو بہکاتے ہیں۔ انہیں رب کے سیدھے راستے پر آنے نہیں دیتے۔ (5) نسل انسانی سے جنگ کرنے کے لیے ابلیس ہی نقشہ مرتب کرتا اور قیادت کا کردار انجام دیتا ہے۔ مرکز سے مختلف علاقوں میں فوجی دستے اور عظیمیاں روانہ کی جاتی ہیں۔ مشاورتی اجلاس منعقد ہوتے ہیں جن میں شیطان اپنی فوجوں سے ان کی کارگزاری کے بارے میں پوچھ گچھ کرتا ہے۔ جن لوگوں نے انسانوں کو خوب گمراہ کیا، ان کو خوب سراہتا ہے۔ (6) سیدنا جابر رضی اللہ عنہ سے روایت ہے کہ نبی ﷺ نے فرمایا: ”شیطان اپنا تخت پانی پر بچھاتا ہے، پھر وہاں سے لوگوں کے پاس فوجی دستے روانہ کرتا ہے۔ اس کے نزدیک سب سے معزز فوجی وہ ہوتا ہے جو سب سے بڑا فتنہ گر ہو، ایک فوجی آکر کہتا ہے: ”میں فلاں کے پیچھے پڑا تھا اور اس سے ایسا ایسا کہلو کر چھوڑا۔“ ابلیس کہتا ہے: ”میاں تم نے کچھ بھی نہیں کیا۔“ پھر دوسرا آتا ہے اور کہتا ہے: ”میں نے فلاں کو اس وقت تک نہیں چھوڑا جب تک اس کے اور اس کے اہل و عیال کے درمیان پھوٹ نہ ڈال دی۔“ نبی ﷺ نے فرمایا: ”تب شیطان اسے اپنے قریب کر لیتا اور کہتا ہے: ”شاباش! تم کام کے ہو۔“ (مسلم) (7) نبی ﷺ نے ابن صائد سے کہا: ”تمہیں کیا نظر آتا ہے؟“ اس نے کہا: ”سمندر کی سطح پر ایک تخت نظر آتا ہے جس کے ارد گرد بہت سارے سانپ ہیں۔“ نبی ﷺ نے فرمایا: ”ابن صائد نے صحیح کہا۔ وہ ابلیس کا تخت ہے۔“ (مسند احمد) (8) لوگوں کو گمراہ کرنے کے میدان میں شیطان کو طویل تجربہ حاصل ہے۔ اسی لیے وہ بڑی فنکاری کے ساتھ منصوبہ سازی کرتا اور ڈورے ڈالتا ہے۔ جس دن انسانیت کا آغاز ہوا اسی دن سے شیطان زندہ ہے اور لوگوں کو گمراہ کر رہا ہے اور قیامت تک کرتا رہے گا۔ ﴿قَالَ رَبِّ فَأَنْظِرْنِيْ اِلٰى يَوْمٍ يُبْعَثُوْنَ﴾ (۳۶) قَالَ فَاِنَّكَ مِنَ الْمُنْظَرِيْنَ (۳۷) اِلٰى يَوْمِ الْوَقْتِ الْمَعْلُوْمِ﴾ (۳۸) ”اُس نے کہا: ”اے میرے رب! پھر مجھے تو اُس دن تک مہلت دے جب وہ اُٹھائے جائیں گے۔“ اللہ تعالیٰ نے فرمایا: ”بے شک تو مہلت دینے گئے لوگوں میں سے ہے۔ ایسے وقت کے دن تک جو معلوم ہے۔“ (البحر: 36-38) (9) جس شرانگیزی کے لیے اس نے اپنے آپ کو وقف کر رکھا ہے اس میں وہ تندہی اور جانفشانی سے کام کر رہا ہے، اسے نہ جھکن محسوس ہوتی ہے نہ سستی۔ حدیث میں ہے: ”شیطان نے کہا: ”میری عزت و جلال کی قسم! جب تک تیرے بندوں کے جسم میں روح رہے گی میں انہیں گمراہ کرتا رہوں گا۔“ رب نے فرمایا: ”میری عزت و جلال کی قسم! جب تک وہ مجھ سے بخشش طلب کریں گے میں انہیں بخشتا رہوں گا۔“ (صحیح

الباح: 72/2) (10) ﴿وَسَارِكُهُمْ فِي الْأَمْوَالِ وَالْأَوْلَادِ﴾ ” اُن کے مال اور اُن کی اولاد میں اُن کے ساتھ شریک ہو جا“ مال میں شیطان کی شراکت سے مراد ہے حرام ذریعے سے مال کمانا اور خرچ کرنا، جانوروں کو بتوں کے نام وقف کرنا مثلاً عربوں کے یہاں بچیرہ، سا نبہ اور وکیلہ وغیرہ جانوروں کے نام پر آزاد کیے جاتے تھے۔ مال میں شیطان کی شراکت سے مراد حرام طریقے سے دولت کمانا، حرام راستے پر دولت لٹانا، گناہ اور زیادتی کے کاموں میں دولت لٹانا بھی ہے۔ (11) (i) اولاد میں شراکت کا مطلب یہ ہے کہ اپنی اولاد کو بتوں کے نام پر وقف کر دیا جائے۔ (ii) اولاد کے غیر اسلامی نام رکھنا مثلاً پیراں دتہ، غلام نبی وغیرہ۔ (iii) اولاد کی غیر اسلامی طریقے سے تربیت کرنا۔ (iv) اولاد کے بُرے اخلاق و کردار پر مطمئن رہنا۔ (v) اولاد کو غربت کے خوف سے ہلاک کرنا۔ (vi) اولاد کو غیر اسلامی تہذیب کا نمائندہ بنانا۔ (12) اس میں ہر وہ معصیت شامل ہے جو ان کے مال اور اولاد سے متعلق ہے، مثلاً زکوٰۃ، کفارات، حقوق واجبہ ادا نہ کرنا، اولاد کی بھلائی اختیار کرنے اور شر کو ترک کرنے کی تربیت نہ کرنا، ناحق مال لینا یا مال کو ناحق خرچ کرنا اور روزگار میں حرام ذریعے اختیار کرنا وغیرہ بلکہ بہت سے مفسرین ذکر کرتے ہیں کہ کھانا کھاتے، پانی پیتے اور جماع کرتے وقت بسم اللہ سے ابتدا نہ کرنا، مال اور اولاد میں شیطان کو شریک کرنے میں داخل ہے کیونکہ حدیث میں ہے کہ ان مذکورہ کاموں میں بسم اللہ نہ پڑھی جائے تو اس میں شیطان شریک ہو جاتا ہے۔ (صحیح بخاری، 5376) (تفسیر سعدی: 1474/2، 1475) (13) یعنی تم ان کے ساتھ سجا سجا کر جھوٹے وعدے کرو جن کی کوئی حقیقت نہیں۔

سوال 2: ﴿وَمَا يَعِدُهُمُ الشَّيْطَانُ إِلَّا غُرُورًا﴾ ”اور شیطان انہیں دھوکے کے سوا کوئی وعدہ نہیں دیتا“ کی وضاحت کریں؟

جواب: (1) ”اور شیطان انہیں دھوکے کے سوا کوئی وعدہ نہیں دیتا“ شیطان ان کے ساتھ جو وعدہ کرتا ہے وہ جھوٹا ہوتا ہے۔ یعنی وہ ان کے سامنے نافرمانیوں اور عقائد کی خرابیوں کو سجا کر پیش کرتا ہے اور اجر کا وعدہ کرتا ہے۔ رب العزت نے فرمایا: ﴿الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ ج وَاللَّهُ يَعِدُكُمْ مَغْفِرَةً مِّنْهُ وَفَضْلًا ط وَاللَّهُ وَاسِعٌ عَلِيمٌ﴾ ”شیطان تمہیں مفلسی کا خوف دلاتا ہے اور تمہیں شرمناک بخل کا حکم دیتا ہے اور اللہ تعالیٰ تمہیں اپنی طرف سے بخشش اور فضل کا وعدہ دیتا ہے اور اللہ تعالیٰ بڑی وسعت والا، سب کچھ جاننے والا ہے۔“ (البقرہ: 268) (2) ﴿وَقَالَ الشَّيْطَانُ لَمَّا قُضِيَ الْأَمْرُ إِنَّ اللَّهَ وَعَدَكُمْ وَعَدَّ الْحَقُّ ط وَوَعَدْتُكُمْ فَأَخْلَفْتُكُمْ ط وَمَا كَانَ لِي عَلَيْكُمْ مِنْ سُلْطَانٍ إِلَّا أَنْ دَعَوْتُكُمْ فَاسْتَجَبْتُمْ لِي ج فَلَا تَلْمُزُونِي وَلَوْ مَوْأَنَفْسِكُمْ ط مَا أَنَا بِمُصْرِحِكُمْ وَمَا أَنْتُمْ بِمُصْرِحِي ط إِنِّي كَفَرْتُ بِمَا أَشْرَكْتُمُونِ مِنْ قَبْلُ ط إِنَّ الظَّالِمِينَ لَهُمْ عَذَابٌ أَلِيمٌ﴾ ”اور شیطان کہے گا، جب کام کا فیصلہ کر دیا جائے گا بلاشبہ اللہ تعالیٰ نے تم سے جو وعدہ کیا، وہ سچا وعدہ تھا اور میں نے تم سے جو وعدہ کیا تھا سو میں نے تم سے خلاف ورزی کی اور میرا تم پر کوئی غلبہ نہ تھا سو اس کے کہ میں نے تمہیں بلایا تو تم نے میرا کہا مان لیا، چنانچہ مجھے ملامت نہ کرو اور خود ہی کو ملامت کرو۔ میں تمہاری فریادرسی کرنے والا نہیں ہوں اور تم میری فریادرسی کرنے والے نہیں ہو، یقیناً میں بالکل انکار کرتا ہوں کہ اس سے پہلے تم نے مجھے شریک بنایا تھا، ظالموں کے لیے یقیناً دردناک عذاب ہے۔“ (ابراہیم: 22)

سوال 3: غرور اور فریب سے کیا مراد ہے؟

جواب: اس سے مراد غلط کام کو اتنا خوب بصورت بنا کر دکھانا ہے کہ وہ اچھا لگے اور بالکل ٹھیک لگے۔

سوال: اللہ تعالیٰ نے شیطان کے طریقہ واردات کو کس طرح پیش کیا ہے؟

جواب 4: اللہ تعالیٰ نے شیطان کے طریقہ واردات کو مجسم انداز میں پیش کیا ہے۔ یہ ایک کھلی جنگ کا نقشہ ہے جس میں گھوڑے ہیں، پیدل لشکر ہیں، آوازیں ہیں جس میں روایتی جنگوں کی طرح ہر قسم کے ہتھیار ہیں، جنگی چالیں ہیں۔ گھیرے میں لینا اور وار کرنا ہے۔ یوں ابلیس اور آدم کے درمیان جاری جنگ کے لیے انسانی شعور کو جھوٹا گیا ہے۔

﴿إِنَّ عِبَادِي لَيْسَ لَكَ عَلَيْهِمْ سُلْطٰنٌ وَّكَفٰى بِرَبِّكَ وَكِيْلًا﴾ (65)

”میرے بندوں پر بلاشبہ تجھے کوئی غلبہ نہیں اور آپ کا رب ہی کارساز کافی ہے۔“ (65)

سوال 1: ﴿إِنَّ عِبَادِي لَيْسَ لَكَ عَلَيْهِمْ سُلْطٰنٌ﴾ ”میرے بندوں پر بلاشبہ تجھے کوئی غلبہ نہیں“ کی وضاحت کریں؟

جواب (1) ﴿إِنَّ عِبَادِي﴾ ”میرے بندوں پر بلاشبہ“ اللہ تعالیٰ نے اپنی طرف نسبت کر کے اُن بندوں کو اعزاز بخشا ہے جن پر شیطان کا داؤا نہیں چلتا ہے۔ (2) ﴿لَيْسَ لَكَ عَلَيْهِمْ سُلْطٰنٌ﴾ ”تجھے کوئی غلبہ نہیں“ اس سے یہ واضح ہوتا ہے کہ اگرچہ شیطان انسان کے مقابلے میں زیادہ تر ہے۔ اس کے لشکر، سوار اور پیادے کثیر ہیں اور وہ انسان کو ہر طرح سے گھیر سکتے ہیں لیکن اللہ تعالیٰ کے خاص بندے ایسے قلعوں میں محفوظ ہوتے ہیں جہاں شیطان اپنی طاقتوں کے باوجود عاجز آجاتا ہے۔

سوال 2: شیطان کا داؤا کون لوگوں پر چلتا ہے؟

جواب: شیطان کا داؤا صرف ان لوگوں پر چلتا ہے جو ضعیف الاعتقاد اور پہلے ہی شیطانی عمل پر لبیک کہنے کے لیے تیار بیٹھے ہوتے ہیں اور جن کے لیے حاجت رواؤں اور مشکل کشاؤں کے کئی دروازے کھلے ہوتے ہیں۔ ایک دروازے سے مقصد حل نہ ہو تو دوسرے دروازے پر چلے جاتے ہیں اور ان میں سے بعض ایسے ہوتے ہیں جو محض ظاہری اسباب پر تکیہ کر لیتے ہیں۔ ایسے لوگ فوراً شیطان کی چالوں میں پھنس جاتے ہیں۔

سوال 3: شیطان سے بچاؤ کے قلعے کون سے ہیں؟

جواب: (1) اللہ تعالیٰ کی پناہ لینا ﴿اعُوذُ بِاللّٰهِ﴾ پڑھنا۔ (2) ﴿لَا حَوْلَ وَلَا قُوَّةَ إِلَّا بِاللّٰهِ﴾ پڑھنا۔ (3) اللہ تعالیٰ کے اُن بندوں کے ساتھ جڑ کر رہنا جو اپنی اور اپنے معاشرے کی اصلاح کا کام کر رہے ہوں۔ (4) اللہ تعالیٰ کے کلام کے ساتھ خصوصی تعلق قائم کرنا۔ اُسے سیکھنے، سکھانے، اس پر غور و فکر کرنے کا سلسلہ جاری رکھنا۔ (5) سیدنا حارث اشعری رضی اللہ عنہ بیان کرتے ہیں کہ رسول اللہ ﷺ نے

فرمایا: ”ایک آدمی کی مثال ہے کہ اس کے پیچھے بڑی تیزی سے دشمن لگا ہوا ہے، توجہ وہ کسی مضبوط قلعے میں داخل ہو جاتا ہے تو اس نے دشمن سے اپنے آپ کو بچا لیا، اب اسی طرح بندہ اپنے آپ کو شیطان سے صرف ذکر الہی کے ذریعے سے بچا پاتا ہے۔“ (ترمذی 2863)

سوال 4: ﴿ وَكَفَىٰ بَرِيكًا وَكِيلًا ﴾ ”اور آپ کا رب ہی کارساز کافی ہے“ کی وضاحت کریں؟

جواب۔ (1) ”اور آپ کا رب ہی کارساز کافی ہے“: جو اللہ تعالیٰ پر توکل کرتا ہے اللہ تعالیٰ اُس کے لیے کافی ہو جاتا ہے۔ (2) جو اللہ تعالیٰ پر اعتماد کرتا ہے اللہ تعالیٰ اُس کا کارساز بن جاتا ہے۔ (3) جو اللہ تعالیٰ پر بھروسہ کرتا ہے اللہ تعالیٰ اُس کا دوست بن جاتا ہے۔ (4) نبی ﷺ نے فرمایا: یاد رکھو مومن اپنے شیطان کو اس طرح لاغر کر دیتا ہے جس طرح کوئی شخص سفر میں اپنا اونٹ دبا کر دیتا ہے یا اونٹ کی طرح اپنے قابو میں کر لیتا ہے۔ (مسند)

﴿ رَبُّكُمْ الَّذِي يُزْجِي لَكُمْ الْفُلْكَ فِي الْبَحْرِ لِيَتَّبِعُوا مِنْ فَضْلِهِ ۗ إِنَّهُ كَانَ بِكُمْ رَحِيمًا ﴾ (66)

”تمہارا رب وہ ہے جو تمہارے لیے سمندر میں کشتی چلاتا ہے تاکہ تم اس کے فضل میں سے تلاش کرو، یقیناً وہ ہمیشہ سے تم پر رحم کرنے

والا ہے۔“ (66)

سوال 1: ﴿ رَبُّكُمْ الَّذِي يُزْجِي لَكُمْ الْفُلْكَ فِي الْبَحْرِ لِيَتَّبِعُوا مِنْ فَضْلِهِ ۗ إِنَّهُ كَانَ بِكُمْ رَحِيمًا ﴾ ”تمہارا رب وہ ہے جو تمہارے لیے سمندر میں کشتی چلاتا ہے تاکہ تم اس کے فضل میں سے تلاش کرو، یقیناً وہ ہمیشہ سے تم پر رحم کرنے والا ہے“ کی وضاحت کریں؟

جواب: (1) ﴿ رَبُّكُمْ الَّذِي يُزْجِي لَكُمْ الْفُلْكَ فِي الْبَحْرِ ﴾ ”تمہارا رب وہ ہے جو تمہارے لیے سمندر میں کشتی چلاتا ہے“ اللہ تعالیٰ نے انسانی شعور کو گہرے تاریک سمندروں میں چلتی کشتی یا جہاز میں پہنچا دیا ہے جو سمندر میں ایک نکتے کی طرح ہوتا ہے۔ سمندر کی بھری ہوئی موجوں کے رحم و کرم پر لوگ خوف کے مارے کشتی سے چھٹے ہوئے ہیں۔ رُکی ہوئی سانسیں، اڑے ہوئے چہرے، بیٹھے ہوئے دل۔ ایسے جیسے سخت طوفان میں اڑتا ہوا ایک پتہ۔ اس طلاطم میں انسان کے اندر سے super Power کا شعور پیدا ہوتا ہے۔ اس موقع پر اللہ تعالیٰ اپنی ذات کا تعارف کرواتا ہے کہ تمہارا رب وہ ہے جو سمندر میں تمہاری کشتی چلاتا ہے تاکہ تم اُس کا فضل تلاش کرو اور تمہارا رب رحم کرنے والا ہے۔ (2) اللہ تعالیٰ اپنے بندوں پر اپنی مہربانی کا ذکر فرما رہے ہیں کہ اس نے بندوں کے لیے کشتیوں کو مسخر کر دیا۔ (3) کشتی سازی کی صنعت اللہ تعالیٰ نے الہام کے ذریعے عطا فرمائی۔ (4) اسی نے ٹھانیں مارتا سمندر انسانوں کے لیے مسخر کر دیا جس کی پشت پر کشتیاں اور جہاز تیرتے ہیں تاکہ لوگ ان پر سوار ہوں اور مال کے نقل و حمل کا فائدہ اٹھا سکیں۔ یہ اللہ تعالیٰ کی انسانوں پر بے پناہ رحمت ہے کہ وہ انہیں ایسی نعمتیں عطا فرماتا ہے جن سے ان کے مفادات وابستہ ہوتے ہیں۔ (5) ﴿ لِيَتَّبِعُوا مِنْ فَضْلِهِ ﴾ ”تاکہ تم اس کے فضل

میں سے تلاش کرو، اللہ تعالیٰ نے دریاؤں اور سمندروں میں کشتیاں اور جہاز انسان کے قبضے میں کر دیئے تاکہ وہ ایک ملک سے دوسرے ملک کا سفر کر کے تجارتی فائدہ حاصل کر سکیں۔ (6) ﴿اِنَّهٗ كَانَ بِكُمْ رَحِيْمًا﴾ ”یقیناً وہ ہمیشہ سے تم پر رحم کرنے والا ہے“ اللہ تعالیٰ ہمیشہ سے بندوں پر نہایت مہربان، بہت رحم کرنے والا ہے۔

سوال 2: اللہ تعالیٰ کے فضل اور اُس کی رحمت کی وضاحت کریں؟

جواب: (1) اللہ تعالیٰ کا فضل اور اُس کی رحمت ہے کہ اُس نے سمندروں کو انسان کے لیے مطیع کر دیا۔ (2) اللہ تعالیٰ نے سمندروں کے ذریعے بحری تجارت کے اسباب پیدا کر دیے۔ (3) اللہ تعالیٰ نے سمندروں میں انسانوں کے لیے نفع مند چیزیں رکھ دیں۔

﴿وَإِذَا مَسَّكُمُ الضُّرُّ فِي الْبَحْرِ ضَلَّ مَنْ تَدْعُونَ إِلَّا إِلَٰهَهُ فَلَمَّا نَجَّكُمْ إِلَى الْبَرِّ أَعْرَضْتُمْ ط

وَكَانَ الْإِنْسَانُ كَفُوْرًا ﴿67﴾

”اور جب سمندر میں تمہیں کوئی مصیبت پہنچتی ہے تو اللہ تعالیٰ کے سوا تم جنہیں بھی پکارتے ہو وہ سب گم ہو جاتے ہیں، پھر جب وہ

تمہیں خشکی کی طرف نجات دیتا ہے تو تم منہ موڑ جاتے ہو اور انسان ہمیشہ سے بڑا ناشکرا ہے۔“ (67)

سوال 1: ﴿وَإِذَا مَسَّكُمُ الضُّرُّ فِي الْبَحْرِ ضَلَّ مَنْ تَدْعُونَ إِلَّا إِلَٰهَهُ﴾ ”اور جب سمندر میں تمہیں کوئی مصیبت پہنچتی ہے تو اللہ تعالیٰ کے سوا تم جنہیں بھی پکارتے ہو وہ سب گم ہو جاتے ہیں“ کی وضاحت کریں؟

جواب۔ (1) ﴿وَإِذَا مَسَّكُمُ الضُّرُّ فِي الْبَحْرِ﴾ ”اور جب سمندر میں تمہیں کوئی مصیبت پہنچتی ہے“، یعنی جب سمندر میں تمہیں تکلیف پیش آتی ہے۔ (2) یعنی جب کشتی دوران سفر مشکلات کا شکار ہوتی ہے۔ کشتی کے ہچکولوں سے انسان کو اپنی موت یقینی نظر آتی ہے۔

(3) ﴿ضَلَّ مَنْ تَدْعُونَ إِلَّا إِلَٰهَهُ﴾ ”تو اللہ تعالیٰ کے سوا تم جنہیں بھی پکارتے ہو وہ سب گم ہو جاتے ہیں“ جب سمندر میں موجوں کی وجہ سے وہ ہلاکت سے ڈرتے ہیں تو دوسرے معبودوں کو بھول جاتے ہیں جنہیں وہ اللہ تعالیٰ کو چھوڑ کر پکارتے ہیں۔ (4) کشتی کے ہچکولے تمام باطل معبودوں کو بھلا دیتے ہیں۔ (5) ہمہ گیر خطرہ انسان کو اللہ تعالیٰ کی طرف متوجہ کر دیتا ہے اور انسان صرف اللہ تعالیٰ کو پکارتا ہے اور اس سے دُعائیں کرنے میں مصروف ہو جاتا ہے۔

سوال 2: ﴿فَلَمَّا نَجَّكُمْ إِلَى الْبَرِّ أَعْرَضْتُمْ ط وَكَانَ الْإِنْسَانُ كَفُوْرًا﴾ ”پھر جب وہ تمہیں خشکی کی طرف نجات دیتا ہے

تو تم منہ موڑ جاتے ہو اور انسان ہمیشہ سے بڑا ناشکرا ہے“ کی وضاحت کریں؟

جواب: (1) ﴿فَلَمَّا نَجَّكُمْ إِلَى الْبَرِّ أَعْرَضْتُمْ﴾ ”پھر جب وہ تمہیں خشکی کی طرف نجات دیتا ہے تو تم منہ موڑ جاتے ہو“ جب اللہ تعالیٰ مصیبت دور کر کے انہیں سمندر کی ہلاکت میں سے بچا لیتا ہے تو وہ بھول جاتے ہیں کہ انہوں نے اللہ تعالیٰ کو پکارا تھا۔ (2) (i) انسان خوف

کے لمحات کو بھولتا ہے تو اللہ تعالیٰ کو بھی بھول جاتا ہے۔ (ii) سمندر کے خطرات میں انسان کی فطرت سے جو پردے ہٹ جاتے ہیں وہ دوبارہ دل پر آ جاتے ہیں پھر وہ اللہ تعالیٰ کے ساتھ ان کو شریک ٹھہراتے ہیں جو نہ نفع دے سکتے ہیں نہ نقصان دے سکتے ہیں۔ اس طرح اپنے رب سے منہ موڑ لیتے ہیں۔ (3) انسان عافیت کی حالت میں اپنے رب کو بھول جاتا ہے۔ (4) ﴿وَكَانَ الْإِنْسَانُ كَفُورًا﴾ اور انسان ہمیشہ سے بڑا ناشکر ہے، بے شک انسان ایک اللہ کو پکارنے سے اعراض کرتے ہیں۔ وہ رب کی نعمتوں کو بھول جاتے ہیں بلکہ ان کو مانتے بھی نہیں مگر جسے اللہ تعالیٰ شکر کی توفیق بخشنے۔ (منہر ابن کثیر 1/1059) (5) اللہ تعالیٰ کی نعمتوں کا سخت ناسپاس ہے۔ (6) انسان کی طبیعت میں ہی ناشکری داخل ہے۔

﴿أَفَأَمِنْتُمْ أَنْ يُخْسِفَ بِكُمْ جَانِبَ الْبَرِّ أَوْ يُرْسِلَ عَلَيْكُمْ حَاصِبًا ثُمَّ لَا تَجِدُوا لَكُمْ وَكِيلًا﴾ (68)

”تو کیا تم اس سے بے خوف ہو گئے ہو کہ وہ تمہیں خشکی کی جانب دھنسا دے یا تم پر پتھر برسائے والی آندھی بھیج دے؟ پھر تم اپنے لیے کوئی کارساز نہ پاؤ گے؟“ (68)

سوال: ﴿أَفَأَمِنْتُمْ أَنْ يُخْسِفَ بِكُمْ جَانِبَ الْبَرِّ أَوْ يُرْسِلَ عَلَيْكُمْ حَاصِبًا ثُمَّ لَا تَجِدُوا لَكُمْ وَكِيلًا﴾ ”تو کیا تم اس سے بے خوف ہو گئے ہو کہ وہ تمہیں خشکی کی جانب دھنسا دے یا تم پر پتھر برسائے والی آندھی بھیج دے؟ پھر تم اپنے لیے کوئی کارساز نہ پاؤ گے؟“ کی وضاحت کریں؟

جواب: (1) ﴿أَفَأَمِنْتُمْ أَنْ يُخْسِفَ بِكُمْ جَانِبَ الْبَرِّ﴾ ”تو کیا تم اس سے بے خوف ہو گئے ہو کہ وہ تمہیں خشکی کی جانب دھنسا دے“ یعنی کیا تم سمندر سے خشکی پر آ کر اللہ تعالیٰ کے عذاب سے بچ گئے ہو؟ کیا وہ تمہیں خشکی کے کسی حصے میں دھنسا نہیں سکتا؟ (2) ﴿أَوْ يُرْسِلَ عَلَيْكُمْ حَاصِبًا﴾ ”یا تم پر پتھر برسائے والی آندھی بھیج دے؟“ (i) اللہ تعالیٰ نے واضح کیا ہے کہ خشکی اللہ تعالیٰ کے قبضے میں ہے جب چاہے تمہیں دھنسا سکتا ہے۔ پتھر اڑا کرنے والی آندھی بھیج سکتا ہے۔ (ii) سمندر اللہ تعالیٰ کے قبضے میں ہیں وہ چاہے تو سمندری طوفان تم پر چڑھا سکتا ہے پھر تم کیسے امن میں آ سکتے ہو؟ (iii) کوئی آتش فشاں پھٹ پڑے، لاوے اور پتھروں کی بارش برسائے اور سب ہلاک ہو جائیں پھر تم کوئی مددگار اور کارساز نہ پاؤ گے جو تمہیں بچا سکے۔ (iv) جب اللہ تعالیٰ کسی قوم کو یا فرد کو توبہ کر لے تو پھر کون اُسے بچا سکتا ہے؟ اللہ تعالیٰ ہی قدرت رکھتا ہے اور انسان بے اختیار ہے۔ (6) رب العزت نے فرمایا: ﴿حِكْمَةٌ مَبَالِغَةٌ فَمَا تُغْنِ النَّذْرُ (5)﴾ ”کامل دانائی کی بات ہے، پھر بھی تنبیہات انہیں فائدہ نہیں دیتیں۔“ (قر 5:7) ﴿أَمْ آمِنْتُمْ مَنْ فِي السَّمَاءِ أَنْ يُخْسِفَ بِكُمْ الْأَرْضَ فَإِذَا هِيَ تَمُورُ (11)﴾ ”کیا تم اُس سے بے خوف ہو گئے کہ جو آسمان میں ہے وہ تمہیں زمین میں دھنسا دے؟ تو اچانک وہ بچکولے کھانے لگے۔ کیا تم اس سے بے خوف ہو گئے ہو جو



آسمان میں ہے کہ تم پر پتھراؤ والی آندھی بھیج دے؟ پھر جلد ہی تم جان لو گے کہ کیسا ہے میرا ڈرانا؟“ (المائدہ: 16، 17) (8) ﴿ثُمَّ لَا تَجِدُوا لَكُمْ وَكِيلًا﴾ ”پھر تم اپنے لیے کوئی کارساز نہ پاؤ گے“ تم اپنے لیے کوئی مددگار نہ پاؤ گے جو اللہ تعالیٰ کے عذاب کو تم پر سے ہٹا دے اور تمہیں اس آفت سے بچالے۔

﴿أَمْ أَمِنْتُمْ أَنْ يُعِيدَكُمْ فِيهِ تَارَةً أُخْرَىٰ فَيُرْسِلَ عَلَيْكُمْ قَاصِفًا مِنَ الرِّيحِ فَيُغْرِقَكُم بِمَا كَفَرْتُمْ ثُمَّ لَا تَجِدُوا لَكُمْ عَلَيْنَا بِهِ تَبِيعًا﴾ (69)

”یاتم بے خوف ہو گئے ہو کہ اللہ تعالیٰ تمہیں دوسری بار اس میں لے جائے؟ پھر تم پر توڑ دینے والی آندھی بھیج دے پھر وہ تمہیں غرق کر دے اس کی وجہ سے جو تم نے کفر کیا، پھر تم اپنے لیے اس پر ہمارے خلاف پیچھا کرنے والا کوئی نہ پاؤ گے۔“ (69)

سوال: ﴿أَمْ أَمِنْتُمْ أَنْ يُعِيدَكُمْ فِيهِ تَارَةً أُخْرَىٰ فَيُرْسِلَ عَلَيْكُمْ قَاصِفًا مِنَ الرِّيحِ فَيُغْرِقَكُم بِمَا كَفَرْتُمْ ثُمَّ لَا تَجِدُوا لَكُمْ عَلَيْنَا بِهِ تَبِيعًا﴾ ”یاتم بے خوف ہو گئے ہو کہ اللہ تعالیٰ تمہیں دوسری بار اس میں لے جائے؟ پھر تم پر توڑ دینے والی آندھی بھیج دے پھر وہ تمہیں غرق کر دے اس کی وجہ سے جو تم نے کفر کیا، پھر تم اپنے لیے اس پر ہمارے خلاف پیچھا کرنے والا کوئی نہ پاؤ گے“ کی وضاحت کریں؟

جواب: (1) ﴿أَمْ أَمِنْتُمْ﴾ ”یاتم بے خوف ہو گئے“ یعنی کیا تم اس سے محفوظ ہو؟ (2) ﴿أَنْ يُعِيدَكُمْ فِيهِ تَارَةً أُخْرَىٰ﴾ ”کہ اللہ تعالیٰ تمہیں دوسری بار اس میں لے جائے؟“ اللہ تعالیٰ نے یہ سوال کیا ہے کہ تم کیسے بے خوف ہو گئے ہو کہ دوبارہ سمندری سفر پر نہ جاؤ گے۔ (3) ﴿فَيُرْسِلَ عَلَيْكُمْ قَاصِفًا مِنَ الرِّيحِ﴾ ”پھر تم پر توڑ دینے والی آندھی بھیج دے“ اور تمہیں ایسی سخت ہوا سے ہلاک نہ کیا جائے گا جو جہاں سے گزرے ہر چیز کو توڑ کر رکھ دے؟ (4) ﴿فَيُغْرِقَكُم بِمَا كَفَرْتُمْ﴾ ”پھر وہ تمہیں غرق کر دے اس کی وجہ سے جو تم نے کفر کیا“ یعنی کیا یہ ممکن نہیں ہے کہ اللہ تعالیٰ تمہیں دوبارہ سمندری سفر پر لے جائے اور تم پر ایسا طوفان بھیجے جو تمہاری کشتی کو تمہاری ناشکری کی وجہ سے غرق کر دے؟ رب العزت نے فرمایا: ﴿وَلَا يَخَافُ عُقْبَهَا﴾ ”اور وہ اس (تباہی) کے انجام سے نہیں ڈرتا۔“ (الہنص: 15) (5) ﴿ثُمَّ لَا تَجِدُوا لَكُمْ عَلَيْنَا بِهِ تَبِيعًا﴾ ”پھر تم اپنے لیے اس پر ہمارے خلاف پیچھا کرنے والا کوئی نہ پاؤ گے“ یہ بتاؤ ایسی صورت حال میں وہ کون سا معبود، کون سا حمایتی ہے جو تمہاری طرف داری کرتے ہوئے ہم سے باز پرس کر سکے؟ یعنی اس سلسلے میں تمہیں کوئی ایسا مددگار نہ ملے گا جو تمہارے جانے کے بعد تمہارا انتقام لے۔ اور کون ہے جو اللہ تعالیٰ کا تعاقب کر سکے؟ کون ہے جو تباہی کا مطالبہ کر سکے؟ اس پر کوئی انگلی نہیں اٹھا سکتا کیونکہ اللہ تعالیٰ نے تم پر کوئی ظلم نہیں کیا۔

﴿وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَى كَثِيرٍ

مِمَّنْ خَلَقْنَا تَفْضِيلاً﴾ (70)

”اور بلاشبہ ہم نے یقیناً اولادِ آدم کو عزت دی ہے اور ہم نے انہیں خشکی اور سمندر میں سوار کیا اور ہم نے انہیں پاکیزہ چیزوں میں سے رزق دیا اور ہم نے جن کو پیدا کیا ان میں سے بہت سوں پر انہیں فضیلت دی، بڑی فضیلت دینا“۔ (70)

سوال 1: ﴿وَلَقَدْ كَرَّمْنَا بَنِي آدَمَ﴾ ”اور بلاشبہ ہم نے یقیناً اولادِ آدم کو عزت دی ہے“ کی وضاحت کریں؟

جواب: (1) ”اور بلاشبہ ہم نے یقیناً اولادِ آدم کو عزت دی ہے“ اللہ تعالیٰ نے بنی آدم کو عزت و تکریم دی۔ انہیں اچھی صورت عطا کی۔ معتدل قد و قامت اور عقل عطا کی۔ پھر انہیں زبانوں اور صنعتوں کی معرفت دی اور وسائل معاش میں عمدہ غور و فکر کی صلاحیت دی اور زمین پر غلبہ دیا اور اوپر اور نیچے والے جہانوں کو ان کے لیے مسخر کیا۔ (تفسیر مرائی: 339، 340/5) (2) رب العزت نے فرمایا: ﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ﴾ ”پھر ہم نے اُس کو لوٹا کر نیچوں سے سب سے نیچا کر دیا۔“ (آئین: 4) (3) اللہ تعالیٰ کا بے پناہ احسان ہے کہ انسان دونوں پاؤں پر سیدھا کھڑا ہو کر چلتا ہے، ہاتھوں سے اٹھا کر کھاتا ہے، کان، آنکھ اور دل سے فائدہ اٹھاتا ہے۔ اچھی بری چیزوں میں تمیز کر سکتا ہے۔ چیزوں کے خواص سے واقف اور ان کے نقصانات پہچانتا ہے۔ دینی اور دنیاوی امور کے نفع و نقصان کو سمجھتا ہے۔ (4) اللہ تعالیٰ کی رحمت ہے کہ اس نے انبیاء بھیج کر، کتابیں نازل کر کے عزت عطا کیا اور انسانوں میں سے ایسے افراد پیدا کیے جن کو اپنی ظاہری اور باطنی نعمتیں عطا فرمائیں۔ (5) (i) اللہ تعالیٰ نے انسان کو وہ شکل و صورت عطا کی جو کسی مخلوق کو عطا نہیں کی۔ (ii) اللہ تعالیٰ نے انسان کو شعور اور ارادہ عطا کیا۔ (iii) ساری مخلوقات پر دوسرے کسی نہ کسی اعتبار سے اختیار رکھتے ہیں اور انسان دوسروں پر اپنے اختیارات استعمال کرتا ہے۔ دریا بے اختیار ہیں نشیب کی طرف بہتے ہیں انسان اپنے اختیار سے بلندیوں کا سفر کرتا ہے اور پہاڑ کے اُلٹے رُخ چل سکتا ہے۔ (iv) انسان کے لیے دُنیا میں سب سے اچھا رزق رکھا گیا۔ درخت انسان کے لیے غذا تیار کرتے ہیں۔ جانور اپنی غذا کو دودھ اور گوشت کی شکل میں انسان کے لیے تیار کرتے ہیں۔ انسان اپنی عقل سے اپنے آرام کے لیے چیزیں تیار کرتا ہے۔ انسان اسی عقل سے دوسری مخلوقات کو تابع کر لیتا ہے۔

سوال 2: ﴿وَحَمَلْنَاهُمْ فِي الْبَرِّ وَالْبَحْرِ﴾ ”اور ہم نے انہیں خشکی اور سمندر میں سوار کیا“ کی وضاحت کریں؟

جواب: (1) ﴿وَحَمَلْنَاهُمْ فِي الْبَرِّ﴾ ”اور ہم نے انہیں خشکی میں سوار کیا“، یعنی ہم نے انہیں زمینی سواریاں دیں جیسے جانور اور گاڑیاں اور فضائی طیارے۔ (2) ﴿وَالْبَحْرِ﴾ ”اور سمندر میں“، سمندر میں کشتیاں اور بحری جہازوں پر سوار کیا۔ (3) (i) اللہ تعالیٰ کے انتظامات کی وجہ سے خشکی اور تری میں سوار یوں کا ملنا ممکن ہوا۔ (ii) اللہ تعالیٰ نے پوری کائنات کو انسان کے لیے معاون بنا دیا۔ اسی وجہ سے سرکش قوتیں

انسان کے تابع ہو جاتی ہیں۔ اسی وجہ سے خشکی اور تری میں انسان کی حکومت قائم ہے۔ (iii) اللہ تعالیٰ نے خشکی میں گھوڑے، گدھے، چر، اونٹ اور دیگر گاڑیاں، ریلیں، بسیں، ہوائی جہاز وغیرہ سے فائدہ اٹھانے کا موقع دیا اور سمندر میں کشتیاں، جہاز وغیرہ عطا کیے۔

سوال 3: ﴿وَرَزَقْنَاهُمْ مِّنَ الطَّيِّبَاتِ﴾ اور ہم نے انہیں پاکیزہ چیزوں میں سے رزق دیا، کی وضاحت کریں؟

جواب: (1) ”اور ہم نے انہیں پاکیزہ چیزوں میں سے رزق دیا“ یعنی انہیں نباتات اور حیوانات میں سے پاک غذائیں مہیا کیں۔ (2) یعنی ہم نے انہیں ماکولات، مشروبات، ملبوسات اور بیویاں عطا کیں، چنانچہ ہر وہ پاک چیز جس کے ساتھ ان کی ضروریات وابستہ ہیں اللہ تعالیٰ نے اس کے ساتھ ان کو مشرف فرمایا اور اس کا حصول ان کے لئے نہایت آسان کر دیا۔ (تفسیر سعدی: 1477/2) (3) یعنی انسان کو نفیس پھل اور غلے، گوشت اور دودھ عطا کیے۔ ذائقے اور نعمتیں دیں، رنگ رنگ کے کھانے اور طرح طرح کے لباس دیے۔

سوال 4: ﴿وَفَضَّلْنَاهُمْ عَلَىٰ كَثِيرٍ مِّمَّنْ خَلَقْنَا تَفْضِيلًا﴾ اور ہم نے جن کو پیدا کیا ان میں سے بہت سوں پر انہیں فضیلت دی، بڑی فضیلت دینا، کی وضاحت کریں؟

جواب۔ (1) ”اور ہم نے جن کو پیدا کیا ان میں سے بہت سوں پر انہیں فضیلت دی، بڑی فضیلت دینا“ یعنی ہم نے انسان کو تمام مخلوقات پر فوقیت عطا کی۔ (2) یعنی ہم نے انہیں بہت سے مناقب کے ذریعے سے خصوصی اعزاز بخشا اور انہیں بہت سے فضائل عطا کئے جو مختلف اقسام کی دیگر مخلوقات کو عطا نہیں کئے۔ پھر وہ اس ہستی کا شکر نہیں کرتے جس نے نعمتیں عطا کیں، تکالیف دور کیں؟ یہ نعمتیں انہیں اللہ تعالیٰ سے محبوب نہ کریں کہ وہ ان نعمتوں میں مشغول ہو کر اپنے رب کی عبادت سے غافل ہو جائیں بلکہ بسا اوقات انہوں نے ان نعمتوں کو اپنے رب کی نافرمانی میں استعمال کیا۔ (سعدی: 1478/2)

رکوع نمبر: 8

﴿يَوْمَ نَدْعُوا كُلَّ أُنَاسٍ مِّنْ بِأَمَامِهِمْ فَمَنْ أُوْتِيَ كِتَابَهُ بِيَمِينِهِ فَأُولَٰئِكَ يَقْرَءُ وَنَ كِتَابُهُمْ وَلَا

يُظَلِّمُونَ فِتْيَانًا (71)﴾

”جس دن ہم سب لوگوں کو ان کے امام کے ساتھ بلائیں گے پھر جس کو اس کی کتاب اس کے دائیں ہاتھ میں دی گئی تو یہ لوگ اپنی

کتاب پڑھیں گے اور ان پر کھجور کی گٹھلی کے دھاگے برابر ظلم نہیں کیا جائے گا“۔ (71)

سوال 1: ﴿يَوْمَ نَدْعُوا كُلَّ أُنَاسٍ مِّنْ بِأَمَامِهِمْ﴾ ”جس دن ہم سب لوگوں کو ان کے امام کے ساتھ بلائیں گے“ کی وضاحت کریں؟

جواب: ﴿يَوْمَ نَدْعُوا كُلَّ أُنَاسٍ مِّنْ بِأَمَامِهِمْ﴾ ”جس دن ہم سب لوگوں کو ان کے امام کے ساتھ بلائیں گے“ (1) امام سے مراد پیشوا

اور لیڈر ہیں۔ یہاں اس سے مراد پیغمبر بھی ہے۔ (2) اس سے مراد آسمانی کتاب ہے جو انبیاء علیہم السلام کے ساتھ نازل ہوتی ہے۔ (3) امام سے مراد نامہ اعمال ہے۔ اس سے مراد یہ ہے کہ جب ہر شخص آئے گا تو اس کا نامہ اعمال اُس کے ساتھ ہوگا۔ اس رائے کو امام ابن کثیر اور امام شوکانی نے ترجیح دی ہے۔ رب العزت نے فرمایا: ﴿وَلِكُلِّ أُمَّةٍ رَّسُولٌ فَإِذَا جَاءَ رَسُولُهُمْ قُضِيَ بَيْنَهُمْ بِالْقِسْطِ وَهُمْ لَا يُظْلَمُونَ﴾ (۴۷) وَيَقُولُونَ مَتَى هَذَا الْوَعْدُ إِنْ كُنْتُمْ صَادِقِينَ ﴿﴾ اور ہر امت کے لیے ایک رسول ہے تو جب کسی امت کا رسول آجاتا ہے تو اُن کے درمیان انصاف سے فیصلہ کر دیا جاتا ہے اور اُن پر ظلم نہیں کیا جاتا۔“ (پس: 47) (4) رب العزت نے فرمایا: ﴿وَتَرَى كُلُّ أُمَّةٍ جَائِيَةً ط فَد كُ كُلُّ أُمَّةٍ تُدْعَى إِلَى كِتَابِهَا ط الْيَوْمَ تُجْزَوْنَ مَا كُنْتُمْ تَعْمَلُونَ﴾ ﴿﴾ اور آپ ہر امت کو گھنٹوں کے بل گرا ہوا دیکھیں گے۔ ہر امت اپنے نامہ اعمال کی طرف بلائی جائے گی آج تمہیں وہی جزا دی جائے گی جو تم عمل کیا کرتے تھے“ (الباقیہ: 47) (5) قیامت کے روز مخلوق کا جو حال ہوگا اللہ تعالیٰ اس کے بارے میں آگاہ فرماتا ہے کہ وہ تمام لوگوں کو (اپنی عدالت میں) بلائے گا ان کے ساتھ ان کے امام اور رشد و ہدایت کی طرف راہ نمائی کرنے والے راہ نمائین انبیاء و مرسلین اور ان کے نائبین بھی ہوں گے۔ پس ہر امت اللہ تعالیٰ کے حضور پیش ہوگی اور اس امت کو وہی رسول، اللہ تعالیٰ کے حضور پیش کرے گا جس نے دنیا میں اسے دعوت تو حید پیش کی تھی۔ ان کے اعمال اس کتاب کے سامنے پیش کئے جائیں گے، جسے لے کر رسول اس امت میں مبعوث ہوا تھا کہ آیا ان کے اعمال اس کتاب کے موافق ہیں یا نہیں۔ تب یہ لوگ دو قسم کے گروہوں میں منقسم ہو جائیں گے۔ (تفسیر سعدی: 2/1478) (6) ﴿وَجَعَلْنَاهُمْ أُمَّةً يَدْخُلُونَ النَّارَ وَيَوْمَ الْقِيَامَةِ لَا يُنصَرُونَ﴾ ﴿﴾ اور ہم نے انہیں ایسے راہ نمائین بنا دیا جو آگ کی طرف بلاتے تھے، اور قیامت کے دن اُن کی مدد نہیں کی جائے گی“ (قصص: 41) (7) ﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا﴾ ﴿﴾ پھر کیا حال ہوگا جب ہم ہر امت میں سے ایک گواہ لائیں گے اور آپ کو ان پر گواہ لائیں گے“ (النساء: 41)

سوال 2: ﴿فَمَنْ أُوتِيَ كِتَابَهُ بِبِمِينِهِ فَأُولَئِكَ يَقْرَءُ وَن كِتَابَهُمْ وَلَا يُظْلَمُونَ فَيَلَا﴾ ﴿﴾ پھر جس کو اس کی کتاب اس کے دائیں ہاتھ میں دی گئی تو یہ لوگ اپنی کتاب پڑھیں گے اور ان پر کھجور کی گٹھلی کے دھاگے برابر ظلم نہیں کیا جائے گا“ کی وضاحت کریں؟

جواب: (1) ﴿فَمَنْ أُوتِيَ كِتَابَهُ بِبِمِينِهِ﴾ ﴿﴾ پھر جس کو اس کی کتاب اس کے دائیں ہاتھ میں دی گئی“ حسن نے فرمایا: کتاب سے مراد وہ کتاب ہے جس میں ان کے اعمال ہیں۔ (جامع البیان: 15/126) (2) جس کا نامہ اعمال اس کے دائیں ہاتھ میں دیا جائے گا وہ کہے گا: ﴿فَأَمَّا مَنْ أُوتِيَ كِتَابَهُ بِبِمِينِهِ فَيَقُولُ هَؤُلَاءِ مَا أقرءُ وَأَكْتَبِيهِ﴾ (۱۹) إِنِّي ظَنَنْتُ أَنِّي مُلِقٌ حِسَابِيهِ﴾ (۲۰) فَهُوَ فِي عَيْشِيَةِ رَاضِيَةٍ﴾ (۲۱) فِي جَنَّةٍ عَالِيَةٍ قُطُوفُهَا دَانِيَةٌ﴾ (۲۳) كُلُوا وَاشْرَبُوا هَنِيئًا بِمَا أَسْلَفْتُمْ فِي الْأَيَّامِ الْخَالِيَةِ﴾ (۲۴) ﴿﴾ سو جس کو اُس کا نامہ اعمال اُس کے دائیں ہاتھ میں دیا گیا تو وہ کہے گا: ”لو! میرا نامہ اعمال پڑھو۔ یقیناً میں یقین رکھتا تھا کہ بلاشبہ میں اپنے حساب سے ملنے والا ہوں۔“

پھر وہ پسندیدہ زندگی میں ہوگا۔ عالی مقام جنت میں۔ جس کے پھل قریب ہوں گے۔ مزے سے کھاؤ پیو اپنے ان اعمال کے بدلے میں جو تم نے گزرے دنوں میں آگے بھیجے تھے۔“ (الحاقہ: 24-19) (3) اس شخص کا نامہ اعمال دائیں ہاتھ میں دیا جائے گا جس نے اللہ تعالیٰ کی کتاب کو اپنا ہادی اور راہ نما بنایا کیونکہ اس قرآن پر عمل کرنے والوں کی نیکیاں بڑھتی ہیں۔ (4) ﴿فَأُولَٰئِكَ يَفْرَهُ وَنَ كِتَابُهُمْ﴾ ”تو یہ لوگ اپنی کتاب پڑھیں گے“ جس کے دائیں ہاتھ میں اس کا نامہ اعمال دیا جائے گا وہ خوشی اور شوق سے اپنی نیکیوں کو پڑھے گا۔ (5) ﴿وَلَا يُظْلَمُونَ فَتِيلًا﴾ ”اور ان پر کھجور کی گٹھلی کے دھاگے برابر ظلم نہیں کیا جائے گا“ اللہ تعالیٰ کسی پر ذرہ برابر ظلم نہیں کریں گے۔ جو لوگ نیک اعمال کریں گے ان کے اعمال دس گنا بڑھادیے جائیں گے کیونکہ ایک نیکی کا دس گنا اجر ملنے والا ہے الحمد للہ اور ایک برائی کا بدلہ ایک گنا ہی ہے۔ (6) فیتل اُس جھلی کو کہتے ہیں جو کھجور کی گٹھلی میں ہوتی ہے۔ (7) اللہ تعالیٰ نے کھجور کی گٹھلی کے اندر تک انسان کے ذہن کو پہنچایا ہے۔ پھر اُس کے دھاگے کی طرف توجہ دلا کر کہا ہے کہ دیکھو اس کی وجہ سے کسی کا نقصان ہونے والا نہیں لیکن اتنا بھی کسی پر ظلم نہیں کیا جائے گا۔

### ﴿وَمَنْ كَانَ فِي هَذِهِ أَعْمَىٰ فَهُوَ فِي الْآخِرَةِ أَعْمَىٰ وَأَضَلُّ سَبِيلًا﴾ (72)

”اور جو اس دنیا میں اندھا ہے وہی آخرت میں بھی اندھا ہوگا اور وہ راستے سے بہت زیادہ بھٹکا ہوا ہوگا۔“ (72)

سوال 1: ﴿وَمَنْ كَانَ فِي هَذِهِ أَعْمَىٰ فَهُوَ فِي الْآخِرَةِ أَعْمَىٰ وَأَضَلُّ سَبِيلًا﴾ ”اور جو اس دنیا میں اندھا ہے وہی آخرت میں بھی اندھا ہوگا اور وہ راستے سے بہت زیادہ بھٹکا ہوا ہوگا“ کی وضاحت کریں؟

جواب: (1) ﴿وَمَنْ كَانَ فِي هَذِهِ﴾ ”اور جو اس دنیا میں ہے“ جو اس دنیا میں اندھا رہا۔ (2) ﴿أَعْمَى﴾ ”اندھا“ یہاں اندھے سے مراد ایسا شخص ہے جو دنیا میں حق دیکھنے اور قبول کرنے سے محروم رہے۔ (3) جو لوگ اللہ تعالیٰ کے کلام سے اور کائنات کی نشانیوں سے اللہ تعالیٰ کو نہ پہچانیں وہ اندھے ہیں۔ (4) ﴿فَهُوَ فِي الْآخِرَةِ﴾ ”وہی آخرت میں بھی اندھا ہوگا“ آخرت میں اندھا ہونے سے مراد اللہ تعالیٰ کے خصوصی فضل و کرم سے محرومی ہے یعنی اسے جنت کا راستہ نظر ہی نہیں آئے گا۔ دنیا میں اندھے پن کا علاج ممکن تھا کیونکہ اختیاری تھا لیکن آخرت میں اضطراری ہوگا۔ وہ دنیا کے اندھے پن کے نتیجے میں ہوگا۔ ایسا شخص جنت سے دور ہی کہیں بھٹکتا پھرے گا۔ اسے صرف دوزخ کے عذاب ہی نظر آئیں گے۔ (5) رب العزت نے فرمایا: ﴿وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَمَةِ أَعْمَى﴾ (۱۲۳) قَالَ رَبِّ لِمَ حَشَرْتَنِي أَعْمَىٰ وَقَدْ كُنْتُ بَصِيرًا (۱۲۵) ”اور جو میرے ذکر سے منہ موڑے گا تو اس کے لیے یقیناً زندگی تنگ ہوگی اور ہم اسے قیامت کے دن اندھا اٹھائیں گے۔“ وہ کہے گا: ”اے میرے رب! تو نے مجھے اندھا کیوں اٹھایا؟ حالانکہ میں یقیناً دیکھنے والا تھا۔“ (۱۲۴: 125) (6) ﴿وَأَضَلُّ سَبِيلًا﴾ ”اور وہ راستے سے بہت زیادہ بھٹکا ہوا ہوگا“ کیونکہ عمل کی جزا بھی

اس کی جنس سے ہوتی ہے، یعنی جیسا کرو گے ویسا بھرو گے۔ اس آیت کریمہ میں اس بات کی دلیل ہے کہ ہر امت کو اس کے دین اور کتاب کی طرف بلا یا جائے گا کہ آیا اس نے اس کتاب کے مطابق عمل کیا یا نہیں؟ ان کا کسی ایسے نبی کی شریعت کے مطابق مواخذہ نہیں کیا جائے گا جس کی اتباع کا ان کو حکم نہیں دیا گیا تھا اور اللہ تعالیٰ کسی شخص کو صرف اسی وقت عذاب دیتا ہے جب اس پر حجت قائم کر دی گئی ہو اور اس نے اس کی مخالفت کی ہو اور نیک لوگوں کو ان کے اعمال نامے ان کے دائیں ہاتھ میں پکڑائے جائیں گے اور انہیں بہت زیادہ فرحت و سرور حاصل ہوگا اور اس کے برعکس برے لوگوں کو ان کے اعمال نامے بائیں ہاتھ میں دیئے جائیں گے اور وہ غم زدہ ہوں گے اور وہ شدت حزن و غم اور ہلاکت کی وجہ سے اپنے اعمال ناموں کو پڑھنے پر قادر نہ ہوں گے۔ (تفسیر سعدی: 2/1479)

سوال 2: اللہ تعالیٰ نے اندھے کی مثال دے کر کیا سمجھایا ہے؟

جواب: اللہ تعالیٰ نے اندھے کی مثال دے کر یہ سمجھایا ہے کہ جس شخص کو نظر نہ آئے وہ ادھر ادھر ٹاک ٹوئیاں مارتا ہے۔ کوئی ہاتھ پکڑ کر چلا دے تو چل پڑتا ہے۔ ورنہ ادھر ادھر ٹھوکرین کھانے کے لیے رہ جاتا ہے۔ یہی حال اُس شخص کا ہے جس کے پاس اللہ تعالیٰ کی کتاب کا علم نہیں کہ وہ اپنی زندگی کے طریقوں کے بارے میں لاعلم ہے کوئی جیسے چلا دے چل پڑتا ہے۔ ورنہ زندگی میں ٹھوکرین کھاتا کھاتا جب رب کے پاس پہنچتا ہے تو وہاں بھی اندھا ہی اٹھایا جاتا ہے تو کیا زندگی اس انجام کے لیے ملی تھی؟

﴿وَإِنْ كَادُوا لَيَفْتِنُونَكَ عَنِ الَّذِي أَوْحَيْنَا إِلَيْكَ لِتَفْتَرِيَ عَلَيْنَا غَيْرَهُ قَوْلًا مَّا لَكَ بِهِ حَقٌّ وَأَنْتَ تَخَذُوكَ

خَلِيلًا ﴿73﴾

”اور بلاشبہ قریب تھا وہ آپ کو ضرور بہکا دیں اس سے جو ہم نے آپ کی طرف وحی کی ہے تاکہ آپ ہمارے اوپر اس کے علاوہ کوئی بات گھڑ لائیں اور تب وہ آپ کو ضرور دلی دوست بنا لیتے۔“ (73)

سوال: ﴿وَإِنْ كَادُوا لَيَفْتِنُونَكَ عَنِ الَّذِي أَوْحَيْنَا إِلَيْكَ لِتَفْتَرِيَ عَلَيْنَا غَيْرَهُ قَوْلًا مَّا لَكَ بِهِ حَقٌّ وَأَنْتَ تَخَذُوكَ خَلِيلًا﴾ اور بلاشبہ قریب تھا وہ آپ کو ضرور بہکا دیں اس سے جو ہم نے آپ کی طرف وحی کی ہے تاکہ آپ ہمارے اوپر اس کے علاوہ کوئی بات گھڑ لائیں اور تب وہ آپ کو ضرور دلی دوست بنا لیتے، کی وضاحت کریں؟

جواب: (1) ﴿وَإِنْ كَادُوا لَيَفْتِنُونَكَ عَنِ الَّذِي أَوْحَيْنَا إِلَيْكَ لِتَفْتَرِيَ عَلَيْنَا غَيْرَهُ﴾ اور بلاشبہ قریب تھا وہ آپ کو ضرور بہکا دیں اس سے جو ہم نے آپ کی طرف وحی کی ہے تاکہ آپ ہمارے اوپر اس کے علاوہ کوئی بات گھڑ لائیں، اللہ رب العزت نے محمد ﷺ پر اپنے احسانات کا ذکر فرمایا ہے کہ اللہ تعالیٰ آپ ﷺ کے دشمنوں سے آپ ﷺ کی حفاظت فرماتا ہے۔ وہ آپ ﷺ کے خلاف سازش کرتے تھے مگر کامیاب نہیں ہو سکے۔ (2) انہوں نے آپ ﷺ کے خلاف یہ چال چلی تھی کہ آپ ﷺ قرآن کے علاوہ اللہ تعالیٰ

پر کوئی اور بہتان گھڑیں اور قرآن کو چھوڑ دیں۔ (3) مشرکین مکہ کی یہ کوشش تھی کہ رسول اللہ ﷺ قرآن حکیم کے احکامات میں تبدیلیاں پیدا کر دیں۔ (i) اُن کی یہ کوشش تھی کہ رسول اللہ ﷺ کچھ سخت احکامات کو بدل دیں۔ مثال کے طور پر اُن کے اہلوں پر تنقید چھوڑ دیں۔ (ii) وہ چاہتے تھے کہ جو کچھ بھی ہمارے باپ دادا کرتے رہے اُن کو بُرا بھلا نہ کہا جائے۔ (iii) وہ چاہتے تھے کہ امیر لوگوں کے لیے الگ مجلسیں مقرر کر دیں اور غرباء کے لیے الگ۔ (iv) وہ چاہتے تھے کہ اُن کے علاقے کو بھی اسی طرح حرام قرار دیا جائے جیسے بیت اللہ کو حرام قرار دیا گیا۔ (4) ﴿وَإِذَا﴾ ”اور تب“ یعنی اگر آپ وہ کام کرتے جو مشرک چاہتے ہیں۔ (5) ﴿اتَّخَذُوا كَخَلِيلًا﴾ ”وہ آپ کو ضرور دلی دوست بنا لیتے“ یعنی خاص دوست، جو ان کو ان کے دوستوں سے زیادہ عزیز ہوتے کیونکہ اللہ تعالیٰ نے آپ کو مکارم اخلاق اور محاسن آداب سے نوازا ہے جو قریب اور بعید، دوست اور دشمن سب کو پسند ہیں۔ مگر آپ کو معلوم ہونا چاہیے کہ وہ آپ کے ساتھ صرف اس حق کی وجہ سے عداوت رکھتے ہیں جسے آپ لے کر مبعوث ہوئے ہیں، ان کو آپ ﷺ کی ذات کے ساتھ کوئی عداوت نہیں جیسا کہ اللہ تعالیٰ نے فرمایا: ﴿قَدْ نَعْلَمُ إِنَّهُ لَيَحْزَنُنَا الَّذِي يَتُولُونَنَا فَإِنَّمَا لَا يَكْتُوبُونَكَ وَلَكِنَّ الظَّالِمِينَ بَالِيتِ اللّٰهِ يَجْحَدُونَ﴾ ”یقیناً ہم جانتے ہیں کہ بے شک آپ کو یقیناً غم زدہ کرتی ہیں جو وہ کہتے ہیں، تو یقیناً وہ آپ کو نہیں جھٹلاتے بلکہ ظالم اللہ تعالیٰ کی آیات ہی کا انکار کرتے ہیں۔“ (الانعام: 33) (تفسیر سعدی: 2/1480) (6) مشرکین رسول اللہ ﷺ کو اپنے موقف سے ہٹا کر انہیں اپنی طرف مائل کرنا چاہتے تھے، انہیں اپنا دوست اور محبوب بنانا چاہتے تھے۔ (7) دعوت کا اصل مقصد حقیقت کا اعلان، حقیقت کا پیغام ہے۔ اگر اس میں کمی کی جائے تو حقیقت چھپ جاتی ہے یا بدل جاتی ہے۔ اس لیے اس میں رعایت یا کمی کی اجازت نہیں۔

### ﴿وَلَوْلَا أَنْ تَبَتُّكَ لَقَدْ كَذَّبْتَ تَرَكْنَا إِلَيْهِمْ شَيْئًا قَلِيلًا﴾ (74)

”اور اگر ہم آپ کو ثابت قدم نہ رکھتے تو بلاشبہ یقیناً قریب تھا کہ آپ بھی ان کی جانب تھوڑا سا جھک ہی جاتے۔“ (74)

سوال: ﴿وَلَوْلَا أَنْ تَبَتُّكَ لَقَدْ كَذَّبْتَ تَرَكْنَا إِلَيْهِمْ شَيْئًا قَلِيلًا﴾ ”اور اگر ہم آپ کو ثابت قدم نہ رکھتے تو بلاشبہ یقیناً قریب تھا کہ آپ بھی ان کی جانب تھوڑا سا جھک ہی جاتے“ کی وضاحت کریں؟

جواب: (1) ﴿وَلَوْلَا أَنْ تَبَتُّكَ﴾ ”اور اگر ہم آپ کو ثابت قدم نہ رکھتے“ یعنی گمراہی کی طرف بلانے والوں کی دعوت رد کروا کر اور حق پر ثابت قدم رکھ کر آپ پر احسان نہ کیا ہوتا۔ (2) رسول اللہ ﷺ کو اللہ تعالیٰ نے اپنے موقف پر قائم رکھا۔ اللہ تعالیٰ نے انہیں بچایا جس کی وجہ سے وہ ذرا سا بھی اُن کی طرف نہیں جھکے۔ یہ انبیاء علیہم السلام کا مقام عصمت ہے۔ پیغمبروں کے علاوہ یہ مقام کسی کو حاصل نہیں۔ (3) ﴿لَقَدْ كَذَّبْتَ تَرَكْنَا إِلَيْهِمْ شَيْئًا قَلِيلًا﴾ ”تو بلاشبہ یقیناً قریب تھا کہ آپ بھی ان کی جانب تھوڑا سا جھک ہی جاتے“ یعنی آپ ﷺ کافروں کو ہدایت دینے کی حرص رکھتے ہوئے ان کی طرف جھک جاتے۔ (4) جب رسول اللہ ﷺ نے دعوت کا کام اعلان شروع

کر دیا جیسے اللہ تعالیٰ نے آپ کو حکم ارشاد فرمایا تو اس سے مشرکین کی نیندیں حرام ہو گئیں اور مسلمانوں کے اعلانیہ قبول اسلام اور ان کی روز افزوں تعداد نے ان پر خوف طاری کر دیا کہ وہ کسی طور بھی مشرکین کی عداوت کی پروا نہیں کر رہے تھے۔ یہ بڑا اہم مسئلہ تھا۔ اس مشکل کا جو حل مشرکین نے نکالا تھا اس کو رسول اللہ ﷺ کے سامنے پیش کرنے کے لیے انہوں نے ابو ولید عتبہ بن ربیعہ کو آپ ﷺ کے پاس بھیجا۔ اس نے کہا: بھتیجے! ہماری قوم میں تمہارا جو نام و مرتبہ تھا اور جو بلند پایہ نسب ہے وہ تمہیں معلوم ہی ہے اور اب تم اپنی قوم میں ایک بڑا معاملہ لے کر آئے ہو جس کی وجہ سے تم نے ان کی جماعت میں تفرقہ ڈال دیا، ان کی عقلوں کو حماقت سے دوچار کر دیا، ان کے معبودوں میں، ان کے دین میں عیب نکالا اور ان کے گزشتہ آباء و اجداد کو کافر ٹھہرایا ہے۔ لہذا میری بات سنو! میں تم پر چند باتیں پیش کرتا ہوں ان پر غور کرو۔ ہو سکتا ہے کوئی بات ہی قبول ہو۔ رسول اللہ ﷺ نے فرمایا: ابو ولید کہو میں سنتا ہوں۔ اس نے کہا: بھتیجے! جو معاملہ تم لے کر آئے ہو اگر اس سے تم یہ چاہتے ہو کہ مال حاصل کرو تو ہم تمہارے لیے اتنا مال جمع کر دیتے ہیں کہ ہم میں سب سے زیادہ مال دار تم ہو جاؤ گے۔ تم اگر چاہتے ہو کہ اعزاز و مقام حاصل کرو تو ہم تمہیں اپنا سردار بنا دیتے ہیں حتیٰ کہ تمہارے سوا ہم کسی معاملے کا فیصلہ نہ کریں گے۔ اگر تم چاہتے ہو کہ بادشاہ بن جاؤ تو ہم تمہیں اپنا بادشاہ بنا دیتے ہیں اور اگر تمہارے پاس آنے والا کوئی جن بھوت ہے جسے تم دیکھتے ہو مگر اپنے سے دفع نہیں کر سکتے تو ہم اس کے لیے تمہارا علاج تلاش کر دیتے ہیں۔ اس پر ہم اپنا مال خرچ کرنے کو تیار ہیں حتیٰ کہ تم شفا یاب ہو جاؤ کیونکہ بعض اوقات ایسا ہوتا ہے کہ جن بھوت انسان پر غالب آجاتا ہے جس کا علاج بہر حال کروانا ہی پڑتا ہے۔ رسول اللہ ﷺ یہ باتیں سنتے رہے اور جب وہ فارغ ہو چکا تو رسول اللہ ﷺ نے فرمایا: ابو ولید! تم فارغ ہو گئے؟ اس نے کہا: ہاں! آپ ﷺ نے فرمایا اچھا اب میری بات سنو۔ اس نے کہا: ٹھیک ہے سنتا ہوں۔ آپ ﷺ نے فرمایا: ﴿حَمَّ (۱) تَنْزِيلٌ مِّنَ الرَّحْمَنِ الرَّحِيمِ (۲)﴾ ”حم۔ وسیع رحمت والے، نہایت رحم والے کی جانب سے اتارا ہوا ہے“ رسول اللہ ﷺ پڑھتے جا رہے تھے اور عتبہ اپنے دونوں ہاتھ پیچھے زمین پر ٹیکے چپ چاپ سنتا جا رہا تھا۔ سجدے کی آیت پر پہنچ کر آپ ﷺ نے سجدہ کیا۔ اس کے بعد فرمایا: ابو ولید! تمہیں جو کچھ سننا تھا وہ سن چکے ہو اور اب تم جا سکتے ہو۔ عتبہ اٹھ کر سیدھا اپنے ساتھیوں کے پاس آ گیا۔ اسے آتا دیکھ کر مشرکین نے آپس میں ایک دوسرے سے کہا: خدا کی قسم! ابو ولید تمہارے پاس وہ چہرہ لے کر نہیں آ رہا جو چہرہ لے کر وہ گیا تھا۔ جب وہ آ کر بیٹھ گیا تو انہوں نے پوچھا: ابو ولید! پیچھے کیا خبر ہے؟ اس نے کہا: پیچھے کی خبر یہ ہے کہ میں نے ایک ایسا کلام سنا ہے واللہ! ویسا کلام میں نے کبھی نہیں سنا۔ خدا کی قسم! وہ نہ شعر ہے، نہ جادو اور نہ ہی کہانت ہے۔ اہل قریش! میری بات مانو اور اس معاملے کو مجھ ہی پر چھوڑ دو اور میری رائے یہ ہے کہ اس شخص کو اس کے حال پر چھوڑ کر الگ تھلگ بیٹھ رہو۔ خدا کی قسم! میں نے اس سے جو کلام سنا ہے اس سے کوئی بڑا واقعہ رونما ہو کر رہے گا۔ لہذا اس شخص کو اگر عرب نے مار ڈالا تو تمہارا کام دوسروں کے ذریعے انجام پائے گا اور یہ شخص اگر عرب پر غالب آ گیا تو اس کی بادشاہت تمہاری بادشاہت اور اس کی عزت تمہاری عزت ہوگی اور اس کا وجود سب سے زیادہ تمہاری سعادت کا باعث ہوگا۔ قریش نے یہی جواب دیا: خدا کی قسم! اس کی زبان کا جادو تم پر بھی



چل گیا ہے۔ عتبہ نے کہا: اس آدمی کے بارے میں میری رائے بہر حال یہی ہے لہذا تم وہی کرو جو تمہیں ٹھیک معلوم ہوتا ہے۔ (الرحیق المختوم: 153,154)

﴿إِذَا لَذُقْنَاكَ ضِعْفَ الْحَيَاةِ وَضِعْفَ الْمَمَاتِ ثُمَّ لَا تَجِدُ لَكَ عَلَيْنَا نَصِيرًا﴾ (75)

”تب ہم آپ کو زندگی اور موت کے دو گنے عذاب کا مزہ چکھاتے، پھر آپ ہمارے خلاف اپنا کوئی مددگار بھی نہ پاتے۔“ (75)

سوال: ﴿إِذَا لَذُقْنَاكَ ضِعْفَ الْحَيَاةِ وَضِعْفَ الْمَمَاتِ ثُمَّ لَا تَجِدُ لَكَ عَلَيْنَا نَصِيرًا﴾ ”تب ہم آپ کو زندگی اور موت کے دو گنے عذاب کا مزہ چکھاتے، پھر آپ ہمارے خلاف اپنا کوئی مددگار بھی نہ پاتے“ کی وضاحت کریں؟

جواب: (1) ﴿إِذَا﴾ ”تب“ یعنی جب آپ ﷺ ان کی خواہشات کی طرف مائل ہو جاتے۔ (2) ﴿لَا ذُقْنَاكَ ضِعْفَ الْحَيَاةِ وَضِعْفَ الْمَمَاتِ﴾ ”ہم آپ کو زندگی اور موت کے دو گنے عذاب کا مزہ چکھاتے“ یعنی ہم آپ کو دنیا و آخرت میں کئی گنا عذاب دیتے اور اس کی وجہ یہ ہے کہ اللہ تعالیٰ نے آپ کو کامل ترین نعمتوں سے نوازا ہے اور آپ کو اللہ تعالیٰ کی کامل معرفت حاصل ہے۔ (تفسیر سعدی: 1480/2) (3) ﴿ثُمَّ لَا تَجِدُ لَكَ عَلَيْنَا نَصِيرًا﴾ ”پھر آپ ہمارے خلاف اپنا کوئی مددگار بھی نہ پاتے“ یعنی کوئی ایسا مددگار نہیں ہوگا جو آپ ﷺ کو اللہ تعالیٰ کے عذاب سے بچالے۔ اللہ تعالیٰ ہی ہے جس نے آپ کو شرا و تمام اسباب شر سے محفوظ رکھا، آپ کو ثابت قدمی عطا کی اور صراط مستقیم کی طرف آپ کی راہ نمائی فرمائی اور آپ کسی طرح بھی مشرکین کی طرف مائل نہ ہوئے۔ پس آپ کو اللہ تعالیٰ نے کامل نعمتوں سے نوازا رکھا ہے۔ (تفسیر سعدی: 1480/2) (4) سزا کسی کے مقام اور مرتبے کے مطابق ہوتی ہے اس لیے آپ ﷺ کو اتنی سخت تنبیہ کی گئی۔

﴿وَإِنْ كَادُوا لَيَسْتَفِزُّوكَ مِنَ الْأَرْضِ لِيُخْرِجُوكَ مِنْهَا وَإِذًا لَا يَلْبَثُونَ خِلْفَكَ إِلَّا

قَلِيلًا﴾ (76)

”اور بلاشبہ قریب تھا کہ وہ ضرور اس زمین سے آپ کے قدم اُکھاڑ دیں تاکہ آپ کو اس سے نکال دیں اور تب آپ کے پیچھے وہ بہت کم ٹھہر پائیں گے۔“ (76)

سوال: ﴿وَإِنْ كَادُوا لَيَسْتَفِزُّوكَ مِنَ الْأَرْضِ لِيُخْرِجُوكَ مِنْهَا وَإِذًا لَا يَلْبَثُونَ خِلْفَكَ إِلَّا قَلِيلًا﴾ ”اور بلاشبہ قریب تھا کہ وہ ضرور اس زمین سے آپ کے قدم اُکھاڑ دیں تاکہ آپ کو اس سے نکال دیں اور تب آپ کے پیچھے وہ بہت کم ٹھہر پائیں گے“ کی وضاحت کریں؟

جواب: (1) جو قوم یہ کام کرتی تھی وہ قریش تھے۔ جس سرزمین پر یہ کام ہوا وہ مکہ کی سرزمین تھی۔ (جامع البیان: 132/15) (2) یعنی آپ کے ساتھ ان کے درمیان رہنے پر بغض کے سبب سے آپ کو سرزمین مکہ سے نکالنے اور آپ کو جلاوطن کرنے کے لئے سازشیں کرتے رہے ہیں۔ اگر انہوں نے ایسا کیا تو آپ کے بعد بہت تھوڑا عرصہ یہاں ٹھہر سکیں گے۔ یہاں تک کہ ان پر عذاب نازل ہو جائے جیسا کہ سنت الہی ہے اور تمام قوموں کے بارے میں سنت الہی میں کبھی تغیر و تبدل واقع نہیں ہوتا۔ جس قوم نے اپنے رسول کو جھٹلایا اور اس کو نکال دیا تو اللہ تعالیٰ نے اس دنیا ہی میں اس پر عذاب نازل کر دیا۔ جب کفار مکہ نے آپ کے خلاف سازشیں کیں اور آپ کو مکہ مکرمہ سے نکال دیا تو وہ کچھ زیادہ عرصہ مکہ میں نہ رہے تھے کہ اللہ تعالیٰ نے ان پر میدان بدر میں عذاب نازل کر دیا، ان کے تمام بڑے بڑے اور سرکردہ سردار قتل کر دیئے گئے اور ان کی کمر توڑ دی گئی۔ فلہ الحمد۔ (تفسیر سعدی: 1480، 1481/2) (3) یہ آیات کریمہ دلالت کرتی ہیں کہ بندہ اس بات کا شدید محتاج ہے کہ اللہ تعالیٰ اسے ثابت قدمی سے نوازے رکھے اور یہ کہ بندہ گڑگڑا کر اپنے رب سے دعا کرتا رہے کہ وہ اسے ایمان پر ثابت قدمی عطا کرے اور اس مقصد کے حصول کے لئے تمام اسباب اختیار کرنے میں کوشاں رہے۔ نبی ﷺ مخلوق میں سب سے کامل ہستی تھے بایں ہمہ اللہ تعالیٰ نے آپ سے فرمایا: ﴿وَلَوْلَا أَنْ تَبْتَنِكَ لَفَدَّ كِدَّتْ تَرَ كُنَّ إِلَيْهِمْ شَيْئًا قَلِيلًا﴾ اور نبی اکرم ﷺ کے بارے میں جب اللہ تعالیٰ کا یہ ارشاد ہے تو دوسروں کے بارے میں کیا کہا جاسکتا ہے۔ (تفسیر سعدی: 1480، 1481/2) (4) جب بھی کوئی حق کی دعوت لے کر اٹھتا ہے تو اپنے ماحول میں اجنبی ہوتا ہے۔ ایسے موقع پر ایک طرف رواجی دین اور اُس کے علمبردار ہوتے ہیں جو بڑی حیثیت کے مالک ہوتے ہیں اور دوسری طرف حق کی دعوت دینے والا ہوتا ہے جو اپنے ماحول میں تنہا اور بے زور نظر آتا ہے یہ فرق غلط فہمی میں ڈال دیتا ہے اور لوگ دعوت دینے والے کو بے قدر و قیمت سمجھ لیتے ہیں حتیٰ کہ اپنے علاقے سے نکال دینا چاہتے ہیں اسی لیے مشرکین سرزمین مکہ سے رسول اللہ ﷺ کے قدم اُکھاڑنا چاہتے تھے۔ (5) ﴿وَإِذَا لَا يَلْبُسُونَ خَلْفَكَ إِلَّا قَلِيلًا﴾ ”اور تب آپ کے پیچھے وہ بہت کم ٹھہر پائیں گے“ اگر قریش محمد ﷺ کو نکالتے تو اللہ تعالیٰ انہیں عذاب دیتے۔ (جامع البیان: 132/15) (6) انسان جب دوسرے کو نکالتا ہے تو دراصل اپنے آپ کو نکالتا ہے اس لیے کہ زمین اللہ تعالیٰ کی ہے یہاں کوئی کسی کے خلاف تخریبی کارروائی کرتا ہے تو دراصل اللہ تعالیٰ کی نظروں میں خود کو مجرم بناتا ہے۔ (7) اللہ تعالیٰ کی طرف بلانے والے کو چھوٹا کرنا دراصل اپنے آپ کو اللہ تعالیٰ کی نظروں میں چھوٹا کرنا ہے اس لیے اگر مکہ والے سازشیں کریں گے تو اللہ تعالیٰ کے عذاب کی گرفت میں آجائیں گے۔

﴿سُنَّةٌ مِّنْ قَدْ أَرْسَلْنَا قَبْلَكَ مِنْ رُّسُلِنَا وَلَا تَجِدُ لِسُنَّتِنَا تَحْوِيلًا﴾ (77)

”اُن کا طریقہ تھا جو آپ سے پہلے ہم اپنے رسولوں میں سے بھیج چکے ہیں اور آپ ہمارے طریقے میں کوئی تبدیلی نہیں پائیں گے۔“ (77)

سوال: ﴿سُنَّةٌ مِّنْ قَدْ أَرْسَلْنَا قَبْلَكَ مِنْ رُّسُلِنَا وَلَا تَجِدُ لِسُنَّتِنَا تَحْوِيلًا﴾ ”اُن کا طریقہ تھا جو آپ سے پہلے ہم اپنے

رسولوں میں سے بھیج چکے ہیں اور آپ ہمارے طریقے میں کوئی تبدیلی نہیں پائیں گے، کی وضاحت کریں؟

جواب: (1) ﴿سُنَّةٌ مِّن قَدْ أَرْسَلْنَا قَبْلَكَ مِنْ رُّسُلِنَا﴾ ان کا طریقہ تھا جو آپ سے پہلے ہم اپنے رسولوں میں سے بھیج چکے ہیں، ان آیات کریمہ میں اللہ تعالیٰ کی طرف سے اس بات کی یاد دہانی ہے کہ اس نے اپنے رسول پر احسان فرمایا اور اس کو شر سے محفوظ رکھا۔ پس یہ بات دلالت کرتی ہے کہ اللہ تعالیٰ اپنے بندوں کی طرف سے یہ امر پسند کرتا ہے کہ وہ اسباب شر کے وجود کے وقت اس کی نعمتوں کا ادراک کریں کہ اس نے ان کو شر سے بچایا اور ایمان پر ثبات عطا کیا۔ ان آیات کریمہ سے یہ بھی ثابت ہوتا ہے کہ بندے کے بلند مرتبے کے مطابق اس کو بے دریغ نعمتیں عطا ہوتی ہیں۔ اسی طرح جب وہ قابل ملامت فعل سرانجام دیتا ہے تو اس کا گناہ بھی بڑا ہوتا ہے اور اس کا جرم کئی گنا زیادہ ہو جاتا ہے کیونکہ اللہ تعالیٰ نے اپنے رسول ﷺ کو اس ارشاد کے ذریعے سے نصیحت فرمائی حالانکہ آپ ہر گناہ سے پاک اور معصوم ہیں۔ ﴿إِذْ الْأَذْفَنُكَ ضِعْفَ الْحَيٰوةِ وَضِعْفَ الْمَمٰتِ ثُمَّ لَا تَجِدُ لَكَ عَلَيْنَا نَصِيْرًا﴾ ان آیات کریمہ سے یہ بھی ثابت ہوتا ہے کہ جب اللہ تعالیٰ کسی قوم کو ہلاک کرنے کا ارادہ کر لیتا ہے تو اس کے جرائم بڑھ کر کئی گنا ہو جاتے ہیں، ان پر اللہ تعالیٰ کا فیصلہ حق ثابت ہو جاتا ہے، تب اللہ تعالیٰ ان پر عذاب واقع کر دیتا ہے جیسا کہ قوموں کے بارے میں سنت الہی ہے جب وہ اپنے رسول کو اس کے وطن سے نکال دیتی ہیں۔ (تفسیر سعید: 2/1481) (2) ﴿وَلَا تَجِدُ لِنُسُتِنَا تَحْوِيْلًا﴾ ”اور آپ ہمارے طریقے میں کوئی تبدیلی نہیں پائیں گے“ اللہ تعالیٰ کا یہ قانون ہے کہ جو قوم رسولوں کو ان کے وطن سے نکال دیتی ہے پھر وہ قوم اللہ تعالیٰ کے عذاب سے محفوظ نہیں رہتی۔ (3) رسول اللہ ﷺ کی ہجرت کے ڈیڑھ برس کے بعد مشرکین مکہ میدان بدر میں عبرت ناک شکست سے دوچار ہوئے۔ اور اس کے چھ برس کے بعد مکہ فتح ہو گیا اور مشرک سرزمین عرب میں سر اٹھانے کے قابل نہ رہے۔ (4) ﴿وَمَا كَانَ اللّٰهُ لِيُعَذِّبَهُمْ وَاَنْتَ فِيْهِمْ ط وَمَا كَانَ اللّٰهُ مُعَذِّبَهُمْ وَهُمْ يَسْتَغْفِرُوْنَ﴾ ”اور اللہ تعالیٰ ایسا نہیں کہ انہیں عذاب دے جب تک آپ ان میں ہوں اور اللہ تعالیٰ ان کو اس وقت بھی عذاب دینے والا نہیں جب کہ وہ بخشش مانگتے ہوں“۔ (الانفال: 33)

رکوع نمبر 9

﴿ اَقِمِ الصَّلٰوةَ لِدُلُوْكِ الشَّمْسِ اِلَى غَسَقِ الْاَيْلِ وَقُرْاٰنَ الْفَجْرِ اِنَّ الْقُرْاٰنَ الْفَجْرِ كَانَ

مَشْهُوْدًا (78)﴾

”آپ نماز قائم کریں سورج ڈھلنے سے رات کے اندھیرے تک اور فجر کا قرآن پڑھیں۔ یقیناً فجر کا قرآن پڑھنا ہمیشہ سے حاضری کا

وقت ہے“۔ (78)

سوال: ﴿ اَقِمِ الصَّلٰوةَ لِدُلُوْكِ الشَّمْسِ اِلَى غَسَقِ الْاَيْلِ وَقُرْاٰنَ الْفَجْرِ اِنَّ الْقُرْاٰنَ الْفَجْرِ كَانَ مَشْهُوْدًا﴾ ”آپ

نماز قائم کریں سورج ڈھلنے سے رات کے اندھیرے تک اور فجر کا قرآن پڑھیں۔ یقیناً فجر کا قرآن پڑھنا ہمیشہ سے حاضری کا وقت ہے“ کی وضاحت کریں؟

جواب: (1) ﴿اقِمِ الصَّلَاةَ﴾ ”آپ نماز قائم کریں“ اللہ رب العزت نے اپنے رسول کو یہ حکم دیا اور ان کے واسطے سے امت کو کہ وہ وقت پر نماز پڑھیں۔ (2) ﴿لِذُلُوكِ الشَّمْسِ﴾ ”سورج ڈھلنے سے“ یعنی زوال کے بعد۔ اس کی تائید سیدنا جابر رضی اللہ عنہ کی روایت سے ہوتی ہے۔ سیدنا جابر رضی اللہ عنہ کہتے ہیں کہ میں نے نبی ﷺ کی اور آپ کے ساتھ صحابہ رضی اللہ عنہم کی جنہیں آپ نے چاہا دعوت کی۔ کھانا کھا کر سورج ڈھل جانے کے بعد آپ میرے ہاں چلے، سیدنا ابو بکر رضی اللہ عنہ سے فرمایا، چلو یہی وقت دلوک شمس کا ہے۔ (ابن کثیر: 3/229) (3) ﴿لِذُلُوكِ﴾ دلوک سے زوال مراد ہے۔ اس اعتبار سے اس آیت میں نماز پنجگانہ کے اوقات آگئے۔ (4) ﴿السی عَسَقِ الْيَلِّ﴾ ”رات کے اندھیرے تک“ زوال آفتاب سے لے کر رات کے اندھیرے تک ظہر، عصر، مغرب اور عشاء آگئی۔ (5) ﴿وَقُرْآنِ الْفَجْرِ﴾ ”اور فجر کا قرآن پڑھیں“ اس میں صبح کی نماز آگئی۔ (6) رسول اللہ ﷺ کے اقوال و افعال سے تو اتر کے ساتھ پانچوں نمازوں کے اوقات ثابت ہیں جن کے مطابق مسلمان آج تک بھگدند نمازیں ادا کرتے ہیں اور نسل در نسل بزرگ اس پر عمل کرتے چلے آئے ہیں۔ (مختصر ابن کثیر: 1/1063) (7) انسان پر سورج کے ڈھلنے، رات کے چھا جانے اور فجر کے اوقات گہرے اثر چھوڑتے ہیں۔ اس طرح انسان کا سنات پر غور و فکر کی طرف مائل ہو جاتا ہے۔ انسان کائنات میں کام کرنے والے قانون کے بارے میں اور اللہ تعالیٰ کی قدرتوں کے بارے میں سوچتا ہے، اللہ تعالیٰ کے احسانات کو محسوس کرتا ہے اور اللہ تعالیٰ کی عظمت کے آگے جھک جاتا ہے۔ (8) ﴿إِنَّ قُرْآنَ الْفَجْرِ كَانَ مَشْهُودًا﴾ ”یقیناً فجر کا قرآن پڑھنا ہمیشہ سے حاضری کا وقت ہے“ یہاں حاضری سے مراد فرشتوں کی حاضری ہے جب دن اور رات کے فرشتوں کا اجتماع ہوتا ہے۔ (9) سیدنا ابو ہریرہ رضی اللہ عنہ سے روایت ہے کہ نبی ﷺ نے فرمایا: ”رات اور دن کے فرشتے فجر کی نماز میں جمع ہوتے ہیں۔“ (بخاری: 648)

﴿وَمِنَ اللَّيْلِ فَتَهَجَّدُ بِهِ نَافِلَةً لَّكَ﴾ صلی علی عسیٰ أَنْ يَبْعَثَكَ رَبُّكَ مَقَامًا مَّحْمُودًا (79)

”اور رات کے کچھ حصے میں پھر اس کے ساتھ بیدار رہیں یہ آپ کے لیے زائد عبادت ہے، قریب ہے آپ کا رب آپ کو مقام محمود پر

فائز کر دے“۔ (79)

سوال 1: ﴿وَمِنَ اللَّيْلِ فَتَهَجَّدُ بِهِ نَافِلَةً لَّكَ﴾ ”اور رات کے کچھ حصے میں پھر اس کے ساتھ بیدار رہیں یہ آپ کے لیے زائد عبادت ہے“ کی وضاحت کریں؟

جواب: (1) ”اور رات کے کچھ حصے میں پھر اس کے ساتھ بے دار رہیں یہ آپ کے لیے زائد عبادت ہے، یعنی وہ نماز ادا کیجیے جو رات کو

سونے کو بعد فجر طلوع ہونے سے پہلے رات کے کسی حصے میں نصف شب کے بعد ادا کی جائے۔ (2) سیدنا ابو ہریرہ رضی اللہ عنہ سے روایت ہے کہ نبی ﷺ سے پوچھا گیا کہ فرض نماز کے بعد افضل نماز کون سی ہے؟ آپ ﷺ نے فرمایا ”صبح کی نماز“ (مسند احمد: 394/5) (3) تہجد کی نماز کی اصل روح اپنی مخصوص تنہائیوں میں اللہ تعالیٰ کو یاد کرنا ہے۔ رات کے وقت جب انسان اپنی نیند سے بیدار ہوتا ہے تو سکون ہوتا ہے۔ یہ سکون انسان کے اپنے اندر بھی ہوتا ہے اور ماحول میں بھی۔ ایسے وقت میں جب انسان اللہ تعالیٰ کی طرف توجہ کرتا ہے اور نماز میں اللہ تعالیٰ کے کلام کو پڑھتا ہے تو اپنی ”عبدیت“ کی اصل حالت میں ہوتا ہے۔ ایسے وقت میں اُس کا دل اگر اُس کا ساتھ دے تو اُس کی ذات جو اللہ تعالیٰ کے آگے پچھی ہوئی ہوتی ہے بے قرار ہو کر آنکھوں سے آنسو بہ کر بہہ نکلتی ہے۔ یوں تہجد انسان کو اُس کے اصل مقام پر رہنے میں مدد دیتی ہے۔ (4) نماز تہجد ہی کا دوسرا نام قیام اللیل ہے اور ماہ رمضان میں قیام اللیل کو نماز تراویح کا نام دیا گیا ہے جو ماہ رمضان میں عموماً نماز عشاء کے بعد متصل ہی باجماعت نماز ادا کر لی جاتی ہے۔ رسول اللہ ﷺ نے ماہ رمضان میں یہ نماز تہجد (یا قیام اللیل یا تراویح) صرف دو دن باجماعت پڑھائی تھی۔ پھر تیسرے یا چوتھے دن پھر لوگ نماز کے لیے جمع ہوئے تو آپ ﷺ باجماعت کے لیے نکلے ہی نہیں اور صبح کی نماز کے بعد آپ ﷺ نے صحابہ سے جماعت کے لیے نہ آنے کی وجہ بیان فرمائی کہ میں اس بات سے ڈر گیا کہ کہیں یہ نماز تم پر فرض نہ کر دی جائے اور یہ واقعہ رمضان میں ہوا۔ (بخاری، کتاب التہجد) (4) ﴿وَإِن فَالَةَ لَّكَ﴾ یہ آپ کے لیے زائد عبادت ہے، یعنی تاکہ رات کی یہ نماز آپ کے لئے زیادہ ثواب، بلند مراتب اور بلند درجات کی باعث ہو، بخلاف دیگر اہل ایمان کے، کہ ان کے لئے یہ نماز ان کی برائیوں کا کفارہ ہے۔ اس میں اس معنی کا احتمال بھی ہے کہ پانچ نمازیں آپ پر اور تمام اہل ایمان پر فرض ہیں اور تہجد کی نماز خصوصی طور پر آپ پر فرض ہے کیونکہ اللہ تعالیٰ نے آپ کو تکرمیم بخشی کہ آپ کا وظیفہ عبادت دوسرے مومنوں سے زیادہ مقرر فرمایا تاکہ وہ آپ کی عظمت اور شان کو سمجھیں اور آپ اس کے ذریعے سے مقام محمود پر فائز ہوں۔ یہ وہ مقام ہے جہاں اولین و آخرین آپ کی ستائش کریں گے۔ یہ شفاعت عظمیٰ کا مقام ہے جب تمام خلایق سیدنا آدم ﷺ، سیدنا نوح ﷺ، سیدنا ابراہیم ﷺ، سیدنا موسیٰ ﷺ اور آخر میں سیدنا عیسیٰ ﷺ کے پاس شفاعت کروانے کے لئے جائیں گے تو یہ تمام رسول شفاعت کرنے سے معذرت کریں گے اور پیچھے ہٹ جائیں گے تب لوگ بنی آدم کے سردار نبی ﷺ سے شفاعت کرنے کی درخواست کریں گے تاکہ اللہ تعالیٰ ان پر رحم کرتے ہوئے اس مقام کی ہولناکیوں سے ان کو نجات دے۔ نبی ﷺ اپنے رب کے پاس شفاعت کریں گے، اللہ تعالیٰ آپ کی شفاعت قبول فرمائے گا اور آپ کو ایسے مقام پر فائز کرے گا کہ اولین و آخرین آپ پر رشک کریں گے اور یوں تمام مخلوق آپ کی احسان مند ہوگی۔ (تفسیر سعدی: 1482، 1483/2) (5) نماز تہجد نبی ﷺ پر ساری زندگی فرض رہی۔ واقعہ معراج اور پانچ نمازوں کی فرضیت سے پہلے نماز تہجد تمام مسلمانوں پر فرض تھی۔ سورۃ مزمل کے پہلے رکوع میں اس کی وضاحت ہے۔ پھر جب پانچ نمازیں فرض ہو گئیں تو تمام مسلمانوں پر نماز تہجد فرض نہ رہی۔ (6) امت کے لیے اگرچہ یہ نماز فرض نہیں تاہم اس کی بہت ترغیب دلائی گئی ہے۔

سوال 2: ﴿عَسَىٰ أَنْ يَبْعَثَكَ رَبُّكَ مَقَامًا مَّحْمُودًا﴾ ”قریب ہے آپ کا رب آپ کو مقام محمود پر فائز کر دے“ کی وضاحت کریں؟

جواب: (1) ”قریب ہے آپ کا رب آپ کو مقام محمود پر فائز کر دے“ یعنی یقین ہے کہ آپ کا رب ﷺ کو مقام محمود عطا فرمائے گا (2) ”مقام محمود“ سے مراد مقام شفاعت ہے۔ اللہ تعالیٰ رسول ﷺ کو یہ مقام قیامت کے دن عطا کریں گے۔ اس کے بعد لوگوں کا حساب کتاب ہوگا۔ (3) یعنی آپ یہ نماز ادا کرتے ہیں ہم آپ کو قیامت کے دن اس جگہ کھڑا کریں گے کہ سب لوگ آپ کی تعریف کرنے لگیں گے۔ اور خود خالق بھی آپ کی تعریف فرمائے گا۔ (4) جس نے اذان سن کر یہ دعا پڑھی ﴿اللَّهُمَّ رَبِّ هَذِهِ الدَّعْوَةِ التَّامَّةِ، وَالصَّلَاةِ الْقَائِمَةِ، آتِ مُحَمَّدَ بْنَ الْوَسِيْلَةَ وَالْفَضِيْلَةَ، وَابْعَثْهُ مَقَامًا مَّحْمُودًا فِي الدُّنْيَا وَعَدَّتْهُ﴾ اس کے لیے قیامت کے دن میری سفارش حلال ہو جائے گی۔ (بخاری: کتاب الاذان) (5) نبی ﷺ نے فرمایا: قیامت کے دن میں تمام نبیوں کا امام، سب کا خطیب اور سب کا شفیع ہوں گا۔ میں ازراہ نثر یہ بات نہیں بتا رہا۔ (ابن ماجہ)

﴿وَقُلْ رَبِّ ادْخِلْنِيْ مُدْخَلَ صِدْقٍ وَّاَخْرِجْنِيْ مُخْرَجَ صِدْقٍ وَّاَجْعَلْ لِّيْ مِنْ لَّدُنْكَ سُلْطٰنًا

نَصِيْرًا﴾ (80)

”اور آپ دعا کریں کہ اے میرے رب! مجھے سچائی کے ساتھ داخل کرنا اور مجھے سچائی کے ساتھ نکالنا اور اپنے پاس سے ایک غلبے

کو میرا مددگار بنا۔“ (80)

سوال 1: ﴿وَقُلْ رَبِّ ادْخِلْنِيْ مُدْخَلَ صِدْقٍ وَّاَخْرِجْنِيْ مُخْرَجَ صِدْقٍ وَّاَجْعَلْ لِّيْ مِنْ لَّدُنْكَ سُلْطٰنًا نَّصِيْرًا﴾ ”اور آپ دعا کریں کہ اے میرے رب! مجھے سچائی کے ساتھ داخل کرنا اور مجھے سچائی کے ساتھ نکالنا اور اپنے پاس سے ایک غلبے کو میرا مددگار بنا“ کی وضاحت کریں؟

جواب: (1) مسند احمد میں سیدنا ابن عباس سے مروی ہے کہ نبی ﷺ مکہ میں تھے۔ پھر آپ کو ہجرت کا حکم ہوا اور یہ آیت اتری۔ (ابن کثیر: 235/3) (2) ﴿وَقُلْ رَبِّ ادْخِلْنِيْ مُدْخَلَ صِدْقٍ وَّاَخْرِجْنِيْ مُخْرَجَ صِدْقٍ﴾ ”اور آپ دعا کریں کہ اے میرے رب! مجھے سچائی کے ساتھ داخل کرنا اور مجھے سچائی کے ساتھ نکالنا“ یعنی میرا داخل ہونا اور میرا باہر نکلنا تیری اطاعت میں اور تیری رضا کے مطابق ہوتا کہ داخل ہونا اور باہر نکلنا اخلاص کو متضمن اور امر کے موافق ہو۔ (تفسیر سعدی: 1483/2) (3) (i) اس کا مطلب یہ ہے کہ اللہ تعالیٰ اول و آخر سچائی پر قائم رکھے یعنی ثابت قدم رکھے۔ اخلاص اور اطمینان عطا کرے۔ (ii) اس کا مطلب یہ بھی ہے کہ سچائی کے ساتھ موت دینا اور سچائی کے ساتھ قیامت کے دن اٹھانا۔ (iii) اس کا یہ مطلب بھی ہے کہ سچائی کے ساتھ قبر میں داخل کرنا اور سچائی کے ساتھ نکالنا۔ (4) ﴿وَّاَجْعَلْ

لِي مِنْ لَدُنْكَ سُلْطٰنًا نَّصِيْرًا ﴿﴾ ”اور اپنے پاس سے ایک غلبے کو میرا مددگار بنا“ یعنی مجھے اپنی طرف سے ان تمام امور پر حجت ظاہرہ اور برہان قاطع عطا کر، جن کو میں اختیار کروں اور جن کو میں ترک کروں۔ یہ بندے کا بلند ترین حال ہے جس پر اللہ تعالیٰ اسے فائز کرتا ہے۔ ہونا یہ چاہیے کہ بندے کے تمام احوال بہترین احوال ہوں جو اسے اپنے رب کے قریب کریں اور بندے کے پاس اس کے ہر حال پر ایک ظاہری دلیل ہو اور یہ چیز علم نافع، عمل صالح اور مسائل و دلائل کے علم کو محضمن ہے۔ (تفسیر سعدی 2/1483:5) ”اپنے پاس سے“ کے الفاظ میں گہری قربت کا رنگ ہے۔ رسول اللہ ﷺ کا اعتماد اللہ تعالیٰ پر ہے۔ اللہ تعالیٰ سے مدد چاہتے ہیں۔ صرف اللہ تعالیٰ کی حفاظت چاہتے ہیں۔ (6) غلبہ عظیم کی دعا۔ نبی ﷺ سے پروردگار عالم نے وعدہ فرمایا تھا کہ پارسیوں کا تخت و تاج اور عزت و وقار آپ ﷺ کو دے دیا جائے گا۔ اسی طرح رومیوں کا تخت و تاج اور عزت و عظمت آپ ﷺ کے قدم چومے گی۔ (مختصر ابن کثیر: 1/1065)

سوال 2: رسول اللہ ﷺ سے یہ دعا کیوں کروائی گئی؟

جواب: (1) مکہ میں حالات رسول اللہ ﷺ کے موافق نہیں تھے اور اللہ تعالیٰ کا ارادہ یہ تھا کہ مدینہ میں موافق حالات پیدا کر کے آپ کو مکہ سے نکال لیا جائے اس لیے یہ دعا کروائی گئی۔ (2) اللہ تعالیٰ کا ارادہ یہ تھا کہ رسول اللہ ﷺ مدینہ میں اقتدار قائم کریں اور مسلمانوں کی تعداد اور قوت بڑھے حتیٰ کہ پورا عرب مسخر ہو جائے اور یہ دعوت دُنیا کے مختلف گوشوں تک پھیل جائے۔ اس مقصد کے لیے رسول اللہ ﷺ کا مکہ سے نکلنا اور مدینہ میں داخلہ ضروری تھا اس لیے یہ دعا کروائی۔ (3) آپ ﷺ کو معلوم تھا کہ اسلام کو پروان چڑھانا غلبہ و اقتدار کے بغیر ممکن نہیں اس لیے آپ ﷺ نے زبردست غلبہ کا سوال کیا تاکہ اللہ تعالیٰ کی کتاب کی، اس کے عہدوں کی، اس کے فرائض کی اور اس کے دین کی حفاظت و حمایت ہو سکے کیونکہ غلبہ و اقتدار اللہ تعالیٰ کی ایک رحمت ہے جو اس نے اپنے بندوں کو بطور امانت دی ہے۔ ورنہ ایک دوسرے کو کھا جاتا اور طاقتور کمزور کو ہڑپ کر جاتا۔ (مختصر ابن کثیر: 1/1065) (4) رب العزت نے فرمایا: ﴿ قَالَ سَنَشُدُّ عَضُدَكَ بِأَخِيكَ وَنَجْعَلُ لَكَ مَلِكًا فَأَلَّا يَصْلُوْنَ إِلَيْكَ مَا بَالِكُمْ ﴾ ﴿﴾ ”اللہ تعالیٰ نے فرمایا: ”ہم جلد ہی تیرے بھائی کے ذریعے تیرا بازو مضبوط کریں گے۔ اور ہم تم دونوں کو غلبہ دیں گے، سو وہ تم دونوں تک نہ پہنچیں گے، ہماری نشانیوں کے ساتھ، تم دونوں اور جو تم دونوں کی پیروی کریں گے، غالب ہونے والے ہیں۔“ (قصص: 35)

﴿ وَقُلْ جَاءَ الْحَقُّ وَزَهَقَ الْبَاطِلُ ۗ إِنَّ الْبَاطِلَ كَانَ زَهُوقًا ﴾ (81)

”اور آپ کہہ دیں حق آگیا اور باطل مٹ گیا، یقیناً باطل مٹنے ہی والا تھا“۔ (81)

سوال: ﴿ وَقُلْ جَاءَ الْحَقُّ وَزَهَقَ الْبَاطِلُ ۗ إِنَّ الْبَاطِلَ كَانَ زَهُوقًا ﴾ ”اور آپ کہہ دیں حق آگیا اور باطل مٹ گیا، یقیناً باطل مٹنے ہی والا تھا“ کی وضاحت کریں؟

جواب: (1) ﴿ وَقُلْ جَاءَ الْحَقُّ وَزَهَقَ الْبَاطِلُ ط إِنَّ الْبَاطِلَ كَانَ زَهُوقًا ﴾ ”اور آپ کہہ دیں حق آگیا اور باطل مٹ گیا، یقیناً باطل مٹنے ہی والا تھا“ ”قماہ نے فرمایا: حق سے مراد قرآن ہے اور زہق الباطل سے مراد باطل ہلاک ہو گیا اور وہ شیطان ہے۔ (جامع البیان: 152/15) (2) حق وہ ہے جس کو اللہ تعالیٰ نے اپنے رسول محمد ﷺ کی طرف نازل فرمایا اور آپ کو حکم دیا کہ وہ اپنے قول سے اس کا اعلان کر دیں کہ حق آگیا ہے۔ اس کے مقابلے میں کوئی چیز کھڑی نہیں رہ سکتی اور باطل چلا گیا، یعنی مضحل ہو کر معدوم ہو گیا۔ (تفسیر سہری: 1483/2) (3) سیدنا عبداللہ بن مسعود رضی اللہ عنہ نے بیان کیا کہ نبی کریم ﷺ جب مکہ میں (فتح کے بعد) داخل ہوئے تو کعبہ کے چاروں طرف تین سو ساٹھ بت تھے۔ نبی ﷺ اپنے ہاتھ کی لکڑی سے ہر ایک کو ٹکراتے جاتے اور پڑھتے جاتے۔ ﴿ وَقُلْ جَاءَ الْحَقُّ وَزَهَقَ الْبَاطِلُ ط إِنَّ الْبَاطِلَ كَانَ زَهُوقًا ﴾ (بخاری: 4720) (3) (i) حق یعنی سچائی کا مزاج ہے کہ وہ پھلے پھولے، زندہ رہے اور قائم رہے جب کہ باطل کا مزاج ہے کہ وہ مٹ جائے اور اس کا نام و نشان نہ رہے۔ (ii) حق قوت رکھتا ہے اور باطل کے مزاج میں فنا اور کمزوری ہے اس لیے حق آنے پر باطل مٹ جاتا ہے۔ (iii) باطل کے اندر باقی رہنے والے عناصر نہیں ہوتے۔ کچھ بیرونی عوامل ایسے ہوتے ہیں جن سے باطل کو فائدہ پہنچتا ہے۔ جب وہ ختم ہوتے ہیں تو باطل ختم ہو جاتا ہے۔ (4) سچائی کے اندر ہمیشہ رہنے کا سامان ہوتا ہے۔ بیرونی عوامل بعض اوقات سچائی کے خلاف ہوتے ہیں مثلاً اہل اقتدار لوگوں کی خواہشات لیکن آخر کار حق فتح سے ہمکنار ہوتا ہے کیونکہ حق اللہ تعالیٰ کی طرف سے ہے، لازوال ہے، باقی رہنے والا ہے۔

سوال 2: ﴿ إِنَّ الْبَاطِلَ كَانَ زَهُوقًا ﴾ ”یقیناً باطل مٹنے ہی والا تھا“ کی وضاحت کریں؟

جواب: (1) ”یقیناً باطل مٹنے ہی والا تھا“ یعنی یہ باطل کا وصف ہے مگر کبھی کبھی یہ بھی ہوتا ہے کہ اگر باطل کے مقابلے میں حق موجود نہ ہو تو باطل عروج پا کر مروج ہو جاتا ہے تاہم جب حق آجاتا ہے تو باطل مضحل ہو جاتا ہے اور اس میں کوئی حرکت باقی نہیں رہتی، اسی لئے باطل صرف انہی زمانوں اور انہی علاقوں میں رواج پاتا ہے جو اللہ تعالیٰ کی آیات اور اس کی بینات کے علم سے خالی ہوتے ہیں۔ (تفسیر سہری: 1483/2) (2) ﴿ بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ زَاهِقٌ ط وَلَكُمْ الْوَيْلُ مِمَّا تَصِفُونَ ﴾ ”بلکہ ہم حق کو باطل پر پھینکتے ہیں تو وہ اس کا داغ کچل دیتا ہے، چنانچہ اچانک وہ مٹنے والا ہوتا ہے اور جو تم بیان کرتے ہو اس کی وجہ سے تمہارے لیے تباہی ہے۔ (الانبیاء: 18) (3) سیدنا ابن مسعود رضی اللہ عنہ فرماتے ہیں کہ جب مکہ فتح ہوا اور آپ ﷺ مکہ میں داخل ہوئے تو اس وقت کعبہ کے گرد تین سو ساٹھ بت نصب تھے آپ ﷺ کے ہاتھ میں چھڑی تھی آپ ﷺ اس سے ان بتوں کو ٹھونکا دیتے جاتے اور فرماتے جاتے: ﴿ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا ﴾ (بخاری، کتاب التفسیر)

﴿ وَنُنَزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ ۖ وَلَا يَزِيدُ الظَّالِمِينَ إِلَّا خَسَارًا ﴾ (82)



”اور ہم اس قرآن میں سے تھوڑا تھوڑا نازل کرتے ہیں جو مؤمنوں کے لیے شفا اور رحمت ہے اور جو ظالموں کو خسارے کے سوا کسی چیز میں زیادہ نہیں کرتا“۔ (82)

سوال 1: ﴿وَنُنَزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ﴾ ”اور ہم اس قرآن میں سے تھوڑا تھوڑا نازل کرتے ہیں جو مؤمنوں کے لیے شفا اور رحمت ہے“ کی وضاحت کریں؟

جواب: (1) ”اور ہم اس قرآن میں سے تھوڑا تھوڑا نازل کرتے ہیں جو مؤمنوں کے لیے شفا اور رحمت ہے“، یعنی یہ قرآن باعث رحمت اور شفا ہے جس میں باطل کا شائبہ تک بھی نہیں ہو سکتا، جو حکمت والے اور خوبیوں والے اللہ تعالیٰ کے پاس سے آیا ہے۔ (مختصر ابن کثیر: 1066، 1065) (2) یہ قرآن نسخہ کیمیا اور شفا بخش ضرور ہے مگر ان کے لیے جو اس پر ایمان لاتے ہیں اور اسے مُنَزَّلُ مِنَ اللّٰهِ سمجھتے ہیں۔ (تیسیر القرآن: 605/2) (3) یعنی قرآن کریم شفا اور رحمت پر مشتمل ہے اور یہ شفا اور رحمت ہر ایک کے لئے نہیں ہے بلکہ صرف اہل ایمان کے لئے ہے جو اس کی آیات کی تصدیق کر کے اس پر عمل پیرا ہوتے ہیں۔ رہے ظالم جو اس کی تصدیق نہیں کرتے یا اس پر عمل پیرا نہیں ہوتے تو اس کی آیات ان کے خسارے ہی میں اضافہ کرتی ہیں کیونکہ ان پر رحمت قائم ہو جاتی ہے۔ پس وہ شفا جس کو قرآن متضمن ہے وہ قلوب کے لئے شفا ہے عام ہے اور قلوب سے شبہات، جہالت، آراء فاسدہ، انحراف، مذموم اور گھٹیا مقاصد جیسے امراض کو دور کرتی ہے کیونکہ قرآن علم یقینی پر مشتمل ہے جو ہر قسم کی جہالت اور تمام شبہات کو زائل کر دیتا ہے۔ قرآن وعظ و تذکیر پر مشتمل ہے جو ہر شہوت کو ختم کر دیتا ہے جس میں اللہ تعالیٰ کے حکم کی مخالفت ہو۔ قرآن ابدان کے آلام و امراض سے شفا کو بھی متضمن ہے۔ رہی رحمت، تو قرآن کے اندر ایسے اسباب اور وسائل ذکر کئے گئے ہیں جن کو اختیار کرنے کی قرآن ترغیب دیتا ہے۔ جب بندہ ان کو اختیار کر لیتا ہے تو بے پایاں رحمت، ابدی سعادت، دنیاوی اور اخروی ثواب سے بہرہ ور ہوتا ہے۔ (تیسیر سعدی: 1484/2) (4) قرآن میں شفا ہے، خواہشات اور طمع، حسد اور گندے افکار اور شیطان کے جھگڑوں سے نجات ہے۔ (الاساس: 311/6)

سوال 2: قرآن کن بیماریوں کے لیے شفا ہے اس کی وضاحت کریں؟

جواب: (1) قرآن مجید روحانی بیماریوں کی شفا ہے۔ انسان کو جو موسیٰ اور بے چیمیاں لاحق ہو جاتی ہیں قرآن اس کے لیے شفا ہے۔ (2) قرآن مجید میں شعور کی بیماریوں کی شفا ہے۔ (i) قرآن مجید انسان کو بے فائدہ کاموں میں اپنی عقل کو اور جسم کو ضائع ہونے سے روکتا ہے اور مفید کاموں میں قوتیں لگانے کے لیے ترغیب دلاتا ہے۔ (ii) قرآن مجید لغزشوں اور بے راہ رویوں سے بچاتا ہے۔ (iii) قرآن مجید صحت مند انسانی سرگرمیوں کو توجیز کر کے زندگی کو مفید بناتا ہے۔ (3) قرآن مجید اجتماعی بیماریوں کے لیے شفا ہے۔ قرآن مجید اسلام کے اجتماعی عدل، اجتماعی سلامتی اور امن کے زیر سایہ زندگی بسر کرواتا ہے جس کی وجہ سے معاشرے کے افراد کو اطمینان نصیب ہوتا ہے۔ (4) قرآن مجید انسان کا رشتہ رب سے جوڑ دیتا ہے جس کی وجہ سے انسان کو یہ شعور نصیب ہوتا ہے کہ وہ اللہ تعالیٰ کی حفاظت میں ہے۔ انسان اللہ تعالیٰ پر

اعتماد کرتا ہے، اللہ تعالیٰ پر توکل کے نتیجے میں اللہ تعالیٰ سے راضی ہو جاتا ہے یعنی انسان ہر طرح کے حالات میں راضی رہتا ہے پھر انسان کی بے چینیاں، حیرانیاں اور وسوسے ختم ہو جاتے ہیں یوں انسان کو سکون مل جاتا ہے۔

سوال 3: قرآن مجید کس اعتبار سے رحمت ہے، اس کی وضاحت کریں؟

جواب: (1) قرآن مجید میں رحمت الہی کے خزانے ہیں۔ اس کی تعلیمات انفرادی اور اجتماعی زندگی کے لیے رحمت ہیں۔ (2) قرآن مجید انسان کو روح کی بیماریوں سے بچاتا ہے اس اعتبار سے قرآن مجید رحمت ہے۔ (3) قرآن مجید ایک صحت مند اور مضبوط طریقہ زندگی تجویز کرتا ہے جس کی وجہ سے انسانی سرگرمیاں فائدہ مند ہو جاتی ہیں یوں قرآن مجید رحمت بنتا ہے۔ (4) قرآن مجید انسان کو جسمانی اور روحانی میدان میں اعتدال کا راستہ دکھاتا ہے۔ وہ قوتوں کو صحت مند میدانوں میں لگانے کا حکم دیتا ہے۔ یہ ایک قسم کی رحمت ہے۔ (5) قرآن مجید اجتماعی بیماریوں کو دور کرتا ہے اور پھر انسانیت کو امن، عدل اور سلامتی ملتی ہے یوں قرآن مجید رحمت بنتا ہے۔ (6) جو لوگ قرآن مجید کی سچائی کو قبول کر لیتے ہیں، خود کو اس کے مطابق ڈھال لیتے ہیں قرآن مجید ان کے لیے رحمت بن جاتا ہے۔

سوال 4: ﴿وَلَا يَزِيدُ الظَّالِمِينَ إِلَّا خَسَارًا﴾ اور جو ظالموں کو خسارے کے سوا کسی چیز میں زیادہ نہیں کرتا، کی وضاحت کریں؟

جواب: (1) ”اور جو ظالموں کو خسارے کے سوا کسی چیز میں زیادہ نہیں کرتا“ کافروں کے لیے، ظالموں کے لیے یہ قرآن خسارے اور ہلاکت کے سوا کسی چیز میں اضافہ نہیں کرتا۔ (2) رب العزت نے فرمایا: ﴿وَلَوْ جَعَلْنَاهُ قُرْآنًا أَعْجَمِيًّا لَقَالُوا لَوْلَا فُصِّلَتْ آيَاتُهُ أَعْجَمِيٌّ وَعَرَبِيٌّ ط قُلْ هُوَ لِلَّذِينَ آمَنُوا هُدًى وَشَفَاءٌ ط وَالَّذِينَ لَا يُؤْمِنُونَ فِي آذَانِهِمْ وَقْرٌ وَهُوَ عَلَيْهِمْ عَمًى ط أُولَٰئِكَ يُنَادُونَ مِنْ مَّكَانٍ مَّبْعُودٍ﴾ اور اگر ہم اس کو عجمی قرآن بناتے تو وہ کہتے کہ کیوں نہ اس کی آیات کھول کر بیان کی گئیں؟ کیا عجمی (کلام) اور عربی (رسول)؟ آپ کہہ دیں کہ جو لوگ ایمان لاتے ہیں یہ (قرآن) ان کے لئے ہدایت اور شفا ہے، اور جو لوگ ایمان نہیں لاتے یہ ان کے کانوں میں بوجھ ہے اور وہ ان کے حق میں اندھا پن ہے، یہی لوگ ہیں جنہیں دُور کی جگہ سے آواز دی جاتی ہے۔ (نصرت: 44) (3) ﴿وَإِذَا مَا أَنْزَلْنَا سُورَةً فَمِنْهُمْ مَنْ يَقُولُ زَادَ اللَّهُ هَذِهِ إِيمَانًا ج فَأَمَّا الَّذِينَ آمَنُوا فَزَادَتْهُمْ إِيمَانًا وَهُمْ يَسْتَبْشِرُونَ﴾ (۱۲۴) وَأَمَّا الَّذِينَ فِي قُلُوبِهِمْ مَرَضٌ فَزَادَتْهُمْ رِجْسًا إِلَىٰ رِجْسِهِمْ وَمَاتُوا وَهُمْ كَفُورُونَ (125) ”اور جب بھی کوئی سورت نازل کی جاتی ہے تو ان میں سے کچھ لوگ کہتے ہیں کہ تم میں سے کس کو ایمان میں اس نے زیادہ کیا؟ چنانچہ جو لوگ ایمان لائے، سوان کو ایمان میں اس نے زیادہ کیا ہے اور وہ اس سے بہت خوش ہوتے ہیں۔ لیکن وہ لوگ جن کے دلوں میں بیماری ہے تو اس نے ان کو گندگی میں اور گندگی کے ساتھ زیادہ کر دیا اور وہ اس حال میں مرے کہ وہ کافر تھے۔“ (البقرہ: 124, 125)

سوال 5: قرآن مجید کن لوگوں کے لیے خسارہ بنتا ہے؟

جواب: (1) ظالم قرآن مجید سے خود فائدہ نہیں اٹھاتے۔ وہ یہ سوچتے ہیں کہ اگر قرآن مجید کی سچائی کو اختیار کر لیا تو چھوٹے ہو جائیں گے۔ وہ اپنی بڑائی کو بچانے کے لیے جو رہنے والی نہیں، بڑی چیز کو جو رہنے والی ہے چھوڑ دیتے ہیں۔ اس طرح قرآن مجید ان کے لیے خسارے کا سبب بنتا ہے۔ (2) قرآن مجید ان لوگوں کے لیے خسارہ بنتا ہے جو قرآن مجید کے ذریعے سر بلند ہونے والوں پر کڑھتے ہیں اور جہاں بس چلے ان پر ظلم کرتے ہیں اور دنیا میں وہ بالآخر مسلمانوں کے مقابلے میں مغلوب ہو جاتے ہیں۔ (3) قرآن مجید ظالموں کے لیے اس اعتبار سے بھی خسارہ بنتا ہے کہ ظالموں کو کفر اور سرکشوں کی وجہ سے عذاب ہوگا۔ اس لیے ظالموں کے لیے خسارے کے سوا کسی چیز میں اضافہ نہیں ہوگا۔

﴿وَإِذَا أَنْعَمْنَا عَلَى الْإِنْسَانِ أَعْرَضَ وَنَابَ جَانِبَهُ ۖ وَإِذَا مَسَّهُ الشَّرُّ كَانَ يَتُوسَّأُ﴾ (83)

”اور جب ہم انسان پر انعام کرتے ہیں تو وہ منہ موڑتا ہے اور اپنا پہلو بچاتا ہے اور جب اس کو کوئی مصیبت پہنچتی ہے تو بہت نا امید ہو جاتا ہے۔“ (83)

سوال 1: ﴿وَإِذَا أَنْعَمْنَا عَلَى الْإِنْسَانِ أَعْرَضَ وَنَابَ جَانِبَهُ﴾ ”اور جب ہم انسان پر انعام کرتے ہیں تو وہ منہ موڑتا ہے اور اپنا پہلو بچاتا ہے“ کی وضاحت کریں؟

جواب: (1) ﴿وَإِذَا أَنْعَمْنَا عَلَى الْإِنْسَانِ أَعْرَضَ وَنَابَ جَانِبَهُ﴾ ”اور جب ہم انسان پر انعام کرتے ہیں تو وہ منہ موڑتا ہے اور اپنا پہلو بچاتا ہے“ یعنی وہ لوگ جن کے لئے قرآن خسارہ بنتا ہے ان کی صفات میں سے اعراض ہے یعنی اللہ تعالیٰ کی آیات میں تدبیر سے اعراض اور اللہ تعالیٰ کی نعمتوں سے ناشکری۔ (ترجمی: 233/5) (2) رب العزت نے فرمایا: ﴿فَلَمَّا كَشَفْنَا عَنْهُ صُورَهُ مَرَّ كَأَن لَّمْ يَدْعُنَا إِلَىٰ صُرِّ مَسَّةٍ﴾ پھر جب ہم اس کی وہ تکلیف اس سے دور کر دیتے ہیں تو وہ چل دیتا ہے گویا کہ اس نے ہمیں اس تکلیف میں پکارا ہی نہ تھا جو اسے پہنچی ہو۔ (پس: 12) (3) ﴿وَإِذَا مَسَّكُمُ الضُّرُّ فِي الْبَحْرِ ضَلَّ مَنْ تَدْعُونَ إِلَّا إِلَهُهُ ۚ فَلَمَّا نَجَّكُمُ إِلَى الْبَرِّ أَعْرَضْتُمْ ۗ وَكَانَ الْإِنْسَانُ كَفُورًا﴾ ”اور جب سمندر میں تمہیں کوئی مصیبت پہنچتی ہے تو اللہ تعالیٰ کے سوا تم جنہیں بھی پکارتے ہو وہ سب گم ہو جاتے ہیں، پھر جب وہ تمہیں خشکی کی طرف نجات دیتا ہے تو تم منہ موڑ جاتے ہو اور انسان ہمیشہ سے بڑا ناشکر ہے۔“ (بنی اسرائیل: 67)

سوال 2: ﴿وَإِذَا مَسَّهُ الشَّرُّ كَانَ يَتُوسَّأُ﴾ ”اور جب اس کو کوئی مصیبت پہنچتی ہے تو بہت نا امید ہو جاتا ہے“ کی وضاحت کریں؟

جواب: ”اور جب اس کو کوئی مصیبت پہنچتی ہے تو بہت نا امید ہو جاتا ہے“ یعنی جب اسے کوئی بیماری، کوئی تکلیف پہنچتی ہے تو بھلائی سے مایوس ہو جاتا ہے، اپنے رب سے امید کاٹ لیتا ہے وہ سمجھتا ہے کہ جس حال میں ہے وہ اسی حال میں رہے گا۔

سوال 3: انسان سرکش کیسے ہو جاتا ہے؟

جواب: (1) عام طور پر دولت مندی انسان کو سرکش اور مغرور بنا دیتی ہے۔ (2) انسان کو جب اللہ تعالیٰ کی کثیر نعمتیں حاصل ہوتی ہیں تو وہ خود اعتمادی کا مظاہرہ کرتا ہے۔ وہ کوئی بات تسلیم نہیں کرتا اور کسی معاملے میں نہیں جھکتا۔

سوال 4: انسان سرکشی سے کیسے بچ سکتا ہے؟

جواب: (1) انسان اگر یہ یقین رکھے کہ دولت اور نعمتیں عطا کرنے والا اللہ تعالیٰ ہے اور وہ اللہ تعالیٰ کا شکر ادا کرے تو وہ سرکشی سے بچ جاتا ہے۔ (2) انسان جب یہ سوچے کہ وہ حق کے مقابلے میں سرکشی دکھا رہا ہے اُس کا کیا حال ہوگا جب قیامت کے دن اُس کے اختیارات چھین لیے جائیں گے؟ تو محرومی کا احساس انسان کو سرکشی سے بچا لیتا ہے۔

سوال 5: انسان مایوسی سے کیسے بچ سکتا ہے؟

جواب: انسان کا اگر اللہ تعالیٰ سے مضبوط تعلق ہو تو اُسے اُمید ہوتی ہے کہ اللہ تعالیٰ مشکلات دور کر دے گا۔ ایسا شخص اللہ تعالیٰ کی رحمت سے مایوس نہیں ہوتا۔ اُسے اللہ تعالیٰ کے فضل کی اُمید لگ جاتی ہے اور وہ خوش اور مطمئن رہتا ہے، شکر گزار رہتا ہے اس طرح مایوسی دور جاتی ہے۔

﴿قُلْ كُلُّ يَعْمَلْ عَلَىٰ شَاكِلَتِهِ ۖ فَرُبُّكُمْ أَعْلَمُ بِمَنْ هُوَ أَهْدَىٰ سَبِيلًا﴾ (84)

”آپ کہہ دیں ہر کوئی اپنے طریقے پر عمل کرتا ہے۔ سو تمہارا رب ہی زیادہ جانتا ہے کہ کون سیدھے راستے کی زیادہ ہدایت پانے

والا ہے۔“ (84)

سوال 1: ﴿قُلْ كُلُّ يَعْمَلْ عَلَىٰ شَاكِلَتِهِ﴾ ”آپ کہہ دیں ہر کوئی اپنے طریقے پر عمل کرتا ہے“ کی وضاحت کریں؟

جواب: (1) ”آپ کہہ دیں ہر کوئی اپنے طریقے پر عمل کرتا ہے“ یعنی ہر شخص اپنی اپنی عادات پر، اپنی اپنی ذہنیت پر اور اپنے اپنے دین پر عمل کرتا ہے۔ (منحصر ابن کثیر: 1066/1) (2) یعنی اپنے مذہب، اپنے خراج، استحداد کے مطابق کام کرتا ہے۔ (تفسیر تہامی: 281/10) (3) رب العزت نے فرمایا: ﴿وَقُلْ لِلَّذِينَ لَا يُؤْمِنُونَ اَعْمَلُوا عَلٰی مَا كَانْتُمْ ط اِنَّا عٰلِمُوْنَ﴾ (121) ﴿وَاَنْتَظِرُوْا ج اِنَّا مُنْتَظِرُوْنَ﴾ (122) ”اور آپ ان لوگوں سے کہہ دیں جو ایمان نہیں لاتے کہ تم اپنے طریقے پر عمل کرتے رہو بلاشبہ ہم بھی عمل کرنے والے ہیں۔ اور تم انتظار کرو بے شک ہم بھی منتظر ہیں۔ (ہود: 121، 122) (4) کہ ہر ایک اپنے رجحان، میلان، ماحول اور ذہنی خول کے مطابق عمل کر رہا ہے۔ (5) یعنی اس طریقے پر جو اس کے احوال کے لائق ہوتا ہے۔ اگر وہ نیک بندوں میں سے ہیں تو ان کا طریقہ صرف یہ ہے کہ ان کا عمل رب کائنات کی رضا کی خاطر ہوتا ہے اور اگر وہ نیک اور برابر لوگوں کی بجائے ان لوگوں میں سے ہوں جن کو اللہ تعالیٰ ان کے حال پر چھوڑ کر ان سے الگ ہو گیا ہو تو ان کے لئے صرف وہی عمل مناسب ہوتا ہے جو اس نے مخلوق کو خوش کرنے کے لئے کیا ہو اور ان کے موافق صرف وہی عمل ہوتا ہے جو ان کی اغراض

کے موافق ہو۔ (تفسیر سعدی: 2/1485)

سوال 2: شاکلہ سے کیا مراد ہے؟

جواب: (1) شاکلہ سے مراد ذہنی سانچہ ہے۔ ہر انسان جس دنیا میں رہتا ہے اُس کے کچھ رجحانات بن جاتے ہیں اور جس ماحول میں رہتا ہے وہ اس کے حالات بن جاتے ہیں۔ یہ رجحانات اور حالات ایک خاص ذہنی سانچہ بنا دیتے ہیں۔ انسان اس کے تحت سوچنے لگ جاتا ہے۔ اسی کے مطابق فیصلے کرتا ہے۔ یہی شاکلہ ہے۔ (2) شاکلہ کے معنی طور طریقہ، ڈھب، ڈھنگ ہیں۔ یعنی ہر انسان اپنی افتاد طبع کے مطابق کام کرتا ہے۔ مثلاً ایک شخص صدقہ اعلانیہ دیتا ہے اور اس سے اس کو مقصود یہ ہے کہ دوسروں کو بھی ترغیب ہو اور دوسرا صدقہ پوشیدہ طور پر دیتا ہے اور اس کو مقصود یہ ہے کہ نمائش نہ ہو۔ اب دیکھئے نیت دونوں کی بخیر ہے لیکن طریقہ اور انداز فکر الگ الگ ہے۔ یا مثلاً رسول اللہ ﷺ رات کو نکلے اور دیکھا کہ ابو بکر صدیق رضی اللہ عنہ نماز میں آہستہ آواز سے قرآن پڑھ رہے ہیں۔ پوچھا اتنا آہستہ کیوں پڑھتے ہو؟ عرض کیا، اس لیے کہ میرا رب بہر انہیں ہے کہ چلا کر پڑھوں۔ آگے گئے تو دیکھا کہ سیدنا عمر رضی اللہ عنہ بلند آواز سے قرآن پڑھ رہے ہیں۔ پوچھا کہ اتنا بلند آواز سے کیوں پڑھ رہے ہو؟ عرض کیا کہ سونے والوں کو جگاتا ہوں اور شیطان کو بھگاتا ہوں، تو آپ ﷺ نے دونوں کی تحسین فرمائی۔ اس واقعہ میں عمل ایک ہی ہے نیت بھی دونوں کی بخیر ہے لیکن سوچ کا انداز الگ الگ ہے۔ یہی شاکلہ کا مفہوم ہے۔ اسی لحاظ سے بعض علماء نے اس لفظ سے مراد ہی ”نیت“ لی ہے۔ (تفسیر القرآن: 2/606)

سوال 3: ﴿فَرَبُّكُمْ أَعْلَمُ بِمَنْ هُوَ أَهْدَىٰ سَبِيلًا﴾ ”سو تمہارا رب ہی زیادہ جانتا ہے کہ کون سیدھے راستے کی زیادہ ہدایت پانے والا ہے“ کی وضاحت کریں؟

جواب: (1) ”سو تمہارا رب ہی زیادہ جانتا ہے کہ کون سیدھے راستے کی زیادہ ہدایت پانے والا ہے“ اللہ تعالیٰ نے شاکلہ (ذہنی خول) کو توڑنے کی سبیل بتائی ہے: (1) اللہ تعالیٰ نے فرمایا ہے کہ رب بہتر جانتا ہے کون سیدھے راستے پر ہے۔ انسان جب یہ سوچتا ہے کہ اللہ تعالیٰ کا علم صحیح ہے اس لیے جو طرز عمل اس کے مطابق ہے وہ صحیح ہے اور جو اس کے مطابق نہیں وہ غلط ہے تو انسان حقیقت کو اس کے اصل میں رنگ میں دیکھ لیتا ہے۔ (2) اللہ تعالیٰ نے حقیقت کو اپنی ذات کے ساتھ متعلق کر کے سمجھایا ہے۔ جو رب کے علم سے سوچے تو شاکلہ ٹوٹ جاتا ہے۔

سوال 4: انسان ہدایت کیسے پاتا ہے؟

(1) انسان جب اپنے ذہنی خول کو توڑ کر حقیقت کو اس کے اصلی رنگ میں دیکھے تو وہ ہدایت پاتا ہے۔ (2) جو لوگ غور و فکر کریں اور ہر چیز کو اللہ تعالیٰ کی نظر سے دیکھنے لگیں وہ شاکلہ سے آزاد ہو کر ہدایت کے راستے پر آ سکتے ہیں۔ (3) وہ خوب جانتا ہے کہ کون ہے جو ہدایت قبول کرنے کی صلاحیت رکھتا ہے پس اسے ہدایت سے نوازدیتا ہے اور کون ہے جو صلاحیت نہیں رکھتا تو وہ اسے اپنے حال پر چھوڑ کر ہدایت سے

محرورم کردیتا ہے۔ (تفسیر سعوی: 2/1485)

رکوع نمبر 10

﴿وَيَسْأَلُونَكَ عَنِ الرُّوحِ ط قُلِ الرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا﴾ (85)

”اور وہ آپ سے رُوح کے بارے میں پوچھتے ہیں، آپ کہہ دیں رُوح میرے رب کے حکم سے ہے اور تمہیں علم میں سے بہت ہی کم دیا

گیا ہے۔“ (85)

سوال 1: ﴿وَيَسْأَلُونَكَ عَنِ الرُّوحِ ط قُلِ الرُّوحُ مِنْ أَمْرِ رَبِّي﴾ ”اور وہ آپ سے رُوح کے بارے میں پوچھتے ہیں، آپ کہہ دیں رُوح میرے رب کے حکم سے ہے“ کی وضاحت کریں؟

جواب: (1) ﴿وَيَسْأَلُونَكَ عَنِ الرُّوحِ﴾ ”اور وہ آپ سے رُوح کے بارے میں پوچھتے ہیں“ سیدنا عبد اللہ بن مسعود رضی اللہ عنہ نے بیان کیا کہ میں رسول اللہ ﷺ کے ساتھ ایک کھیت میں حاضر تھا۔ نبی ﷺ اس وقت کھجور کے ایک تنے پر ٹیک لگائے ہوئے تھے کہ کچھ یہودی اس طرف سے گزرے۔ کسی یہودی نے اپنے دوسرے ساتھی سے کہا کہ ان سے رُوح کے بارے میں پوچھو۔ ان میں سے کسی نے اس پر کہا کہ ایسا کیوں کرتے ہو؟ دوسرا یہودی بولا کہیں وہ کوئی ایسی بات نہ کہہ دیں جو تم کو ناپسند ہو۔ رائے اس پر ٹھہری کہ رُوح کے بارے میں پوچھنا ہی چاہئے چنانچہ انہوں نے آپ سے اس کے بارے میں سوال کیا۔ نبی ﷺ تھوڑی دیر کے لیے خاموش ہو گئے اور ان کی بات کا کوئی جواب نہیں دیا۔ میں سمجھ گیا کہ اس وقت آپ پر وحی اتر رہی ہے اس لیے میں وہیں کھڑا رہا۔ جب وحی ختم ہوئی تو آپ نے اس آیت کی تلاوت کی ”اور یہ آپ سے رُوح کے بارے میں سوال کرتے ہیں آپ کہہ دیں کہ رُوح میرے پروردگار کے حکم ہی سے ہے اور تمہیں علم تو تھوڑا ہی دیا گیا ہے۔“ (بخاری: 4721) (2) رُوح کا تعلق مخفی امور سے ہے۔ کوئی شخص بھی رُوح کی کیفیت کو بیان نہیں کر سکتا۔ اس لیے رب العزت نے رسول اللہ ﷺ سے فرمایا۔ (3) ﴿قُلِ الرُّوحُ مِنْ أَمْرِ رَبِّي﴾ ”آپ کہہ دیں رُوح میرے رب کے حکم سے ہے“ یعنی رُوح کے بارے میں میرے رب نے حکم دیا کہ ”ہو جاؤ“ اور وہ وجود میں آگئی۔

سوال 2: ﴿وَمَا أُوتِيتُمْ مِنَ الْعِلْمِ إِلَّا قَلِيلًا﴾ ”اور تمہیں علم میں سے بہت ہی کم دیا گیا ہے“ کی وضاحت کریں؟

جواب: (1) ”اور تمہیں علم میں سے بہت ہی کم دیا گیا ہے“ انسان کا علم اللہ تعالیٰ کے علم کے سامنے قلیل ہے۔ (2) انسان کو احساس دلایا گیا ہے کہ نہ تو اس کے پاس کثیر علم ہے، نہ وہ رکھ سکتا ہے اس لئے وہ ایسے سوالات میں نہ اُلجھے جن کو وہ کم علمی کی وجہ سے نہیں جان سکتا۔ (3) انسان کی صلاحیتیں محدود ہیں اور جہاں لا محدود ہے۔ انسان کی محدودیت کا تقاضا ہے کہ وہ بالواسطہ علم پر قناعت کرے۔ اس آیت مقدسہ سے مستفاد ہوتا ہے کہ جب مسئول سے کسی معاملے میں سوال کیا جائے تو اس کے لئے بہتر یہ ہے کہ وہ (لا یعنی) سوال کا جواب دینے

سے گریز کرے جو سائل نے پوچھا ہے اور اس امر میں اس کی راہ نمائی کرے جس کا وہ محتاج اور جو اس کے لیے فائدہ مند ہے۔ (تفسیر سعری

(1485/2:

سوال 3: روح کی حقیقت کیا ہے؟

جواب: (1) روح کی حقیقت کو اللہ تعالیٰ کے سوا کوئی نہیں جانتا۔ (2) اللہ تعالیٰ کے غیبوں میں سے ایک غیب ہے۔ (3) روح ایک راز ہے۔ کیسے آتی آتی ہے؟ کیسے جاتی ہے؟ کہاں سے آتی ہے؟ نکل کر کہاں جاتی ہے؟ اللہ تعالیٰ کے علاوہ کوئی نہیں جان سکتا۔

﴿وَلَئِن شِئْنَا لَنَذْهَبَنَّ بِالَّذِي أَوْحَيْنَا إِلَيْكَ ثُمَّ لَا تَجِدُ لَكَ بِهِ عَلَيْنَا وَكِيلًا﴾ (86)

اور یقیناً اگر ہم چاہیں تو ہم ضرور بہ ضرور لے جائیں اُس کو جو ہم نے آپ کی طرف وحی کی ہے پھر آپ اس پر ہمارے مقابلے میں کوئی حمایتی نہ پائیں گے۔ (86)

سوال 1: ﴿وَلَئِن شِئْنَا لَنَذْهَبَنَّ بِالَّذِي أَوْحَيْنَا إِلَيْكَ ثُمَّ لَا تَجِدُ لَكَ بِهِ عَلَيْنَا وَكِيلًا﴾ اور یقیناً اگر ہم چاہیں تو ہم ضرور بہ ضرور لے جائیں اُس کو جو ہم نے آپ کی طرف وحی کی ہے پھر آپ اس پر ہمارے مقابلے میں کوئی حمایتی نہ پائیں گے، کی وضاحت کریں؟

جواب: (1) ﴿وَلَئِن شِئْنَا لَنَذْهَبَنَّ بِالَّذِي أَوْحَيْنَا إِلَيْكَ﴾ اور یقیناً اگر ہم چاہیں تو ہم ضرور بہ ضرور لے جائیں اُس کو جو ہم نے آپ کی طرف وحی کی ہے، قرآن اور وحی اللہ تعالیٰ کی عظیم نعمت، فضل، احسان اور رحمت ہے۔ (2) اللہ رب العزت نے رسول اللہ ﷺ پر قرآن نازل فرمایا جو ان کے لیے بہت بڑا انعام ہے جس کا اندازہ نہیں کیا جاسکتا۔ اس وحی کے قریب باطل نہیں آسکتا۔ (3) سیدنا ابن مسعود رضی اللہ عنہ فرماتے ہیں آخری زمانے میں شام کی طرف سے ایک سرخ ہوا چلے گی جس سے قرآن میں اور دلوں میں قرآن کی ایک آیت بھی نہ رہے گی اور مصاحف و قلوب سے قرآن اٹھا لیا جائے گا پھر آپ نے یہ آیت پڑھ کر سنائی کہ ہم وحی سلب کرنے پر بھی قادر ہیں۔ (مختصر ابن کثیر: 1068/1)

(4) ﴿ثُمَّ لَا تَجِدُ لَكَ بِهِ عَلَيْنَا وَكِيلًا﴾ پھر آپ اس پر ہمارے مقابلے میں کوئی حمایتی نہ پائیں گے، یعنی جس ہستی نے آپ ﷺ پر قرآن نازل کیا ہے اگر وہ اسے واپس لے لے تو آپ کوئی ہستی نہیں پائیں گے جو اسے واپس لادے اور آپ کو کوئی وکیل ایسا نہیں ملے گا جو اللہ تعالیٰ کے فضل و کرم یعنی قرآن کو واپس لاسکے۔

سوال 2: قرآن مجید اللہ تعالیٰ کی وحی ہے اس کو ثابت کرنے کے لئے کیا دلیل دی گئی ہے؟

جواب: 1- اللہ تعالیٰ نے واضح کیا ہے کہ اگر ہم چاہیں تو وحی کے ذریعے جو کچھ عطا کیا ہے سب کچھ چھین لیں۔ 2- اگر ہم تم سے یہ علم چھین لیں تو تم ہمارے مقابلے کے لئے کوئی حمایتی نہ پاؤ گے۔

﴿إِلَّا رَحْمَةً مِّن رَّبِّكَ ۗ إِنَّ فَضْلَهُ كَانَ عَلَيْكَ كَبِيرًا﴾ (87)

”مگر یہ صرف آپ کے رب کی طرف سے رحمت ہے، یقیناً آپ پر اُس کا فضل ہمیشہ سے بہت بڑا ہے۔“ (87)

سوال 1: ﴿الْاَرْحَمَةً مِّنْ رَبِّكَ ؕ اِنَّ فَضْلَهُ كَانَ عَلَيْكَ كَبِيْرًا﴾ ”مگر یہ صرف آپ کے رب کی طرف سے رحمت ہے، یقیناً آپ پر اُس کا فضل ہمیشہ سے بہت بڑا ہے“ کی وضاحت کریں؟

جواب: (1) ﴿الْاَرْحَمَةً مِّنْ رَبِّكَ﴾ ”مگر یہ صرف آپ کے رب کی طرف سے رحمت ہے“ قرآن مجید کا نزول اور اس کی حفاظت اگرچہ پوری انسانیت پر اللہ تعالیٰ کا احسان ہے لیکن صاحب قرآن محمد ﷺ پر اللہ تعالیٰ کی خصوصی رحمت ہے۔ (2) ﴿اِنَّ فَضْلَهُ كَانَ عَلَيْكَ كَبِيْرًا﴾ ”یقیناً آپ پر اُس کا فضل ہمیشہ سے بہت بڑا ہے“ آپ پر اللہ تعالیٰ کا اتنا فضل و کرم ہے جس کا اندازہ نہیں کیا جاسکتا۔ رب العزت نے فرمایا ﴿قُلْ بِفَضْلِ اللّٰهِ وَبِرَحْمَتِهِ فَبِذٰلِكَ فَلْيَفْرَحُوْا هُوَ خَيْرٌ مِّمَّا يَجْمَعُوْنَ﴾ ”آپ کہہ دیں یہ اللہ تعالیٰ کے فضل اور اس کی رحمت سے ہے، سو اسی کے ساتھ تو لازم ہے کہ وہ خوش ہوں، وہ ان تمام چیزوں سے بہتر ہے جسے لوگ جمع کرتے ہیں۔“ (یونس: 58)

سوال 2: قرآن مجید اللہ کی رحمت سے نازل ہو، اس کی وضاحت کریں؟

جواب: 1- اللہ تعالیٰ چاہتے تو وحی نہ کرتے۔ یہ اس کی رحمت ہے کہ اُس نے انسانیت کو سچے علم سے محروم نہیں رکھا۔ 2- اللہ تعالیٰ چاہتے تو وحی کو سلب کر لیتے۔ 3- اللہ تعالیٰ نے اپنے بڑے فضل سے اپنی رحمت سے محمد ﷺ پر قرآن نازل کیا ہے۔

﴿قُلْ لِّئِنِ اجْتَمَعَتِ الْاِنْسُ وَالْجِنُّ عَلٰى اَنْ يَّبْتَؤُوْا بِمِثْلِ هٰذَا الْقُرْاٰنِ لَا يَأْتُوْنَ بِمِثْلِهٖ وَلَوْ كَانَ

بَعْضُهُمْ لِبَعْضٍ ظٰهِيْرًا﴾ (88)

”آپ کہہ دیں یقیناً اگر تمام انسان اور تمام جن اس پر اکٹھے ہو جائیں کہ اس قرآن جیسی کوئی چیز لے آئیں تو وہ اس جیسی نہ لاسکیں گے اگرچہ وہ ایک دوسرے کے مددگار ہوں۔“ (88)

سوال: ﴿قُلْ لِّئِنِ اجْتَمَعَتِ الْاِنْسُ وَالْجِنُّ عَلٰى اَنْ يَّبْتَؤُوْا بِمِثْلِ هٰذَا الْقُرْاٰنِ لَا يَأْتُوْنَ بِمِثْلِهٖ وَلَوْ كَانَ بَعْضُهُمْ لِبَعْضٍ ظٰهِيْرًا﴾ ”آپ کہہ دیں یقیناً اگر تمام انسان اور تمام جن اس پر اکٹھے ہو جائیں کہ اس قرآن جیسی کوئی چیز لے آئیں تو وہ اس جیسی نہ لاسکیں گے اگرچہ وہ ایک دوسرے کے مددگار ہوں“ کی وضاحت کریں؟

جواب: (1) یہ اس بات کی قطعی دلیل ہے کہ اللہ تعالیٰ نے تمام جنوں اور انسانوں کو معارضے کی دعوت دی ہے کہ وہ اس جیسا قرآن بنا لائیں اور اس کے ساتھ ہی اللہ تعالیٰ نے ان کو آگاہ بھی فرمادیا کہ وہ اس جیسا قرآن نہیں لاسکتے خواہ وہ ایک دوسرے کی مدد ہی کیوں نہ کر لیں۔ یہ سب کچھ اسی طرح واقع ہوا جس طرح اللہ تعالیٰ نے خبر دی تھی۔ جھٹلانے والوں کی بہت زیادہ خواہش تھی کہ وہ کسی طریقے سے اس دعوت کو چھوٹا ثابت کریں جسے رسول ﷺ لے کر آئے اور وہ لغت عرب کے ماہر اور فصاحت و بلاغت کے مالک تھے۔ اگر ان میں اس



دعوت کا مقابلہ کرنے کی ذرا سی بھی اہلیت ہوتی تو وہ ضرور اس کا مقابلہ کرتے۔ اس سے یہ واضح ہو گیا کہ انہوں نے طوعاً و کرہاً اس بارے میں اپنی بے بسی کو تسلیم کر لیا اور قرآن کے معارضے سے عاجز آ گئے۔ اور وہ مخلوق جو مٹی سے پیدا کی گئی، جو ہر پہلو سے ناقص ہے، جو علم، قدرت، ارادہ اور مشیت سے محروم ہے، اس کا کلام اور کمال اس کے رب کا عطا کردہ ہے، رب کائنات کے کلام کا کس طرح مقابلہ کر سکتی ہے، جو تمام بھید کو جاننے والا ہے، جو کمال مطلق، حمد مطلق اور مجد عظیم کا مالک ہے، وہ ایسی ہستی ہے کہ اگر سات سمندروں کو روشنائی اور تمام درختوں کے قلم بنا دیئے جائیں، تو تمام روشنائی ختم ہو جائے گی اور قلم فنا ہو جائیں گے مگر اللہ تعالیٰ کے کلمات کبھی ختم نہ ہوں گے۔ پس جیسے اللہ تعالیٰ کی صفات میں، اس کی مخلوق میں سے کوئی اس کے مماثل نہیں اسی طرح اللہ تعالیٰ کا کلام بھی۔ جو کہ اس کی صفت ہے۔ بے مثل ہے۔ اس کی ذات، اس کے اسماء، اس کی صفات اور اس کے افعال میں کوئی چیز اس کی مثل نہیں۔ تب ہلاکت ہے اس شخص کے لئے جو مخلوق کے کلام کو خالق کے کلام کے مشابہ قرار دیتا ہے اور کہتا ہے کہ محمد ﷺ نے اسے اپنے دل سے گھڑ کر اللہ تعالیٰ پر انفر پر دازی کی ہے۔

(تفسیر سعدی: 2/1486، 1487) (2) رب العزت نے فرمایا: ﴿وَمَا كَانَ هَذَا الْقُرْآنُ أَنْ يُفْتَرَىٰ مِنْ دُونِ اللَّهِ وَلَكِنْ تَصْدِيقَ الَّذِي بَيْنَ يَدَيْهِ وَتَفْصِيلَ الْكِتَابِ لَا رَيْبَ فِيهِ مِنْ رَبِّ الْعَالَمِينَ﴾ (۳۷) ﴿أَمْ يَقُولُونَ افْتَرَاهُ ط قُلْ فَاتُوا بِسُورَةٍ مِثْلِهِ وَادْعُوا مَنْ اسْتَطَعْتُمْ مِّنْ دُونِ اللَّهِ إِنْ كُنْتُمْ صَادِقِينَ﴾ (۳۸) ”اور یہ قرآن ایسا نہیں کہ غیر اللہ سے گھڑ لیا گیا ہو لیکن اس کی تصدیق ہے جو اس سے پہلے ہے اور کتاب کی تفصیل ہے، اس میں کوئی شک نہیں کہ یہ اللہ رب العالمین کی طرف سے ہے۔ یا وہ لوگ کہتے ہیں کہ اس نے اسے گھڑ لیا ہے؟

آپ کہہ دیں تو اس جیسی ایک سورت تم لے آؤ اور اللہ تعالیٰ کے سوا جن کی تم استطاعت رکھتے ہو ان کو بلا لاؤ اگر تم سچے ہو۔ (پس: 37، 38) (3) ﴿وَإِذَا تَنَلَّىٰ عَلَيْهِمْ آيَاتُنَا بَيِّنَاتٍ لَّا قَالَ الَّذِينَ لَا يَرْجُونَ لِقَاءَنَا إِنَّا بُرْهَانَ غَيْرِ هَذَا أَوْ بَدَّلَهُ ط قُلْ مَا يَكُونُ لِي أَنْ أُبَدِّلَهُ مِنْ تَلْفَآئِي نَفْسِي ج إِنْ أَتَّبَعُ إِلَّا مَا يُوحَىٰ إِلَىٰ ج إِنِّي أَخَافُ إِنْ عَصَيْتُ رَبِّي عَذَابٌ يَوْمٍ عَظِيمٍ﴾ (۱۵) ”اور جب ان پر ہماری واضح آیات پڑھی جاتی ہیں تو جو لوگ ہماری ملاقات کی امید نہیں رکھتے وہ کہتے ہیں کہ اس کے علاوہ کوئی اور قرآن لاؤ یا اس کو بدل دو، آپ کہہ دیں میرے لیے یہ ممکن نہیں ہے کہ میں اپنی جانب سے اُسے بدل دوں، میں اس کی پیروی کرتا ہوں جو مجھ پر وحی کی جاتی ہے، بلاشبہ اگر میں اپنے رب کی نافرمانی کروں تو میں ایک بہت بڑے دن کے عذاب سے ڈرتا ہوں۔“ (پس: 15) (4) ﴿أَمْ يَقُولُونَ افْتَرَاهُ ط قُلْ فَاتُوا بِعَشْرِ سُورٍ مِثْلِهِ مُفْتَرِيَاتٍ وَادْعُوا مَنْ اسْتَطَعْتُمْ مِّنْ دُونِ اللَّهِ إِنْ كُنْتُمْ صَادِقِينَ﴾ (۱۳) ﴿فَالَمْ يَسْتَجِيبُوا لَكُمْ فَاعْلَمُوا أَنَّمَا أُنزِلَ بِعِلْمِ اللَّهِ وَأَنَّ لَّآ إِلَهَ إِلَّا هُوَ ج فَهَلْ أَنْتُمْ مُّسْلِمُونَ﴾ ”یا وہ کہتے ہیں کہ اس نے خود یہ (قرآن) گھڑ رکھا ہے؟ آپ کہہ دیں کہ تم بھی اس جیسی دس گھڑی ہوئی سورتیں لے آؤ اور اللہ تعالیٰ کے علاوہ جسے بھی تم بلا سکتے ہو بلا لاؤ اگر واقعی تم سچے ہو؟ چنانچہ اگر وہ آپ کی بات قبول نہ کریں تو جان لو کہ بلاشبہ یہ اللہ تعالیٰ کے علم سے اتارا گیا ہے اور یہ کہ اس کے سوا کوئی معبود نہیں پھر کیا تم فرماں بردار ہو؟ (پس: 13، 14) (5) قرآن کی فضیلت کا تذکرہ ہے کہ اگر کائنات کے تمام انسان اور جن قرآن جیسی عظیم

کتاب لانے پر اتفاق کر لیں تو یہ کتاب نہیں لاسکیں گے اگرچہ وہ ایک دوسرے کے ساتھ تعاون ہی کیوں نہ کر لیں کیونکہ یہ کام ساری مخلوقات کی طاقت سے باہر ہے۔ (6) خالق کا کام مخلوق کے کلام سے مشابہ نہیں ہو سکتا۔

﴿وَلَقَدْ صَرَّفْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ ذَا بَنِي آكْثَرِ النَّاسِ إِلَّا كُفُورًا﴾ (89)

”اور بلاشبہ ہم نے اس قرآن میں یقیناً ہر قسم کی مثالیں طرح طرح سے بیان کی ہیں مگر اکثر لوگوں نے کفر کے سوا ہر بات کا انکار کیا

ہے۔“ (89)

سوال: ﴿وَلَقَدْ صَرَّفْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ ذَا بَنِي آكْثَرِ النَّاسِ إِلَّا كُفُورًا﴾ ”اور بلاشبہ ہم نے اس قرآن میں یقیناً ہر قسم کی مثالیں طرح طرح سے بیان کی ہیں مگر اکثر لوگوں نے کفر کے سوا ہر بات کا انکار کیا ہے“ کی وضاحت کریں؟

جواب: (1) ﴿وَلَقَدْ صَرَّفْنَا لِلنَّاسِ فِي هَذَا الْقُرْآنِ مِنْ كُلِّ مَثَلٍ﴾ ”اور بلاشبہ ہم نے اس قرآن میں یقیناً ہر قسم کی مثالیں طرح طرح سے بیان کی ہیں“ یعنی ہم نے اس قرآن میں مختلف طرح کی مثالیں اور مواضع بیان کیے ہیں۔ ان کے مضامین کو بار بار دہرایا ہے تاکہ وہ نصیحت حاصل کریں اور تقویٰ اختیار کریں۔ (2) ﴿ذَا بَنِي آكْثَرِ النَّاسِ إِلَّا كُفُورًا﴾ ”مگر اکثر لوگوں نے کفر کے سوا ہر بات کا انکار کیا ہے“ مگر کم لوگ نصیحت حاصل کرتے ہیں۔ اکثر لوگ اللہ تعالیٰ کی اس سب سے بڑی نعمت کی ناقدری کرتے ہیں یعنی وہ معجزات اور آیات کا مطالبہ کرتے ہیں۔ (3) اکثر لوگ حق نہیں مانتے سیدھی بات کو ٹھکرا دیتے ہیں۔ (4) وہ اپنے آپ کو حق پر سمجھتے ہوئے باطل پر جنے رہتے ہیں۔

﴿وَقَالُوا لَنْ نُؤْمِنَ لَكَ حَتَّى تَفْجُرَ لَنَا مِنَ الْأَرْضِ يَنْبُوعًا﴾ (90)

”اور انہوں نے کہا کہ ہم ہرگز آپ پر ایمان نہ لائیں گے جب تک کہ آپ ہمارے لیے زمین سے کوئی بہتا چشمہ جاری نہ

کردیں۔“ (90)

سوال: ﴿وَقَالُوا لَنْ نُؤْمِنَ لَكَ حَتَّى تَفْجُرَ لَنَا مِنَ الْأَرْضِ يَنْبُوعًا﴾ ”اور انہوں نے کہا کہ ہم ہرگز آپ پر ایمان نہ لائیں گے جب تک کہ آپ ہمارے لیے زمین سے کوئی بہتا چشمہ جاری نہ کردیں“ کی وضاحت کریں؟

جواب: ”اور انہوں نے کہا کہ ہم ہرگز آپ پر ایمان نہ لائیں گے جب تک کہ آپ ہمارے لیے زمین سے کوئی بہتا چشمہ جاری نہ کردیں“ مشرکین مکہ نے ایمان لانے کے لیے خرق عادت معجزات کو طلب کیا، مثلاً اس وقت تک ایمان نہیں لائیں گے جب تک زمین پھاڑ

کرچشمے نہیں نکال لاتے۔

﴿أَوْ تَكُونُ لَكَ جَنَّةٌ مِّنْ نَّحِيلٍ وَعِنَبٍ فَتُفَجِّرَ الْأَنْهَارَ خِلَالَهَا تَفْجِيرًا﴾ (91)

”یا آپ کے پاس کھجوروں اور انگوروں کا ایک باغ ہو، چنانچہ آپ اس کے درمیان میں نہریں جاری کر دیں، خوب جاری کرنا“۔ (91)

سوال: ﴿أَوْ تَكُونُ لَكَ جَنَّةٌ مِّنْ نَّحِيلٍ وَعِنَبٍ فَتُفَجِّرَ الْأَنْهَارَ خِلَالَهَا تَفْجِيرًا﴾ ”یا آپ کے پاس کھجوروں اور انگوروں

کا ایک باغ ہو، چنانچہ آپ اس کے درمیان میں نہریں جاری کر دیں، خوب جاری کرنا“ کی وضاحت کریں؟

جواب: (1) ”یا آپ کے پاس کھجوروں اور انگوروں کا ایک باغ ہو“ چنانچہ آپ اس کے درمیان میں نہریں جاری کر دیں، خوب جاری کرنا، یعنی تمہارے پاس باغات، کھجوریں، انگور اور چشمے ہوں گے تو تم بازاروں میں آنے جانے کی ضرورت ہی محسوس نہیں کرو گے۔

(2) یہ مطالبہ اس لئے کیا گیا تاکہ ایمان لانے کا مطالبہ کرنے کا کوئی موقع باقی نہ رہے۔ نہ انگوروں اور کھجوروں کے باغ پیدا ہوں نہ

نہریں جاری ہوں اور یوں ایمان سے بچنے کے اسباب پیدا ہو جائیں۔ رب العزت نے فرمایا: ﴿إِنَّ الَّذِينَ حَقَّتْ عَلَيْهِمْ كَلِمَتُ

رَبِّكَ لَا يُؤْمِنُونَ﴾ (96) وَلَوْ جَاءَتْهُمْ كُلُّ آيَةٍ حَتَّىٰ يَرَوْا الْعَذَابَ الْأَلِيمَ﴾ (97) ”یقیناً جن لوگوں پر آپ کے رب کی بات ثابت

ہوگئی وہ ایمان نہیں لائیں گے۔ اگر چہ ان کے پاس ہر نشانی آجائے یہاں تک کہ وہ دردناک عذاب کو دیکھ لیں۔“ (پس: 96-97) ﴿وَلَوْ أَنَّنَا

نَزَّلْنَا إِلَيْهِمُ الْمَلَائِكَةَ وَكَلَّمَهُمُ الْمَوْتَىٰ وَحَشَرْنَا عَلَيْهِمْ كُلَّ شَيْءٍ قُبُلًا مَا كَانُوا لِيُؤْمِنُوا إِلَّا أَنْ يَشَاءَ اللَّهُ وَلَكِنَّ أَكْثَرَهُمْ

يَجْهَلُونَ﴾ ”اور اگر واقعاً ہم ان پر فرشتے اتار دیتے اور مردے اُتار دیتے اور ہم ان کے سامنے ہر چیز جمع کر دیتے تب بھی وہ

ایمان نہ لاتے تھے مگر یہ کہ اللہ تعالیٰ چاہے لیکن ان میں سے اکثر جہالت برتتے ہیں۔“ (الانعام: 111)

﴿أَوْ تُسْقِطَ السَّمَاءَ كَمَا زَعَمَتْ عَلَيْنَا كِسْفًا أَوْ تَأْتِيَ بِاللَّهِ وَالْمَلَائِكَةِ قَبِيلًا﴾ (92)

”یا جیسے آپ نے دعویٰ کیا ہے، ہم پر آسمان کو ٹکڑے ٹکڑے کر کے گرا دیں یا اللہ تعالیٰ اور فرشتوں کو آپ ہمارے سامنے لے

آئیں“۔ (92)

سوال: ﴿أَوْ تُسْقِطَ السَّمَاءَ كَمَا زَعَمَتْ عَلَيْنَا كِسْفًا أَوْ تَأْتِيَ بِاللَّهِ وَالْمَلَائِكَةِ قَبِيلًا﴾ ”یا جیسے آپ نے دعویٰ

کیا ہے، ہم پر آسمان کو ٹکڑے ٹکڑے کر کے گرا دیں یا اللہ تعالیٰ اور فرشتوں کو آپ ہمارے سامنے لے آئیں“ کی وضاحت کریں؟

جواب: (1) ﴿أَوْ تُسْقِطَ السَّمَاءَ كَمَا زَعَمَتْ عَلَيْنَا كِسْفًا﴾ ”یا جیسے آپ نے دعویٰ کیا ہے، ہم پر آسمان کو ٹکڑے ٹکڑے کر کے

گرا دیں“ یعنی آپ ہمیں ایسا معجزہ دکھاؤ کہ عذاب کی وجہ سے آسمان ٹکڑے ٹکڑے ہو جائے۔ (2) رب العزت نے فرمایا: ﴿فَأَسْقِطْ عَلَيْنَا

كَسَفًا مِّنَ السَّمَاءِ إِنْ كُنْتَ مِنَ الصَّادِقِينَ ﴿3﴾ ”سوہم پر آسمان سے کوئی ٹکڑا گرا دو، اگر تم سچے لوگوں میں سے ہو۔“ (اشعراء: 187) (3) مشرکین یہ نہیں چاہتے تھے کہ اُن پر آسمان کے ٹکڑے گریں۔ یہ بات تو وہ بے یقینی کی وجہ سے کہتے تھے تاکہ ان سے ایمان کا مطالبہ نہ ہو سکے۔ (4) ﴿أَوْ تَأْتِي بَالِلِهِ وَالْمَلَأِ كَغَيْبًا﴾ ”یا اللہ تعالیٰ اور فرشتوں کو آپ ہمارے سامنے لے آئیں، فرشتوں کے سامنے آنے سے مراد یہ ہے کہ ہم انہیں آنکھوں سے دیکھ سکیں۔ (5) یعنی فرشتے رو برو آ کر آپ ﷺ کی گواہی دیں۔ (6) رب العزت نے ان کے ایسے ہی مطالبات کا ایک اور مقام پر ذکر فرمایا ہے ﴿وَقَالَ الَّذِينَ لَا يَرْجُونَ لِقَاءَ نَا لَوْلَا أَنْزَلَ عَلَيْنَا الْمَلَائِكَةَ أَوْ نَرَى رَبَّنَا لَقَدِ اسْتَكْبَرُوا فِي أَنْفُسِهِمْ وَعَتَوْا عُتْوًا كَبِيرًا﴾ ”اور جو لوگ ہماری ملاقات کی امید نہیں رکھتے انہوں نے کہا کہ ہم پر فرشتے کیوں نہیں اُتارے گئے؟ یا ہم اپنے رب ہی کو دیکھتے؟ وہ اپنے دلوں میں بہت بڑے بن گئے اور انہوں نے سرکشی اختیار کی، بہت بڑی سرکشی“۔ (الفرقان: 21)

﴿أَوْ يَكُونُ لَكَ بَيْتٌ مِّنْ زُخْرِفٍ أَوْ تَرْقَى فِي السَّمَاءِ ط وَلَنْ نُؤْمِنَ لِرُقَيْبِكَ حَتَّى تُنَزِّلَ عَلَيْنَا كِتَابًا نَقْرُوهُ ط قُلْ سُبْحَانَ رَبِّيْ هَلْ كُنْتُ إِلَّا بَشَرًا رَّسُولًا﴾ (93)

”یا آپ کا کوئی سونے کا گھر ہو یا آپ آسمان میں چڑھ جائیں اور آپ کے چڑھنے کو ہم نہ مانیں گے یہاں تک کہ آپ ہم پر ایسی کتاب اُتادیں جسے ہم پڑھیں، آپ کہہ دیں کہ پاک ہے میرا رب میں ایک انسان کے سوا کچھ نہیں، جو رسول ہے۔“ (93)

سوال 1: ﴿أَوْ يَكُونُ لَكَ بَيْتٌ مِّنْ زُخْرِفٍ أَوْ تَرْقَى فِي السَّمَاءِ﴾ ”یا آپ کا کوئی سونے کا گھر ہو یا آپ آسمان میں چڑھ جائیں“ کی وضاحت کریں؟

جواب: (1) ﴿أَوْ يَكُونُ لَكَ بَيْتٌ مِّنْ زُخْرِفٍ﴾ ”یا آپ کا کوئی سونے کا گھر ہو“، یعنی تمہارے لیے سونے سے منقش اور آراستہ گھر ہو۔ (2) ﴿أَوْ تَرْقَى فِي السَّمَاءِ﴾ ”یا آپ آسمان میں چڑھ جائیں“، یعنی تم جسمانی طور پر آسمان پر چڑھ جاؤ۔ (3) مشرکین کے مطالبات سے اُن کی قوت ادراک کی ناچختگی کا اظہار ہو رہا ہے۔ (4) ان مطالبات سے اُن کی ہٹ دھرمی کا پتہ چل رہا ہے۔ وہ کسی طور ایمان کی بات سننا بھی نہیں چاہتے۔ (5) مسند احمد میں ہے نبی ﷺ فرماتے ہیں بطحاء کے بارے میں مجھ سے فرمایا گیا کہ اگر تم چاہو تو میں تمہیں اسے سونے کا بنا دوں۔ میں نے گزارش کی کہ نہیں اے اللہ! میری چاہت تو یہ ہے کہ ایک روز پیٹ بھرا ہوں اور دوسرے روز بھوکا رہوں۔ بھوک میں تیری طرف جھکوں، تضرع اور زاری کروں اور بکثرت تیری یاد کروں، بھرے پیٹ سو جاؤں تو تیری حمد کروں، تیرا شکر بجا لاؤں۔ (ابن کثیر: 244/3)

سوال 2: ﴿وَلَنْ نُؤْمِنَ لِرُقَيْبِكَ حَتَّى تُنَزِّلَ عَلَيْنَا كِتَابًا نَقْرُوهُ﴾ ”اور آپ کے چڑھنے کو ہم نہ مانیں گے یہاں تک کہ آپ

ہم پر ایسی کتاب اُتار دیں جسے ہم پڑھیں“ کی وضاحت کریں؟

جواب: ”اور آپ کے چڑھنے کو ہم نہ مانیں گے یہاں تک کہ آپ ہم پر ایسی کتاب اُتار دیں جسے ہم پڑھیں“ چونکہ یہ کلام محض تعنت اور رسول کو بے بس کرنے کی خواہش اور داعیہ ہے، یہ اہق ترین اور ظالم ترین لوگوں کا کلام ہے جو حق کو ٹھکرادینے کو متضمن ہے، نیز یہ اللہ تعالیٰ کے حضور بے ادبی اور رسول اللہ ﷺ کے بارے میں بے بنیاد دعویٰ ہے کہ آپ یہ آیات خود تصنیف کرتے ہیں۔ اس لئے اللہ تعالیٰ نے حکم دیا کہ آپ اللہ تعالیٰ کی تنزیہ بیان کریں۔ (تفسیر سعدی: 2/1488)

سوال 3: ﴿قُلْ سُبْحَانَ رَبِّيَ هَلْ كُنْتُ إِلَّا بَشَرًا رَسُولًا﴾ ”آپ کہہ دیں کہ پاک ہے میرا رب میں ایک انسان کے سوا کچھ نہیں جو رسول ہے“ کی وضاحت کریں؟

جواب: (1) ﴿قُلْ سُبْحَانَ رَبِّي﴾ ”آپ کہہ دیں کہ پاک ہے میرا رب“ یعنی جو کچھ تم اللہ تعالیٰ کے بارے میں کہتے ہو اللہ تعالیٰ کی ذات پاک ہے کہ اس کے احکامات ان کی خواہشات کے تابع ہوں۔ وہ بہت بلند اور بالاتر ہے کہ اس کی آیات ان کے گمراہ نظریات کے تابع ہوں۔ (2) ﴿هَلْ كُنْتُ إِلَّا بَشَرًا رَسُولًا﴾ ”میں ایک انسان کے سوا کچھ نہیں جو رسول ہے“ یعنی میرا کوئی اختیار نہیں (3) (i) اللہ تعالیٰ نے وضاحت کی ہے کہ معجزات اگرچہ پیغمبروں کے ہاتھوں ظاہر کیے جاتے ہیں لیکن اس میں پیغمبر کا کوئی ہاتھ نہیں ہوتا۔ (ii) رسول اپنے مقررہ فرائض کے مطابق کام کرتے ہیں۔ وہ اپنے فرائض اور حدود سے بڑھ کر کام نہیں کرتے۔

رکوع نمبر 11

﴿وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدَىٰ إِلَّا أَنْ قَالُوا أَبَعَثَ اللَّهُ بَشَرًا رَسُولًا﴾ (94)

”اور جب لوگوں کے پاس ہدایت آگئی تو انہیں کسی چیز نے نہیں روکا کہ وہ ایمان لائیں اس کے سوا کہ انہوں نے کہا کہ کیا اللہ تعالیٰ نے

ایک انسان کو رسول بنا کر بھیجا ہے؟“ (94)

سوال: ﴿وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدَىٰ إِلَّا أَنْ قَالُوا أَبَعَثَ اللَّهُ بَشَرًا رَسُولًا﴾ ”اور جب لوگوں کے پاس ہدایت آگئی تو انہیں کسی چیز نے نہیں روکا کہ وہ ایمان لائیں اس کے سوا کہ انہوں نے کہا کہ کیا اللہ تعالیٰ نے ایک انسان کو رسول بنا کر بھیجا ہے“ کی وضاحت کریں؟

جواب: (1) ﴿وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدَىٰ﴾ ”اور جب لوگوں کے پاس ہدایت آگئی تو انہیں کسی چیز نے نہیں روکا کہ وہ ایمان لائیں“ یعنی انہیں اللہ تعالیٰ کی وحی پر ایمان لانے اور اس کے انبیاء کی نبوت کا انکار کرنے سے نہیں روکا مگر اس شے نے جس نے ان کے دل میں گرہ ڈال دی ہے کہ اللہ تعالیٰ نے انسانوں کو رسول بنا کر کیوں بھیجا۔ (10/3122/6) (2) ﴿إِلَّا أَنْ قَالُوا أَبَعَثَ اللَّهُ

بَشَرًا رَسُولًا ﴿۱﴾ اس کے سوا کہ انہوں نے کہا کہ کیا اللہ تعالیٰ نے ایک انسان کو رسول بنا کر بھیجا ہے؟ اکثر لوگ رسولوں کے انسان ہونے کی وجہ سے ایمان نہیں لاتے۔ (3) (i) لوگوں نے انسانیت اور بشریت کی قدر نہیں جانی۔ (ii) لوگوں نے فرشتوں کے مزاج اور ان کے کام کو سمجھنے میں غلطی کی۔ (iii) لوگوں نے اس بات کو نہیں سمجھا کہ انسان کے رسول بنانے میں کیا حکمت ہے۔ (iv) لوگوں کو اس بات پر تعجب تھا کہ ہمارے جیسا چلتا پھرتا، کھاتا پیتا، بیوی بچے رکھتا شخص آخر رسول کیسے ہو سکتا ہے۔ یہ تعجب ان کے ایمان کے راستے کی رکاوٹ بن گیا۔ (v) لوگوں نے رسالت کی حقیقت کو نہیں سمجھا اس لیے بشر کو رسول تسلیم کرنے سے انکار کیا۔ (4) رب العزت نے فرمایا: ﴿اِنَّكَ اَنْتَ لِلنَّاسِ عَجَبًا اَنْ اَوْحَيْنَا اِلَى رَجُلٍ مِنْهُمْ اَنْ اَنْذِرِ النَّاسَ وَبَشِّرِ الَّذِيْنَ اٰمَنُوْا اَنْ لَهُمْ قَدَمٌ صِدْقٍ عِنْدَ رَبِّهِمْ ط قَالَ الْكٰفِرُوْنَ اِنَّ هٰذَا لَسِحْرٌ مُّبِيْنٌ ﴿۱﴾ ”کیا لوگوں کے لیے ایک عجیب بات ہو گئی ہے کہ ہم نے ان ہی میں سے ایک آدمی کو وحی کی کہ آپ لوگوں کو ڈرادو اور بشارت دے دو ان لوگوں کو جو ایمان لائے کہ یقیناً ان کے لیے ان کے رب کے پاس سچا مرتبہ ہے۔ کافروں نے کہا بے شک یہ ضرور رکھلا جا دو گے۔“ (پس: 2) (5) ﴿ذٰلِكَ بِاَنَّهُ كَانَتْ تَاتِيهِمْ رُسُلُهُمْ بِالْبَيِّنٰتِ فَقَالُوْا اَبَشْرٌ يَّهْدُوْنَ نَارًا فَكَفَرُوْا وَتَوَلَّوْا وَاسْتَعْصَمِ اللّٰهُ ط وَاللّٰهُ عَنِىْ حَمِيْدٌ ﴿۱﴾ ”یہ اس لیے ہے کہ یقیناً ان کے پاس ان کے رسول واضح دلائل کے ساتھ آتے رہے تھے تو انہوں نے کہا: ”کیا انسان ہماری راہ نمائی کریں گے؟“ چنانچہ انہوں نے کفر کیا اور منہ پھیر لیا اور اللہ تعالیٰ بھی ان سے بے پرواہ ہو گیا اور اللہ تعالیٰ بے پرواہ ہے، تمام خوبیوں والا ہے۔“ (التعاون: 6) (6) ﴿فَقَالُوْا اَنْتُمْ لِبَشَرِيْنَ مِثْلَنَا وَقَوْمُهُمْ لَنَا عَلِدُوْنَ ﴿۱﴾ ”چنانچہ انہوں نے کہا: ”کیا ہم اپنے ہی جیسے دو آدمیوں پر ایمان لے آئیں حالانکہ ان دونوں کی قوم ہماری غلام ہے۔“ (المومن: 47) (7) ﴿قَالَتْ رُسُلُهُمْ اَفِى اللّٰهِ شَكٌّ فَاطِرِ السَّمٰوٰتِ وَالْاَرْضِ ط يَدْعُوْكُمْ لِيَغْفِرَ لَكُمْ مِّنْ ذُنُوْبِكُمْ وَيُؤَخَّرَكُمْ اِلَىٰ اَجَلٍ مُّسَمًّى ط قَالُوْا اِنْ اَنْتُمْ اِلَّا بَشَرٌ مِّثْلُنَا ط تَرِيْدُوْنَ اَنْ تَصُدُّوْنَا عَمَّا كَانِ يٰعْبُدُ اٰبَاؤُنَا فَاتُّوْنَا بِسُلْطٰنٍ مُّبِيْنٍ ﴿۱﴾ ”ان کے رسولوں نے کہا کہ کیا اُس اللہ تعالیٰ کے بارے میں بھی شک ہے جو آسمانوں اور زمین کو پیدا کرنے والا ہے؟ وہ تمہیں بلاتا ہے تاکہ تمہارے گناہوں کو معاف کر دے اور تمہیں ایک مدت مقررہ تک مہلت دے۔ انہوں نے کہا کہ تم اور کچھ نہیں مگر ہمارے جیسے انسان ہی ہو، تم چاہتے ہو کہ ان سے ہمیں روک دو، جن کی ہمارے باپ دادا عبادت کرتے تھے چنانچہ تم ہمارے پاس کوئی واضح دلیل لاؤ۔“ (ابراہیم: 10)

﴿قُلْ لَوْ كَانَ فِى الْاَرْضِ مَلَٰئِكَةٌ يَّمْشُوْنَ مُطْمَئِنِّيْنَ لَنَزَلْنَا عَلَيْهِمْ مِنَ السَّمٰوٰءِ مَلٰٓئِكًا رُّسُوْلًا ﴿۱﴾﴾

”آپ کہہ دیں کہ اگر زمین میں فرشتے اطمینان سے چل رہے ہوتے تو ضرور ہم آسمان سے ان پر کسی فرشتے کو رسول بنا کر بھیجتے۔“ (95)

سوال: ﴿قُلْ لَوْ كَانَ فِى الْاَرْضِ مَلَٰئِكَةٌ يَّمْشُوْنَ مُطْمَئِنِّيْنَ لَنَزَلْنَا عَلَيْهِمْ مِنَ السَّمٰوٰءِ مَلٰٓئِكًا رُّسُوْلًا ﴿۱﴾﴾ ”آپ کہہ دیں کہ اگر زمین میں فرشتے اطمینان سے چل رہے ہوتے تو ضرور ہم آسمان سے ان پر کسی فرشتے کو رسول بنا کر بھیجتے۔“ کی وضاحت

کریں؟

جواب: (1) ”آپ کہہ دیں کہ اگر زمین میں فرشتے اطمینان سے چل رہے ہوتے تو ضرور ہم آسمان سے اُن پر کسی فرشتے کو رسول بنا کر بھیجتے“ فرشتوں کا رسول ہونا اسی صورت ممکن تھا کہ زمین میں فرشتے بستے ہوتے۔ پھر فرشتے رسول بن کر آتے۔ اور جب زمین میں انسان بستے ہیں تو انسانوں کے لیے فرشتے کیسے رسول ہو سکتے ہیں؟ (2) یعنی اگر وہ فرشتوں کو دیکھنے کی طاقت رکھتے اور ان سے احکام اخذ کر سکتے تو فرشتوں کو ہی رسول بنا کر بھیجا جاتا۔ (3) رب العزت نے فرمایا: ﴿وَلَوْ جَعَلْنَاهُ مَلَكًا لَّجَعَلْنَاهُ رَجُلًا وَلَلَبَسْنَا عَلَيْهِم مَّا يَلْبَسُونَ﴾ اور اگر ہم اسے فرشتہ بناتے تو ہم ضرور اس کو بھی آدمی بناتے اور ہم یقیناً انہیں اسی شبہ میں ڈال دیتے جس میں وہ اب پڑے ہیں۔ (الانعام: 9) (4) انسانوں کو رسول بنا کر بھیجا اللہ تعالیٰ کی حکمت، اس کا احسان اور اس کی نعمت عظمیٰ ہے۔ (5) ﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ﴾ ”بلاشبہ اللہ تعالیٰ نے ایمان والوں پر یقیناً احسان فرمایا کہ جب اُن ہی میں سے ایک رسول ان میں مبعوث فرمایا جو انہیں اللہ تعالیٰ کی آیات پڑھ کر سناتا ہے اور انہیں پاک کرتا ہے اور انہیں کتاب و حکمت کی تعلیم دیتا ہے حالانکہ بلاشبہ اس سے پہلے وہ یقیناً کھلی گمراہی میں تھے“۔ (ال عمران: 164) (6) ﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾ ”بلاشبہ تمہارے پاس یقیناً تم ہی میں سے ایک عظیم رسول آیا ہے اُس پر گراں ہے جو تم مشقت میں پڑو، تم پر بہت حرص رکھنے والا ہے، مومنوں پر بہت شفقت کرنے والا، نہایت مہربان ہے“۔ (البقرہ: 128) (7) ﴿كَمَا أَرْسَلْنَا فِيكُمْ رَسُولًا مِّنكُمْ يَتْلُوا عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ تَكُونُوا تَعْلَمُونَ﴾ ”جیسا کہ ہم نے تمہارے درمیان تم ہی میں سے ایک رسول بھیجا ہے جو تم پر ہماری آیات تلاوت کرتا ہے اور تمہیں پاک کرتا ہے اور وہ تمہیں کتاب و حکمت کی تعلیم دیتا ہے اور تمہیں وہ کچھ سکھاتا ہے جو تم نہیں جانتے تھے“۔ (البقرہ: 151)

﴿قُلْ كَفَى بِاللَّهِ شَهِيدًا بَيْنِي وَبَيْنَكُمْ إِنَّهُ كَانَ بِعِبَادِهِ خَبِيرًا بَصِيرًا﴾ (96)

آپ کہہ دیں کہ میرے اور تمہارے درمیان اللہ تعالیٰ گواہ کافی ہے، یقیناً وہ ہمیشہ سے اپنے بندوں کی پوری خبر رکھنے والا اور سب کچھ

دیکھنے والا ہے۔ (96)

سوال 1: ﴿قُلْ كَفَى بِاللَّهِ شَهِيدًا بَيْنِي وَبَيْنَكُمْ﴾ ”آپ کہہ دیں کہ میرے اور تمہارے درمیان اللہ تعالیٰ گواہ کافی ہے“ کی وضاحت کریں؟

جواب: (1) ”آپ کہہ دیں کہ میرے اور تمہارے درمیان اللہ تعالیٰ گواہ کافی ہے“ اللہ تعالیٰ کی اپنے رسول کے لیے گواہی ہے کہ اس نے

معجزات کے ذریعے سے اپنے نبی کی تائید کی اور ان لوگوں کے مقابلے میں آپ ﷺ کو فتح و نصرت عطا کی جنہوں نے آپ ﷺ سے دشمنی کی۔ رب العزت نے فرمایا: ﴿وَلَوْ تَقَوَّلَ عَلَيْنَا بَعْضَ الْأَقَاوِيلِ (۳۴) لَأَخَذْنَا مِنْهُ بِالْيَمِينِ (۳۵) ثُمَّ لَقَطَعْنَا مِنْهُ الْوَتِينَ (۳۶)﴾ اور اگر وہ ہم پر کوئی بات گھڑ کر لاتا۔ تو یقیناً ہم اُس کو اس کے دائیں ہاتھ سے پکڑتے پھر یقیناً ہم اُس کی رگِ جان کاٹ دیتے۔ (الحاقة: 46) (2) اللہ تعالیٰ کی گواہی کی بات سے انسان کو اس کا انجام یاد دلا یا گیا۔ یہ کہ اگر تم نہیں مانتے تو اللہ تعالیٰ کے فیصلوں سے بچ نہیں سکو گے۔ (3) اس سے مراد یہ ہے کہ میں نے جو پیغام پہنچانا تھا پہنچا دیا اس پر اللہ تعالیٰ گواہ ہے۔ وہی بہترین فیصلے کرنے والا ہے۔

سوال 2: ﴿إِنَّهُ كَانَ بِعِبَادِهِ خَبِيرًا مَبْصِيرًا﴾ ”یقیناً وہ ہمیشہ سے اپنے بندوں کی پوری خبر رکھنے والا اور سب کچھ دیکھنے والا ہے“ کی وضاحت کریں؟

جواب: (1) ﴿إِنَّهُ كَانَ بِعِبَادِهِ﴾ ”یقیناً وہ ہمیشہ سے اپنے بندوں کی“ یقیناً اللہ تعالیٰ اپنے بندوں کے حالات کی، ان کے امور کی، ان کے افعال کی، ان کے حق اور باطل پر ہونے کی اور ان کی ہدایت اور گمراہی کی۔ (2) ﴿خَبِيرًا﴾ ”پوری خبر رکھنے والا ہے“ یعنی اسے معلوم ہے کہ کون ہدایت کا حق دار ہے یا نہیں اور کون انعام کا حق دار ہے یا نہیں۔ (3) ﴿مَبْصِيرًا﴾ ”اور سب کچھ دیکھنے والا ہے“ یعنی اللہ تعالیٰ سے اپنے بندوں کے امور اور ان کے معاملات چھپے نہیں رہتے۔

﴿وَمَنْ يَهْدِ اللَّهُ فَهُوَ الْمُهْتَدِجُ وَمَنْ يُضِلِّ فَلَنْ تَجِدَ لَهُمْ أَوْلِيَاءَ مِنْ دُونِهِ ط وَنَحْشُرُهُمْ يَوْمَ الْقِيَمَةِ عَلَىٰ وُجُوهِهِمْ عُمِّيًّا وَبُكْمًا وَصُمًّا ط مَا وَهُمْ جَهَنَّمَ ط كَلَّمَا خَبَتْ زِدْنَاهُمْ سَعِيرًا﴾ (97)

اور جسے اللہ تعالیٰ ہدایت دے، تو وہی ہدایت پانے والا ہے اور جسے وہ گمراہ کرتا ہے تو آپ اللہ تعالیٰ کے سوا اُن کا کوئی سرپرست ہرگز نہیں پائیں گے، اور ہم قیامت کے دن اُنہیں اُن کے چہروں کے بل اندھا، گونا گونا اور بہرہ اٹھائیں گے، اُن کا ٹھکانہ جہنم ہے، جب کبھی وہ بجھنے لگے گی تو ان کے بھڑکنے کو ہم اور زیادہ کر دیں گے۔ (97)

سوال 1: ﴿وَمَنْ يَهْدِ اللَّهُ فَهُوَ الْمُهْتَدِجُ وَمَنْ يُضِلِّ فَلَنْ تَجِدَ لَهُمْ أَوْلِيَاءَ مِنْ دُونِهِ﴾ ”اور جسے اللہ تعالیٰ ہدایت دے، تو وہی ہدایت پانے والا ہے اور جسے وہ گمراہ کرتا ہے تو آپ اللہ تعالیٰ کے سوا اُن کا کوئی سرپرست ہرگز نہیں پائیں گے“ کی وضاحت کریں؟

جواب: (1) ﴿وَمَنْ يَهْدِ اللَّهُ﴾ ”اور جسے اللہ تعالیٰ ہدایت دے“ اے محمد ﷺ جس کو اللہ تعالیٰ ایمان کے لیے ہدایت دے اور جو آپ اپنے رب کی جانب سے لائے ہو وہ اس کی تصدیق کرے۔ (2) ﴿فَهُوَ الْمُهْتَدِجُ﴾ ”تو وہی ہدایت پانے والا ہے“ وہی حق تک پہنچنے والا ہے۔ اس کے علاوہ کوئی ہدایت نہیں پاسکتا کیونکہ ہدایت اللہ تعالیٰ کے ہاتھ میں ہے۔ (جامع البیان: 167/15) (3) ﴿وَمَنْ يُضِلِّ﴾ ”اور جسے وہ



گمراہ کرتا ہے، جس کو اللہ تعالیٰ حق سے گمراہ کر دے اور پھر اسے اللہ تعالیٰ پر ایمان لانے اور اس کے رسول کی تصدیق کرنے کی توفیق نہ ملے۔ (4) ﴿فَلَنْ تَجِدَ لَهُمْ أَوْلِيَاءَ مِنْ دُونِهِ﴾ ”تو آپ اللہ تعالیٰ کے سوا ان کا کوئی سرپرست ہرگز نہیں پائیں گے“ اے محمد! آپ ﷺ ان کے لیے کوئی مددگار نہ پاؤ گے جو اللہ تعالیٰ کے سوا ان کی مدد کر سکے جب کہ اللہ تعالیٰ ان کے لیے سزا کا فیصلہ کر دے۔ جب وہ چہروں کے بل اندھے اور گونگے بنا کر اکٹھا کرے گا وہ نہ دیکھ سکیں گے اور نہ بول سکیں گے۔ (5) اللہ تبارک و تعالیٰ آگاہ فرماتا ہے کہ ہدایت اور گمراہی صرف اسی کے قبضہ قدرت میں ہے۔ وہ جسے ہدایت سے نوازنا چاہتا ہے تو اسے آسان راہیں میسر کر دیتا ہے اور اس کو تنگی سے بچا لیتا ہے اور وہی درحقیقت ہدایت یافتہ ہے اور جسے گمراہ کرتا ہے اسے اس کے نفس کے حوالے کر کے اس سے الگ ہو جاتا ہے تب اللہ تعالیٰ کے سوا اس کو کوئی راہ نہیں دکھا سکتا۔ (تفسیر سوری: 2/1489، 1490) (6) (i) انسان کو ہدایت اور گمراہی دونوں کی استعداد بخشتی گئی ہے۔ (ii) انسان اپنے آزادانہ اختیار سے ہدایت یا گمراہی کا راستہ اختیار کر سکتا ہے۔ (iii) جو ہدایت کے اصولوں اور طریقوں کو اپناتا ہے وہ اللہ تعالیٰ کی ہدایت کا مستحق ہو جاتا ہے۔ (iv) جو گمراہی کے اصولوں اور طریقوں کو اپناتا ہے وہ گمراہی کا مستحق ہو جاتا ہے۔

سوال 2: ﴿وَنَحْشُرُهُمْ يَوْمَ الْقِيَمَةِ عَلَىٰ وَجُوهِهِمْ عُمِيًّا وُبُكْمًا وَّضُمًّا﴾ ”اور ہم قیامت کے دن انہیں ان کے چہروں کے بل اندھا، گونگا اور بہرہ اٹھائیں گے“ کی وضاحت کریں؟

جواب: (1) ﴿وَنَحْشُرُهُمْ يَوْمَ الْقِيَمَةِ عَلَىٰ وَجُوهِهِمْ﴾ ”اور ہم قیامت کے دن انہیں ان کے چہروں کے بل اٹھائیں گے“ مشرک جب قیامت کے دن اپنی قبروں سے منہ کے بل اٹھائے جائیں گے۔ ﴿يَوْمَ يُسْحَبُونَ فِي النَّارِ عَلَىٰ وَجُوهِهِمْ﴾ ”جس دن وہ منہ کے بل آگ میں گھسیٹے جائیں گے“۔ (القر: 48) سیدنا انس بن مالک رضی اللہ عنہ نے بیان کیا کہ ایک صاحب نے پوچھا، اے اللہ کے نبی! کافر کو قیامت کے دن اس کے چہرے کے بل کس طرح چلایا جائے گا؟ نبی ﷺ نے فرمایا: اللہ تعالیٰ جس نے اسے دنیا میں دو پاؤں پر چلایا ہے اس پر قادر ہے کہ قیامت کے دن اس کو اس کے چہرے کے بل چلا دے۔ قتادہ رضی اللہ عنہ نے کہا، ہمارے رب کی عزت کی قسم! یوں ہی ہوگا۔ (بخاری: 407) (2) ﴿عُمِيًّا وَّبُكْمًا وَّضُمًّا﴾ ”اندھا، گونگا اور بہرہ“ جس طرح لوگ دنیا میں حق کے معاملے میں گونگے، بہرے اور اندھے بنتے ہیں بدلے کے طور پر قیامت کے دن بھی ایسے ہی اٹھایا جائے گا۔ (3) مسند احمد میں ہے سیدنا ابو ذر رضی اللہ عنہ نے کھڑے ہو کر فرمایا: اے بنی غنفر قبیلے کے لوگو! سچ کہو اور قسمیں نہ کھاؤ۔ صادق و مصدوق پیغمبر نے مجھے یہ حدیث سنائی ہے کہ لوگ تین قسم کے بنا کر حشر میں لائے جائیں گے ایک فوج تو کھانے پینے اور پہننے اوڑھنے والی ہوگی اور ایک چلنے اور دوڑنے والی، ایک وہ جنہیں فرشتے اوندھے منہ گھسیٹ کر جہنم کے سامنے جمع کریں گے۔ لوگوں نے کہا دو قسمیں تو سمجھ آگئیں لیکن یہ چلنے اور دوڑنے والے سمجھ نہیں آئے۔ آپ ﷺ نے فرمایا: سوار یوں پر آفت آئے گی۔ یہاں تک کہ ایک انسان ہر ابھر باغ دے کر پالان والی اونٹنی خریدنا چاہے لیکن مل نہ سکے گی، یہ اس وقت نابینا ہوں گے، بے زبان ہوں گے کچھ بھی نہ کہہ سکیں گے غرض مختلف حال ہوں گے اور گناہوں کی شامت میں گناہوں کے مطابق گرفتار کئے جائیں گے،

دنیا میں حق سے اندھے، بہرے اور گونگے بنے رہے آج سخت احتیاج والے دن، سچ مچ اندھے بہرے اور گونگے بنائے گئے۔ (ابن کثیر: 244/3)

سوال 3: ﴿مَأْوَاهُمْ جَهَنَّمُ ط كَلَّمَا خَبَتْ زِدْنَهُمْ سَعِيرًا﴾ ”اُن کا ٹھکانہ جہنم ہے، جب کبھی وہ بجھنے لگے گی تو ان کے بھڑکنے کو ہم اور زیادہ کر دیں گے“ کی وضاحت کریں؟

جواب: (1) ﴿مَأْوَاهُمْ جَهَنَّمُ﴾ ”اُن کا ٹھکانہ جہنم ہے“ یعنی ان کا گھر، ان کی جائے قرار۔ (2) جہنم جہاں ہر قسم کا عذاب ہے۔ (3) ﴿كَلَّمَا خَبَتْ﴾ یعنی عذاب ان پر سے کبھی ختم نہیں ہوگا، نہ اس میں کمی آئے گی۔ ﴿زِدْنَهُمْ سَعِيرًا﴾ ”ان کے بھڑکنے کو ہم اور زیادہ کر دیں گے“ جب کبھی جہنم کے شعلے مدہم پڑیں گے انہیں اور بھڑکا دیا جائے گا۔ اب سزا بھگتو تمہارے لیے عذاب کے سوا کسی اور چیز کا اضافہ نہیں کیا جائے گا۔

﴿ذَلِكَ جَزَاءُ هُم بَانْتِهِمْ كَفَرُوا بِآيَاتِنَا وَقَالُوا إِذَا كُنَّا عِظَامًا وَرُفَاتًا إنا لَمَبْعُوثُونَ خَلْقًا

جَدِيدًا﴾ (98)

یہ اُن کا بدلہ ہے کیونکہ انہوں نے یقیناً ہماری آیات کا انکار کیا اور انہوں نے کہا کہ کیا جب ہم ہڈیاں اور ریزہ ریزہ ہو جائیں گے تو کیا واقعاً ہم ضرور نئی پیدائش میں اٹھائے جانے والے ہیں؟ (98)

سوال 1: ﴿ذَلِكَ جَزَاءُ هُم بَانْتِهِمْ كَفَرُوا بِآيَاتِنَا﴾ ”یہ اُن کا بدلہ ہے کیونکہ انہوں نے یقیناً ہماری آیات کا انکار کیا“ کی وضاحت کریں؟

جواب: (1) ﴿ذَلِكَ جَزَاءُ هُم بَانْتِهِمْ كَفَرُوا بِآيَاتِنَا﴾ ”یہ اُن کا بدلہ ہے کیونکہ انہوں نے یقیناً ہماری آیات کا انکار کیا“ اوندھے منہ حشر کی سزا اس وجہ سے ہوگی: (i) انہوں نے بعث بعد الموت کا انکار کیا اور کہا کہ جب ہم مرجائیں گے، ہڈیاں اور ریزہ ہو جائیں گے تو ہمیں دوبارہ اٹھا کھڑا کیا جائے گا؟ (ii) اللہ تعالیٰ کی نازل کردہ آیات کی تصدیق نہیں کی۔ (iii) کائنات کی نشانیوں پر غور و فکر نہیں کیا۔

سوال 2: ﴿وَقَالُوا إِذَا كُنَّا عِظَامًا وَرُفَاتًا إنا لَمَبْعُوثُونَ خَلْقًا جَدِيدًا﴾ ”اور انہوں نے کہا کہ کیا جب ہم ہڈیاں اور ریزہ ریزہ ہو جائیں گے؟ تو کیا واقعاً ہم ضرور نئی پیدائش میں اٹھائے جانے والے ہیں“ کی وضاحت کریں؟

جواب: ان کے اس عبرت ناک عذاب کی دوسری وجہ یہ ہے کہ وہ موت کے بعد کی زندگی کے دلائل نہیں مانتے تھے۔ وہ کہا کرتے تھے کہ جب ہم بوسیدہ ہڈیاں ہو جائیں گے تو کیا ہمیں دوبارہ زندگی ملے گی؟

سوال 3: اس اعتراض کا اللہ تعالیٰ نے کیا جواب دیا ہے کہ جب ہم مر کر مٹی اور ہڈیاں ہو جائیں گے تو ہمیں دوبارہ کون زندہ کرے

گا؟

جواب: وہ ذات جس نے پہلی مرتبہ پیدا کیا وہی ذات دوبارہ پیدا فرمائے گی۔ ﴿فَسَيَقُولُونَ مَنْ يُعِيدُنَا قُلِ الَّذِي فَطَرَكُمْ أَوَّلَ مَرَّةٍ ۚ فَسَيُنْغِضُونَ إِلَيْكَ رُءُوسَهُمْ وَيَقُولُونَ مَتَى هُوَ قُلْ عَسَىٰ أَنْ يَكُونَ قَرِينًا ۚ﴾ ”تو جلد ہی وہ کہیں گے کہ کون ہے جو ہمیں دوبارہ پیدا کرے گا؟ آپ کہہ دیں وہی ذات جس نے تمہیں پہلی بار پیدا کیا، تو جلد ہی وہ آپ کے سامنے تعجب سے سر ہلائیں گے اور کہیں گے تو یہ کب ہوگا؟ آپ کہہ دیں امید ہے کہ وہ قریب ہو۔“ (بنی اسرائیل: 51)

سوال 4: مرنے کے بعد دوبارہ زندہ کیسے کیا جائے گا، اس بات کا رب العزت نے کیا جواب دیا ہے؟

جواب: عدم وجود سے انسان کو وجود میں لانے والی ذات اسے دوبارہ پیدا کرے گی۔ ﴿أَوَلَا يَذْكُرُ الْإِنْسَانُ أَنَا خَلَقْنَاهُ مِنْ قَبْلُ وَكُنَّا إِلَهُكُمُ اللَّهُمَّ إِنَّا نَعْبُدُكَ ۚ وَأَنَّا كَانُوا مِن قَبْلُ كَافِرِينَ﴾ ”اور کیا انسان یاد نہیں کرتا کہ یقیناً ہم نے اس سے پہلے بھی اسے پیدا کیا تھا حالانکہ وہ کچھ بھی نہ تھا۔“ (مریم: 67)

﴿أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضِ قَادِرٌ عَلَىٰ أَنْ يَخْلُقَ مِثْلَهُمْ وَجَعَلَ لَهُمْ أَجَلًا ۗ لَا رَيْبَ فِيهِ ۗ فَابَى الظَّالِمُونَ الْآكْفُورًا ﴿99﴾﴾

”اور کیا ان لوگوں نے نہیں دیکھا کہ یقیناً جس اللہ تعالیٰ نے آسمانوں اور زمین کو پیدا کیا ہے وہ اس پر قادر ہے کہ ان جیسوں کو پیدا کرے؟ اور اُس نے ان کے لیے ایک وقت مقرر کیا ہے جس میں کوئی شک نہیں، پھر بھی ظالموں نے سوائے کفر کے ہر بات کا انکار کیا ہے۔“ (99)

سوال: ﴿أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضِ قَادِرٌ عَلَىٰ أَنْ يَخْلُقَ مِثْلَهُمْ وَجَعَلَ لَهُمْ أَجَلًا ۗ لَا رَيْبَ فِيهِ ۗ فَابَى الظَّالِمُونَ الْآكْفُورًا﴾ ”اور کیا ان لوگوں نے نہیں دیکھا کہ یقیناً جس اللہ تعالیٰ نے آسمانوں اور زمین کو پیدا کیا ہے وہ اس پر قادر ہے کہ ان جیسوں کو پیدا کرے؟ اور اُس نے ان کے لیے ایک وقت مقرر کیا ہے جس میں کوئی شک نہیں، پھر بھی ظالموں نے سوائے کفر کے ہر بات کا انکار کیا ہے، کی وضاحت کریں؟

جواب: (1) ﴿أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضِ﴾ ”اور کیا ان لوگوں نے نہیں دیکھا کہ یقیناً جس اللہ تعالیٰ نے آسمانوں اور زمین کو پیدا کیا ہے، یعنی آسمانوں اور زمین کی تخلیق انسانوں کی پیدائش سے زیادہ مشکل کام ہے۔ ﴿لَخَلْقِ السَّمَوَاتِ وَالْأَرْضِ أَكْبَرُ مِنْ خَلْقِ النَّاسِ وَلَكِنَّ أَكْثَرَ النَّاسِ لَا يَعْلَمُونَ﴾ ”یقیناً آسمانوں اور زمین کا پیدا کرنا انسانوں کو پیدا کرنے سے زیادہ بڑا کام ہے لیکن اکثر لوگ جانتے نہیں۔“ (غافر: 57) (2) ﴿قَادِرٌ عَلَىٰ أَنْ يَخْلُقَ مِثْلَهُمْ﴾ ”وہ اس پر قادر ہے کہ ان جیسوں کو پیدا کرے“ (i) اللہ تعالیٰ نے فرمایا: جس اللہ تعالیٰ نے آسمانوں اور زمین کو پیدا کیا وہ ان جیسوں کی پیدائش پر پوری قدرت رکھتا ہے۔ (ii) اللہ

تعالیٰ نے یہ دلیل دی ہے کہ آسمان اور زمین کے مقابلے میں انسان کی تخلیق آسان ہے۔ (3) ﴿وَجَعَلْ لَهُمْ أَجْلاً لَّا رَيْبَ فِيهِ﴾ اور اُس نے ان کے لیے ایک وقت مقرر کیا ہے جس میں کوئی شک نہیں، اگر اللہ تعالیٰ چاہے تو اس گھڑی کو اچانک لے آئے۔ (تفسیر سعدی: 2/1490) (4) ﴿وَمَا نُؤَخِّرُهُ إِلَّا لِأَجَلٍ مُّعَدُّودٍ﴾ اور ہم اسے ایک گئی ہوئی مدت کے لئے ہی مؤخر کر رہے ہیں۔ (تفسیر: 104) (5) ﴿فَأَبَى الظَّالِمُونَ إِلَّا كُفُورًا﴾ پھر بھی ظالموں نے سوائے کفر کے ہر بات کا انکار کیا ہے، اور اس بات کے باوجود کہ اللہ تعالیٰ نے زندگی بعد موت پر دلائل و براہین قائم کر دیئے ہیں ﴿فَأَبَى الظَّالِمُونَ إِلَّا كُفُورًا﴾ ظلم کرتے اور انفر کرتے ہوئے۔ (i) لوگ بعث بعد الموت کا انکار اس لیے کرتے ہیں کہ وہ ظالم ہیں، حقیقت کو نہیں مانتے۔ وہ انکار کر کے ظلم کرتے ہیں۔ (ii) انسان ہٹ دھرمی کی وجہ سے دلائل کو نہیں مانتا۔

﴿قُلْ لَوْ أَنْتُمْ تَمْلِكُونَ خَزَائِنَ رَحْمَةِ رَبِّي إِذًا لَأَمْسَكْتُمْ خَشْيَةَ الْإِنْفَاقِ ط وَكَانَ الْإِنْسَانُ

قَتُورًا (100)﴾

”آپ کہہ دیں اگر تم میرے رب کی رحمت کے خزانوں کے مالک ہوتے، تب خرچ ہو جانے کے ڈر سے تم انہیں ضرور روک رکھتے اور

انسان بڑا ہی بخیل ہے۔“ (100)

سوال: ﴿قُلْ لَوْ أَنْتُمْ تَمْلِكُونَ خَزَائِنَ رَحْمَةِ رَبِّي إِذًا لَأَمْسَكْتُمْ خَشْيَةَ الْإِنْفَاقِ ط وَكَانَ الْإِنْسَانُ قَتُورًا﴾ ”آپ کہہ دیں اگر تم میرے رب کی رحمت کے خزانوں کے مالک ہوتے، تب خرچ ہو جانے کے ڈر سے تم انہیں ضرور روک رکھتے اور انسان بڑا ہی بخیل ہے“ کی وضاحت کریں؟

جواب: (1) ﴿قُلْ لَوْ أَنْتُمْ تَمْلِكُونَ خَزَائِنَ رَحْمَةِ رَبِّي﴾ ”آپ کہہ دیں اگر تم میرے رب کی رحمت کے خزانوں کے مالک ہوتے“ یعنی وہ خزانے جو کبھی ختم نہ ہوتے ہیں نہ خالی ہوتے ہیں۔ (2) ﴿إِذَا لَأَمْسَكْتُمْ خَشْيَةَ الْإِنْفَاقِ﴾ ”تب خرچ ہو جانے کے ڈر سے تم انہیں ضرور روک رکھتے“ یعنی اگر اللہ تعالیٰ کے خزانے آپ کے قبضے میں آجائیں تو آپ خرچ ہونے کے ڈر سے انہیں روک لو گے حالانکہ وہ ختم نہیں ہو سکتے۔ حقیقت یہ ہے کہ انسان تنگ دل ہے، بخل اور کنجوسی اس کی جبلت میں رکھ دیئے گئے ہیں۔ (3) رب العزت نے فرمایا: ﴿أَمْ لَهُمْ نَصِيبٌ مِّنَ الْمُلْكِ فَإِذَا لَا يُؤْتُونَ النَّاسَ نَقِيرًا﴾ ”یا ان کے لیے حکومت میں کوئی حصہ ہے؟ تب وہ لوگوں کو کھجور کی گٹھلی کے شکاف برابر بھی نہ دیں گے۔“ (النساء: 53) (4) سیدنا ابو ہریرہ رضی اللہ عنہ نے بیان کیا کہ نبی کریم ﷺ نے فرمایا: اللہ تعالیٰ کا ہاتھ بھرا ہوا ہے۔ اسے کوئی خرچ کم نہیں کرتا جو دن و رات وہ کرتا رہتا ہے۔ کیا تمہیں معلوم ہے کہ جب سے زمین و آسمان کو اس نے پیدا کیا ہے کتنا خرچ کر دیا ہے۔ اس سارے خرچ نے اس میں کوئی کمی نہیں کی جو اس کے ہاتھ میں ہے اور اس کا عرش پانی پر تھا اور اس کے

دوسرے ہاتھ میں ترازو ہے جسے وہ اٹھاتا اور جھکا تا ہے۔ (صحیح بخاری: 7419) (5) ﴿وَكَانَ الْإِنْسَانُ قَتُورًا﴾ ”اور انسان بڑا ہی بخیل ہے“ یعنی انسان تنگ دل ہوتا ہے۔ (i) انسان تنگ دل ہے اس لیے خوف زدہ ہوتا ہے۔ (ii) انسان بخیل ہے اس لیے ختم ہو جانے کے خوف سے تنگ دل ہو جاتا ہے۔ (iii) انسان کو بخیل اور کنجوسی کی وجہ سے اللہ تعالیٰ کی رحمت میں کمی نظر آتی ہے۔

رکوع نمبر 12

﴿وَلَقَدْ آتَيْنَا مُوسَى تِسْعَ آيَاتٍ مِّ بَيْنَتِ فَسْئَلِ بَنِي إِسْرَائِيلَ إِذْ جَاءَهُمْ فَقَالَ لَهُ فِرْعَوْنُ إِنِّي لَأَظُنُّكَ يَمُوسَى مَسْحُورًا﴾ (101)

”اور بلاشبہ یقیناً ہم نے موسیٰ کو نو واضح معجزات دیے چنانچہ آپ بنی اسرائیل سے پوچھ لیں، جب موسیٰ اُن کے پاس آیا تو فرعون نے اُس سے کہا: ”اے موسیٰ! یقیناً میں تجھے واقعی سحر زدہ سمجھتا ہوں۔“ (101)

سوال: ﴿وَلَقَدْ آتَيْنَا مُوسَى تِسْعَ آيَاتٍ مِّ بَيْنَتِ فَسْئَلِ بَنِي إِسْرَائِيلَ إِذْ جَاءَهُمْ فَقَالَ لَهُ فِرْعَوْنُ إِنِّي لَأَظُنُّكَ يَمُوسَى مَسْحُورًا﴾ ”اور بلاشبہ یقیناً ہم نے موسیٰ کو نو واضح معجزات دیے چنانچہ آپ بنی اسرائیل سے پوچھ لیں، جب موسیٰ اُن کے پاس آیا تو فرعون نے اُس سے کہا: ”اے موسیٰ! یقیناً میں تجھے واقعی سحر زدہ سمجھتا ہوں“ کی وضاحت کریں؟

جواب: (1) ﴿وَلَقَدْ آتَيْنَا مُوسَى تِسْعَ آيَاتٍ مِّ بَيْنَتِ﴾ ”اور بلاشبہ یقیناً ہم نے موسیٰ کو نو واضح معجزات دیے“ یعنی اے رسول کہ جس کی آیات و معجزات کے ذریعے سے تائید کی گئی ہے۔ آپ پہلے رسول نہیں ہیں جس کی لوگوں نے تکذیب کی۔ ہم نے آپ ﷺ سے پہلے موسیٰ بن عمران (علیہ السلام) کو رسول بنا کر فرعون اور اس کی قوم کی طرف مبعوث کیا، ہم نے انہیں عطا کیے، ﴿تِسْعَ آيَاتٍ مِّ بَيْنَتِ﴾ جو شخص حق کا قصد رکھتا ہے اس کے لئے ان میں ایک ہی معجزہ کافی ہے۔ جیسے اژدہا، عصا، طوفان، ٹڈی دل، جوئیں، مینڈک، خون، ید بیضا اور سمندر کا پھٹ جانا۔ (تفسیر سعدی: 1491/2) (2) اللہ تعالیٰ نے سیدنا موسیٰ ﷺ کو نو بڑے بڑے معجزات دے کر مبعوث فرمایا جن سے ان کی نبوت اور آپ ﷺ کی صداقت کا اظہار ہوتا ہے کہ آپ فرعون اور فرعونوں کی طرف رسول بنا کر مبعوث فرمائے گئے ہیں: یہ نو معجزے ہیں عصا، ید بیضا، قحط، دریا، طوفان، ٹڈیاں، جوئیں، مینڈک اور خون۔ (مختصر ابن کثیر: 1074/2) (3) ﴿فَسْئَلِ بَنِي إِسْرَائِيلَ إِذْ جَاءَهُمْ فَقَالَ لَهُ فِرْعَوْنُ إِنِّي لَأَظُنُّكَ يَمُوسَى مَسْحُورًا﴾ ”چنانچہ آپ بنی اسرائیل سے پوچھ لیں۔ جب موسیٰ اُن کے پاس آیا تو فرعون نے اُس سے کہا: ”اے موسیٰ! یقیناً میں تجھے واقعی سحر زدہ سمجھتا ہوں“ فرعون حق کا مخالف تھا اور حق کے مخالفوں کی صفات میں سے ہے کہ جب وہ دلائل کو الفاظ سے رد کرنے اور دبانے میں کامیاب نہیں ہوتے تو پروپیگنڈے کے ہتھیار کو استعمال کرتے ہیں۔ یہ ایک نبی کے خلاف پروپیگنڈا ہے کہ جو نشانیاں تم لائے ہو وہ جادو ہیں۔

﴿ قَالَ لَقَدْ عَلِمْتُمْ مَا أَنْزَلَ هَؤُلَاءِ إِلَّا رَبُّ السَّمَوَاتِ وَالْأَرْضِ بِصَآئِرٍ وَإِنِّي لَأَظُنُّكَ يَفْرَعُونَ ﴾

﴿ مَثُورًا (102) ﴾

”موسیٰ نے کہا: ”بلاشبہ یقیناً تم جانتے ہو ان کو نازل نہیں فرمایا مگر آسمانوں و زمین کے پروردگار ہی نے، بصیرت (کاسامان

ہیں)، اور اے فرعون! واقعی میں سمجھتا ہوں کہ تو یقیناً ہلاک کیا ہوا ہے۔“ (102)

سوال: ﴿ قَالَ لَقَدْ عَلِمْتُمْ مَا أَنْزَلَ هَؤُلَاءِ إِلَّا رَبُّ السَّمَوَاتِ وَالْأَرْضِ بِصَآئِرٍ وَإِنِّي لَأَظُنُّكَ يَفْرَعُونَ مَثُورًا ﴾

”موسیٰ نے کہا: ”بلاشبہ یقیناً تم جانتے ہو ان کو نازل نہیں فرمایا مگر آسمانوں و زمین کے پروردگار ہی نے، بصیرت (کاسامان

ہیں)، اور اے فرعون! واقعی میں سمجھتا ہوں کہ تو یقیناً ہلاک کیا ہوا ہے“ کی وضاحت کریں؟

جواب: (1) ﴿ قَالَ ﴾ سیدنا موسیٰ علیہ السلام نے فرعون سے کہا۔ (2) ﴿ لَقَدْ عَلِمْتُمْ ﴾ یعنی تجھے خوب معلوم ہے۔ (3) ﴿ مَا أَنْزَلَ هَؤُلَاءِ ﴾ یعنی ان نوعجزات کو اللہ تعالیٰ نے نازل کیا ہے۔ (4) ﴿ إِلَّا رَبُّ السَّمَوَاتِ وَالْأَرْضِ بِصَآئِرٍ ﴾ ”مگر آسمانوں و زمین کے پروردگار ہی نے، بصیرت (کاسامان ہیں)“ اللہ تعالیٰ نے جو آسمانوں اور زمین کا رب ہے اس نے تم پر حجت قائم کرنے کے لیے دلائل اتارے ہیں جو میری رسالت کی نشانیاں ہیں۔ ﴿ فَلَمَّا جَاءَتْهُمْ آيَاتُنَا مُبْصِرَةً قَالُوا هَذَا سِحْرٌ مُّبِينٌ (۱۳) وَجَحَدُوا بِهَا وَاسْتَيْقَنَتْهَا أَنفُسُهُمْ ظُلْمًا وَعُلُوًّا فَانظُرْ كَيْفَ كَانَ عَاقِبَةُ الْمُفْسِدِينَ (۱۴) ﴾ ”تو جب آنکھیں کھول دینے والی نشانیاں ان کے سامنے آئیں تو انہوں نے کہا کہ یہ کھلا جادو ہے۔ اور انہوں نے ان کا ظلم اور تکبر سے انکار کیا حالانکہ ان کے دل اس کا یقین کر چکے تھے پس آپ دیکھیں فساد کرنے والوں کا کیسا انجام ہوا!“ (انہل: 13-14) (5) ﴿ وَإِنِّي لَأَظُنُّكَ يَفْرَعُونَ مَثُورًا ﴾ ”اور اے فرعون! واقعی میں سمجھتا ہوں کہ تو یقیناً ہلاک کیا ہوا ہے“ یعنی اے فرعون! میں جانتا ہوں کہ تو ضرور دھتکار کر اللہ تعالیٰ کے عذاب میں پھینکا جانے والا ہے۔

﴿ فَأَرَادَ أَنْ يَسْتَفِزَّهُمْ مِنَ الْأَرْضِ فَأَعْرَفْنَاهُ وَمَنْ مَعَهُ جَمِيعًا (103) ﴾

”پھر فرعون نے ارادہ کیا کہ انہیں زمین سے اکھاڑ پھینکے، تو ہم نے اس کو اور جو اس کے ساتھ تھے سب کو غرق کر دیا۔“ (103)

سوال: ﴿ فَأَرَادَ أَنْ يَسْتَفِزَّهُمْ مِنَ الْأَرْضِ فَأَعْرَفْنَاهُ وَمَنْ مَعَهُ جَمِيعًا ﴾ ”پھر فرعون نے ارادہ کیا کہ انہیں زمین سے اکھاڑ پھینکے، تو ہم نے اس کو اور جو اس کے ساتھ تھے سب کو غرق کر دیا“ کی وضاحت کریں؟

جواب: (1) ﴿ فَأَرَادَ ﴾ ”پھر فرعون نے ارادہ کیا“ فرعون نے ارادہ کیا۔ (2) ﴿ أَنْ يَسْتَفِزَّهُمْ مِنَ الْأَرْضِ ﴾ ”کہ انہیں زمین سے

اُکھاڑ پھینکے، یعنی آپ بنی اسرائیل کو مصر کی سرزمین سے جلا وطن کر کے مصر خالی کرانا چاہتے ہو۔ سرکش لوگ اور ڈکٹیٹر سچی دعوت کے ساتھ ایسا ہی سلوک کیا کرتے ہیں اس لیے اُس نے بھی یہی رد عمل ظاہر کیا اور موسیٰ علیہ السلام اور بنی اسرائیل کو تباہ و برباد کرنے کی ٹھان لی۔ (3) ﴿فَاغْرَقْنَاهُ وَمَنْ مَعَهُ جَمِيعًا﴾ ”تو ہم نے اس کو اور جو اس کے ساتھ تھے سب کو غرق کر دیا“ اللہ تعالیٰ نے اپنی سنت کے مطابق ظالموں کو ہلاک کرنے کا ارادہ کیا تو انہیں غرق کر دیا۔

﴿وَقُلْنَا مِنْ مَّ بَعْدِهِ لِبَنِي إِسْرَائِيلَ اسْكُنُوا الْأَرْضَ فَإِذَا جَاءَ وَعْدُ الْآخِرَةِ جِئْنَا بِكُمْ لَفِيفًا﴾ (104)

”اور اس کے بعد ہم نے بنی اسرائیل سے کہا کہ تم اس زمین میں رہو پھر جب آخرت کا وعدہ آجائے گا تو ہم تم سب کو اکٹھا کر کے لائیں گے۔“ (104)

سوال 1: ﴿وَقُلْنَا مِنْ مَّ بَعْدِهِ لِبَنِي إِسْرَائِيلَ اسْكُنُوا الْأَرْضَ﴾ ”اور اس کے بعد ہم نے بنی اسرائیل سے کہا کہ تم اس زمین میں رہو“ کی وضاحت کریں؟

جواب: (1) اللہ تعالیٰ نے بنی اسرائیل کو فلسطین کا وارث بنا دیا۔ (2) اللہ تعالیٰ نے اپنی سنت کے مطابق جب ظالموں کو ہلاک کر دیا تو سنت کے تحت پيسے ہوئے کمزور لوگوں کو زمین کا وارث بنا دیا۔ (3) اللہ تعالیٰ نے نبی ﷺ کو فتح مکہ کی بشارت دی ہے۔

سوال 2: ﴿فَإِذَا جَاءَ وَعْدُ الْآخِرَةِ جِئْنَا بِكُمْ لَفِيفًا﴾ ”پھر جب آخرت کا وعدہ آجائے گا تو ہم تم سب کو اکٹھا کر کے لائیں گے“ کی وضاحت کریں؟

جواب: (1) اللہ تعالیٰ نے فرمایا جب قیامت آئے گی تو ہم تم سب کو لے کر آئیں گے یعنی تمہیں اور تمہارے دشمنوں کو بھی۔ پھر عمل کرنے والوں کو ان کے عمل کی جزا دیں گے۔ (2) نبی ﷺ نے ارشاد فرمایا: اے عائشہ تم کس وجہ سے رورہی ہو؟ انہوں نے جواب دیا: مجھے دوزخ کی یاد آئی تو میں نے رونا شروع کر دیا۔ کیا آپ ﷺ اپنے اہل خانہ کو قیامت کے روز یاد کریں گے؟ نبی ﷺ نے ارشاد فرمایا: تین مقامات پر کوئی شخص کسی کو یاد نہیں کرے گا۔ ایک تو میزان یعنی نامہ اعمال کا وزن کئے جانے والی ترازو کے پاس جب تک کہ یہ علم نہ ہو جائے کہ اس کے نامہ اعمال کی ترازو ہلکی ہوئی ہے یا وزن دار۔ دوسرے جب کہا جائے گا کہ اے لوگو آؤ اپنی اپنی کتاب (نامہ اعمال) کو پڑھو جب تک کہ یہ علم نہ ہو جائے کہ اس کا نامہ اعمال کس طرف سے ملتا ہے دائیں ہاتھ سے یا بائیں ہاتھ سے یا پشت کے پیچھے سے۔ اور تیسرے پل صراط پر جب وہ دوزخ پر رکھا جائے گا جب تک اس سے یعنی پل صراط سے گزرنہ جائیں۔ (سنن ابوداؤد: 4755) (3) سیدنا قیس بن ابی حازم رحمہ اللہ کہتے ہیں کہ سیدنا عبد اللہ بن رواحہ رضی اللہ عنہ اپنی بیوی کی گود میں سر رکھے ہوئے تھے کہ اچانک رونے لگے، ان کے ساتھ ان کی بیوی بھی رونے لگیں، سیدنا عبد اللہ بن رواحہ رضی اللہ عنہ نے پوچھا ”تم کیوں رورہی ہو؟“ بیوی نے عرض کیا ”آپ کو روتے دیکھا تو میں بھی

رونے لگی، سیدنا عبداللہ بن رواحہ رضی اللہ عنہ نے فرمایا: ”مجھے اللہ تعالیٰ کا یہ فرمان یاد آگیا: ﴿وَإِنْ مِّنْكُمْ إِلَّا وَارِدُهَا﴾ ”تم میں سے کوئی ایسا نہیں جس کا جہنم سے گزرنہ ہو“ (مریم: 71) اور مجھے معلوم نہیں کہ جہنم کے اوپر رکھے ہوئے پل صراط سے گزرتے ہوئے ہم بچیں گے یا نہیں؟“ (حاکم: کتاب الاحوال: 73) (4) سیدنا ابو میسرہ رضی اللہ عنہ جب اپنے بستر پر جاتے تو کہتے ”اے کاش میری ماں مجھے نہ جنتی“ اور رونے لگتے، ان سے کہا گیا ”اے ابو میسرہ کیوں روتے ہو؟“ سیدنا ابو میسرہ رضی اللہ عنہ فرماتے ”ہمیں یہ تو معلوم ہے کہ ہم نے جہنم کے اوپر سے گزرنہ ہے لیکن یہ علم نہیں کہ نجات ہوگی یا نہیں؟“ (ابن کثیر: 179/3) (5) سیدہ فاطمہ بنت عبد الملک بن مروان رضی اللہ عنہا جو کہ سیدنا عمر بن عبدالعزیز رضی اللہ عنہ کی بیوی تھیں، فرماتی ہیں کہ لوگوں میں سیدنا عمر رضی اللہ عنہ سے نماز روزہ زیادہ کرنے والے تو بہت تھے لیکن اپنے رب کے ڈر سے رونے والا میں نے سیدنا عمر رضی اللہ عنہ سے زیادہ کسی کو نہیں دیکھا۔ جب نماز عشاء سے فارغ ہو جاتے تو اللہ تعالیٰ کے حضور ہاتھ بلند کر لیتے اور مسلسل روتے رہتے حتیٰ کہ نیند غالب آجاتی، جگایا جاتا تو پھر اپنے ہاتھ بلند کر کے رونا شروع کر دیتے حتیٰ کہ آنکھوں میں نیند غالب آجاتی۔ (تذکرۃ الصحابہ: 120/1)

### ﴿وَبِالْحَقِّ أَنْزَلْنَاهُ وَبِالْحَقِّ نَزَلَ ط وَمَا أَرْسَلْنَاكَ إِلَّا مُبَشِّرًا وَنَذِيرًا﴾ (105)

”اور ہم نے قرآن کو حق کے ساتھ نازل کیا ہے اور حق کے ساتھ ہی وہ نازل ہوا ہے۔ اور ہم نے آپ کو خوش خبری دینے والا اور ڈرانے

والا بنا کر بھیجا ہے۔“ (105)

سوال 1: ﴿وَبِالْحَقِّ أَنْزَلْنَاهُ وَبِالْحَقِّ نَزَلَ﴾ ”اور ہم نے قرآن کو حق کے ساتھ نازل کیا ہے اور حق کے ساتھ ہی وہ نازل ہوا ہے“ کی وضاحت کریں؟

جواب: (1) ﴿وَبِالْحَقِّ أَنْزَلْنَاهُ﴾ ”اور ہم نے قرآن کو حق کے ساتھ نازل کیا ہے“، یعنی ہم نے قرآن کو حق کے ساتھ اتارا ہے، وہ سراپا حق ہے۔ (2) ﴿وَبِالْحَقِّ نَزَلَ﴾ ”اور حق کے ساتھ ہی وہ نازل ہوا ہے“، یعنی یہ قرآن شیطان کی ریشہ دوانیوں سے محفوظ سچی اور عدل پر مبنی کتاب ہے۔ (3) قرآن یقینی، قطعی اور غیر مشتبہ کتاب ہے۔ رب العزت نے فرمایا: ﴿ذَلِكَ الْكِتَابُ لَا رَيْبَ جِ صَلِّ فِيهِ جِ هُدًى لِّلْمُتَّقِينَ﴾ ”یہ کتاب ہے جس میں کوئی شک نہیں، متقیوں کے لیے ہدایت ہے۔“ (البقرہ: 2) (4) ﴿وَمَا كَانَ هَذَا الْقُرْآنُ أَنْ يُفْتَرَىٰ مِنْ دُونِ اللَّهِ وَلَكِنْ تَصْدِيقَ الَّذِي بَيْنَ يَدَيْهِ وَتَفْصِيلَ الْكِتَابِ لَا رَيْبَ فِيهِ مِنْ رَبِّ الْعَالَمِينَ﴾ ”اور یہ قرآن ایسا نہیں کہ غیر اللہ سے گھڑ لیا گیا ہو لیکن اس کی تصدیق ہے جو اس سے پہلے ہے اور کتاب کی تفصیل ہے، اس میں کوئی شک نہیں کہ یہ اللہ رب العالمین کی طرف سے ہے۔“ (یونس: 37) (5) ﴿إِنَّ الَّذِينَ كَفَرُوا بِالذِّكْرِ لَمَّا جَاءَهُمْ جِ وَإِنَّهُ لَكِتَابٌ عَزِيزٌ ﴿٣١﴾ لَا يَأْتِيهِ الْبَاطِلُ مِنْ مِّ بَيْنِ يَدَيْهِ وَلَا مِنْ خَلْفِهِ ط تَنْزِيلٌ مِّنْ حَكِيمٍ حَمِيدٍ ﴿٣٢﴾﴾ ”یقیناً جن لوگوں نے اس ذکر (قرآن) کے ساتھ کفر کیا جب کہ وہ ان کے پاس آگیا حالانکہ یقیناً وہ ایک باعزت کتاب ہے۔ باطل اس کے پاس نہ اُس کے آگے سے آسکتا ہے اور نہ اُس کے پیچھے سے، کمال حکمت



والے، تمام خوبیوں والے کی جناب سے نازل کردہ ہے۔“ (م اسمہ: 41، 42) (6) ﴿الرِّفْقَ كَتَبَ أَحْكَمَتْ آيَةُ ثُمَّ فَصَلَتْ مِنْ لَدُنْ حَكِيمٍ خَيْرٍ﴾ ”ال۔ ایک کتاب ہے جس کی آیات پختہ کی گئی ہیں پھر کمال حکمت والے، پوری خبر رکھنے والے کی طرف سے تفصیل سے بیان کی گئی ہیں۔“ (توبہ: 1) (6) ﴿قُرْآنٍ حَكِيمٍ مُفَصَّلٍ﴾ ہے۔ اس میں دین کے اصول اور کلیات بیان کئے گئے ہیں جو انسان کی دنیا اور آخرت کی کامیابی کے لیے ضروری ہیں۔ ﴿أَفَغَيْرَ اللَّهِ ابْتِغَىٰ حَكْمًا وَهُوَ الَّذِي أَنْزَلَ إِلَيْكُمُ الْكِتَابَ مُفَصَّلًا وَالَّذِينَ آتَيْنَهُمُ الْكِتَابَ يَعْلَمُونَ أَنَّهُ مُنَزَّلٌ مِنْ رَبِّكَ بِالْحَقِّ فَلَا تَكُونَنَّ مِنَ الْمُمْتَرِينَ﴾ ”تو کیا میں اللہ تعالیٰ کے سوا کسی اور کو منصف تلاش کروں حالانکہ اُس نے تمہاری جانب یہ کتاب مفصل نازل کی ہے اور جن لوگوں کو ہم نے کتاب دی ہے وہ جانتے ہیں یقیناً وہ آپ کے رب کی طرف سے برحق نازل کی گئی ہے لہذا آپ شک کرنے والوں میں نہ ہوں۔“ (الانعام: 114) (7) ﴿قُرْآنٍ حَقِّقٍ أَوْ بَاطِلٍ كِي تَمَيِّزِي كُوسُطِي﴾ ہے۔ ﴿تَبَسَّرَكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعَالَمِينَ نَذِيرًا﴾ ”بہت برکت والا ہے جس نے اپنے بندے پر فرقان اتارا تاکہ وہ تمام جہانوں کے لیے ڈرانے والا ہو۔“ (الفرقان: 01) (8) ﴿نَزَلَ قُرْآنٌ كَامِقْصِدٍ كَامُتٍ كُتَشْكِيلٍ دِينَا كُورِاسِ كِي تَرْتِبَتِ كِرِنَا كِتَهَا كِي يَهْ أُمْتِ اس سِجَائِي كُوَلْ كِرَسَارْ جِهَانِ مِيں پھیل جائے اور نظام حیات کی تعلیم دے اور اس سچائی کے نظام کو قائم کر دے۔

سوال 2: ﴿وَمَا أَرْسَلْنَاكَ إِلَّا مُبَشِّرًا وَنَذِيرًا﴾ ”اور ہم نے آپ کو خوش خبری دینے والا اور ڈرانے والا بنا کر بھیجا ہے“ کی وضاحت کریں؟

جواب: (1) ﴿وَمَا أَرْسَلْنَاكَ إِلَّا مُبَشِّرًا﴾ ”اور ہم نے آپ کو خوش خبری دینے والا بنا کر بھیجا ہے“، یعنی جن لوگوں نے اطاعت کی ان کے لیے دنیا اور آخرت کے ثواب کے لیے خوش خبری دینے والا بنایا۔ (2) ﴿وَنَذِيرًا﴾ ”اور ڈرانے والا“، یعنی نافرمانوں کو دنیا اور آخرت کے عذاب سے ڈرانے کے لیے بھیجا ہے۔ (3) (i) اللہ تعالیٰ کے رسول اللہ ﷺ اطاعت گزاروں کے لیے خوش خبریاں دینے والے مبشر بنا کر بھیجے گئے۔ (ii) اللہ تعالیٰ کے رسول اللہ ﷺ نافرمانوں کو ڈراوے دینے کے لیے نذیر بنا کر بھیجے گئے۔ (4) ﴿تَبَسَّرَكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعَالَمِينَ نَذِيرًا﴾ ”بہت برکت والا ہے جس نے اپنے بندے پر فرقان اتارا تاکہ وہ تمام جہانوں کے لیے ڈرانے والا ہو۔“ (الفرقان: 1)

﴿وَقُرْآنًا فَرَقْنَاهُ لِتَقْرَأَهُ عَلَى النَّاسِ عَلَىٰ مُكْثٍ وَنَزَّلْنَاهُ تَنْزِيلًا﴾ (106)

”اور ہم نے اس قرآن مجید کو جدا جدا کر کے نازل کیا ہے تاکہ آپ لوگوں کے سامنے اسے ٹھہر ٹھہر کر پڑھیں اور ہم نے اسے نازل

کیا، بتدریج نازل کرنا۔“ (106)

سوال: ﴿وَقُرْآنًا فَرَقْنَاهُ لِتَقْرَأَهُ عَلَى النَّاسِ عَلَىٰ مُكْثٍ وَنَزَّلْنَاهُ تَنْزِيلًا﴾ ”اور ہم نے اس قرآن مجید کو جدا جدا کر کے نازل

کیا ہے تاکہ آپ لوگوں کے سامنے اسے ٹھہر ٹھہر کر پڑھیں اور ہم نے اسے نازل کیا، بتدریج نازل کرنا“ کی وضاحت کریں؟

جواب: (1) ﴿وَقُرْآنًا فَرَقْنَاهُ﴾ ”اور ہم نے اس قرآن مجید کو جدا جدا کر کے نازل کیا ہے“ یعنی ہم نے اس قرآن کو وقفہ وقفہ سے نازل کیا ہے جو حق اور باطل میں تفریق کرنے والا ہے۔ (2) اللہ رب العزت نے فرمایا: ﴿وَقَالَ الَّذِينَ كَفَرُوا لَوْلَا نُزِّلَ عَلَيْهِ الْقُرْآنُ جُمْلَةً وَّاحِدَةً كَذَلِكَ لِنُثَبِّتَ بِهِ فُؤَادَكَ وَرَتَّلْنَاهُ تَرْتِيلاً﴾ (32) ”اور ان لوگوں نے کہا جنہوں نے کفر کیا، اس پر پورا قرآن ایک ہی باریکوں نہ نازل کر دیا گیا؟ اسی طرح (ہم نے اتارا) تاکہ ہم آپ کے دل کو اس کے ساتھ مضبوط کریں اور ہم نے اسے ٹھہر ٹھہر کر پڑھا، خوب ٹھہر ٹھہر کر پڑھنا“۔ (الفرقان: 32) (3) ﴿لَتَقْرَأَهُ عَلَى النَّاسِ عَلَى مُكْثٍ﴾ ”تاکہ آپ لوگوں کے سامنے اسے ٹھہر ٹھہر کر پڑھیں“۔ قرآن مجید امت کی تربیت کے لیے نازل کیا گیا۔ تربیت کے لیے طویل مدت درکار ہوتی ہے اس لیے قرآن حکیم بھی طویل مدت تک اور وقت اور حالات کے مطابق نازل ہوتا رہا۔ (4) مسلمانوں نے اس کتاب کے مطابق عمل کرنا تھا۔ اس لیے اسے تدریج کے ساتھ نازل کیا گیا۔ (5) قرآن مجید کو اس لیے تدریج کے ساتھ نازل کیا گیا تاکہ لوگ اسے خوب سمجھیں اور یہ آہستہ آہستہ ان کے فکرو عمل کا حصہ بننا جائے۔ (6) تاکہ وہ اس کے معانی میں تذبذب کریں اور اس میں سے اس کے مختلف علوم کا استخراج کریں۔ (تفسیر سعدی: 2/1492)

(7) ﴿وَنَزَّلْنَاهُ تَنْزِيلًا﴾ ”بتدریج نازل کرنا“ قرآن پہلے لوح محفوظ سے بیت العزت میں رکھا گیا پھر بتدریج 23 سال میں اترا۔ یعنی ہم نے یہ قرآن لوح محفوظ سے علیحدہ کر کے دنیوی آسمان کے عزت والے گھر میں بھیج دیا پھر بتدریج تھوڑا تھوڑا کر کے واقعات کے اعتبار سے 23 سال کی مدت میں آپ پر نازل کیا۔ (مختصر ابن کثیر: 1/1075) (8) رب العزت نے فرمایا: ﴿وَلَا يَأْتُونَكَ بِمَثَلٍ إِلَّا جِئْنَاكَ بِالْحَقِّ وَأَحْسَنَ تَفْسِيرًا﴾ (33) ”اور وہ آپ کے پاس کوئی مثال نہیں لاتے مگر ہم تیرے پاس حق اور بہترین تفسیر لاتے ہیں۔“ (الفرقان: 33)

﴿قُلْ آمِنُوا بِهِ أَوْ لَا تُؤْمِنُوا إِنَّ الَّذِينَ أُوتُوا الْعِلْمَ مِنْ قَبْلِهِ إِذَا يُتْلَىٰ عَلَيْهِمْ يَخِرُّونَ لِلْأَذْقَانِ

سُجَّدًا﴾ (107)

”آپ کہہ دیں تم اس پر ایمان لاؤ یا نہ لاؤ، یقیناً اس سے پہلے جن لوگوں کو علم دیا گیا جب ان پر یہ پڑھا جاتا ہے وہ ٹھوڑیوں کے بل سجدہ کرتے ہوئے گر جاتے ہیں۔“ (107)

سوال 1: ﴿قُلْ آمِنُوا بِهِ أَوْ لَا تُؤْمِنُوا﴾ ”آپ کہہ دیں تم اس پر ایمان لاؤ یا نہ لاؤ“ کی وضاحت کریں؟

جواب: (1) ﴿قُلْ﴾ ”آپ کہہ دو“ ان لوگوں سے کہہ دو جنہوں نے حق سے منہ موڑا۔ (2) ﴿آمِنُوا بِهِ أَوْ لَا تُؤْمِنُوا﴾ ”تم اس پر ایمان لاؤ یا نہ لاؤ“ اللہ تعالیٰ کو تمہاری کوئی ضرورت نہیں، تمہیں ہی اس کے جھٹلانے کا نقصان پہنچے گا۔ اللہ تعالیٰ کے بندوں میں سے سعادت مند ہیں جنہیں اللہ تعالیٰ یہ نفع مند علم عطا فرماتا ہے۔

سوال 2: ﴿إِنَّ الَّذِينَ أُوتُوا الْعِلْمَ مِنْ قَبْلِهِ إِذَا يُتْلَى عَلَيْهِمْ يَخِرُّونَ لِلْأَذْقَانِ سُجَّدًا﴾ ”یقیناً اس سے پہلے جن لوگوں کو علم دیا گیا جب ان پر یہ پڑھا جاتا ہے وہ ٹھوڑیوں کے بل سجدہ کرتے ہوئے گر جاتے ہیں“ کی وضاحت کریں؟

جواب: (1) ﴿إِنَّ الَّذِينَ أُوتُوا الْعِلْمَ مِنْ قَبْلِهِ﴾ ”یقیناً اس سے پہلے جن لوگوں کو علم دیا گیا“ یعنی قرآن سے پہلے جو علم رکھنے والے لوگ ہیں وہ کتاب کو مضبوطی سے پکڑتے ہیں، اس پر عمل کرتے ہیں، اس میں تبدیلی نہیں کرتے۔ (2) ﴿إِذَا يُتْلَى عَلَيْهِمْ يَخِرُّونَ لِلْأَذْقَانِ سُجَّدًا﴾ ”جب ان پر یہ پڑھا جاتا ہے وہ ٹھوڑیوں کے بل سجدہ کرتے ہوئے گر جاتے ہیں“ وہ قرآن کے حق ہونے کو پہچانتے ہیں تو جب قرآن ان کے سامنے پڑھا جاتا ہے تو وہ شکر ادا کرنے کے لیے ٹھوڑیوں کے بل سجدے میں گر جاتے ہیں کہ اللہ تعالیٰ کا احسان ہے جس نے آخری رسول کا زمانہ دکھایا اور یہ مقدس کتاب عطا فرمائی۔ (3) جو لوگ پہلی کتابوں کی وجہ سے وحی کی حقیقت سے واقف ہو جاتے ہیں انہیں جب آخری رسول پر ایمان لانے کی سعادت نصیب ہو تو وہ اللہ تعالیٰ کا شکر ادا کرتے ہوئے سجدہ ریز ہو جاتے ہیں۔ (4) سیدنا ابو ہریرہ رضی اللہ عنہ سے روایت ہے نبی ﷺ نے فرمایا: جب آدمی سجدے کی آیت پڑھ کر سجدہ کرتا ہے تو شیطان روتا ہوا جدا ہو جاتا ہے اور کہتا ہے ہائے خرابی! آدمی کو سجدے کا حکم ہوا اس نے سجدہ کیا اب وہ جنت میں جائے گا اور مجھ کو سجدے کا حکم ہوا میں نے انکار کیا اب میرے لئے دوزخ ہے۔ (سنن ابن ماجہ: 1052) (5) سیدنا ابن عمر رضی اللہ عنہما سے روایت ہے کہ رسول اللہ ﷺ جب قرآن پڑھتے تھے پھر اس میں سجدہ والی سورہ پڑھتے تو سجدہ کرتے یہاں تک کہ ہم میں سے بعض کو اپنی بیٹھانی رکھنے کے لئے بوجھ تنگی جگہ نہیں ملتی تھی۔ (صحیح مسلم: 1295) (6) سیدہ عائشہ رضی اللہ عنہا سے روایت ہے انہوں نے کہا کہ نبی ﷺ رات کو سجدہ تلاوت میں پڑھتے تھے ﴿سَجَدَ وَجْهِي لِلذِّیْ خَلَقَهُ وَ شَقَّ سَمْعَهُ وَ بَصَرَهُ بِحَوْلِهِ وَ قُوَّتِهِ﴾ ”میرا چہرہ اس کے آگے سجدہ ریز ہوا جس نے اسے اپنی قدرت و قوت سے پیدا کیا، جس نے اسے سننے کے لیے کان اور دیکھنے کے لیے آنکھیں دیں۔“ (جامع ترمذی: 3425) (7) سیدنا ابن عباس رضی اللہ عنہما سے روایت ہے، انہوں نے کہا میں نے رسول اللہ ﷺ کو فرماتے ہوئے سنا کہ دو آنکھوں کو آگ کبھی نہ لگے گی۔ ایک وہ آنکھ جو اللہ تعالیٰ کے خوف سے روئی ہے دوسری وہ جس نے پہرہ دیتے ہوئے اللہ تعالیٰ کی راہ میں رات کاٹی۔ (ترمذی: 1639) (8) ﴿أُولَئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ مِنْ ذُرِّيَةِ آدَمَ قَوْمٍ حَمَلْنَا مَعَ نُوحٍ وَمِنْ ذُرِّيَةِ إِبْرَاهِيمَ وَإِسْرَائِيلَ وَمِمَّنْ هَدَيْنَا وَاجْتَبَيْنَا إِذَا تُتْلَىٰ عَلَيْهِمْ آيَاتُ الرَّحْمَنِ خَرُّوا سُجَّدًا وَبُكِيًّا﴾ (58) ”یہی لوگ ہیں جو ان پیغمبروں میں سے تھے جن پر اللہ تعالیٰ نے آدم کی اولاد میں سے انعام فرمایا، اور ان میں سے جن کو ہم نے نوح کے ساتھ سوار کیا تھا، اور ابراہیم اور یعقوب کی اولاد میں سے، اور ان میں سے جنہیں ہم نے ہدایت بخشی اور ہم نے منتخب کیا۔ جب انہیں رحمان کی آیات پڑھ کر سنائی جاتی تھیں تو وہ سجدہ کرتے ہوئے اور روتے ہوئے گر پڑتے تھے۔“ (مریم: 58) (9) ایک دفعہ ابن مسعود رضی اللہ عنہ نبی ﷺ کو قرآن مجید سنارہے تھے۔ جب وہ اس آیت پر پہنچے: ﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَؤُلَاءِ شَهِيدًا﴾ ”تب کیا ہوگا جب ہر ایک امت پر ہم ایک ایک گواہ کھڑا کریں گے اور آپ ﷺ کو ہم سب

امتوں پر شہادت کے لیے کھڑا کریں گے۔“ (النساء: 41) فرمایا: بس! ٹھہرو۔ ابن مسعود رضی اللہ عنہ نے آنکھ اٹھا کر دیکھا تو نبی ﷺ کی آنکھوں سے پانی جاری تھا۔ (بخاری: 4582) (10) سیدنا انس رضی اللہ عنہ نے بیان کیا کہ ایک مرتبہ رسول ﷺ نے ایسا خطبہ دیا کہ میں نے ویسا خطبہ کبھی نہیں سنا تھا۔ آپ ﷺ نے فرمایا: جو کچھ میں جانتا ہوں اگر تمہیں بھی معلوم ہوتا تو تم ہنتے کم اور روتے زیادہ۔ بیان کیا پھر رسول اللہ ﷺ کے صحابہ رضی اللہ عنہم نے اپنے چہرے چھپائے، باوجود ضبط کے ان کے رونے کی آواز سنائی دے رہی تھی۔ ایک صحابی نے اس موقع پر پوچھا، میرے والد کون ہیں؟ رسول اللہ ﷺ نے فرمایا فلاں۔ اس پر آیت نازل ہوئی کہ ”ایسی باتیں مت پوچھو کہ اگر تم پر ظاہر کر دی جائیں تو تمہیں ناگوار گزریں۔“ (صحیح بخاری: 4621) (11) سیدنا انس رضی اللہ عنہ سے روایت ہے رسول اللہ ﷺ نے اُبی بن کعب رضی اللہ عنہ سے فرمایا: ”اللہ عزوجل نے مجھے حکم دیا ہے کہ میں تجھے سورہ (لَمْ يَكُنِ الَّذِينَ كَفَرُوا) پڑھ کر سناؤں۔“ سیدنا ابی ذر رضی اللہ عنہ نے کہا: ”اللہ تعالیٰ نے میرا نام لیا ہے؟“ آپ ﷺ نے فرمایا: ”ہاں۔“ پس سیدنا ابی ذر رضی اللہ عنہ (بے اختیار) رو پڑے۔“ (صحیح بخاری: 3809) (12) سیدنا ابو ہریرہ رضی اللہ عنہ سے روایت ہے رسول اللہ ﷺ نے فرمایا: ”وہ شخص آگ میں داخل نہیں ہوگا جو اللہ تعالیٰ کے خوف سے رویا یہاں تک کہ دودھ تھنوں میں واہس لوٹ جائے اور اللہ تعالیٰ کی راہ میں اٹھنے والا غبار اور جہنم کا دھواں اکٹھے نہیں ہو سکتے۔“ (ترمذی: 1633) (13) سیدنا مطرف رضی اللہ عنہ کے والد سے روایت ہے کہ میں نے نبی ﷺ کو نماز پڑھتے ہوئے دیکھا کہ سینہ مبارک میں سے ایسی آواز آتی تھی جیسے کہ چکی کے چلنے کی آواز آتی ہے۔“ (ابوداؤد: 904)

### ﴿وَيَقُولُونَ سُبْحٰنَ رَبِّنَا اِنْ كَانَ وَعْدُ رَبِّنَا لَمَفْعُوْلًا﴾ (108)

”اور وہ کہہ اٹھتے ہیں کہ پاک ہے ہمارا رب! یقیناً ہمارے رب کا وعدہ بلاشبہ ہمیشہ سے پورا کیا ہوا ہے۔“ (108)

سوال: ﴿وَيَقُولُونَ سُبْحٰنَ رَبِّنَا اِنْ كَانَ وَعْدُ رَبِّنَا لَمَفْعُوْلًا﴾ ”اور وہ کہہ اٹھتے ہیں کہ پاک ہے ہمارا رب! یقیناً ہمارے رب کا وعدہ بلاشبہ ہمیشہ سے پورا کیا ہوا ہے“ کی وضاحت کریں؟

جواب: (1) ﴿وَيَقُولُونَ﴾ ”اور وہ کہہ اٹھتے ہیں“ وہ اللہ تعالیٰ کی قدرت کا ادب اور احترام کرتے ہوئے کہتے ہیں۔ (2) ﴿سُبْحٰنَ رَبِّنَا﴾ ”پاک ہے ہمارا رب!“ ہمارا رب ان تمام صفات سے پاک ہے جو شرکوں نے اس کی جانب منسوب کی ہیں جو اس کے جلال کے لائق نہیں۔ (3) سیدہ عائشہ صدیقہ رضی اللہ عنہا سے روایت ہے کہ رسول اللہ ﷺ اپنے رکوع اور سجدے میں کثرت کے ساتھ ﴿سُبْحٰنَكَ اللّٰهُمَّ رَبَّنَا! وَبِحَمْدِكَ اللّٰهُمَّ! اغْفِرْ لِي﴾ ”اے اللہ! اے ہمارے رب تو ہی پاک ہے اور تعریف تیری ہی ہے۔ اے اللہ! میری مغفرت فرما۔“ فرماتے تھے اور قرآن پر عمل کرتے۔ (مسلم: 1085) (4) ﴿اِنْ كَانَ وَعْدُ رَبِّنَا لَمَفْعُوْلًا﴾ ”یقیناً ہمارے رب کا وعدہ بلاشبہ ہمیشہ سے پورا کیا ہوا ہے“ یعنی اس نے جو سابقہ نبیوں کی زبان سے رسول اللہ کی بعثت کا وعدہ کیا تھا وہ پورا فرما دیا ہے۔ (5) اس سے یہ بھی

مراد ہو سکتی ہے کہ رب العزت نے اعمال کی جزا کا جو وعدہ موت کے بعد کی زندگی کے لیے کیا ہے وہ پورا ہو کر رہنے والا ہے۔ اس میں کوئی شک نہیں۔

### ﴿وَيَخْرُونَ لِلذَّقَانِ يَبْكُونَ وَيَزِيدُهُمْ خُشُوعًا﴾ سجدة (۱۰۹)

”اور وہ ٹھوڑیوں کے بل روتے ہوئے گرجاتے ہیں اور قرآن انہیں خشوع میں زیادہ کر دیتا ہے۔“ (۱۰۹)

سوال: ﴿وَيَخْرُونَ لِلذَّقَانِ يَبْكُونَ وَيَزِيدُهُمْ خُشُوعًا﴾ ”اور وہ ٹھوڑیوں کے بل روتے ہوئے گرجاتے ہیں اور قرآن انہیں خشوع میں زیادہ کر دیتا ہے“ کی وضاحت کریں؟

جواب: ﴿وَيَخْرُونَ لِلذَّقَانِ يَبْكُونَ﴾ ”اور وہ ٹھوڑیوں کے بل روتے ہوئے گرجاتے ہیں“ یعنی وہ منہ کے بل گرتے ہیں۔ وہ اللہ تعالیٰ کے سامنے جھکتے ہیں، قرآن پر ایمان لاتے ہیں اور نبی ﷺ کی دل سے تصدیق کرتے ہیں۔ (مختصر ابن کثیر: 1076/1) (i) دوبارہ ذکر اس لیے کیا گیا کہ پہلا سجدہ اللہ تعالیٰ کی تعظیم، اس کی پاکیزگی کے لیے، شکرانے کے طور پر تھا اور دوسرا سجدہ اس رقت کی وجہ سے تھا جو قرآن مجید کی تاثیر سے ان پر طاری ہوئی۔ اس نے انہیں سجدہ میں گرا دیا۔ (ii) جو قرآن حکیم کے لیے اپنے دلوں کو کھول دیتے ہیں وہ بے اختیار سجدے میں گرجاتے ہیں۔ (2) ﴿وَيَزِيدُهُمْ خُشُوعًا﴾ ”اور قرآن انہیں خشوع میں زیادہ کر دیتا ہے“ اللہ تعالیٰ کے خوف سے وہ نماز میں بھی روتے ہیں۔ (3) سیدنا مطرف رضی اللہ عنہ کے والد سے روایت ہے کہ میں نے نبی ﷺ کو نماز پڑھتے ہوئے دیکھا کہ سیدہ مبارک میں سے ایسی آواز آتی تھی جیسے کہ چکی کے چلنے کی آواز آتی ہے۔“ (ابوداؤد: 904) (4) یہ قرآن ان کے خشوع میں اضافہ کرتا ہے۔ (5) یہ اہل کتاب کے ان مومنین کی مانند ہیں جن پر اللہ تعالیٰ نے احسان کیا اور وہ نبی اکرم ﷺ کے زمانہ میں اور اس کے بعد ایمان لائے۔ (تفسیر سجدی: 2/1493)

### ﴿قُلِ ادْعُوا اللَّهَ أَوْ ادْعُوا الرَّحْمَنَ ط أَيًّا مَا تَدْعُوا فَلَهُ الْأَسْمَاءُ الْحُسْنَى ط وَلَا تَجْهَرُوا

### بصَلَاتِكَ وَلَا تَخَافُ بِهَا وَابْتَغِ بَيْنَ ذَلِكَ سَبِيلًا﴾ (۱۱۰)

”آپ کہہ دیں کہ اللہ کہہ کر پکارو یا رحمن کہہ کر پکارو، جس سے بھی تم پکارو سب بہترین نام اسی کے ہیں اور آپ اپنی نماز میں آواز نہ بلند کریں اور نہ ہی اسے آہستہ رکھیں بلکہ ان دونوں کے درمیان کاراستہ تلاش کریں۔“ (110)

سوال 1: ﴿قُلِ ادْعُوا اللَّهَ أَوْ ادْعُوا الرَّحْمَنَ ط أَيًّا مَا تَدْعُوا فَلَهُ الْأَسْمَاءُ الْحُسْنَى﴾ ”آپ کہہ دیں کہ اللہ کہہ کر پکارو یا رحمن کہہ کر پکارو، جس سے بھی تم پکارو سب بہترین نام اسی کے ہیں“ کی وضاحت کریں؟

جواب: (1) ﴿قُلِ ادْعُوا اللَّهَ أَوْ ادْعُوا الرَّحْمَنَ﴾ ”آپ کہہ دیں کہ اللہ کہہ کر پکارو یا رحمن کہہ کر پکارو“ کافر اللہ تعالیٰ کی صفت رحمت کے قائل نہ تھے۔ اس لئے اس کو رحمان نہیں کہنے دیتے تھے تو اللہ تعالیٰ نے اپنے بندوں سے فرمایا: ان دونوں ناموں میں سے جس نام سے چاہو اپنے رب کو پکارو۔ (2) ﴿أَيُّ مَا تَدْعُوا فَلَهُ الْأَسْمَاءُ الْحُسْنَىٰ﴾ ”جس سے بھی تم پکارو سب بہترین نام اُسی کے ہیں“ یعنی اللہ تعالیٰ کا کوئی نام ایسا نہیں جو اچھا نہ ہو اور اس کو اس نام سے پکارنے سے روکا گیا ہو۔ تم جس نام سے بھی اسے پکارو گے اس سے مقصد حاصل ہو جائے گا۔ مگر مناسب یہی ہے کہ اسے ہر مطلوب کی مناسبت سے، مطلوب کے مطابق نام سے پکارا جائے۔ (تفسیر سعیدی: 2/1493، 1494)

(3) ﴿هُوَ اللَّهُ الَّذِي لَا إِلَهَ إِلَّا هُوَ عِلْمُ الْغَيْبِ وَالشَّهَادَةِ هُوَ الرَّحْمَنُ الرَّحِيمُ﴾ (۲۲) ﴿هُوَ اللَّهُ الَّذِي لَا إِلَهَ إِلَّا هُوَ جَ الْأَمَلِكُ الْقُدُّوسُ السَّلَامُ الْمُؤْمِنُ الْمُهَيَّبُ الْعَزِيزُ الْجَبَّارُ الْمُتَكَبِّرُ ط سُبْحٰنَ اللَّهِ عَمَّا يُشْرِكُونَ﴾ (۲۳) ﴿هُوَ اللَّهُ الْخَالِقُ الْبَارِئُ الْمُصَوِّرُ لَهُ الْأَسْمَاءُ الْحُسْنَىٰ ط يُسَبِّحُ لَهُ مَا فِي السَّمٰوٰتِ وَالْأَرْضِ ج وَهُوَ الْعَزِيزُ الْحَكِيمُ﴾ (۲۴) ”وہ اللہ تعالیٰ وہ ذات ہے جس کے سوا کوئی معبود نہیں، غیب اور حاضر کو جاننے والا، وہی وسیع رحمت والا، نہایت رحم والا ہے۔ اللہ تعالیٰ وہ ذات ہے جس کے سوا کوئی معبود نہیں، بادشاہ ہے، نہایت پاک، سلامتی والا، امن دینے والا، نگہبان، سب پر غالب، اپنی مرضی چلانے والا، بے حد بڑائی والا ہے، اللہ تعالیٰ اس سے پاک ہے جو وہ شریک بناتے ہیں۔ وہی اللہ تعالیٰ ہے، خاکہ بنانے والا، وجود میں لانے والا، صورت گری کرنے والا ہے، سارے اچھے نام اُسی کے ہیں، ہر چیز جو آسمانوں اور زمین میں ہے اُس کی تسبیح بیان کرتی ہے اور وہ سب پر غالب، کمال حکمت والا ہے۔“ (۲۲-24: اعر)

سوال 2: ﴿وَلَا تَجْهَرُ بِصَلَاتِكَ وَلَا تُخَافِتُ بِهَا وَابْتَغِ بَيْنَ ذَلِكَ سَبِيلًا﴾ ”اور آپ اپنی نماز میں آواز نہ بلند کریں اور نہ ہی اسے آہستہ رکھیں بلکہ ان دونوں کے درمیان کاراستہ تلاش کریں“ کی وضاحت کریں؟

جواب: (1) ﴿وَلَا تَجْهَرُ بِصَلَاتِكَ وَلَا تُخَافِتُ بِهَا﴾ ”اور آپ اپنی نماز میں آواز نہ بلند کریں اور نہ ہی اسے آہستہ رکھیں“ یعنی بہت بلند آواز سے تلاوت نہ کیجئے اور نہ بہت چپکے سے پڑھیں۔ مشرک جب نماز میں نبی ﷺ کی تلاوت سنتے تو قرآن کو بھی برا کہتے اور اسے نازل کرنے والے کو بھی، اس لیے رب العزت نے اپنے نبی کو ہدایت کی کہ درمیانی راہ اختیار کریں۔ (2) سیدنا ابن عباس رضی اللہ عنہما سے اللہ تبارک و تعالیٰ کے قول: ﴿وَلَا تَجْهَرُ بِصَلَاتِكَ وَلَا تُخَافِتُ بِهَا﴾ کی تفسیر میں روایت ہے کہ جب یہ آیت نازل ہوئی تو رسول ﷺ مکہ میں چھپ کر اپنے صحابہ رضی اللہ عنہم کو نماز پڑھاتے تھے اور آپ ﷺ بلند آواز سے قراءت قرآن فرماتے تھے۔ جب مشرکین قرآن سنتے تو قرآن اور اس کے نازل کرنے والے اور اس کو لانے والے کو برا کہتے تو اللہ عزوجل نے اپنے نبی ﷺ سے فرمایا: اس قدر بلند آواز سے نہ پڑھیں کہ مشرکین آپ ﷺ کی تلاوت سن لیں اور نہ اتنا آہستہ پڑھیں کہ آپ ﷺ کے صحابہ رضی اللہ عنہم بھی نہ سن سکیں بلکہ ان دونوں کے درمیان راستہ نکال لیں جبراً اور پوشیدہ کے درمیان۔ (صحیح مسلم: 1001) (3) ﴿وَابْتَغِ بَيْنَ ذَلِكَ سَبِيلًا﴾ ”ان دونوں

کے درمیان کاراستہ تلاش کریں، یعنی بہت زیادہ بلند آواز اور بہت زیادہ پست آواز کے بین بین اور ان دونوں کے درمیان متوسط راہ اختیار کیجئے۔ (تفسیر سعدی: 1493، 1494/2) (4) نماز میں اوسط درجے کا لہجہ اختیار کرنے پر اس لیے زور دیا گیا کیونکہ عبادت کا انحصار نہ زور سے بولنے پر ہے نہ آہستہ بولنے پر۔ عبادت کی اصل روح اپنے اندر پیدا کرو یعنی اعتدال سے کام لو۔ سیدنا ابن عباس رضی اللہ عنہ بیان کرتے ہیں کہ مکہ میں مسلمان چھپ کر رہتے تھے۔ رسول اللہ ﷺ اپنے ساتھیوں کو بلند آواز سے نماز پڑھاتے تو مشرکین قرآن سن کر گالیاں نکالتے اس پر اللہ تعالیٰ نے فرمایا: اپنی آواز کو اتنا اونچا نہ کرو کہ مشرکین قرآن کو برا بھلا کہیں اور نہ اتنی پست کریں کہ صحابہ بھی نہ سن سکیں۔ (بخاری۔ کتاب التوحید)

(5) ایک رات نبی ﷺ نے سیدنا ابو بکر صدیق رضی اللہ عنہ کو بہت ہلکی آواز میں نماز میں قرآن پڑھتے سنا اور سیدنا عمر فاروق رضی اللہ عنہ کو بہت اونچی آواز سے۔ آپ ﷺ نے دونوں سے پوچھا تو سیدنا ابو بکر رضی اللہ عنہ نے کہا: جس سے میں مناجات کر رہا تھا وہ میری آواز سن رہا تھا۔ سیدنا عمر رضی اللہ عنہ نے جواب دیا، میرا مقصد سوتوں کو جگانا اور شیطان کو بھگانا تھا۔ اس پر آپ ﷺ نے سیدنا ابو بکر رضی اللہ عنہ سے کہا کہ اپنی آواز تھوڑی سی بلند کرو اور سیدنا عمر رضی اللہ عنہ سے کہا کہ اپنی آواز تھوڑی سے پست کرو۔ (ابوداؤد)

﴿وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا وَلَمْ يَكُنْ لَهُ شَرِيكٌ فِي الْمُلْكِ وَلَمْ يَكُنْ لَهُ وَلِيٌّ مِّنَ

الدُّلِّ وَكَبِّرُهُ تَكْبِيرًا﴾ (111)

”اور آپ کہہ دیں کہ تمام تعریف اس اللہ تعالیٰ کی ہے جس نے نہ اولاد بنائی اور نہ بادشاہت میں اس کا کوئی شریک ہے اور نہ کمزوری کی وجہ سے اس کا کوئی مددگار ہے اور آپ اس کی بڑائی بیان کریں، خوب بڑائی بیان کرنا۔“ (111)

سوال: ﴿وَقُلِ الْحَمْدُ لِلَّهِ الَّذِي لَمْ يَتَّخِذْ وَلَدًا وَلَمْ يَكُنْ لَهُ شَرِيكٌ فِي الْمُلْكِ وَلَمْ يَكُنْ لَهُ وَلِيٌّ مِّنَ الدُّلِّ وَكَبِّرُهُ تَكْبِيرًا﴾ ”اور آپ کہہ دیں کہ تمام تعریف اس اللہ تعالیٰ کی ہے جس نے نہ اولاد بنائی اور نہ بادشاہت میں اس کا کوئی شریک ہے اور نہ کمزوری کی وجہ سے اس کا کوئی مددگار ہے اور آپ اس کی بڑائی بیان کریں، خوب بڑائی بیان کرنا“ کی وضاحت کریں؟

جواب: (1) ﴿وَقُلِ الْحَمْدُ لِلَّهِ﴾ ”اور آپ کہہ دیں کہ تمام تعریف اللہ تعالیٰ کی ہے“ یعنی اللہ تعالیٰ تمام تعریف کے لائق ہے۔ وہی اقتدار کا مالک، وہی واحد، وہی قہار ہے۔ اوپر اور نیچے کے جہان کے سب لوگ اس کے غلام ہیں۔ (2) ﴿الْحَمْدُ لِلَّهِ رَبِّ الْعَالَمِينَ﴾ ”سب تعریف اللہ تعالیٰ کے لیے ہے جو سارے جہانوں کا پالنے والا ہے۔“ (الفتح: 1) (3) سیدنا ابو عیاش رضی اللہ عنہ سے روایت ہے نبی ﷺ نے فرمایا: جو شخص صبح کے وقت کہے ﴿لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ﴾ تو اتنا ثواب ہوگا جیسے ایک غلام سیدنا اسماعیل علیہ السلام کی اولاد میں سے آزاد کیا اور اس کے دس گناہ معاف ہو جائیں گے اور اس کے دس درجے بلند

ہو جائیں گے اور شام تک شیطان سے محفوظ رہے گا۔ پھر جب شام ہو وہ یہی کہے یعنی لَا إِلَهَ إِلَّا اللَّهُ وَحْدَهُ لَا شَرِيكَ لَهُ خیر تک تو صبح تک ایسا ہی رہے گا۔ (سنن ابن ماجہ: 3867) (4) سیدنا جابر رضی اللہ عنہ کہتے ہیں میں نے رسول اللہ ﷺ سے فرماتے ہوئے سنا کہ لا الہ الا اللہ سب اذکار سے افضل ہے اور الحمد للہ سب دعاؤں سے افضل ہے۔ (جامع ترمذی: 3383) (5) سیدنا ابن عباس رضی اللہ عنہ سے روایت ہے کہ رسول اللہ ﷺ نے فرمایا: قیامت کے دن جن کو جنت کی طرف سب سے پہلے بلایا جائے گا وہی لوگ ہوں گے جو دکھ سکھ اور ہر حالت میں اللہ تعالیٰ کی بہت زیادہ حمد کرتے ہیں۔ (عبدالرزاق) سیدنا عبد اللہ بن عمر رضی اللہ عنہ کی روایت ہے کہ رسول اللہ ﷺ نے فرمایا: حمد شکر کی چوٹی، یعنی مدار ہے جو بندہ اللہ تعالیٰ کی حمد نہیں کرتا وہ شکر نہیں کرتا۔ (رواہ البیہقی وعبدالرزاق) (6) ﴿الَّذِي لَمْ يَتَّخِذْ وَلَدًا وَلَمْ يَكُنْ لَهُ شَرِيكٌ فِي الْمُلْكِ وَلَمْ يَكُنْ لَهُ وَلِيٌّ مِّنَ الدُّنْيَا﴾ جس نے نہ اولاد بنائی اور نہ بادشاہت میں اس کا کوئی شریک ہے اور نہ کمزوری کی وجہ اس کا کوئی مددگار ہے، بلکہ اللہ تعالیٰ تو ایک ہے، بے پرواہ ہے۔ نہ صاحب اولاد ہے نہ ماں باپ والا، نہ کوئی اس کے برابر کا ہے۔ اللہ تعالیٰ کمزور نہیں ہے کہ اسے کسی وزیر اور مشیر کی ضرورت ہو۔ (7) سیدنا بریدہ رضی اللہ عنہ سے روایت ہے نبی ﷺ نے ایک شخص سے سنا وہ کہہ رہا تھا: ﴿اللَّهُمَّ! إِنِّي أَسْأَلُكَ بِأَنَّكَ أَنْتَ اللَّهُ الْأَحَدُ الصَّمَدُ الَّذِي لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ﴾ تو آپ نے فرمایا: اس نے اللہ تعالیٰ سے اسم اعظم کے وسیلے سے سوال کیا ہے۔ جب کوئی اس کے وسیلے سے سوال کرتا ہے تو اللہ تعالیٰ عطا کرتا ہے اور جب کوئی اس وسیلہ سے دعا کرتا ہے تو اس کی دعا قبول کرتا ہے۔ (سنن ابن ماجہ: 3857) (8) سیدنا انس بن مالک رضی اللہ عنہ سے روایت ہے نبی ﷺ نے ایک شخص کو سنا وہ کہہ رہا تھا ﴿اللَّهُمَّ! إِنِّي أَسْأَلُكَ بِأَنَّ لَكَ الْحَمْدَ لَا إِلَهَ إِلَّا أَنْتَ وَحْدَكَ لَا شَرِيكَ لَكَ الْمَنَّانُ﴾ اور ایک روایت میں یوں ہے ﴿الْحَنَّانُ الْمَنَّانُ بَدِيعَ السَّمَوَاتِ وَالْأَرْضِ ذُو الْجَلَالِ وَالْإِكْرَامِ﴾ آپ نے فرمایا: اس نے اللہ تعالیٰ سے اس کے اسم اعظم کے وسیلے سے سوال کیا ہے۔ جب کوئی اس کے وسیلے سے سوال کرتا ہے تو اللہ تعالیٰ عطا کرتا ہے اور جب اس کے وسیلے سے دعا کرتا ہے تو قبول کرتا ہے۔ (سنن ابن ماجہ: 3858) (9) یعنی اللہ تعالیٰ اپنی مخلوق میں سے کسی کو اپنا سر پرست نہیں بناتا کہ وہ اس کے تعاون کے ذریعے سے عزت و غلبہ حاصل کرے۔ پس وہ بے نیاز اور قابل ستائش ہے، وہ زمین اور آسمانوں میں اپنی مخلوق میں سے کسی کا محتاج نہیں۔ مگر وہ اپنے بندوں پر احسان کرتے اور ان کو اپنی رحمت سے ڈھانپتے ہوئے ان کو اپنا دوست بناتا ہے، چنانچہ فرمایا: ﴿اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ﴾ اللہ تعالیٰ ایمان والوں کا دوست ہے۔ وہ ان کو اندھیروں سے نکال کر روشنی کی طرف لاتا ہے۔“ (البقرہ: 125) (تفسیر سعدی: 1494/2) (10) ﴿وَكَبِّرُهُ تَكْبِيرًا﴾ اور آپ اس کی بڑائی بیان کریں، خوب بڑائی بیان کرنا، یعنی اللہ تعالیٰ کی عظمت اور اس کی کبریائی بیان کرو۔ (11) یعنی اس کے عظیم اوصاف کے بارے میں خبر دے کر، اس کے اسماء حسنیٰ کے ذریعے سے حمد و ثنا کے ساتھ، اس کے افعال مقدسہ کے ذریعے سے ستائش کے ساتھ، صرف اس کے لئے عبادت کے ذریعے سے اس کی عظمت و جلال بیان کرتے ہوئے اس کی تعظیم و جلال کا اعتراف کیجئے، اس کا کوئی شریک نہیں اور اخلاص دین صرف اسی کے لئے



ہے۔ (تفسیر سعادی: 2/1494) (12) سیدہ عائشہ رضی اللہ عنہا سے روایت ہے کہ رسول اللہ ﷺ نے فرمایا کہ بنی آدم میں سے ہر انسان کو تین سو ساٹھ جوڑوں سے پیدا کیا گیا ہے۔ جس نے اللہ تعالیٰ کی بڑائی بیان کی اور اللہ تعالیٰ کی تعریف کی اور تہلیل یعنی لَا إِلَهَ إِلَّا اللَّهُ کہا اور اللہ تعالیٰ کی تسبیح یعنی سبحان اللہ کہا اور استغفر اللہ کہا اور لوگوں کے راستے سے پتھریا کانٹے یا ہڈی کو ہٹا دیا اور نیکی کا حکم کیا اور برائی سے منع کیا تین سو ساٹھ جوڑوں کی تعداد کے برابر۔ تو یقیناً وہ اس دن اس حال میں چلتا ہے کہ اس نے اپنی جان کو دوزخ سے دور کر لیا ہے۔“ (مسلم: 2330) (13) عاصم بن حمید سے روایت ہے کہ میں نے ام المؤمنین عائشہ رضی اللہ عنہا سے پوچھا: رسول اللہ ﷺ قیام اللیل کو کس دعا سے شروع کرتے تھے تو انہوں نے کہا کہ تم نے مجھ سے ایسی چیز کے متعلق پوچھا ہے کہ تم سے پہلے کسی نے بھی اس کے متعلق نہیں پوچھا۔ آپ ﷺ جب نماز کے لیے کھڑے ہوتے تو دس بار اللہ اکبر، دس بار الحمد للہ، دس بار سبحان اللہ دس بار لا الہ الا اللہ اور دس بار استغفر اللہ کہتے اور یہ دعا کرتے ”اللَّهُمَّ اغْفِرْ لِي وَاهْدِنِي وَارْزُقْنِي وَعَافِنِي“ اللہ میری مغفرت فرما (مجھے ہدایت دے، مجھے رزق عطا فرما اور مجھے عافیت سے رکھ۔ پھر قیامت کے دن (سوال کے لیے) کھڑے ہونے کی پریشانی سے پناہ مانگتے تھے۔ (ابوداؤد: 766) (14) سیدنا سعد رضی اللہ عنہ سے روایت ہے کہ ایک دیہاتی نے نبی کریم ﷺ کی خدمت میں حاضر ہو کر عرض کیا: مجھے ایسا کلام سکھائیں جسے میں پڑھتا رہوں۔ آپ ﷺ نے فرمایا: ﴿لَا إِلَهَ إِلَّا اللَّهُ وَحْدَهُ لَا شَرِيكَ لَهُ. اللَّهُ أَكْبَرُ كَبِيرًا وَالْحَمْدُ لِلَّهِ كَثِيرًا. سُبْحَانَ اللَّهِ رَبِّ الْعَالَمِينَ. لَا حَوْلَ وَلَا قُوَّةَ إِلَّا بِاللَّهِ الْعَزِيزِ الْحَكِيمِ﴾ اللہ پڑھا کرو۔ اس نے عرض کیا: یہ سارے کلمات تو میرے رب کے لیے ہیں، میرے لیے کیا ہے؟ آپ ﷺ نے فرمایا: کہو، اللَّهُمَّ اغْفِرْ لِي وَاهْدِنِي وَارْزُقْنِي ”اے اللہ! مجھے معاف فرما اور رحم فرما اور ہدایت عطا فرما اور رزق عطا فرما۔“ (مسلم: 6848) (15) سیدنا ابو ہریرہ رضی اللہ عنہ سے روایت ہے کہ نادار لوگ رسول اللہ ﷺ کی خدمت میں حاضر ہوئے اور کہا کہ امیر و رئیس لوگ بلند درجات اور ہمیشہ رہنے والی جنت حاصل کر چکے حالانکہ جس طرح ہم نماز پڑھتے ہیں وہ بھی پڑھتے ہیں اور جیسے ہم روزہ رکھتے ہیں وہ بھی رکھتے ہیں لیکن مال و دولت کی وجہ سے انہیں ہم پر فوقیت حاصل ہے کہ اس کی وجہ سے وہ حج کرتے ہیں، عمرہ کرتے ہیں، جہاد کرتے ہیں اور صدقے دیتے ہیں (اور ہم محتاجی کی وجہ سے ان کاموں کو نہیں کر پاتے) اس پر آپ ﷺ نے فرمایا کہ لو میں تمہیں ایک ایسا عمل بتاتا ہوں کہ اگر تم اس کی پابندی کرو گے تو جو لوگ تم سے آگے بڑھ چکے ہیں انہیں تم پا لو گے اور تمہارے مرتبے تک پھر کوئی نہیں پہنچ سکتا اور تم سب سے اچھے ہو جاؤ گے سوائے ان کے جو یہی عمل شروع کر دیں۔ ہر نماز کے بعد تینتیس، تینتیس مرتبہ تسبیح (سبحان اللہ) تکبیر (اللہ اکبر) تحمید (الحمد للہ) کہا کرو۔ پھر ہم میں اختلاف ہو گیا کسی نے کہا کہ ہم تسبیح تینتیس مرتبہ، تحمید تینتیس مرتبہ اور تکبیر چونتیس مرتبہ کہیں گے۔ میں نے اس پر آپ ﷺ سے دوبارہ معلوم کیا تو آپ ﷺ نے فرمایا کہ سبحان اللہ ، الحمد للہ ، اللہ اکبر کہو۔ تاکہ ہر ایک ان میں سے تینتیس مرتبہ ہو جائے۔“ (بخاری: 843) (16) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: ﴿سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ﴾ کہنا میرے نزدیک ہر اس چیز سے

محبوب ہے جس پر سورج طلوع ہوتا ہے۔“ (مسلم: 6847) (17) سیدنا ابی رافع رضی اللہ عنہ سے روایت ہے کہ میں نے رسول اللہ ﷺ کو دیکھا کہ حسن بن علی فاطمۃ الزہراء رضی اللہ عنہا سے پیدا ہوئے تو آپ ﷺ نے حسن کے کان میں نماز کی اذان کی طرح اذان دی“ (ترمذی: 1514) (18) سیدنا عبداللہ ابن عمر رضی اللہ عنہما سے روایت ہے کہ رسول اللہ ﷺ اور آپ کے لشکر کے لوگ جب چڑھائیوں پر چڑھتے تو ”اللہ اکبر“ کہتے، اور جب نیچے اترتے تو ”سبحان اللہ“ کہتے۔ (ابوداؤد: 2599) (19) سیدنا ابو ہریرہ رضی اللہ عنہ سے روایت ہے کہ ایک شخص آیا اور عرض کی: یا رسول اللہ ﷺ میں سفر کا ارادہ رکھتا ہوں کچھ وصیت فرمائیے۔ آپ ﷺ نے فرمایا: میں تجھے اللہ تعالیٰ کا تقویٰ اختیار کرنے کی وصیت کرتا ہوں اور نصیحت کرتا ہوں کہ جہاں کہیں بھی اونچائی و بلندی پر چڑھو اللہ تعالیٰ کی تکبیر کہو (اللہ کبر کہتے رہو)۔“ (ترمذی: 3445) (20) سیدنا ابن عباس رضی اللہ عنہما سے روایت ہے کہ نبی ﷺ نے بیت اللہ کا طواف ایک اونٹنی پر سوار کر کیا۔ جب بھی آپ ﷺ حجر اسود کے سامنے پہنچتے تو کسی چیز سے اس کی طرف اشارہ کرتے اور تکبیر کہتے۔ (بخاری: 1613) (21) اس آیت کو آیت عزت کہا جاتا ہے۔ اور صدر اول میں یہ آیت چھوٹے بچوں کو یاد کرائی جاتی تھی۔ سوتے وقت اس کا پڑھنا آنفوں سے حفاظت کا موجب بنتا ہے۔ (ابن کثیر)

### سورہ الکھف

سوال 1: اس سورت کا نام الکھف کیوں ہے؟

جواب: ”کھف“ غار کو کہتے ہیں اور اس سورت میں چونکہ غار والوں کا واقعہ بیان کیا گیا ہے اس لیے اسے ”الکھف“ کہتے ہیں۔

سوال 2: سورت الکھف کہاں نازل ہوئی؟ اس کے کتنے رکوع اور کتنی آیات ہیں؟

جواب: سورت الکھف مکی سورت ہے۔ اس میں بارہ رکوع اور 110 آیات ہیں۔

سوال 3: ترتیب نزولی اور مصحف میں ترتیب کے اعتبار سے اس کا کیا نمبر ہے؟

جواب: ترتیب نزولی کے اعتبار سے 69 ویں سورت ہے، اور مصحف میں ترتیب کے اعتبار سے اس کا نمبر 18 ہے۔

سوال 4: سورت الکھف کی کیا فضیلت ہے؟

جواب: (1) سیدنا ابودراء رضی اللہ عنہ بیان کرتے ہیں کہ رسول اللہ ﷺ نے فرمایا: ”جس شخص نے سورہ کھف کی ابتدائی دس آیتیں حفظ کر لیں، وہ فتنہ دجال سے محفوظ رہے گا۔“ (صحیح مسلم: 1883) (2) صحیح مسلم میں اول و آخر کی فضیلت آئی ہے۔ البانی نے پہلی دس آیات والی روایت کو محفوظ اور راجح قرار دیا ہے۔ (سلسلہ صحیح البانی: 582) (3) جو اس کی تلاوت جمعہ کے دن کرے گا۔ آئندہ جمعے تک اس پر خاص نور اور روشنی باقی رہے گی۔ (صحیح البانی صحیح الجامع الصغیر: 6470) (4) اس کو پڑھنے سے گھر میں سکینت اور برکت نازل ہوتی ہے۔ سیدنا براء بن عازب رضی اللہ عنہ کہتے ہیں کہ ایک شخص نے سورہ کھف پڑھی، ان کے گھر میں گھوڑا بندھا ہوا تھا جو بدکنے لگا تو انھوں نے سلام پھیرا (کیونکہ وہ نماز میں تلاوت کر رہے

تھے) کیا دیکھتے ہیں کہ ابرہہ جو سارے گھر میں چھا گیا ہے۔ اس نے نبی ﷺ سے اس کا ذکر کیا تو آپ ﷺ نے فرمایا: ”اے فلاں! تو قرآن پڑھتا رہ۔ یہ سکینت ہے جو قرآن پڑھنے کی وجہ سے اتری۔“ (صحیح بخاری: 3614)

سوال 5: یہ سورت کس دور میں نازل ہوئی؟

جواب: یہ سورت اس وقت نازل ہوئی جب مسلمانوں پر اہل مکہ کا ظلم و ستم انتہا کو پہنچ رہا تھا، تاکہ اصحاب کھف کا واقعہ سنا کر مسلمانوں کی ہمت افزائی کی جائے اور انہیں بتایا جائے کہ ان سے پہلے مسلمانوں پر اس سے زیادہ ظلم کیا گیا، لیکن ان کے پائے استقامت میں تزلزل نہیں آیا۔ (تیسیر الرحمن: 832/1)

رکوع نمبر 13

بِسْمِ اللّٰهِ الرَّحْمٰنِ الرَّحِیْمِ

﴿الْحَمْدُ لِلّٰهِ الَّذِیْ اَنْزَلَ عَلٰی عَبْدِهِ الْكِتٰبَ وَلَمْ یَجْعَلْ لَّهٗ عِوَجًا ۙ﴾ (1)

”سب تعریف اللہ تعالیٰ کے لیے ہے جس نے اپنے بندے پر کتاب نازل کی اور اس میں کوئی کجی نہیں رکھی۔“ (1)

سوال 1: ﴿الْحَمْدُ لِلّٰهِ الَّذِیْ اَنْزَلَ عَلٰی عَبْدِهِ الْكِتٰبَ وَلَمْ یَجْعَلْ لَّهٗ عِوَجًا﴾ ”سب تعریف اللہ تعالیٰ کے لیے ہے جس نے اپنے بندے پر کتاب نازل کی اور اس میں کوئی کجی نہیں رکھی“ کی وضاحت کریں؟

جواب: (1) ﴿الْحَمْدُ لِلّٰهِ الَّذِیْ اَنْزَلَ عَلٰی عَبْدِهِ الْكِتٰبَ﴾ ”سب تعریف اللہ تعالیٰ کے لیے ہے جس نے اپنے بندے پر کتاب نازل کی“ اللہ تعالیٰ کی حمد و ثنا کہ اس نے یہ کتاب عزیز اپنے رسول پر نازل فرمائی جو کہ اہل زمین پر نازل ہونے والی نعمتوں میں سب سے عظیم ہے۔ اس لئے کہ یہ کتاب انہیں اندھیروں سے نکال کر روشنی کی طرف لاتی ہے۔ (تیسیر مرآئ: 373، 372/5) (2) حمد و ثنا ہے اس ذات کے لئے جس نے محمد ﷺ کو اپنی رسالت کے لئے خاص کیا اور انہیں نبی اور رسول ﷺ بنا کر اپنی مخلوق کی طرف مبعوث کیا اور ان پر مضبوط کتاب نازل فرمائی۔ (جامع البیان: 191/15) (3) اس میں اشارہ ہے کہ اللہ تعالیٰ کے لئے ہر حال میں حمد ہے۔ ﴿وَهُوَ اللّٰهُ لَا اِلٰهَ اِلَّا هُوَ ۙ لَهُ الْحَمْدُ فِی الْاُولٰٓئِیْ وَالْاٰخِرَةِ ۗ وَ لَهُ الْحُكْمُ ۗ وَ اِلَیْهِ تُرْجَعُوْنَ﴾ ”اُسی کے لیے تمام تعریف ہے دنیا میں اور آخرت میں اُسی کی حکومت ہے اور اُسی کی جانب تم لوٹائے جاؤ گے۔“ (التقص: 70) (4) بندوں کو یہ تعلیم دینی بھی مقصود ہوتی ہے کہ ہر مہتمم بالشان چیز کی ابتدا اور انتہا اللہ تعالیٰ کی ہی حمد و ثنا سے ہونی چاہیے۔ (تیسیر الرحمن: 833، 832/1) (5) ﴿وَلَمْ یَجْعَلْ لَّهٗ عِوَجًا﴾ ”اور اس میں کوئی کجی نہیں رکھی“ اللہ تعالیٰ نے اس کتاب کی عظیم صفت بیان کی ہے کہ اس میں کوئی کجی نہیں یعنی اس میں کوئی عیب بات نہیں اور اس میں کوئی جھوٹی خبر نہیں۔ (6) قرآن

مجید معتدل کتاب ہے اس میں کوئی اختلاف نہیں (جامع البیان: 9115/1) (7) پھر اللہ تعالیٰ نے اس کتاب کی دو خوبیاں بیان فرمائیں جو اس بات پر مشتمل ہیں کہ یہ کتاب ہر لحاظ سے کامل ہے۔ یہ دو صفات مندرجہ ذیل ہیں۔ (i) اس کتاب عظیم سے کجی کی نفی۔ (ii) اس بات کا اثبات کہ یہ کتاب کجی دور کرنے والی اور راہ راست پر مشتمل ہے۔ (تفسیر سعدی: 1494/2) (6) یہ کتاب حق اور صراط مستقیم کی طرف راہ نمائی کرتی ہے۔

سوال 2: اللہ تعالیٰ کی حمد سے کیا مراد ہے؟ اللہ تعالیٰ نے خود اپنی حمد بیان کر کے بندوں کی کس طرف راہ نمائی کی ہے؟  
جواب: (1) حمد سے مراد اللہ تعالیٰ کی صفات کے ذریعے سے، جو کہ صفت کمال ہیں، نیز اللہ تعالیٰ کی ظاہری و باطنی اور دینی و دنیاوی نعمتوں کے اظہار و اعتراف کے ذریعے سے اس کی ثابیان کرنا اور علی الاطلاق اللہ تعالیٰ کی جلیل ترین نعمت اپنے بندے اور رسول محمد ﷺ پر قرآن نازل کرنا ہے۔ (2) اللہ تعالیٰ نے خود اپنی حمد بیان کی اور اس ضمن میں بندوں کے لئے اس امر کی طرف راہ نمائی ہے کہ وہ اس بات پر اللہ تعالیٰ کی حمد و ثابیان کریں کہ اس نے ان کی طرف اپنا رسول بھیجا اور کتاب نازل کی۔ (تفسیر سعدی: 1495/2)

﴿قِيمًا لِيُنذِرَ بَأْسًا شَدِيدًا مِّنْ لَّدُنْهُ وَيُبَشِّرَ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا

حَسَنًا﴾ (2)

”بالکل سیدھی ہے تاکہ وہ اس کی جانب سے ایک سخت عذاب سے خبردار کر دے اور مومنوں کو خوش خبری دے دے جو لوگ نیک عمل

کرتے ہیں کہ یقیناً ان کے لیے اچھا اجر ہے۔“ (2)

سوال: ﴿قِيمًا لِيُنذِرَ بَأْسًا شَدِيدًا مِّنْ لَّدُنْهُ وَيُبَشِّرَ الْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا حَسَنًا﴾  
”بالکل سیدھی ہے تاکہ وہ اس کی جانب سے ایک سخت عذاب سے خبردار کر دے اور مومنوں کو خوش خبری دے دے جو لوگ نیک عمل کرتے ہیں کہ یقیناً ان کے لیے اچھا اجر ہے“ کی وضاحت کریں؟

جواب: (1) ﴿قِيمًا﴾ ”بالکل سیدھی ہے“ قرآن مجید کی یہ خوبی ہے کہ یہ ایک مستقیم اور معتدل کتاب ہے، جو بالکل سیدھی اور ٹھیک ہے۔ (مختصر ابن کثیر: 1079/1) (2) استقامت کا اثبات اس بات کا مقتضی ہے کہ یہ کتاب جلیل ترین امور کا حکم دیتی ہے اور جلیل ترین خبروں سے آگاہ کرتی ہے اور یہ وہ خبریں ہیں جو قلوب انسانی کو معرفت الہی اور ایمان و عقل سے لبریز کر دیتی ہیں، مثلاً اللہ تعالیٰ کے اسماء و صفات اور اس کے افعال کے بارے میں خبریں، نیز گزرے ہوئے اور آئندہ آنے والے نبی معاملات کی خبریں۔ اس کتاب کی استقامت کا اثبات اس امر کا بھی تقاضا کرتا ہے کہ اس کے اوامر و نواہی نفوس انسانی کا تزکیہ، ان کی نشوونما اور ان کی تکمیل کرتے ہیں کیونکہ یہ اوامر و نواہی کامل عدل و انصاف، اخلاص اور اکیلے اللہ رب العالمین کے لئے عبودیت پر مشتمل ہیں۔ یہ کتاب، جس کے مذکورہ بالا اوصاف

بیان کئے گئے ہیں، اس بات کی مستحق ہے کہ اللہ تعالیٰ اس کے نازل کرنے پر اپنی حمد بیان کرے اور اپنے بندے سے اپنی حمد و ستائش کا مطالبہ کرے۔ (تفسیر سعدی: 2/1494، 1495) (3) کتاب کے قیم ہونے سے مراد سیدھا ہونا ہے یعنی انسانوں کے دین و دنیا کے لیے راہ نمائی، حفاظت کرنے والی اور اسلام کے سیدھے اور سچے ہونے کی تصدیق کرتی ہے۔ (4) قرآن کو ”قیم“ کہا، یعنی یہ قرآن نہایت ہی معتدل کتاب ہے، ہر افراط و تفریط سے پاک، اور تمام سابقہ آسمانی کتابوں پر غالب ہے، جس بات کو وہ حق بتاتا ہے وہ حق ہے اور جسے باطل قرار دیتا ہے وہ باطل ہے۔ (تیسیر الرحمن: 833/1) (4) ﴿لَيُنذِرَ بَأْسًا شَدِيدًا مِّمَّنْ لَّدُنْهُ﴾ ”تا کہ وہ اس کی جانب سے ایک سخت عذاب سے خبردار کر دے“ قرآن کریم کا مشن یہ ہے کہ یہ اہل شرک و معاصی کو اللہ تعالیٰ کے دنیاوی اور اخروی عذاب سے ڈراتا ہے اور مومنین صالحین کو جنت کی خوشخبری دیتا ہے جس کے نیچے نہریں جاری ہوں گی اور جس میں وہ لوگ ہمیشہ رہیں گے۔ (تیسیر الرحمن: 833/1) (5) یعنی اس قرآن کریم کے ذریعے سے اللہ تعالیٰ اپنے ہاں موجود عذاب سے ڈرائے یعنی اس شخص کو اپنی اس قضا و قدر سے ڈرائے جو اس کے احکامات کی مخالفت کرنے والوں کے لئے ہے۔ یہ دنیاوی عذاب اور اخروی عذاب دونوں کو شامل ہے، نیز یہ بھی اللہ تعالیٰ کی نعمت ہے کہ اس نے اپنے بندوں کو خوف دلایا ہے اور ان کو ان امور سے ڈرایا ہے جو ان کے لئے نقصان اور ہلاکت کا باعث ہیں جیسا کہ جب اللہ تعالیٰ نے قرآن میں آگ کا وصف بیان کیا تو فرمایا: ﴿ذَلِكَ يُخَوِّفُ اللَّهَ بِهِ عِبَادَهُ يَعْبادُونَ فَاتَّقُونَ﴾ ”یہ وہ چیز ہے جس سے اللہ تعالیٰ اپنے بندوں کو ڈراتا ہے۔ اے میرے بندو! پھر مجھ ہی سے ڈرو۔“ (الزمر: 16) پس یہ بھی اللہ تعالیٰ کی رحمت ہے کہ اس نے ان لوگوں کے لئے سخت سزائیں مقرر کر رکھی ہیں جو اس کے احکام کی خلاف ورزی کرتے ہیں، ان سزاؤں کو ان کے سامنے بیان کر دیا اور ان اسباب کو بھی واضح کر دیا جو ان سزاؤں کے موجب ہیں۔ (تفسیر سعدی: 2/1496) (6) ﴿وَيُبَشِّرَ الْمُؤْمِنِينَ الَّذِينَ يَعْمَلُونَ الصَّالِحَاتِ﴾ ”اور مومنوں کو خوش خبری دے دے جو لوگ نیک عمل کرتے ہیں“ یعنی اللہ تعالیٰ نے کتاب اس لئے نازل کی ہے تاکہ اپنے رسول کے ذریعے ان لوگوں کو خوش خبری سنائے جو ایمان لا کر ان نیک اعمال کو پورا کرتے ہیں جو اللہ تعالیٰ نے اپنے بندوں پر واجب کیے ہیں۔ (7) اللہ تعالیٰ اس کتاب کے ذریعے ان لوگوں کو خوشخبری دیتے ہیں جو اس کتاب پر یقین کر کے اپنے ایمان کو مکمل کرتے ہیں۔ (8) اللہ تعالیٰ ہی نے اپنے مومن بندوں پر نیک اعمال واجب کیے ہیں جو اللہ تعالیٰ کی رضا اور رسول اللہ ﷺ کی اتباع میں سرانجام دیئے جاتے ہیں۔ (9) ﴿أَنَّ لَهُمْ أَجْرًا حَسَنًا﴾ ”یقیناً ان کے لیے اچھا اجر ہے“ اس سے مراد وہ اجر ہے جو ایمان لا کر عمل صالح کے نتیجے میں اللہ تعالیٰ نے عطا کرنے کا وعدہ کیا ہے۔ سب سے بڑا اجر جنت اور اللہ تعالیٰ کی رضا کا حصول ہے۔ اجر حسن اس بات کی دلیل ہے کہ جنت میں جو کچھ ہوگا بہت خوب ہوگا جس کو نہ کسی آنکھ نے دیکھا نہ کان نے سنا، نہ کسی انسان کے تصور میں اس کا گزر ہوگا۔ رب العزت نے فرمایا: ﴿هَذَا يَوْمٌ يَنْفَعُ الصَّادِقِينَ صِدْقُهُمْ ط لَهُمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ط رَضِيَ اللَّهُ عَنْهُمْ وَرَضُوا عَنْهُ ط ذَلِكَ الْفَوْزُ الْعَظِيمُ﴾ ”اللہ تعالیٰ فرمائے گا کہ یہ وہ دن ہے جس میں سچوں کو ان کی سچائی نفع دے گی، ان کے لیے باغات ہیں جن کے نیچے سے نہریں بہ رہی

ہیں، اس میں ابدالآباد تک ہمیشہ رہنے والے ہوں گے، اللہ تعالیٰ ان سے راضی ہو اور وہ اللہ تعالیٰ سے راضی ہوئے، یہی بہت بڑی کامیابی ہے۔“ (المائدہ: 119) (8) ﴿لَا تَجِدُ قَوْمًا يُؤْمِنُونَ بِاللَّهِ وَالْيَوْمِ الْآخِرِ يُوَادُّونَ مَنْ حَادَّ اللَّهَ وَرَسُولَهُ وَلَوْ كَانُوا آبَاءَهُمْ أَوْ أَبْنَاءَهُمْ أَوْ إِخْوَانَهُمْ أَوْ عَشِيرَتَهُمْ ط أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِّنْهُ ط وَيُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا ط رَضِيَ اللَّهُ عَنْهُمْ وَرَضُوا عَنْهُ ط أُولَئِكَ حِزْبُ اللَّهِ أَلَا إِنَّ حِزْبَ اللَّهِ هُمُ الْمُفْلِحُونَ﴾

”آپ ان لوگوں کو نہیں پائیں گے جو اللہ تعالیٰ اور آخرت کے دن پر ایمان رکھتے ہیں کہ وہ ان لوگوں سے دوستی رکھتے ہوں جنہوں نے اللہ تعالیٰ اور اُس کے رسول کی مخالفت کی، اگرچہ وہ اُن کے باپ ہوں یا اُن کے بیٹے ہوں یا اُن کے بھائی ہوں یا اُن کا خاندان ہو یہی لوگ ہیں جن کے دلوں میں اللہ تعالیٰ نے ایمان لکھ دیا ہے اور اُن کو اپنی جناب سے ایک رُوح کے ساتھ قوت دی ہے اور انہیں وہ ایسی جنتوں میں داخل کرے گا جن کے نیچے سے نہریں بہ رہی ہیں، وہ اُن میں ہمیشہ رہنے والے ہیں، اللہ تعالیٰ اُن سے راضی ہو گیا اور وہ اللہ تعالیٰ سے راضی ہو گئے۔ یہی لوگ اللہ تعالیٰ کا گروہ ہیں۔ سن لو! اللہ تعالیٰ کے گروہ کے لوگ ہی یقیناً فلاح پانے والے ہیں۔“ (البقرہ: 22) (9) ﴿جَزَاءُ لَهُمْ عِنْدَ رَبِّهِمْ جَنَّاتٌ عَدْنٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا ط رَضِيَ اللَّهُ عَنْهُمْ وَرَضُوا عَنْهُ ط ذَلِكَ لِمَنْ حَشِيَ رَبَّهُ﴾

”ان کی جزا اُن کے رب کے پاس ہمیشہ رہنے کے باغات ہیں جن کے نیچے نہریں بہتی ہیں، وہ اُس میں ہمیشہ رہنے والے ہیں۔ اللہ تعالیٰ اُن سے راضی ہو گیا اور وہ اُس سے راضی ہو گئے۔ یہ اُسی شخص کے لئے ہے جو اپنے رب سے ڈر گیا۔“ (البینہ: 8)

### ﴿مَا كَيْفِينَ فِيهِ أَبَدًا﴾ (3)

”وہ اس میں ہمیشہ ہمیشہ رہنے والے ہیں۔“ (3)

سوال: ﴿مَا كَيْفِينَ فِيهِ أَبَدًا﴾ ”وہ اس میں ہمیشہ ہمیشہ رہنے والے ہیں“ کی وضاحت کریں؟

جواب: (1) ”وہ اس میں ہمیشہ ہمیشہ رہنے والے ہیں“ جنت جسے کبھی نہ فنا ہونا ہے، نہ اسے کبھی زوال آنا ہے۔ اس میں وہ لوگ ہمیشہ ہمیشہ رہیں گے جو نیک عمل کریں گے۔ (2) یہ اجر حسن کبھی ختم نہیں ہوگا بلکہ ہمیشہ اس کی نعمتوں میں اضافہ ہوتا جائے گا۔ (3) سیدنا ابو ہریرہ رضی اللہ عنہ سے روایت ہے کہ نبی ﷺ نے فرمایا: جو آدمی جنت میں داخل ہو جائے گا وہ نعمتوں میں ہو جائے گا۔ اسے کبھی کوئی تکلیف نہیں ہوگی اور نہ ہی اس کے کپڑے پرانے ہوں گے اور نہ ہی اس کی جوانی ختم ہوگی۔“ (صحیح مسلم: 7156) (4) سیدنا ابوسعید خدری رضی اللہ عنہ اور سیدنا ابو ہریرہ رضی اللہ عنہ سے روایت ہے کہ نبی ﷺ نے فرمایا: ایک آواز دینے والا آواز دے گا کہ (اے جنت والو) تمہارے لیے (یہ بات مقرر ہو چکی ہے کہ) تم صحت مند رہو گے کبھی بیمار نہیں ہو گے اور تم زندہ رہو گے تمہیں کبھی موت نہیں آئے گی۔ اور تم جوان رہو گے تم کبھی بوڑھے نہیں ہو گے۔ تم آرام میں رہو گے تمہیں کبھی تکلیف نہیں آئے گی۔ تو اللہ عزوجل کا یہی فرمان ہے کہ: آواز آئے گی کہ یہ جنت ہے تم

اپنے (نیک) اعمال کے بدلہ میں اس جنت کے وارث ہوئے۔“ (صحیح مسلم: 7157)

### ﴿وَيُنذِرَ الَّذِينَ قَالُوا اتَّخَذَ اللَّهُ وَلَدًا﴾ (4)

”اور ان لوگوں کو وہ ڈرائے جو کہتے ہیں کہ اللہ تعالیٰ نے کوئی اولاد بنالی ہے۔“ (4)

سوال: ﴿وَيُنذِرَ الَّذِينَ قَالُوا اتَّخَذَ اللَّهُ وَلَدًا﴾ ”اور ان لوگوں کو وہ ڈرائے جو کہتے ہیں کہ اللہ تعالیٰ نے کوئی اولاد بنالی ہے“ کی وضاحت کریں؟

جواب: (1) ”اور ان لوگوں کو وہ ڈرائے جو کہتے ہیں کہ اللہ تعالیٰ نے کوئی اولاد بنالی ہے“ یعنی یہود و نصاریٰ اور مشرکوں کو ڈرادو جو یہ کہتے ہیں کہ اللہ تعالیٰ نے اولاد بنائی ہے۔ (2) یہ تین طرح کے گروہ تھے (i) مشرک جو کہتے تھے کہ فرشتے اللہ تعالیٰ کی بیٹیاں ہیں۔ (ii) یہود جو کہتے تھے کہ عزیر اللہ تعالیٰ کی بیٹی ہیں۔ (iii) عیسائی جو کہتے تھے مسیح اللہ کے بیٹے ہیں۔ (تفسیر مراشی: 373/5) (3) دُنیا میں انسان کی گمراہی کا سبب یہ ہے کہ انسان ایک اللہ تعالیٰ کے علاوہ دوسروں کو اپنا سہارا بنا لے۔ اس کی ایک بُری صورت اللہ تعالیٰ کی اولاد بنانا ہے۔ (4) مشرک کسی علم یا یقین کی بنا پر اللہ تعالیٰ کی اولاد نہیں بناتے بلکہ محض گمان اور خواہشات نفس کی پیروی کرتے ہیں۔

### ﴿مَا لَهُمْ بِهِ مِنْ عِلْمٍ وَلَا لِآبَائِهِمْ ط كَبُرَتْ كَلِمَةً تَخْرُجُ مِنْ أَفْوَاهِهِمْ ط إِنَّ يَقُولُونَ إِلَّا كَذِبًا﴾ (5)

”انہیں اس بات کا کوئی علم نہیں اور نہ ہی اُن کے باپ دادا کو۔ بہت بڑی بات ہے جو اُن کے منہ سے نکلتی ہے وہ صرف جھوٹ ہی کہتے

ہیں۔“ (5)

سوال: ﴿مَا لَهُمْ بِهِ مِنْ عِلْمٍ وَلَا لِآبَائِهِمْ ط كَبُرَتْ كَلِمَةً تَخْرُجُ مِنْ أَفْوَاهِهِمْ ط إِنَّ يَقُولُونَ إِلَّا كَذِبًا﴾ ”انہیں اس بات کا کوئی علم نہیں اور نہ ہی اُن کے باپ دادا کو۔ بہت بڑی بات ہے جو اُن کے منہ سے نکلتی ہے وہ صرف جھوٹ ہی کہتے ہیں“ کی وضاحت کریں؟

جواب: (1) ﴿مَا لَهُمْ بِهِ مِنْ عِلْمٍ وَلَا لِآبَائِهِمْ﴾ ”انہیں اس بات کا کوئی علم نہیں اور نہ ہی اُن کے باپ دادا کو“ اللہ تعالیٰ نے واضح فرمایا ہے کہ ان کے اقوال علم کی بنیاد پر نہیں بلکہ گمان اور خواہشات نفس کی بنیاد پر ہیں۔ یہ اور ان کے اباؤ اجداد علم کے بغیر، دلیل کے بغیر محض جھوٹ اور اللہ تعالیٰ پر افتراء پر دازی کرتے ہیں۔ (2) یہ مشرکوں کی جانب سے بہت بڑا الزام ہے اور اس سے بڑھ کر بری بات کس کی ہو سکتی ہے جو اللہ تعالیٰ کی طرف اولاد منسوب کرے؟ رب العزت نے فرمایا: ﴿وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا أَوْ كَذَّبَ بِآيَاتِهِ ط إِنَّهُ لَا يَفْلَحُ الظَّالِمُونَ﴾ ”اور اس سے بڑا ظالم اور کون ہوگا جو اللہ تعالیٰ پر جھوٹ باندھے یا اس کی آیات کو جھٹلائے، ظالم یقیناً کامیاب

نہیں ہوتے۔“ (الانعام: 21) (2) اللہ تعالیٰ کی طرف اولاد منسوب کرنا دراصل اس کی ذات میں نقص اور اس کی الوہیت اور ربوبیت میں غیر اللہ کو شریک کرنا ہے۔ (3) ﴿كَبُرَتْ كَلِمَةً تَخْرُجُ مِنْ أَفْوَاهِهِمْ﴾ ”بہت بڑی بات ہے جو ان کے منہ سے نکلتی ہے“ ان کے منہ سے نکلنے والی بات سراسر جھوٹ ہے۔ رب العزت نے فرمایا: ﴿وَقَالُوا اتَّخَذَ الرَّحْمَنُ وَلَدًا (۸۸) لَقَدْ جِئْتُمْ شَيْئًا إِذَا (۸۹) تَكَادُ السَّمَوَاتُ يَنْفَطَرْنَ مِنْهُ وَتَنْشَقُّ الْأَرْضُ وَتَخِرُّ الْجِبَالُ هَدًّا (۹۰) أَنْ دَعَوْا لِلرَّحْمَنِ وَلَدًا (۹۱) وَمَا يَنْبَغِي لِلرَّحْمَنِ أَنْ يَتَّخِذَ وَلَدًا (۹۲) إِنْ كُنْ مَنْ فِي السَّمَوَاتِ وَالْأَرْضِ إِلَّا آتِي الرَّحْمَنِ عَبْدًا (۹۳) لَقَدْ أَحْصَاهُمْ وَعَدَّهُمْ عَدًّا (۹۴) وَكُلُّهُمْ آتِيهِ يَوْمَ الْقِيَامَةِ فَرْدًا (۹۵)﴾ اور انہوں نے کہا کہ رحمن نے کسی کو بیٹا بنایا ہے۔ بلاشبہ تم یقیناً بڑی بھاری بات کو آئے ہو۔ قریب ہے کہ اس سے آسمان پھٹ جائیں اور زمین شق ہو جائے اور پہاڑ ٹکڑے ٹکڑے ہو کر گر پڑیں۔ کہ انہوں نے رحمن کے لیے کسی اولاد کا دعویٰ کیا ہے۔ حالانکہ رحمن کے لائق نہیں کہ وہ کسی کو اولاد بنائے۔ آسمان اور زمین میں جو کوئی بھی ہے، رحمن کے پاس غلام بن کر ہی آنے والا ہے۔ بلاشبہ یقیناً اُس نے ان کا احاطہ کر رکھا ہے اور اُس نے ان سب کو خوب اچھی طرح شمار کر کے گن رکھا ہے۔ اور ان میں سے ہر ایک قیامت کے دن اس کے پاس اکیلا آنے والا ہے۔ (مریم: 95-88) (4) ﴿إِنْ يَقُولُونَ إِلَّا كَذِبًا﴾ ”وہ صرف جھوٹ ہی کہتے ہیں“ اس جھوٹ میں سچ کاشبہ بھی نہیں ہو سکتا۔ (5) سیدنا عبداللہ بن مسعود رضی اللہ عنہما سے روایت ہے: میں نے نبی کریم ﷺ سے پوچھا: اللہ تعالیٰ کے نزدیک کون سا گناہ سب سے بڑا ہے؟ فرمایا: یہ کہ تم اللہ تعالیٰ کے ساتھ کسی کو برابر ٹھہراؤ حالانکہ اللہ تعالیٰ نے تمہیں پیدا کیا ہے۔ میں نے عرض کیا یہ تو واقعی سب سے بڑا گناہ ہے پھر اس کے بعد کون سا گناہ سب سے بڑا ہے؟ فرمایا یہ کہ تم اپنی اولاد کو اس خوف سے مار ڈالو کہ وہ تمہارے ساتھ کھائیں گے۔ میں نے پوچھا اس کے بعد؟ فرمایا یہ کہ تم اپنے پڑوسی کی عورت کے ساتھ زنا کرو۔ (بخاری: 4477) (6) غور کیجئے کہ اللہ تعالیٰ نے کس طرح بتدریج ان کے قول کا ابطال کیا ہے اور کم تر باطل چیز سے زیادہ باطل چیز کی طرف انتقال کیا ہے، چنانچہ پہلے مرحلے میں اللہ تعالیٰ نے خبر دی: ﴿مَا لَهُمْ بِهِ مِنْ عِلْمٍ وَلَا لِابَائِهِمْ﴾ اور اس میں کوئی شک نہیں کہ علم اللہ تعالیٰ کی طرف کوئی بات منسوب کرنا ممنوع اور باطل ہے پھر دوسرے مرحلے میں فرمایا کہ یہ انتہائی تیج قول ہے، فرمایا: ﴿كَبُرَتْ كَلِمَةً تَخْرُجُ مِنْ أَفْوَاهِهِمْ﴾ پھر تیسرے مرتبے میں فرمایا کہ یہ محض جھوٹ ہے جو صدق کے منافی ہے۔ (تفسیر سعدی: 1497/2)

﴿فَلَعَلَّكَ بَاخِعٌ نَفْسِكَ عَلَىٰ آثَارِهِمْ إِنْ لَمْ يُؤْمِنُوا بِهِذَا الْحَدِيثِ أَسَفًا﴾ (6)

”پس شاید آپ ان کے پیچھے غم ہی سے خود کو ہلاک کرنے والے ہیں کہ وہ اس کلام پر ایمان نہیں لاتے؟“ (6)

سوال: ﴿فَلَعَلَّكَ بَاخِعٌ نَفْسِكَ عَلَىٰ آثَارِهِمْ إِنْ لَمْ يُؤْمِنُوا بِهِذَا الْحَدِيثِ أَسَفًا﴾ ”پس شاید آپ ان کے پیچھے غم ہی سے خود کو ہلاک کرنے والے ہیں کہ وہ اس کلام پر ایمان نہیں لاتے؟“ کی وضاحت کریں؟



جواب: (1) ”پس شاید آپ ان کے پیچھے غم ہی سے خود کو ہلاک کرنے والے ہیں کہ وہ اس کلام پر ایمان نہیں لاتے؟“ نبی ﷺ کو شرکوں کے ایمان نہ لانے کا بہت افسوس تھا۔ (2) ﴿بِهَذَا الْحَدِيثِ﴾ سے مراد قرآن کریم ہے۔ رب العزت نے اپنے رسول کو تسلی دی ہے کہ آپ اپنی جان کیوں گھلا رہے ہیں؟ (3) اگر یہ ایمان نہیں لاتے ﴿فَلَا تَذْهَبْ نَفْسُكَ عَلَيْهِمْ حَسْرَتٍ﴾ ”چنانچہ آپ کی جان ان پر افسوس کر کے نہ جاتی رہے۔“ (ط: 8) (4) ﴿إِنَّكَ لَا تَسْمَعُ الْمَوْتَى وَلَا تَسْمَعُ الدُّعَاءَ إِذَا وَلُوا مُدْبِرِينَ﴾ ”یقیناً آپ مردوں کو نہیں سنا سکتے ہیں۔ اور نہ ہی آپ بہروں کو اپنی پکار سنا سکتے ہیں جب وہ پیٹھ پھیر کر پلٹ جائیں۔“ (اہل: 80) (5) ﴿لَعَلَّكَ بَاخِعٌ نَفْسِكَ أَلَّا يَكُونُوا مُؤْمِنِينَ﴾ ”شاید آپ خود کو ہلاک کرنے والے ہیں کہ وہ مومن کیوں نہیں ہوتے؟“ (اشرا: 3) (6) ﴿وَلَا تَحْزَنْ عَلَيْهِمْ وَلَا تَكُنْ فِي ضَيْقٍ مِّمَّا يَمْكُرُونَ﴾ اور آپ ان پر غم نہ کریں۔ اور نہ آپ تنگی میں ہوں اس سے جو وہ بُری تدبیریں کرتے ہیں۔ (اہل: 70) (7) ﴿بَاخِعٌ﴾ ”ہلاک کرنے والے ہیں“ یعنی غم کے مارے اپنی جان کو ہلاک کر دیں گے۔ ﴿بَاخِعٌ نَفْسِكَ﴾ قتادہ رضی اللہ عنہ نے فرمایا: اس سے مراد ہے کہ آپ ﷺ اپنے آپ کو ہلاک کر ڈالیں گے۔ (جامع البیان: 196/15) (8) اپنی جان نہ گھلاؤ اللہ تعالیٰ کا پیغام پہنچاتے رہو۔ جو ہدایت کے راستے پر آگیا اسے خود فائدہ ہوگا۔ جو گمراہی پر قائم رہا اس کا وبال بھی اسی پر ہوگا۔ (9) آپ ﷺ کا اجر و ثواب تو واجب ہو چکا۔ رہی ان کی بات جو ایمان نہیں لاتے تو اگر اللہ تعالیٰ کے علم میں ان کے دل میں کوئی بھلائی ہوتی تو وہ ضرور انہیں ہدایت دے دیتا۔ ﴿إِنَّكَ لَا تَهْدِي مَنْ أَحْبَبْتَ﴾ ”یقیناً آپ جسے چاہیں ہدایت نہیں دے سکتے“ (قصص: 56) (10) سیدنا موسیٰ علیہ السلام نے اعتراف کیا۔ ﴿قَالَ رَبِّ إِنِّي لَا آفِيكَ إِلَّا نَفْسِي وَآخِي﴾ ”اے میرے رب! میں اپنے آپ پر اور اپنے بھائی کے سوا کسی پر کوئی اختیار نہیں رکھتا۔“ (المائدہ: 25) (11) ﴿لَسْتُ عَلَيْهِمْ بِمُصَيِّرٍ﴾ ”آپ ان پر ہرگز کوئی مسلط کیے ہوئے نہیں ہیں۔“ (العنكبوت: 22) (12) سیدنا جابر رضی اللہ عنہ سے روایت ہے کہ رسول اللہ ﷺ نے فرمایا، میری اور تمہاری مثال اس آدمی کی طرح ہے جس نے آگ جلائی تو پتنگے اور پروانے اس میں گرنے لگے اور وہ ان کو اس آگ سے دور ہٹاتا رہے۔ میں بھی تمہیں تمہاری کمروں سے پکڑ پکڑ کر تمہیں جہنم کی آگ سے بچا رہا ہوں لیکن تم میرے ہاتھوں سے چھوٹے جاتے (اور نار جہنم میں گرتے جاتے) ہو۔ (مسلم: 5958) (13) نبی ﷺ کو شرکوں کے ایمان نہ لانے کا بے حد ملال ہوتا تھا۔ آپ ﷺ سب لوگوں کی ہدایت کے لیے بے حد کوشش کرتے تھے، جب لوگ جھٹلاتے تو ان پر رحم کی وجہ سے غم زدہ ہوتے تھے اس لیے رب العزت نے تسلی دی کہ آپ ﷺ قرآن پر ایمان نہ لانے والوں کی پیچھے اپنے آپ کو ہلاک نہ کریں۔ (13) نبی ﷺ کا یہ حزن قلب پاک سے الگ نہ ہوا۔ بسا اوقات تہجد میں سارا سارا وقت امت کے لئے دعا کرنے میں وقف کر دیتے۔ ایک رات کا واقعہ ہے کہ صرف اسی آیت کے دھرانے میں پوری فرمادی۔ ﴿إِنْ تُعَذِّبُهُمْ فَلَهُمْ عِبَادَاتُكَ وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ﴾ اگر تو ان کو سزا دے تو یقیناً وہ تیرے ہی بندے ہیں اور اگر تو انہیں بخش دے تو یقیناً تو سب پر غالب، کمال حکمت والا ہے۔“ (المائدہ: 118) (رحمۃ للعالمین: 272-274)

## ﴿ إِنَّا جَعَلْنَا مَا عَلَى الْأَرْضِ زِينَةً لِّهَا لِنَبْلُوهُمْ أَيُّهُمْ أَحْسَنُ عَمَلًا ﴾ (7)

”یقیناً ہم نے زمین پر جو کچھ ہے اس کی زینت بنایا ہے تاکہ ہم انہیں آزمائیں کہ ان میں سے کون بہتر عمل کرنے والا ہے۔“ (7)

سوال: ﴿ إِنَّا جَعَلْنَا مَا عَلَى الْأَرْضِ زِينَةً لِّهَا لِنَبْلُوهُمْ أَيُّهُمْ أَحْسَنُ عَمَلًا ﴾ ”یقیناً ہم نے زمین پر جو کچھ ہے اس کی

زینت بنایا ہے تاکہ ہم انہیں آزمائیں کہ ان میں سے کون بہتر عمل کرنے والا ہے“ کی وضاحت کریں؟

جواب: (1) ﴿ إِنَّا جَعَلْنَا مَا عَلَى الْأَرْضِ زِينَةً لِّهَا ﴾ ”یقیناً ہم نے زمین پر جو کچھ ہے اس کی زینت بنایا ہے“ اللہ تعالیٰ نے زمین پر جو

کچھ ہے سب کو زینت بنایا ہے۔ مثلاً مال، اولاد، نباتات، معدنیات، زمین کے خزانے، جانور وغیرہ۔ (2) سیدنا ابوسعید خدری رضی اللہ عنہ سے

روایت ہے رسول اللہ ﷺ نے فرمایا: ”دنیا بڑی میٹھی اور سرسبز (یعنی پرکشش) ہے۔ بیشک اللہ تعالیٰ تم کو (زمین میں) جانشین بنائے گا،

پھر دیکھے گا کہ تم کیسے عمل کرتے ہو؟ پس (اس میٹھی اور پرکشش) دنیا سے بچ کر رہو اور عورتوں سے بھی محتاط رہو کیونکہ بنی اسرائیل میں سب

سے پہلا فتنہ عورت کی وجہ سے پیدا ہوا۔“ (صحیح مسلم: 6948) (3) سیدنا عمرو بن عوف رضی اللہ عنہ بیان کرتے ہیں کہ رسول اللہ ﷺ نے فرمایا: ”اللہ کی

قسم! مجھے تم پر فقیری کا ڈر نہیں، لیکن مجھے اس کا ڈر ہے کہ دنیا تم پر کشادہ کر دی جائے گی جیسے تم سے پہلے لوگوں پر کشادہ ہوئی تھی، پھر تم دنیا میں

ایک دوسرے سے آگے بڑھنے لگو گے جیسے گلے لوگ دنیا میں ایک دوسرے سے آگے بڑھنے لگے اور وہ دنیا تمہیں ہلاک کر دے جیسے اس نے

ان لوگوں کو ہلاک کیا تھا۔ (صحیح مسلم: 7425) (4) ﴿ لِنَبْلُوهُمْ أَيُّهُمْ أَحْسَنُ عَمَلًا ﴾ ”تاکہ ہم انہیں آزمائیں کہ ان میں سے کون بہتر عمل

کرنے والا ہے“ یعنی کون زیادہ خالص اعمال پیش کرتا ہے۔ (5) دنیا دار الامتحان ہے، دارالقرآن نہیں۔ (6) اللہ تعالیٰ نے زمین پر مختلف قسم

کے حیوانات پیدا کئے، اور اسے درختوں، نہروں اور پھول پتیوں سے زینت بخشی، اور انواع و اقسام کی نعمتوں سے اسے بھر دیا، تاکہ دیکھے کہ

کون رنگ رلیوں میں پھنس کر رہ جاتا ہے، اور کون شہوتوں اور خواہشات پر غالب آکر اللہ تعالیٰ کی اطاعت و بندگی کو ترجیح دیتا ہے۔

(تیسیر الرحمن: 833/1)

## ﴿ وَإِنَّا لَجَاعِلُونَ مَا عَلَيْهَا صَعِيدًا جُرُزًا ﴾ (8)

”اور جو بھی زمین پر ہیں بلاشبہ ہم اُسے ضرور صاف میدان بنا دینے والے ہیں۔“ (8)

سوال 1: ﴿ وَإِنَّا لَجَاعِلُونَ مَا عَلَيْهَا صَعِيدًا جُرُزًا ﴾ ”اور جو بھی زمین پر ہیں بلاشبہ ہم اُسے ضرور صاف میدان بنا دینے

والے ہیں“ کی وضاحت کریں؟

جواب: (1) ”اور جو بھی زمین پر ہیں بلاشبہ ہم اُسے ضرور صاف میدان بنا دینے والے ہیں“ دنیا فنا ہونے والی ہے اس کی رونق ویرانی سے

بدلنے والی ہے، اس کی ہر چیز ختم ہو کر چٹیل میدان بننے والی ہے۔ (2) رب العزت نے فرمایا: ﴿ أَوَلَمْ يَرَوْا أَنَّا نَسُوفُ الْمَاءَ إِلَىٰ

الْأَرْضِ الْجُرُزِ فَنُخْرِجُ بِهِ زَرْعًا تَأْكُلُ مِنْهُ أَنْعَامُهُمْ وَأَنْفُسُهُمْ ۗ أَفَلَا يُبْصِرُونَ ۙ (۲۷) وَيَقُولُونَ مَتَى هَذَا الْفَتْحُ إِنْ كُنْتُمْ صَادِقِينَ ۙ (۲۷) ”اور کیا انہوں نے نہیں دیکھا کہ یقیناً ہم بنجر زمین کی طرف پانی بانک کر لاتے ہیں پھر ہم اُس کے ذریعے کھیتی نکالتے ہیں جس میں سے اُن کے جانور بھی کھاتے ہیں اور وہ خود بھی تو کیا وہ دیکھتے نہیں ہیں؟“ (اسجہ: 27) (3) ﴿كُلُّ مَنْ عَلَيْهَا فَانٍ﴾ ”جو زمین پر ہے ہر ایک چیز فانی ہے۔“ (الرحمن: 26) (4) ﴿وَيَسْأَلُونَكَ عَنِ الْجِبَالِ فَقُلْ يَنْسِفُهَا رَبِّي نَسْفًا (۱۰۵) فَيَذَرُهَا قَاعًا صَفْصَفًا (۱۰۶) لَا تَرَى فِيهَا عِوَجًا وَلَا أَمْتًا﴾ ”اور وہ تم سے پہاڑوں کے بارے میں سوال کرتے ہیں، چنانچہ آپ کہہ دیں میرا رب انہیں اڑا کر بکھیر دے گا۔ پھر انہیں چٹیل میدان بنا کر چھوڑ دے گا۔ آپ اس میں نہ کوئی ٹیڑھ دیکھیں گے اور نہ کوئی ٹیلہ۔ (طہ: 105-107)

سوال 2: زمین کی دل فریبیوں کے انجام سے کس حقیقت کا پتہ چلتا ہے؟

جواب: زمین کی دل فریبیوں کے انجام سے اس حقیقت کا پتہ چلتا ہے کہ (i) زمین کی دل فریبیاں عارضی ہیں۔ (ii) زمین کی دل فریبیاں مقررہ مدت تک ہیں۔ زمین کی یہ حیثیت اور اس کی رونقیں ختم ہونے والی ہیں۔

سوال 3: جو اس دنیا کے باطن پر نظر ڈالتا ہے اسے دنیا اور خود اپنے مقاصد کے بارے میں کیا علم ہوتا ہے؟

جواب: جو اس دنیا کے باطن پر نظر ڈالتا ہے اسے دنیا اور خود اپنے مقاصد کا علم ہوتا ہے۔ وہ اس دنیا سے صرف اتنا استفادہ کرتا ہے جس سے وہ اپنے مقاصد کے حصول میں مدد لے سکے جن کے لئے اس کو تخلیق کیا گیا ہے اور اپنی عمر میں فرصت کو غنیمت جانتا ہے۔ وہ دنیا کو راہ گزر سمجھتا ہے، آرام کی منزل نہیں۔ وہ اسے انتہائی دشوار اور تکلیف دہ سفر سمجھتا ہے، عیش و آرام کا گھر نہیں۔ پس وہ اپنے رب کی معرفت کے حصول، اس کے احکام کے نفاذ اور اپنے اعمال کو مقام احسان پر پہنچانے کے لئے پوری جدوجہد کرتا ہے۔ یہ شخص اللہ تعالیٰ کے ہاں بہترین منازل میں قیام کرے گا۔ وہ ہر قسم کے اکرام و تکریم، نعمتوں اور مسرتوں کا مستحق ہوگا۔ جب فریب خوردہ لوگ دنیا کے ظاہر کو دیکھتے تھے تو اس شخص کی نظر دنیا کے باطن پر تھی، جب لوگ حصول دنیا کے لئے کام کرتے تھے تو یہ اپنی آخرت کے لئے کام کرتا تھا۔ دونوں فریقوں میں بہت بڑا فرق اور دونوں گروہوں کے درمیان بہت بڑا تفاوت ہے۔ (تفسیر سعدی: 2/1499)

﴿أَمْ حَسِبْتَ أَنَّ أَصْحَابَ الْكَهْفِ وَالرَّقِيمِ كَانُوا مِنْ آيِنَا عَجَبًا﴾ (9)

”کیا آپ سمجھتے ہیں کہ غار اور کتبے والے ہماری نشانیوں میں سے عجیب تھے؟“ (9)

سوال 1: ﴿أَمْ حَسِبْتَ أَنَّ أَصْحَابَ الْكَهْفِ وَالرَّقِيمِ كَانُوا مِنْ آيِنَا عَجَبًا﴾ ”کیا آپ سمجھتے ہیں کہ غار اور کتبے والے ہماری نشانیوں میں سے عجیب تھے؟“ کی وضاحت کریں؟

جواب: (1) ”کیا آپ سمجھتے ہیں کہ غار اور کتبے والے ہماری نشانیوں میں سے عجیب تھے؟“ یہاں اصحاب کہف کا واقعہ مختصراً بیان کیا گیا ہے۔ (2) اصحاب کہف کے قصہ اور ان کے واقعات کو اللہ تعالیٰ کی آیات کے سامنے انہونی بات، اس کی حکمت میں انوکھا واقعہ نہ سمجھو اور نہ یہ سمجھو کہ اس کی کوئی نظیر نہیں اور اس قسم کا کوئی واقعہ پیش نہیں آیا بلکہ اللہ تعالیٰ کے بے شمار تعجب خیز معجزات ہیں جو اصحاب کہف کے معجزے کی جنس میں سے ہیں یا اس سے بھی بڑے ہیں۔ اللہ تعالیٰ ہمیشہ سے اپنے بندوں کو آفاق اور ان کے نفوس میں اپنی نشانیاں دکھاتا رہا ہے جن سے حق و باطل اور ہدایت و ضلالت واضح ہوتے ہیں۔ نئی سے مراد یہ نہیں کہ اصحاب کہف کا قصہ عجائبات میں سے نہیں بلکہ یہ قصہ تو اللہ تعالیٰ کے معجزات میں سے ہے اور اس سے صرف یہ مراد ہے کہ اس جنس سے اور بہت سے معجزات ہیں، اس لئے صرف اس ایک معجزے پر تعجب کے ساتھ ٹھہر جانا علم و عقل میں نقص ہے۔ بندہ مومن کا وظیفہ تو یہ ہونا چاہیے کہ وہ اللہ تعالیٰ کی ان تمام آیات میں غور و فکر کرے جن کے بارے میں اللہ تعالیٰ نے اپنے بندوں کو غور و فکر کی دعوت دی ہے۔ کیونکہ غور و فکر ایمان کی کلید اور علم و ایقان کا راستہ ہے۔ (تفسیر سعدی: 2/1500) (3) الکھف سے مراد پہاڑ کے اندر ایک غار ہے، اور رقیم سے مراد کتبہ ہے جس پر اصحاب کہف کے نام اور ان کا واقعہ درج تھا کہ وہ طویل زمانے تک اس غار میں پڑے رہے ہیں۔ (4) اللہ تعالیٰ کی قدرت کے واقعات تو بہت بڑے ہیں۔ آسمان اور زمین کی پیدائش، رات اور دن کا آنا جانا، نظام شمسی اور سورج اور چاند کا تابع ہونا سب تعجب خیز واقعات ہیں اور اس سے بھی بڑی چیز اللہ تعالیٰ کا دیا ہوا علم کتاب و سنت ہے۔ (5) اللہ تعالیٰ نے جو علم نبی ﷺ کو دیا اور اُمی ہونے کے باوجود جس طرح آپ ﷺ کے توسط سے دنیا کے امن کے لیے علم و عمل کے جو طریقے کتاب و سنت کے ذریعے سکھائے وہ غار اور کتبوں والوں سے زیادہ تعجب خیز ہیں۔

سوال 2: اصحاب کہف کا واقعہ کس حقیقت کو واضح کرنے کے لیے لایا گیا ہے؟

جواب: اصحاب کہف کا واقعہ یہاں یہ حقیقت واضح کرنے کے لیے لایا گیا ہے کہ جب دلوں کے اندر ایمان اُتر جاتا ہے تو دل کیسے سکون اور اطمینان سے بھر جاتے ہیں اور دنیا کی دلکشاں اور دل فریبیاں ایسے لوگوں کے لیے کوئی حیثیت نہیں رکھتیں۔

سوال 3: اصحاب کہف کے واقعے سے کیا پتہ چلتا ہے؟

جواب: (1) اصحاب کہف کا واقعہ بتاتا ہے کہ سچے اہل ایمان کی زندگی میں ایسے شدید حالات پیدا ہوتے ہیں کہ انہیں کسی غار میں پناہ لینا پڑ جاتی ہے۔ (2) یہ واقعہ بتاتا ہے کہ زندہ انسانوں کے لیے بظاہر جو غار، قبر یا مشکل حالات موت کے مترادف ہوتے ہیں وہیں سے زندگی اور حرکت پھوٹ نکلتی ہے۔ (3) یہ واقعہ بتاتا ہے کہ ایمان والوں کی تاریخ بدلنے کے لیے جب ماحول میں مخالفت شدید ہو جاتی ہے اور بظاہر یوں لگتا ہے کہ ایمان والے ختم ہو جائیں گے وہیں سے نئی تاریخ کا آغاز ہو جاتا ہے۔

سوال 4: ”رقیم“ سے کیا مراد ہے؟

جواب: (1) کچھ لوگوں کے نزدیک رقیم سے مراد وہ بستی ہے جس سے اصحاب کہف گئے تھے۔ (2) کچھ لوگوں کا خیال ہے کہ یہ وہ

پہاڑ ہے جس میں غار واقع تھا۔ (3) کچھ لوگوں نے رقیم کو مرقوم کے معنوں میں لیا اور کہا کہ یہ ایک تختی ہے جس پر اصحاب کھف کے نام لکھے ہوئے ہیں اُسے رقیم کہتے ہیں۔ (4) جدید تحقیقات سے یہ پتہ چلتا ہے کہ جس پہاڑ میں غار واقع ہے اس کے قریب ایک آبدی ہے جیسے الرقیب کہتے ہیں جو ’رقیم‘ کی بگڑی ہوئی شکل ہے۔

سوال 5: اصحاب کھف کون تھے؟

جواب: کہا یہ جاتا ہے کہ مسیحی تاریخ میں جنہیں (Seven Sleepies) سات سونے والے کہا گیا وہ اصحاب کھف ہیں۔ اگر وہ اصحاب کھف ہیں تو یہ واقعہ ایسیس (Ephesus) کا ہے۔ یہ قدیم زمانے کا شہر ہے جو ترکی کے مغربی ساحل پر واقع تھا جس کے کھنڈر آج بھی پائے جاتے ہیں۔ 249\_251 میں اس علاقے میں رومی حکمران ڈیس Desues کی حکومت تھی۔ یہاں چاند کی پوجا کی جاتی تھی۔ سیدنا عیسیٰ g کے پیروکاروں کے توسط سے جب توحید کی دعوت پھیلنے لگی تو بادشاہ برداشت نہیں کر سکا۔ اصحاب کھف ایسیس کے اعلیٰ گھرانوں کے سات نوجوان تھے جنہوں نے توحید کی دعوت قبول کر کے دوسروں تک پہنچانی شروع کر دی تھی۔

﴿إِذْ أَوْى الْفِتْيَةُ إِلَى الْكَهْفِ فَقَالُوا رَبَّنَا إِنَّا مِنْ لَدُنْكَ رَحْمَةً وَهَيَّبْنَا مِنْ أَمْرِنَا رَشَدًا﴾ (10)

”جب اُن نوجوانوں نے غار میں پناہ لی تو اُنہوں نے کہا کہ اے ہمارے رب! ہمیں اپنے پاس سے رحمت عطا کر اور ہمیں ہمارے کام

میں راہ نمائی عطا فرما دیجیے۔“ (10)

سوال 1: ﴿إِذْ أَوْى الْفِتْيَةُ إِلَى الْكَهْفِ فَقَالُوا رَبَّنَا إِنَّا مِنْ لَدُنْكَ رَحْمَةً وَهَيَّبْنَا مِنْ أَمْرِنَا رَشَدًا﴾ ”جب اُن نوجوانوں نے غار میں پناہ لی تو اُنہوں نے کہا کہ اے ہمارے رب! ہمیں اپنے پاس سے رحمت عطا کر اور ہمیں ہمارے کام میں راہ نمائی عطا فرما دیجیے“ کی وضاحت کریں؟

جواب: (1) ﴿إِذْ أَوْى الْفِتْيَةُ إِلَى الْكَهْفِ﴾ ”جب اُن نوجوانوں نے غار میں پناہ لی“ وہ چند نوجوان تھے جو سیدھے راستے پر تھے اور حق کی طرف مائل تھے، وہ اپنی قوم کے فتنے اور عذاب سے بچنے کے لئے ایک غار میں پناہ لینے پر مجبور ہو گئے۔ جب وہ نوجوان غار میں داخل ہو رہے تھے تو اپنے رب سے دعا کر رہے تھے۔ (2) ﴿فَقَالُوا رَبَّنَا إِنَّا مِنْ لَدُنْكَ رَحْمَةً﴾ ”تو اُنہوں نے کہا کہ اے ہمارے رب! ہمیں اپنے پاس سے رحمت عطا کر“ یعنی اپنی رحمت کے ذریعے ہمیں نیکی کی توفیق دے، اور برائی سے بچالے اور ثابت قدمی عطا فرما۔ (3) رحمت سے مراد آخرت میں مغفرت، دشمنوں سے امن میں ہونا اور دنیا کا رزق ہے۔ (تخ القدر: 842/3) (4) ﴿وَهَيَّبْنَا مِنْ أَمْرِنَا﴾

رَشَدًا ﴿۱﴾ اور ہمیں ہمارے کام میں راہ نمائی عطا فرمادیجیے، یعنی رشد و ہدایت تک پہنچانے والا ہر راستہ ہمارے لئے آسان فرمادے اور ہمارے دینی اور دنیاوی امور کی اصلاح کر۔ پس وہ کوشش کے ساتھ اپنی قوم کی تعذیب اور فتنہ سے فرار ہو کر ایسے محل و مقام کی طرف بھاگے جہاں ان کے لئے چھپنا ممکن تھا۔ اس کے ساتھ ساتھ وہ نہایت عاجزی اور انکساری کے ساتھ اور اپنے نفس اور مخلوق پر بھروسہ کئے بغیر، اپنے معاملات میں اللہ تعالیٰ سے آسانی کا سوال کرتے رہے۔ اسی لئے اللہ تبارک و تعالیٰ نے ان کی دعا قبول فرمائی اور ان کے لئے ایک ایسا امر مقرر کر دیا جو ان کے گمان میں بھی نہ تھا۔ (تفسیر سدی: 2/1500) (5) نبی ﷺ دعا کرتے تھے: اَللّٰهُمَّ احْسِنْ عَاقِبَتِنَا فِيْ الْاُمُوْر كُلِّهَا وَاَجِرْنَا مِنْ خِيَرَةِ الدُّنْيَا وَعَذَابِ الْاٰخِرَةِ ”اے اللہ ہمارے تمام امور کے انجام کو اچھا بنا دے اور ہمیں دنیا کی رسوائی اور آخرت کے عذاب سے پناہ دے۔ (احمد: 17628)

سوال 2: اصحاب کہف کے واقعے میں نوجوانوں کے لیے کیا سبق ہے؟

جواب: (1) اصحاب کہف کے واقعے میں نوجوانوں کے لیے بڑا سبق ہے۔ آج کا نوجوان فضول کاموں میں وقت برباد کرتا ہے اور اللہ تعالیٰ کی طرف توجہ نہیں کرتا جب کہ اصحاب کہف نے اپنے وقت کو بچایا اور دنیا کے سب سے بڑے کام یعنی اللہ تعالیٰ کے دین کو بچانے کی اور اس کو دوسروں تک پہنچانے کی کوشش کی تھی۔ (2) اصحاب کہف نے اپنی جوانیاں رب کے نام لگا دی تھیں۔ آج کے نوجوانوں کو بھی اپنی جوانیاں صالحیت اور رب کی عبادت میں گزارنے کی ضرورت ہے۔ (3) اصحاب کہف نے اپنی زندگی کی حقیقت سمجھ لی تھی کہ زندگی عارضی ہے۔ لوٹ کر رب کے پاس جانا ہے۔ آج کے نوجوان کو بھی اس دھوکے میں نہیں رہنا چاہیے کہ ابھی بہت عمر پڑی ہے آخری عمر میں نیکی کا راستہ اختیار کر لیں گے۔ وقت پیری گرگ ظالم شود پر ہیز گار۔ یہ بات سمجھ لینی چاہیے کہ ”در جوانی توبہ کر کر دن شیوہ بنیغیری است“ جو فضیلت جوانی میں عبادت اور تقویٰ کی ہے وہ بڑھاپے میں کہاں ہے!

سوال 3: اصحاب کہف نے غار میں کیوں پناہ لی؟

جواب: اصحاب کہف نے حکومتی سختیوں کی وجہ سے شہر سے نکل کر قریبی پہاڑ کے غار میں پناہ لی۔

سوال 4: اصحاب کہف غار میں کیا چھپانے گئے تھے؟

جواب: اصحاب کہف غار میں اپنا ایمان چھپانے گئے تھے کیونکہ لوگوں کے درمیان آزاد رہتے ہوئے وہ اپنا ایمان نہیں چھپا سکتے تھے۔

سوال 5: اصحاب کہف نے غار میں کس چیز کی دُعا کی تھی؟

جواب: اصحاب کہف نے غار میں اللہ تعالیٰ کی رحمت طلب کی تھی اور اپنے معاملے کی درستگی کے لیے دُعا کی تھی۔

## ﴿ فَضَرَبْنَا عَلَىٰ اذَانِهِمْ فِي الْكُهْفِ سِنِينَ عَدَدًا ﴾ (11)

”چنانچہ ہم نے گنتی کے کئی سال تک اس غار میں اُن کے کانوں پر پردہ ڈال دیا۔“ (11)

سوال: ﴿ فَضَرَبْنَا عَلَىٰ اذَانِهِمْ فِي الْكُهْفِ سِنِينَ عَدَدًا ﴾ ”چنانچہ ہم نے گنتی کے کئی سال تک اس غار میں اُن کے کانوں پر پردہ ڈال دیا“ کی وضاحت کریں؟

جواب: (1) ﴿ فَضَرَبْنَا عَلَىٰ اذَانِهِمْ فِي الْكُهْفِ سِنِينَ عَدَدًا ﴾ ”چنانچہ ہم نے گنتی کے کئی سال تک اس غار میں اُن کے کانوں پر پردہ ڈال دیا“ اللہ تعالیٰ نے غار میں گھستے ہی ان پر نیند ڈال دی۔ (2) ﴿ سِنِينَ عَدَدًا ﴾ ”گنتی کے کئی سال“ یہ تین سو نو سال کا عرصہ ہے۔ وہ برسوں سوتے رہے۔ (3) اصحاب کھف کی نیند میں ان کی حفاظت اور اطمینان دونوں ہی شامل تھے۔ ان کی نیند میں دل کا اضطراب اور خوف نہیں تھا۔

سوال 3: پردے ڈالنے کا مطلب کیا ہے؟

جواب: اس کا مطلب ہے گہری نیند سلا دیا۔

سوال 2: اللہ تعالیٰ نے اصحاب کھف کے کانوں پر پردے کیوں ڈال دیئے تھے؟

جواب: اللہ تعالیٰ نے اصحاب کھف کے کانوں پر پردے اس لیے ڈالے تھے تاکہ باہر کی آوازوں سے اُن کی نیند میں خلل نہ آئے۔

## ﴿ ثُمَّ بَعَثْنَاهُمْ لِنَعْلَمَ أَيُّ الْحِزْبَيْنِ أَحْصَىٰ لِمَا لَبِثُوا أَمَدًا ﴾ (12)

”پھر ہم نے اُنہیں اُٹھایا کہ ہم جان پائیں کہ دونوں گروہوں میں سے کون سا گروہ مدت کو بہتر شمار کرنے والا ہے، جو وہ

ٹھہرے؟“ (12)

سوال 1: ﴿ ثُمَّ بَعَثْنَاهُمْ لِنَعْلَمَ أَيُّ الْحِزْبَيْنِ أَحْصَىٰ لِمَا لَبِثُوا أَمَدًا ﴾ ”پھر ہم نے اُنہیں اُٹھایا کہ ہم جان پائیں کہ دونوں گروہوں میں سے کون سا گروہ مدت کو بہتر شمار کرنے والا ہے، جو وہ ٹھہرے؟“ کی وضاحت کریں؟

جواب: (1) ﴿ ثُمَّ بَعَثْنَاهُمْ ﴾ ”پھر ہم نے اُنہیں اُٹھایا“ یعنی ہم نے انہیں طویل نیند سے اُٹھایا۔ (2) ﴿ لِنَعْلَمَ أَيُّ الْحِزْبَيْنِ أَحْصَىٰ لِمَا لَبِثُوا أَمَدًا ﴾ ”کہ ہم جان پائیں کہ دونوں گروہوں میں سے کون سا گروہ مدت کو بہتر شمار کرنے والا ہے، جو وہ ٹھہرے؟“ تاکہ ہم دیکھیں کون نیند کی مدت کو ٹھیک ٹھیک شمار کرتا ہے۔ جیسا کہ فرمایا: ﴿ وَكَذٰلِكَ بَعَثْنَاهُمْ لِيَتَسَاءَلُوْا بَيْنَهُمْ ط قَالَ قَائِلٌ مِنْهُمْ كَمْ

لَيْسْتُمْ ط قَالُوا لَيْسْنَا يَوْمًا أَوْ بَعْضَ يَوْمٍ ط قَالُوا رَبُّكُمْ أَعْلَمُ بِمَا لَيْسْتُمْ ط فَابْعَثُوا أَحَدَكُمْ بِوَرِقِكُمْ هَذِهِ إِلَى الْمَدِينَةِ فَلْيَنْظُرْ  
 أَيُّهَا أَزْكَى طَعَامًا فَلْيَأْتِكُمْ بِرِزْقٍ مِّنْهُ وَلْيَتَلَطَّفْ وَلَا يُشْعِرَنَّ بِكُمْ أَحَدًا ﴿﴾ اور اسی طرح ہم نے انہیں اٹھایا تا کہ وہ آپس  
 میں ایک دوسرے سے پوچھ گچھ کریں ان میں سے ایک کہنے والے نے کہا: ”کتنی دیر رہے ہو تم؟“ انہوں نے کہا: ”ہم ایک دن یا دن کا کچھ  
 حصر رہے ہیں۔“ وہ بولے کہ تمہارا رب ہی زیادہ جانتا ہے کہ تم کتنی دیر رہے ہو؟ چنانچہ اپنے میں سے کسی ایک کو اپنے یہ چاندی (کے سکے)  
 دے کر شہر بھیجیں، پس چاہیے کہ وہ دیکھے کہ زیادہ صاف ستھرا کھانا کہاں ہے؟ پھر اسی میں سے کچھ تمہارے کھانے کو لائے اور وہ نرمی  
 اور باریک بینی کی کوشش کرے اور تمہارے متعلق کسی کو ہرگز نہ معلوم ہونے دے۔ (الکھف: 19) (3) یعنی وہ اٹھیں اور ایک دوسرے سے  
 سونے کی مدت، اللہ تعالیٰ کی قدرت، حکمت اور رحمت کے بارے میں سوال کریں۔ اگر وہ ہمیشہ سوتے رہتے تو کسی کو واقعہ کی اطلاع نہ  
 ہوتی۔

سوال 2: یہاں بعث سے کیا مراد ہے؟

جواب: بعث سے مراد طویل نیند سے اٹھانا ہے۔

سوال 3: دو گروہوں سے کون لوگ مراد ہیں؟

جواب: (1) اس سے مراد اصحاب کہف کے دو گروہ ہیں۔ (2) کچھ لوگوں کا خیال ہے اختلاف کرنے والے لوگ مراد ہیں جو یا تو  
 اسی دور کے تھے یا عہد رسالت کے۔

سوال 4: اصحاب کہف میں اختلاف کس چیز پر تھا؟

جواب: اختلاف سونے کی مدت پر تھا۔

سوال 5: اللہ تعالیٰ نے اصحاب کہف کو اٹھانے کا کیا مقصد بتایا ہے؟

جواب: اللہ تعالیٰ نے بتایا ہے تاکہ پتہ چل جائے کہ اس مدت کو کس نے زیادہ یاد رکھا ہے۔

رکوع نمبر 14

﴿نَحْنُ نَقُصُّ عَلَيْكَ نَبَأَهُم بِالْحَقِّ ط إِنَّهُمْ فِتْيَةٌ آمَنُوا بِرَبِّهِمْ وَزِدْنَاهُمْ هُدًى (13)﴾

اور ہم اُن کا برحق قصہ آپ پر بیان کرتے ہیں، بلاشبہ وہ چند نوجوان تھے جو اپنے رب پر ایمان لائے تھے اور ہم نے اُنہیں ہدایت

میں زیادہ کیا تھا۔ (13)

سوال 1: ﴿نَحْنُ نَقُصُّ عَلَيْكَ نَبَأَهُم بِالْحَقِّ﴾ ”اور ہم اُن کا برحق قصہ آپ پر بیان کرتے ہیں“ کی وضاحت کریں؟



جواب: (1) ﴿نَحْنُ نَقُصُّ عَلَيْكَ نَبَأَهُم بِالْحَقِّ﴾ ”اور ہم ان کا برحق قصہ آپ پر بیان کرتے ہیں“ یہاں سے اصحاب کھف کے واقعے کا آغاز ہوتا ہے۔ اللہ رب العزت نے سچائی کے ساتھ اپنے نبی سے اس قصے کو بیان کیا ہے جس میں کوئی شک نہیں۔

سوال: 2: ﴿إِنَّهُمْ فِتْيَةٌ آمَنُوا بِرَبِّهِمْ وَزِدْنَاهُمْ هُدًى﴾ ”بلاشبہ وہ چند نوجوان تھے جو اپنے رب پر ایمان لائے تھے اور ہم نے انہیں ہدایت میں زیادہ کیا تھا“ کی وضاحت کریں؟

جواب: (1) ﴿إِنَّهُمْ فِتْيَةٌ﴾ ”بلاشبہ وہ چند نوجوان تھے“ اصحاب کھف کے واقعے کی تفصیل یہ ہے کہ وہ چند نوجوان تھے۔ (2) ﴿آمَنُوا بِرَبِّهِمْ﴾ ”جو اپنے رب پر ایمان لائے تھے“ جو اپنے رب پر ایمان لائے تھے مگر ان کی قوم ایمان نہ لائی تھی۔ (3) یہ نوجوان اپنی مشرک قوم کے برعکس اللہ تعالیٰ کی وحدانیت پر ایمان لے آئے تھے، اور اللہ تعالیٰ نے انہیں اپنے عقیدہ میں ایسی چنگی دی کہ انہوں نے اپنے دین کی حفاظت کے لئے اپنا گہر بار چھوڑ کر ہجرت کی راہ اختیار کر لی اور تمام دنیاوی آرام و آسائش سے منہ موڑ کر غار میں رہنا گوارا کی۔ (تیسیر الرحمن: 835/1) (4) حافظ ابن کثیر نے ﴿إِنَّهُمْ فِتْيَةٌ﴾ سے استنباط کرتے ہوئے لکھا ہے کہ بوڑھوں کے مقابلہ میں نوجوان حق کو جلد قبول کرتے ہیں۔ (تیسیر الرحمن: 835/1) (5) سیدنا ابن عباس رضی اللہ عنہما فرماتے ہیں اللہ تعالیٰ نے ہر نبی کو نوجوان ہی بھیجا اور یہ آیت تلاوت کی ﴿قَالُوا سَمِعْنَا فَتًى يَذُكُرُهُمْ يُقَالُ لَهُ إِبْرَاهِيمُ﴾ ”لوگوں نے کہا: ”ہم نے ایک نوجوان کو ان کا ذکر کرتے سنا ہے جسے ابراہیم کہا جاتا ہے (الانبیاء: 60) (6) وہ سرکش بوڑھوں سے اچھے تھے جو باطل پر ڈٹے ہوئے تھے اور اسی وجہ سے اللہ تعالیٰ اور اس کے رسول کی باتیں قبول کرنے والے تھے۔ قریش کے عام معمر لوگ شرک پر ہی قائم رہے اور چند کے سوا ان میں سے کسی نے اسلام قبول نہیں کیا۔ ٹھیک اسی طرح پرور دگار عالم نے اصحاب کھف کے بارے میں بتایا کہ وہ بھی نوجوان ہی تھے (مختصر ابن کثیر: 1083/1) (7) ﴿وَزِدْنَاهُمْ هُدًى﴾ ”اور ہم نے انہیں ہدایت میں زیادہ کیا تھا“ اللہ تعالیٰ نے ان کے ایمان کی قدر کی اور ان کی ہدایت میں اضافہ فرمایا۔ (8) اللہ تعالیٰ نے ان کے اپنے رب پر ایمان میں ایمان کو اور ان کی دینی بصیرت کو بڑھا دیا یہاں تک کہ انہوں نے اپنے گھروں سے جدائی کو قبول کر لیا۔ (جامع البیان: 208/15) (9) ربیع بن انس نے کہا: اللہ تعالیٰ نے انہیں اخلاص میں بڑھا دیا تھا۔ (الدر المنثور: 36/4) (10) امام بخاری رضی اللہ عنہما اپنی صحیح بخاری میں باب باندھا ہے الایمان یزید وینقص ایمان گھٹتا بھی ہے اور بڑھتا بھی ہے۔ (11) اللہ تعالیٰ نے ان کے لیے عمل صالح کو آسان کر دیا تھا اور اللہ تعالیٰ کی طرف کٹ کر رہنے اور لوگوں سے دوری اور دنیا سے بے رغبتی یہ ایمان میں اضافے والے کام ہیں۔ (المحرر الوجیز: 501/3) قرطبی (264/5:

سوال: 3: ہدایت سے کیا مراد ہے؟ اللہ تعالیٰ کن لوگوں کی ہدایت میں اضافہ فرماتے ہیں؟

جواب: (1) ہدایت سے مراد علم نافع اور عمل صالح ہے۔ (2) اللہ تعالیٰ ایمان لا کر ہدایت کے راستے پر استقامت سے چلنے کی وجہ سے ہدایت میں اضافہ فرماتے ہیں یعنی جو ایمان لانے کے بعد مسلسل علم نافع کے حصول کے لئے کوشش کرتا رہے اور عمل صالح کے لئے مسلسل

بھاگ دوڑ کرے۔ (3) رب العزت نے فرمایا: ﴿وَالَّذِينَ اهْتَدَوْا زَادَهُمْ هُدًى وَآتَاهُمْ تَقْوَاهُمْ﴾ اور جن لوگوں نے ہدایت قبول کی، اس نے ان کو ہدایت میں بڑھادیا اور انہیں اُن کو تقویٰ عطا کیا۔ (محمد: 17) (4) ﴿وَإِذَا مَا أَنْزَلْنَا سُورَةً مِنْهُمْ مِنْ تَقْوَاهُمْ مِّنْ يَقُولِ آبَائِهِمْ زَادَتْهُ هَذِهِ إِيمَانًا جَافًا وَالَّذِينَ آمَنُوا فَزَادَتْهُمْ إِيمَانًا وَهُمْ يَسْتَبْشِرُونَ﴾ اور جب بھی کوئی سورت نازل کی جاتی ہے تو ان میں سے کچھ لوگ کہتے ہیں کہ تم میں سے کس کو ایمان میں اس نے زیادہ کیا؟ چنانچہ جو لوگ ایمان لائے، سوان کو ایمان میں اس نے زیادہ کیا ہے اور وہ اس سے بہت خوش ہوتے ہیں۔ (البقرہ: 124) (5) ﴿هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ لِيَزْدَادُوا إِيمَانًا مَعَ إِيمَانِهِمْ ط وَلِلَّهِ جُنُودُ السَّمَوَاتِ وَالْأَرْضِ ط وَكَانَ اللَّهُ عَلِيمًا حَكِيمًا﴾ وہی ہے جس نے مومنوں کے دلوں میں سکینت نازل کی تاکہ وہ اپنے ایمان کے ساتھ ایمان میں اور بڑھ جائیں۔ اور اللہ تعالیٰ کے ہیں آسمانوں اور زمین کے لشکر اور اللہ تعالیٰ ہمیشہ سے سب کچھ جاننے والا، کمال حکمت والا ہے۔“ (الف: 4)

﴿وَرَبَطْنَا عَلَىٰ قُلُوبِهِمْ إِذْ قَامُوا فَقَالُوا رَبُّنَا رَبُّ السَّمَوَاتِ وَالْأَرْضِ لَن نَّدْعُوهُ مِنْ دُونِهِ إِلَهًا لَقَدْ قُلْنَا إِذَا شَطَطًا﴾ (14)

”اور ہم نے اُن کے دلوں پر بند باندھ دیا، جب وہ کھڑے ہوئے تو انہوں نے کہا کہ ہمارا رب وہی ہے جو آسمانوں اور زمین کا رب ہے، ہم اُس کے سوا ہرگز کسی کو معبود نہ پکاریں گے، بلاشبہ تب تو ہم نے بالکل ہی حد سے گزری ہوئی بات کہی۔“ (14)

سوال 1: ﴿وَرَبَطْنَا عَلَىٰ قُلُوبِهِمْ إِذْ قَامُوا فَقَالُوا رَبُّنَا رَبُّ السَّمَوَاتِ وَالْأَرْضِ لَن نَّدْعُوهُ مِنْ دُونِهِ إِلَهًا لَقَدْ قُلْنَا إِذَا شَطَطًا﴾ اور ہم نے اُن کے دلوں پر بند باندھ دیا، جب وہ کھڑے ہوئے تو انہوں نے کہا کہ ہمارا رب وہی ہے جو آسمانوں اور زمین کا رب ہے، ہم اُس کے سوا ہرگز کسی کو معبود نہ پکاریں گے، بلاشبہ تب تو ہم نے بالکل ہی حد سے گزری ہوئی بات کہی“ کی وضاحت کریں؟

جواب: (1) ﴿وَرَبَطْنَا عَلَىٰ قُلُوبِهِمْ﴾ اور ہم نے اُن کے دلوں پر بند باندھ دیا، یعنی ہم نے انہیں صبر الہام کیا اور ان کے دلوں کو نور ایمان سے منور کیا۔ (ماہ البیان: 208/15) (2) یعنی ہم نے انہیں صبر و ثبات عطا کیا اور انہیں پریشانیوں میں اطمینان عطا کیا۔ (3) اللہ تعالیٰ نے فرمایا: ہم نے مجاہدہ کرنے کے لیے انہیں صبر سے قوت دی اور انہیں شیطان سے جنگ کے لیے شجاعت عطا کی اور دین کے ساتھ اجنبی جگہوں پر جانے اور نفس کی مخالفت اور حسی لذات اور جسمانی عیش و آرام کی چیزیں ترک کرنے اور کلمۃ اللہ اور کلمۃ توحید کے لیے قیام کے لیے شجاعت عطا کی اور یہ بھی کہا گیا کہ انہیں کلمہ توحید کے قیام، اور دین پر استقامت کے اظہار اور جابر بادشاہ کے سامنے حق کی دعوت پیش کرنے کی جرأت عطا کی تھی۔ (تفسیر فی: 12/11) (4) اللہ تعالیٰ نے فرمایا: ہم نے انہیں لوگوں کی مخالفت پر صبر عطا کیا اور ان کے عقیدے پر

ثبات اور انہیں قوت عزیمت الہام کی۔ (تفسیر مزیر: 240/8) (5) اللہ تعالیٰ دلوں کو کمزور کرنے والی رکاوٹوں کو دور کر دیتا ہے مثلاً (i) اصحاب کہف نے ہجرت کی تھی اور اپنے گھر والوں سے جدائی اختیار کی تھی اُس جدائی کے صدمے کو برداشت کرنے کا حوصلہ اللہ تعالیٰ نے عطا فرمایا۔ (ii) اصحاب کہف نے عیش و عشرت کی زندگی سے محرومی کا صدمہ اٹھایا تھا اللہ تعالیٰ نے اُن کے دلوں کو مضبوط کر دیا اور اُن کے دل اُن مصیبتوں کو برداشت کرنے کے لیے تیار ہوئے۔ (iii) اللہ تعالیٰ نے انہیں عقیدے میں پختہ کر دیا تھا۔ جس سچائی کو انہوں نے جانا تھا اس کو انہوں نے اپنا لیا۔ اُس پر استقامت اختیار کر لی۔ اللہ تعالیٰ نے اُن کے دلوں میں یہ یقین بٹھایا تھا اس طرح اُن کے دل مضبوط ہو گئے تھے۔ (6) ﴿إِذْ قَامُوا﴾ ”جب وہ کھڑے ہوئے“ (i) یعنی جب وہ اٹھے۔ یہ اٹھنا عام لوگوں کی طرح اپنی ضروریات، اپنے رزق، اپنی خواہشات اور اپنے حقوق کی حفاظت کے لیے نہیں تھا۔ (ii) اصحاب کہف کے قیام سے بعض مفسرین نے یہ مراد لی ہے کہ بادشاہ کے دربار میں جب انہیں طلب کیا گیا تو انہوں نے توحید کا وعظ بیان کیا۔ (iii) اصحاب کہف کے اٹھنے سے مراد اللہ تعالیٰ کے دین کو پہنچانے کے لیے اس کی دعوت و تبلیغ کے لیے اٹھنا ہے جس کے بعد اُن کی مخالفت زور پکڑ گئی۔ اس کا ثبوت آیت کے اگلے حصے سے ملتا ہے کہ ہمارا رب وہی ہے جو زمین و آسمان کا رب ہے اور ہم اُسے چھوڑ کر کسی دوسرے کو معبود نہ بنائیں گے اگر ہم ایسا کریں گے تو سیدھے راستے سے ہٹ جائیں گے۔ (7) ﴿فَقَالُوا رَبَّنَا رَبُّ السَّمَوَاتِ وَالْأَرْضِ﴾ ”تو انہوں نے کہا کہ ہمارا رب وہی ہے جو آسمانوں اور زمین کا رب ہے“ بعض لوگ کہتے ہیں کہ انہوں نے ایک دوسرے کو توحید کے وہ دلائل سنائے جو اللہ تعالیٰ نے اُن کے دلوں میں ڈالے تھے۔ (8) یعنی جس نے ہمیں پیدا کیا، ہماری پرورش کی، جو ہمیں رزق عطا کرتا ہے اور ہماری تدبیر کرتا ہے وہی تمام کائنات کو پیدا کرنے والا ہے۔ وہ ان عظیم مخلوقات کو پیدا کرنے میں منفرد ہے۔ یہ بت اور خود ساختہ معبود اس کائنات کے خالق نہیں ہیں جو کسی چیز کو پیدا کر سکتے ہیں نہ رزق دے سکتے ہیں، وہ کسی نفع و نقصان کے مالک ہیں نہ موت و حیات کے اور نہ موت کے بعد دوبارہ اٹھانے پر قادر ہیں۔ پس انہوں نے توحید ربوبیت سے توحید الوہیت پر استدلال کیا اور کہا: ﴿لَنْ نَدْعُوا مِنْ دُونِهِ إِلَهًا﴾ (تفسیر سہی: 1502/2) (9) ﴿لَنْ نَدْعُوا مِنْ دُونِهِ إِلَهًا﴾ ”اُس کے سوا ہرگز کسی کو معبود نہ پکاریں گے“ یعنی ہم مخلوق میں سے کسی ایک کو اللہ تعالیٰ کے سوا اللہ نہیں بنائیں گے۔ (10) ﴿لَقَدْ قُلْنَا إِذَا شَطَطًا﴾ ”بلاشبہ تب تو ہم نے بالکل ہی حد سے گزری ہوئی بات کہی“ یعنی اگر ہم نے کسی اور کو معبود مان لیا تو انتہائی غلط بات مان لی کیونکہ شرک باطل، لغو اور بے ہودہ چیز ہے۔ (11) ﴿شَطَطًا﴾ ”بالکل ہی حد سے گزری ہوئی“ حق سے دور، حد سے تجاوز کرنے والی بات کہی۔ (تفسیر مزیر: 240/8) (12) یہ دلیل ہے کہ اصحاب کہف کو اللہ تعالیٰ کی طرف سے ہدایت عطا کی گئی تھی اور انہیں اپنے رب کی مکمل معرفت حاصل تھی۔

سوال 2: اللہ تعالیٰ کی ذات کے شعوری تعلق اور اس سے محبت کو دین اسلام میں کیا درجہ حاصل ہے؟

جواب: (1) یہ بات کسی دلیل کی محتاج نہیں ہے کہ انسانی اعمال کے انضباط کا انحصار فکری یکجہتی و پاکیزگی پر ہے۔ (2) فکری یکجہتی و پاکیزگی کے لئے کسی ایسی ہستی کے ساتھ تعلق ضروری ہے جو انسان کے مادی اور حسی ماحول سے بالاتر ہو۔ (3) اسی لئے رسول اللہ ﷺ نے تربیت

کے لئے اللہ تعالیٰ کے ساتھ انسان کے شعوری تعلق کو بنیاد بنایا ہے۔ (4) قرآن و سنت کی نصوص سے واضح ہوتا ہے کہ جہاں تو حید معبودیت اور تو حید ربوبیت کے ادراک سے عبودیت کا شعور پختہ ہوتا ہے، وہاں محبت الہی بندہ کی حیات دینی کا مقصود قرار پاتی ہے۔ (5) اس امر کا اہتمام کیا گیا کہ تعلق باللہ ذات کے شعور و لاشعور کا حصہ بن جائے۔ نبی ﷺ نے بچے کے کان میں اذان کہنے کا طریقہ اختیار فرمایا۔ تاکہ اللہ تعالیٰ کی تو حید کا وہ احساس تازہ ہو جائے جو عہد الست میں پیدا ہوا تھا۔ (6) تعلق باللہ ہی وہ واحد اساس ہے جو انسان کو راست روی کی طرف متوجہ کرتی ہے اور پیغمبرانہ طریق تربیت کی بنیاد ہے۔ (7) نبی ﷺ انسان کو ایسی تربیت مہیا کرتے ہیں کہ انسان ہر لمحہ اپنے رب سے خاص تعلق رکھتا ہے اور تعامل کی الہی راہ پر گامزن ہوتا ہے۔ اس میں خشیت الہی اور محبت رب کی صفات پیدا ہوتی ہیں اور اللہ تعالیٰ کے دیے منہاج زندگی کی جانب رجوع کا جذبہ پروان چڑھتا ہے۔ اس کی خلوتیں ہوں یا جلوتیں، عبادت ہو یا عملی جدوجہد، صنعت و تجارت کی مصروفیات ہوں یا کاروبار سیاست، صلح و آتش کے لمحات ہوں یا نزاع و جنگ کے اوقات، اس تعلق کی معراج یہ ہے کہ جب الہی ہر حال میں غالب ہو۔ (8) اللہ تعالیٰ کی محبت کا تمام محبتوں پر غالب آنا اس تعلق کا فطری نتیجہ ہے رب العزت کا ارشاد ہے: ﴿وَمِنَ النَّاسِ مَن يَتَّخِذُ مِنْ دُونِ اللَّهِ أَندَادًا يُحِبُّونَهُمْ كَحُبِّ اللَّهِ وَالَّذِينَ آمَنُوا أَشَدُّ حُبًّا لِلَّهِ﴾ اور لوگوں میں سے ایسے بھی ہیں، جو غیر اللہ کو شریک بناتے ہیں وہ ان سے اللہ تعالیٰ کی محبت جیسی محبت کرتے ہیں اور جو لوگ ایمان لائے ہیں وہ اللہ تعالیٰ کی محبت میں زیادہ شدید ہیں۔ (9) البقرہ: 165) اس اجمال کی تفصیل ایک اور آیت میں بیان فرمادی تاکہ کسی قسم کا ابہام باقی نہ رہے: ﴿قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِنُ تَرْضَوْنَهَا أَحَبَّ إِلَيْكُمْ مِّنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ الْفَاسِقِينَ﴾ ”آپ کہہ دیں کہ اگر تمہارے باپ اور تمہارے بیٹے اور تمہارے بھائی اور تمہاری بیویاں اور تمہارے خاندان اور وہ مال جو تم نے کمائے ہیں اور وہ تجارت جس کے مندا پڑ جانے سے تم ڈرتے ہو اور وہ گھر جنہیں تم پسند کرتے ہو، تمہیں اللہ تعالیٰ اور اس کے رسول اور اس کی راہ میں جہاد سے زیادہ محبوب ہیں تو انتظار کرو یہاں تک کہ اللہ تعالیٰ اپنا حکم لے آئے۔ اور اللہ تعالیٰ نافرمان لوگوں کو ہدایت نہیں دیتا۔“ (البقرہ: 24) (10) کتب حدیث میں ”الْحُبُّ فِي اللَّهِ“ کے ابواب میں نبی ﷺ کے مختلف ارشادات منقول ہیں۔ ان سے اندازہ ہوتا ہے کہ جب الہی کمال ایمان و دین ہے۔ (11) سیدنا انس رضی اللہ عنہ سے مروی ہے آپ ﷺ نے فرمایا: ”تین خصلتیں ایسی ہیں کہ جس میں یہ پیدا ہو جائیں اس نے ایمان کی مٹھاس کو پالیا: اول یہ کہ اللہ تعالیٰ اور اس کا رسول ﷺ اس کے نزدیک سب سے زیادہ محبوب بن جائیں، دوسرے یہ کہ وہ کسی انسان سے محض اللہ تعالیٰ کی رضا کے لیے محبت رکھے، تیسرے یہ کہ وہ کفر میں واپس لوٹنے کو ایسا برا جانے جیسا کہ آگ میں ڈالے جانے کو برا جانتا ہے۔“ (صحیح بخاری: 16) (12) بندہ جب اپنے رب کی محبت کو اپنے قلب و دماغ میں نشوونما دیتا ہے اور اس کے فکرو عمل کے دائرے اس مرکز سے شروع ہوتے ہیں اور یہیں ختم ہوتے ہیں تو پھر اسی محبوبیت و معیت کا مقام حاصل ہوتا ہے جو فی الواقع فرد کی زندگی میں معراج کی

حیثیت رکھتا ہے۔ قرآن پاک میں اس معیت کی جانب یوں اشارے ملتے ہیں ﴿إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ﴾ ”یقیناً اللہ تعالیٰ ان کے ساتھ ہے جو اس سے ڈر گئے اور ان لوگوں کے جو نیکی کرنے والے ہیں۔“ (المحل: 128) (13) مصائب و مشکلات میں یہ معیت سکون و اطمینان اور اعتماد و شجاعت کا باعث ہے۔ سیدنا موسیٰ علیہ السلام کے احساس معیت کو قرآن نے ان الفاظ میں بیان کیا: ﴿إِنَّ مَعِيَ رَبِّي سَيَهْدِينِ﴾ ”بے شک میرے ساتھ میرا رب ہے، یقیناً وہ میری راہ نمائی کرے گا۔“ (14) نبی ﷺ نے ہجرت کے موقع پر اس معیت حساس معیت کا اظہار اس تبلیغی انداز سے فرمایا کہ قلب و جان، سکون و طمانیت سے معمور ہو جاتے ہیں، آپ ﷺ نے فرمایا: ﴿لَا تَحْزَنُ إِنَّ اللَّهَ مَعَنَا﴾ ”غمگین نہ ہونا بلاشبہ اللہ ہمارے ساتھ ہے“ رسول کریم ﷺ نے اللہ تعالیٰ کے اس رویہ کی وضاحت فرمائی ہے جو بندے کی محبت کے نتیجے میں ظاہر ہوتا ہے۔ (15) سیدنا ابو ہریرہ رضی اللہ عنہ سے روایت ہے کہ رسول کریم ﷺ نے فرمایا: اللہ تعالیٰ جب کسی بندہ سے محبت کرتا ہے تو جبرائیل علیہ السلام کو بلا کر کہتا ہے کہ میں فلاں بندے سے محبت رکھتا ہوں تو بھی اس سے محبت رکھ پھر جبریل علیہ السلام بھی اس سے محبت کرنے لگتے ہیں اور آسمان میں اعلان کر دیتے ہیں کہ اللہ تعالیٰ فلاں بندے سے محبت رکھتا ہے۔ پھر اس بندے کے لئے زمین میں بھی قبولیت رکھ دی جاتی ہے اور اللہ تعالیٰ جب کسی بندے کو ناپسند کرتا ہے تو جبریل علیہ السلام کو بلا کر کہتا ہے کہ میں فلاں بندے کو ناپسند کرتا ہوں تو بھی اسے ناپسند کر۔ جبریل علیہ السلام بھی اسے ناپسند کرنے لگتے ہیں اور آسمان میں اعلان کر دیتے ہیں کہ اللہ تعالیٰ فلاں شخص کو ناپسند کرتا ہے تم بھی اسے ناپسند کرو اور پھر اس کے لئے زمین میں بھی ناپسندیدگی رکھ دی جاتی ہے۔ ”جب مقصود قرب الہی ہے تو اس کے حصول کا طریقہ بھی آنا چاہیے۔ قرآن و سنت نے محبت خداوندی اور معیت الہیہ کے حصول کا طریق بھی بیان کیا تاکہ مسلمان کو کسی طرح کی دقت کا سامنا نہ کرنا پڑے۔ فرمایا: ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾ ”آپ کہہ دیں کہ اگر تم اللہ تعالیٰ سے محبت کرتے ہو تو میری پیروی کرو۔ اللہ تعالیٰ تم سے محبت کرے گا۔“ (ال عمران: 31) (16) نبی ﷺ کا اتباع محبوبیت الہی کا باعث ہے یہی وہ معیار ہے جس سے راستے اور منزل کا صحیح تعین ہوتا ہے۔ (17) آپ نے اس طریقے کو مزید وضاحت کے ساتھ بیان فرمایا۔ حدیث قدسی ہے: ”اور میرا بندہ جن جن عبادتوں سے میرا قرب حاصل کرتا ہے اور کوئی عبادت مجھ کو اس سے زیادہ پسند نہیں ہے جو میں نے اس پر فرض کی ہے (یعنی فرائض مجھ کو بہت پسند ہیں جیسے نماز، روزہ، حج، زکوٰۃ) اور میرا بندہ فرض ادا کرنے کے بعد نفل عبادتیں کر کے مجھ سے اتنا نزدیک ہو جاتا ہے کہ میں اس سے محبت کرنے لگ جاتا ہوں۔ پھر جب میں اس سے محبت کرنے لگ جاتا ہوں تو میں اس کا کان بن جاتا ہوں جس سے وہ سنتا ہے، اس کی آنکھ بن جاتا ہوں جس سے وہ دیکھتا ہے، اس کا ہاتھ بن جاتا ہوں جس سے وہ پکڑتا ہے، اس کا پاؤں بن جاتا ہوں جس سے وہ چلتا ہے اور اگر وہ مجھ سے مانگتا ہے تو میں اسے دیتا ہوں، اگر وہ کسی دشمن یا شیطان سے میری پناہ کا طالب ہوتا ہے تو میں اسے محفوظ رکھتا ہوں۔“ (صحیح بخاری: 6502) (18) سورۃ المزمل کے مطالعہ سے معلوم ہوتا ہے کہ اس کی ابتدائی آیات دستور العمل کی حیثیت رکھتی ہیں۔ نبی ﷺ کو جن اعمال کا حکم ہو رہا ہے وہی فی الحقیقت قرب الہی کا ذریعہ ہیں۔ ﴿بِأَيِّهَا الْمُزَّمِّلُ﴾ (۱) قُمِ اللَّيْلُ إِلَّا قَلِيلًا (۲) نَصْفَهُ أَوْ

انْقُصْ مِنْهُ قَلِيلًا (۳) اَوْ زِدْ عَلَيْهِ وَرَتِّلِ الْقُرْآنَ تَرْتِيلًا (۴) اِنَّا سَنُلْقِيْ عَلَيْكَ قَوْلًا ثَقِيْلًا (۵) اِنَّ نَاشِئَةَ اللَّيْلِ هِيَ اَشَدُّ وُطْأً وَّاَقْوَمُ قِيْلًا (۶) اِنَّ لَكَ فِي النَّهَارِ سَبْحًا طَوِيْلًا (۷) وَاذْكُرْ اِسْمَ رَبِّكَ وَتَبَتَّلْ اِلَيْهِ تَبْتِيْلًا (۸) رَبُّ الْمَشْرِقِ وَالْمَغْرِبِ لَا اِلَهَ اِلَّا هُوَ فَاتَّخِذْهُ وَكِيلًا (۹) وَاصْبِرْ عَلٰى مَا يَفُوْلُوْنَ وَاَهْجُرْهُمْ هَجْرًا جَمِيْلًا (۱۰) وَذَرْنِيْ وَالْمُكَذِّبِيْنَ اُولٰٓئِ النَّعْمَةِ وَمَهِّلْهُمْ قَلِيْلًا (۱۱) ﴿﴾ اے چادر اوڑھنے والے! رات کو قیام کرو مگر کم۔ آدھی رات یا اُس سے تھوڑا کم کر لو۔ یا اُس پر کچھ اضافہ کر لو اور قرآن کو خوب ٹھہر ٹھہر کر پڑھو۔ یقیناً ہم جلد ہی آپ پر ایک بھاری کلام نازل کریں گے۔ بلاشبہ رات کا اٹھنا نفس کو زیادہ پامال کرنے والا اور بات کو زیادہ درست بنانے والا ہے۔ یقیناً دن میں آپ کے لمبے کام ہیں۔ اور اپنے رب کا نام یاد کرو اور ہر طرف سے منقطع ہو کر اسی کی طرف متوجہ رہو۔ وہ مشرق و مغرب کا رب ہے۔ اس کے علاوہ کوئی معبود نہیں چنانچہ اُسی کو اپنا وکیل بناؤ۔ اور جو کچھ لوگ کہتے ہیں اُس پر صبر کرو اور انہیں چھوڑ دو، اچھے طریقے سے چھوڑنا۔ اور مجھے اور جھٹلانے والے خوش حال لوگوں کو چھوڑ دو اور انہیں تھوڑی سی مہلت دے دو۔ (النون: 1-11) (19) گویا تعلق باللہ کو مستحکم کرنے کے لئے عبادت، ذکر الہی، مجاہدہ نفس، اللہ تعالیٰ کے احسانات کا احساس اور دعا و عبادت میں جنہیں پیش نظر رکھنا ضروری ہے۔ دین کا ہر طالب علم جانتا ہے کہ قرآن و سنت اور دینی ادب میں ان موضوعات پر بہت کچھ لکھا گیا ہے۔ یہاں صرف اشارات سے کام لیا گیا ہے۔ (انسان کامل ص 264-268)

﴿هُوَ اِلَّا قَوْمًا اتَّخَذُوا مِنْ دُوْنِ الْهٰٓءِط لَوْلَا يَاتُوْنَ عَلَيْهِمْ بِسُلْطٰنٍ مَّ بَيِّنٍ ط فَمَنْ اَظْلَمُ مِمَّنِ افْتَرٰى عَلٰى اللّٰهِ كَذِبًا﴾ (15)

”ہماری اس قوم نے اللہ تعالیٰ کے سوا دوسرے معبود بنا رکھے ہیں، وہ ان کے حق میں کوئی واضح دلیل کیوں نہیں لاتے؟ چنانچہ اس شخص سے بڑا ظالم اور کون ہوگا جو اللہ تعالیٰ پر جھوٹ باندھے؟“ (15)

سوال 1: ﴿هُوَ اِلَّا قَوْمًا اتَّخَذُوا مِنْ دُوْنِ الْهٰٓءِط لَوْلَا يَاتُوْنَ عَلَيْهِمْ بِسُلْطٰنٍ مَّ بَيِّنٍ﴾ ہماری اس قوم نے اللہ تعالیٰ کے سوا دوسرے معبود بنا رکھے ہیں، وہ ان کے حق میں کوئی واضح دلیل کیوں نہیں لاتے؟“ کی وضاحت کریں؟

جواب: (1) ”ہماری اس قوم نے اللہ تعالیٰ کے سوا دوسرے معبود بنا رکھے ہیں، وہ ان کے حق میں کوئی واضح دلیل کیوں نہیں لاتے؟“ اصحاب کھف اپنی قوم کے شرک کی طرف متوجہ ہوئے اور کہا کہ ہماری قوم تو مکمل مشرک ہے۔ انہوں نے اللہ تعالیٰ کے سوا دوسری ہستیوں کو معبود بنا رکھا ہے۔ (2) ﴿لَوْلَا يَاتُوْنَ عَلَيْهِمْ بِسُلْطٰنٍ مَّ بَيِّنٍ﴾ ”وہ ان کے حق میں کوئی واضح دلیل کیوں نہیں لاتے؟“ یہ شرک پر کوئی کھلی دلیل کیوں نہیں لے کر آتے۔ انہوں نے واضح کیا کہ شرک یقین پر نہیں جہالت اور گمراہی پر مبنی ہے۔ (3) یہ بات اسلامی عقیدے کا حصہ ہے کہ انسان جو طریقہ زندگی اختیار کرے اس کے پاس اُس کے لیے ایسی دلیل ہو جو عقل کے مطابق ہو۔ (4) ”یہ لوگ واضح دلیل

کیوں نہیں لائے“ کے الفاظ سے یہ پتہ چلتا ہے کہ ایمان لانے کے بعد اصحاب کہف اور ان کی قوم کے بڑے لوگوں کے درمیان مدتوں ایک بحث جاری رہی۔ اس دوران ان کے بڑوں نے جو باتیں انہیں کہیں اس میں ان کے شرک کے لیے کوئی دلیل نہیں تھی۔

سوال 2: ﴿فَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا﴾ ”چنانچہ اس شخص سے بڑا ظالم اور کون ہوگا جو اللہ تعالیٰ پر جھوٹ باندھے؟“ کی وضاحت کریں؟

جواب: (1) اس سے بڑا ظالم اور کون ہوگا جو اللہ تعالیٰ پر جھوٹ باندھے؟ لہذا شرک غیر انصاف پسند اور جھوٹے ہیں کہ تو حید چھوڑ کر شرک پر اڑے ہوئے ہیں۔ (مختصر ابن کثیر: 1/1084) (2) اصحاب کہف نے واضح کیا کہ بے دلیل اللہ تعالیٰ کے ساتھ شریک ٹھہرانا دراصل اللہ تعالیٰ پر جھوٹ باندھنا ہے اور اس سے بڑا ظالم کون ہوگا جو اللہ تعالیٰ پر جھوٹ باندھتا ہے۔ (3) اصحاب کہف نے اگرچہ اپنے بڑوں کی مخالفت کا سا منا کیا لیکن انہوں نے بڑوں کی بڑائی کو اہمیت نہ دی۔ انہوں نے سچائی کی دلیل کو اہمیت دی جس کی وجہ سے انہیں وقت کے بڑے ظاہری طو پر سارے اسباب رکھنے کے باوجود چھوٹے نظر آئے۔ انہیں ان کا ظلم نظر آنے لگا کیونکہ وہ جھوٹ کی زمین پر کھڑے حق کو چیلنج کر رہے تھے۔ (4) اصحاب کہف بڑوں کی بڑائی کو اہمیت دیتے تو وہ بے یقینی اور تذبذب کا شکار ہو جاتے۔

﴿وَإِذِ اعْتَزَلْتُمُوهُمْ وَمَا يُعْبُدُونَ إِلَّا اللَّهَ فَأَوْا إِلَى الْكَهْفِ يَنْشُرْ لَكُمْ رَبُّكُمْ مِنْ رَحْمَتِهِ وَيُهَيِّئْ

لَكُمْ مِنْ أَمْرِكُمْ مَرْفَقًا﴾ (16)

”اور جب تم ان سے الگ ہو چکے اور جن کی وہ اللہ تعالیٰ کے ماسوا عبادت کرتے ہیں تو کسی غار میں پناہ لے لو، تمہارا رب تم پر اپنی کچھ رحمت پھیلا دے گا اور تمہارے کام میں تمہارے لیے آسانی مہیا کرے گا۔“ (16)

سوال 1: ﴿وَإِذِ اعْتَزَلْتُمُوهُمْ وَمَا يُعْبُدُونَ إِلَّا اللَّهَ فَأَوْا إِلَى الْكَهْفِ يَنْشُرْ لَكُمْ رَبُّكُمْ مِنْ رَحْمَتِهِ وَيُهَيِّئْ لَكُمْ مِنْ أَمْرِكُمْ مَرْفَقًا﴾ ”اور جب تم ان سے الگ ہو چکے اور جن کی وہ اللہ تعالیٰ کے ماسوا عبادت کرتے ہیں تو کسی غار میں پناہ لے لو، تمہارا رب تم پر اپنی کچھ رحمت پھیلا دے گا اور تمہارے کام میں تمہارے لیے آسانی مہیا کرے گا۔“ کی وضاحت کریں؟

جواب: (1) ﴿وَإِذِ اعْتَزَلْتُمُوهُمْ وَمَا يُعْبُدُونَ إِلَّا اللَّهَ﴾ ”اور جب تم ان سے الگ ہو چکے اور جن کی وہ اللہ تعالیٰ کے ماسوا عبادت کرتے ہیں“ یعنی جب تم ان سے اور ان کے معبودوں سے جدا ہو رہے ہو اور یہ جدائی دینی طور پر ہے اس لئے اب ان سے جسمانی طور پر بھی الگ ہو جاؤ۔ یہ ان کے شر سے نجات پانے کے لئے ضروری ہے کیونکہ اب ان کے ساتھ رہنا نہیں جاسکتا۔ ان کا دین اور ان کی قوم کا دین فرق ہو گیا۔ (2) ﴿فَأَوْا إِلَى الْكَهْفِ﴾ ”تو کسی غار میں پناہ لے لو“ یعنی اب غار میں چل کر آرام کرو۔ (3) اصحاب کہف اور ان کے بڑوں کی سوچ کا انداز، ان کی زندگیاں، ان کے طور طریقے جدا ہو چکے تھے اس لیے ان کے باہم ایک جیسا ہونے کا کوئی موقع باقی نہیں رہا

تھا اس لیے وہ اپنے بڑوں سے کنارہ کش ہو گئے۔ (4) اصحاب کہف کو اللہ تعالیٰ نے رسول بنا کر نہیں بھیجا تھا کہ وہ اپنی قوم سے مقابلہ کرتے، اپنے عقائد پر جھڑپیں دیتے اور اس انجام کو پہنچتے جس کو رسول پہنچتے ہیں۔ وہ چند نوجوان تھے جنہیں ایمان کی روشنی مل گئی تھی۔ اگر وہ اپنے عقیدے کی زیادہ تبلیغ کرتے تو ان کے لیے زندہ رہنا مشکل ہو جاتا۔ وہ اپنی قوم کے ساتھ نہ مقابلہ کر سکتے تھے، نہ انہیں سیدھے راستے پر لاسکتے، نہ ان کے بتوں کی عبادت کر سکتے تھے، نہ اللہ تعالیٰ کی عبادت کو چھوڑ سکتے تھے اور کافران کے حالات کے بارے میں جان چکے تھے اس لیے اپنے ماحول سے ہجرت کرنے یعنی جسمانی طور پر بھی علیحدگی اختیار کرنے کے سوا کوئی چارہ کار نہیں تھا۔ (5) (i) انسان جب حق کی خاطر انسانوں سے کنارہ کشی اختیار کرتا ہے تو رب سے سرگوشیاں کرتا ہے۔ رب سے کلام کرتا ہے، رب کو یاد کرتا ہے اور رب کے قرب ہو جاتا ہے اور رب سے جڑ جاتا ہے۔ (6) ﴿يَنْشُرْ لَكُمْ رَبُّكُمْ مِنْ رَحْمَتِهِ﴾ ”تمہارا رب تم پر اپنی کچھ رحمت پھیلا دے گا“ (i) انسان کو جب ایک رب کی قربت نصیب ہوتی ہے تو یہ تعلق ایک رب کے سوا ہر چیز کے کھوجانے کو برداشت کرنے کے لیے تیار کر دیتا ہے۔ (ii) انسان رب کے مقابلے میں جو چیز کھودیتا ہے وہ بظاہر بڑی دکھائی دیتی ہے مگر حقیقتاً وہ بہت چھوٹی ہے۔ (iii) ایک رب کی پہچان، اُس کی رضا انسان کو تیار کر دیتی ہے کہ انسان ہر چیز کی محرومی کو گوارا کر لے مگر حق سے محرومی کو گوارا نہ کرے۔ اصحاب کہف نے انسانوں کے ماحول میں جو گھٹن، تنگی، تعصب پایا انہیں غار میں اُس گھٹن کی بجائے رب کی رحمت کی چھاؤں آرام، سکون اور ٹھنڈک ملی۔ (7) زندگی میں انسان پر اللہ تعالیٰ کی رحمت ہو تو تنگ جگہ بھی کشادہ میدان نظر آتی ہے۔ (8) اللہ تعالیٰ کی رحمت کی وجہ سے اصحاب کہف کو دنیا کی رونقیں بے حقیقت اور رب کی رحمت میں وسعت نظر آتی ہے۔ (9) ﴿وَيُهِئْ لَكُمْ مِنْ أَمْرِكُمْ مَرَفَقًا﴾ ”اور تمہارے کام میں تمہارے لیے آسانی مہیا کرے گا“ انہوں نے اپنی قوت و اختیار سے براءت کا اظہار کیا، اپنے معاملے کی اصلاح کے لئے اللہ تعالیٰ سے دعا کی اور اس کے حضور ملتی ہوئے اور اس پر بھروسہ کیا کہ وہ ان کے معاملے کی اصلاح کرے گا۔ یقیناً اللہ تعالیٰ نے انہیں اپنی بے پایاں رحمت سے ڈھانپ لیا اور ان کے معاملے میں آسانی پیدا کر دی۔ ان کی زندگی اور ان کے دین کی حفاظت کی اور خلافت کے لئے انہیں ایک بڑا معجزہ بنا دیا اور ان کی شانے حسن کو دنیا میں پھیلا دیا جو ان پر اللہ تعالیٰ کی رحمت ہے اور ان کے لئے ہر سبب آسان کر دیا حتیٰ کہ وہ جگہ جہاں وہ سوتے رہنے ممکن حد تک محفوظ تھی۔ (تفسیر سعدی: 2/1503) (10) اصحاب کہف کے بارے میں بادشاہ کوخبر ملی۔ اس نے سراغ رسالوں سے ڈھنڈوایا لیکن کوئی سراغ نہ لگا سکا۔ اللہ تعالیٰ نے انہیں ان کی آنکھوں سے اوجھل رکھا۔ (مختصر ابن کثیر: 1/1085) (11) ﴿فَأَمَّنْ لَهُ لُوطٌ وَقَالَ إِنِّي مُهَاجِرٌ إِلَىٰ رَبِّي إِنَّهُ هُوَ الْعَزِيزُ الْحَكِيمُ﴾ (۲۶) ”پھر لوط اس پر ایمان لایا اور ابراہیم نے کہا: ”یقیناً میں اپنے رب کے لئے ہجرت کرنے والا ہوں یقیناً وہ سب پر غالب، کمال حکمت والا ہے۔ اور ہم نے اُسے اسحق اور یعقوب عطا فرمائے اور اُس کی نسل میں نبوت اور کتاب رکھ دی اور ہم نے



اُسے دنیا میں بھی اُس کا اجر عطا کیا اور آخرت میں یقیناً وہ نیک لوگوں میں سے ہوگا۔ (العنکبوت: 26,27)

سوال 2: اصحاب کہف کے واقعے سے کیا حقیقت منکشف ہوتی ہے؟

جواب: (1) اصحاب کہف کے واقعے سے انسان پر یہ حقیقت منکشف ہوتی ہے کہ ظاہری دُنیا کی کوئی قدرت و قیمت نہیں جس کو دنیا کی حقیقت سمجھ آ جاتی ہے وہ ہر چیز ب کے قدموں میں نچا اور کر دیتا ہے۔ (2) ظاہری دُنیا کے سامان میں وہ گھر، مال، اولاد اور گھر والے آتے ہیں جو انسان کو اس کے عقیدے کے مطابق جینے نہیں دیتے۔ انسان کے لیے جینا تنگ اور مشکل بنا دیتے ہیں جب کہ یہ سب رونقیں ختم ہو جانے والی ہیں اور اللہ تعالیٰ کی ذات باقی رہنے والی ہے۔ (3) انسان پر اس واقعے سے یہ حقیقت منکشف ہوتی ہے کہ ایمان کی دُنیا کا مال و متاع کچھ اور ہے۔ اللہ تعالیٰ کے ساتھ اُنس، اللہ تعالیٰ کی رضا، اللہ تعالیٰ کی محبت، اللہ تعالیٰ پر توکل یہ انسانی زندگی کو اطمینان سے بھر دینے والا ساز و سامان ہے۔ ایک مؤمن اُن ہی کے سائے میں زندگی بسر کرتا ہے۔ (4) یہ واقعہ اس بات کی دلیل ہے کہ جو اپنے دین کو فتنوں سے بچا نے کے لیے فرار ہوتا ہے اللہ تعالیٰ اسے فتنوں سے محفوظ رکھتا ہے۔ (تفسیر سعیدی: 2/1508)

﴿وَتَرَى الشَّمْسَ إِذَا طَلَعَتْ تَزْوُرُ عَنْ كَهْفِهِمْ ذَاتَ الْيَمِينِ وَإِذَا غَرَبَتْ تَقْرِضُهُمْ ذَاتَ الشِّمَالِ وَهُمْ فِي فَجْوَةٍ مِنْهُ ۗ ذَلِكَ مِنْ آيَاتِ اللَّهِ ۗ مَنْ يَهْدِ اللَّهُ فَهُوَ الْمُهْتَدِ ۗ وَمَنْ يُضِلِّ فَلَنْ تَجِدَ لَهُ وَلِيًّا مُرْشِدًا﴾ (17)

”اور آپ سورج کو دیکھیں گے کہ جب طلوع ہوتا ہے تو ان کے غار سے دائیں جانب چلا جاتا ہے اور جب غروب ہوتا ہے تو ان کے بائیں جانب کتر اجاتا ہے اور وہ غار کے اندر ایک وسیع جگہ میں ہیں۔ یہ اللہ تعالیٰ کی نشانیوں میں سے ہے، جسے اللہ تعالیٰ ہدایت دے سو وہی ہدایت پانے والا ہے اور جسے وہ گمراہ کر دے پھر آپ اُس کے لیے راہ نمائی کرنے والا کوئی دوست ہرگز نہ پائیں گے۔“ (17)

سوال 1: ﴿وَتَرَى الشَّمْسَ إِذَا طَلَعَتْ تَزْوُرُ عَنْ كَهْفِهِمْ ذَاتَ الْيَمِينِ وَإِذَا غَرَبَتْ تَقْرِضُهُمْ ذَاتَ الشِّمَالِ وَهُمْ فِي فَجْوَةٍ مِنْهُ﴾ اور آپ سورج کو دیکھیں گے کہ جب طلوع ہوتا ہے تو ان کے غار سے دائیں جانب چلا جاتا ہے اور جب غروب ہوتا ہے تو ان کے بائیں جانب کتر اجاتا ہے اور وہ غار کے اندر ایک وسیع جگہ میں ہیں، کی وضاحت کریں؟

جواب: (1) ”اور آپ سورج کو دیکھیں گے کہ جب طلوع ہوتا ہے تو ان کے غار سے دائیں جانب چلا جاتا ہے اور جب غروب ہوتا ہے تو ان کے بائیں جانب کتر اجاتا ہے اور وہ غار کے اندر ایک وسیع جگہ میں ہیں“ یعنی اللہ تعالیٰ نے سورج کی تہا زت سے ان کی حفاظت کی۔ انہیں ایک ایسا غار مہیا کیا کہ جب سورج طلوع ہوتا تو اس کے دائیں طرف سے گزر جاتا اور جب غروب ہوتا تو اس کی بائیں طرف

سے گزر جاتا اس طرح سورج کی تمازت ان تک نہ پہنچ پاتی، جو ان کے ابدان کو خراب کرتی۔ (تفسیر سعدی: 2/1503) (2) ﴿وَهُمْ فِي فَجْوَةٍ مِّنْهُ﴾ ”اور وہ غار کے اندر ایک وسیع جگہ میں ہیں“ یعنی وہ غار کے اندر کھلی جگہ میں تھے تاکہ وہاں سے تازہ ہوا کا گزر ہو اور یوں گھٹن اور گلنے سڑنے سے بچے رہیں۔ یہ اللہ تعالیٰ کی قدرت اور رحمت کی نشانی ہے۔

سوال 2: ﴿ذَلِكَ مِنْ آيَاتِ اللَّهِ﴾ ”یہ اللہ تعالیٰ کی نشانیوں میں سے ہے“ کی وضاحت کریں؟

جواب: (1) غار میں اصحاب کہف کو سورج کی شعاعوں سے محفوظ رکھنا اللہ تعالیٰ کی نشانیوں میں سے ہے۔ (2) غار میں سورج کی روشنی فراہم کرنا اللہ تعالیٰ کی نشانیوں میں سے ہے۔ (3) اُن کے کھلی جگہ ہونے کے باوجود دھوپ نہ پڑنا اللہ تعالیٰ کی نشانیوں میں سے ہے۔ (4) غار کے اندر اُن کا اس حال میں رکھنا کہ نہ وہ وفات پاتے ہیں اور نہ حرکت کرتے ہیں اللہ تعالیٰ کی نشانیوں میں سے ہے۔ اصحاب کہف کو اپنے دلوں میں زندہ رکھنا اللہ تعالیٰ کی نشانی ہے۔ (5) یہ اللہ تعالیٰ کی قدرت کی نشانی ہے اس نے انہیں توحید کی دعوت دی۔ ان کے آباء اور ان کی قوم نے مخالفت کی اور بادشاہ اور ان کے درمیان جو حادثہ پیش آیا اور انہوں نے غار میں پناہ لی۔ اسی طرح سورج طلوع اور غروب ہونے کے وقت بچ کر نکل جانا اور آپ کو ان کے قصے کی اطلاع ہونا سب اللہ تعالیٰ کی نشانیوں میں سے ہے جو اس کے کمال قدرت پر دلیل ہے اور اس پر کہ توحید ہی دین حق ہے اور اس پر کہ اللہ تعالیٰ اپنے اہل (یعنی اہل اللہ) کا اکرام کرتا ہے۔ (تفسیر مرغی: 5/383)

سوال 3: ﴿مَنْ يَهْدِ اللَّهُ فَهُوَ الْمُهْتَدِجَ وَمَنْ يُضِلُّ فَلَنْ تَجِدَ لَهُ وَلِيًّا مُّرْشِدًا﴾ ”جسے اللہ تعالیٰ ہدایت دے سو وہی ہدایت پانے والا ہے اور جسے وہ گمراہ کر دے پھر آپ اُس کے لیے راہ نمائی کرنے والا کوئی دوست ہرگز نہ پائیں گے“ کی وضاحت کریں؟

جواب: (1) ﴿مَنْ يَهْدِ اللَّهُ فَهُوَ الْمُهْتَدِجَ﴾ ”جسے اللہ تعالیٰ ہدایت دے سو وہی ہدایت پانے والا ہے“ یعنی اللہ تعالیٰ ہی ہدایت پر قدرت رکھتا ہے اس کے ماسوا کوئی ہدایت نہیں دے سکتا۔ (2) جس کو اللہ تعالیٰ ہدایت دے دے وہی حق کے راستے تک پہنچنے والا ہے۔ اللہ تعالیٰ اپنی آیات اور دلائل سے حق کی طرف ہدایت دیتے ہیں۔ (جامع البیان: 15/214) (3) دین اور دنیا کے لیے اللہ تعالیٰ ہی ہادی ہے۔ (4) ﴿وَمَنْ يُضِلُّ فَلَنْ تَجِدَ لَهُ وَلِيًّا مُّرْشِدًا﴾ ”اور جسے وہ گمراہ کر دے پھر آپ اُس کے لیے راہ نمائی کرنے والا کوئی دوست ہرگز نہ پائیں گے“ جس کو اللہ تعالیٰ گمراہ کر دے یعنی اپنی آیات اور دلائل سے تو آپ اس کے لئے کوئی ایسا نہیں پائیں گے جو اس کی سرپرستی کرے یا اس کے معاملات کی تدبیر کرے۔ (3) اور وہ ایسی کوئی ہستی نہیں پائیں گے جو نیکی کی طرف راہ نمائی کرے۔ (4) جس کے لئے اللہ تعالیٰ گمراہی کا فیصلہ کر دے اس کے فیصلے کو کوئی رو نہیں کر سکتا۔ (5) سیدنا براء بن عازب رضی اللہ عنہ نے کہا کہ میں نے غزوہ خندق کے دن رسول ﷺ کو دیکھا کہ آپ ہمارے ساتھ مٹی اٹھا رہے تھے اور یہ کہتے جاتے تھے ”واللہ اگر اللہ تعالیٰ نہ ہوتا تو ہم ہدایت نہ پاسکتے، نہ روزہ رکھ سکتے اور نہ نماز پڑھ سکتے۔ پس اے اللہ! ہم پر سکینت نازل فرما اور جب آمناسا منا ہو تو ہمیں ثابت قدم رکھ اور مشرکین نے ہم پر زیادتی کی ہے۔ جب وہ کسی فتنہ کا ارادہ کرتے ہیں تو ہم انکار کرتے ہیں۔“ (صحیح بخاری: 6620)

## رکوع نمبر 15

﴿ وَتَحْسَبُهُمْ آيْقَاطًا وَهُمْ رُقُودٌ ۚ وَنُقَلِّبُهُمْ ذَاتَ الْيَمِينِ وَذَاتَ الشِّمَالِ ۚ وَكَلْبُهُم بَاسِطٌ ذِرَاعَيْهِ بِالْوَصِيدِ ۗ لَوِ اطَّلَعْتَ عَلَيْهِمْ لَوَلَّيْتَ مِنْهُمْ فِرَارًا ۚ وَلَمَلَمْتَ مِنْهُمْ رُعبًا ﴿18﴾

”اور آپ انہیں جاگتا ہوا خیال کریں گے حالانکہ وہ سوئے ہوئے ہیں اور ہم انہیں دائیں اور بائیں کروٹ دلاتے ہیں اور ان کا گناہ کی دہلیز پر اپنے بازو پھیلائے ہوئے ہے، آپ انہیں جھانک کر دیکھیں تو ضرور بھاگتے ہوئے لٹے پاؤں پھر جائیں اور آپ کو ضرور ان کی دہشت سے بھر دیا جائے۔“ (18)

سوال 1: ﴿ وَتَحْسَبُهُمْ آيْقَاطًا وَهُمْ رُقُودٌ ۚ ﴾ ”اور آپ انہیں جاگتا ہوا خیال کریں گے حالانکہ وہ سوئے ہوئے ہیں“ کی وضاحت کریں؟

جواب: ﴿ وَتَحْسَبُهُمْ آيْقَاطًا وَهُمْ رُقُودٌ ۚ ﴾ ”اور آپ انہیں جاگتا ہوا خیال کریں گے حالانکہ وہ سوئے ہوئے ہیں“ اصحاب کہف کو دیکھنے والے شخص کو یوں لگتا کہ وہ جاگ رہے ہیں حالانکہ وہ سو رہے تھے۔ مفسرین نے اس کی وجہ یہ بتائی ہے کہ ان کی آنکھیں کھلی ہوئی تھیں تاکہ خراب نہ ہوں اور ان میں زندگی قائم رہے جیسے بھیڑیا سوتا ہے اس کی ایک آنکھ کھلی رہتی ہے۔ اس لیے دیکھنے والے کو لگتا تھا کہ وہ جاگ رہے ہیں حالانکہ وہ سو رہے تھے۔

سوال 2: ﴿ وَنُقَلِّبُهُمْ ذَاتَ الْيَمِينِ وَذَاتَ الشِّمَالِ ۚ ﴾ ”اور ہم انہیں دائیں اور بائیں کروٹ دلاتے ہیں“ کی وضاحت کریں؟  
جواب: (1) اللہ تعالیٰ نے ان کے جسموں کی حفاظت کے لئے یہ انتظام کیا تھا کہ انہیں دائیں بائیں کروٹ دلواتے رہتے تھے۔ (2) ابن عباس رضی اللہ عنہما فرماتے ہیں: اگر انہیں کروٹ نہ دلوائی جاتی تو زمین ان کی کروٹ گلا ڈالتی۔ (جامع البیان: 212/15) (3) زمین کے ساتھ تو جو چیز پیوست رہتی ہے وہ اس کو کھا جاتی ہے۔ یقیناً اللہ تعالیٰ ان کو کروٹ دلوائے بغیر یعنی ان کی حفاظت پر قدرت رکھتے ہیں مگر اللہ تعالیٰ کی حکمت تھی کہ اس نے تکوینی قوانین میں اپنی سنت کو جاری رکھا اور اسباب و مسببات کے ساتھ مربوط رکھا۔

سوال 3: ﴿ وَكَلْبُهُم بَاسِطٌ ذِرَاعَيْهِ بِالْوَصِيدِ ۗ ﴾ ”اور ان کا گناہ کی دہلیز پر اپنے بازو پھیلائے ہوئے ہے“ کی وضاحت کریں؟

جواب: (1) اصحاب کہف کا کتابھی دروازے پر پاؤں پھیلائے پھرے داری کر رہا تھا اور غار سے باہر تھا۔ (2) اس پر بھی وہی نیند طاری ہو گئی تھی جو ان پر ہوئی۔ (3) نیک لوگوں کی صحبت کی وجہ سے کتے کا بھی قرآن حکیم میں ذکر آیا ہے۔ کیونکہ فرشتے اس گھر میں نہیں جاتے جہاں کتا ہو۔ سیدنا ابو طلحہ انصاری رضی اللہ عنہ بیان کرتے ہیں کہ نبی ﷺ نے فرمایا: ”فرشتے کسی ایسے گھر میں داخل نہیں ہوتے جس میں

کتا ہوا اور نہ ایسے گھر میں جس میں تصویریں ہوں۔“ (بخاری: 5949) (4) حسن حدیث سے معلوم ہوتا ہے کہ ان کی رفاقت کی برکت کتے پر بھی ظاہر ہوگئی۔ (4) سیدنا عبداللہ بن عمر رضی اللہ عنہما بیان کرتے ہیں کہ ایک مرتبہ جبریل علیہ السلام نے نبی ﷺ کے پاس آنے کا وعدہ کیا، مگر بہت دیر لگ گئی اور وہ نہ آئے، نبی ﷺ کو اس سے پریشانی ہوئی اور آپ گھر سے نکلے تو ان سے ملاقات ہوگئی۔ آپ نے ان سے شکایت کی تو انہوں نے کہا: ”ہم کسی ایسے گھر میں داخل نہیں ہوتے جس میں تصویر یا کتا ہو۔“ (صحیح بخاری: 5960) (5) سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا: ”جو شخص کتا پالتا ہے تو ہر روز اس کی نیکیوں میں سے ایک قیراٹم ہوتا ہے سوائے، بکریوں یا کھیتی کے لیے رکھے کتے یا شکاری کتے کے۔“ (صحیح بخاری: 2322)

سوال 4: ﴿لَوْ اَطَّلَعْتَ عَلَيْهِمْ لَوَلَّيْتَ مِنْهُمْ فِرَارًا وَ لَمَلَمْتَ مِنْهُمْ رُعبًا﴾ ”آپ انہیں جھانک کر دیکھیں تو ضرور بھاگتے ہوئے الٹے پاؤں پھر جائیں اور آپ کو ضرور ان کی دہشت سے بھر دیا جائے“ غار کے اندر کے ماحول کو پر ہیبت کیوں بنایا گیا؟  
 جواب: (1) غار کے اندر کے ماحول کو پر ہیبت اس لیے بنایا گیا تھا تا کہ جو دیکھے مرعوب ہو کر بھاگ اُٹھے۔ ماحول کی دہشت اللہ تعالیٰ کی تدبیر تھی تا کہ وہ اپنے وقت مقرر تک یوں ہی رہیں اور کوئی ان کے قریب نہ جاسکے۔ (2) اللہ تعالیٰ نے زمین سے حفاظت کے ساتھ ساتھ لوگوں کے لئے غار میں ہیبت میں رعب طاری کر دیا۔ (3) اللہ تعالیٰ نے ان کی ہیبت میں رعب رکھ دیا تھا کہ جو کوئی انہیں جھانک کر دیکھے اس کا دل رعب سے بھر جائے اور وہ پیٹھ پھیر کر بھاگ جائے۔ (4) اللہ تعالیٰ نے اس طرح طویل مدت تک سلامتی کا انتظام کیا اور شہر سے قریب ہونے کے باوجود کسی کو علم نہ ہوا۔ (5) شہر سے قریب ہونے کی دلیل یہ ہے کہ انہوں نے بیدار ہوتے ہی اپنے میں سے کسی کو بھیجا کہ وہ شہر سے کھانا خرید کر لائے اور دوسرے لوگ انتظار کرتے رہے، یہ دلیل ہے کہ شہر ان سے قریب تھا۔

﴿ وَ كَذَلِكَ بَعَثْنَاهُمْ لِيَتَسَاءَلُوا بَيْنَهُمْ ط قَالَ قَائِلٌ مِّنْهُمْ كَمْ لَبِئْتُمْ ط قَالُوا لَبِئْنَا يَوْمًا اَوْ بَعْضَ يَوْمٍ ط قَالُوا رَبُّكُمْ اَعْلَمُ بِمَا لَبِئْتُمْ ط فَاَبْعَثُوا اَحَدَكُمْ بِرِزْقِكُمْ هَذِهِ اِلَى الْمَدِينَةِ فَلْيَنْظُرْ اَيُّهَا اَرْسَلْنَاكُمْ رِزْقًا مِّنْ سَمَاءٍ وَلَا يَشْكُرُونَ وَلَا يُشْعِرَنَّ بِكُمْ اَحَدًا ﴿١٩﴾﴾

”اور اسی طرح ہم نے انہیں اُٹھایا تا کہ وہ آپس میں ایک دوسرے سے پوچھ گچھ کریں ان میں سے ایک کہنے والے نے کہا: ”کتنی دیر رہے ہو تم؟“ انہوں نے کہا: ”ہم ایک دن یا دن کا کچھ حصہ رہے ہیں۔“ وہ بولے کہ تمہارا رب ہی زیادہ جانتا ہے کہ تم کتنی دیر رہے ہو؟ چنانچہ اپنے میں سے کسی ایک کو اپنے یہ چاندی (کے سکے) دے کر شہر بھیجیں، پس چاہیے کہ وہ دیکھے کہ زیادہ صاف ستھرا کھانا کہاں ہے؟ پھر اسی میں سے کچھ تمہارے کھانے کو لائے اور وہ نرمی اور باریک بینی کی کوشش کرے اور تمہارے متعلق کسی

کو ہرگز نہ معلوم ہونے دے۔“ (19)

سوال 1: ﴿وَكَذَلِكَ بَعَثْنَاهُمْ لِيَتَسَاءَلُوا بَيْنَهُمْ ط قَالَ قَائِلٌ مِّنْهُمْ كَمْ لَبِثْتُمْ ط قَالُوا لَبِثْنَا يَوْمًا أَوْ بَعْضَ يَوْمٍ ط قَالُوا رَبُّكُمْ أَعْلَمُ بِمَا لَبِثْتُمْ﴾ اور اسی طرح ہم نے انہیں اٹھایا تاکہ وہ آپس میں ایک دوسرے سے پوچھ گچھ کریں۔ ان میں سے ایک کہنے والے نے کہا: ”کتنی دیر رہے ہو تم؟“ انہوں نے کہا: ”ہم ایک دن یا دن کا کچھ حصہ رہے ہیں“ وہ بولے کہ تمہارا رب ہی زیادہ جانتا ہے کہ تم کتنی دیر رہے ہو؟“ کی وضاحت کریں؟

جواب: (1) ﴿وَكَذَلِكَ بَعَثْنَاهُمْ﴾ ”اور اسی طرح ہم نے انہیں اٹھایا“ یعنی جس طرح اصحاب کہف کو سلایا تھا ویسے ہی صحیح سالم اٹھا دیا۔ ان کے جسموں اور بالوں میں کوئی تبدیلی نہیں آئی تھی۔ وہ 309 سال سوئے تھے۔ (2) ﴿لِيَتَسَاءَلُوا بَيْنَهُمْ﴾ ”تاکہ وہ آپس میں ایک دوسرے سے پوچھ گچھ کریں“ تاکہ وہ اپنے سونے کی حقیقت کے بارے میں ایک دوسرے سے پوچھیں۔ (3) ﴿قَالَ قَائِلٌ مِّنْهُمْ كَمْ لَبِثْتُمْ﴾ ”ان میں سے ایک کہنے والے نے کہا: ”کتنی دیر رہے ہو تم؟“ ”طویل نیند سے جاگ کر ہر شخص اسی طرح سوال کرتا ہے۔ اصحاب کہف بھی قدرتی طور پر آپس میں سوال کرنے لگے کہ وہ کتنی مدت سوئے ہوں گے۔ (4) ﴿قَالُوا لَبِثْنَا يَوْمًا أَوْ بَعْضَ يَوْمٍ﴾ ”انہوں نے کہا: ”ہم ایک دن یا دن کا کچھ حصہ رہے ہیں“ جواب دینے والے نے کہا ایک دن یا اس سے کچھ کم کیونکہ وہ عمار میں صبح کے وقت داخل ہو کر سو گئے تھے اور جب 309 سال بعد اٹھے تو شام ہو رہی تھی۔ اس لیے انہیں لگا شاید ایک دن ہوا۔ (5) ﴿قَالُوا رَبُّكُمْ أَعْلَمُ بِمَا لَبِثْتُمْ﴾ ”وہ بولے کہ تمہارا رب ہی زیادہ جانتا ہے کہ تم کتنی دیر رہے ہو؟“ انہوں نے اپنے علم کو اللہ تعالیٰ کی طرف لوٹا دیا۔ (ہاجن البیان: 216/15) (6) یقیناً اللہ تعالیٰ کا علم ہر چیز کا احاطہ کئے ہوئے ہے۔ (7) (i) ایمان والوں کا یہی مزاج ہوتا ہے کہ وہ اپنے معاملات اللہ تعالیٰ کے حوالے کرتے ہیں اور چونکہ انہیں تردد تھا اس لیے اپنے معاملے کو اللہ تعالیٰ کے حوالے کر دیا کہ اللہ تعالیٰ ہی صحیح مدت کو جانتا ہے۔ (ii) ایمان والے ان معاملات میں زیادہ دل چسپی نہیں لیتے جن میں کوئی فائدہ نہیں ہوتا۔ اس لیے انہوں نے اپنا معاملہ اللہ تعالیٰ کے حوالے کر دیا۔

سوال 2: ﴿فَابْعَثُوا أَحَدَكُمْ بِوَرِقِكُمْ هَذِهِ إِلَى الْمَدِينَةِ فَلْيَنْظُرْ أَيُّهَا أَزْكَى طَعَامًا فَلْيَأْتِكُمْ بِرِزْقٍ مِّنْهُ وَلْيَتَلَطَّفْ وَلَا يُشْعِرَنَّ بِكُمْ أَحَدًا﴾ ”چنانچہ اپنے میں سے کسی ایک کو اپنے یہ چاندی (کے سکے) دے کر شہر بھیجیں، پس چاہیے کہ وہ دیکھے کہ زیادہ صاف ستھرا کھانا کہاں ہے؟ پھر اسی میں سے کچھ تمہارے کھانے کو لائے اور وہ نرمی اور باریک بینی کی کوشش کرے اور تمہارے متعلق کسی کو ہرگز نہ معلوم ہونے دے“ کی وضاحت کریں؟

جواب: (1) ﴿فَابْعَثُوا أَحَدَكُمْ بِوَرِقِكُمْ هَذِهِ إِلَى الْمَدِينَةِ فَلْيَنْظُرْ أَيُّهَا أَزْكَى طَعَامًا فَلْيَأْتِكُمْ بِرِزْقٍ مِّنْهُ﴾ ”چنانچہ اپنے میں سے کسی ایک کو اپنے یہ چاندی (کے سکے) دے کر شہر بھیجیں، پس چاہیے کہ وہ دیکھے کہ زیادہ صاف ستھرا کھانا کہاں ہے؟ پھر اسی میں سے

کچھ تمہارے کھانے کو لائے، خدا انسان کی اہم ضرورت ہے اور بھوک لگنا زندہ انسانوں کی پہچان ہے۔ اس بھوک لگنے کے عمل سے یہ ثابت ہوتا ہے کہ اصحاب کھف نے اگر چہ تین سو سال سے زائد نیند لی تھی مگر وہ زندہ تھے اس لیے انہیں کھانے کی فکر لاحق ہوئی۔ (2) اصحاب کھف نے درہم دے کر کھانا خرید کر لانے کے لیے ایک شخصیت کو بھیجا۔ (3) اصحاب کھف نے کھانے کے ساتھ پاکیزہ کی شرط عائد کی کہ پاکیزگی مومن کا ذوق ہے یہ ایمان کا تقاضا ہے۔ اُس دور میں لوگ چونکہ بُت پرست تھے اور حلال و حرام کی تمیز نہ رکھتے تھے اس لیے انہوں نے جانے والے سے تلاش کے لیے کہا تا کہ وہ اس علاقے سے کھانا لائے جہاں عیسائی بستے ہوں کیونکہ وہ حلال و حرام کو جانتے ہوں گے وہاں پاکیزہ کھانا مل سکے گا۔ (4) سیدنا ابن عباس رضی اللہ عنہما کا قول ہے کہ ذبیحہ حلال ہے اور وہ طاعت کے لئے ذبح کرتے تھے۔ اور یہ قول ہے کہ پاک کھانے کی شرط اس لئے بھی لگائی کہ وہ خنزیر کو ذبح کرتے تھے۔ (الدر المنثور: 4/392) (5) ﴿وَلَيْتَ سَلَطَفٌ وَلَا يُشْعِرَنَّ بِكُمْ أَحَدًا﴾ اور وہ نرمی اور باریک بینی کی کوشش کرے اور تمہارے متعلق جو کسی کو ہرگز نہ معلوم ہونے دے، اصحاب کھف نے کھانا خرید کر لانے والے کو نرم رویہ اختیار کرنے کو کہا تا کہ کسی کو خبر نہ ہو۔ (6) اصحاب کھف ڈرتے تھے کہ ان کی جائے پناہ کسی کو معلوم نہ ہو جائے کیونکہ اس طرح اندیشہ تھا کہ شہر کے حکمران پکڑ کر یا تو سنگسار کر دیں گے یا مشرک بنا دیں گے۔

﴿إِنَّهُمْ إِنْ يَظْهَرُوا عَلَيْكُمْ يَرْجُمُوكُمْ أَوْ يُعِيدُوكُمْ فِي مِلَّتِهِمْ وَلَنْ تُفْلِحُوا إِذَا أَبَدًا﴾ (20)

”یقیناً اگر وہ تم پر قابو پالیں گے تو تمہیں سنگسار کر دیں گے وہ یا تمہیں اپنے ہی دین میں واپس لے جائیں گے اور تب تم کبھی فلاح نہ پا سکو گے۔“ (20)

سوال 1: ﴿إِنَّهُمْ إِنْ يَظْهَرُوا عَلَيْكُمْ يَرْجُمُوكُمْ أَوْ يُعِيدُوكُمْ فِي مِلَّتِهِمْ وَلَنْ تُفْلِحُوا إِذَا أَبَدًا﴾ ”یقیناً اگر وہ تم پر قابو پالیں گے تو تمہیں سنگسار کر دیں گے وہ یا تمہیں اپنے ہی دین میں واپس لے جائیں گے اور تب تم کبھی فلاح نہ پا سکو گے“ کی وضاحت کریں؟

جواب: (1) ﴿إِنَّهُمْ إِنْ يَظْهَرُوا عَلَيْكُمْ يَرْجُمُوكُمْ أَوْ يُعِيدُوكُمْ فِي مِلَّتِهِمْ﴾ ”یقیناً اگر وہ تم پر قابو پالیں گے تو تمہیں سنگسار کر دیں گے وہ یا تمہیں اپنے ہی دین میں واپس لے جائیں گے“ اصحاب کھف کو ڈر تھا کہ ہمارے بارے میں پتہ چل گیا تو کافر ہم پر ٹوٹ پڑیں گے یا تو سنگسار کر دیں گے یا مشرک بنا دیں گے۔ (2) انہیں دقیقانہ کا خوف تھا کہ اگر اسے خبر ہوئی تو سخت سزائیں دے گا۔ (3) ﴿وَلَنْ تُفْلِحُوا إِذَا أَبَدًا﴾ ”اور تب تم کبھی فلاح نہ پا سکو گے“ یعنی اگر ہم مجبوراً مشرک اختیار کر گئے تو ہمارے دین اور دنیا دونوں ہی برباد ہو جائے گی۔ (4) اصحاب کھف کو اس وجہ سے بھی ڈر تھا کہ حکمرانوں کے نزدیک وہ رواجی دین سے نکل چکے تھے اس لیے وہ عقیدے کی تبدیلی پر فتنے میں ڈال سکتے تھے۔ (5) اصحاب کھف کو یہ اندیشہ تھا کہ جس ایمان کو بچانے کے لیے وہ شہر چھوڑ آئے کہیں ایسا نہ

ہو کہ شہر والوں کو علم ہو جائے اور وہ دوبارہ بُت پرست بنانے کی کوشش کریں اور جب ہم اُن سے اس بات پر راضی نہ ہوں تو وہ ہمیں مار ڈالیں۔ (6) اصحاب کہف کو یہ ڈراس لیے بھی تھا کہ وہ لاعلم تھے۔ وہ نہیں جانتے تھے کہ کتنا عرصہ بیت گیا اور جن حکمرانوں سے وہ ڈر رہے ہیں وہ بدل چکے۔

سوال 2: ان آیات سے کیا فوائد حاصل ہوتے ہیں؟

جواب: یہ دو آیات کریمہ متعدد فوائد پر دلالت کرتی ہیں: (1) حصول علم اور علمی مباحثہ پر ترغیب کیونکہ اللہ تعالیٰ نے اسی خاطر اصحاب کہف کو دوبارہ زندہ کیا۔ (2) جب بندے پر علم مشتبہ ہو جائے تو اس کا ادب یہ ہے کہ وہ اس علم کو اس شخص کی طرف لوٹا دے جو اس کا عالم ہے اور خود اپنی حد پر ٹھہر جائے۔ (3) خرید و فروخت میں وکالت اور اس میں شراکت صحیح ہے۔ (4) اچھی چیزیں اور لذیذ کھانے کھانا جائز ہے جب کہ ان میں اسراف نہ ہو جو ممنوع ہے کیونکہ اللہ تعالیٰ نے فرمایا ہے: ﴿فَلْيَنْظُرْ أَيُّهَا أَزْكَى طَعَامًا فَلْيَأْكُلْهُ بِرِزْقٍ مِّنْهُ﴾ خاص طور پر جب کہ انسان کو اس کے سوا کوئی اور کھانا موافق نہ آتا ہو۔ شاید یہی آیت کریمہ ان مفسرین کے قول کی بنیاد ہے جو یہ کہتے ہیں کہ اصحاب کہف بادشاہوں کی اولاد تھے۔ اس کی دلیل یہ ہے کہ انہوں نے کھانا لانے والے کو اچھا اور لذیذ کھانا لانے کا حکم دیا تھا کیونکہ خوشحال اور بڑے لوگوں کی عادت ہے کہ وہ اچھا کھانا تناول کرتے ہیں۔ (5) جب دین میں ابتلا اور فتنہ کا موقع ہو تو اس سے بچنے، چھپنے اور فتنوں کی جگہوں سے دور رہنے کی ترغیب دی گئی ہے، نیز یہ کہ وہ اپنے آپ کو اور اپنے دینی بھائیوں کو چھپائے۔ (6) ان آیات کریمہ سے استفاد ہوتا ہے کہ ان نوجوانوں کو دین میں شدید رغبت تھی وہ اپنے دین کے بارے میں ہر قسم کے فتنہ سے دور بھاگتے تھے اور انہوں نے دین کی خاطر اپنے وطن کو چھوڑ دیا تھا۔ (7) ان آیات کریمہ میں اس شرک کا ذکر ہے جو ضرر اور ان مفسد پر مشتمل ہے جو اس کی ناپسندیدگی کا باعث اور اس کو ترک کرنے کی دعوت دیتے ہیں اور یہ کہ یہ طریقہ تمام متقدمین اور متاخرین اہل ایمان کا طریقہ ہے کیونکہ اہل کہف نے کہا تھا: ﴿أَوْ يُعِيدُواكُمْ فِي مِلَّتِهِمْ وَلَنْ تُفْلِحُوا إِذَا أَبَدًا﴾ ”یا وہ تمہیں اپنے ہی دین میں واپس لے جائیں گے تب تم کبھی فلاح نہ پاسکو گے۔“ (تفسیر سعدی: 2/1505.1507)

﴿وَكَذَلِكَ أَعْتَرْنَا عَلَيْهِمْ لِيَعْلَمُوا أَنَّ وَعْدَ اللَّهِ حَقٌّ وَأَنَّ السَّاعَةَ لَا رَيْبَ فِيهَا إِذْ يَتَنَزَّعُونَ  
بَيْنَهُمْ أَمْرَهُمْ فَقَالُوا ابْنُوا عَلَيْهِم بُنْيَانًا رَّبُّهُمْ أَعْلَمُ بِهِمْ ط قَالَ الَّذِينَ غَلَبُوا عَلَىٰ أَمْرِهِمْ لَنَتَّخِذَنَّ  
عَلَيْهِمْ مَّسْجِدًا ﴿21﴾﴾

”اور اسی طرح ہم نے ان پر لوگوں کو مطلع کر دیا تاکہ لوگ جان لیں کہ بے شک اللہ تعالیٰ کا وعدہ سچا ہے اور بے شک قیامت میں کوئی شک نہیں۔ جب لوگ آپس میں ان کے معاملے میں جھگڑ رہے تھے تو کچھ لوگوں نے کہا کہ ان پر ایک عمارت بنا دو، ان کا رب ہی ان

کے متعلق بہتر جانتا ہے۔ جو لوگ ان کے معاملے پر غالب آئے انہوں نے کہا کہ ہم ان پر ایک مسجد ضرور بنائیں گے۔“ (21)

سوال 1: ﴿وَكَذَلِكَ أَعْتَرْنَا عَلَيْهِمْ لِيَعْلَمُوا أَنَّ وَعْدَ اللَّهِ حَقٌّ وَأَنَّ السَّاعَةَ لَا رَيْبَ فِيهَا﴾ اور اسی طرح ہم نے ان پر لوگوں کو مطلع کر دیا تا کہ لوگ جان لیں کہ بے شک اللہ تعالیٰ کا وعدہ سچا ہے اور بے شک قیامت میں کوئی شک نہیں، کی وضاحت کریں؟

جواب: (1) ﴿وَكَذَلِكَ أَعْتَرْنَا عَلَيْهِمْ لِيَعْلَمُوا﴾ اور اسی طرح ہم نے ان پر لوگوں کو مطلع کر دیا تا کہ لوگ جان لیں، اس طرح اللہ تعالیٰ نے لوگوں کو ان کے حال سے باخبر کر دیا۔ اس مقصد کے لئے اللہ تعالیٰ نے انہیں بیدار کر دیا۔ پھر انہوں نے ایک دوسرے سے سوال کئے۔ اس کے بعد انہوں نے ایک شخص کو کھانا لانے کے لیے بھیجی اور اپنے معاملے کو چھپانے کی ہدایت دی۔ (2) مگر اللہ تعالیٰ ایک ایسا معاملہ چاہتے تھے جس میں لوگوں کے لیے بھلائی تھی اور ان کے لیے زیادہ اجر تھا۔ (3) ﴿لِيَعْلَمُوا أَنَّ وَعْدَ اللَّهِ حَقٌّ وَأَنَّ السَّاعَةَ لَا رَيْبَ فِيهَا﴾ تا کہ لوگ جان لیں کہ بے شک اللہ تعالیٰ کا وعدہ سچا ہے اور بے شک قیامت میں کوئی شک نہیں۔“ اصحاب کہف میں اللہ تعالیٰ کی نشانیوں میں سے اس بات کی نشانی ہے کہ اللہ تعالیٰ کا قیامت کا وعدہ سچا ہے، جس میں کوئی شک و شبہ نہیں۔ اس سے پہلے وہ اس امر میں اختلاف کیا کرتے تھے۔ بعض لوگ قیامت اور جزائے اعمال کو مانتے تھے اور بعض اس کا انکار کرتے تھے۔ پس اللہ تعالیٰ نے اصحاب کہف کے واقعہ کو اہل ایمان کے لئے ان کے یقین و بصیرت میں اضافے اور منکرین کے خلاف حجت و برہان کا باعث بنایا اور اس تمام قضیے کا اجر اصحاب کہف کو حاصل ہوا۔ اللہ تبارک و تعالیٰ نے اصحاب کہف کے واقعہ کو تشہیر بخشی، ان کی قدر و منزلت بلند کی یہاں تک کہ ان لوگوں کی بھی عظمت بیان کی جو ان کے احوال پر مطلع ہوئے۔ (تیسرے صدی: 1507، 1508) (4) موت کے بعد کی زندگی کے لیے ہر دور کے انسانوں کو تحسّس رہا ہے۔ اللہ تعالیٰ نے اس کے لیے قرآن حکیم میں اور مثالیں بھی دی ہیں۔ (5) ﴿أَوْ كَالَّذِي مَرَّ عَلَى قَرْبَةٍ وَهِيَ خَاوِيَةٌ عَلَى عُرُوشِهَا قَالَ أَنَّى يُحْيِي هَذِهِ اللَّهُ بَعْدَ مَوْتِهَا ۚ فَأَمَاتَهُ اللَّهُ مِائَةَ عَامٍ ثُمَّ بَعَثَهُ ۖ قَالَ كَمْ لَبِثْتَ ۖ قَالَ لَبِثْتُ يَوْمًا أَوْ بَعْضَ يَوْمٍ ۖ قَالَ بَلْ لَبِثْتَ مِائَةَ عَامٍ فَانظُرْ إِلَى طَعَامِكَ وَشَرَابِكَ لَمْ يَتَسَنَّهْ ۖ وَانظُرْ إِلَى حِمَارِكَ ۚ وَلِنَبِّئَكَ أَيَّةَ لَآئِنٍ لِّلنَّاسِ وَانظُرْ إِلَى الْعِظَامِ كَيْفَ نُنشِزُهَا ثُمَّ نَكْسُوهَا لَحْمًا ۖ فَلَمَّا تَبَيَّنَ لَهُ ۖ قَالَ أَعْلَمُ أَنَّ اللَّهَ عَلَىٰ كُلِّ شَيْءٍ قَدِيرٌ ﴿۲۵۹﴾﴾ یا اس شخص کی مانند جس کا گزرا ایک بستی پر ہوا جو اپنی چھتوں کے اوپر اونٹنی پڑی تھی، اُس نے کہا: ”اس کی موت کے بعد اللہ تعالیٰ اس کو کیسے زندہ کرے گا؟“ تو اللہ تعالیٰ نے اس کو سو سال تک موت دے دی، پھر اس کو زندہ کیا اور پوچھا: ”تم کتنی دیر رہے؟“ اُس نے کہا: ”میں ایک دن یا اس کا کچھ حصہ رہا،“ اللہ تعالیٰ نے فرمایا: ”بلکہ تم سو سال تک رہے، سو اپنے کھانے پینے کی چیزوں کو دیکھو وہ بالکل بھی خراب نہیں ہوئیں اور اپنے گدھے کو بھی دیکھو اور تا کہ ہم تمہیں لوگوں کے لیے نشانی بنائیں اور ہڈیوں کی طرف دیکھو کیسے ہم ان کو اٹھا کر جوڑتے ہیں پھر ان کو گوشت پہناتے ہیں۔“ پھر جب اس پر خوب واضح ہو گیا تو اس نے کہا: ”میں جانتا ہوں کہ اللہ تعالیٰ ہر چیز پر واقعاً پوری طرح قدرت رکھنے والا ہے۔“ (البقرہ: 259) (6) ﴿وَإِذْ قَالَ إِبْرَاهِيمُ رَبِّ ارْنِي كَيْفَ تُحْيِي الْمَوْتَىٰ ۖ قَالَ أُولَٰئِم



تُوْمُنٌ ط قَالَ بَلَىٰ وَلَٰكِنَّ لَيَطْمَئِنُّ قَلْبِي ط قَالَ فَخُذْ أَرْبَعَةً مِّنَ الطَّيْرِ فَصُرْهُنَّ إِلَيْكَ ثُمَّ اجْعَلْ عَلَىٰ كُلِّ جَبَلٍ مِّنْهُنَّ جُزْءًا ثُمَّ ادْعُهُنَّ يَأْتِينَكَ سَعْيًا ط وَاعْلَمْ أَنَّ اللَّهَ عَزِيزٌ حَكِيمٌ ﴿٢٦٠﴾ اور جب ابراہیم نے کہا: ”اے میرے رب! مجھے دکھا کہ تو مردوں کو کیسے زندہ کرے گا؟“ اللہ تعالیٰ نے فرمایا: ”اور کیا تو یقین نہیں رکھتا؟“ اُس نے کہا: ”کیوں نہیں؟ لیکن اس لیے کہ میرا دل مطمئن ہو جائے۔“ اللہ تعالیٰ نے فرمایا: ”تو پرندوں میں سے چار لے کر انہیں اپنے سے مانوس کرو پھر ہر پہاڑ پر ان کا ایک ٹکڑا رکھ دو پھر انہیں بلاؤ وہ تمہاری طرف بھاگتے چلے آئیں گے۔“ اور جان لو کہ یقیناً اللہ تعالیٰ سب پر غالب، کمال حکمت والا ہے۔ (البقرہ: 260)

سوال 2: اللہ تعالیٰ نے قیام قیامت اور بعثت بعد الموت کو کیسے مجسم صورت میں دکھا دیا؟

جواب: اللہ تعالیٰ نے صدیوں اصحاب کھف کے وجود کو محفوظ رکھ کر، اُن کی زندگیوں کو لوگوں کے لیے بعثت بعد الموت اور قیامت کی یاد بنا دیا

سوال 3: انسان کے لیے زندگی بعد موت کا معاملہ سمجھنا مشکل کیوں ہے؟

جواب: (1) موت کے بعد کی زندگی کا کسی نے تجربہ نہیں کیا۔ انسان حواس کے ذریعے حاصل ہونے والے علم پر یقین کر لیتا ہے لیکن جو چیز حواس سے ماوراء ہو اس پر یقین کرنا مشکل ہو جاتا ہے۔ (2) دُنیا سے جانے والے کبھی لوٹ کر نہیں آئے جبکہ دُنیا کو سبھی انسان برتتے ہیں اس لحاظ سے انسان کے لیے برقی ہوئی چیز پر یقین کرنا آسان اور اُن دیکھی دُنیا کا یقین مشکل ہو جاتا ہے۔

سوال 4: اللہ تعالیٰ نے زندگی بعد موت پر کیسے یقین دلایا؟

جواب: (1) اللہ تعالیٰ نے اس مسئلے کو عقلی دلائل کے ذریعے سے سمجھایا ہے۔ (2) اللہ تعالیٰ نے حسی دلیل کے ذریعے انسانوں کو سمجھایا ہے کہ جیسے پانچویں صدی عیسوی میں اصحاب کھف کا تین سو سال کی نیند یعنی موت کے بعد دوبارہ عمارت سے نکلنا اسی نوعیت کی مثال ہے کہ اللہ تعالیٰ موجودہ انسانی ڈھانچے کو بھی صدیوں تک زندہ رکھ سکتا ہے اور قیامت کا آنا اور موت کے بعد زندگی برحق ہے اور اس میں کوئی شک نہیں۔

سوال 2: ﴿إِذْ يَتَنَزَّعُونَ بَيْنَهُمْ أَمْرَهُمْ فَقَالُوا ابْنُوا عَلَيْهِم بُيُوتًا رَبُّهُمْ أَعْلَمُ بِهِمْ﴾ ”جب لوگ آپس میں ان کے معاملے میں جھگڑ رہے تھے تو کچھ لوگوں نے کہا کہ ان پر ایک عمارت بنا دو، ان کا رب ہی ان کے متعلق بہتر جانتا ہے“ کی وضاحت کریں؟

جواب: (1) ﴿إِذْ يَتَنَزَّعُونَ بَيْنَهُمْ أَمْرَهُمْ﴾ ”جب لوگ آپس میں ان کے معاملے میں جھگڑ رہے تھے“ لوگوں کے درمیان اصحاب کھف کے عقائد کے بارے اختلاف ہو گیا تھا۔ (2) ﴿فَقَالُوا ابْنُوا عَلَيْهِم بُيُوتًا﴾ ”تو کچھ لوگوں نے کہا کہ ان پر ایک عمارت بنا دو“ لوگوں کے درمیان اُن کے بارے میں یہ اختلاف ہو گیا تھا کہ اُن کی قبروں کو عبادت گاہ بنا لیں یا نہ بنائیں۔ (3) سیدنا ابو ہریرہ رضی اللہ عنہ کہتے ہیں

رسول اللہ ﷺ نے فرمایا ”اے اللہ میری قبر کو بت نہ بنانا۔ اللہ تعالیٰ نے ان لوگوں پر لعنت فرمائی جنہوں نے اپنے انبیاء کی قبروں کو عبادت گاہ بنا لیا۔“ (مسند احمد) (4) امہات المؤمنین روایت کرتی ہیں نبی ﷺ کی وفات کے بعد صحابہ کرام رضی اللہ عنہم آپس میں کہنے لگے ”ہم رسول اللہ کی قبر کیسے بنا سکیں، کیا ہم قبر کو عبادت گاہ بنا لیں؟“ سیدنا ابو بکر صدیق رضی اللہ عنہ فرمانے لگے ”میں نے رسول اللہ ﷺ کو فرماتے ہوئے سنا ہے ”یہود و نصاریٰ پر اللہ تعالیٰ کی لعنت ہو کہ انہوں نے اپنے انبیاء کی قبروں پر مسجدیں بنا ڈالیں۔“ (ابن زنجویہ) (5) سیدنا قیس بن سعد رضی اللہ عنہ کہتے ہیں میں حیرہ (بین کاشہر) آیا تو وہاں کے لوگوں کو اپنے حاکم کے سامنے سجدہ کرتے ہوئے دیکھا۔ میں نے خیال کیا کہ رسول اللہ ﷺ (ان حاکموں کے مقابلے میں) سجدہ کے زیادہ حق دار ہیں۔ چنانچہ جب رسول اللہ ﷺ کی خدمت اقدس میں حاضر ہوا تو عرض کیا ”یا رسول اللہ! میں نے حیرہ کے لوگوں کو اپنے حاکم کے سامنے سجدہ کرتے ہوئے دیکھا ہے حالانکہ آپ ﷺ سجدہ کے زیادہ حق دار ہیں (یعنی کیا ہم آپ کو سجدہ نہ کیا کریں؟)“ رسول اللہ ﷺ نے ارشاد فرمایا ”اچھا بتاؤ اگر میری قبر پر تمہارا گزر ہو تو کیا میری قبر پر سجدہ کرو گے؟“ میں نے عرض کیا ”نہیں۔“ نبی اکرم ﷺ نے ارشاد فرمایا ”پھر اب بھی مجھے سجدہ نہ کیا کرو۔“ (ابوداؤد) (6) سیدنا ابو سعید خدری رضی اللہ عنہ سے روایت ہے کہ رسول اللہ ﷺ نے فرمایا: ساری زمین مسجد ہے مگر قبرستان اور حمام۔“ (ترمذی: 317) (7) ﴿رَبُّهُمْ أَعْلَمُ بِهِمْ﴾ ”ان کا رب ہی ان کے متعلق بہتر جانتا ہے“ یہ بات جھگڑا کرنے والوں کو اللہ تعالیٰ نے کہی کہ ان کے بارے میں صحیح علم صرف اللہ تعالیٰ کو ہے۔

سوال 3: ﴿قَالَ الَّذِينَ غَلَبُوا عَلَىٰ أَمْرِهِمْ لَنَتَّخِذَنَّ عَلَيْهِم مَّسْجِدًا﴾ ”جو لوگ ان کے معاملے پر غالب آئے انہوں نے کہا کہ ہم ان پر ایک مسجد ضرور بنائیں گے“ کی وضاحت کریں؟

جواب: (1) ﴿قَالَ الَّذِينَ غَلَبُوا عَلَىٰ أَمْرِهِمْ﴾ ”جو لوگ ان کے معاملے پر غالب آئے“ یعنی اصحاب اقتدار کہنے لگے۔ (2) ﴿لَنَتَّخِذَنَّ عَلَيْهِم مَّسْجِدًا﴾ ”انہوں نے کہا کہ ہم ان پر ایک مسجد ضرور بنائیں گے“ یعنی ہم اس مسجد میں اللہ تعالیٰ کی عبادت کریں گے اور اس مسجد کی وجہ سے ان کے حالات و واقعات کو یاد رکھیں گے۔ مگر یہ حالت ممنوع اور حرام ہے۔ رسول اللہ ﷺ نے اس سے منع کیا ہے اور ایسا کرنے والوں کی مذمت فرمائی ہے۔ (بخاری: 1330) یہاں اس کا ذکر کرنا اس کے مذموم نہ ہونے پر دلالت نہیں کرتا کیونکہ آیات کا سیاق اصحاب کہف کی شان اور ان کی مدح و ثنا کے بارے میں ہے، یعنی اصحاب کہف کے بارے میں اطلاع پا کر لوگوں کی حالت یہ تھی کہ وہ یہاں تک کہنے لگے کہ ان پر ایک مسجد تعمیر کر دو۔ کہاں تو اصحاب کہف کو اپنی قوم سے شدید خوف اور اپنے بارے میں اطلاع ہونے کا ڈر تھا اور کہاں یہ حالت تھی جو آپ کے سامنے ہے۔ (تفسیر سعدی: 2/1508)

سوال 6: اصحاب کہف لوگوں کی عقیدت کا مرکز کیسے بن گئے؟

جواب: اصحاب کہف کے نام پر شاہی خزانے کی تختی پر محفوظ کر دیئے گئے تھے جب تصدیق ہو گئی کہ یہ بت پرستی کے دور میں اپنے عقیدے کی

خاطر شہر کو چھوڑ جانے والے لوگ ہیں تو لوگوں کی عقیدت کا مرکز بن لے حتیٰ کہ روم کا حکمران تھیوڈیسوخو دان سے ملنے اور برکت لینے کے لیے چل کر آیا اور سی نے ان کی یادگار تعمیر کروائی۔

سوال 6: اختلاف کرنے والوں کون تھے؟

جواب: (1) اختلاف کرنے والے حضرت عیسیٰ علیہ السلام کے پیروکار تھے۔ (2) اختلاف کرنے والے بادشاہ کے ساتھی تھے۔

سوال 7: یہ بات کس کے بارے میں کہی گئی رَحْمَتُكُمْ عَلَيَّمْ بِحَقِّمْ ط؟

جواب: یہ بات جھگڑا کرنے والوں کو اللہ تعالیٰ نے کہی کہ ان کے بارے میں صحیح علم صرف اللہ تعالیٰ کو ہے۔

سوال 8: غلبہ حاصل کرنے والے کون تھے؟

جواب: (1) غلبہ حاصل کرنے والے اہل کفر تھے۔ (شوکانی) (2) غلبہ حاصل کرنے والے اہل مشرک تھے۔ (ابن کثیر)

سوال 4: اس آیت سے کیا فوائد ملتے ہیں؟

جواب: (1) یہ واقعہ اس بات کی دلیل ہے کہ جو کوئی اپنے دین کو فتنوں سے بچانے کے لئے فرار ہوتا ہے اللہ تعالیٰ اسے فتنوں سے محفوظ رکھتا ہے۔ (2) جو کوئی عافیت کی خواہش رکھتا ہے اللہ تعالیٰ اسے عافیت عطا کرتا ہے۔ (3) جو اللہ تعالیٰ کے پاس پناہ لیتا ہے اللہ تعالیٰ اس کو پناہ دیتا ہے اور اسے دوسروں کے لئے ذریعہ ہدایت بنا دیتا ہے۔ (4) جو کوئی اللہ تعالیٰ کے راستے میں اس کی رضا کی خاطر ذلت اٹھاتا ہے انجام کار اسے بہت زیادہ عزت نصیب ہوتی ہے اور اسے اس کا وہم و گمان بھی نہیں ہوتا۔ (تفسیر سعدی: 2/1508) (5) ﴿وَمَا عِنْدَ اللَّهِ خَيْرٌ لِّلَّابْرَارِ﴾ اور جو اللہ تعالیٰ کے پاس ہے وہ نیک لوگوں کے لئے بہت ہی بہتر ہے۔ (آل عمران: 198)

﴿سَيَقُولُونَ ثَلَاثَةٌ رَّابِعُهُمْ كَلْبُهُمْ ج وَيَقُولُونَ خَمْسَةٌ سَادِسُهُمْ كَلْبُهُمْ رَجْمًا م بِالْغَيْبِ ج وَيَقُولُونَ

سَبْعَةٌ وَثَامِنُهُمْ كَلْبُهُمْ ط قُلْ رَبِّي أَعْلَمُ بِعَدَّتِهِمْ مَا يَعْلَمُهُمْ إِلَّا قَلِيلٌ ه قُلْ فَلَا تُمَارِ فِيهِمْ إِلَّا مِرَاءً

ظَاهِرًا ص وَلَا تَسْتَفْتِ فِيهِمْ مِنْهُمْ أَحَدًا (22)﴾

”جلد ہی وہ کہیں گے کہ وہ تین تھے اور ان کا چوتھا ان کا کتا تھا اور وہ کہیں گے کہ وہ پانچ تھے اور ان میں سے چھٹا ان کا کتا تھا، یہ بغیر علم

کے رائے زنی کرنا ہے اور وہ کہیں گے کہ وہ سات تھے اور ان میں سے آٹھواں ان کا کتا تھا۔ آپ کہہ دیں میرا رب ہی ان کی تعداد کو

بہتر جانتا ہے۔ تھوڑے لوگوں کے سوا انہیں کوئی نہیں جانتا، چنانچہ آپ ان کے بارے میں کسی سے سرسری بحث کے علاوہ جھگڑانہ

کریں اور نہ ہی ان کے بارے میں ان میں سے کسی سے فیصلہ مانگیں۔“ (22)

سوال 1: ﴿سَيَقُولُونَ ثَلَاثَةً رَّابِعُهُمْ كَلْبُهُمْ ج وَيَقُولُونَ خَمْسَةً سَادِسُهُمْ كَلْبُهُمْ رَجْمًا م بِالْغَيْبِ ج وَيَقُولُونَ سَبْعَةً وَثَامِنُهُمْ كَلْبُهُمْ ط قُل رَّبِّي أَعْلَمُ بِعَدَّتِهِمْ مَا يَعْلَمُهُمْ إِلَّا قَلِيلٌ﴾ ”جلد ہی وہ کہیں گے کہ وہ تین تھے اور ان کا چوتھا کتا تھا اور وہ کہیں گے کہ وہ پانچ تھے اور ان میں سے چھٹا ان کا کتا تھا، یہ بغیر علم کے رائے زنی کرنا ہے اور وہ کہیں گے کہ وہ سات تھے اور ان میں سے آٹھواں ان کا کتا تھا۔ آپ کہہ دیں میرا رب ہی ان کی تعداد کو بہتر جانتا ہے۔ تھوڑے لوگوں کے سوا انہیں کوئی نہیں جانتا،“ کی وضاحت کریں؟

جواب: (1) اصحاب کہف کی تعداد کے بارے میں اختلاف کا تذکرہ ہے اہل کتاب کے ان کے بارے میں 3 اقوال تھے۔ (i) ﴿سَيَقُولُونَ ثَلَاثَةً رَّابِعُهُمْ كَلْبُهُمْ﴾ ان میں سے بعض کا خیال تھا کہ تین آدمی تھے اور ان کا چوتھا کتا تھا۔ (ii) ﴿وَيَقُولُونَ خَمْسَةً سَادِسُهُمْ كَلْبُهُمْ﴾ ”وہ کہیں گے کہ وہ پانچ تھے اور ان میں سے چھٹا ان کا کتا تھا“، بعض کی رائے یہ تھی کہ وہ پانچ آدمی تھے اور چھٹا ان کا کتا تھا۔ (iii) ﴿رَجْمًا م بِالْغَيْبِ وَيَقُولُونَ سَبْعَةً وَثَامِنُهُمْ كَلْبُهُمْ﴾ ”یہ بغیر علم کے رائے زنی کرنا ہے اور وہ کہیں گے کہ وہ سات تھے اور ان میں سے آٹھواں ان کا کتا تھا“، بعض کہتے تھے کہ وہ تعداد میں سات تھے اور آٹھواں ان کا کتا تھا اور یہی راجح ہے واللہ اعلم۔ (2) ایسے اختلافات کا کوئی فائدہ نہیں کیونکہ اس سے کوئی دینی یا دنیاوی فائدہ حاصل نہیں ہوتا۔ (3) ﴿قُل رَّبِّي أَعْلَمُ بِعَدَّتِهِمْ مَا يَعْلَمُهُمْ إِلَّا قَلِيلٌ﴾ ”آپ کہہ دیں میرا رب ہی ان کی تعداد کو بہتر جانتا ہے“، اس سے یہ معلوم ہوا کہ ایسے معاملات اللہ تعالیٰ کے حوالے کر دینے میں ہی خیر ہے۔

سوال 2: ﴿فَلَا تُمَارِ فِيهِمْ إِلَّا مِرَاءً ظَاهِرًا وَلَا تَسْتَنَفِتْ فِيهِمْ مِنْهُمْ أَحَدًا﴾ ”چنانچہ آپ ان کے بارے میں کسی سے سرسری بحث کے علاوہ جھگڑانہ کریں اور نہ ہی ان کے بارے میں ان میں سے کسی سے فیصلہ مانگیں“ کی وضاحت کریں؟

جواب: (1) ﴿فَلَا تُمَارِ فِيهِمْ إِلَّا مِرَاءً ظَاهِرًا﴾ ”چنانچہ آپ ان کے بارے میں کسی سے سرسری بحث کے علاوہ جھگڑانہ کریں“، یعنی ایسی بحث جو علم و یقین پر مبنی ہو اس میں فائدہ بھی ہو۔ رہی وہ بحث اور مجادلہ جو جہالت اور انکل پچود لائل پر مبنی ہو یا اس بحث میں کوئی دینی یا دنیاوی فائدہ نہ ہو یا مد مقابل عناد رکھتا ہو یا زیر بحث مسئلہ کی کوئی اہمیت نہ ہو، اس کی معرفت سے کوئی دینی فائدہ حاصل نہ ہوتا ہو، مثلاً اصحاب کہف کی تعداد وغیرہ تو اس قسم کے امور میں کثرت سے بحث مباحثہ کرنا تضييع اوقات ہے اور یہ بحث مباحثہ باہمی مودت و محبت پر بھی اثر انداز ہوتا ہے۔ (تفسیر سعدی: 2/1509) (2) ﴿وَلَا تَسْتَنَفِتْ فِيهِمْ﴾ ”اور نہ ہی ان کے بارے میں فیصلہ مانگیں“، یعنی اصحاب کہف کے بارے میں نہ پوچھیں۔ (3) ﴿مِنْهُمْ﴾ ”ان میں سے“، یعنی اہل کتاب میں سے۔ (4) ﴿أَحَدًا﴾ ”کسی سے“، کیونکہ ان کا کلام اندازوں پر مبنی ہے۔ (5) (i) غیر ضروری بحثوں کا رواج پانا دراصل کسی قوم کے مزاج کی خرابی کی علامت ہے۔ (ii) جب کسی قوم میں دینی روح زندہ

ہوتی ہے تو اصل عقائد پر اور حقائق پر زور دیا جاتا ہے۔ (iii) جب قوم زوال پزیر ہوتی ہے تو غیر ضروری بحثیں رواج پا جاتی ہیں۔ (6) (i) سچے خدا پرستوں کو غیر ضروری بحثوں سے بچنا چاہیے بلکہ اگر کوئی ان بحثوں میں الجھنا چاہے تو حکمت کے ساتھ الگ ہو جانا چاہیے۔ (ii) سچے خدا پرستوں کو عقل و فرد کی قوتوں کو ایسے بے فائدہ کاموں میں نہیں کھپانا چاہیے۔

سوال 3: اس آیت سے کیا فوائد ملتے ہیں؟

جواب: اس آیت کریمہ سے مستفاد ہوتا ہے کہ جو فتویٰ دینے کی صلاحیت نہیں رکھتا اس سے استفتاء نہ کیا جائے، خواہ اس کی وجہ یہ ہو کہ جس امر کے بارے میں فتویٰ پوچھا جا رہا ہے وہ اس میں کوتاہ علم ہے یا اس کی وجہ یہ ہو کہ وہ بولتے وقت اس بات کی پروا نہیں کرتا کہ وہ کیا بول رہا ہے اور وہ ورع سے بھی خالی ہے جو اسے لایعنی کلام سے روک دے۔ جب اس قسم کے امور میں استفتاء ممنوع ہے تو فتویٰ دینا تو بدرجہ اولیٰ ممنوع ہے۔ اس آیت کریمہ میں اس بات کی بھی دلیل ہے کہ انسان کو بسا اوقات کسی ایک امر میں استفتاء کرنے سے روکا گیا مگر کسی دوسرے معاملے میں اس استفتاء کی اجازت ہوتی ہے۔ پس وہ ایسے شخص سے فتویٰ طلب کرے جو فتویٰ دینے کا اہل ہو، اس لیے کہ اللہ تعالیٰ نے فتویٰ پوچھنے سے علی الاطلاق منع نہیں کیا۔ اللہ تعالیٰ نے صرف اصحاب کھف کے قصے میں اور اس قسم کے دیگر واقعات میں فتویٰ پوچھنے سے روکا ہے۔ (تفسیر سعدی: 2/1509، 1510)

رکوع نمبر 16

﴿وَلَا تَقُولَنَّ لِشَايٍ اِنِّي فَاعِلٌ ذٰلِكَ عَمَّا﴾ (23)

”اور آپ کسی چیز کے بارے میں یہ مت کہیں یقیناً میں کل یہ کام کرنے والا ہوں۔“ (23)

سوال: ﴿وَلَا تَقُولَنَّ لِشَايٍ اِنِّي فَاعِلٌ ذٰلِكَ عَمَّا﴾ ”اور آپ کسی چیز کے بارے میں یہ مت کہیں یقیناً میں کل یہ کام کرنے والا ہوں“ کی وضاحت کریں؟

جواب: (1) یہ بات اس موقع پر کہی گئی جب قریش نے رسول ﷺ سے اصحاب کھف، ذوالقرنین اور روح کے بارے میں سوال کیا تھا۔ (2) ﴿وَلَا تَقُولَنَّ لِشَايٍ اِنِّي فَاعِلٌ ذٰلِكَ عَمَّا﴾ ”اور آپ کسی چیز کے بارے میں یہ مت کہیں یقیناً میں کل یہ کام کرنے والا ہوں۔ رسول اللہ ﷺ کے توسط سے امت کو ادب سکھایا گیا ہے کہ جب تم مستقبل میں کسی کام کے کرنے کا ارادہ کرو تو اللہ تعالیٰ کی مشیت پر چھوڑ دو اس لئے کہ وہ علام الغیوب ہے۔ (3) یہ نہی دیگر نواہی کی مانند (عام) ہے اگرچہ ایک خاص سبب کی بنا پر ہے اور اس کے مخاطب رسول اللہ ﷺ ہیں، مگر اس کا خطاب عام مکلفین کے لئے بھی ہے۔ پس اللہ تبارک و تعالیٰ نے روک دیا ہے کہ بندہ مومن، مستقبل کے امور کے بارے میں اللہ تعالیٰ کی مشیت کو ملائے بغیر کہے ”میں یہ کام کروں گا“ اور یہ اس لیے کہ اس میں خطرات ہیں، اور وہ ہے مستقبل کے

نبی معاملات کے بارے میں کلام کرنا، جن کے بارے میں بندہ نہیں جانتا کہ وہ ان پر عمل کر سکے گا یا نہیں، یا وہ ہوگا یا نہیں؟ اس طرح کہنے میں فعل کے کرنے یا نہ کرنے کا معاملہ مستقل طور پر بندے کی طرف لوٹانا ہے، حالانکہ یہ قابل احتراز شے اور ممنوع ہے، کیونکہ مشیت تمام تر اللہ تعالیٰ ہی کے لئے ہے۔ فرمایا: ﴿وَمَا تَشَاءُ وَاِنْ اَنْ يَشَاءَ اللّٰهُ رَبُّ الْعٰلَمِیْنَ﴾ اور تم نہیں چاہتے مگر یہ کہ اللہ تعالیٰ چاہے جو سارے جہانوں کا رب ہے۔ (التکویر: 29) (تفسیر سعدی: 2/1510)

﴿اِلَّا اَنْ يَشَاءَ اللّٰهُ وَ اذْكُرْ رَبَّكَ اِذَا نَسِيتَ وَقُلْ عَسَىٰ اَنْ يَهْدِيَنَّ رَبِّي لِاَقْرَبَ مِنْ هٰذَا

رَشْدًا﴾ (24)

”مگر ان شاء اللہ کہا کریں، اور جب آپ بھول جائیں تو اپنے رب کو یاد کریں، اور آپ کہہ دیں کہ امید ہے میرا رب مجھے بھلائی کی اس سے زیادہ قریب راہ دکھادے گا۔“ (24)

سوال 1: ﴿اِلَّا اَنْ يَشَاءَ اللّٰهُ وَ اذْكُرْ رَبَّكَ اِذَا نَسِيتَ﴾ ”مگر ان شاء اللہ کہا کریں، اور جب آپ بھول جائیں تو اپنے رب کو یاد کریں“ کی وضاحت کریں؟

جواب: (1) ﴿اِلَّا اَنْ يَشَاءَ اللّٰهُ﴾ ”مگر ان شاء اللہ کہا کریں“ اپنے کسی امر میں اللہ تعالیٰ کی مشیت کا ذکر کرنے میں اس امر میں آسانی بھی ہوتی ہے اور برکت بھی حاصل ہوتی ہے۔ (2) ﴿وَ اذْكُرْ رَبَّكَ اِذَا نَسِيتَ﴾ ”اور جب آپ بھول جائیں تو اپنے رب کو یاد کریں“ یعنی اگر ان شاء اللہ کہنا بھول جاؤ تو جس وقت یاد آجائے تو کہہ لو۔ ابن عباس رضی اللہ عنہما قسم کھانے والے کے بارے میں فرماتے ہیں کہ وہ ان شاء اللہ کہہ سکتا ہے گو کہ سال گزر جائے اور دلیل میں آیت کا یہی ٹکڑا پیش کرتے۔ (مختصر ابن کثیر: 1/1090) (3) بندہ بھول سکتا ہے۔ اگر وہ اللہ تعالیٰ کی مشیت کا ذکر کرنا بھول جائے تو جب یاد آجائے تو ان شاء اللہ کہہ لیا کرے۔ (4) اپنے رب کو یاد کرنا چاہیے کیونکہ غافل ہی رب کو بھولتے ہیں۔ ﴿اِنَّا بَلَوْنَهُمْ كَمَا بَلَوْنَا اَصْحٰبَ الْجَنَّةِ اِذْ اَفْسَمُوْا لِيَصْرِمُنَّهَا مُصْبِحِيْنَ (17) وَلَا يَسْتَنْوْنَ (18) فَطَافَ عَلَيْهَا طَآئِفٌ مِّنْ رَبِّكَ وَهُمْ نَائِمُوْنَ (19) فَاصْبَحَتْ كَالصَّرِيْمِ (20) فَتَنَادُوا مُصْبِحِيْنَ (21) اِنْ اَعْدُوْا عَلٰى حَرْثِكُمْ اِنْ كُنْتُمْ صٰرِمِيْنَ (22) فَانطَلَقُوْا وَهُمْ يَخٰفَتُوْنَ (23) اِنْ لَا يَدْخُلْنَهَا الْيَوْمَ عَلَيَكُمْ مَّسْكِيْنَ (24) وَعَدُوْا عَلٰى حَرْدٍ قٰدِرِيْنَ (25) فَلَمَّا رَاَوْهَا قَالُوْا اِنَّا لَصٰلُوْنَ (26) بَلْ نَحْنُ مَحْرُوْمُوْنَ (27) قَالَ اَوْسَطُهُمْ اَلَمْ اَقُلْ لَكُمْ لَوْ لَا تُسَبِّحُوْنَ (28) قَالُوْا سُبْحٰنَ رَبِّنَا اِنَّا كُنَّا ظٰلِمِيْنَ (29) فَاَقْبَلْ بَعْضُهُمْ عَلٰى بَعْضٍ يَتَلَآءَمُوْنَ (30) قَالُوْا يٰوَيْلَنَا اِنَّا كُنَّا طٰغِيْنَ (31)﴾ ”یقیناً ہم نے انہیں بھی ویسے ہی آزمائش میں ڈالا ہے جیسے ہم نے باغ والوں کی آزمائش کی تھی، جب انہوں نے قسم کھائی کہ وہ صبح سویرے ہی اُس کا پھل ضرور توڑ لیں گے۔ وہ استثناء نہیں کر رہے تھے۔ چنانچہ تیرے رب کی طرف سے ایک اچانک عذاب پھر گیا حالانکہ وہ سو رہے تھے۔ تو وہ

باغ صبح کو کٹی ہوئی فصل کی مانند ہو گیا۔ پھر صبح ہوتے ہی انہوں نے ایک دوسرے کو پکارا۔ یہ کہ صبح صبح اپنی کھیتی پر پہنچو، اگر تم پھل توڑنے والے ہو۔ چنانچہ وہ چل پڑے اور آپس میں چپکے چپکے باتیں کرتے جاتے تھے۔ کہ آج کوئی مسکین تمہارے پاس (باغ میں) ہرگز داخل نہ ہونے پائے۔ اور صبح صبح وہ نکلے (اس خیال میں) کہ وہ مسکین کو روکنے پر قادر تھے۔ مگر جب انہوں نے اس باغ کو دیکھا تو کہا: ”یقیناً ہم ضرور راستہ بھولے ہوئے ہیں۔ بلکہ ہم محروم ہیں۔“ اُن میں سے بہتر آدمی نے کہا: ”کیا میں تمہیں کہتا تھا کہ تم تسبیح کیوں نہیں کرتے؟“ انہوں نے کہا: ”پاک ہے ہمارا رب! بلاشبہ ہم ہی ظالم تھے۔“ پھر وہ ایک دوسرے پر متوجہ ہو کر آپس میں ملامت کرنے لگے۔ انہوں نے کہا: ہائے ہماری بربادی یقیناً ہم حد سے بڑھے ہوئے تھے۔“ (القم: 17-31) (6) رب العزت نے ذکر کثیر کا حکم دیا ہے۔ ﴿يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا﴾ ”اے لوگو جو ایمان لائے ہو! اللہ تعالیٰ کو یاد کرو، کثرت سے یاد کرنا۔“ (الحزاب: 41) (7) تعلق باللہ کو مستحکم رکھنے کا ذریعہ ذکر و فکر ہے۔ رب العزت کا فرمان ہے: ﴿الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا سُبْحَانَكَ فَقِنَا عَذَابَ النَّارِ (۱۹۱) رَبَّنَا إِنَّكَ مَن تَدْخِلِ النَّارَ فَقَدْ أَخْرَجْتَهُ وَمَا لِلظَّالِمِينَ مِنْ أَنْصَارٍ (۱۹۲)﴾ ”وہ لوگ جو کھڑے اور بیٹھے اور اپنے پہلوؤں پر لیٹے بھی اللہ تعالیٰ کو یاد کرتے ہیں اور آسمانوں اور زمین کی پیدائش میں غور و فکر کرتے ہیں، اے ہمارے رب! تو نے یہ سب کچھ بے مقصد نہیں بنایا، آپ پاک ہیں، سو ہمیں آگ کے عذاب سے بچالیں۔ اے ہمارے رب! بے شک جس کو تو نے آگ میں ڈالا تو اُس کو تو نے واقعی رُسوا کر دیا، اور ظالموں کے لیے کوئی مددگار نہیں۔“ (آل عمران: 192-191) (8) کامیابی کا ذریعہ ذکر ہے۔ رب العزت کا فرمان ہے: ﴿يَا أَيُّهَا الَّذِينَ آمَنُوا إِذَا لَقِيتُمْ فِتْنَةً فَانْتَبِئُوا وَادْكُرُوا اللَّهَ كَثِيرًا لَّعَلَّكُمْ تُفْلِحُونَ﴾ ”اے لوگو جو ایمان لائے ہو! جب تم مد مقابل ہو کسی گروہ کے تو ثابت قدم رہو اور اللہ تعالیٰ کو کثرت سے یاد کرو تا کہ تم فلاح پاؤ۔“ (الانفال: 45) (9) اہل ذکر کی مجالس کو لازم جانو اور تنہائی میں زبان ذکر سے متحرک رکھو۔ (مشکوٰۃ: 619/2) (10) سیدنا ابو ہریرہ رضی اللہ عنہ اور سیدنا ابوسعید رضی اللہ عنہ کہتے ہیں کہ رسول ﷺ نے فرمایا ”کوئی گروہ بھی اللہ تعالیٰ کے ذکر کے لئے نہیں بیٹھتا مگر یہ کہ فرشتے گھیر لیتے ہیں اور اللہ تعالیٰ کی رحمت ان کو ڈھانپ لیتی ہے اور ان پر سکون و طمانیت نازل ہوتی ہے۔ اور اللہ تعالیٰ ان کا ذکر اپنے مقرب فرشتوں میں نازل کرتا ہے۔“ (ترمذی: 11) سیدنا عبداللہ بن عمرو رضی اللہ عنہ کہتے ہیں کہ رسول ﷺ نے فرمایا: ہر چیز کی صفائی ہے اور دلوں کی صفائی اللہ تعالیٰ کا ذکر ہے۔ اور کوئی چیز اللہ تعالیٰ کے عذاب سے بچانے والی ذکر اللہ سے بہتر نہیں۔ (مشکوٰۃ: کتاب الدعوات: 701/1) (12) سیدنا ابو ہریرہ رضی اللہ عنہ کہتے ہیں کہ رسول ﷺ نے فرمایا: اللہ تعالیٰ فرماتے ہیں میں اپنے بندے کے ساتھ ہوں کہ جب وہ مجھے یاد کرتا ہے اور اس کے دونوں ہونٹ میرے ذکر سے حرکت کرتے ہیں۔ (ابن ماجہ: 1245/2) (13) سیدنا ابو موسیٰ رضی اللہ عنہ سے روایت ہے وہ کہتے ہیں کہ رسول ﷺ نے فرمایا: اس شخص کی مثال جو اپنے رب کا ذکر کرتا ہے اور اس کی جو نہیں کرتا زندہ اور مردہ کی سی ہے۔ (بخاری: 168/7) (14) کوئی مصروفیت اللہ تعالیٰ کا ذکر کرنے سے غافل نہ کرے۔ رب العزت کا فرمان ہے ﴿رَجَالٌ لَا تُلَهِیْهِمْ تِجَارَةٌ وَلَا

بِئْسَ عُنْ دُكْرِ اللَّهِ وَاقَامِ الصَّلَاةِ وَآتَاءِ الزَّكَاةِ لَا يَخَافُونَ يَوْمًا تَتَقَلَّبُ فِيهِ الْقُلُوبُ وَالْأَبْصَارُ ﴿﴾ ”وہ لوگ جنہیں تجارت اور خرید و فروخت اللہ تعالیٰ کی یاد سے اور نماز قائم کرنے سے اور زکوٰۃ ادا کرنے سے غافل نہیں کرتی وہ اس دن سے ڈرتے رہتے ہیں جس میں دل اور آنکھیں الٹ جائیں گی۔“ (البقرہ: 37) (15) اللہ تعالیٰ کے ذکر سے دل کا سخت ہونا ہلاکت و تباہی کا باعث ہے۔ ﴿أَفَمَنْ شَرَحَ اللَّهُ صَدْرَهُ لِلْإِسْلَامِ فَهُوَ عَلَىٰ نُورٍ مِّن رَّبِّهِ ط فَوَيْلٌ لِلْكَافِرِينَ قُلُوبُهُمْ مِّنْ ذِكْرِ اللَّهِ ط أُولَٰئِكَ فِي ضَلَالٍ مُّبِينٍ﴾ ”کیا پھر وہ شخص جس کا سینہ اللہ تعالیٰ نے اسلام کے لیے کھول دیا، سو وہ اپنے رب کی طرف سے ایک روشنی پر ہے؟ (کسی کا فرجیسا ہو سکتا ہے) پس اُن کے لیے تباہی ہے جن کے دل اللہ تعالیٰ کی یاد سے سخت ہو گئے، یہی لوگ کھلی گمراہی میں ہیں۔“ (البقرہ: 22) (16) کیا لوگوں کے دل اللہ تعالیٰ کے ذکر کے لئے نہیں جھکیں گے؟ ﴿الْمَ يَأْنِ لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَلَ مِنَ الْحَقِّ ط وَلَا يَكُونُوا كَالَّذِينَ أُوتُوا الْكِتَابَ مِنْ قَبْلُ فَطَالَ عَلَيْهِمُ الْأَمَدُ فَقَسَتْ قُلُوبُهُمْ ط وَكَثِيرٌ مِّنْهُمْ فَاسِقُونَ﴾ ”کیا ایمان والوں کے لئے ابھی وہ وقت نہیں آیا کہ اُن کے دل اللہ تعالیٰ کے ذکر کے لیے اور جو حق نازل ہوا ہے اُس کے لیے جھک جائیں؟ اور وہ اُن لوگوں جیسے نہ ہو جائیں جن کو پہلے کتاب دی گئی تھی، پھر اُن پر جب لمبی مدت گزر گئی تو اُن کے دل سخت ہو گئے اور اُن میں سے اکثریت نافرمان ہے۔“ (الحمد: 16) (17) جس گھر میں اللہ تعالیٰ کا ذکر کیا جاتا ہے وہ زندہ انسانوں کا گھر ہے اور جس گھر میں اللہ تعالیٰ کا ذکر نہیں کیا جاتا وہ مردہ شخص کا گھر ہے۔ (صحیح مسلم: 1823) (18) سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: اللہ رب العزت فرماتے ہیں کہ میں اپنے بندوں کے گمان کے مطابق ان سے معاملہ کرتا ہوں۔ جب وہ مجھے یاد کرتا ہے تو میں اس کے ساتھ ہوتا ہوں اگر وہ اپنے دل میں مجھے یاد کرتا ہے تو میں بھی اسے اپنے دل میں یاد کرتا ہوں۔ اگر وہ مجھے کسی گروہ میں یاد کرتا ہے تو میں بھی اسے ایسی ہی جماعت میں یاد کرتا ہوں جو ان سے بہتر ہے۔ اگر وہ ایک ہاتھ میرے قریب ہوتا ہے تو میں چار ہاتھ اس کے قریب ہوتا ہوں اور اگر وہ میری طرف چل کر آتا ہے تو میری رحمت اس کی طرف دوڑ کر آتی ہے۔ (مسلم: 6805)

سوال 2: ان شاء اللہ کہنے کے انسان پر کیا اثرات مرتب ہوتے ہیں؟

جواب: ان شاء اللہ کہنے کا مطلب ہے کہ توفیق تو اللہ تعالیٰ کے چاہنے سے ملتی ہے۔ (1) ان شاء اللہ کہنے سے انسان کے شعور میں بار بار یہ احساس اُجاگر ہوتا ہے کہ میرا ہر کام اللہ تعالیٰ کے ارادے سے منسلک ہے۔ میری سانسیں، میری دھڑکنیں، میرے ارادے، میری عبادتیں، میری قربانیاں، میرا جینا، میرا مرنا اللہ تعالیٰ کے ارادے سے منسلک ہے۔ (2) انسان کو یہ احساس ہوتا ہے کہ اللہ تعالیٰ توفیق دے، آسانی پیدا کرے تو آسانی پیدا ہوتی ہے۔ (3) انسان کو یہ احساس ہوتا ہے کہ اس کی وہی تدبیر کامیاب ہو سکتی ہے جس کے ساتھ اللہ تعالیٰ کی مدد شامل ہو۔ (4) انسان ان شاء اللہ کہہ کر اپنے سارے رشتے اللہ تعالیٰ کے ساتھ جوڑ کر اللہ تعالیٰ کے نور کے ہالے میں آجاتا ہے۔ (5) انسان اپنے ارادے کو اللہ تعالیٰ کے ارادے کے تابع کر کے اللہ تعالیٰ پر توکل کرتا ہے، اللہ تعالیٰ کی رضا پر راضی ہو جاتا ہے۔ اپنے آپ کو تنہا



محسوس نہیں کرتا نہ وہ غرور میں مبتلا ہوتا ہے نہ مایوسی کا شکار ہوتا ہے۔ ہر حال میں اللہ تعالیٰ کے ساتھ جڑا رہتا ہے۔

سوال 3: ﴿وَقُلْ عَسَىٰ أَنْ يَهْدِيَنَّ رَبِّي لِأَقْرَبَ مِنْ هَذَا رَشَدًا﴾ اور آپ کہہ دیں کہ اُمید ہے میرا رب مجھے بھلائی کی اس سے زیادہ قریب راہ دکھادے گا، کی وضاحت کریں؟

جواب: (1) ”اور آپ کہہ دیں کہ اُمید ہے میرا رب مجھے بھلائی کی اس سے زیادہ قریب راہ دکھادے گا“ اللہ تعالیٰ نے حکم دیا ہے کہ انسان اللہ تعالیٰ کو پکارے، اسی پر توکل کرے، اسی سے محبت کرے، اسی سے امید باندھے۔ اللہ تعالیٰ اس کی رشد و ہدایت کے لئے قریب ترین راستے کی طرف راہ نمائی کرے گا۔ (2) جو فرد ہدایت کی طلب میں کوشش کرے وہ اس لائق ہے کہ اللہ تعالیٰ اسے ہدایت کی توفیق دے۔ (3) ان شاء اللہ کہنے کے وہ اثرات جو انسانی شعور پر مرتب ہوتے ہیں یہ اس کا اظہار ہے۔ (4) یہ ایک ایسے دل کی بات ہے جو اللہ تعالیٰ سے جڑا ہوا ہے۔ اللہ تعالیٰ سے راضی ہے۔ اپنے ہر کام میں ہر منصوبے میں اللہ تعالیٰ پر اعتماد ہے۔ (5) یہ وہ مقام ہے جہاں قائم رہنا مشکل ہے لیکن یہی انسان کے لئے صحیح ترین مقام ہے۔

﴿وَلَبِثُوا فِي كَهْفِهِمْ ثَلَاثَ مِائَةٍ سِنِينَ وَازْدَادُوا تِسْعًا﴾ (25)

”اور وہ لوگ اپنے غار میں تین سو سال رہے اور انہوں نے نو سال کا اضافہ کیا۔“ (25)

سوال: ﴿وَلَبِثُوا فِي كَهْفِهِمْ ثَلَاثَ مِائَةٍ سِنِينَ وَازْدَادُوا تِسْعًا﴾ اور وہ لوگ اپنے غار میں تین سو سال رہے اور انہوں نے نو سال کا اضافہ کیا، کی وضاحت کریں؟

جواب: ”اور وہ لوگ اپنے غار میں تین سو سال رہے اور انہوں نے نو سال کا اضافہ کیا“ اللہ رب العزت نے اصحاب کہف کے غار میں ٹھہرنے کی مدت کی خبر دی ہے کہ وہ اس میں سونے سے جاگنے تک 309 سال تک ٹھہرے ہیں۔ 300 سال شمسی ہوتے ہیں اور 309 قمری سال کیونکہ ہر شمسی صدی میں تین قمری سال بڑھ جاتے ہیں۔ (مختصر ابن کثیر 1090/1)

﴿قُلِ اللَّهُ أَعْلَمُ بِمَا لَبِثُوا لَهُ غَيْبُ السَّمَوَاتِ وَالْأَرْضِ ط أَبْصِرْ بِهِ وَأَسْمِعْ ط مَا لَهُمْ مِنْ دُونِهِ مِنْ

وَلِيِّ ج وَلَا يُشْرِكُ فِي حُكْمِهِ أَحَدًا﴾ (26)

”آپ کہہ دیں اللہ تعالیٰ ہی بہتر جانتا ہے کہ وہ جتنا عرصہ رہے آسمانوں اور زمین کی پوشیدہ باتیں اُسی کو معلوم ہیں، کس قدر وہ دیکھنے والا ہے اور کس قدر وہ سننے والا ہے، اللہ تعالیٰ کے سوا ان کا کوئی مددگار نہیں اور نہ ہی اللہ تعالیٰ کسی ایک کو اپنی حکومت میں شریک کرتا

ہے۔“ (26)

سوال 1: ﴿قُلِ اللَّهُ أَعْلَمُ بِمَا لَبِثُوا لَكَ غَيْبُ السَّمَوَاتِ وَالْأَرْضِ﴾ ”آپ کہہ دیں اللہ تعالیٰ ہی بہتر جانتا ہے کہ وہ جتنا عرصہ رہے آسمانوں اور زمین کی پوشیدہ باتیں اسی کو معلوم ہیں“ کی وضاحت کریں؟

جواب: (1) ﴿قُلِ اللَّهُ أَعْلَمُ بِمَا لَبِثُوا﴾ ”آپ کہہ دیں اللہ تعالیٰ ہی بہتر جانتا ہے کہ وہ جتنا عرصہ رہے“ یعنی اگر تم سے پوچھا جائے کہ اصحاب کہف غار میں کتنی مدت ٹھہرے تو اپنی طرف سے مت بتاؤ بلکہ کہہ دو کہ اللہ تعالیٰ کو علم ہے۔ (2) اللہ تعالیٰ نے اصحاب کہف کے بارے میں اہل کتاب سے پوچھنے سے روک دیا ہے۔ اس لئے اس عالم غیب نے ان کے سوتے رہنے کی مدت سے خود آگاہ کیا ہے جس میں کوئی شک نہیں۔ (3) ﴿لَهُ غَيْبُ السَّمَوَاتِ وَالْأَرْضِ﴾ ”آسمانوں اور زمین کی پوشیدہ باتیں اسی کو معلوم ہیں“ اللہ تعالیٰ ہی کائنات کے سارے غیب جانتا ہے اور مخلوق کے پاس اتنا ہی علم ہے جتنا اللہ تعالیٰ دے۔ غیبی امور اللہ تعالیٰ کے ساتھ ہی خاص ہیں۔ اللہ تعالیٰ نے ان امور کے بارے میں اپنے رسولوں کے توسط سے جو علم دیا ہے وہ یقینی حق ہے جس میں کوئی شک نہیں۔

سوال 2: ﴿أَبْصُرْ بِهِ وَأَسْمِعْ﴾ ”کس قدر وہ دیکھنے والا ہے اور کس قدر وہ سننے والا ہے“ کی وضاحت کریں؟

جواب: (1) ﴿أَبْصُرْ بِهِ﴾ ”کس قدر وہ دیکھنے والا ہے“ کوئی چیز اس سے پوشیدہ نہیں۔ وہ بندوں کے سارے اعمال دیکھتا ہے۔ (2) ﴿وَأَسْمِعْ﴾ ”اور کس قدر وہ سننے والا ہے“ ہر سنی جانے والی چیز کو وہ سنتا ہے۔ وہ کمال درجے کی سماعت رکھتا ہے۔ (3) اللہ تبارک و تعالیٰ سے بڑھ کر نہ کوئی دیکھنے والا ہے، نہ سننے والا ہے۔

سوال 3: ﴿مَا لَهُمْ مِّنْ دُونِهِ مِنْ وَلِيٍّ وَلَا يُشْرِكُ فِي حُكْمِهِ أَحَدًا﴾ ”اللہ تعالیٰ کے سوا ان کا کوئی مددگار نہیں اور نہ ہی اللہ تعالیٰ کسی ایک کو اپنی حکومت میں شریک کرتا ہے“ کی وضاحت کریں؟

جواب: (1) ﴿مَا لَهُمْ مِّنْ دُونِهِ مِنْ وَلِيٍّ﴾ ”اللہ تعالیٰ کے سوا ان کا کوئی مددگار نہیں“ اللہ تعالیٰ کے سوا کوئی ان کا کارساز نہیں۔ اسی نے اصحاب کہف کی سرپرستی فرمائی۔ اس نے مخلوق میں سے کسی پر ان کا معاملہ نہیں چھوڑا۔ (2) ﴿وَلَا يُشْرِكُ فِي حُكْمِهِ أَحَدًا﴾ ”اور نہ ہی اللہ تعالیٰ کسی ایک کو اپنی حکومت میں شریک کرتا ہے“ اللہ تعالیٰ ہی کا حکم چلتا ہے۔ وہ اپنے حکم میں کسی کو شریک نہیں کرتا۔ (3) کوئی اللہ تعالیٰ کا حکم ٹالنے والا نہیں، کوئی اس کا وزیر مشیر نہیں، کوئی اس کا مددگار اور شریک نہیں۔ (4) اور یہ حکم کوئی وقدری اور حکم دینی و شرعی دونوں کو شامل ہے وہی قضا و قدر اور تخلیق و تدبیر کے ذریعے سے اور امر و نہی اور ثواب و عقاب کے ذریعے سے اپنی مخلوق میں اپنا حکم نافذ کرتا ہے۔ جب اللہ تعالیٰ نے آگاہ فرمایا کہ آسمانوں اور زمین کے تمام غیبی امور کو وہ جانتا ہے تو مخلوق کے لئے ان کو جاننے کا اس طریقے کے سوا کوئی اور طریقہ نہیں، جو اس نے اپنے بندوں کو بتایا ہے۔ یہ قرآن کریم بہت سے غیبی امور پر مشتمل ہے اللہ تعالیٰ نے اس پر اپنی توجہ مرکوز کرنے کا حکم دیا ہے۔ (تفسیر سعدی: 2/1512)

سوال 4: اللہ تعالیٰ نے اصحاب کہف کے غار میں رہنے کی مدت کے بارے میں کیا فیصلہ کن بات بتائی ہے؟

جواب: 1- اللہ تعالیٰ نے یہ واضح کیا ہے کہ ان کے قیام کی مدت اللہ تعالیٰ زیادہ جانتا ہے۔ 2- اللہ ہی آسمانوں اور زمین کے چھپے ہوئے حالات کو جانتا ہے۔ 3- اللہ تعالیٰ کیا ہی اچھا دیکھنے والا، سننے والا ہے۔ 4- اللہ تعالیٰ کے سوا مخلوق کی خبر گیری کرنے والا کوئی نہیں۔ 5- اللہ تعالیٰ اپنی حکومت میں کسی ایک کو بھی شریک نہیں کرتے۔

﴿ وَاتْلُ مَا أُوحِيَ إِلَيْكَ مِنْ كِتَابِ رَبِّكَ ط لَا مُبَدِّلَ لِكَلِمَتِهِ ج قف وَلَنْ تَجِدَ مِنْ دُونِهِ

مُلْتَحِداً (27) ﴾

”اور آپ کے رب کی کتاب میں سے جو آپ کو وحی کی گئی ہے اُس کو آپ پڑھ کر سنا دیں، اُس کی باتیں بدلنے والا کوئی نہیں اور اس کے سوا آپ کبھی کوئی جائے پناہ نہ پائیں گے۔“ (27)

سوال 1: ﴿ وَاتْلُ مَا أُوحِيَ إِلَيْكَ مِنْ كِتَابِ رَبِّكَ ط لَا مُبَدِّلَ لِكَلِمَتِهِ ﴾ ”اور آپ کے رب کی کتاب میں سے جو آپ کو وحی کی گئی ہے اُس کو آپ پڑھ کر سنا دیں، اُس کی باتیں بدلنے والا کوئی نہیں“ کی وضاحت کریں؟

جواب: (1) ﴿ وَاتْلُ مَا أُوحِيَ إِلَيْكَ مِنْ كِتَابِ رَبِّكَ ﴾ ”اور آپ کے رب کی کتاب میں سے جو آپ کو وحی کی گئی ہے اُس کو آپ پڑھ کر سنا دیں“ اللہ رب العزت نے نبی ﷺ کو قرآن مجید کی تلاوت اور تبلیغ کا حکم دیا ہے۔ (2) تلاوت سے مراد اتباع کرنا ہے یعنی اللہ تعالیٰ نے آپ ﷺ کی طرف جو وحی بھیجی ہے اس کے معانی کی معرفت اور ان کا فہم حاصل کر کے، اس کی دی ہوئی خبروں کی تصدیق اور اس کے اوامر و نواہی کی تعمیل کر کے اس کی اتباع کیجئے کیونکہ یہ بہت ہی جلیل القدر کتاب ہے جس کی باتوں کو کوئی تبدیل نہیں کر سکتا۔ (تفسیر سعدی: 2/1512) (3) ﴿ يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ ط وَإِنْ لَمْ تَفْعَلْ فَمَا بَلَّغْتَ رِسَالَتَهُ ط وَاللَّهُ يَعْصِمُكَ مِنَ النَّاسِ ط إِنَّ اللَّهَ لَا يَهْدِي الْقَوْمَ الْكَافِرِينَ ﴾ ”اے رسول! جو کچھ آپ پر آپ کے رب کی جانب سے نازل کیا گیا ہے اُسے پہنچا دو اور اگر آپ نے ایسا نہ کیا تو آپ نے اس کے پیغام کو نہیں پہنچایا اور اللہ تعالیٰ آپ کو لوگوں سے بچالے گا۔ بے شک اللہ تعالیٰ کافر لوگوں کو ہدایت نہیں دیتا۔“ (المائدہ: 67) (4) ﴿ إِنَّ الْأَذَىٰ فَرَضَ عَلَيْكَ الْقُرْآنَ لَرَأْدِكَ إِلَىٰ مَعَادٍ قُلْ رَبِّي أَعْلَمُ مَنْ جَاءَ بِالْهُدَىٰ وَمَنْ هُوَ فِي ضَلَالٍ مُبِينٍ ﴾ ”یقیناً جس نے آپ پر قرآن کو فرض کیا ہے وہ آپ کو ایک اچھے انجام تک ضرور واپس لانے والا ہے۔ آپ کہہ دیں کہ میرا رب ہی زیادہ جاننے والا ہے کہ کون ہدایت لے کر آیا ہے اور کون واضح گمراہی میں ہے؟“ (التقصص: 85) (5) ﴿

لَا مُبَدِّلَ لِكَلِمَتِهِ ﴾ ”اُس کی باتیں بدلنے والا کوئی نہیں“ اللہ تعالیٰ کی باتوں میں کوئی رد و بدل کرنے والا نہیں۔ (6) ان کلمات کی سچائی اور ان کے عدل اور حسن میں اپنی انتہا پر ہونے کی وجہ سے ان میں کوئی تبدیلی نہیں ہو سکتی۔ (7) رب العزت نے فرمایا: ﴿ وَتَمَّتْ كَلِمَتُ رَبِّكَ صِدْقًا وَعَدْلًا ط لَا مُبَدِّلَ لِكَلِمَتِهِ ج وَهُوَ السَّمِيعُ الْعَلِيمُ ﴾ ”اور آپ کے رب کی بات سچائی اور انصاف میں مکمل ہے، کوئی

اُس کی باتیں بدلنے والا نہیں ہے اور وہی سب کچھ سننے والا، سب کچھ جاننے والا ہے۔“ (الانعام: 115) (8) ناقص چیزوں میں تبدیلی ہو سکتی ہے۔ اللہ تعالیٰ کے کلمات کامل ہیں اس لئے ان میں تبدیلی نہیں ہو سکتی۔ اس میں قرآن کی عظمت کا اظہار ہے۔

سوال 2: اصحاب کھف کے واقعے کے بعد اللہ تعالیٰ نے نبی ﷺ کو کیا ہدایت دی؟

جواب: (1) آپ ﷺ کی طرف جو جی کی گئی ہے آپ ﷺ اس کی تلاوت کرتے رہیں اور لوگوں کو اس کی تعلیم دیں۔ (2) اصحاب کھف کے واقعے کے بعد اس کا یہ مطلب بھی ہو سکتا ہے کہ لوگ مانیں یا نہ مانیں آپ اس پر یقین رکھیں جو اللہ تعالیٰ نے اپنی کتاب میں فرمایا ہے۔ اسے پڑھ کر سنادیں۔ لوگوں کی باتوں کہ طرف توجہ نہ دیں۔

سوال 3: ﴿وَلَنْ تَجِدَ مِنْ دُونِهِ مُلْتَحَدًا﴾ اور اس کے سوا آپ کبھی کوئی جائے پناہ نہ پائیں گے، کی وضاحت کریں؟

جواب: (1) ”اور اس کے سوا آپ کبھی کوئی جائے پناہ نہ پائیں گے،“ یعنی آپ کے رب کے سوا آپ کو کہیں کوئی ٹھکانا نہیں ملے گا جہاں آپ چھپ سکیں، نہ پناہ گاہ ملے گی جہاں پناہ لے سکیں۔ پس جب یہ حقیقت متعین ہوگی کہ تمام امور میں وہی ملجا و ماویٰ ہے تو یہ بات بھی متعین ہوگی کہ وہی اللہ ہے، خوشحالی اور بد حالی میں اسی کی طرف رغبت کی جائے، لوگ اپنے تمام احوال میں اسی کے محتاج ہیں اور اپنے تمام مطالب میں اسی سے سوال کیا جائے۔ (تفسیر سعدی: 2/1512) (2) اس آیت کریمہ میں اللہ تعالیٰ نے نبی ﷺ کو حکم دیا ہے کہ وہ قرآن کریم کی تلاوت کریں، اور اس میں موجود امر و نواہی کو بجالائیں، اور اس میں بیان کردہ حلال و حرام کے پابند رہیں، ورنہ آپ بھی ہلاک ہونے والوں میں شامل ہو جائیں گے۔ (تفسیر الرحمن: 1/841) (3) ابن جریر اس آیت کی تفسیر میں لکھتے ہیں کہ اے محمد! اگر تم نے لوگوں کو قرآن نہ سنایا تو اللہ تعالیٰ کے مقابلے میں تمہاری کوئی جائے پناہ نہ ہوگی۔ (4) اس کا مطلب یہ بھی لیا گیا ہے کہ اگر اس قرآن کو بیان کرنے سے گریز کرو گے یا اس میں کوئی تبدیلی کرو گے تو اللہ تعالیٰ سے بچانے والا کوئی نہیں۔ یہ خطاب امت سے بھی ہے۔

﴿وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدْوَةِ وَالْعِشِيِّ يُرِيدُونَ وَجَهَهُ وَلَا تَعْدُ عَيْنُكَ عَنْهُمْ تُرِيدُ زِينَةَ الدُّنْيَا وَلَا تُطِعْ مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَمْرُهُ

فُرْطًا﴾ (28)

”اور آپ اپنے آپ کو ان لوگوں کے ساتھ رو کے رکھیں جو صبح و شام اپنے رب کو پکارتے ہیں، وہ اُس کی رضا چاہتے ہیں اور آپ کی نگاہیں اُن سے آگے نہ بڑھیں، آپ دنیا کی زندگی کی زینت چاہتے ہیں اور آپ ایسے شخص کی اطاعت نہ کریں جس کے دل کو ہم نے اپنی یاد سے غافل کر دیا ہے اور جو اپنی خواہش کے پیچھے چلا ہے اور جس کا معاملہ حد سے گزرا ہوا ہے۔“ (28)

سوال 1: ﴿وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدْوَةِ وَالْعِشِيِّ يُرِيدُونَ وَجَهَهُ وَلَا تَعْدُ عَيْنُكَ عَنْهُمْ ج

تُرِيدُ زِينَةَ الْحَيَاةِ الدُّنْيَا ﴿۱﴾ ”اور آپ اپنے آپ کو ان لوگوں کے ساتھ رو کر رکھیں جو صبح و شام اپنے رب کو پکارتے ہیں، وہ اُس کی رضا چاہتے ہیں اور آپ کی نگا ہیں اُن سے آگے نہ بڑھیں، آپ دنیا کی زندگی کی زینت چاہتے ہیں“ کی وضاحت کریں؟

جواب: (1) ﴿وَأَصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدْوَةِ وَالْعُشِيِّ﴾ ”اور آپ اپنے آپ کو ان لوگوں کے ساتھ رو کر رکھیں جو صبح و شام اپنے رب کو پکارتے ہیں“ اللہ رب العزت نے نبی ﷺ کو حکم دیا ہے کہ وہ اپنے آپ کو ان مومنوں کے ساتھ جوڑے رکھیں جو اللہ تعالیٰ کی طرف رجوع کرنے والے ہیں۔ جو دن کے پہلے اور آخری حصے میں تہلیل، تسبیح اور تکبیر و ثناء کرتے ہیں اور صبح و شام اللہ تعالیٰ سے دعائیں کرتے ہیں۔ (2) ﴿يُرِيدُونَ وَجْهَهُ﴾ ”وہ اُس کی رضا چاہتے ہیں“ اللہ تعالیٰ کی خوشنودی چاہتے ہیں۔ اللہ تعالیٰ نے ان کے اخلاص کو بیان فرمایا ہے۔ (3) اس آیت میں رب العزت نے حکم دیا ہے کہ صالح لوگوں کی صحبت اختیار کریں۔ خواہ یہ نادار ہوں یا مال دار، کمزور ہوں یا زور آور۔ (4) قریش کے سردار یہ چاہتے تھے کہ رسول ﷺ انہیں کے درمیان اٹھیں بیٹھیں اور بلال رضی اللہ عنہ، صہیب رضی اللہ عنہ، جناب رضی اللہ عنہ، اور ابن مسعود رضی اللہ عنہ جیسے کمزور لوگوں کے پاس نہ بیٹھیں۔ (5) ﴿وَلَا تَعْدُ عَيْنُكَ عَنْهُمْ﴾ ”اور آپ کی نگا ہیں اُن سے آگے نہ بڑھیں“ یعنی آپ ﷺ اپنی نظریں ان سے نہ ہٹائیں، صبر کے ساتھ ان میں ہی اٹھیں بیٹھیں۔ (6) ﴿تُرِيدُ زِينَةَ الْحَيَاةِ الدُّنْيَا﴾ ”آپ دنیا کی زندگی کی زینت چاہتے ہیں“ یعنی آپ اللہ والوں کے بدلے میں مال دار اور مغرور لوگ نہ طلب کرنے لگیں۔ فرمایا: ﴿وَلَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ زَهْرَةَ الدُّنْيَا لِنَفْسِنَهُمْ فِيهَا وَرِزْقَ رَبِّكَ خَيْرٌ وَأَبْقَىٰ﴾ (۱۳۱) ”اور آپ نظر اٹھا کر بھی نہ دیکھیں اس کی طرف جو ہم نے ان میں سے مختلف قسم کے لوگوں کو سر و سامان دیا ہے، دنیا کی زندگی کی زینت ہے تاکہ ہم انہیں اس آزمائش میں ڈالیں اور آپ کے رب کا رزق ہی بہتر اور زیادہ باقی رہنے والا ہے۔“ (طہ: 131)

(7) دنیا کی رونقیں دیکھنے میں اچھی لگتی ہیں، لیکن دلوں کو اپنا اسیر کر لیتی ہیں جس کی وجہ سے دل اللہ تعالیٰ کے ذکر سے غافل ہو کر لذتوں میں مگن ہو جاتا ہے اور وقت ضائع کر کے ہمیشہ کے خسارے اٹھا لیتا ہے۔

سوال 2: رسول اللہ ﷺ کو کون لوگوں کے ساتھ رہنے کا حکم دیا گیا ہے؟

جواب: رسول اللہ ﷺ کو صحابہ کرام کے ساتھ رہنے کا حکم دیا گیا جن میں غلام تھے، معاشی طور پر کمزور افراد تھے جن کے ساتھ بیٹھنا قریش کو ناگوار تھا۔

سوال 3: انسان رات دن اپنے رب کو کب پکارنے لگتا ہے؟

جواب: (1) جب اُسے زندگی کی حقیقت، اپنی حقیقت، اپنا مقصد زندگی، اپنے خالق کی حقیقت اور اپنے انجام کی سمجھ آ جاتی ہے۔ (2) جب انسان اللہ تعالیٰ کو اپنا بنا لیتا ہے۔ (3) جب انسان اللہ تعالیٰ کو اپنا سب کچھ سمجھ لیتا ہے۔ (4) جب انسان کو اپنی ہمیشہ کی کامیابی کی فکر لاحق ہو جاتی ہے۔

سوال 4: رات دن رب کو پکارنے اور رب کی رضا چاہنے سے انسان کیسا انسان بن جاتا ہے؟

انسان رات دن رب کو پکارنے اور اس کی رضا چاہنے سے خالص ہوتا چلا جاتا ہے۔ یہ دو کام ایسے ہیں جو انسان کو اللہ کے مخلص بنا دیتے ہیں اور حقیقت یہ ہے کہ مخلص لوگ ہی یہ کام کر سکتے ہیں۔

سوال 5: اللہ کی رضا کا حصول کیسے ممکن ہوتا ہے؟

جواب: (1) جب انسان نہایت خشوع و خضوع کے ساتھ رب کی طرف متوجہ ہو۔ (2) جب دل کی گہرائیوں سے اللہ سے محبت رکھتا ہو۔ (3) جب ادب و احترام اور خشوع کے ساتھ اللہ کے آگے کھڑا ہوتا ہو۔ (4) جب انسان اللہ کی اطاعت اور فرامرداری میں لگا رہتا ہو۔

سوال 6: ﴿وَلَا تُطْعُ مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَمْرُهُ فُرُطًا﴾ اور آپ ایسے شخص کی اطاعت نہ کریں جس کے دل کو ہم نے اپنی یاد سے غافل کر دیا ہے اور جو اپنی خواہش کے پیچھے چلا ہے اور جس کا معاملہ حد سے گزرا ہوا ہے، کی وضاحت کریں؟

جواب: (1) ﴿وَلَا تُطْعُ مَنْ أَغْفَلْنَا قَلْبَهُ عَنْ ذِكْرِنَا﴾ اور آپ ایسے شخص کی اطاعت نہ کریں جس کے دل کو ہم نے اپنی یاد سے غافل کر دیا ہے، جو اللہ تعالیٰ سے غافل ہوتا ہے اللہ تعالیٰ اسے اپنے ذکر سے غافل کر دیتے ہیں۔ (2) یعنی اس کے دل پر توحید کے لئے مہر لگا دیتے ہیں۔ (3) ﴿وَاتَّبَعَ هَوَاهُ﴾ اور جو اپنی خواہش کے پیچھے چلا ہے، اس کے نفس نے جو چاہا وہ کیا اور اس کو پالینے کی کوشش کرنے لگا خواہ اس میں اس کی ہلاکت اور اس کے لئے خسارہ ہی کیوں نہ ہو۔ پس اس نے اپنی خواہشات نفس کو اپنا معبود بنا لیا جیسا کہ اللہ تبارک و تعالیٰ کا ارشاد ہے: ﴿أَفَرَأَيْتَ مَنْ اتَّخَذَ إِلَهَهُ هَوَاهُ وَأَصْلَهُ اللَّهُ عَلَىٰ عِلْمٍ﴾ پھر کیا تم نے اُس شخص کو دیکھا جس نے اپنی خواہش نفس کو اپنا معبود بنا لیا اور اللہ تعالیٰ نے علم کے باوجود اسے گمراہ کر دیا؟“ (الباقیہ: 23) (تفسیر سعدی: 1513/2، 1514) (4) ﴿وَكَانَ أَمْرُهُ فُرُطًا﴾ اور جس کا معاملہ حد سے گزرا ہوا ہے، یعنی اس کے اعمال، اقوال، افعال حماقت اور افراط و تفریط پر مبنی ہیں اور حق سے تجاوز کرنے کا نقصان ہے۔ ایسے شخص کے مطیع نہ بنیں، نہ ان کے راستے سے محبت رکھیں اور نہ اس سے رغبت رکھیں جس پر وہ ہیں۔ (الاساس: 3175/6) (5) یعنی ان کا معاملہ حد اعتدال سے تجاوز کر چکا ہے۔ (فتح القدیر: 354/3)

سوال 7: اس آیت سے کیا فوائد ملتے ہیں؟

جواب: (1) یہ آیت کریمہ دلالت کرتی ہے کہ وہی شخص اطاعت کے لائق اور لوگوں کا امام بننے کے قابل ہے جس کا دل محبت الہی سے لبریز ہو اور اس کی زبان پر محبت الہی کا فیضان ہو، وہ اللہ تعالیٰ کا ذکر کرتا ہو، اپنے رب کی رضا کی پیروی کرتا ہو اور اسے اپنے نفس کی خواہشات پر مقدم رکھتا ہو۔ پس اس طرح وہ اپنے وقت کی حفاظت کرے گا، اس کے تمام احوال درست اور تمام افعال ٹھیک ہو جائیں گے۔ وہ لوگوں کو اس چیز کی طرف دعوت دے گا جس کے ذریعے سے اللہ تعالیٰ نے اس پر احسان کیا ہے۔ پس یہ شخص اس بات کا مستحق ہے

کہ اس کی اتباع کی جائے اور اس کو امام بنایا جائے۔ (2) آیت مقدسہ میں جس صبر کا ذکر کیا گیا ہے اس سے مراد اللہ تعالیٰ کی اطاعت پر صبر ہے۔ یہ صبر کی بلند ترین قسم ہے۔ اس کی تکمیل سے صبر کی باقی تمام اقسام کی تکمیل ہوتی ہے۔ (3) آیت مبارکہ سے ذکر الہی، دعا اور دن کے دونوں حصوں میں عبادت کا استحباب مستفاد ہوتا ہے کیونکہ اللہ تعالیٰ نے اس فعل پر ان کی مدح کی ہے اور جس فعل پر اللہ تعالیٰ فاعل کی مدح کرتا ہے وہ اللہ تعالیٰ کو محبوب ہے اور جب اللہ تعالیٰ اس فعل کو پسند کرتا ہے تو اس کا حکم اور اس کی ترغیب دیتا ہے۔ (تفسیر سعدی: 2/1514)

سوال 8: رسول اللہ ﷺ کو صحابہ کرام کے ساتھ رہنے پر دل مطمئن کرنے کے لئے کیوں کہا گیا؟

جواب: (1) اللہ تعالیٰ نے واضح کیا کہ یہ وہ لوگ ہیں جو اپنے رب کی رضا کے طلب گار بن کر صبح و شام اسے پکارتے ہیں۔ (2) یہ اللہ تعالیٰ کی رضامندی چاہتے ہیں۔

سوال 9: رسول اللہ ﷺ کو کن لوگوں کی صحبت سے روکا گیا؟

جواب: (1) ایسا شخص جس کا دل اللہ کی یاد سے غافل ہے۔ (2) جس نے خواہش نفس کی پیروی اختیار کر لی۔ (3) جس کا طریقہ افراط و تفریط پر مبنی ہو۔

﴿ وَقُلِ الْحَقُّ مِنْ رَبِّكُمْ فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ ۚ إِنَّا اعْتَدْنَا لِلظَّالِمِينَ نَارًا ۙ

أَحَاطَ بِهِمْ سُرَادِقُهَا ۚ وَإِنْ يَسْتَعِيثُوا يُغَاثُوا بِمَاءٍ كَالْمُهْلِ يَشْوِي الْوُجُوهَ ۚ بِئْسَ الشَّرَابُ ۙ

وَسَاءَ ثَمْرَتُهَا ۙ ﴾ (29)

”اور آپ کہہ دیں تمہارے رب کی جناب سے یہی حق ہے پھر جو چاہے سو وہ ایمان لے آئے اور جو چاہے سو وہ کفر کرے۔ یقیناً ہم نے ظالموں کے لیے ایسی آگ تیار کر رکھی ہے جس کی لپٹیں انہیں گھیرے میں لے چکی ہیں اور اگر وہ پانی مانگیں گے تو انہیں پگھلے ہوئے تانبے جیسا پانی دیا جائے گا جو چہروں کو بھون ڈالے گا، بڑا ہی برا شراب ہے اور بہت ہی بری آرام گاہ ہے۔“ (29)

سوال 1: ﴿ وَقُلِ الْحَقُّ مِنْ رَبِّكُمْ فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ ﴾ ”اور آپ کہہ دیں تمہارے رب کی جناب سے یہی حق ہے پھر جو چاہے سو وہ ایمان لے آئے اور جو چاہے سو وہ کفر کرے“ کی وضاحت کریں؟

جواب: (1) ﴿ وَقُلِ الْحَقُّ مِنْ رَبِّكُمْ ﴾ ”اور آپ کہہ دیں تمہارے رب کی جناب سے یہی حق ہے“ اے محمد ﷺ آپ لوگوں سے کہہ دیجئے کہ حق آپ کے رب کی طرف سے ہے۔ (2) قرآن حق ہے۔ (ابن ابی حاتم: 7/2358) (3) حق سے مراد فقراء کے ساتھ رہنے پر صبر ہے۔ (تفسیر الدرر: 3/354) (4) حق کی پہچان یہ ہے کہ (i) حق رب کی طرف سے آتا ہے۔ (ii) حق آخری حد تک سچا ہوتا ہے۔ (iii) حق میں لوگوں کی خاطر ترمیم نہیں کی جاسکتی۔ (5) اللہ تعالیٰ نے ہدایت اور گمراہی کو اور سعادت مندوں اور بد بختوں کی صفات کو اپنے رسولوں کی

زبان سے واضح کر دیا ہے۔ (6) ﴿فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾ ”پھر جو چاہے سو وہ ایمان لے آئے اور جو چاہے سو وہ کفر کرے“ یعنی دو راستوں میں سے ایک راستہ اختیار کر لو۔ (7) اللہ تعالیٰ نے ہر انسان کو خیر و شر کے انتخاب کے لئے ارادے کی آزادی دی ہے جو ایمان لاتا ہے اسے حق کی توفیق ملتی ہے اور جو کوئی کفر کرتا ہے اس پر اللہ تعالیٰ کی حجت قائم ہو جاتی ہے کیونکہ دین کے معاملے میں زبردستی نہیں۔ رب العزت نے فرمایا: ﴿لَا أَكْرَاهُ فِي الدِّينِ جِدًّا قَدْ تَبَيَّنَ الرُّشْدُ مِنَ الْغَيِّ ج فَمَنْ يُكْفِرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَى ج لَا انْفِصَامَ لَهَا ط وَاللَّهُ سَمِيعٌ عَلِيمٌ﴾ ”دین میں کوئی زبردستی نہیں، یقیناً ہدایت گمراہی سے صاف واضح ہو چکی، چنانچہ جو باطل معبود کا انکار کرے اور اللہ تعالیٰ پر ایمان لائے اس نے مضبوط کڑا تھام لیا جس نے کبھی ٹوٹنا ہی نہیں اور اللہ تعالیٰ سب کچھ سننے والا، سب کچھ جاننے والا ہے۔“ (البقرہ: 256)

سوال 2: ﴿إِنَّا أَعْتَدْنَا لِلظَّالِمِينَ نَارًا أَحَاطَ بِهِمْ سُرَادِقُهَا﴾ ”یقیناً ہم نے ظالموں کے لیے ایسی آگ تیار کر رکھی ہے جس کی لپٹیں انہیں گھیرے میں لے چکی ہیں“ کی وضاحت کریں؟

جواب: (1) ﴿إِنَّا أَعْتَدْنَا لِلظَّالِمِينَ﴾ ”یقیناً ہم نے ظالموں کے لیے تیار کر رکھی ہے“ اللہ تعالیٰ نے کفر، فسق اور محصیت کے ذریعے ظلم کرنے والوں کے انجام کے بارے میں فرمایا۔ (2) ﴿نَارًا لَا أَحَاطَ بِهِنَّ سُرَادِقُهَا﴾ ”ایسی آگ جس کی لپٹیں انہیں گھیرے میں لے چکی ہیں“ یعنی تم اس کتاب کو نہیں مانتے تو ہم نے تمہارے لئے آگ تیار کر رکھی ہے جس کی قاتیں ظالموں کو گھیرے ہوئے ہیں۔ یہ قاتیں چار دیواریں ہیں، جہاں سے نجات پانے کا کوئی راستہ نہیں ہوگا۔

سوال 3: ﴿وَإِنْ يَسْتَعْجِلُوْا يُعَاثُوا بِمَاءٍ كَالْمُهْلِ يَشْوِي الْوُجُوْهَ ط بِئْسَ الشَّرَابُ ط وَسَاءَتْ مُرْتَفَقًا﴾ ”اور اگر وہ پانی مانگیں گے تو انہیں پھلے ہوئے تانبے جیسا پانی دیا جائے گا جو چہروں کو بھون ڈالے گا، بڑا ہی بُرا مشروب ہے اور بہت ہی بری آرام گاہ ہے“ کی وضاحت کریں؟

جواب: (1) ﴿وَإِنْ يَسْتَعْجِلُوْا﴾ ”اور اگر وہ پانی مانگیں گے“ یعنی اگر وہ پیاس بجھانے کے لئے پانی کی فریاد کریں گے۔ (2) ﴿يُعَاثُوا بِمَاءٍ كَالْمُهْلِ﴾ ”تو انہیں پھلے ہوئے تانبے جیسا پانی دیا جائے گا“ تو انہیں زیتون کی تلچھٹ کی طرح گاڑھا پانی یا خون اور پیپ یا پھلے ہوئے سیسے یا سخت گرم چیز دی جائے گی۔ (3) ﴿يَشْوِي الْوُجُوْهَ﴾ ”جو چہروں کو بھون ڈالے گا“ جو حرارت کی شدت کی وجہ سے چہروں کو بھون گم کر رکھ دے گا۔ وہ منہ کے پاس لائیں گے تو منہ کی کھال اس میں آگرے گی۔ رب العزت نے فرمایا: ﴿يَتَجَرَّعُهُ وَلَا يَكَادُ يُسِيغُهُ وَيَأْتِيهِ الْمَوْتُ مِنْ كُلِّ مَكَانٍ وَمَا هُوَ بِمَيِّتٍ ط وَمِنْ وَرَائِهِ عَذَابٌ غَلِيظٌ﴾ ”وہ اس کا گھونٹ گھونٹ پیے گا لیکن قریب بھی نہ ہوگا کہ حلق سے اُتارے اور موت اس پر ہر طرف سے آئے گی حالانکہ وہ مرنے والا نہیں ہوگا اور اس کے پیچھے ایک سخت عذاب ہے۔“ (الزمر: 17) (4) ﴿يُضَهَّرُ بِهِ مَا فِي بُطُونِهِمْ وَالْجُلُودُ (۲۰) وَلَهُمْ مَقَامِعٌ مِنْ حَدِيدٍ (۲۱)﴾ ”جس سے وہ سب پگھلا دیا جائے گا



جوان کے پیٹوں میں ہوگا اور ان کی کھالیں بھی۔ اور ان کے لیے لوہے کے تھوڑے ہوں گے۔“ (الحج: 20، 21) (5) سیدنا ابن مسعود رضی اللہ عنہ نے ایک بار سونا پگھلایا جب وہ پانی جیسا ہو گیا اور جوش مارنے لگا فرمایا ”مصل“ کی مشابہت اس میں ہے جہنم کا پانی سیاہ ہے وہ خود بھی سیاہ ہے اور جہنمی بھی سیاہ ہیں۔ مسند احمد میں ہے کافر کے منہ کے پاس جاتے ہی اس کے چہرے کی کھال جھلس کر اس میں آپڑے گی۔ (ابن کثیر: 3/266)

(6) ﴿بئسَ الشَّرَابُ﴾ ”بڑا ہی برا شروب ہے“ جس سے وہ پیاس بجھانا چاہیں گے۔ اس سے عذاب میں اضافہ اور عقوبت میں شدت ہوگی۔ (7) ﴿وَسَاءَ ثَمْرَتُهَا﴾ ”اور بہت ہی بری آرام گاہ ہے“ یہ آگ کے احوال کی مذمت ہے یعنی یہ آرام کی بدترین جگہ ہوگی۔ کیونکہ یہاں آرام نہیں بلکہ عذاب عظیم ہوگا جو بہت ہی تکلیف دہ ہوگا۔ گھڑی بھر کے لئے بھی یہ عذاب ان سے دور نہیں ہوگا اور وہ سخت مایوسی کے عالم میں ہوں گے۔ وہ ہر بھلائی سے مایوس ہو جائیں گے جس طرح انہوں نے مہربان اللہ تعالیٰ کو فراموش کر دیا وہ بھی انہیں فراموش کر دے گا۔ (تخیر سعدي: 2/1516) (8) اللہ تعالیٰ نے انجام کا تذکرہ کر کے یہ سمجھایا ہے کہ دیکھو احتیاط سے فیصلے کرنا کہیں ہمیشہ کا عذاب مول نہ لینا۔

سوال 4: حق کا انکار کرنے والوں کی کیا سزا ہے؟

جواب: (1) انکار کرنے والوں کے لئے آگ تیار ہے جس کی لپٹیں ان کو گھیرے میں لے لیں گی۔ (2) وہ پانی کے لئے فریاد کریں گے تو ان کی فریاد رسی ایسے پانی سے کی جائے گی جو تیل کی تلچھٹ کی طرح ہوگا چہروں کو بھون دے گا۔ بہت ہی برا پانی اور بہت ہی برا ٹھکانہ ہے۔

﴿إِنَّ الَّذِينَ آمَنُوا وَعَمِلُوا الصَّالِحَاتِ إِنَّا لَا نُضِيعُ أَجْرَ مَنْ أَحْسَنَ عَمَلًا﴾ (30)

”بے شک جو لوگ ایمان لائے اور جنہوں نے نیکیاں کی ہیں، یقیناً ہم ایسے لوگوں کا اجر ضائع نہیں کرتے جو اچھے کام کریں۔“ (30)

سوال 1: ﴿إِنَّ الَّذِينَ آمَنُوا وَعَمِلُوا الصَّالِحَاتِ إِنَّا لَا نُضِيعُ أَجْرَ مَنْ أَحْسَنَ عَمَلًا﴾ ”بے شک جو لوگ ایمان لائے اور جنہوں نے نیکیاں کی ہیں، یقیناً ہم ایسے لوگوں کا اجر ضائع نہیں کرتے جو اچھے کام کریں“ کی وضاحت کریں؟

جواب: (1) ﴿إِنَّ الَّذِينَ آمَنُوا وَعَمِلُوا الصَّالِحَاتِ﴾ ”بے شک جو لوگ ایمان لائے اور جنہوں نے نیکیاں کی ہیں“ اللہ تعالیٰ نے دوسرے گروہ یعنی اہل ایمان کا ذکر فرمایا ہے جنہوں نے اللہ تعالیٰ، اس کے فرشتوں، اس کی کتابوں، اس کے رسولوں، آخرت کے دن اور اچھی بری تقدیر پر ایمان لاکر نیک اعمال کیے۔ (2) ﴿إِنَّا لَا نُضِيعُ أَجْرَ مَنْ أَحْسَنَ عَمَلًا﴾ ”یقیناً ہم ایسے لوگوں کا اجر ضائع نہیں کرتے جو اچھے کام کریں“ اللہ تعالیٰ کی خوشی کے لئے اور رسول اللہ ﷺ کے طریقے کے مطابق جو کام کیے جاتے ہیں ان کے لئے اللہ تعالیٰ کا وعدہ ہے کہ وہ ایسے اعمال کو ہرگز ضائع نہیں کرے گا۔ ان کا پورا پورا اجر دیا جائے گا۔ (3) عمل میں احسان یہ ہے کہ اللہ تعالیٰ کی خوشی اور محمد ﷺ کی اتباع میں ہو۔

سوال 2: حق پر ایمان کون لاتا ہے؟

جواب: جو لوگ تکبر، مصلحت پسندی، اور ظاہر پرستی سے دور ہوتے ہیں ان کے سامنے جب حق آتا ہے تو پہچان کر مان لیتے ہیں۔

سوال 3: حق قبول کرنے والوں کی زندگیوں میں کیا تبدیلی آتی ہے؟

جواب: (1) حق قبول کرنے والے اپنے آپ کو حق کے سامنے بچھا دیتے ہیں۔ (2) وہ اپنی زندگی کو حق کے مطابق ڈھال لیتے ہیں۔

﴿أُولَئِكَ لَهُمْ جَنَّاتُ عَدْنٍ تَجْرِي مِنْ تَحْتِهِمُ الْأَنْهَارُ يُحَلَّوْنَ فِيهَا مِنْ أَسَاوِرَ مِنْ ذَهَبٍ

وَيَلْبَسُونَ ثِيَابًا خُضْرًا مِّنْ سُندُسٍ وَإِسْتَبْرَقٍ مُّتَكِينِينَ فِيهَا عَلَى الْأَرَائِكِ ط نِعْمَ الثَّوَابُ ط

وَحَسَنَتٌ مُّرْتَفَعًا ﴿31﴾

”یہی لوگ ہیں جن کے لیے ابدی جنتیں ہیں جن کے نیچے سے نہریں بہتی ہیں، وہاں انہیں سونے کے کنگن پہنائے جائیں گے اور وہ

باریک اور دبیز ریشم کے سبز کپڑے پہنیں گے، اس میں تختوں پر ٹیک لگائے بیٹھے ہوں گے اچھا بدلہ ہے اور اچھی آرام گاہ ہے!“ (31)

سوال 1: ﴿أُولَئِكَ لَهُمْ جَنَّاتُ عَدْنٍ تَجْرِي مِنْ تَحْتِهِمُ الْأَنْهَارُ﴾ ”یہی لوگ ہیں جن کے لیے ابدی جنتیں ہیں جن کے

نیچے سے نہریں بہتی ہیں“ کی وضاحت کریں؟

جواب: (1) ﴿أُولَئِكَ لَهُمْ جَنَّاتُ عَدْنٍ﴾ ”یہی لوگ ہیں جن کے لیے ابدی جنتیں ہیں“ ان کے لئے ہمیشہ رہنے والی جنتیں ہیں۔

(2) ﴿تَجْرِي مِنْ تَحْتِهِمُ الْأَنْهَارُ﴾ ”جن کے نیچے سے نہریں بہتی ہیں“ جنت کے بالا خانوں کے نیچے سے نہریں جاری ہیں۔

سوال 2: ﴿يُحَلَّوْنَ فِيهَا مِنْ أَسَاوِرَ مِنْ ذَهَبٍ وَيَلْبَسُونَ ثِيَابًا خُضْرًا مِّنْ سُندُسٍ وَإِسْتَبْرَقٍ مُّتَكِينِينَ فِيهَا عَلَى

الْأَرَائِكِ﴾ ”وہاں انہیں سونے کے کنگن پہنائے جائیں گے اور وہ باریک اور دبیز ریشم کے سبز کپڑے پہنیں گے، اس میں

تختوں پر ٹیک لگائے بیٹھے ہوں گے“ کی وضاحت کریں؟

جواب: (1) ﴿يُحَلَّوْنَ فِيهَا مِنْ أَسَاوِرَ مِنْ ذَهَبٍ﴾ ”وہاں انہیں سونے کے کنگن پہنائے جائیں گے“ جنت والوں کو سونے کے کنگن

پہنائے جائیں گے۔ ﴿إِنَّ اللَّهَ يُدْخِلُ الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا الْأَنْهَارُ يُحَلَّوْنَ فِيهَا مِنْ

أَسَاوِرَ مِنْ ذَهَبٍ وَوَلُؤْلُؤًا ط وَلباسَهُمْ فِيهَا حَرِيرٌ﴾ ”یقیناً جو لوگ ایمان لائے اور جنہوں نے نیکیاں کیں، انہیں اللہ تعالیٰ جنتوں میں

داخل کرے گا جن کے نیچے سے نہریں بہ رہی ہیں وہاں انہیں سونے کے کنگن اور موتی پہنائے جائیں گے اور اس میں ان کا لباس ریشم

ہوگا۔“ (ا.ج. 23) (2) ﴿وَيَلْبَسُونَ ثِيَابًا خُضْرًا مِّنْ سُندُسٍ وَإِسْتَبْرَقٍ﴾ ”اور وہ باریک اور دبیز ریشم کے سبز کپڑے پہنیں گے“

جنتیوں کا لباس ریشم ہوگا۔ دبیز، مہین سبز اور خالص ریشم کے کپڑے پہنائے جائیں گے۔ (3) ﴿جَنَّتٌ عَدْنٍ يَدْخُلُونَهَا يُحَلَّوْنَ فِيهَا مِنْ أَسَاوِرَ مِنْ ذَهَبٍ وَلُؤْلُؤًا جَ وَ لِبَاسُهُمْ فِيهَا حَرِيرٌ﴾ ”ہمیشہ کی جنتیں جن میں وہ داخل ہوں گے، ان میں انہیں سونے کے کنگن اور موتی پہنائے جائیں گے اور ان میں ان کا لباس ریشم ہوگا۔“ (فاطر: 33) (4) ﴿إِنَّ الْمُتَّقِينَ فِي مَقَامٍ أَمِينٍ (۵۱) فِي جَنَّتٍ وَعُيُونٍ (۵۲) يَلْبَسُونَ مِنْ سُنْدُسٍ وَإِسْتَبْرَقٍ مُتَبَلِّغِينَ (۵۳) كَذَلِكَ قَدْ وَزَّوْجَهُمْ بَحُورٍ عِينٍ (۵۴) يَدْعُونَ فِيهَا بِكُلِّ فَاكِهَةٍ آمْنِينَ (۵۵) لَا يَذُوقُونَ فِيهَا الْمَوْتَ إِلَّا الْمَوْتَةَ الْأُولَىٰ وَوَقَّهُمْ عَذَابَ الْجَحِيمِ (۵۶) فَضَلَّأَ مِنْ رَبِّكَ ذَلِكَ هُوَ الْفَوْزُ الْعَظِيمُ (۵۷)﴾ ”بے شک متقی لوگ امن کی جگہ میں ہوں گے۔ باغوں اور چشموں میں۔ وہ باریک ریشم اور دبیز ریشم میں سے پہنیں گے، اس حال میں کہ آمنے سامنے بیٹھے ہوں گے۔ اسی طرح ہے اور ہم ان کو بڑی بڑی آنکھوں والی حوروں سے بیاہ دیں گے۔ ان میں وہ ہر قسم کے پھل اطمینان سے طلب کریں گے۔ وہ وہاں موت کو نہ چکھیں گے سوائے پہلی موت کے اور وہ ان کو جہنم کے عذاب سے بچالے گا۔ آپ کے رب کی طرف سے فضل ہے، یہی بڑی کامیابی ہے۔“ (الدخان: 51-57) (5) رسول اللہ ﷺ نے فرمایا: ”مومن کا زیور وہاں پہنچے گا جہاں اس کے وضو کا پانی پہنچے گا۔“ (مسلم: 586) (6) سیدنا سعد بن ابی وقاص سے روایت ہے کہ نبی ﷺ نے فرمایا کہ ایک ناخن کے برابر جنت کی کوئی چیز ظاہر ہو تو وہ زمین و آسمان کے کناروں کو چمکا دے اور اگر ایک مرد اہل جنت میں سے جھانکے اور اس کے کنگن ظاہر ہوں تو اس کے کنگن تمام روشنی مٹا دیں جیسے آفتاب تاروں کی روشنی مٹا دیتا ہے۔ (ترمذی: 2538) (7) براء بن عازب رضی اللہ عنہ سے روایت ہے کہ رسول ﷺ کی خدمت میں ایک ریشمی کپڑا پیش کیا گیا۔ اس کی خوب صورتی اور نزاکت نے لوگوں کو حیرت میں ڈال دیا۔ نبی ﷺ نے فرمایا کہ جنت میں سعد بن معاذ کے رومال اس سے بہتر اور افضل ہے۔ (بخاری: 8) اس آیت کریمہ سے یہ پتہ چلتا ہے کہ جنت میں مردوں اور عورتوں دونوں کے لئے زیورات اور ریشم کے لباس ہوں گے۔ (9) ﴿مُتَّكِنِينَ فِيهَا عَلَى الْأَرَائِكِ﴾ ”اس میں تختوں پر ٹیک لگائے بیٹھے ہوں گے“، تختوں پر ٹیک لگا کر بیٹھنے کی کیفیت واضح کرتی ہے کہ انہیں کوئی غم، کوئی تھکان، کوئی پریشانی نہیں ہوگی۔ جنت کے خادم ان کی خدمت میں دل پسند چیزیں پیش کریں گے۔

سوال 2: ﴿نِعْمَ الثَّوَابُ وَ حَسَنَتْ مُرْتَفَعًا﴾ ”اچھا بدلہ ہے اور اچھی آرام گاہ ہے!“ کی وضاحت کریں؟

جواب: (1) ﴿نِعْمَ الثَّوَابُ﴾ ”اچھا بدلہ ہے“ جنت کتنا بہترین صلہ ہے۔ (2) ﴿وَ حَسَنَتْ مُرْتَفَعًا﴾ ”اور اچھی آرام گاہ ہے!“ جنت کیا ہی اچھی قیام گاہ ہے جس میں اہل جنت قیام کریں گے اور اس چیز میں لطف اندوز ہوں گے جس کی ان کے نفس خواہش کریں گے۔ ان کی جوانی کو کبھی بڑھا پانہیں آئے گا۔ ان کی خوشیوں کو کبھی غم نہیں ڈسے گا۔ ان کی لذتیں کبھی نہ ختم ہونے والی ہوں گی۔ ان کے گھر بہترین آرام گاہ ہوں گے، ان میں سب سے ادنیٰ درجے والا جنتی اپنی نعمتوں میں، اپنے باغوں میں اور محلوں میں دو ہزار سال چلے پھرے گا وہ اس سے بڑھ کر کوئی نعمت نہیں پائے گا۔ اس کی آرزوئیں پوری ہوں گی۔ ان نعمتوں کا دوام ان کے حسن میں اضافے کا باعث ہوگا۔ یا رحم

الراحمین! ہم سب آپ سے سوال کرتے ہیں جنت الفردوس کا۔ ہمارے گناہوں کی وجہ سے ہمیں اس احسان سے محروم نہ کرنا۔ (3)

﴿وَيَطُوفُ عَلَيْهِمْ وُلْدَانٌ مُّخَلَّدُونَ إِذَا رَأَيْتَهُمْ حَسِبْتَهُمْ لُؤْلُؤًا مَّنثورًا (۱۹) وَإِذَا رَأَيْتَ ثَمَّ رَأَيْتَ نَعِيمًا وَمُلْكًا كَبِيرًا (۲۰) عَلَيْهِمْ ثِيَابٌ سُنْدُسٍ خُضْرٌ وَإِسْتَبْرَقٌ وَحُلُّوْا أَسَاوِرَ مِنْ فِضَّةٍ وَسَقَاهُمْ رَبُّهُمْ شَرَابًا طَهُورًا (۲۱)﴾ اور ان کے آس پاس کس لڑکے آتے جاتے ہوں گے جو ہمیشہ لڑکے ہی رہنے والے ہوں گے، جب آپ انہیں دیکھیں گے تو سمجھیں گے کہ بکھرے ہوئے موتی ہیں۔ اور جب آپ دیکھیں گے تو وہاں بڑی نعمت اور عظیم بادشاہت آپ دیکھیں گے۔ ان پر سبز باریک اور دبیز ریشم کے کپڑے ہوں گے اور انہیں چاندی کے کنگن پہنائے جائیں گے اور ان کا رب انہیں پاکیزہ شراب پلائے گا۔“ (المدھر: 19-21) (4) ﴿أُولَئِكَ يُجْزَوْنَ الْعُرْفَةَ بِمَا صَبَرُوا وَيُلَقَّوْنَ فِيهَا تَحِيَّةً وَسَلَامًا (۵) خُلِدِينَ فِيهَا حَسُنَتْ مُسْتَقَرًّا وَمُقَامًا (۶)﴾ ”یہی لوگ ہیں جنہیں ان کے صبر کی جزا میں بالا خانے دیے جائیں گے اور اس میں ان کا استقبال زندگی کی دعا اور سلام سے کیا جائے گا۔ اُس میں ہمیشہ رہنے والے ہیں بہت اچھی ٹھہرنے اور رہنے کی جگہ ہے۔“ (الفرقان: 76، 75) (5) سیدنا ابوسعید خدری رضی اللہ عنہ اور سیدنا ابو ہریرہ رضی اللہ عنہ دونوں سے روایت ہے کہ نبی ﷺ نے فرمایا: ایک آواز دینے والا آواز دے گا کہ اے جنت والو تمہارے لئے یہ بات مقرر ہو چکی ہے کہ تم صحت مند رہو اور کبھی بیمار نہیں ہو گے اور تم زندہ رہو گے اور تمہیں کبھی موت نہیں آئے گی اور تم جوان رہو گے اور تم کبھی بوڑھے نہیں ہو گے اور تم آرام میں رہو گے اور تمہیں کبھی تکلیف نہیں ہوگی تو اللہ عزوجل کا یہی فرمان ہے کہ آواز آئے گی کہ یہی تمہاری جنت ہے جس کے تم اپنے ان اعمال کی وجہ جو تم کرتے رہے وارث بنا دیئے گئے ہو۔ (الاعراف: 7157)

رکوع نمبر 17

﴿وَاضْرِبْ لَهُم مَّثَلًا رَّجُلَيْنِ جَعَلْنَا لِأَحَدِهِمَا جَنَّتَيْنِ مِنْ أَعْنَابٍ وَحَفَفْنَاهُمَا بِنَخْلٍ وَجَعَلْنَا بَيْنَهُمَا

زُرْعًا (32)﴾

”اور آپ انہیں دو آدمیوں کی مثال بیان کر دیں ان دونوں میں سے ایک کو ہم نے انگوروں کے دو باغ دیے اور ان دونوں کو ہم نے

کھجور کے درختوں سے گھیر دیا اور ہم نے ان دونوں کے درمیان کھیتیاں بنائیں۔“ (32)

سوال 1: ﴿وَاضْرِبْ لَهُم مَّثَلًا رَّجُلَيْنِ جَعَلْنَا لِأَحَدِهِمَا جَنَّتَيْنِ مِنْ أَعْنَابٍ وَحَفَفْنَاهُمَا بِنَخْلٍ وَجَعَلْنَا بَيْنَهُمَا

زُرْعًا﴾ ”اور آپ انہیں دو آدمیوں کی مثال بیان کر دیں ان دونوں میں سے ایک کو ہم نے انگوروں کے دو باغ دیے اور ان دونوں کو ہم نے

کھجور کے درختوں سے گھیر دیا اور ہم نے ان دونوں کے درمیان کھیتیاں بنائیں“ کی وضاحت کریں؟

جواب: (1) ﴿وَاضْرِبْ لَهُم مَّثَلًا رَّجُلَيْنِ﴾ ”اور آپ انہیں دو آدمیوں کی مثال بیان کر دیں“ رب العزت نے فرمایا ہے کہ ان کے

سامنے دو آدمیوں کی مثال بیان کر دو۔ ان میں سے ایک کو اللہ تعالیٰ نے انگور کے دو باغ دے رکھے تھے جن کے درمیان فصلیں کاشت ہوتی تھیں اور جن کے کناروں پر کھجور کے اونچے اونچے درخت تھے۔ تینوں قسم کی پیداوار خوب تھی۔ (2) یہ مثال دو ایسے لوگوں کی ہے جن میں سے ایک شکرگزار اور دوسرا ناشکر ہے۔ دونوں طرح کے لوگوں کے اقوال اور افعال کی بنا پر اللہ تعالیٰ نے دنیا اور آخرت کا عذاب و ثواب طے کر رکھا ہے۔ (3) اللہ تعالیٰ نے یہ قصہ اس لئے سنایا ہے (i) تاکہ اسلامی اقدار اور کافرانہ اقدار کو واضح کیا جاسکے۔ (ii) اس قصے کا مقصد یہ واضح کرنا ہے کہ دنیا کی زندگی کی آخرت کے مقابلے میں کیا حقیقت ہے۔ (4) ﴿جَعَلْنَا لِحَدِيثِهِمَا جَنَّتَيْنِ مِنْ اَعْنَابٍ وَحَفَفْنَاهُمَا بِنَخْلٍ وَجَعَلْنَا بَيْنَهُمَا زُرْعًا﴾ ”ان دونوں میں سے ایک کو ہم نے انگوروں کے دو باغ دیے اور ان دونوں کو ہم نے کھجور کے درختوں سے گھیر دیا اور ہم نے ان دونوں کے درمیان کھیتیاں بنائیں“ ان میں سے جن کے دو باغ تھے اس کے باغ کے وسط میں انگور کی بلیں اور ارد گرد کھجور کے درختوں نے گھیرا ہوا تھا۔ اس باغ کو سورج کی وافر روشنی حاصل تھی۔ روشنی پھل پکنے کے لئے ضروری ہوتی ہے۔ باغ کو سیراب کرنے کے لئے وافر پانی بھی موجود تھا۔

سوال 2: باغ والے دو لوگ کون تھے؟

جواب: بنی اسرائیل کے دو افراد تھے یا اہل مکہ میں سے ایک مومن اور دوسرا کافر۔

﴿كَلْتَا الْجَنَّتَيْنِ اَتَتْ اٰكْلَهَا وَلَمْ تَظْلِمْ مِنْهُ شَيْئًا وَفَجَّرْنَا خِلْفَهُمَا نَهْرًا﴾ (33)

”دونوں باغ اپنا پورا پھل لائے اور اس میں کوئی کمی نہ کی اور ہم نے دونوں باغوں کے درمیان ایک نہر جاری کر دی تھی۔“ (33)

سوال: ﴿كَلْتَا الْجَنَّتَيْنِ اَتَتْ اٰكْلَهَا وَلَمْ تَظْلِمْ مِنْهُ شَيْئًا وَفَجَّرْنَا خِلْفَهُمَا نَهْرًا﴾ ”دونوں باغ اپنا پورا پھل لائے اور اس میں کوئی کمی نہ کی اور ہم نے دونوں باغوں کے درمیان ایک نہر جاری کر دی تھی“ کی وضاحت کریں؟

جواب: (1) ﴿كَلْتَا الْجَنَّتَيْنِ اَتَتْ اٰكْلَهَا﴾ ”دونوں باغ اپنا پورا پھل لائے“ دونوں باغوں کا پھل اور فصلیں کئی گنا ہوتی تھیں۔ (2) ﴿وَلَمْ تَظْلِمْ مِنْهُ شَيْئًا﴾ ”اور اس میں کوئی کمی نہ کی“ یہاں ظلم کا لفظ نقص اور کمی کے لئے لایا گیا ہے۔ اللہ تعالیٰ نے باغ کے حوالے سے یہ واضح کیا ہے کہ انہوں نے اپنا حق ادا کر دیا جب کہ باغات کے مالک نے تکبر کیا، سرکشی کی، اللہ تعالیٰ کا شکر ادا نہ کیا اور ظلم کیا۔ (3) ﴿وَفَجَّرْنَا خِلْفَهُمَا نَهْرًا﴾ ”اور ہم نے دونوں باغوں کے درمیان ایک نہر جاری کر دی تھی“ ان باغوں کے ساتھ ساتھ پانی سے بھرے ہوئے دریا بہ رہے تھے اور ان باغوں کے درمیان جگہ جگہ دریا جاری تھے۔

﴿وَكَانَ لَهُ ثَمْرٌ فَقَالَ لِصَاحِبِهِ وَهُوَ يُحَاوِرُهُ اَنَا اَكْثَرُ مِنْكَ مَالًا وَاَعَزُّ نَفَرًا﴾ (34)

”اور اس کا پھل بہت ہوا تو اُس نے اپنے ساتھی سے کہا اور وہ اس سے باتیں کر رہا تھا ”میں تجھ سے زیادہ مال

دار ہوں اور تعداد میں زیادہ باعزت ہوں۔“ (34)

سوال: ﴿وَكَانَ لَهُ ثَمْرٌ فَقَالَ لِصَاحِبِهِ وَهُوَ يُحَاوِرُهُ أَنَا أَكْثَرُ مِنْكَ مَالًا وَأَعَزُّ نَفَرًا﴾ ”اور اس کا پھل بہت ہوا تو اُس نے اپنے ساتھی سے کہا اور وہ اس سے باتیں کر رہا تھا ”میں تجھ سے زیادہ مال دار ہوں اور تعداد میں زیادہ باعزت ہوں“ کی وضاحت کریں؟

جواب: (1) ﴿وَكَانَ لَهُ ثَمْرٌ﴾ ”اور اس کا پھل بہت ہوا“ اس شخص کا باغ پھلوں سے پک گیا۔ اس کے درخت بوجھ سے لد گئے اس وجہ سے وہ دھوکے میں مبتلا ہو گیا، اس نے تکبر کیا اور اترانے لگا۔ (2) ﴿فَقَالَ لِصَاحِبِهِ وَهُوَ يُحَاوِرُهُ﴾ ”تو اُس نے اپنے ساتھی سے کہا اور وہ اس سے باتیں کر رہا تھا“ ان باغوں کے مالک نے اپنے ایمان والے دوست سے فخر سے کہا جبکہ وہ دونوں عام روزمرہ کی بات چیت کر رہے تھے۔ (3) ﴿أَنَا أَكْثَرُ مِنْكَ مَالًا وَأَعَزُّ نَفَرًا﴾ ”میں تجھ سے زیادہ مال دار ہوں اور تعداد میں زیادہ باعزت ہوں“ اللہ تعالیٰ نے یہ واضح کیا ہے کہ باغ میں پھرتے ہوئے دل کا پیمانہ خوشی سے بھر گیا، جوش میں آ گیا حتیٰ کہ غرور اس کے دل میں داخل ہو گیا اب وہ بھول گیا ہے کہ اللہ تعالیٰ کا شکر بھی ادا کرنا ہے، صرف یہ یاد ہے میں تجھ سے زیادہ مال دار اور طاقتور نفی رکھتا ہوں۔ (4) اس نے اپنے مال اور اپنے مددگاروں، اپنے رشتے داروں اور غلاموں پر فخر کیا جس کی کوئی حقیقت نہیں ہے۔

﴿وَدَخَلَ جَنَّتَهُ وَهُوَ ظَالِمٌ لِّنَفْسِهِ قَالَ مَا أَظُنُّ أَنْ تَبِيدَ هَذِهِ أَبَدًا﴾ (35)

”اور وہ اپنے باغ میں داخل ہوا جب کہ اپنے نفس پر ظلم کرنے والا تھا، اس نے کہا: ”میں نہیں سمجھتا کہ یہ کبھی بھی برباد ہوگا۔“ (35)

سوال 1: ﴿وَدَخَلَ جَنَّتَهُ وَهُوَ ظَالِمٌ لِّنَفْسِهِ قَالَ مَا أَظُنُّ أَنْ تَبِيدَ هَذِهِ أَبَدًا﴾ ”اور وہ اپنے باغ میں داخل ہوا جب کہ اپنے نفس پر ظلم کرنے والا تھا، اس نے کہا: ”میں نہیں سمجھتا کہ یہ کبھی بھی برباد ہوگا“ کی وضاحت کریں؟

جواب: (1) ﴿وَدَخَلَ جَنَّتَهُ وَهُوَ ظَالِمٌ لِّنَفْسِهِ﴾ ”اور وہ اپنے باغ میں داخل ہوا جب کہ اپنے نفس پر ظلم کرنے والا تھا“ انسان جب دولت، عزت اور مال کو اپنی محنت اور قابلیت کا نتیجہ سمجھتا ہے تو اس کے اندر اپنی ذات کی بڑائی کا احساس پیدا ہو جاتا ہے۔ (2) ﴿قَالَ مَا أَظُنُّ أَنْ تَبِيدَ هَذِهِ أَبَدًا﴾ ”اس نے کہا: ”میں نہیں سمجھتا کہ یہ کبھی بھی برباد ہوگا“ اس شخص نے جو گمان کیا اسے لفظوں میں بیان کیا گیا۔ کہ باغ کبھی ختم اور برباد نہیں ہوگا۔ اس طرح وہ دنیا پر مطمئن ہو کر آخرت کا انکار کیا۔ (3) ﴿أَفَرَأَيْتَ الَّذِي كَفَرَ بِآيَاتِنَا وَقَالَ لَأُوتِينَ مَالًا وَّوَلَدًا﴾ ”تو کیا آپ نے اس شخص کو دیکھا ہے جس نے ہماری آیات کا انکار کیا اور کہا کہ مجھے تو مال اور اولاد لازماً دیے ہی جاتے رہیں گے؟“ (مریم: 77) (4) ﴿وَلَكِنَّ أَذْفَنَهُ رَحْمَةً مِنَّا مِنْ مَّ بَعْدِ ضَرَاءٍ مَسْتَنَةً لِّيَقُولَنَّ هَذَا لِي لَأَوْ مَا أَظُنُّ السَّاعَةَ قَائِمَةً لَا وُلَيْنَ

رُجِعْتُ إِلَىٰ رَبِّي إِنَّ لِي عِنْدَهُ لَلْحُسْنَىٰ فَلَنُنَبِّئَنَّ الَّذِينَ كَفَرُوا بِمَا عَمِلُوا وَاَلْنُذِقْنَهُمْ مِنْ عَذَابٍ غَلِيظٍ ﴿۵۰﴾

”اور یقیناً اگر ہم مصیبت کے بعد اُسے اپنی طرف سے کسی رحمت کا مزہ چکھائیں تو یقیناً وہ ضرور کہے گا کہ یہ میرا حق ہے اور میں نہیں سمجھتا کہ قیامت قائم ہونے والی ہے اور اگر واقعی مجھے اپنے رب کی طرف پلٹنا یا گیا تو یقیناً اُس کے پاس میرے لیے ضرور بھلائی ہی ہوگی۔ پھر یقیناً ہم اُن لوگوں کو جنہوں نے کفر کیا ضرور بتائیں گے جو انہوں نے عمل کیے۔ اور یقیناً ہم ضرور انہیں سخت عذاب میں سے چکھائیں گے۔“ (م سجدہ: 50) ﴿۵﴾ اِنَّا بَلَوْنَهُمْ كَمَا بَلَوْنَا اَصْحَابَ الْجَنَّةِ اِذْ اَقْسَمُوا لَيَصْرِمُنَّهَا مُصْبِحِينَ ﴿۱۷﴾ وَلَا يَسْتَنْوُونَ ﴿۱۸﴾ فَطَافَ عَلَيْهَا طَائِفٌ مِّنْ رَبِّكَ وَهُمْ نَائِمُونَ ﴿۱۹﴾ فَاصْبَحْتَ كَالصَّرِيمِ ﴿۲۰﴾ فَتَنَادُوا مُصْبِحِينَ ﴿۲۱﴾ اِنِ اَعْدُوا عَلٰى حَرْبِكُمْ اِنِ كُنْتُمْ صَارِمِينَ ﴿۲۲﴾ فَاَنْطَلَقُوا وَهُمْ يَتَخَفَتُونَ ﴿۲۳﴾ اَنْ لَا يَدْخُلَهَا الْيَوْمَ عَلَيْكُمْ مَسْكِينٌ ﴿۲۴﴾ وَاعْدُوا عَلٰى حَرْبٍ قَادِرِينَ ﴿۲۵﴾ فَلَمَّا رَاَوْهَا قَالُوا اِنَّا لَصَّالُونَ ﴿۲۶﴾ بَلْ نَحْنُ مَحْرُومُونَ ﴿۲۷﴾ قَالَ اَوْسَطُهُمْ اَلَمْ اَقُلْ لَّكُمْ لَوْلَا تَسْبِحُونَ ﴿۲۸﴾ قَالُوا سُبْحٰنَ رَبِّنَا اِنَّا كُنَّا ظٰلِمِيْنَ ﴿۲۹﴾ فَاَقْبَلَ بَعْضُهُمْ عَلٰى بَعْضٍ يَتَلَوْنَ وَمُؤَن ﴿۳۰﴾ قَالُوا يٰوَيْلَنَا اِنَّا كُنَّا طٰغِيْنَ ﴿۳۱﴾ ﴿۳۱﴾ ”یقیناً ہم نے انہیں بھی ویسے ہی آزمائش میں ڈالا ہے جیسے ہم نے باغ والوں کی آزمائش کی تھی، جب انہوں نے قسم کھائی کہ وہ صبح سویرے ہی اُس کا پھل ضرور توڑ لیں گے۔ وہ استثناء نہیں کر رہے تھے۔ چنانچہ تیرے رب کی طرف سے ایک اچانک عذاب پھر گیا حالانکہ وہ سو رہے تھے۔ تو وہ باغ صبح کو کٹی ہوئی فصل کی مانند ہو گیا۔ پھر صبح ہوتے ہی انہوں نے ایک دوسرے کو پکارا۔ یہ کہ صبح اپنی کھیتی پر پہنچو، اگر تم پھل توڑنے والے ہو۔ چنانچہ وہ چل پڑے اور آپس میں چپکے چپکے باتیں کرتے جاتے تھے۔ کہ آج کوئی مسکین تمہارے پاس (باغ میں) ہرگز داخل نہ ہونے پائے۔ اور صبح وہ نکلے (اس خیال میں) کہ وہ مسکین کو روکنے پر قادر تھے۔ مگر جب انہوں نے اس باغ کو دیکھا تو کہا: ”یقیناً ہم ضرور راستہ بھولے ہوئے ہیں۔ بلکہ ہم محروم ہیں۔“ اُن میں سے بہتر آدمی نے کہا: ”کیا میں تمہیں کہتا تھا کہ تم تسبیح کیوں نہیں کرتے؟“ انہوں نے کہا: ”پاک ہے ہمارا رب! بلاشبہ ہم ہی ظالم تھے۔“ پھر وہ ایک دوسرے پر متوجہ ہو کر آپس میں ملامت کرنے لگے۔ انہوں نے کہا: ہائے ہماری بربادی یقیناً ہم حد سے بڑھے ہوئے تھے۔“ (العلم: 17:31) ﴿6﴾ سیدنا ابو ہریرہ رضی اللہ عنہ سے روایت ہے کہ رسول ﷺ نے فرمایا: تم لوگ ایک دوسرے پر حسد نہ کرو اور نہ ہی تباہی کرو (تباہی بیع کی ایک قسم ہے) اور نہ ہی ایک دوسرے سے بغض رکھو اور نہ ہی ایک دوسرے سے رُوگردانی کرو اور تم میں سے کوئی کسی کی بیع پر بیع نہ کرے اور اللہ کے بندے بھائی بھائی ہو جاؤ۔ مسلمان مسلمان کا بھائی ہے، وہ نہ اس پر ظلم کرتا ہے اور نہ اسے ذلیل کرتا ہے اور نہ ہی اسے حقیر سمجھتا ہے۔“ آپ ﷺ نے اپنے سینہ مبارک کی طرف اشارہ کرتے ہوئے تین مرتبہ فرمایا: ”تقویٰ یہاں ہے۔ کسی آدمی کے برا ہونے کے لیے یہی کافی ہے کہ وہ اپنے مسلمان بھائی کو حقیر سمجھے۔ ایک مسلمان دوسرے مسلمان پر پورا پورا حرام ہے، اس کا خون اور اس کا مال اور اس کی عزت و آبرو۔“ (مسلم: 6541) ﴿7﴾ جس کے دل میں رائی کے دانہ کے برابر بھی تکبر ہو گا وہ جنت میں نہیں جائے گا۔ اس پر ایک آدمی نے عرض کیا کہ ایک آدمی چاہتا ہے کہ اس کے کپڑے اچھے ہوں اور اس کی

جوتی بھی اچھی ہو۔ آپ ﷺ نے ارشاد فرمایا کہ ﴿إِنَّ اللَّهَ جَمِيلٌ وَيُحِبُّ الْجَمَالَ﴾ ”اللہ تعالیٰ جمیل ہے اور جمال (خوبصورتی) ہی کو پسند فرماتا ہے“، تکبر تو حق کی طرف سے منہ موڑنے اور دوسرے لوگوں کو کمتر سمجھنے کو کہتے ہیں۔“ (صحیح مسلم: 265) (8) سیدنا عیاض بن حمار رضی اللہ عنہ سے روایت ہے کہ ایک دن رسول اللہ ﷺ ہمیں خطبہ دینے کھڑے ہوئے تو آپ ﷺ نے فرمایا: اللہ تعالیٰ نے مجھے حکم فرمایا ہے اور پھر مذکورہ حدیث کی طرح حدیث بیان کی اور اس حدیث میں یہ الفاظ زائد ہیں کہ اللہ تعالیٰ نے میری طرف وحی فرمائی کہ تم لوگ عاجزی اختیار کرو یہاں تک کہ کوئی کسی پر فخر نہ کرے اور نہ ہی کوئی کسی پر زیادتی کرے اور اسی روایت میں ہے کہ وہ لوگ تم میں مطیع و تابعدار ہیں کہ وہ نہ گھر والوں کو چاہتے ہیں اور نہ ہی مال کو۔“ (صحیح مسلم: 7210) (9) سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا، اشرفی کا بندہ، روپے کا بندہ، چادر کا بندہ، کمر کا بندہ ہلاک ہوا کہ اگر اسے کچھ دے دیا جائے تب تو خوش ہو جاتا ہے اور اگر انہیں نہ دیا جائے تو ناراض ہو جاتا ہے۔ (صحیح بخاری: 2886)

سوال 2: انسان تکبر میں کب اور کیسے مبتلا ہوتا ہے؟

جواب: (1) انسان تکبر میں مبتلا ہو کر دوسروں کو کم تر سمجھنے لگتا ہے جن کو مال اور عزت میں کم حصہ ملا ہوتا ہے۔ (2) انسان کو تکبر میں مبتلا ہو کر یوں لگتا ہے کہ یہ دنیا ختم ہونے والی نہیں۔ (3) انسان کو یوں لگتا ہے کہ اگر اس دنیا کے بعد کوئی اور جہان آ بھی گیا تو جیسے یہاں حال اچھا ہے تو وہاں بھی ضرور ہی اچھا ہوگا۔

سوال 3: انسان تکبر میں مبتلا ہونے سے کیسے بچ سکتا ہے؟

جواب: انسان جب یہ سمجھ لے کہ دنیا میں انسان کو جو کچھ ملتا ہے اللہ تعالیٰ کی طرف سے انعام ہوتا ہے تو وہ تکبر میں مبتلا ہونے سے بچ جاتا ہے۔

﴿وَمَا أَظُنُّ السَّاعَةَ قَائِمَةً وَلَئِن رُّدِّدْتُ إِلَىٰ رَبِّي لَأَجِدَنَّ خَيْرًا مِّنْهَا مُنْقَلَبًا﴾ (36)

”اور میں نہیں سمجھتا کہ قیامت بھی قائم ہونے والی ہے اور یقیناً اگر میں اپنے رب کی طرف لوٹا بھی دیا گیا تو یقیناً میں ضرور اس سے

بہتر لوٹنے کی جگہ پاؤں گا۔“ (36)

سوال: ﴿وَمَا أَظُنُّ السَّاعَةَ قَائِمَةً وَلَا لَئِن رُّدِّدْتُ إِلَىٰ رَبِّي لَأَجِدَنَّ خَيْرًا مِّنْهَا مُنْقَلَبًا﴾ ”اور میں نہیں سمجھتا کہ قیامت بھی قائم ہونے والی ہے اور یقیناً اگر میں اپنے رب کی طرف لوٹا بھی دیا گیا تو یقیناً میں ضرور اس سے بہتر لوٹنے کی جگہ پاؤں گا۔“ کی وضاحت کریں؟

جواب: (1) ﴿وَمَا أَظُنُّ السَّاعَةَ قَائِمَةً﴾ ”اور میں نہیں سمجھتا کہ قیامت بھی قائم ہونے والی ہے“ اس شخص کا اللہ تعالیٰ پر یقین کمزور تھا



اور آخرت پر ایمان نہ رکھتا تھا۔ اس لئے اس نے کہا کہ میرا خیال ہے کہ قیامت کبھی نہیں آنے والی یعنی قیامت کا عقیدہ ہی غلط ہے۔ (2) اگر قیامت آئی بھی تو ﴿لَا جِدْنَ خَيْرًا مِّنْهَا مُنْقَلَبًا﴾ ”یقیناً میں ضرور اس سے بہتر لوٹنے کی جگہ پاؤں گا۔“ اس کی یہ بات دو امور سے خالی نہیں: (i) یا تو وہ حقیقت حال کا علم رکھتا ہے۔ تب اس کا یہ کلام ٹھٹھے اور تمسخر کے طور پر ہے یہ اس کے کفر میں اضافے کا باعث ہے۔ (ii) یا تو وہ حقیقت میں یہی سمجھتا ہے کہ مرنے کے بعد دوبارہ زندہ نہیں کیا جائے گا تب وہ دنیا کا جاہل ترین شخص اور عقل سے بے بہرہ ہے۔ دنیا کی عطا اور آخرت کی عطا میں کون سا تلازم ہے کہ کوئی جاہل شخص اپنی جہالت کی بنا پر یہ سمجھے کہ جسے اس دنیا میں عطا کر دیا گیا ہے اسے آخرت میں بھی عطا کیا جائے گا بلکہ غالب طور پر ہوتا ہے کہ اللہ تعالیٰ اپنے اولیاء اور خاص بندوں سے دنیا کو دور ہٹا دیتا اور اپنے دشمنوں کو دنیا عطا کرتا ہے جن کا آخرت میں کوئی حصہ نہیں ہوتا۔ بظاہر یہ معلوم ہوتا ہے کہ اس شخص کو حقیقت کا علم تھا مگر اس نے بات محض ٹھٹھے اور تمسخر کے طور پر کہی تھی اور اس کی دلیل اللہ تعالیٰ کا یہ ارشاد ہے: ﴿وَدَخَلَ جَنَّتَهُ وَهُوَ ظَالِمٌ لِّنَفْسِهِ﴾ پس باغ میں داخل ہوتے وقت اس سے صادر ہونے والے کلمات سے اس کے وصف ظلم کا اثبات، اس کے تمزُّذ اور عناد پر دلالت کرتا ہے۔ (تفسیر سعدی: 2/1519)

(3) کافر یہی کہتا ہے: ﴿وَلَسِنُ أَذْفَنُ رَحْمَةً مِنَّا مِنْ مَّ بَعْدِ ضَرَاءٍ مَّسْتَه لِيَقُولَنَّ هَذَا لِي لَوْ مَا أَظُنُّ السَّاعَةَ قَائِمَةً لَا وَّلِيْنَ رُجِعْتُ إِلَى رَبِّي إِنَّ لِيْ عِنْدَهُ لَلْحُسْنَى ج فَلَنُنَبِّئَنَّ الَّذِينَ كَفَرُوا بِمَا عَمِلُوا ز وَ لَنُذِيقَنَّهُمْ مِّنْ عَذَابٍ غَلِيظٍ﴾ ”اور یقیناً اگر ہم مصیبت کے بعد اُسے اپنی طرف سے کسی رحمت کا مزہ چکھائیں تو یقیناً وہ ضرور کہے گا کہ یہ میرا حق ہے اور میں نہیں سمجھتا کہ قیامت قائم ہونے والی ہے اور اگر واقعی مجھے اپنے رب کی طرف پلٹایا گیا تو یقیناً اُس کے پاس میرے لیے ضرور بھلائی ہی ہوگی۔ پھر یقیناً ہم اُن لوگوں کو جنہوں نے کفر کیا ضرور بتائیں گے جو انہوں نے عمل کیے۔ اور یقیناً ہم ضرور انہیں سخت عذاب میں سے چکھائیں گے۔“ (نصحت: 50)

(4) متکبر انسان امتحان کی حالت کو انعام کی حالت سمجھتا ہے پھر وہ ان انعامات کو اپنا حق سمجھتا ہے تو اس کے دل میں یہی بات بس جاتی ہے کہ آج انعام ہے تو کل کیوں نہ ہوگا جب کہ میں تو وہی ہوں۔

﴿ قَالَ لَهُ صَاحِبُهُ وَهُوَ يُحَاوِرُهُ أَكَفَرْتَ بِالَّذِي خَلَقَكَ مِنْ تُرَابٍ ثُمَّ مِنْ نُّطْفَةٍ ثُمَّ سَوَّكَ

رَجُلًا ﴿37﴾

”اس کے ساتھی نے جب کہ وہ باتیں کر رہا تھا اس سے کہا ”کیا تم اس ذات کا انکار کرتے ہو جس نے تمہیں مٹی سے بنایا پھر پانی کی ایک بوند سے پھر تمہیں درست آدمی بنا دیا؟“ (37)

سوال 1: ﴿ قَالَ لَهُ صَاحِبُهُ وَهُوَ يُحَاوِرُهُ أَكَفَرْتَ بِالَّذِي خَلَقَكَ مِنْ تُرَابٍ ثُمَّ مِنْ نُّطْفَةٍ ثُمَّ سَوَّكَ رَجُلًا ﴾ ”اس کے ساتھی نے جب کہ وہ باتیں کر رہا تھا اس سے کہا ”کیا تم اس ذات کا انکار کرتے ہو جس نے تمہیں مٹی سے بنایا پھر پانی کی ایک

بوند سے پھر تمہیں درست آدمی بنا دیا؟“ کی وضاحت کریں؟

جواب: (1) ﴿قَالَ لَهُ صَاحِبُهُ وَهُوَ يُحَاوِرُهُ﴾ ”اس کے ساتھی نے جب کہ وہ باتیں کر رہا تھا اس سے کہا، اس کے مومن ساتھی نے اپنے کافر ساتھی کو نصیحت کرتے ہوئے ابتدائی حالات یاد دلائے جس میں اللہ تعالیٰ اسے وجود میں لایا۔ اس نے کہا: (2) ﴿اَكْفَرْتَ بِالَّذِي خَلَقَكَ مِنْ تُرَابٍ ثُمَّ مِنْ نُطْفَةٍ﴾ ”یعنی تو اپنے خالق کی نافرمانی نہ کرنا۔ اس نے انسان کی پیدائش کی ابتداء مٹی سے کی پھر اس کی نسل کی پیدائش کا آغاز حقیر پانی کی بوند سے کیا۔ جس نے تجھے وجود عطا کیا، نعمتیں دیں، تجھے مکمل آدمی بنا دیا، اس کے بارے میں تم یہ کہتے ہو کہ وہ تجھے مرنے کے بعد دوبارہ زندہ نہیں کرے گا؟“

سوال 2: ایک مومن کافر کو اس کی پیدائش کیوں یاد دلاتا ہے؟

جواب: (1) اپنی پیدائش سے انسان کو اپنی اصل حقیقت یاد آجاتی ہے اور وہ رب کا شکر گزار بن جاتا ہے۔ (2) اپنی پیدائش کو یاد کرنے سے انسان کا تکبر ٹوٹتا ہے۔ (3) اپنی پیدائش کو یاد کر کے انسان کو رب یاد آجاتا ہے۔

﴿لَكِنَّا هُوَ اللَّهُ رَبِّي وَلَا أُشْرِكُ بِرَبِّي أَحَدًا﴾ (38)

”لیکن وہی اللہ تعالیٰ میرا رب ہے اور میں اپنے رب کے ساتھ کسی ایک کو شریک نہیں کرتا۔“ (38)

سوال 1: ﴿لَكِنَّا هُوَ اللَّهُ رَبِّي وَلَا أُشْرِكُ بِرَبِّي أَحَدًا﴾ ”لیکن وہی اللہ تعالیٰ میرا رب ہے اور میں اپنے رب کے ساتھ کسی ایک کو شریک نہیں کرتا“ کی وضاحت کریں؟

جواب: (1) ﴿لَكِنَّا هُوَ اللَّهُ رَبِّي﴾ ”لیکن وہی اللہ تعالیٰ میرا رب ہے“ مومن نے کافر ساتھی سے کہا کہ میں اللہ تعالیٰ کی توحید ربوبیت کا اعتراف کرتا ہوں اللہ تعالیٰ ہی میرا رب ہے۔ (2) ﴿وَلَا أُشْرِكُ بِرَبِّي أَحَدًا﴾ ”اور میں اپنے رب کے ساتھ کسی ایک کو شریک نہیں کرتا“ میں اس کے ساتھ کسی ایک کو شریک نہیں کرتا۔ میرے پاس اگرچہ مال اور اولاد کم ہے مگر حقیقی نعمت ایمان ہے، اس کے سوا ہر چیز ختم ہو جانے والی ہے۔

سوال 2: بندہ مومن نے اپنے آپ کو شرک سے بری الذمہ قرار دیتے ہوئے اپنے مشرک ساتھی کو کیا یاد دلایا؟

جواب: بندہ مومن نے یاد دلایا کہ تم شرک کرتے ہو کیونکہ تم اللہ تعالیٰ کے انعامات میں خود کو شریک ٹھہراتے ہو۔ تم اللہ تعالیٰ کی بڑائی کی بجائے اپنی بڑائی چاہتے ہو۔

﴿وَلَوْلَا إِذْ دَخَلْتَ جَنَّتَكَ قُلْتَ مَا شَاءَ اللَّهُ ۚ لَا قُوَّةَ إِلَّا بِاللَّهِ ۚ إِنَّ تَرَنَّا أَقَلَّ مِنْكَ مَالًا﴾

### وَوَلَدًا ﴿٣٩﴾

”اور جب تم اپنے باغ میں داخل ہوئے تو تم نے ماشاء اللہ کیوں نہ کہا؟ اللہ تعالیٰ کے سوا کوئی قوت نہیں، اگر تو نے مجھے مال اور

اولاد میں اپنے سے کم تر دیکھا ہے۔“ (39)

سوال 1: ﴿وَلَوْلَا إِذْ دَخَلْتَ جَنَّتَكَ قُلْتَ مَا شَاءَ اللَّهُ لَا قُوَّةَ إِلَّا بِاللَّهِ﴾ ”اور جب تم اپنے باغ میں داخل ہوئے تو تم نے ماشاء اللہ کیوں نہ کہا؟ اللہ تعالیٰ کے سوا کوئی قوت نہیں“ کی وضاحت کریں؟

جواب: (1) ﴿وَلَوْلَا إِذْ دَخَلْتَ جَنَّتَكَ قُلْتَ مَا شَاءَ اللَّهُ لَا قُوَّةَ إِلَّا بِاللَّهِ﴾ ”اور جب تم اپنے باغ میں داخل ہوئے تو تم نے ماشاء اللہ کیوں نہ کہا؟ اللہ تعالیٰ کے سوا کوئی قوت نہیں“ مومن نے کہا کہ باغ میں داخل ہوتے وقت تکبر کرنے کی بجائے تم ماشاء اللہ کہتے یعنی جسے اللہ تعالیٰ چاہے باقی رکھے اور جسے چاہے فنا کر دے۔ (2) دولت و نعمت پانے کے بعد انسان یہ سمجھنے لگتا ہے کہ وہ عام انسانوں سے کوئی بلند تر ہے اور جو اس کو ملا ہے وہ اس کا خاندانی حق تھا یا اس کے ذاتی علم و ہنر کا نتیجہ تھا، جیسا کہ قارون نے کہا تھا، یہی غرور ہے جو ترقی کر کے بخل اور ظلم کی صورت اختیار کر لیتا ہے۔ اللہ تعالیٰ نے اس کی ممانعت فرمائی اور ارشاد ہے: ﴿لَيْكِلَا تَأْسَوْا عَلَىٰ مَا فَاتَكُمْ وَلَا تَفْرَحُوا بِمَا آتَاكُمْ وَاللَّهُ لَا يُحِبُّ كُلَّ مُخْتَالٍ فَخُورٍ ﴿٢٣﴾ الَّذِينَ يَبْخُلُونَ وَيَأْمُرُونَ النَّاسَ بِالْبُخْلِ ط وَمَنْ يَتَوَلَّ فَإِنَّ اللَّهَ هُوَ الْغَنِيُّ

الْحَمِيدُ ﴿٢٤﴾﴾ ”تا کہ تم اس پر غم نہ کرو جو تمہارے ہاتھ سے نکل جائے اور جو تمہیں وہ عطا کرے اس پر پھول نہ جاؤ اور اللہ تعالیٰ کسی خود پسند، فخر کرنے والے سے محبت نہیں کرتا۔ وہ لوگ جو بخل کرتے ہیں اور لوگوں کو بھی بخل کا حکم دیتے ہیں اور جو شخص منہ موڑ جائے تو بلاشبہ اللہ تعالیٰ بڑا بے پروا ہے، بہت تعریفوں والا ہے۔“ (اللہ بید: 24) (3) اللہ تعالیٰ نے انسانوں پر جو نعمتیں اتاری ہیں اس کا مقصد یہ ہے کہ انسان اپنی قدر پہچانے، اس کی مقام کو جانے، اس کے حق کو مانے اور دل و جان سے اس کا شکر ادا کرے۔ ﴿وَإِذْ كُفِرُوا إِذْ أَنْتُمْ قَلِيلٌ مُّسْتَضْعَفُونَ فِي الْأَرْضِ تَخَافُونَ أَنْ يَتَخَطَّفَكُمُ النَّاسُ فَآوَاكُمْ وَأَيَّدَكُمْ بِنَصْرِهِ وَرَزَقَكُمْ مِنَ الطَّيِّبَاتِ لَعَلَّكُمْ تَشْكُرُونَ﴾ ”اور یاد کرو جب تم بہت تھوڑے تھے، زمین میں نہایت کمزور سمجھے جاتے تھے، تم ڈرتے تھے کہ لوگ تمہیں اچک کر لے جائیں گے تو اللہ تعالیٰ نے تمہیں جگہ دی اور اپنی مدد سے تمہیں قوت دی اور تمہیں پاک چیزوں میں سے رزق دیا، تا کہ تم شکر ادا کرو۔“

(الانفال: 26) (4) ﴿وَمَا ظَنُّ الَّذِينَ يَفْتَرُونَ عَلَى اللَّهِ الْكُذِبَ يَوْمَ الْقِيَامَةِ إِنَّ اللَّهَ لَذُو فَضْلٍ عَلَى النَّاسِ وَلَكِنَّ أَكْثَرَهُمْ لَا يَشْكُرُونَ﴾ ”اور کیا خیال ہے ان لوگوں کا جو اللہ تعالیٰ پر چھوٹ باندھتے ہیں قیامت کے دن کے بارے میں؟ یقیناً اللہ تعالیٰ لوگوں پر بڑا فضل فرمانے والا ہے لیکن اکثر لوگ شکر ادا نہیں کرتے۔“ (یونس: 60) (5) اس آیت سے یہ ثابت ہوتا ہے کہ کوئی چیز اچھی لگے تو ﴿مَا شَاءَ اللَّهُ لَا قُوَّةَ إِلَّا بِاللَّهِ﴾ پڑھنا چاہیے۔ (6) مسند احمد میں ہے رسول اللہ ﷺ نے فرمایا: کیا میں تمہیں جنت کا خزانہ نہ بتاؤں؟ وہ خزانہ

ہے لاحول ولا قوۃ الا باللہ۔ اور روایت میں ہے کہ اللہ تعالیٰ نے فرمایا: میرے اس بندے نے مان لیا اور اپنا معاملہ میرے سپرد کر دیا، سیدنا ابو ہریرہ رضی اللہ عنہ سے پوچھا گیا تو آپ نے فرمایا صرف لاحول نہیں بلکہ وہ جو سورہ کہف میں ہے یعنی: ﴿مَا شَاءَ اللَّهُ لَا قُوَّةَ إِلَّا بِاللَّهِ﴾ (ابن کثیر: 269/3) (7) جو چار کلمات کا اہتمام کرے وہ نظر بد سے بچ سکتا ہے۔ (i) جو حسبنا اللہ کہتا ہے اسے شیطان کی چالوں سے بچایا جاتا ہے۔ ﴿الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ﴾ جن سے لوگوں نے کہا کہ یقیناً دشمن لوگ تمہارے خلاف لشکر جمع کر چکے ہیں لہذا تم ان سے ڈرجاؤ، چنانچہ اس نے ان کو ایمان میں اور زیادہ کر دیا، اور انہوں نے کہا کہ ہمیں اللہ تعالیٰ ہی کافی ہے اور وہ بہترین کارساز ہے۔“ (آل عمران: 173) (ii) جو کہتا ہے میں نے اپنا معاملہ اللہ تعالیٰ کے سپرد کر دیا، اسے لوگوں کی چالوں سے بچایا جاتا ہے: ﴿فَسْتَدْكُرُونَ مَا أَقُولُ لَكُمْ وَأَفَوضُ أَمْرِي إِلَى اللَّهِ ط إِنَّ اللَّهَ بِصِيرِمٍ بِالْعِبَادِ (۴۴) فَوْقَهُ اللَّهُ سَيِّئَاتِ مَا مَكَرُوا وَحَاقَ بِالِ الْفُرْعُونَ سُوءَ الْعَذَابِ (۴۵)﴾ ”چنانچہ جو کچھ میں تمہیں کہہ رہا ہوں جلد ہی تم یاد کرو گے اور میں اپنا معاملہ اللہ تعالیٰ کے سپرد کرتا ہوں، یقیناً اللہ تعالیٰ اپنے بندوں کو خوب دیکھنے والا ہے۔ تو اللہ تعالیٰ نے اُس شخص کو برے نتائج سے بچایا جو انہوں نے تدبیریں کیں اور آل فرعون کو بُرے عذاب نے گھیر لیا۔“ (مومن: 45، 44) (iii) ﴿لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ (۸۷)﴾ آپ کے سوا کوئی معبود نہیں، آپ پاک ہیں، یقیناً میں ہی ظالموں میں سے تھا۔“ (الانبیاء: 87) کہتا ہے اسے غم سے بچایا جاتا ہے۔ (قرطبی: 295/5) (iv) ﴿مَا شَاءَ اللَّهُ لَا قُوَّةَ إِلَّا بِاللَّهِ﴾ پڑھنے سے نظر بد سے محفوظ ہو جاتا ہے۔ (8) سیدنا ابوموسیٰ اشعری رضی اللہ عنہ نے بیان کیا کہ ہم نبی کریم ﷺ کے ساتھ ایک سفر میں تھے اور جب ہم بلندی پر چڑھتے تو (زور سے چلا کر) تکبیر کہتے اس پر نبی ﷺ نے فرمایا کہ لوگو! اپنے اوپر رحم کھاؤ! اللہ بہر انہیں ہے اور نہ وہ کہیں دور ہے تم ایک سننے اور، ایک بہت واقف کار اور قریب رہنے والی ذات کو بلاتے ہو پھر نبی ﷺ میرے پاس آئے۔ میں اس وقت دل میں لاحول ولا قوۃ الا باللہ کہہ رہا تھا۔ نبی ﷺ نے مجھ سے فرمایا عبد اللہ بن قیس! لاحول ولا قوۃ الا باللہ کہا کرو کہ یہ جنت کے خزانوں میں سے ایک خزانہ ہے۔ یا آپ نے فرمایا کہ کیا میں تمہیں یہ نہ بتا دوں۔ (صحیح بخاری: 7386) (9) سیدنا عمر بن خطاب رضی اللہ عنہ سے روایت ہے کہ رسول اللہ ﷺ نے ارشاد فرمایا: جب مومن ”اللہ اکبر“ کہے تو تم میں سے کوئی ایک ”اللہ اکبر اللہ اکبر“ کہے۔ پھر مومن ”أشهد أن لا إله إلا الله“ کہے تو یہ بھی ”أشهد أن لا إله إلا الله“ کہے۔ پھر مومن ”أشهد أن محمداً رسول الله“ کہے تو یہ بھی ”أشهد أن محمداً رسول الله“ کہے۔ پھر وہ ”حی علی الصلاة“ کہے تو یہ ”لا حول ولا قوۃ الا باللہ“ کہے۔ پھر وہ ”حی علی الفلاح“ کہے تو یہ ”لا حول ولا قوۃ الا باللہ“ کہے۔ پھر وہ ”اللہ اکبر اللہ اکبر“ کہے تو یہ بھی ”اللہ اکبر اللہ اکبر“ کہے۔ پھر وہ ”لا إله إلا الله“ کہے تو یہ بھی ”لا إله إلا الله“ کہے۔ خلوص دل سے کہے تو یہ (ضرور) جنت میں داخل ہوگا۔“ (مسلم: 850) (10) عبادہ بن صامت نے بیان کیا کہ نبی ﷺ نے فرمایا کہ ”جو شخص رات کو بیدار ہو کر یہ دعا کرے: ﴿لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ

الْمَلِكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ الْحَمْدُ لِلَّهِ وَسُبْحَانَ اللَّهِ [وَلَا إِلَهَ إِلَّا اللَّهُ] وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ ﴿اللہ تعالیٰ کے سوا کوئی معبود نہیں وہ اکیلا ہے اس کا کوئی شریک نہیں۔ ملک اسی کے لیے ہے اور تمام تعریفیں بھی اسی کے لیے ہیں اور وہ ہر چیز پر قادر ہے۔ تمام تعریفیں اللہ تعالیٰ ہی کے لیے ہیں۔ اللہ تعالیٰ کی ذات پاک ہے۔ اللہ تعالیٰ کے سوا کوئی معبود نہیں اور اللہ تعالیٰ سب سے بڑا ہے۔ اللہ تعالیٰ کی مدد کے بغیر نہ کسی کو گناہ سے بچنے کی طاقت ہے نہ نیکی کرنے کی ہمت“ پھر یہ پڑھے ”اے اللہ میری مغفرت فرما“ (یابہ کہا کہ) کوئی دعا کرے تو اس کی دعا قبول ہوتی ہے پھر اگر اس نے وضو کیا اور نماز پڑھی تو نماز بھی مقبول ہوگی“ (صحیح بخاری: 1154)

سوال 2: ﴿إِنْ تَرَنِ أَنَا أَقَلَّ مِنْكَ مَالًا وَوَلَدًا﴾ ”اگر تو نے مجھے مال اور اولاد میں اپنے سے کم تر دیکھا ہے“ کی وضاحت کریں؟

جواب: ”اگر تو نے مجھے مال اور اولاد میں اپنے سے کم تر دیکھا ہے“ مومن نے اپنے کافر ساتھی سے کہا کہ تم مال اور اولاد پر فخر کرتے ہو اور سمجھتے ہو کہ میں مال اور اولاد کے لحاظ سے تم سے کم تر ہوں مگر جو اللہ تعالیٰ کے پاس ہے وہ بہتر بھی ہے اور باقی رہنے والا بھی ہے اور جو امید اللہ تعالیٰ کی نوازش اور احسان سے رکھی جاسکتی ہے وہ اس دنیا و مافیہا سے بہتر ہے جس کو حاصل کرنے کے لیے لوگ ایک دوسرے سے سبقت لے جانے کی کوشش کرتے ہیں۔

﴿فَعَسَىٰ رَبِّيٰ أَنْ يُؤْتِيَنِي خَيْرًا مِّنْ جَنَّتِكَ وَيُرْسِلَ عَلَيْهَا حُسْبَانًا مِّنَ السَّمَاءِ فَنُصَبِحَ صَعِيدًا

زَلَقًا﴾ (40)

”تو امید ہے کہ میرا رب مجھے تمہارے باغ سے بہتر عطا فرمادے گا اور اس پر آسمان سے کوئی آفت بھیج دے تو وہ چٹیل میدان ہو کر رہ جائے گا۔“

جائے گا۔“ (40)

سوال: ﴿فَعَسَىٰ رَبِّيٰ أَنْ يُؤْتِيَنِي خَيْرًا مِّنْ جَنَّتِكَ وَيُرْسِلَ عَلَيْهَا حُسْبَانًا مِّنَ السَّمَاءِ فَنُصَبِحَ صَعِيدًا زَلَقًا﴾ ”تو امید ہے کہ میرا رب مجھے تمہارے باغ سے بہتر عطا فرمادے گا اور اس پر آسمان سے کوئی آفت بھیج دے تو وہ چٹیل میدان ہو کر رہ جائے گا“ کی وضاحت کریں؟

جواب: (1) ﴿فَعَسَىٰ رَبِّيٰ أَنْ يُؤْتِيَنِي خَيْرًا مِّنْ جَنَّتِكَ وَيُرْسِلَ عَلَيْهَا﴾ ”تو امید ہے کہ میرا رب مجھے تمہارے باغ سے بہتر عطا فرمادے گا اور اس پر بھیج دے“ یعنی اس باغ نے تجھے دھوکے میں رکھا تھا اور تو نے سرکشی کا رویہ اختیار کیا۔ امید ہے میرا رب مجھے اس سے بہتر عطا کرے گا۔ یعنی تیرے باغ سے بہتر باغ۔ (2) ﴿حُسْبَانًا مِّنَ السَّمَاءِ﴾ ”آسمان سے کوئی آفت“ یعنی کسی قسم کا عذاب، بارشیں، زلزلے یا کچھ اور۔ (3) مومن جو کچھ موجود ہوتا ہے اس پر قناعت کرتا ہے پھر یہ امید رکھتا ہے کہ اللہ تعالیٰ اُسے اور زیادہ

دے گا۔ (4) ﴿فَتُصْبِحُ صَعِيدًا زَلَقًا﴾ ”تو وہ چٹیل میدان ہو کر رہ جائے گا۔ تم جس باغ کے متعلق یقین رکھتے ہو کہ وہ کبھی خراب نہیں ہوگا تو ہو سکتا ہے اللہ تعالیٰ اس پر کوئی آفت بھیج دے، اتنی بارش ہو کہ سارا باغ برباد ہو جائے، لہلہاتے باغوں کی جگہ چکنی زمین پڑی رہ جائے۔ (4) مومن نے اپنے ساتھی کو باغ پر آسمان سے آنے والی آفت سے اس لئے ڈرایا کہ انسان کی زندگی میں حادثات پیش آتے رہتے ہیں اور کوئی چیز ایسی نہیں جس پر انسان کا ذاتی قبضہ ہو اس لئے مومن نے توجہ دلائی کہ یہ سب کچھ جسے تم اپنا سمجھتے ہو وہ تمہارا ہے نہیں۔

﴿أَوْ يُصْبِحَ مَأْوَاهَا غَوْرًا فَلَنْ تَسْتَطِيعَ لَهُ طَلَبًا﴾ (41)

”یا اُس کا پانی گہرا ہو جائے، پھر تم اس کی تلاش کی قطعاً استطاعت نہ رکھو گے۔“ (41)

سوال: ﴿أَوْ يُصْبِحَ مَأْوَاهَا غَوْرًا فَلَنْ تَسْتَطِيعَ لَهُ طَلَبًا﴾ ”یا اُس کا پانی گہرا ہو جائے، پھر تم اس کی تلاش کی قطعاً استطاعت نہ رکھو گے“ کی وضاحت کریں؟

جواب: (1) ﴿أَوْ يُصْبِحَ مَأْوَاهَا غَوْرًا﴾ ”یا اُس کا پانی گہرا ہو جائے“، یعنی باغ کے پانی کا چشمہ۔ (2) ﴿فَلَنْ تَسْتَطِيعَ لَهُ طَلَبًا﴾ ”پھر تم اس کی تلاش کی قطعاً استطاعت نہ رکھو گے“، یعنی پانی اتنی گہرائی میں چلا جائے کہ تم کھدائی کے آلات کے ذریعے بھی وہاں نہ جاسکو۔ (3) مومن حقیقت پسند ہوتا ہے وہ اپنے تصور سے ہر چیز سے محروم ہو کر سبق لیتا ہے کہ اس کے پاس عاجزی کے سوا کچھ نہیں اور اس کا یہ نتیجہ نکلتا ہے کہ وہ اپنے آپ کو اللہ تعالیٰ کے آگے عاجز بنا کر ڈال دیتا ہے۔

﴿وَأُحِيطَ بِثَمَرِهِ فَأَصْبَحَ يُقَلِّبُ كَفِّهِ عَلَىٰ مَا أَنْفَقَ فِيهَا وَهِيَ خَاوِيَةٌ عَلَىٰ عُرُوشِهَا وَيَقُولُ

يَلَيْتَنِي لَمْ أَشْرِكْ بِرَبِّي أَحَدًا﴾ (42)

”اور اس کے پھل کو گھیر لیا گیا چنانچہ وہ اُس پر اپنے ہاتھ ملتا رہ گیا جو اُس نے اس میں خرچ کیا تھا اور وہ باغ اپنی چھتوں پر گرا پڑا تھا اور وہ کہنے لگا: ”اے کاش! میں نے اپنے رب کے ساتھ کسی کو شریک نہ بنایا ہوتا!“ (42)

سوال: 1: ﴿وَأُحِيطَ بِثَمَرِهِ فَأَصْبَحَ يُقَلِّبُ كَفِّهِ عَلَىٰ مَا أَنْفَقَ فِيهَا وَهِيَ خَاوِيَةٌ عَلَىٰ عُرُوشِهَا وَيَقُولُ يَلَيْتَنِي لَمْ أُشْرِكْ بِرَبِّي أَحَدًا﴾ ”اور اس کے پھل کو گھیر لیا گیا چنانچہ وہ اُس پر اپنے ہاتھ ملتا رہ گیا جو اُس نے اس میں خرچ کیا تھا اور وہ باغ اپنی چھتوں پر گرا پڑا تھا اور وہ کہنے لگا: ”اے کاش! میں نے اپنے رب کے ساتھ کسی کو شریک نہ بنایا ہوتا!“ کی وضاحت کریں؟

جواب: (1) ﴿وَأُحِيطَ بِثَمَرِهِ﴾ ”اور اس کے پھل کو گھیر لیا گیا“، یعنی اس کے پھل کو گھیر کر تباہ کر دیا گیا اور اس میں کچھ بھی نہ چھوڑا گیا۔ (2) ﴿فَأَصْبَحَ يُقَلِّبُ كَفِّهِ عَلَىٰ مَا أَنْفَقَ فِيهَا وَهِيَ خَاوِيَةٌ عَلَىٰ عُرُوشِهَا﴾ ”چنانچہ وہ اُس پر اپنے ہاتھ ملتا رہ گیا جو اُس

نے اس میں خرچ کیا تھا اور وہ باغ اپنی چھتوں پر گرا پڑا تھا، یعنی اس نے باغ پر جو اخراجات کیے تھے وہ سب ضائع ہو گئے۔ اس نے افسوس کرتے ہوئے اپنے شرک پر پشیمان ہوتے ہوئے کہا۔

سوال 2: ﴿وَيَقُولُ يَلَيْتَنِي لَمْ أُشْرِكْ بِرَبِّي أَحَدًا﴾ اور وہ کہنے لگا: ”اے کاش! میں نے اپنے رب کے ساتھ کسی کو شریک نہ بنایا ہوتا!“ کی وضاحت کریں؟

جواب: (1) کف افسوس ملتے ہوئے اس شخص نے کہا: کاش وہ اللہ تعالیٰ کے ساتھ کسی کو شریک نہیں کرتا۔ (2) اللہ تعالیٰ نے انسان کو سمجھایا ہے کہ (i) دنیا میں جو باغ تم نے اگایا تمہارا ذاتی نہیں لیکن تم اُس پر اپنی ملکیت سمجھ کر شرک کرتے ہو۔ (ii) اللہ تعالیٰ نے ہاتھ ملتے ہوئے انسان کے منظر کو سامنے رکھ کر سمجھایا ہے کہ تمہیں بھی شرک کی نفی کرنی ہے۔ کیا اسی دن یاد آئے گا جب کچھ بھی تمہارے ہاتھ میں نہ رہے گا۔ (iii) اللہ تعالیٰ نے سمجھایا ہے کہ اللہ تعالیٰ واحد ہے، قادر مطلق ہے، قوتوں کا مالک ہے اس کے سوا کوئی مددگار نہیں۔

﴿وَلَمْ تَكُنْ لَهُ فِئَةٌ يَنْصُرُونَهُ مِنْ دُونِ اللَّهِ وَمَا كَانَ مُنتَصِرًا﴾ (43)

”اور اس کے پاس کوئی جتنا تھا جو اللہ تعالیٰ کے سوا اُس کی مدد کرتا اور نہ ہی وہ خود نچنے والا ہوا۔“ (43)

سوال 1: ﴿وَلَمْ تَكُنْ لَهُ فِئَةٌ يَنْصُرُونَهُ مِنْ دُونِ اللَّهِ وَمَا كَانَ مُنتَصِرًا﴾ اور اس کے پاس کوئی جتنا تھا جو اللہ تعالیٰ کے سوا اُس کی مدد کرتا اور نہ ہی وہ خود نچنے والا ہوا، کی وضاحت کریں؟

جواب: (1) ﴿وَلَمْ تَكُنْ لَهُ فِئَةٌ يَنْصُرُونَهُ مِنْ دُونِ اللَّهِ﴾ اور اس کے پاس کوئی جتنا تھا جو اللہ تعالیٰ کے سوا اُس کی مدد کرتا، یعنی جس باغ پر اللہ تعالیٰ کا عذاب نازل ہوا تو ہر چیز ہاتھوں سے نکل گئی۔ (2) اسے اپنی اولاد اور جس جتنے کا ناز تھا کہ اس کے مددگار ہوں گے وہ اس سے کچھ بھی عذاب دور نہ کر سکے۔ (3) زمین و آسمان کے رہنے والے سب مل کر بھی کوئی مدد کرنے کی قدرت نہیں رکھتے تھے، نہ وہ خود ہی مدد کر سکا۔

سوال 2: انسان کو یہ بات کب سمجھ آتی ہے کہ اس کی کوئی تدبیر اسے بچا نہیں سکتی؟

جواب: انسان کی زندگی میں آنے والے حادثات اسے یقین دہانی کرواتے ہیں کہ قابلیت اور تدبیر اللہ تعالیٰ کے آگے کام نہیں آسکتی۔

﴿هُنَالِكَ الْوَلَايَةُ لِلَّهِ الْحَقِّ ط هُوَ خَيْرٌ ثَوَابًا وَخَيْرٌ عُقْبًا﴾ (44)

”وہاں ہر طرح کی مدد اللہ تعالیٰ ہی کی ہے جو برحق ہے۔ وہی بہترین ہے ثواب دینے والا اور بہترین انجام والا ہے۔“ (44)

سوال 1: ﴿هُنَالِكَ الْوَلَايَةُ لِلَّهِ الْحَقِّ ط هُوَ خَيْرٌ ثَوَابًا وَخَيْرٌ عُقْبًا﴾ وہاں ہر طرح کی مدد اللہ تعالیٰ ہی کی ہے جو برحق

ہے۔ وہی بہترین ہے ثواب دینے والا اور بہترین انجام والا ہے، کی وضاحت کریں؟

جواب: (1) ﴿هُنَالِكَ الْوَلَايَةُ لِلَّهِ الْحَقِّ﴾ ”وہاں ہر طرح کی مدد اللہ تعالیٰ ہی کی ہے جو برحق ہے، وہ شخص پکار رہا تھا کہ اللہ تعالیٰ کا اختیار ہی برحق ہے، اسی کا انعام بہتر اور اسی کا دیا ہوا بدلہ اچھا ہے۔ (2) جو کوئی ایمان لا کر تقویٰ اختیار کرتا ہے اللہ تعالیٰ اس کا ولی اور دوست ہے۔ وہ اسے کرامتوں کے ذریعے عزت دیتا ہے۔ اللہ تعالیٰ کا عطا کردہ دینی اور دنیوی ثواب بہترین ہے۔ (3) یعنی اس حال میں جس میں اللہ تعالیٰ اس شخص کو سزا دینے کا حکم جاری کرتا ہے جس نے سرکشی اختیار کی اور دنیاوی زندگی کو ترجیح دی۔ اور عزت و تکریم اس شخص کے لئے جس نے ایمان لا کر نیک عمل کئے، اللہ تعالیٰ کا شکر بجالاتا رہا اور دوسروں کو اس کی طرف دعوت دیتا رہا۔ اس بنا پر واضح ہو گیا کہ حقیقی ولایت کا مالک صرف اکیلا اللہ تعالیٰ ہے۔ پس جو کوئی اللہ تعالیٰ پر ایمان لا کر تقویٰ اختیار کرتا ہے، اللہ تعالیٰ اس کا ولی اور دوست ہے، وہ اسے مختلف اقسام کی کرامت کے ذریعے سے تکریم بخشتا ہے اور اس کو شر اور تمام آفتوں سے بچاتا ہے۔ جو اپنے رب پر ایمان نہیں رکھتا اور نہ اسے اپنا ولی اور سرپرست بناتا ہے، وہ دین و دنیا میں خسارہ اٹھاتا ہے۔ پس اللہ تعالیٰ کا عطا کردہ دنیاوی اور اخروی ثواب بہترین ثواب ہے جس پر امیدوں کو مرتکز ہونا چاہیے۔ (تفسیر سعیدی: 2/1523، 1522)

سوال 2: ولایت کا کیا مطلب ہے؟

جواب: ولایت کا مطلب مدد، نصرت ہے۔

سوال 3: انسان کو کب یہ سمجھ آتی ہے کہ سارا اختیار اللہ تعالیٰ کا ہے اور وہی بہترین اجر دینے والا، اور بہترین انجام تک پہنچانے والا ہے؟

جواب: (1) انسان کو اللہ تعالیٰ دُنیا میں مختلف حادثات، مصیبتوں میں مبتلا کرتا ہے تاکہ وہ سبق لے اور اللہ تعالیٰ کے سوا کسی اور چیز کو اہمیت دینے کی غلطی نہ کرے۔ (2) انسان اگر ظالم بن جائے تو کسی چیز سے سبق نہیں لیتا جب تک وہ ہر چیز سے محروم ہو کر یہ نہ دیکھ لے کہ اس کے پاس عاجزی کے سوا کچھ نہیں۔

سوال 4: اس قصے میں ہمارے لئے کیا عبرتیں ہیں؟

جواب: (1) اس عظیم قصے میں اس شخص کے حال میں جس کو اللہ تعالیٰ نے دنیاوی نعمتیں عنایت کیں، مگر ان نعمتوں نے اسے آخرت سے غافل کر کے سرکش بنا دیا اور وہ ان میں مگن ہو کر اللہ تعالیٰ کی نافرمانی کرنے لگا لوگوں کے لئے عبرت ہے کہ ان نعمتوں کا انجام زوال اور اضمحلال ہے اگر بندہ ان نعمتوں سے تھوڑا فائدہ اٹھاتا ہے تو طویل عرصے تک محرومی کا سامنا کرنا پڑتا ہے اور بندہ مومن کے لئے مناسب یہی ہے کہ جب اسے اپنے مال اور اولاد میں سے کچھ اچھا لگے تو وہ اس نعمت کو نعمت عطا کرنے والے کی طرف منسوب کرے اور یہ کہے: (ما شاء اللہ لا قوۃ الا باللہ) تاکہ وہ شکر گزار بنے اور اللہ تعالیٰ کی نعمت کی بقا کے لئے سبب بننے والا بنے۔ اس کی دلیل اللہ تعالیٰ کا یہ ارشاد ہے: ﴿وَلَوْلَا إِذْ دَخَلْتَ جَنَّتَكَ قُلْتَ مَا شَاءَ اللَّهُ لَا قُوَّةَ إِلَّا بِاللَّهِ﴾ (2) ان آیات کریمہ میں لذت دنیا اور اس کی شہوات کے



بدلے میں ان بہتر چیزوں کے ذریعے تسلی کی طرف اشارہ ہے جو اللہ تعالیٰ کے پاس ہیں۔ فرمایا: ﴿إِنْ تَرَنِ أَنَا أَقَلَّ مِنْكَ مَالًا وَوَلَدًا﴾ (۳۹) فَعَسَىٰ رَبِّيَ أَنْ يُؤْتِيَنَّ خَيْرًا مِّنْ حَبْنِكَ ﴿﴾ اگر تو نے مجھے مال اور اولاد میں اپنے سے کم تر دیکھا ہے۔ تو اُمید ہے کہ میرا رب مجھے تمہارے باغ سے بہتر عطا فرمادے گا۔ (الکھف: 39، 40) (3) ان آیات کریمہ سے یہ بھی مستفاد ہوتا ہے کہ مال اور اولاد اگر اللہ تعالیٰ کی اطاعت میں مددگار نہ بنیں تو وہ کوئی فائدہ نہیں دیتے، جیسا کہ اللہ تعالیٰ کا ارشاد ہے: ﴿وَمَا أَمْوَالُكُمْ وَلَا أَوْلَادُكُمْ بِالَّتِي تُقَرِّبُكُمْ عِندَنَا زُلْفَىٰ إِلَّا مَنِ آمَنَ وَعَمِلَ صَالِحًا﴾ ﴿﴾ مَن اور تمہارے مال اور تمہاری اولاد ایسے نہیں ہے جو تمہیں ہمارے کچھ بھی قریب کرتے ہوں مگر جو ایمان لائے اور نیک عمل کرے۔“ (سہا: 37) (4) اس سے یہ بھی مستفاد ہوتا ہے کہ جس شخص کا مال اس کی سرکشی، کفر اور اس کے لئے اخروی خسارے کا سبب ہو اس مال کے تلف ہونے کی دعا کرنا جائز ہے۔ خاص طور پر جبکہ وہ اس مال کی بنا پر اپنے آپ کو اہل ایمان سے افضل سمجھتا ہو اور ان پر فخر کا اظہار کرتا ہو۔ ان آیات کریمہ سے یہ بھی ثابت ہوتا ہے کہ اللہ تعالیٰ کی ولایت اور عدم ولایت، اس وقت ظاہر ہوگی جب غبار چھٹ جائے گا، جزا و سزا ثابت ہوگی اور عمل کرنے والے اپنا اجر پالیں گے: ﴿هٰذَا لِكِ الْوَلَايَةِ لِلّٰهِ الْحَقِّ ط هُوَ خَيْرٌ نَّوَابًا وَخَيْرٌ عُقْبًا﴾ (تفسیر سعدی: 1522، 1523/2)

رکوع نمبر 18

﴿وَاضْرِبْ لَهُم مَّثَلِ الْحَيٰوةِ الدُّنْيَا كَمَاۤءٍ اَنْزَلْنٰهُ مِنَ السَّمَآءِ فَاخْتَلَطَ بِهٖ نَبَاتٌ الْاَرْضِ فَاَصْبَحَ هَشِيْمًا تَذْرُوْهُ الرِّيْحُ ط وَكَانَ اللّٰهُ عَلٰى كُلِّ شَيْءٍ مُّقْتَدِرًا﴾ (45)

”اور آپ انہیں دنیا کی زندگی کی مثال بیان کر دیں، جیسا کہ پانی، جسے ہم نے آسمان سے نازل کیا پھر اُس سے زمین کی نباتات خوب گھنی ہو گئیں پھر وہ چوراہو گئیں، جسے ہوائیں اُڑائے پھرتی ہیں اور اللہ تعالیٰ ہمیشہ سے ہر چیز پر پوری قدرت رکھنے والا ہے۔“ (45)

سوال 1: ﴿وَاضْرِبْ لَهُم مَّثَلِ الْحَيٰوةِ الدُّنْيَا﴾ ”اور آپ انہیں دنیا کی زندگی کی مثال بیان کر دیں“ کی وضاحت کریں؟

جواب: رب العزت نے نبی ﷺ کو حکم دیا ہے کہ آپ ﷺ ان لوگوں کے سامنے دنیا کی زندگی کے زوال اور اس کے فنا ہونے کی مثال بیان فرمائیں تاکہ وہ اس کی حقیقت جان کر ہمیشہ رہنے والی زندگی سے اس کا تقابل کریں اور اسے ترجیح دیں جس کا حق ہے کہ اسے ترجیح دی جائے۔ (2) ﴿كَمَاۤءٍ اَنْزَلْنٰهُ مِنَ السَّمَآءِ﴾ ”جیسا کہ پانی، جسے ہم نے آسمان سے نازل کیا“ اس زندگی کی مثال بارش کی سی ہے جو آسمان سے برسی ہے تو زمین اسے اپنے اندر جذب کر لیتی ہے۔ (3) ﴿فَاخْتَلَطَ بِهٖ نَبَاتٌ الْاَرْضِ﴾ ”پھر اُس سے زمین کی نباتات خوب گھنی ہو گئیں“ اس سے طرح طرح کی چیزوں کے درخت پیدا ہوئے، پروان چڑھے، اس کی کلیاں اور پھول نکلے، اس کی خوب صورتی اور رونق دیکھنے والوں کو متاثر کرتی ہے۔ لوگ اسے دیکھ کر خوش ہوتے ہیں اور بے پرواہ لوگوں کو بھی یہ مناظر اپنی طرف متوجہ کر لیتے ہیں۔

(4) ﴿فَاصْبَحَ هَسِيبًا تَذْرُوهُ الرِّيحُ﴾ ”پھر اُس سے زمین کی نباتات خوب گھنی ہو گئیں پھر وہ چورا ہو گئیں“ پھر وہ نباتات سوکھ جاتی ہیں اور چورا چورا ہو کر زمین پر گر پڑتی ہیں۔ ان کے ذرے ہوا میں اڑتے نظر آتے ہیں۔ ہوائیں انہیں اڑا کر لے جاتی ہیں۔ سارا منظر بدل جاتا ہے۔ تازگی، روئیدگی، خوب صورتی اور حسن ختم ہو جاتا ہے۔ زمین چٹیل میدان بن جاتی ہے جس سے نظریں ہٹ جاتی ہیں، ہر طرف خاک اڑتی ہے اور دل وحشت محسوس کرتے ہیں۔ (5) دنیا کی زندگی کا بھی یہی حال ہے۔ ہر شخص کو اپنی جوانی اچھی لگتی ہے۔ اس زندگی میں مگن لوگ اپنے دوستوں سے آگے نکل جاتے ہیں اور مال و دولت کے پیچھے بھاگتے ہیں، لذتوں اور شہوتوں میں گم ہو جاتے ہیں اور یہی سمجھتے ہیں کہ ان خوشیوں کو زوال نہیں آئے گا کہ اچانک موت آ جاتی ہے یا اس کا مال ضائع ہو جاتا ہے، اس کی لذتیں چھن جاتی ہیں، اس کی خوشیاں اس سے روٹھ جاتی ہیں۔ اس کا دل دکھوں اور مصیبتوں سے وحشت کھاتا ہے۔ اس کا مال، اس کی جوانی، اس کی قوت اس کا ساتھ چھوڑ دیتی ہے اور وہ اپنے اچھے برے اعمال کے ساتھ اکیلا باقی رہ جاتا ہے۔ یہی وہ حال ہے جب ظالم کو حقیقت کا علم ہوگا تو وہ اپنے ہاتھ چبائے گا اور تمنا کرے گا کہ اسے دنیا میں ایک بار واپس بھیجا جائے گا اور تمنا کرے گا، اس لیے نہیں کہ ناکام آرزوؤں کو پورا کر لے بلکہ اس لیے کہ غفلت میں جو غلطیاں، کمیاں، کوتاہیاں ہوئیں تو بہ اور نیک اعمال کے ذریعے ان کی تلافی کر لے۔ (6) عقل مند وہ ہے جو اپنے آپ کو مرنے کے بعد کی زندگی میں دیکھ لیتا ہے اور فیصلہ کرتا ہے کہ اسے دنیا کی زندگی سے جانوروں کی طرح فائدہ اٹھانا ہے یا جنت کے حصول کے لیے عمل کرنا ہے جس کی نعمتیں کبھی زوال پذیر نہ ہوں گی، جہاں کسی کی خوشیوں کو غم نہیں آئے گا، جہاں کسی کی جوانی کو بوڑھا پانہیں آئے گا، جہاں کسی کی زندگی کو موت نہیں آئے گی، جہاں کی لذتیں زوال پذیر نہیں ہوں گی۔ (7) یہ سوچ اس شخص کی ہوتی ہے جو عقل رکھتا ہے اور پختہ ارادے کرتا ہے جسے رب العزت توفیق عطا فرماتے ہیں۔ (8) یہی وہ حالت ہے جس کے ذریعے معرفت حاصل ہوتی ہے۔ جس کو توفیق مل جائے وہ حقیقی دنیا کے لیے کام کرتا ہے۔ جس کو اس کے حال پر چھوڑ دیا جائے وہ حال مست اور مال مست بن کر زندگی گزارتا ہے۔ جسے توفیق مل جائے وہ نفع اٹھاتا ہے اور جسے نہ ملے وہ نقصان اٹھاتا ہے۔ (9) رب العزت نے فرمایا: ﴿إِنَّمَا مَثَلُ الْحَيَوةِ الدُّنْيَا كَمَاءٍ أَنْزَلْنَاهُ مِنَ السَّمَاءِ فَاخْتَلَطَ بِهِ نَبَاتُ الْأَرْضِ مِمَّا يَأْكُلُ النَّاسُ وَالْأَنْعَامُ ط حَتَّى إِذَا أَخَذَتِ الْأَرْضُ زُخْرُفَهَا وَازْبَيَّتْ وَظَنَّ أَهْلِهَا أَنَّهُمْ قَدِرُونَ عَلَيْهَا لَا أَتَاهَا أَمْرًا لَيْلًا أَوْ نَهَارًا فَجَعَلْنَاهَا حَصِيدًا كَأَن لَّمْ تَغْن بِالْأَمْسِ ط كَذَلِكَ نَفْصَلُ الْأَيَّاتِ لِقَوْمٍ يَتَفَكَّرُونَ﴾ ”دنیا کی زندگی کی مثال اُس پانی جیسی ہے جسے ہم نے آسمان سے نازل کیا تو اُس سے زمین کی اُگنے والی چیزیں خوب مل جل گئیں اس میں سے جو انسان اور چوپائے کھاتے ہیں یہاں تک کہ زمین نے اپنی رونق لے لی اور خوب مزین ہو گئی اور اس کے رہنے والوں نے یقین کر لیا کہ بے شک اب وہ اس پر قادر ہیں تو ہمارا حکم رات کو یاد نہ آ گیا تو ہم نے اُسے کٹی ہوئی کر دیا گویا کہ وہ کل یہاں کچھ بھی نہ تھی، ہم آیات کو ایسے ہی کھول کر بیان کرتے ہیں اُن لوگوں کے لیے جو غور و فکر کرتے ہیں۔“ (یونس: 24) ﴿إِغْلَمُوا إِنَّمَا الْحَيَوةِ الدُّنْيَا لَعِبٌ وَلَهُمْ وَزِينَةٌ وَتَفَاخُرٌ مِّبَيْنَكُمْ وَتَكَاثُرٌ فِي الْأَمْوَالِ وَالْأَوْلَادِ ط كَمَثَلِ غَيْثٍ أَعْجَبَ الْكُفَّارَ نَبَاتُهُ

ثُمَّ يَهَيِّجُ فِتْرَةَ مُصَفِّرًا ثُمَّ يَكُونُ حَطَامًا وَفِي الْأَخِرَةِ عَذَابٌ شَدِيدٌ لَا مَغْفِرَةَ مَنِ اللَّهُ وَرِضْوَانًا وَمَا الْحَيَاةُ الدُّنْيَا إِلَّا مَتَاعُ الْغُرُورِ (۲۰) ﴿﴾ ”جان لو! بلاشبہ دنیا کی زندگی محض ایک کھیل، دل لگی اور زینت اور تمہارا آپس میں فخر کرنا اور مال اور اولاد میں ایک دوسرے سے بڑھ جانے کی کوشش کرنا ہے، جیسے بارش کی مثال ہے کہ اُس سے اگنے والی کھیتی کسانوں کو خوش کر دیتی ہے، پھر وہ پک جاتی ہے تو آپ اُس کو زرد دیکھتے ہو، پھر وہ چورا چورا ہو جاتی ہے اور آخرت میں سخت عذاب بھی ہے اور اللہ تعالیٰ کی مغفرت اور رضامندی بھی ہے اور دنیا کی زندگی دھوکے کے سامان کے سوا کچھ بھی نہیں۔“ (الحدید: ۲۰) (11) سیدنا ابوسعید خدری رضی اللہ عنہ سے روایت ہے رسول اللہ ﷺ نے فرمایا: ”دنیا بڑی میٹھی اور سرسبز (یعنی پرکشش) ہے۔ بیشک اللہ تعالیٰ تم کو (زمین میں) جائین بناے گا، پھر دیکھے گا کہ تم کیسے عمل کرتے ہو؟ پس (اس میٹھی اور پرکشش) دنیا سے بچ کر رہو اور عورتوں سے بھی محتاط رہو کیونکہ بنی اسرائیل میں سب سے پہلا فتنہ عورت کی وجہ سے پیدا ہوا۔“ (صحیح مسلم: 6948) (12) سیدنا ابو مالک اشعری رضی اللہ عنہ کہتے ہیں میں نے رسول اللہ ﷺ کو فرماتے ہوئے سنا ہے کہ ”دنیا کی مٹھاس آخرت کی کڑواہٹ ہے اور دنیا کی کڑواہٹ آخرت کی مٹھاس ہے۔“ (مسند احمد) (13) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”دنیا مومن کے لیے قید خانہ ہے اور کافر کے لیے جنت۔“ (صحیح مسلم: 7417) (14) سیدنا ابوسعید خدری رضی اللہ عنہ سے روایت ہے کہ نبی ﷺ ایک دن ممبر پر تشریف فرما ہوئے ہم بھی آپ کے ارد گرد بیٹھ گئے آپ ﷺ نے فرمایا کہ ”میں تمہارے متعلق اس بات سے ڈرتا ہوں کہ تم پر دنیا کی آرائش اور زیبائش کے دروازے کھول دیے جائیں گے۔“ ایک شخص نے عرض کیا کہ یا رسول اللہ! کیا اچھائی برائی پیدا کرے گی؟ اس پر نبی ﷺ خاموش ہو گئے۔ اس لیے اس شخص سے کہا جانے لگا کہ کیا بات تھی تم نے نبی ﷺ سے ایک بات پوچھی لیکن نبی ﷺ تم سے بات نہیں کرتے۔ پھر ہم نے محسوس کیا کہ آپ پر وحی نازل ہو رہی ہے بیان کیا کہ پھر نبی ﷺ نے پسینہ صاف کیا (جو وحی نازل ہوتے وقت آپ کو آنے لگتا تھا) پھر پوچھا کہ سوال کرنے والے صاحب کہاں ہیں؟ ہم نے محسوس کیا کہ آپ نے اس کے (سوال کی) تعریف کی۔ پھر آپ ﷺ نے فرمایا کہ اچھائی برائی نہیں پیدا کرتی (مگر بے موقع استعمال سے برائی پیدا ہوتی ہے) کیونکہ موسم بہار میں بعض ایسی گھاس بھی اگتی ہے جو جان لیو اور تکلیف دہ ثابت ہوتی ہے البتہ ہریالی چرنے والا وہ جانور بچ جاتا ہے کہ خوب چرتا ہے اور جب اس کی دونوں کوٹھیں بھر جاتی ہیں تو سورج کی طرف رخ کر کے پاخانہ پیشاب کر دیتا ہے اور پھر چرتا ہے۔ اسی طرح یہ مال و دولت ایک خوشگوار سبزہ زار ہے اور مسلمان کا وہ مال کتنا عمدہ ہے جو مسکین، یتیم اور مسافر کو دیا جائے یا جس طرح نبی ﷺ نے ارشاد فرمایا: ہاں اگر کوئی شخص زکوٰۃ حقدار ہونے کے بغیر لیتا ہے تو اس کی مثال ایسے شخص کی سی ہے جو کھاتا ہے لیکن اس کا پیٹ نہیں بھرتا اور قیامت کے دن یہ مال اس کے خلاف گواہ ہوگا“ (صحیح بخاری: 1465) (15) سیدنا انس رضی اللہ عنہ سے روایت ہے وہ بیان کرتے تھے کہ نبی ﷺ (غزوہ خندق کے شروع ہونے سے کچھ پہلے جب خندق کی کھدائی ہو رہی تھی) میدان خندق کی طرف تشریف لے گئے۔ آپ ﷺ نے دیکھا کہ مہاجرین اور انصار رضی اللہ عنہمیں سردی کی سختی کے باوجود صبح ہی صبح خندق کھودنے میں مصروف ہیں۔ ان کے پاس غلام بھی نہیں تھے جو ان کی اس

کھدائی میں مدد کرتے۔ آپ ﷺ نے ان کی تھکن اور بھوک کو دیکھا تو آپ ﷺ نے دعا فرمائی ”اے اللہ زندگی تو بس آخرت ہی کی زندگی ہے پس انصار اور مہاجرین کی مغفرت فرما“ (صحیح بخاری: 2834) (16) ”مرنے والے کے ساتھ تین چیزیں جاتی ہیں، پھر دو چیزیں واپس آجاتی ہیں جبکہ ایک چیز باقی رہ جاتی ہے۔ مرنے والے کے ساتھ اس کے گھر والے اور اس کا مال اور اس کا عمل جاتے ہیں۔ اس کے گھر والے اور اس کا مال تو واپس آجاتے ہیں اور اس کا عمل باقی رہ جاتا ہے۔“ (صحیح مسلم: 7424: صحیح بخاری: 6514) (17) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”بندہ کہتا ہے میرا مال میرا مال، حالانکہ اس کے مال میں سے اس کی صرف تین چیزیں ہیں: جو کھایا اور ختم کر لیا، جو پہنا اور پرانا کر لیا اور جو اس نے (اللہ تعالیٰ کے راستے میں) دیا اور (یہ اس نے آخرت کے لیے جمع کر لیا) اس کے علاوہ تو صرف جانے والا اور لوگوں کے لیے چھوڑنے والا ہے۔“ (صحیح مسلم: 7422) (18) سیدنا سماک بن حرب رضی اللہ عنہ سے روایت ہے کہ میں نے سیدنا نعمان بن علیؓ سے خطبہ دیتے ہوئے سنا انہوں نے فرمایا: سیدنا عمر رضی اللہ عنہ نے اس بات کا ذکر کیا کہ لوگوں نے دنیا میں سے کیا کچھ حاصل کر لیا ہے۔ پھر فرمایا: میں نے رسول اللہ ﷺ کو دیکھا ہے کہ آپ ﷺ سارا دن بھوک کی وجہ سے بے قرار رہتے تھے۔ آپ کو سوکھی ہوئی اتنی سخت کھجور بھی میسر نہ ہوتی تھی جس سے اپنا پیٹ بھر لیتے۔ (صحیح مسلم: 7461) (19) سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا: ”ابن آدم بوڑھا ہو جاتا ہے لیکن دو چیزوں میں جوان رہتا ہے: عمر کی حرص میں اور مال کی حرص میں۔“ (جامع ترمذی: 2339) (20) سیدنا کعب بن عیاض رضی اللہ عنہ سے روایت ہے کہ نبی ﷺ نے فرمایا: ”ہر امت کے لیے ایک فتنہ ہوتا ہے اور میری امت کا فتنہ مال ہے۔“ (جامع ترمذی: 2336)

سوال 2: ﴿وَكَانَ اللَّهُ عَلَىٰ كُلِّ شَيْءٍ مُّقْتَدِرًا﴾ اور اللہ تعالیٰ ہمیشہ سے ہر چیز پر پوری قدرت رکھنے والا ہے، کی وضاحت کریں؟

جواب: ”اور اللہ تعالیٰ ہمیشہ سے ہر چیز پر پوری قدرت رکھنے والا ہے، اللہ تعالیٰ پیدا کرنے، زندہ رکھنے اور فنا کرنے کی پوری قدرت رکھتا ہے۔“ (قرطبی: 268/5)

سوال 3: اللہ تعالیٰ نے دنیا کی زندگی کی مثال سے کیسے سمجھایا ہے؟

جواب: (1) اللہ تعالیٰ نے دنیا کی ناپائیداری کو مثال کے ذریعے سمجھایا ہے کہ جب آسمانوں سے پانی برستا ہے تو نباتات کے ساتھ مل جاتا ہے تو کھیتی لہلہا اٹھتی ہے۔ ایک نئی زندگی ملتی ہے اور وہ وقت آتا ہے کہ کھیتی پک جاتی ہے۔ جب زمین سرسبز ہوتی ہے تو ایسا لگتا ہے جیسے یہ کھیتی ہمیشہ ایسی رہے گی مگر جب سبزہ سوکھ جاتا ہے تو بھوسے کو ہوائیں اُڑائے پھرتی ہیں۔ اتنی ہی جلدی دنیا ختم ہونے والی ہے۔ ہوا کے جھوٹے نلکے کی طرح پانی کے بلبلے کی طرح یا کھیتی کی طرح۔ (2) دنیا کی زندگی میں سب کچھ اللہ تعالیٰ کے اختیار میں ہے وہ ہر چیز پر قدرت رکھنے والا ہے۔ (3) دنیا کی رونقیں ختم ہونے والی ہیں مگر نیک اعمال باقی رہنے والے ہیں دنیا کی رونقوں کو قیامت اس طرح ختم کر دے گی جیسے اُن کا

کوئی وجود نہ ہو مگر نیک اعمال باقی رہنے والے ہیں۔

﴿الْمَالُ وَالْبُنُونَ زِينَةُ الْحَيَاةِ الدُّنْيَا وَالْبَقِيَّةُ الصَّلْحَةُ خَيْرٌ عِنْدَ رَبِّكَ ثَوَابًا وَخَيْرٌ أَمَلًا﴾ (46)

”مال اور بیٹے دنیا کی زندگی کی زینت ہیں اور باقی رہنے والی نیکیاں ہی آپ کے رب کے نزدیک ثواب میں بھی بہتر ہیں، اور امید میں بھی زیادہ اچھی ہیں۔“ (46)

سوال 1: ﴿الْمَالُ وَالْبُنُونَ زِينَةُ الْحَيَاةِ الدُّنْيَا﴾ ”مال اور بیٹے دنیا کی زندگی کی زینت ہیں“ کی وضاحت کریں؟

جواب: (1) ”مال اور بیٹے دنیا کی زندگی کی زینت ہیں“ مال اور اولاد کی محبت انسان کے اندر رکھ دی گئی جیسا کہ اللہ تعالیٰ نے فرمایا: ﴿زِينَتٍ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ مِنَ الذَّهَبِ وَالْفِضَّةِ وَالْخَيْلِ الْمُسَوَّمَةِ وَالْأَنْعَامِ وَالْحَرْثِ ط ذَلِكَ مَتَاعُ الْحَيَاةِ الدُّنْيَا وَاللَّهُ عِنْدَهُ حُسْنُ الْمَاَبِ﴾ ”لوگوں کے لیے نفسانی خواہشات کی محبت خوش نمابندی گئی، جو عورتیں اور بیٹے اور سونا چاندی کے جمع کئے ہوئے خزانے اور نشان زدہ گھوڑے اور مویشی اور کھیتی ہیں۔ یہ سب دنیا کی زندگی کا سامان ہیں اور اللہ تعالیٰ کے پاس بہت اچھا ٹھکانہ ہے۔“ (آل عمران: 14) (2) مال اور اولاد تو آزمائش ہے جیسا کہ رب العزت نے فرمایا: ﴿إِنَّمَا أَمْوَالُكُمْ وَأَوْلَادُكُمْ فِتْنَةٌ وَاللَّهُ عِنْدَهُ أَجْرٌ عَظِيمٌ﴾ ”تمہارے مال اور تمہاری اولادیں تو بس آزمائش ہیں اور اللہ تعالیٰ کے پاس بہت بڑا اجر ہے۔“ (التغابن: 15) (3) ﴿يَا أَيُّهَا الَّذِينَ آمَنُوا إِنَّمِنِ أَرْوَا جِكُمْ وَأَوْلَادِكُمْ عَدُوًّا لَّكُمْ فَاحْذَرُوهُمْ ج وَإِن تَعَفَّوْا وَتَصَفَّحُوا وَتَغْفَرُوا فَإِنَّ اللَّهَ غَفُورٌ رَّحِيمٌ﴾ (13) ”اے لوگو جو ایمان لائے ہو! یقیناً تمہاری بیویوں اور تمہاری اولادوں میں سے بعض تمہارے لیے دشمن ہیں سو ان سے ہوشیار رہو اور اگر تم معاف کرو اور درگزر کرو اور بخش دو تو یقیناً اللہ تعالیٰ بے حد بخشنے والا، نہایت رحم والا ہے۔“ (التغابن: 14) (4) مال اور بیٹے دنیا کی زندگی کی زینت ہیں ہمیشہ کی زندگی کی نہیں اور یہ زندگی جلد فنا ہونے والی ہے۔ اس لیے کسی عقل مند آدمی کے لائق نہیں کہ وہ مال اور بیٹوں پر فخر جتائے اور غرور کرے۔ (5) مال اور بیٹوں میں جمال اور نفع ہے۔ بیٹے انسان کے لیے قوت اور مدافعت کا ذریعہ ہیں اس لیے دنیا کی زندگی کی زینت ہیں۔ (تفسیر نمبر: 284,285/8)

سوال 2: مال اور اولاد دنیا کی زندگی کی زینت ہیں اس کے بارے میں اسلام کا موقف کیا ہے؟

جواب: (1) اسلام دنیا کی زندگی کی زینت کو اس کی قدر و قیمت کے اعتبار سے اہمیت دیتا ہے یعنی کوئی چیز فانی ہے تو قدر و قیمت کم ہے اور باقی چیز کی قدر و قیمت زیادہ ہے۔ (2) مال اور اولاد کو اسلام نے قدر و قیمت دی ہے اس اعتبار سے کہ وہ انسان کے آخرت کے لیے باقی رہنے والی نیکیوں کا سبب بنیں۔ (3) مال اور اولاد کو اسلام نے معیار اور میزان نہیں بنایا کہ لوگوں کی قدر و قیمت کا اندازہ ان کے اعتبار سے لگایا جائے۔ (4) آخرت میں مال اور اولاد نہیں اعمال صالح کام آنے والے ہیں اس لیے اسلام ضرورت سے زیادہ مال اور اولاد کو قدر و

قیامت کا حامل نہیں سمجھنا۔ (5) اسلام باقیات صالحات کو بہتر سمجھتا ہے اور ان ہی سے اُمیدیں وابستہ کرنا درست ہے۔

سوال 3: ﴿وَالْبَلِیْثُ الصَّٰلِحُ خَیْرٌ عِنْدَ رَبِّكَ ثَوَابًا وَخَیْرًا مَّالًا﴾ ”اور باقی رہنے والی نیکیاں ہی آپ کے رب کے نزدیک ثواب میں بھی بہتر ہیں، اور اُمید میں بھی زیادہ اچھی ہیں“ کی وضاحت کریں؟

جواب: (1) ”اور باقی رہنے والی نیکیاں ہی آپ کے رب کے نزدیک ثواب میں بھی بہتر ہیں، اور اُمید میں بھی زیادہ اچھی ہیں“ رب العزت نے آگاہ فرمایا ہے کہ انسان کے لیے جو چیز باقی رہ جاتی ہے، جو چیز اسے نفع دیتی ہے، جو چیز اسے ہمیشہ کی خوشیاں دینے والی ہے وہ باقی رہنے والی نیکیاں ہیں۔ (2) باقی رہنے والی نیکیوں میں واجب اور مستحب سب نیکی کے کام شامل ہیں مثلاً اللہ تعالیٰ کے حقوق اور بندوں کے حقوق۔ (3) ﴿وَالْبَلِیْثُ الصَّٰلِحُ﴾ سے مراد پانچ وقت کی فرض نمازیں ہیں اور یہ کلمے بھی سبحان اللہ والحمد للہ و لا الہ الا اللہ واللہ اکبر و لا حول و لا قوۃ الا باللہ العلی العظیم (سدا) (4) نماز، زکوٰۃ، حج، صدقہ، عمرہ، تسبیح، تہلیل، تحمید، تلاوت قرآن، علم حاصل کرنا، صلہ رحمی، والدین کے ساتھ حسن سلوک، نیکی کا حکم دینا برائی سے روکنا، غلاموں اور جانوروں کے حقوق کا احترام کرنا، مخلوق کے ساتھ ہر اعتبار سے اچھا سلوک کرنا، یہ سب باقی رہنے والی نیکیاں ہیں جن کا اجر اللہ تعالیٰ کے ہاں بہتر ہے۔ اور انہی اعمال کا اجر و ثواب باقی رہتا ہے۔ ان سے ہی اچھی اُمیدیں وابستہ کی جاسکتی ہیں۔ ضرورت کے وقت ان اعمال کے اجر و ثواب اور نفع کی اُمید کی جاسکتی ہے۔ (5) باقیات صالحات ہی وہ اعمال ہیں جن میں سبقت لے جانے والوں کو سبقت لے جانی چاہیے۔

سوال 4: اللہ تعالیٰ نے دنیا کی زندگی کے مقابلے میں باقیات صالحات کو پیش کر کے کیا سمجھایا ہے؟

جواب: (1) اللہ تعالیٰ نے دنیا کی زندگی کی زینت کے مقابلے میں باقیات صالحات کو پیش کر کے انسان کو یہ سمجھایا ہے کہ دنیا فانی ہے اس کی رونقیں باقی رہنے والی نہیں ہیں۔ (2) ہمیشہ باقی رہنے والے انسان کے نیک اعمال ہیں۔ (3) انسان کو نیکیوں کا سدا بہار باغ اگانا چاہیے۔ اُس پر کبھی خزاں نہیں آتی۔ یہ باغ اللہ تعالیٰ کی یاد سے، اُس کی فرماں برداری سے اگتا ہے۔

﴿وَيَوْمَ نُسِِّرُ الْجِبَالَ وَتَرَى الْأَرْضَ بَارِزَةً وَحَشَرْنَاهُمْ فَلَمْ نُغَادِرْ مِنْهُمْ أَحَدًا﴾ (47)

”اور جس دن ہم پہاڑوں کو چلائیں گے اور آپ زمین کو بالکل صاف میدان دیکھیں گے اور ہم ان سب کو جمع کریں گے، چنانچہ ہم ان

میں سے کسی کو نہ چھوڑیں گے۔“ (47)

سوال 1: ﴿وَيَوْمَ نُسِِّرُ الْجِبَالَ وَتَرَى الْأَرْضَ بَارِزَةً﴾ ”اور جس دن ہم پہاڑوں کو چلائیں گے اور آپ زمین کو بالکل صاف میدان دیکھیں گے“ کی وضاحت کریں؟

جواب: (1) ”اور جس دن ہم پہاڑوں کو چلائیں گے اور آپ زمین کو بالکل صاف میدان دیکھیں گے“ اللہ رب العزت نے قیامت کے دن

کے حالات بیان فرمائے ہیں اور قیامت کی ہولناکیوں اور سختیوں کا ذکر ہے۔ (2) اس دن اللہ رب العزت پہاڑوں کو ان کے مقام سے ہٹا دے گا۔ ﴿يَوْمَ تَمُورُ السَّمَاءُ مَوْرًا (9) وَتَسِيرُ الْجِبَالُ سَيْرًا (10)﴾ ”جس دن آسمان لرزے گا، سخت لرزنا۔ اور پہاڑ چلیں گے، بہت چلنا۔“ (الطور: 9، 10) (3) پہاڑ ریت کے ٹیلے بن جائیں گے اور غبار کی مانند اڑ جائیں گے۔ ﴿وَتَرَى الْجِبَالَ تَحْسِبُهَا جَمْدًا وَهِيَ تَمْرٌ مَرَّ السَّحَابِ ط صُنِعَ اللَّهُ الَّذِي اتَّقَنَ كُلَّ شَيْءٍ ط إِنَّهُ خَبِيرٌ بِمَا تَفْعَلُونَ﴾ ”اور آپ پہاڑوں کو دیکھو گے، آپ انہیں جما ہوا گمان کرو گے حالانکہ وہی بادلوں کے چلنے کی طرح چل رہے ہوں گے۔ یہ اللہ تعالیٰ کی کارگیری ہے جس نے ہر چیز کو خوب مضبوط بنایا ہے یقیناً وہ خوب باخبر ہے اُس سے جو تم کرتے ہو۔“ (انمل: 88) (4) جس دن پہاڑ دھکی ہوئی روئی کی طرح ہو جائیں گے۔ ﴿وَتَكُونُ الْجِبَالُ كَالْعِهْنِ الْمَنفُوشِ﴾ ”اور پہاڑ دھکی ہوئی رگیں اون کی طرح ہو جائیں گے۔“ (التارخ: 5) (5) ﴿وَتَرَى الْأَرْضَ بَارِزَةً﴾ ”اور آپ زمین کو بالکل صاف میدان دیکھیں گے، زمین ایک چٹیل اور ہموار میدان کی طرح ہوگی جس میں کوئی نشیب و فراز نہ ہوگا۔ ﴿وَيَسْأَلُونَكَ عَنِ الْجِبَالِ فَقُلْ يَنْسِفُهَا رَبِّي نَسْفًا (105) فَيَذَرُهَا قَاعًا صَفْصَفًا (106) لَا تَرَى فِيهَا عِوَجًا وَلَا أَمْتًا (107)﴾ ”اور وہ تم سے پہاڑوں کے بارے میں سوال کرتے ہیں، چنانچہ آپ کہہ دیں میرا رب انہیں اڑا کر بکھیر دے گا۔ پھر انہیں چٹیل میدان بنا کر چھوڑ دے گا۔ آپ اس میں نہ کوئی ٹیڑھ دیکھیں گے اور نہ کوئی ٹیلہ۔“ (ط: 105، 107) (6) (i) اللہ تعالیٰ نے کائنات کے بدلتے منظر کو دکھایا ہے کہ کس طرح بڑے بڑے پہاڑ قیامت کے دن دُھواں بن جائیں گے۔ پہاڑ تیزی سے چلیں گے اور زمین چٹیل میداں بن جائے گی اور انسان گھیر کر جمع کر دیئے جائیں گے۔ اس منظر میں زمین کی سرسبزی اور شادابی ختم ہو چکی ہے۔ پہاڑ اور خوب صورت وادیاں مٹ چکی ہیں اور دنیا کی رونقوں پر مطمئن دل ہول کھا چکے ہیں۔ اس منظر سے اللہ تعالیٰ نے سمجھایا ہے کہ تم دنیا میں خود کو با اختیار پاتے ہو قیامت کے دن یہ فضا ختم ہو جائے گی۔ سب لوگ بے یار و مددگار رب کے پاس جمع کر دیئے جائیں گے اور اپنے بارے میں فیصلہ سنیں گے۔ (ii) اللہ تعالیٰ نے با اختیار انسان کو بے اختیاری کی فضا میں لے جا کر یہ سمجھایا ہے کہ دنیا کی رونقیں عارضی ہیں کل قیامت کے دن یہ لگے گا کہ رونقوں کا کوئی وجود نہیں تھا۔ (iii) اللہ تعالیٰ نے یہ سمجھایا ہے کہ جب زمین کی رونقیں ختم ہو جائیں گی، زمین خالی ہو جائے گی تو اُکرنے اور فخر کرنے کا سامان ختم ہو جائے گا۔

سوال 2: ﴿وَحَشَرْنَاهُمْ فَلَمْ نَغَادِرْ مِنْهُمْ أَحَدًا﴾ ”اور ہم ان سب کو جمع کریں گے، چنانچہ ہم ان میں سے کسی کو نہ چھوڑیں گے“ کی وضاحت کریں؟

جواب: (1) ﴿وَحَشَرْنَاهُمْ﴾ ”اور ہم ان سب کو جمع کریں گے“ اللہ تعالیٰ زمین پر ساری مخلوق کو اکٹھا کریں گے۔ (2) ﴿قُلْ إِنَّ الْأَوَّلِينَ وَالْآخِرِينَ (۳۹) لَمَجْمُوعُونَ ۗ لَا إِلَىٰ مِيقَاتِ يَوْمٍ مَّعْلُومٍ (۴۰)﴾ ”آپ کہہ دیں بلاشبہ پہلے اور پچھلے۔ ایک معلوم دن کے مقررہ وقت پر یقیناً جمع کیے جانے والے ہیں۔ (الوقتہ: 49-50) (3) ﴿إِنَّ فِي ذَٰلِكَ لَآيَةً لِّمَن خَافَ الْعَذَابَ الْآخِرَةَ ط ذَٰلِكَ يَوْمٌ

مَجْمُوعٌ لَّهُ النَّاسُ وَذَلِكَ يَوْمٌ مَّشْهُودٌ ﴿۱۰۳﴾ ”بلاشبہ اس میں یقیناً ایک نشانی ہے اس کے لیے جو آخرت کے عذاب سے ڈرے، وہ ایسا دن ہے جس کے لیے سب لوگ جمع کیے جائیں گے۔ اور وہ حاضری کا دن ہوگا۔“ (ہود: 103) (4) سیدہ عائشہ رضی اللہ عنہا نے بیان کیا کہ رسول اللہ ﷺ نے فرمایا: تم ننگے پاؤں، ننگے جسم بلاختہ کے اٹھائے جاؤ گے۔ سیدہ عائشہ رضی اللہ عنہا فرماتی ہیں کہ اس پر میں نے پوچھا: یا رسول اللہ! تو کیا مرد عورتیں ایک دوسرے کو دیکھتے ہوں گے؟ نبی ﷺ نے فرمایا کہ اس وقت معاملہ اس سے زیادہ سخت ہوگا۔ اس کا خیال بھی کوئی نہیں کر سکے گا۔“ (صحیح بخاری: 6527) (5) ﴿فَلَمْ نَعَادِرْ مِنْهُمْ أَحَدًا﴾ ”چنانچہ ہم ان میں سے کسی کو نہ چھوڑیں گے“ چنانچہ ہم ان میں سے کسی کو نہ چھوڑیں گے، وہ سب کو صحراؤں، سمندروں اور میدانوں سے نکال کر اکٹھا کرے گا، جن کے اعضاء بکھر چکے ہوں گے پھر ان کو نئی زندگی دے گا۔

﴿وَعَرِضُوا عَلَىٰ رَبِّكَ صَفًّا لَقَدْ جِئْتُمُونَا كَمَا خَلَقْنَاكُمْ أَوَّلَ مَرَّةٍ ۚ بَلْ زَعَمْتُمْ أَلَّنْ نَجْعَلَ لَكُمْ مَوْعِدًا﴾ (48)

”اور وہ سب آپ کے رب کے حضور صَفِّ دَرَصِّ پیش کیے جائیں گے، بلاشبہ تم ہمارے پاس یقیناً ویسے ہی آگئے جیسے ہم نے پہلی بار تمہیں پیدا کیا تھا بلکہ تم نے تو یہ سمجھا تھا کہ ہم تمہارے لیے کبھی کوئی وعدے کا وقت مقرر نہیں کریں گے۔“ (48)

سوال: ﴿وَعَرِضُوا عَلَىٰ رَبِّكَ صَفًّا﴾ ”اور وہ سب آپ کے رب کے حضور صَفِّ دَرَصِّ پیش کیے جائیں گے“ کی وضاحت کریں؟

جواب: (1) ﴿وَعَرِضُوا عَلَىٰ رَبِّكَ صَفًّا﴾ ”اور وہ سب آپ کے رب کے حضور صَفِّ دَرَصِّ پیش کیے جائیں گے“ اللہ رب العزت کے سامنے ساری مخلوق صفیں باندھ کر کھڑی ہوگی تاکہ وہ ان سے جواب دہی کرے اور ان کے اعمال کے مطابق عدل سے فیصلہ کرے جس میں کوئی ظلم نہ ہوگا۔ (2) رب العزت نے فرمایا ﴿يَوْمَ يَقُومُ الرُّوحُ وَالْمَلَائِكَةُ صَفًّا ۚ لَا يَتَكَلَّمُونَ إِلَّا مَنْ أذِنَ لَهُ الرَّحْمَنُ وَقَالَ صَوَابًا﴾ (۳۸) ”جس دن جبرئیل اور فرشتے صف بستہ کھڑے ہوں گے کوئی بات نہیں کرے گا مگر جس کو رحمن اجازت دے گا اور وہ درست بات کہے گا۔ (النبا: 38) (3) ﴿وَجَاءَ رَبُّكَ وَالْمَلَكُ صَفًّا صَفًّا﴾ (۲۲) ”اور تمہارا رب آئے گا اور فرشتے بھی صف در صف آجائیں گے۔“ (النجہ: 22) (4) ﴿لَقَدْ جِئْتُمُونَا كَمَا خَلَقْنَاكُمْ أَوَّلَ مَرَّةٍ﴾ ”بلاشبہ تم ہمارے پاس یقیناً ویسے ہی آگئے جیسے ہم نے پہلی بار تمہیں پیدا کیا تھا“ تم تمہارے پاس اسی طرح آگئے جیسے ہم نے تمہیں پہلی بار پیدا کیا تھا۔ تمہارے ساتھ نہ تمہارا مال ہے، نہ گھر والے، نہ کنبہ قبیلہ صرف اعمال ہیں۔ نیکی اور بدی تمہارے ساتھ ہے جیسا کہ فرمایا: ﴿وَلَقَدْ جِئْتُمُونَا فَرَادَىٰ كَمَا خَلَقْنَاكُمْ أَوَّلَ مَرَّةٍ وَتَرَكْتُمْ مَّا خَوَلْتُمْ ۖ وَرَاءَ ظُهُورِكُمْ ج وَمَا نَرَىٰ مَعَكُمْ شُفَعَاءَ كُمْ ۖ الَّذِينَ زَعَمْتُمْ أَنَّهُمْ فِيكُمْ شُرَكَاءَ ۗ لَقَدْ تَقَطَّعَ بَيْنَكُمْ وَضَلَّ



عَنْكُمْ مَا كُنْتُمْ تَزْعُمُونَ (۹۳) ﴿ اور بلاشبہ تم ہمارے پاس یقیناً کیلے آگئے ہو جیسا کہ ہم نے تمہیں پہلی بار پیدا کیا تھا اور جو بھی ہم نے تمہیں دیا تھا تم اپنی پشتوں کے پیچھے چھوڑ آئے ہو اور ہم تمہارے ساتھ تمہارے ان سفارشیوں کو بھی نہیں دیکھتے جن کے متعلق تمہارا گمان تھا کہ یقیناً وہ تمہارا کام بنانے میں حصہ دار ہیں بلاشبہ تمہارا رشتہ یقیناً ٹوٹ گیا اور تم سے وہ سب گم ہو گئے جن کو تم گمان کیا کرتے تھے۔“ (الانعام: 94) (5) اللہ تعالیٰ نے انسان کو مستقبل کے واقعات یوں دکھائے ہیں گویا کہ وہ اب پیش آرہے ہیں۔ یوں لگتا ہے کہ کانوں سے رب کی آواز سنائی دے رہی ہو اور چہرے پر شرمندگی ہے، دل ندامت اور خوف سے اڑا جا رہا ہے۔ (i) تم ہمارے پاس آگئے جیسے ہم نے تمہیں پہلی بار پیدا کیا تھا (ii) تم نے گمان کیا تھا تمہارے لیے وعدہ کا وقت مقرر نہیں ہے۔ (6) ﴿بَلْ زَعَمْتُمْ اَلَّنْ نَّجْعَلَ لَكُمْ مَوْعِدًا﴾ ”بلکہ تم نے تو یہ سمجھا تھا کہ ہم تمہارے لیے کبھی کوئی وعدے کا وقت مقرر نہیں کریں گے“ اس مقام پر اللہ تعالیٰ آخرت کا انکار کرنے والوں سے مخاطب ہو کر فرمائیں گے کہ تمہارا یہ گمان تھا کہ قیامت نہیں آئے گی اور یہ واقعات تمہارے ساتھ پیش نہیں آئیں گے۔ (7) تم جزا و سزا کا انکار کرتے تھے اور تمہارے رب نے وعدہ کر رکھا تھا۔ لو دیکھو آگیا وعدہ رب کا اور تم نے اسے دیکھ لیا اور تم نے اسے چکھ لیا۔ (8) اللہ تعالیٰ نے انسان کو شعوری طور پر ایسی فضا میں پہنچا دیا ہے جہاں وہ بے یار و مددگار ہے۔ فیصلے کا منتظر ہے اور عاجز ہے۔ انسان آزادی اور باختیاری سے غافل اور اور سرکش بن جاتا ہے۔ انسان خود کو عاجز دیکھتا ہے تو اس کے اندر رجوع الی اللہ کا جذبہ پیدا ہوتا ہے۔ اللہ تعالیٰ نے عاجزی کو اس لیے دکھایا ہے کہ انسان آج اللہ تعالیٰ کی طرف رجوع کرے۔

﴿وَوُضِعَ الْكِتَابُ فَتَرَى الْمُجْرِمِينَ مُشْفِقِينَ مِمَّا فِيهِ وَيَقُولُونَ يَا وَيْلَتَنَا مَا لِهَذَا الْكِتَابِ لَا يُغَادِرُ صَغِيرَةً وَلَا كَبِيرَةً اِلَّا اَحْصَاهَا وَوَجَدُوا مَا عَمِلُوا حَاضِرًا وَلَا يَظْلِمُ رَبُّكَ اَحَدًا﴾ (49) ﴿

”اور کتاب اعمال رکھ دی جائے گی، پس آپ مجرموں کو دیکھیں گے کہ وہ اس سے ڈرنے والے ہوں گے جو اس میں ہوگا اور کہیں گے کہ ہائے ہماری کم بختی! یہ کتاب کیسی ہے جس نے چھوٹا بڑا کچھ بھی نہیں چھوڑا مگر اس کو شمار کر رکھا ہے اور جو بھی انہوں نے کیا تھا وہ سب اس کو سامنے پائیں گے اور آپ کا رب کسی ایک پر ظلم نہیں کرتا۔“ (49)

سوال: ﴿وَوُضِعَ الْكِتَابُ فَتَرَى الْمُجْرِمِينَ مُشْفِقِينَ مِمَّا فِيهِ وَيَقُولُونَ يَا وَيْلَتَنَا مَا لِهَذَا الْكِتَابِ لَا يُغَادِرُ صَغِيرَةً وَلَا كَبِيرَةً اِلَّا اَحْصَاهَا وَوَجَدُوا مَا عَمِلُوا حَاضِرًا وَلَا يَظْلِمُ رَبُّكَ اَحَدًا﴾ ”اور کتاب اعمال رکھ دی جائے گی، پس آپ مجرموں کو دیکھیں گے کہ وہ اس سے ڈرنے والے ہوں گے جو اس میں ہوگا اور کہیں گے کہ ہائے ہماری کم بختی! یہ کتاب کیسی ہے جس نے چھوٹا بڑا کچھ بھی نہیں چھوڑا مگر اس کو شمار کر رکھا ہے اور جو بھی انہوں نے کیا تھا وہ سب اس کو سامنے پائیں گے اور آپ کا رب کسی ایک پر ظلم نہیں کرتا“ کی وضاحت کریں؟

جواب: (1) ﴿وَوُضِعَ الْكِتَابُ﴾ ”اور کتاب اعمال رکھ دی جائے گی“ اس وقت اعمال نامے حاضر کیے جائیں گے جو کرنا کاتبین لکھتے تھے۔ رب العزت نے فرمایا: ﴿وَإِنَّ عَلَيْكُمْ لَحَافِظِينَ (۱۰) كِرَامًا كَاتِبِينَ (۱۱) يَعْلَمُونَ مَا تَفْعَلُونَ (۱۲)﴾ ”حالانکہ یقیناً تم پر نگہبان مقرر ہیں۔ معزز لکھنے والے۔ وہ جانتے ہیں جو کچھ تم کرتے ہو۔“ (انفطار: 10,12) (2) ﴿هَذَا كِتَابُنَا يُنطِقُ عَلَيْكُمْ بِالْحَقِّ ط إِنَّا كُنَّا نَسْتَنسِخُ مَا كُنْتُمْ تَعْمَلُونَ (۲۹)﴾ ”یہ ہمارا نامہ اعمال ہے جو تمہارے خلاف حق کے ساتھ بول رہا ہے، یقیناً ہم لکھواتے جاتے تھے جو کچھ بھی تم عمل کیا کرتے تھے۔“ (الباقیہ: 29) (3) ﴿فَتَرَى الْمُجْرِمِينَ مُمْشِقِينَ مِمَّا فِيهِ﴾ ”پس آپ مجرموں کو دیکھیں گے کہ وہ اس سے ڈرنے والے ہوں گے جو اس میں ہوگا“ یہ وہ موقع ہوگا جب نامہ اعمال دیکھ کر دل اڑنے لگیں گے۔ ان کو دیکھ کر غم اور مشقت بڑھ جائے گی اور مجرم ڈر جائیں گے۔ (4) ﴿وَيَقُولُونَ يَوْمَئِذٍ إِنَّ هَذَا الْكِتَابَ لَا يُغَادِرُ صَغِيرَةً وَلَا كَبِيرَةً إِلَّا أَحْصَاهَا﴾ ”اور کہیں گے کہ ہائے ہماری کم سختی! یہ کتاب کیسی ہے جس نے چھوٹا بڑا کچھ بھی نہیں چھوڑا مگر اس کو شمار کر رکھا ہے“ جب مجرم نامہ اعمال میں ہر چھوٹی بڑی، اچھی بری بات لکھی دیکھیں گے تو وہ کہیں گے یہ عجیب کتاب ہے کوئی چھوٹا بڑا گناہ ایسا نہیں جو اس میں نہ لکھا ہو۔ کوئی کھلا چھپا دن رات میں کیا گیا عمل ایسا نہیں جو لکھنے سے چھوٹ گیا ہو۔ (5) ﴿وَوَجَدُوا مَا عَمِلُوا حَاضِرًا﴾ ”اور جو بھی انہوں نے کیا تھا وہ سب اس کو سامنے پائیں گے“ وہ ان اعمال کا انکار نہیں کر سکیں گے۔ ﴿يَبْئُؤُا الْإِنْسَانَ يَوْمَئِذٍ مِمَّا قَدَّمَ وَآخَرَ﴾ ”اُس دن انسان کو بتایا جائے گا جو کچھ اُس نے آگے بھیجا اور جو اُس نے پیچھے چھوڑا ہے۔“ (القیامہ: 13) (6) ﴿وَلَا يَظْلِمُ رَبُّكَ أَحَدًا﴾ ”اور آپ کا رب کسی ایک پر ظلم نہیں کرتا“ یہ وہ وقت ہوگا جب اعمال کی جزا دی جائے گی۔ وہ ان کا اقرار کریں گے۔ اپنے اعمال کی وجہ سے رسوا ہوں گے اور عذاب ان پر واجب ہوگا۔ رب العزت نے فرمایا: ﴿ذَلِكَ بِمَا قَدَّمْتُمْ أَيْدِيكُمْ وَأَنَّ اللَّهَ لَيْسَ بِظَلَّامٍ لِلْعَبِيدِ﴾ ”یہ اس وجہ سے ہے جو آگے بھیجا تمہارے ہاتھوں نے اور یقیناً اللہ تعالیٰ اپنے بندوں پر کچھ بھی ظلم کرنے والا نہیں۔“ (آل عمران: 182) ﴿ذَلِكَ بِمَا قَدَّمْتُمْ أَيْدِيكُمْ وَأَنَّ اللَّهَ لَيْسَ بِظَلَّامٍ لِلْعَبِيدِ﴾ ”یہ اس کا بدلہ ہے جو تمہارے ہاتھوں نے آگے بھیجا اور یقیناً اللہ تعالیٰ بندوں پر ظلم کرنے والا نہیں ہے۔“ (الانفال: 51) (7) ﴿إِنَّ اللَّهَ لَا يَظْلِمُ مِثْقَالَ ذَرَّةٍ وَإِنْ تَكَ حَسَنَةً يُّضْعِفْهَا وَيُؤْتِ مِنْ لَدُنْهُ أَجْرًا عَظِيمًا﴾ ”بلاشبہ اللہ تعالیٰ کسی پر ذرہ برابر بھی ظلم نہیں کرتا اور اگر ایک نیکی ہوئی تو اس کو دو گنا کر دے گا اور اپنے پاس سے بہت بڑا اجر عطا فرمائے گا۔“ (النساء: 40) (8) ﴿وَنَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئًا ط وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا ط وَكَفَىٰ بِنَا حَاسِبِينَ (۴۷)﴾ ”اور ہم قیامت کے دن انصاف کے ترازو رکھیں گے پھر کسی جان پر کچھ بھی ظلم نہیں کیا جائے گا اور اگر رائی کے دانے برابر بھی ہوگا تو ہم اُسے لے آئیں گے اور ہم حساب کرنے والے کافی ہیں۔“

“ (الانبیاء: 47) (i) انسان کو دنیا کی زندگی میں یہ احساس نہیں ہوتا کہ اس کی ہر بات اور ہر کام کا ریکارڈ تیار ہو رہا ہے اور اسے اس کی جزا یا سزا ملنے والی ہے حالانکہ اللہ تعالیٰ کے انتظام کے مطابق انسان کی نیتیں، قول اور عمل سب کچھ ریکارڈ ہو رہا ہے لیکن یہ سب کچھ دکھا ئی نہیں دیتا۔ (ii) اللہ تعالیٰ نے انسان کو شعوری طور پر حشر کے میدان میں پہنچا کر دکھایا ہے کہ تمہارے نامہ اعمال سے چھوٹی، بڑی کو ئی بات چھوٹی ہوئی نہیں حالانکہ تم سمجھتے تھے کہ کوئی میرے عمل کو دیکھنے والا نہیں۔ (3) اللہ تعالیٰ انسان کو دکھاتے ہیں کہ دیکھو تمہیں وہی بدلہ ملا ہے جس کے تم مستحق تھے نہ کم نہ زیادہ۔ یوں انسان اپنے اعمال کو حاضر دیکھتا ہے اور رب کو منصف دیکھتا ہے تو خود کو آزاد نہیں عاجز محسوس کرتا ہے اور وہ دیکھتا ہے کہ میں مضبوط بندھا ہوا ہوں، بھاگنے کا راستہ نہیں۔ کوئی بہانہ نہیں چل رہا سخت پریشانی اور خوفزدگی میں اس کے لیے اللہ تعالیٰ کی طرف رجوع کرنے کے سوا کوئی چارہ کار نہیں رہ جاتا۔ (9) سیدنا سہل بن سعد رضی اللہ عنہ کا بیان ہے رسول اللہ ﷺ نے فرمایا: ان گناہوں سے بھی بچو جن کو حقیر سمجھا جاتا ہے۔ حقیر گناہوں کی مثال ایسی ہے جیسے کچھ لوگ کسی وادی میں اترے ہوں پھر کوئی ایک لکڑی لائے کوئی دوسری لکڑی (اور ان حقیر لکڑیوں کو جمع کر کے) لوگ روٹی پکالیں (مقصد یہ کہ حقیر اور چھوٹے گناہوں کا مجموعہ بڑا ہو جاتا ہے) حقیر گناہ (بھی) ہلاک کرنے والے کبائر (ہو جاتے) ہیں۔ (غوی)

(10) سیدنا سعد رضی اللہ عنہ نے فرمایا: جب رسول اللہ ﷺ حنین سے فارغ ہو گئے (اور واپس ہوئے) تو ہم ایک ویران، بے آب و گیاہ مقام پر اترے جہاں کچھ بھی نہ تھا رسول اللہ ﷺ نے فرمایا کہ جس کو جو چیز بھی ملے وہ لے آئے یا جس کے پاس جو چیز بھی موجود ہو وہ لے آئے تھوڑی دیر ہی گزرنے پائی تھی کہ ہم نے (تھوڑا تھوڑا لاکر) ڈھیر کر دیا۔ نبی ﷺ نے فرمایا: تم اس کو دیکھ رہے ہو اس طرح تم نے (تھوڑا تھوڑا) جمع کر کے یہ ڈھیر کر دیا۔ اسی طرح آدمی پر (چھوٹے چھوٹے) گناہوں کا اجتماع ہو جاتا ہے اس لیے تم میں سے ہر شخص پر لازم ہے کہ اللہ تعالیٰ سے ڈرے اور چھوٹا بڑا کوئی گناہ نہ کرے (اور سمجھ رکھے کہ) کہ ہر گناہ شمار کر کے اس کے ذمے قائم رکھا جاتا ہے۔ (طبرانی) (11) سیدہ عائشہ رضی اللہ عنہا کی روایت ہے کہ رسول اللہ ﷺ نے فرمایا کہ جن گناہوں کو حقیر سمجھا جاتا ہے ان سے بھی بچو کیونکہ اللہ تعالیٰ کی طرف سے ان کا مطالبہ کرنے والا بھی (قیامت کے دن) ہوگا۔ (ابن حبان) (12) سیدنا انس رضی اللہ عنہ راوی ہیں کہ رسول اللہ ﷺ نے فرمایا: تمام اعمال نامے عرش کے نیچے جمع ہوتے ہیں۔ جب میدان قیامت ہوگا اور لوگ کھڑے ہوں گے تو اللہ تعالیٰ ایک ہوا بھیج دے گا جو اعمال ناموں کو اڑا کر لائے گی اور دائیں بائیں ہاتھوں میں پہنچا دے گی۔ سب سے اول اعمال نامہ میں یہ آیت تحریر ہوگی۔ ﴿اَفْرَأَآ كِتَابَكَ كَفَىٰ بِنَفْسِكَ الْيَوْمَ عَلَيْكَ حَسِيبًا﴾ ابن جریر نے لکھا ہے کہ قنادہ نے بیان کیا جو شخص دنیا میں پڑھانہ ہوگا وہ بھی اس وقت نامہ اعمال پڑھ لے گا۔ (تفسیر مظہری: 140) (13) سیدنا انس بن مالک رضی اللہ عنہ سے روایت ہے کہ ہم رسول اللہ ﷺ کے پاس بیٹھے تھے کہ آپ ﷺ ہنسے

آپ ﷺ نے فرمایا: کیا تم جانتے ہو کہ میں کس وجہ سے ہنسا ہوں؟ سیدنا انس رضی اللہ عنہ فرماتے ہیں کہ ہم نے عرض کیا: اللہ اور اس کا رسول ﷺ ہی زیادہ بہتر جانتے ہیں۔ آپ ﷺ نے فرمایا کہ میں بندے کی اس بات سے ہنسا ہوں کہ جو وہ اپنے رب سے کرے گا۔ وہ بندہ عرض کرے گا: اے پروردگار! کیا تو نے مجھے ظلم سے پناہ نہیں دی؟ آپ ﷺ نے فرمایا: اللہ تعالیٰ فرمائے گا: ہاں۔ آپ ﷺ نے فرمایا: پھر بندہ عرض کرے گا: میں اپنے اوپر اپنی ذات کے علاوہ کسی کی گواہی کو جائز نہیں سمجھتا۔ آپ ﷺ نے فرمایا: پھر اللہ تعالیٰ فرمائے گا کہ آج کے دن تیرے اوپر تیری ہی ذات کی گواہی اور کراما کا تبین کی گواہی کفایت کر جائے گی۔ آپ ﷺ نے فرمایا: پھر اس بندے کے منہ پر مہر لگا دی جائے گی اور اس کے دیگر اعضا کو کہا جائے گا کہ بولیں۔ آپ ﷺ نے فرمایا: اس کے اعضاء اس کے سارے اعمال بیان کریں گے۔ آپ ﷺ نے فرمایا: پھر بندہ اپنے اعضاء سے کہے گا: دور ہو جاؤ، چلو دور ہو جاؤ، میں تمہاری طرف سے ہی تو جھگڑا کر رہا تھا۔“ (صحیح مسلم: 7439) (14) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: بندہ (بعض اوقات) کوئی اسی بات کہہ دیتا ہے کہ اس کا نقصان نہیں سمجھتا جبکہ اس کی وجہ سے وہ دوزخ میں اتنی دور جا کر گرتا ہے جتنا مشرق و مغرب کے درمیان فاصلہ ہے۔ (صحیح مسلم: 7481) (15) سیدنا ابو ذر رضی اللہ عنہ سے روایت ہے کہ رسول اللہ ﷺ نے فرمایا: ”جو میں دیکھتا ہوں تم نہیں دیکھتے اور جو میں سنتا ہوں تم نہیں سنتے۔ آسمان چرچراتا ہے اور اس کو حق ہے کہ وہ چرچرائے۔ قسم ہے اس کی جس کے ہاتھ میں میری جان ہے آسمان میں کہیں بھی چار انگل کی جگہ ایسی نہیں کہ اس میں کوئی فرشتہ سجدہ میں پیشانی رکھے ہوئے نہ ہو۔ اللہ تعالیٰ کی قسم جو میں جانتا ہوں اگر تم جانتے تو کم ہنستے اور زیادہ روتے اور بستروں پر عورتوں سے لذت اندوز نہ ہوتے اور میدانوں میں نکل کر اللہ تعالیٰ سے اپنے گناہوں کی مغفرت کے لیے فریاد کرتے (یہ سن کر) سیدنا ابو ذر کہتے ہیں کہ کاش میں ایک درخت ہوتا کہ لوگ اسے کاٹ ڈالتے۔“ (جامع ترمذی: 2312) (16) سیدنا ابو سعید خدری رضی اللہ عنہ سے روایت ہے کہ آپ ﷺ نے فرمایا: آدمی جب صبح کرتا ہے اس کے سب اعضاء زبان کے آگے عاجزی کرتے ہیں اور کہتے ہیں کہ تو اللہ تعالیٰ سے ہمارے مقدمہ میں ڈر۔ اس لیے کہ ہم تیرے ساتھ ہیں اگر تو سیدھی ہوئی تو ہم سب سیدھے ہوئے اور اگر تو ٹیڑھی ہوئی تو ہم سب ٹیڑھے ہوئے۔“ (جامع ترمذی: 2407) (17) سیدنا سفیان بن عبد اللہ رضی اللہ عنہ سے روایت ہے کہ میں نے عرض کی: یا رسول اللہ ﷺ مجھ سے ایک ایسی بات فرمائیں کہ میں اس کو مضبوط پکڑوں آپ ﷺ نے فرمایا: تو کہہ میرا رب اللہ ہے پھر اس بات پر قائم رہ۔ میں نے عرض کی یا رسول اللہ ﷺ! آپ ﷺ مجھ سے کس چیز سے ڈرتے ہیں اور خوف کی کیا چیز ہے؟ سو آپ ﷺ نے اپنی زبان پکڑی اور فرمایا یہ۔“ (جامع ترمذی: 2410) (18) سیدنا عدی رضی اللہ عنہ بن حاتم سے روایت ہے کہ نبی ﷺ نے فرمایا: تم سے کوئی شخص ایسا نہیں ہے جو قیامت کے دن اپنے پروردگار سے کلام نہ کرے گا اور اس کے بیچ میں کوئی ترجمان

نہ ہوگا پھر وہ اپنی دائیں طرف دیکھے گا پس اسے کوئی چیز دکھائی نہ دے گی مگر وہ جو اس نے آگے بھیجی ہو یعنی عمل اپنے بائیں طرف دیکھے گا پس وہ کوئی چیز نہ دیکھے گا مگر وہ جو اس نے آگے بھیجی ہوگی پھر اپنے منہ کے سامنے دیکھے گا اس کو آگے دوزخ نظر آئے گی۔ راوی نے کہا کہ رسول اللہ ﷺ نے فرمایا جو تم سے طاقت رکھے اور جس سے ہو سکے وہ اپنا منہ دوزخ سے بچائے رکھے اگرچہ ایک کھجور کے ٹکڑے کے ذریعے کیوں نہ ہوں۔“ (جامع ترمذی: 2415) (19) سیدنا ابن مسعود رضی اللہ عنہ سے روایت ہے کہ نبی ﷺ نے فرمایا: ”قیامت کے دن ابن آدم کے اس کے رب کے پاس سے دونوں قدم نہ ہٹیں گے یہاں تک کہ اس سے پانچ چیزیں پوچھی جائیں: اول اس کی عمر کہ کس میں صرف کی، دوسرے اس کی جوانی کہ کس میں خرچ کی، تیسرے اس کا مال کہ کہاں سے کمایا اور چوتھے کس کام میں لگایا پانچویں اپنے علم میں سے کیا عمل کیا۔“ (جامع ترمذی: 2416) (20) سیدنا ابو ہریرہ رضی اللہ عنہ سے روایت ہے کہ رسول اللہ رضی اللہ عنہ نے فرمایا: بھلا مجھے خبر دو کہ مفلس کون ہے؟ صحابہ رضی اللہ عنہم نے عرض کی: یا رسول اللہ ﷺ ہماری اصطلاح میں مفلس وہ ہے کہ جس کے پاس درہم و دینار اور ضروری سامان زندگی نہ ہو۔ نبی ﷺ نے فرمایا: میری امت میں مفلس وہ ہے کہ قیامت کے دن آدمی روزہ، نماز اور زکوٰۃ لے کر اس صورت سے آئے گا کہ کسی کو برا کہا ہوگا اور کسی کو گالی دی ہو اور کسی کا مال کھا گیا اور کسی کا خون بہایا گیا ہو اور کسی کو مارا ہوگا پس اسے سب کے سامنے بٹھایا جائے گا اور بدلے میں اس کی نیکیاں مظلوموں کو دے دی جائیں گی، پھر اگر اس کے ظلموں کا بدلہ پورا ہونے سے پہلے اس کی نیکیاں ختم ہو جائیں گی تو مظلوموں کے گناہ لے کر اس پر رکھ دیے جائیں گے اور اسے دوزخ میں ڈال دیا جائے گا“ (جامع ترمذی: 2418) (21) سیدنا ابو ہریرہ رضی اللہ عنہ سے روایت ہے کہ نبی ﷺ نے فرمایا: اہل حقوق کو ان کے حق پورے دیئے جائیں گے یہاں تک کہ بے سینگ والی بکری کا سینگ والی بکری سے بدلہ لیا جائے گا۔“ (جامع ترمذی: 2420) (22) سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: قیامت کے دن لوگوں کی تین طرح کی پیشیاں ہوں گی، دو بار کی پیشی میں بحث و تکرار اور عذر بہانے ہوں گے، اور تیسری بار ان لوگوں کے اعمال نامے ان کے ہاتھوں میں اڑ رہے ہوں گے، تو کوئی اسے داہنے ہاتھ میں پکڑے گا اور کوئی بائیں ہاتھ میں“ (جامع ترمذی: 2425) (23) سیدہ عائشہ رضی اللہ عنہا سے روایت ہے کہ نبی ﷺ نے فرمایا: جس سے حساب و کتاب میں سختی سے پوچھتا چھ ہوگی وہ ہلاک ہو جائے گا۔ میں نے عرض کیا: یا رسول اللہ ﷺ! بے شک اللہ تعالیٰ تو فرماتا ہے کہ جس شخص کو نامہ اعمال اس کے دائیں ہاتھ میں دیا جائے گا تو اس سے آسان حساب لیا جائے گا آپ ﷺ نے فرمایا: اس سے مراد صرف اعمال کی پیشی ہے۔ (جامع ترمذی: 2426) (24) سیدنا ابو سعید رضی اللہ عنہ اور سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ایک بندہ کو قیامت کے دن لایا جائے گا اور باری تعالیٰ اس سے فرمائے گا کیا میں نے تجھے کان اور آنکھ اور مال اور اولاد نہیں نوازا تھا اور چار پایوں اور کھتی کو تیرے تابع کر دیا

اور تجھے قوم کا سردار بنا دیا تھا جن سے بھرپور خدمت لیا کرتا تھا، پھر کیا تجھے یہ خیال بھی تھا کہ تو آج کے دن مجھ سے ملاقات کرے گا؟ اور وہ آج کا دن ہے پھر وہ عرض کرے گا نہیں، اللہ تعالیٰ فرمائے گا: آج میں بھی تجھے بھول جاتا ہوں جیسے تو مجھے دنیا میں بھول گیا تھا“ (جامع ترمذی: 2428) (25) سیدنا ابو ہریرہ رضی اللہ عنہ کہتے ہیں رسول اللہ ﷺ نے فرمایا ”جس نے اپنے غلام کو ایک کوڑا بھی ناجائز مارا تو اس سے قیامت کے روز بدلہ لیا جائے گا۔ (طبرانی) (26) سیدنا عبداللہ ابن عباس رضی اللہ عنہما روایت کرتے ہیں کہ نبی ﷺ نے فرمایا ”ہم آخری امت ہیں لیکن ہمارا حساب سب سے پہلے ہوگا، پکارا جائے گا” امی نبی کی امت اور خود ان کا نبی کہاں ہیں؟ پس ہم سب سے آخر میں آنے والے اور سب سے پہلے حساب کیے جانے والے ہیں۔ (ابن ماجہ) (27) سیدنا ابو ہریرہ رضی اللہ عنہ کہتے ہیں رسول اللہ ﷺ نے ارشاد فرمایا: قیامت کے روز بندے سے سب سے پہلے جس چیز کا حساب لیا جائے گا وہ اس کی نماز ہے اگر نماز (سنت کے مطابق) درست ہوئی تو بندہ کامیاب و کامران ہوگا اور اگر نماز خراب ہوئی (یعنی سنت کے مطابق نہ پائی گئی) تو ناکام و نامراد ہوگا۔ اگر بندہ کے فرائض میں کچھ کمی ہوئی تو رب تعالیٰ فرمائیں گے: میرے بندے کے نامہ اعمال میں دیکھو کوئی نفل عبادت ہے؟ (اگر ہوئی) تو نوافل کے ساتھ فرائض کی کمی پوری کی جائے گی پھر اس کے تمام اعمال کا حساب اسی طرح ہوگا۔“ (ترمذی) (28) سیدنا ابوامامہ رضی اللہ عنہ سے روایت ہے کہ رسول اللہ ﷺ نے فرمایا ”جس شخص نے جھوٹی قسم کھا کر کسی مسلمان کا حق مار لیا اللہ تعالیٰ نے اس کے لیے جہنم واجب کر دی اور جنت حرام کر دی۔“ ایک آدمی نے عرض کیا: ”یا رسول اللہ ﷺ! خواہ وہ معمولی سی چیز ہو؟“ آپ ﷺ نے ارشاد فرمایا ”خواہ پیلو کی ایک ٹہنی ہی کیوں نہ ہو۔“ (مسلم) (29) سیدنا صفوان بن سلیم بعض صحابہ کرام رضی اللہ عنہم کے بیٹوں سے روایت کرتے ہیں کہ رسول اللہ ﷺ نے فرمایا ”آگاہ رہو جس نے کسی ذمی پر ظلم کیا یا اسے کوئی نقصان پہنچایا یا اس کی طاقت سے زیادہ اسے تکلیف دی یا اس کی مرضی کے بغیر اس سے کوئی چیز بردستی لی تو قیامت کے روز میں اس ذمی کی طرف سے جھگڑا کروں گا۔“ (ابوداؤد) (30) سیدہ عائشہ رضی اللہ عنہا کہتی ہیں مجھے آگ یاد آئی تو میں رونے لگی۔ رسول اللہ ﷺ نے دریافت فرمایا ”کیوں روروی ہو؟“ میں نے عرض کیا: مجھے آگ یاد آئی تو میں رونے لگی کیا قیامت کے روز اپنے اہل و عیال کو بھی یاد رکھیں گے (یا نہیں؟) آپ ﷺ نے ارشاد فرمایا ”تین جگہیں تو ایسی (مشکل) ہیں جہاں کوئی کسی دوسرے کو یاد نہیں رکھے گا (i) میزان کے پاس حتیٰ کہ آدمی کو پتہ چل جائے کہ اس کے اعمال کا وزن ہلکا رہا یا بوجھل۔ (ii) نامہ اعمال وصول ہونے کی جگہ پر حتیٰ کہ آدمی کو معلوم ہو جائے کہ آدمی کو اس کا نامہ اعمال دائیں ہاتھ میں ملتا ہے یا بائیں میں یا پیٹھ پیچھے۔ (iii) صراط کے پاس جب وہ جہنم کے اوپر رکھا جائے گا حتیٰ کہ آدمی اس کو عبور کر لے۔“ (ابوداؤد) (31) سیدنا عبداللہ بن مسعود رضی اللہ عنہ سے روایت ہے کہ نبی ﷺ نے فرمایا: ”سب سے پہلے جس چیز کا فیصلہ لوگوں کے درمیان ہوگا وہ ناحق خون کے بدلہ کا ہوگا۔“ (صحیح بخاری: 6533)

(32) سیدنا ابو مسعود انصاری رضی اللہ عنہ سے روایت ہے کہ میں اپنے غلام کو مار رہا تھا تو میں نے اپنے بیچھے سے آواز سنی: ابو مسعود! جان لے کہ اللہ تعالیٰ تجھ پر تیری اس قدرت سے زیادہ قادر ہے۔ میں متوجہ ہوا تو وہ رسول اللہ ﷺ تھے میں نے عرض کیا: اے اللہ کے رسول ﷺ! وہ اللہ تعالیٰ کی رضا کے لیے آزاد ہے۔ آپ ﷺ نے فرمایا: اگر تو ایسا نہ کرتا تو جہنم کی آگ تجھے جلا دیتی یا تجھے چھو لیتی۔“ (صحیح مسلم: 4308)

### رکوع نمبر 19

﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ ۖ كَانَ مِنَ الْجِنِّ فَفَسَقَ عَنْ أَمْرِ رَبِّهِ ۗ أَفَتَتَّخِذُونَهُ وَذُرِّيَّتَهُ أَوْلِيَاءَ مِنْ دُونِي وَهُمْ لَكُمْ عَدُوٌّ بِئْسَ لِلظَّالِمِينَ بَدَلًا ۝۵۰﴾

”اور جب ہم نے فرشتوں سے کہا کہ آدم کو سجدہ کرو تو انہوں نے سجدہ کیا مگر ابلیس نے نہ کیا، وہ جنوں میں سے تھا، چنانچہ اس نے اپنے رب کے حکم کی نافرمانی کی، تو کیا تم میری بجائے اسے اور اس کی اولاد کو دوست بناتے ہو، حالانکہ وہ تمہارے دشمن ہیں۔ ظالموں کے لیے بہت بُرا بدلہ ہے۔“ (50)

سوال 1: ﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ﴾ اور جب ہم نے فرشتوں سے کہا آدم کو سجدہ کرو تو انہوں نے سجدہ کیا مگر ابلیس نے نہ کیا، کی وضاحت کریں؟

جواب: (1) ﴿وَإِذْ قُلْنَا لِلْمَلَائِكَةِ اسْجُدُوا لِآدَمَ﴾ اور جب ہم نے فرشتوں سے کہا آدم کو سجدہ کرو، اللہ رب العزت نے آدم اور ان کی اولاد کے ساتھ ابلیس کی دشمنی کا ذکر فرمایا ہے۔ یہ پرانی دشمنی ہے اس لیے ابلیس سے ہوشیار رہنا چاہیے۔ (2) اللہ تعالیٰ نے فرشتوں کو آدم کو سجدہ کرنے کا حکم دیا تھا تو انہوں نے سجدہ کیا اور کہنے لگے ﴿ءَاَسْجُدُ لِمَنْ خَلَقْتَ طِينًا﴾ ”کہ میں اس کو سجدہ کروں جسے تو نے مٹی سے پیدا کیا؟“ (بنی اسرائیل: 61) اس نے کہا: ﴿أَنَا خَيْرٌ مِنْهُ جَ خَلَقْتَنِي مِنْ نَّارٍ وَخَلَقْتَهُ مِنْ طِينٍ﴾ ”میں اس سے بہتر ہوں، آپ نے مجھے آگ سے پیدا کیا اور اسے مٹی سے پیدا کیا ہے۔“ (اعراف: 12)

سوال 2: ﴿كَانَ مِنَ الْجِنِّ فَفَسَقَ عَنْ أَمْرِ رَبِّهِ﴾ ”وہ جنوں میں سے تھا، چنانچہ اس نے اپنے رب کے حکم کی نافرمانی کی“ کی وضاحت کریں؟

جواب: (1) ﴿كَانَ مِنَ الْجِنِّ﴾ ”وہ جنوں میں سے تھا“ ابلیس جن ہے، خباثت اس کی گھٹی میں تھی کیونکہ جن شعلوں سے پیدا کیے گئے۔ (2) ﴿فَفَسَقَ عَنْ أَمْرِ رَبِّهِ﴾ ”چنانچہ اس نے اپنے رب کے حکم کی نافرمانی کی“ وہ اپنے رب کے حکم سے نکل گیا۔ (3) مجاہد رضی اللہ عنہ نے

فرمایا: آدم ﷺ کو سجدہ کرنے کے حکم میں اس نے نافرمانی کی۔ (جامع البیان: 261/15)

سوال 3: شیطان فرشتہ نہیں تھا اس کا کیا ثبوت ہے؟

جواب: 1- اللہ تعالیٰ نے خود فرمایا کہ وہ جن تھا۔ (2) شیطان اگر فرشتہ ہوتا تو اللہ کے حکم سے سرتابی نہ کرتا کیونکہ فرشتوں کی یہ صفت ہے ”وہ اللہ کے حکم کی نافرمانی نہیں کرتے اور وہی کرتے ہیں جس کا انہیں حکم دیا جاتا ہے۔“ (الاحقر: 6)

سوال 4: گناہ کی ابتداء کیسے ہوئی؟

جواب: (1) شیطان سے گناہ کی اور اللہ تعالیٰ کی نافرمانی کی ابتداء ہوئی اور شیطان سب سے پہلا اللہ تعالیٰ کا نافرمان ہے۔ ﴿أَبَىٰ وَاسْتَكْبَرَ وَكَانَ مِنَ الْكٰفِرِيْنَ﴾ ”مگر ابلیس نے انکار کیا اور تکبر کیا اور وہ کافروں میں سے ہو گیا۔“ (البقرہ: 34) کفر و فسق اور حکم عدولی شیطان سے شروع ہوئی اور گناہ کرنا اور سرکشی کرنا شیطان کا طریقہ ہے۔ (2) اب جو لوگ گناہ کرتے ہیں وہ شیطان کے تابع ہیں کیونکہ شیطان خود گناہ گار ہے۔ وہ انسان کو بھی اپنے جیسا بنانے کے لئے گناہ کی تلقین کرتا رہتا ہے۔ ﴿اِنَّمَآ يٰۤاْمُرُكُمْ بِالسُّوْءِ وَالْفَحْشَآءِ وَاَنْ تَقُوْلُوْا عَلٰى اللّٰهِ مَا لَا تَعْلَمُوْنَ﴾ ”وہ تمہیں برائی اور بے حیائی کا حکم دیتا ہے اور یہ کہ تم اللہ تعالیٰ پر ایسی بات کہو جو تم نہیں جانتے۔“ (البقرہ: 169) (3) شیطان نے کئی گناہ کیے اور توبہ نہیں کی۔ اول: آدم کو حقیر جانا، دوسرا: استکبار اور عجب کیا کہ اپنے آپ کو خلیفۃ اللہ سے بہتر جانا اور خود کو کامل جان کر خود پسندی کی۔ تیسرا: حکم الہی ”سجدو“ کی تعمیل سے انکار کیا۔ ﴿وَمَنْ لَّمْ يَتَّبِعْ فَاُولٰٓئِكَ هُمُ الظّٰلِمُوْنَ﴾ ”اور جو لوگ توبہ نہ کریں سو وہی ظالم ہیں۔“ (الحجرات: 11) ﴿وَتُوْبُوْا اِلَى اللّٰهِ جَمِيْعًا اِنَّهُ الْمُؤْمِنُوْنَ لَعَلَّكُمْ تُفْلِحُوْنَ﴾ ”اے مومنو! تم سب مل کر اللہ تعالیٰ کی طرف توبہ کرو تا کہ تم فلاح پاؤ۔“ (النور: 31) (4) گناہ کا انجام: شیطان پر ازلی لعنت ڈالی گئی۔ شیطان نے جب سجدہ نہ کیا ﴿قَالَ يٰۤاِبٰلِيسُ مَا لَكَ اَلَّا تَكُوْنُ مَعَ السّٰجِدِيْنَ﴾ ”اللہ تعالیٰ نے فرمایا: ”اے ابلیس! تجھے کیا ہوا کہ تو سجدہ کرنے والوں کے ساتھ شامل نہ ہو؟“ (الحجرات: 32) اس نے جواب دیا ﴿قَالَ لَمْ اَكُنْ لَآسْجُدْ لِبَشَرٍ خَلَقْتَهُ مِنْ صَلْصَالٍ مِّنْ حَمَآءٍ مَّسْنُوْنٍ﴾ ”اس نے کہا: ”میں ایسا نہیں ہوں کہ اس انسان کو سجدہ کروں جس کو تو نے بدبودار کچھڑ سے بچنے والی مٹی سے پیدا کیا ہے۔“ (الحجرات: 33) رب العزت نے فرمایا: ﴿قَالَ فَاخْرِجْ مِنْهَا فَاِنَّكَ رٰجِيْمٌ ۙ وَاِنَّ عَلٰٓيْكَ اللّعْنَةَ اِلَى يَوْمِ الدِّيْنِ﴾ ”اللہ تعالیٰ نے فرمایا: ”پھر یہاں سے نکل جا بلا شہ تو مردود ہے۔ اور بے شک جزا کے دن تک تجھ پر خالص لعنت ہے۔“ (الحجرات: 35)

سوال 5: ﴿اَفْتَسَخَدُوْهُ وَذُرِّيَّتَهٗ اَوْلِيَآءٍ مِّنْ دُوْنِيْ وَهُمْ لَكُمْ عَدُوٌّ طَبٰٓئِسٌ لِّلظٰلِمِيْنَ بَدَلًا﴾ ”تو کیا تم میری بجائے اسے اور اس کی اولاد کو دوست بناتے ہو، حالانکہ وہ تمہارے دشمن ہیں۔ ظالموں کے لیے بہت بُرا بدلہ ہے“ کی وضاحت کریں؟

جواب: (1) ﴿اَفْتَسَخَدُوْهُ وَذُرِّيَّتَهٗ اَوْلِيَآءٍ مِّنْ دُوْنِيْ وَهُمْ لَكُمْ عَدُوٌّ﴾ ”تو کیا تم میری بجائے اسے اور اس کی اولاد کو دوست بناتے ہو، حالانکہ وہ تمہارے دشمن ہیں“ یعنی آپ کو یہ پتہ چل گیا کہ ابلیس آدم ﷺ اور آدم ﷺ کے بچوں کا دشمن ہے پھر یہ بتاؤ کیسے آپ اس کو اور



اس کی اولاد کو دوست بناتے ہو؟ (2) ﴿بِئْسَ لِلظَّالِمِينَ بَدَلًا﴾ ”ظالموں کے لیے بہت بُرا بدلہ ہے“ اللہ تعالیٰ کی اطاعت کی بجائے شیطان کی اطاعت، اللہ تعالیٰ کی دوستی کی بجائے شیطان کی دوستی بُرا بدل ہے جو ظالموں نے خود اختیار کیا۔ (3) یعنی کتنی بری ہے شیطان کی دوستی اور سرپرستی جو انہوں نے اپنے لئے چنی ہے، جو انہیں صرف فحش اور برے کاموں کا حکم دیتا ہے اور رب رحمن کی دوستی اور سرپرستی چھوڑ دی جس کی دوستی میں ہر قسم کی سعادت، فلاح اور سرور ہے۔ (تفسیر سعدی: 1528/2) (4) یعنی اللہ تعالیٰ کی عبادت کی بجائے شیطان کی عبادت، اللہ تعالیٰ کی ولایت کی بجائے شیطان کی ولایت، یہ کتنا برا بدل ہے۔ (تفسیر سمرقندی: 369/2)

سوال 6: ابلیس کی ڈریت میں کون لوگ شامل ہیں؟

جواب: جو لوگ اپنی ذات کی بڑائی کی وجہ سے حق کے سامنے جھکنے سے انکار کریں وہ سب ابلیس کی ڈریت میں چاہے وہ بظاہر عبادت گزار ہوں۔

سوال 7: انسان اللہ تعالیٰ کے آگے کیسے جھک سکتا ہے؟

جواب: (1) انسان جب رب کو بڑا سمجھتا ہے اور اپنے آپ کو عاجز سمجھتا ہے تو حق جہاں سے بھی ملے گا فوراً اُس کے آگے جھک جاتا ہے۔ (2) انسان کو اللہ تعالیٰ کی بڑائی اور اپنی بے اختیاری کا احساس اللہ تعالیٰ کے آگے جھکاتا ہے۔

سوال 8: انا پرست انسان کبھی عبادت گزار بن جاتا ہے اور کبھی اللہ تعالیٰ کے آگے جھک جانے سے انکار کر دیتا ہے ایسا کیوں ہوتا ہے؟

جواب: انا پرست انسان ایسے موقع پر اللہ کے آگے جھک جاتا ہے جہاں اس کی انا کو ٹھیس نہ لگتی ہو اور وہاں سرکش ہو جاتا جہاں انا کو جھکانا پڑتا ہے۔

سوال 9: انسان ابلیس کو اور اس کی اولاد کو، اللہ تعالیٰ کو چھوڑ کر دوست کیسے بناتا ہے؟

جواب: انسان ابلیس اور اس کی ڈریت سے ڈرتے ہوئے ان کے زیر اثر آ کر انہیں اللہ تعالیٰ کا بدل بنا لیتا ہے اور اللہ تعالیٰ کے ڈر سے اس کے آگے نہیں جھکتا۔ ایسے لوگوں کو جلد ہی معلوم ہو جائے گا کہ انہوں نے جن پر بھروسہ کیا تھا وہ کام آنے والے نہیں ہیں۔

﴿مَا أَشْهَدْتُهُمْ خَلْقَ السَّمَوَاتِ وَالْأَرْضِ وَلَا خَلْقَ أَنْفُسِهِمْ ۖ وَمَا كُنْتُمْ تُنذِرُونَ﴾

عَصَا (51)

”میں نے انہیں آسمانوں اور زمین کو پیدا کرتے وقت حاضر نہیں کیا تھا اور نہ خود ان کے پیدا کرنے کے وقت اور میں گمراہ کرنے والوں کو

مددگار بنانے والا نہیں ہوں“۔ (51)

سوال 1: ﴿مَا أَشْهَدْتُهُمْ خَلْقَ السَّمَوَاتِ وَالْأَرْضِ وَلَا خَلْقَ أَنْفُسِهِمْ ص وَمَا كُنْتُ مُتَّخِذَ الْمُضِلِّينَ عَضُدًا﴾  
 ”میں نے انہیں آسمانوں اور زمین کو پیدا کرتے وقت حاضر نہیں کیا تھا اور نہ خود ان کے پیدا کرنے کے وقت اور میں گمراہ کرنے والوں کو مددگار بنانے والا نہیں ہوں“ کی وضاحت کریں؟

جواب: (1) ﴿مَا أَشْهَدْتُهُمْ خَلْقَ السَّمَوَاتِ وَالْأَرْضِ وَلَا خَلْقَ أَنْفُسِهِمْ﴾ ”میں نے انہیں آسمانوں اور زمین کو پیدا کرتے وقت حاضر نہیں کیا تھا اور نہ خود ان کے پیدا کرنے کے وقت“ رب العزت نے فرمایا کہ میں نے زمین و آسمان کی پیدائش پر شیاطین کو نہ حاضر کیا اور نہ ان سے مشورہ لیا اور نہ ان کی اپنی پیدائش پر۔ وہ تو تم جیسے میرے غلام ہیں جو کسی چیز کا اختیار نہیں رکھتے پھر وہ کسی چیز کے خالق کیسے کہلا سکتے ہیں؟ اللہ تعالیٰ ہر چیز کا خالق ہے۔ وہی ہر چیز کے لیے تدبیر کرتا ہے اور ان میں اپنی حکمت سے تصرف کرتا ہے۔ وہ تخلیق میں بھی کیتا ہے، تدبیر میں بھی اور تقدیر میں بھی۔ پھر کیسے شیاطین کو والی اور مددگار بنایا جاتا ہے؟ کیسے ان کی اس طرح اطاعت کی جاتی ہے جیسے اللہ تعالیٰ کی اطاعت کرنی چاہیے حالانکہ نہ وہ خالق ہیں اور نہ تخلیق کے موقع پر حاضر تھے، نہ معاون اور مددگار تھے۔ رب العزت نے فرمایا: ﴿قُلْ اذْعُوا الَّذِينَ زَعَمْتُمْ مِنْ دُونِ اللَّهِ لَا يَمْلِكُونَ مِثْقَالَ ذَرَّةٍ فِي السَّمَوَاتِ وَلَا فِي الْأَرْضِ وَمَا لَهُمْ فِيهَا مِنْ شِرْكٍ وَمَا لَهُ مِنْهُمْ مِنْ ظَهِيرٍ (۲۲) وَلَا تَنْفَعُ الشَّفَاعَةُ عِنْدَهُ إِلَّا لِمَنْ أَذِنَ لَهُ ط حَتَّىٰ إِذَا فُزِعَ عَنْ قُلُوبِهِمْ قَالُوا مَاذَا قَالَ رَبُّكُمْ ط قَالُوا الْحَقُّ وَهُوَ الْعَلِيُّ الْكَبِيرُ (۲۳)﴾ ”آپ کہہ دیں پکارو اللہ تعالیٰ کے سوا جن کے بارے میں تم نے گمان کیا ہے، وہ آسمانوں اور زمین میں ذرہ برابر کسی چیز کی ملکیت نہیں رکھتے اور نہ ہی ان کا ان دونوں میں کوئی حصہ ہے اور نہ ہی ان میں سے کوئی اُس کا مددگار ہے۔ اور اُس کے پاس کوئی شفاعت کام نہیں آئے گی مگر جس کے لیے وہ اجازت دے حتیٰ کہ جب ان کے دلوں سے گھبراہٹ دور کی جاتی ہے تو وہ کہتے ہیں کہ تمہارے رب نے کیا فرمایا؟ وہ کہیں گے ”حق“ اور وہ سب سے بلند، بہت بڑا ہے۔“ (سہا: 22، 23) (2) ﴿وَمَا كُنْتُ مُتَّخِذَ الْمُضِلِّينَ عَضُدًا﴾ ”اور میں گمراہ کرنے والوں کو مددگار بنانے والا نہیں ہوں“ رب العزت نے فرمایا: میں گمراہوں کو معاون اور مددگار بنانے والا نہیں ہوں۔ یہ اللہ تعالیٰ کی شان کے لائق نہیں کہ وہ کائنات کی تدبیر کا کچھ حصہ ان کے حوالے کر دے۔ وہ تو رب سے دشمنی کرتے ہیں اور مخلوق کو دشمنی پر ابھارتے ہیں اس لیے وہ اس لائق نہیں کہ قریب آنے دیا جائے۔ اللہ تعالیٰ کو ان کی اعانت کی کوئی ضرورت بھی نہیں ہے۔ (3) اللہ تعالیٰ نے انسان کو یہ سمجھانے کے لیے کہ شیاطین کے پاس کوئی قوت اور زور نہیں اس لیے ان کے ڈر سے ان کی عبادت، اطاعت کیوں ہو، یہ سمجھایا ہے کہ وہ مخلوق ہیں اور میں نے تخلیق میں ان سے کوئی مدد نہیں لی، نہ آسمان وزمین کی نہ ان کی اپنی، پھر تم ان کی ذریت کی عبادت کیوں کرتے ہو؟

﴿وَيَوْمَ يَقُولُ نَادُوا شُرَكَاءِيَ الَّذِينَ زَعَمْتُمْ فَدَعَوْهُمْ فَلَمْ يَسْتَجِيبُوا لَهُمْ وَجَعَلْنَا بَيْنَهُمْ

### مَوْبِقًا (52)

”جس دن وہ (اللہ) کہے گا کہ میرے اُن شریکوں کو پکارو جن کے بارے میں تم نے دعویٰ کر رکھا تھا، چنانچہ وہ انہیں پکاریں گے تو وہ انہیں کوئی جواب نہ دیں گے اور ہم ان کے درمیان ہلاکت کی جگہ بنا دیں گے۔“ (52)

سوال: ﴿وَيَوْمَ يَقُولُ نَادُوا شُرَكَاءِىَ الَّذِينَ زَعَمْتُمْ فَدَعَوْهُمْ فَلَمْ يَسْتَجِيبُوا لَهُمْ وَجَعَلْنَا بَيْنَهُمْ مَوْبِقًا﴾ ”جس دن وہ (اللہ) کہے گا کہ میرے اُن شریکوں کو پکارو جن کے بارے میں تم نے دعویٰ کر رکھا تھا، چنانچہ وہ انہیں پکاریں گے تو وہ انہیں کوئی جواب نہ دیں گے اور ہم ان کے درمیان ہلاکت کی جگہ بنا دیں گے“ کی وضاحت کریں؟

جواب: (1) اللہ رب العزت نے ان لوگوں کا حال بیان فرمایا ہے جنہوں نے دنیا میں شرک کیا اور اس کا باطل ہونا اور مشرکوں کی جہالت کو واضح کیا تو قیامت کے دن کے حالات بھی واضح فرمائے۔ (2) ﴿وَيَوْمَ يَقُولُ﴾ ”جس دن وہ (اللہ) کہے گا“ قیامت کے دن رب العزت مشرکوں کی تذلیل کے لیے فرمائیں گے۔ (3) ﴿نَادُوا شُرَكَاءِىَ الَّذِينَ زَعَمْتُمْ﴾ ”کہ میرے اُن شریکوں کو پکارو جن کے بارے میں تم نے دعویٰ کر رکھا تھا“ تم نے دنیا میں جن کو معبود بنا رکھا تھا انہیں پکارو تا کہ تمہیں ان عذابوں سے نجات دلائیں۔ (4) ﴿فَدَعَوْهُمْ فَلَمْ يَسْتَجِيبُوا لَهُمْ﴾ ”چنانچہ وہ انہیں پکاریں گے تو وہ انہیں کوئی جواب نہ دیں گے“ وہ انہیں پکاریں گے لیکن کوئی جواب نہیں آئے گا اس لیے کہ فیصلے کا اختیار اس دن اللہ تعالیٰ کے پاس ہوگا اور اس دنیا میں اور آخرت میں کسی کے پاس کوئی اختیار نہیں ہوگا کہ وہ خود اپنے آپ کو یا کسی اور کو نفع پہنچا سکے۔ ﴿وَمَنْ أَضَلُّ مِمَّن يَدْعُوا مِنْ دُونِ اللَّهِ مَنْ لَا يَسْتَجِيبُ لَهُ إِلَى يَوْمِ الْقِيَامَةِ وَهُمْ عَنْ دُعَائِهِمْ غَفِلُونَ﴾ ”اس سے بڑا گمراہ کون ہوگا جو اللہ تعالیٰ کے سوا انہیں پکارتا ہے؟ جو قیامت کے دن تک اُسے کوئی جواب نہیں دے سکتے حالانکہ وہ اُن کی دعائوں سے غافل ہیں۔“ (الاحقاف: 5) (5) ﴿وَقِيلَ ادْعُوا شُرَكَاءَكُمْ فَدَعَوْهُمْ فَلَمْ يَسْتَجِيبُوا لَهُمْ وَرَأُوا الْعَذَابَ﴾ ”اور کہا جائے گا: ”اپنے شریکوں کو بلاؤ“ سو وہ انہیں پکاریں گے تو وہ انہیں کوئی جواب نہ دیں گے اور وہ عذاب دیکھ لیں گے۔ کاش کہ واقعتاً وہ ہدایت پا جاتے!“ (التقص: 64) (6) ﴿وَلَقَدْ جِئْتُمُونَا فُرَادَى كَمَا خَلَقْنَاكُمْ أَوَّلَ مَرَّةٍ وَتَرَكْتُمْ مَا خَوَّلْنَاكُمْ وَرَاءَ ظُهُورِكُمْ جَ وَمَا نَرَى مَعَكُمْ شُفَعَاءَكُمُ الَّذِينَ زَعَمْتُمْ أَنَّهُمْ فِيكُمْ شُرَكَاءُ﴾ ”اور بلاشبہ تم ہمارے پاس یقیناً اکیلے آ گئے ہو جیسا کہ ہم نے تمہیں پہلی بار پیدا کیا تھا اور جو بھی ہم نے تمہیں دیا تھا تم اپنی پشتوں کے پیچھے چھوڑ آئے ہو اور ہم تمہارے ساتھ تمہارے ان سفارشیوں کو بھی نہیں دیکھتے جن کے متعلق تمہارا گمان تھا کہ یقیناً وہ تمہارا کام بنانے میں حصہ دار ہیں بلاشبہ تمہارا رشتہ یقیناً ٹوٹ گیا اور تم سے وہ سب گم ہو گئے جن کو تم گمان کیا کرتے تھے۔“ (الانعام: 94) (7) ﴿إِنَّ اللَّهَ فَلَقِ الْحَبِّ وَالنَّوَى ط يُخْرِجُ الْحَيَّ مِنَ الْمَيِّتِ وَمُخْرِجُ الْمَيِّتِ مِنَ الْحَيِّ ط

ذَلِكُمْ اللَّهُ فَانِي تُؤْفَكُونَ (۹۵) ﴿﴾ ”یقیناً اللہ تعالیٰ ہی دانے اور کھٹلی کو پھاڑنے والا ہے وہ زندہ کو مردہ سے نکالتا ہے اور وہی مردہ کو زندہ سے نکالنے والا ہے وہی اللہ تعالیٰ ہے، پھر تم کدھر کو بہکائے جاتے ہو؟“ (الانعام: ۹۵) (8) ﴿﴾ ”وَاتَّخَذُوا مِنْ دُونِ اللَّهِ إِلَهَةً لِيُكُونُوا لَهُمْ عِزًّا (۸۱) كَلَّا سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا (۸۲) ﴿﴾ ”اور انہوں نے اللہ تعالیٰ کے سوا معبود بنائے ہیں تاکہ وہ ان کے لیے باعث عزت ہوں۔ ہرگز نہیں! جلد ہی وہ ان کی عبادت کا انکار کر دیں گے اور ان کے خلاف مد مقابل ہو جائیں گے۔“ (مریم: 81، 82) (9) ﴿﴾ ”وَجَعَلْنَا بَيْنَهُمْ مَوْبِقًا ﴿﴾ ”اور ہم ان کے درمیان ہلاکت کی جگہ بنا دیں گے، یعنی مشرکوں اور ان کے شریکوں کے درمیان ہلاکت کا گہرا گڑھا حائل کر دیں گے جو انہیں ایک دوسرے سے دور کر دے گا۔ اس وقت ان کی دشمنی ظاہر ہو جائے گی۔ رب العزت نے فرمایا: ﴿﴾ ”وَإِذَا حُشِرَ النَّاسُ كَانُوا لَهُمْ أَعْدَاءً وَكَانُوا بِعِبَادَتِهِمْ كَافِرِينَ ﴿﴾ ”اور جب تمام انسان جمع کر دیے جائیں گے تو وہ ان کے دشمن ہو جائیں گے اور ان کی عبادت کا انکار کرنے والے ہوں گے۔“ (الاحقاف: 6)

﴿﴾ وَرَأَى الْمُجْرِمُونَ النَّارَ فَظَنُّوا أَنَّهُمْ مُوَاقِعُوهَا وَلَمْ يَجِدُوا عَنْهَا مَصْرِفًا ﴿﴾ (53)

”اور مجرم آگ دیکھیں گے، چنانچہ وہ یقین کر جائیں گے کہ وہ اس میں گرنے والے ہیں اور وہ اس سے کوئی پھرنے کی جگہ نہ پائیں

گے۔“ (53)

سوال: ﴿﴾ وَرَأَى الْمُجْرِمُونَ النَّارَ فَظَنُّوا أَنَّهُمْ مُوَاقِعُوهَا وَلَمْ يَجِدُوا عَنْهَا مَصْرِفًا ﴿﴾ ”اور مجرم آگ دیکھیں گے، چنانچہ وہ یقین کر جائیں گے کہ وہ اس میں گرنے والے ہیں اور وہ اس سے کوئی پھرنے کی جگہ نہ پائیں گے“ کی وضاحت کریں؟

جواب: (1) ﴿﴾ وَرَأَى الْمُجْرِمُونَ النَّارَ ﴿﴾ ”اور مجرم آگ دیکھیں گے“ جب حساب کتاب ختم ہو جائے گا اور ساری مخلوق اپنے اعمال کے اعتبار سے الگ ہو جائے گی۔ (2) جہنم میں ستر ہزار لگا میں ڈالی جائیں گی، ہر لگام پر ستر ہزار فرشتے لگ کر اسے گھسیٹ کر میدان حشر میں لائیں گے۔ (3) ﴿﴾ فَظَنُّوا أَنَّهُمْ مُوَاقِعُوهَا ﴿﴾ ”چنانچہ وہ یقین کر جائیں گے کہ وہ اس میں گرنے والے ہیں“ مجرم اپنی آنکھوں سے اس کا مشاہدہ کر لیں گے تو لامحالہ انہیں اس میں جانے کا یقین ہو جائے گا۔ عذاب سے قبل رنج و غم کا پیدا ہونا بھی ایک عذاب ہے۔ (مختصر ابن کثیر: 1102/1) (3) ﴿﴾ ”وَلَمْ يَجِدُوا عَنْهَا مَصْرِفًا ﴿﴾ ”اور وہ اس سے کوئی پھرنے کی جگہ نہ پائیں گے“ جہنم سے بچنے کا وہ کوئی راستہ نہیں پائیں گے۔ (4) پیشانی کے بالوں سے پکڑ کر گھسیٹا جائے گا۔ ﴿﴾ كَلَّا لَئِن لَّمْ يَنْتَهِ ۙ لَنَسْفَعًا بِالنَّاصِيَةِ (۱۵) نَاصِيَةٍ كَاذِبَةٍ خَاطِئَةٍ (۱۶) ﴿﴾ ”ہرگز نہیں! یقیناً اگر وہ باز نہ آیا تو ہم پیشانی کے بالوں سے لازماً کھینچیں گے۔ جو جھوٹی، خطا کار پیشانی ہے۔ (الحق: 15-16) (5) کافروں کو جہنم میں ڈال کر اس کے دروازے سختی سے بند کر دیے جائیں گے: ﴿﴾ وَالَّذِينَ كَفَرُوا بَايَعْنَا هُمْ أَصْحَابَ الْمَشْأَمَةِ (۱۹) عَلَيْهِمْ نَارٌ مُّوَصَّدَةٌ (۲۰) ﴿﴾ ”اور جن لوگوں نے ہماری آیات کا انکار کیا وہی بائیں بازو والے ہیں۔ ان پر بند کی ہوئی آگ ہوگی۔“

(البد: 19,20) ﴿وَمَا أَدْرَاكَ مَا الْحُطْمَةُ﴾ (۵) نَارُ اللَّهِ الْمُوقَدَةُ (۶) النَّارُ تَطْلُعُ عَلَى الْأُفُقِ (۷) إِنَّهَا عَلَيْهِمْ مُّوَصَّدَةٌ (۸) فِي عَمَدٍ مُمَدَّدَةٍ (۹) ﴿اور کس چیز نے تمہیں خبر دی کہ حطمہ کیا ہے؟ اللہ تعالیٰ کی بھڑکائی ہوئی آگ ہے۔ وہ جو دلوں تک جھانکتی ہے۔ یقیناً وہ اُن پر بند کر دی جائے گی۔ اونچے اونچے ستونوں میں۔ (الحجرہ: 5-9) (6) سیدنا ابو ہریرہ رضی اللہ عنہ سے روایت ہے کہ وہ فرماتے ہیں کیا تم جہنم کی آگ کو دنیا کی آگ کی طرح سمجھتے ہو؟ ہرگز نہیں جہنم کی آگ تو تارکول سے زیادہ سیاہ ہے۔ (کتاب الجامع)

(اللَّهُمَّ اجْرِنَا مِنَ النَّارِ رَبِّ سَلِّمْ رَبِّ سَلِّمْ)

رکوع نمبر 20

﴿وَلَقَدْ صَرَّفْنَا فِي هَذَا الْقُرْآنِ لِلنَّاسِ مِنْ كُلِّ مَثَلٍ ط وَكَانَ الْإِنْسَانُ أَكْثَرَ شَيْءٍ جَدَلًا﴾ (54)

”اور بلاشبہ ہم نے اس قرآن میں یقیناً لوگوں کے لیے ہر قسم کی مثالیں طرح طرح سے بیان کر دی ہیں مگر انسان ہمیشہ سے سب سے زیادہ جھگڑا کرنے والا ہے۔“ (54)

سوال 1: ﴿وَلَقَدْ صَرَّفْنَا فِي هَذَا الْقُرْآنِ لِلنَّاسِ مِنْ كُلِّ مَثَلٍ﴾ ”اور بلاشبہ ہم نے اس قرآن میں یقیناً لوگوں کے لیے ہر قسم کی مثالیں طرح طرح سے بیان کر دی ہیں“ کی وضاحت کریں؟

جواب: (1) ”اور بلاشبہ ہم نے اس قرآن میں یقیناً لوگوں کے لیے ہر قسم کی مثالیں طرح طرح سے بیان کر دی ہیں“ اللہ رب العزت نے قرآن مجید کی عظمت سے آگاہ فرمایا ہے کہ اس قرآن میں لوگوں کے لئے ہر طرح کی مثالیں بیان کی ہیں۔ ہر طرح کی باتوں کو تفصیل سے کھول دیا ہے تاکہ لوگ ہدایت پر رہیں گمراہ نہ ہوں۔ (2) اللہ تعالیٰ نے ہر وہ راستہ واضح فرمادیا ہے جو علم نافع اور عمل صالح اور پھر اس کے نتیجے میں ابدی سعادت تک پہنچاتا ہے۔ (3) رب العزت نے ہر راستہ واضح فرمایا ہے جو انسان کو شر اور ہلاکت سے بچاتا ہے۔ (4) اس قرآن میں سچی خبریں ہیں جو دلوں کے لئے نفع مند ہیں۔ اس میں جزائے اعمال کی مثالیں ہیں۔ اس میں حلال و حرام کو واضح فرمایا ہے تاکہ لوگ قرآن کریم کی اطاعت کریں۔

سوال: اللہ تعالیٰ نے قرآن حکیم میں کیسے طرح طرح کی مثالوں سے سمجھایا ہے؟

جواب: اللہ تعالیٰ نے انسان کو سمجھانے کے لیے دلائل دیئے، نصیحت کی مثالیں بیان کیں، واقعات بیان کیے۔

سوال 2: ﴿وَكَانَ الْإِنْسَانُ أَكْثَرَ شَيْءٍ جَدَلًا﴾ ”مگر انسان ہمیشہ سے سب سے زیادہ جھگڑا کرنے والا ہے“ کی وضاحت کریں؟

جواب: (1) ”مگر انسان ہمیشہ سے سب سے زیادہ جھگڑا کرنے والا ہے“ انسان کو چونکہ اس دنیا میں اختیار ملا ہوا ہے اس لیے انسان حق کا

انکار کرنے کے لیے الفاظ پالیتا ہے اور یوں انسان کھلی ہوئی حقیقت کا انکار کرنے کے لیے بے معنی بحثیں کرتا ہے۔ (2) انسان بہت زیادہ بحثیں اور جھگڑے کرنے والا ہے۔ (3) اس کے ایمان لانے کا سبب یہ نہیں ہے کہ حق اس پر واضح نہیں ہے بلکہ ظلم اور دشمنی کی وجہ سے وہ ایمان نہیں لاتا جیسے نبی ﷺ کے بارے میں اور پہلے انبیاء کے بارے میں لوگوں نے کہا: ﴿يُرِيدُ أَنْ يَنْفَضَلَ عَلَيْكُمْ﴾ ”جو چاہتا ہے کہ تمہارے اوپر برتری حاصل کرے“ (المؤمنون: 24) (4) ﴿وَلَوْ فَتَحْنَا عَلَيْهِمْ بَابًا مِّنَ السَّمَاءِ فَظَلُّوا فِيهِ يَعْرُجُونَ﴾ (13) لَقَالُوا إِنَّمَا سُكَّرَتْ أَبْصَارُنَا بَلْ نَحْنُ قَوْمٌ مَّسْحُورُونَ ﴿15﴾ ”اور اگر ہم ان پر آسمان کا کوئی دروازہ کھول دیں پس وہ اس میں چڑھنے والے ہو جائیں۔ تو بھی وہ کہیں گے بلاشبہ ہماری آنکھیں باندھ دی گئی ہیں بلکہ ہم لوگوں پر جادو کیا گیا ہے۔“ (الحجر: 14، 15) (5) سیدنا علی رضی اللہ عنہ بن طالب نے انہیں خبر دی کہ رسول ﷺ ایک رات ان کے اور فاطمہ رضی اللہ عنہما کے پاس آئے۔ آپ ﷺ نے فرمایا: کیا تم لوگ تہجد کی نماز نہیں پڑھو گے؟ میں نے عرض کی یا رسول اللہ ﷺ ہماری روحیں اللہ تعالیٰ کے پاس ہیں جب وہ چاہے گا ہمیں اٹھا دے گا۔ ہماری اس عرض پر رسول ﷺ واپس چلے گئے۔ آپ ﷺ نے کوئی جواب نہیں دیا لیکن واپس جاتے ہوئے میں نے سنا کہ آپ ﷺ رات پر ہاتھ مار کر فرما رہے تھے (سورہ کہف کی یہ آیت پڑھ رہے تھے) آدمی سب سے زیادہ جھگڑالو ہے۔ (صحیح بخاری: 1127) (6) گویا سیدنا علی رضی اللہ عنہ نے اپنے قصور کا اعتراف کرنے کی بجائے مشیت الہی کا عذر پیش کر دیا اور اس اختیار کی طرف توجہ نہ کی جو انہیں اور ہر انسان کو عطا کیا گیا ہے۔ (تیسرا القرآن: 642/2)

سوال 3: انسان پر نصیحت اور دلائل کیوں کارگر نہیں ہوتے؟

جواب: انسان بڑا جھگڑالو واقع ہوا ہے اس لیے نصیحت اور دلائل اس پر کارگر نہیں ہوتے۔

﴿وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدَىٰ وَيَسْتَغْفِرُوا رَبَّهُمْ إِلَّا أَنْ تَأْتِيَهُمْ سُنَّةُ الْأُولَىٰ أَوْ

يَأْتِيَهُمُ الْعَذَابُ قُبُلًا ﴿55﴾

”اور لوگوں کو منع نہیں کیا کہ وہ ایمان لائیں جب ہدایت ان کے پاس آچکی اور وہ اپنے رب سے بخشش مانگیں، مگر اس بات نے کہ ان

کے پاس پہلے لوگوں کا طریقہ آئے یا عذاب ان کے سامنے آجائے۔“ (55)

سوال 1: ﴿وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدَىٰ وَيَسْتَغْفِرُوا رَبَّهُمْ إِلَّا أَنْ تَأْتِيَهُمْ سُنَّةُ الْأُولَىٰ أَوْ يَأْتِيَهُمُ

الْعَذَابُ قُبُلًا﴾ ”اور لوگوں کو منع نہیں کیا کہ وہ ایمان لائیں جب ہدایت ان کے پاس آچکی اور وہ اپنے رب سے بخشش مانگیں، مگر

اس بات نے کہ ان کے پاس پہلے لوگوں کا طریقہ آئے یا عذاب ان کے سامنے آجائے“ کی وضاحت کریں؟

جواب: (1) ﴿وَمَا مَنَعَ النَّاسَ أَنْ يُؤْمِنُوا إِذْ جَاءَهُمُ الْهُدَىٰ﴾ ”اور لوگوں کو منع نہیں کیا کہ وہ ایمان لائیں جب ہدایت ان کے پاس

آچکی، یعنی لوگوں کو ایمان لانے سے کس چیز نے روکا ہے جبکہ ان کے پاس اللہ تعالیٰ کی جانب سے ہدایت پہنچ چکی ہے اور ان پر رحمت قائم ہو چکی ہے۔ (2) وہ مضبوط دلائل کے باوجود حق کو جھٹلا رہے ہیں۔ (3) ان کے ایمان نہ لانے کی وجہ یہ نہیں ہے کہ حق ان پر واضح نہیں ہوا بلکہ ظلم اور زیادتی کی وجہ سے ایمان نہیں لاتے۔ (4) ان کا ظلم یہ تھا کہ وہ عذاب کا اپنی آنکھوں سے مشاہدہ کرنا چاہتے تھے انہوں نے کہا تھا ﴿فَأَسْقِطْ عَلَيْنَا كِسْفًا مِّنَ السَّمَاءِ إِن كُنْتَ مِنَ الصَّادِقِينَ﴾ ”سو ہم پر آسمان سے کوئی ٹکڑا گرا دو، اگر تم سچے لوگوں میں سے ہو۔“ (اشعرا: 187) (5) ﴿إِنَّكُمْ لَتَأْتُونَ الرِّجَالَ وَتَقْطَعُونَ السَّبِيلَ ۚ لَا تَأْتُونَ فِي نَادِيكُمُ الْمُنْكَرَ ۖ فَمَا كَانَ جَوَابَ قَوْمِهِ إِلَّا أَنْ قَالُوا ائْتِنَا بِعَذَابِ اللَّهِ إِن كُنْتَ مِنَ الصَّادِقِينَ﴾ (۲۹) ”یقیناً کیا تم واقعی مردوں کے پاس آتے ہو اور تم راستے کاٹتے ہو اور اپنی مجلسوں میں برا کام کرتے ہو؟“ تو اُس کی قوم کا جواب اس کے سوا کچھ نہ تھا کہ انہوں نے کہا: ”اگر تم واقعی بچوں میں سے ہو تو ہم پر اللہ تعالیٰ کا عذاب لے آؤ۔“ (العنکبوت: 29) (6) ﴿وَقَالُوا يَا أَيُّهَا الَّذِي نُزِّلَ عَلَيْهِ الذِّكْرُ إِنَّكَ لَمَجْنُونٌ ﴿۱﴾ لَوْ مَا تَأْتِينَا بِالْمَلَكَةِ إِن كُنْتَ مِنَ الصَّادِقِينَ﴾ (۷) ”اور انہوں نے کہا کہ اے وہ شخص جس پر ذکر نازل کیا گیا ہے بلاشبہ تو یقیناً دیوانہ ہے۔ کیوں نہیں تو ہمارے پاس فرشتوں کو لے آتا اگر تو سچے لوگوں میں سے ہے۔“ (المجر: 7، 6) (7) ﴿وَإِذْ قَالُوا اللَّهُمَّ إِن كَانَ هَذَا هُوَ الْحَقُّ مِنْ عِنْدِكَ فَأَمْطِرْ عَلَيْنَا حِجَارَةً مِّنَ السَّمَاءِ أَوْ ائْتِنَا بِعَذَابٍ أَلِيمٍ﴾ (۳۲) ”اور جب انہوں نے کہا: ”اے اللہ! اگر یہ واقعی تیری جانب سے حق ہے تو ہم پر آسمان سے پتھروں کی بارش برسایا کوئی دردناک عذاب ہم پر لے آ۔“ (الانفال: 32) (8) ﴿وَيَسْتَغْفِرُوا رَبَّهُمْ﴾ ”اور وہ اپنے رب سے بخشش مانگیں،“ انہیں چاہیے تو یہ تھا کہ وہ ایمان لاتے اور اپنے رب سے بخشش مانگیں۔ (9) ﴿إِلَّا أَنْ تَأْتِيَهُمْ سُنَّةٌ أَلَا وَبِئْسَ مَا كَانُوا يَفْعَلُونَ﴾ ”مگر اس بات نے کہ ان کے پاس پہلے لوگوں کا طریقہ آئے،“ اس کے علاوہ کیا چیز باقی رہ گئی ہے کہ سنت الہی کے مطابق ان پر عذاب آجائے جیسے پہلی قوموں پر آئے تھے۔ (10) ﴿أَوْ يَأْتِيَهُمُ الْعَذَابُ قُبُلًا﴾ ”یا عذاب ان کے سامنے آجائے“ اور جب وہ ایمان نہ لاتے تو ان پر عذاب بھیج دیا جاتا یا عذاب ان کے سامنے آجاتا اور وہ آنکھوں سے دیکھ کر یقین کر لیتے لہذا انہیں توبہ کرنی چاہیے اس سے پہلے کہ ان پر عذاب ٹوٹ پڑے۔

سوال 2: اللہ تعالیٰ کی طرف سے ہدایت آنے کے بعد انسان کی کیا ذمہ داری ہے؟

جواب: ہدایت آنے کے بعد انسان کی ذمہ داری ہے کہ وہ اس پر ایمان لائے اور اپنے رب سے گناہوں کی معافی مانگیں۔

﴿وَمَا نُرْسِلُ الْمُرْسَلِينَ إِلَّا مُبَشِّرِينَ وَمُنذِرِينَ ۚ وَيُجَادِلُ الَّذِينَ كَفَرُوا بِالْبَاطِلِ لِيُدْحِضُوا بِهِ

الْحَقَّ وَاتَّخَذُوا الْبِئْسَ مَا كَانُوا يَفْعَلُونَ﴾ (56)

”اور رسولوں کو ہم خوشخبری دینے والے اور ڈرانے والے ہی بنا کر بھیجتے ہیں اور وہ لوگ جنہوں نے کفر کیا، وہ باطل کے ساتھ جھگڑا کرتے

ہیں تاکہ اس کے ذریعے سے حق کو نیچا دکھادیں، اور انہوں نے میری آیات کو اور جن سے انہیں تنبیہ کی گئی، اُسے مذاق بنا لیا ہے۔“ (56)

سوال 1: ﴿وَمَا نُرْسِلُ الْمُرْسَلِينَ إِلَّا مُبَشِّرِينَ وَمُنذِرِينَ﴾ ”اور رسولوں کو ہم خوشخبری دینے والے اور ڈرانے والے ہی بنا کر بھیجتے ہیں“ کی وضاحت کریں؟

جواب: (1) ﴿وَمَا نُرْسِلُ الْمُرْسَلِينَ﴾ ”اور رسولوں کو ہم بھیجتے ہیں“ اللہ تعالیٰ کی طرف سے عذاب سے پہلے انبیاء آتے ہیں۔ (2) ﴿إِنَّا مُبَشِّرِينَ وَمُنذِرِينَ﴾ ”خوشخبری دینے والے اور ڈرانے والے ہی بنا کر“ رسولوں کا فرض یہ ہے کہ وہ لوگوں کو بُرے انجام سے خبردار کر دیں اور اچھے انجام پر خوش خبری دیں۔ رسولوں کی ڈیوٹی میں معجزات پیش کرنا اور انسانوں کو ہلاک کرنا شامل نہیں۔ (3) یعنی ہم رسولوں کو عبت اور بے فائدہ نہیں بھیجتے نہ ان کو اس لئے مبعوث کرتے ہیں کہ لوگ ان کو معبود بنا لیں اور نہ اس لئے کہ وہ خود معبود ہونے کا دعویٰ کریں بلکہ ہم نے انہیں صرف اس لئے مبعوث کیا ہے تاکہ وہ لوگوں کو ہر بھلائی کی طرف بلائیں اور ہر برائی سے روکیں، اطاعت کرنے پر ان کو دنیاوی اور اخروی ثواب کی خوشخبری سنائیں اور نافرمانی کرنے پر دنیاوی اور اخروی عذاب سے ڈرائیں۔ پس رسولوں کو بھیج کر اللہ تعالیٰ کی اپنے بندوں پر رحمت قائم ہوگئی۔ (تفسیر سعدی: 2/1531)

سوال 2: ﴿وَيُجَادِلُ الَّذِينَ كَفَرُوا بِالْبَاطِلِ لِيُدْحِضُوا بِهِ الْحَقَّ﴾ ”اور وہ لوگ جنہوں نے کفر کیا، وہ باطل کے ساتھ جھگڑا کرتے ہیں تاکہ اس کے ذریعے سے حق کو نیچا دکھادیں“ کی وضاحت کریں؟

جواب: (1) ﴿وَيُجَادِلُ الَّذِينَ كَفَرُوا بِالْبَاطِلِ﴾ ”اور وہ لوگ جنہوں نے کفر کیا، وہ باطل کے ساتھ جھگڑا کرتے ہیں“ کافر باطل جھگڑنے کے ساتھ جھگڑا کرتے ہیں۔ (2) ﴿لِيُدْحِضُوا بِهِ الْحَقَّ﴾ ”تاکہ اس کے ذریعے سے حق کو نیچا دکھادیں“ کافروں کا مقصد کتنا گھٹیا ہے۔ وہ حق کو نیچا دکھانا چاہتے ہیں۔ کافر ہر دور میں حق کو نیچا دکھانے کے لئے باطل کی مدد کرتے رہے ہیں۔

سوال 3: ﴿وَاتَّخَذُوا إِلَهًا مِمَّا أُنذِرُوا هُزُوًا﴾ ”اور انہوں نے میری آیات کو اور جن سے انہیں تنبیہ کی گئی، اُسے مذاق بنا لیا ہے“ کی وضاحت کریں؟

جواب: (1) ”اور انہوں نے میری آیات کو اور جن سے انہیں تنبیہ کی گئی، اُسے مذاق بنا لیا ہے“ اس مقصد کے لئے انہوں نے رسولوں کا اور اللہ تعالیٰ کی آیات کا مذاق اڑایا۔ ان کے پاس جو علم تھا اسی پر وہ اترابٹ میں مبتلا رہے۔ (2) یہ اللہ تعالیٰ کی حکمت اور اس کی رحمت ہے کہ اس کا باطل جھگڑنے کے ذریعے سے حق کے خلاف جھگڑنے والے باطل پسندوں کو مقرر کرنا، حق کے ظہور اور اس کے شواہد و دلائل کی توضیح، باطل اور اس کے فساد کے ظاہر ہونے کا سب سے بڑا سبب ہے۔ کیونکہ: (بضدھاتھین الاشیاء) اشیاء اپنی ضد ہی سے واضح ہوتی ہیں۔ (تفسیر سعدی: 2/1531) (3) زہری نے بیان کیا کہ ابو جہل، ابوسفیان اور انس بن شریق ایک رات کو نبی ﷺ کی تلاوت کلام سننے کے



لیے نکلے۔ اس وقت آپ نماز ادا فرما رہے تھے۔ لہذا یہ سب لوگ باہر بیٹھ کر آیات قرآنی سننے لگے اور طلوع سحر تک سنتے رہے۔ یہ واقعہ تین روز تک متواتر ہوا۔ اس کے بعد ایک دن اخص بن شریق ابوسفیان کے گھر آئے اور ان سے پوچھا کہ اب تک جو کلام انھوں نے سنا اس کے بارے میں اس کی کیا رائے ہے؟ اس نے جواب دیا میں تو کچھ سمجھ نہیں سکا کہ اس کلام سے مراد کیا ہے؟ یہ سن کر اخص نے کہا: اسے تو یہ کلام بے مثل لگتا ہے۔ پھر یہ دونوں ابو جہل کے گھر گئے اور اس سے بھی یہی بات دریافت کی کہ اسے آپ کا کلام کیسا لگا؟ اس نے جواب دیا جو آپ نے سنا اس بارے میں تو بنی عبدمناف اور دوسرے اہل قریش کے درمیان اختلاف ہے۔ اگر بنی عبدمناف اس لئے اپنی امتیازی حیثیت کا دعویٰ کرتے ہیں کہ وہ حجاج کو کھانا کھلاتے ہیں تو ہم بھی ایسا کرتے ہیں اگر وہ ان کا سامان اٹھاتے ہیں اور سواریوں پر ان کا بار کرتے ہیں تو ہم بھی ایسا کرتے ہیں۔ اب وہ کہتے ہیں کہ ان میں ایک نبی پیدا ہوا ہے ہم نہ اس کی بات سنیں گے نہ ان کی تصدیق کریں گے۔“ یہ سن کر اخص بن شریق اور ابوسفیان ابو جہل کے گھر سے چلے گئے۔ (4) مغیرہ بن شعبہ سے روایت ہے کہ رسول اللہ ﷺ کو بعثت کے بعد پہلی بار دیکھا تو اس وقت آپ ﷺ مکے کے ایک راستے سے گزر رہے تھے، میرے ساتھ اس وقت ابو جہل بن ہشام بھی تھا۔ آپ ﷺ نے ابو جہل کو دیکھ کر فرمایا: اے ابوالحکم! اللہ اور اس کے رسول کی طرف آ جاؤ، میں تمہیں اللہ اور اس کے رسول کی طرف بلاتا ہوں،“ یہ سن کر ابو جہل بولا ”اے محمد! تم وہی تو ہو جو ہمارے معبودوں کو بُرا کہتا ہے، کیا تم چاہتے ہو کہ جو تم کہتے ہو وہ میں مان لوں، یہ تو مجھے معلوم ہے کہ تم ہم لوگوں سے کیا کہتے ہو لیکن جو تم کہتے ہو اسے ماننے اور اس کی تصدیق کرنے کے لئے ہرگز تیار نہیں ہوں،“ اس کے بعد ابو جہل مذکورہ بالا راوی کے پاس آیا اور اس سے کہا ”بنی قحطی اپنی جن جن صفات کا دعویٰ کرتے ہیں انہیں تو میں جانتا ہوں لیکن وہ صفات ہم میں بھی ہیں لیکن اب ان کا یہ دعویٰ ہے کہ ان میں خدا کی طرف سے ایک نبی آ گیا ہے تو میں یہ ہرگز ماننے کے لئے تیار نہیں ہوں نہ ان کے اس دعوے کی تصدیق کر سکتا ہوں۔ (الہدایہ نہایا، جلد 3، ص 124، 125) (5) یہ بھی کہتے ہیں ایک دن رسول اللہ ﷺ مکے میں اس طرف سے گزرے جہاں ابو جہل اور ابوسفیان بیٹھے ہوئے تھے۔ آپ ﷺ کو دیکھ کر ابو جہل ابوسفیان سے بولا ”اے عبدالشمس کے قبیلے والے! کیا یہی تمہارا نبی ہے؟ ابو جہل سے یہ سن کر ابوسفیان نے پوچھا: تمہیں ہم میں سے کسی کے نبی ہونے پر تعجب کیوں ہے؟ کیا تمہارے خیال میں نبی ان لوگوں میں سے ہو سکتا تھا جو ہم سے کمتر ہیں؟ ابو جہل نے جواب دیا ”مجھے حیرت اس بات پر ہے کہ آیا ہمارے بزرگوں میں سے ایک لڑکا نبی ہو سکتا ہے؟ ان دونوں کی یہ باتیں سن کر رسول اللہ ﷺ نے ان کے قریب آ کر ابوسفیان سے فرمایا: اے ابوسفیان تم خدا اور اس کے رسول سے ڈرو یا نہ ڈرو لیکن تمہاری غیرت و حمیت کو کیا ہوا ہے؟ پھر آپ نے ابو جہل سے مخاطب ہو کر فرمایا: ”اے ابوالحکم! تمہیں مضحکہ خیزی سے زیادہ رونا پڑے گا“ آپ ﷺ سے یہ سن کر ابو جہل بولا ”اے میرے بھائی کے بیٹے! تم تو اپنی نبوت سے بھی زیادہ بڑھ چڑھ کر باتیں کر رہے ہو“ (الہدایہ نہایا، جلد 3، ص 124، 125) (5) بدترین تکذیب وہ ہے جس میں اللہ تعالیٰ کی آیات کا مذاق اڑایا جائے۔

سوال 4: باطل کے ذریعے جدال کرنے سے کیا مراد ہے؟

جواب: اس سے مراد یہ ہے کہ باطل طریقے اختیار کر کے حق کو باطل ثابت کرنے کی کوشش کی جائے۔

سوال 5: باطل کے ذریعے جدال کی کوئی مثال دیں؟

جواب: باطل کے ذریعے جدال کی صورت یہ ہے کہ کافر رسولوں کو یہ کہہ کر ان کی رسالت کا انکار کر دیتے تھے کہ تم ہمارے جیسے انسان ہو۔

﴿وَمَنْ أَظْلَمُ مِمَّنْ ذُكِّرَ بِآيَاتِ رَبِّهِ فَأَعْرَضَ عَنْهَا وَنَسِيَ مَا قَدَّمَتْ يَدَاهُ إِنَّا جَعَلْنَا عَلَى قُلُوبِهِمْ

اِكْنَةً أَنْ يَفْقَهُوهُ وَفِي آذَانِهِمْ وَقْرًا وَإِنْ تَدْعُهُمْ إِلَى الْهُدَى فَلَنْ يَهْتَدُوا إِذًا أَبَدًا﴾ (57)

”اور اُس شخص سے بڑا ظالم اور کون ہوگا جسے اس کے رب کی آیات کے ذریعے نصیحت کی گئی تو اس نے اُن سے منہ موڑ لیا اور وہ بھول

گیا جو اس کے ہاتھوں نے آگے بھیجا تھا۔ یقیناً ہم نے اُن کے دلوں پر پردے ڈال دیے ہیں کہ وہ اس کو سمجھیں اور اُن کے کانوں میں

بوجھ رکھ دیا ہے اور اگر آپ انہیں ہدایت کی طرف بلائیں تب وہ کبھی ہدایت نہیں پائیں گے۔“ (57)

سوال 1: ﴿وَمَنْ أَظْلَمُ مِمَّنْ ذُكِّرَ بِآيَاتِ رَبِّهِ فَأَعْرَضَ عَنْهَا وَنَسِيَ مَا قَدَّمَتْ يَدَاهُ﴾ ”اور اُس شخص سے بڑا ظالم اور کون

ہوگا جسے اس کے رب کی آیات کے ذریعے نصیحت کی گئی تو اس نے اُن سے منہ موڑ لیا اور وہ بھول گیا جو اس کے ہاتھوں نے آگے

بھیجا تھا“ کی وضاحت کریں؟

جواب: (1) ﴿وَمَنْ أَظْلَمُ مِمَّنْ ذُكِّرَ بِآيَاتِ رَبِّهِ فَأَعْرَضَ عَنْهَا﴾ ”اور اُس شخص سے بڑا ظالم اور کون ہوگا جسے اس کے رب کی آیات

کے ذریعے نصیحت کی گئی تو اس نے اُن سے منہ موڑ لیا“ اس بندے سے بڑھ کر بد بخت اور ظالم کون ہو سکتا ہے جسے اللہ تعالیٰ کی آیات سے

نصیحت کی جائے، اس کے سامنے ہدایت اور گمراہی کو واضح کر دیا جائے برے انجام سے ڈرایا جائے اور آخرت کے ثواب کی ترغیب دلائی

جائے اور وہ ان سے منہ موڑ لے، ان کی طرف کان ہی نہ لگائے اور ان سے نصیحت حاصل نہ کرے؟ (2) ﴿وَنَسِيَ مَا قَدَّمَتْ يَدَاهُ﴾

”اور وہ بھول گیا جو اس کے ہاتھوں نے آگے بھیجا تھا“ اور ماضی میں جو برے کام کر چکا اس کمائی سے وہ انجان ہی بنا رہے۔ وہ اللہ تعالیٰ کو

اپنے اوپر نگران نہ سمجھے۔

سوال 2: ﴿إِنَّا جَعَلْنَا عَلَى قُلُوبِهِمْ اِكْنَةً أَنْ يَفْقَهُوهُ وَفِي آذَانِهِمْ وَقْرًا﴾ ”یقیناً ہم نے اُن کے دلوں پر پردے ڈال دیے

ہیں کہ وہ اس کو سمجھیں اور اُن کے کانوں میں بوجھ رکھ دیا ہے“ کی وضاحت کریں؟

جواب: (1) ﴿إِنَّا جَعَلْنَا عَلَى قُلُوبِهِمْ اِكْنَةً﴾ ”ہم نے اُن کے دلوں پر پردے ڈال دیے ہیں“ ایسے لوگوں کی سزا یہ ہے کہ اللہ تعالیٰ ان

کے دلوں پر پردے ڈال دیتے ہیں پھر انہیں قرآن کا سمجھنا نصیب ہی نہیں ہوتا۔ (2) ﴿وَفِي آذَانِهِمْ وَقْرًا﴾ ”اور اُن کے کانوں میں بوجھ

رکھ دیا ہے“ اس کے کانوں میں ڈاٹ ڈال دی جاتی ہے۔ اب انہیں کچھ سمجھا لو وہ سن نہیں سکتے ہدایت پر لانا چاہو تو بدکتے ہی رہتے

ہیں۔ (3) ایسا شخص اس سے بڑا گناہ گار ہے جس کے پاس اللہ تعالیٰ کی آیات نہیں پہنچیں۔ (4) ایسے شخص کی سزا کے اسباب یہ ہیں: (i) اللہ تعالیٰ کی آیات سے اعراض۔ (ii) اپنے گناہوں کو بھول جانا۔ (iii) اور شرکی حالت پر راضی رہنا۔ (5) سزا کے طور پر اللہ تعالیٰ اس پر ہدایت کا راستہ بند کر دیتے ہیں پھر وہ اللہ تعالیٰ کی آیات کو سنے تو سمجھ نہیں سکتا۔ قرآن اس کے دل کی گہرائی میں نہیں اترتا۔ رب العزت نے فرمایا: ﴿كَلا بَلْ سَكَنَ رَانَ عَلٰی قُلُوْبِهِمْ مَا كَانُوْا يَكْسِبُوْنَ﴾ (۱۳) ﴿ہرگز نہیں! بلکہ اُن کے دلوں پر اُن اعمال نے زنگ لگا دیا ہے جو وہ کماتے تھے۔﴾ (الطائفین: 14) ﴿حَتَمَ اللّٰهُ عَلٰی قُلُوْبِهِمْ وَعَلٰی سَمْعِهِمْ ط وَعَلٰی اَبْصَارِهِمْ غِشَاوَةً ذ وَ لَهُمْ عَذَابٌ عَظِيْمٌ﴾ اللہ تعالیٰ نے اُن کے دلوں اور ان کے کانوں پر مہر لگا دی ہے اور اُن کی آنکھوں پر پردہ ہے اور اُن کے لیے بہت بڑا عذاب ہے۔ (البقرہ: 7)

سوال 3: لوگوں کے دلوں پر پردے اور کانوں پر بوجھ کیوں ڈال دیا جاتا ہے؟

جواب: دلوں کا پردہ آیات کے انکار، نصیحت سے اعراض اور بُرے انجام کو بھول جانے کی وجہ سے ڈالا جاتا ہے۔

سوال 3: ﴿وَ اِنْ تَدْعُهُمْ اِلٰی الْهُدٰى فَلَنْ يَّهْتَدُوْا اِذَا اَبَدًا﴾ اور اگر آپ انہیں ہدایت کی طرف بلائیں تب وہ کبھی ہدایت نہیں پائیں گے کی وضاحت کریں؟

جواب: (1) ﴿وَ اِنْ تَدْعُهُمْ اِلٰی الْهُدٰى﴾ اور اگر آپ انہیں ہدایت کی طرف بلائیں، ایسے شخص کو اگر کوئی حق کی دعوت دے تو وہ کبھی قبول نہیں کرتا کیونکہ دعوت پر وہی لبیک کہتا ہے جو علم رکھتا ہے۔ (2) ﴿فَلَنْ يَّهْتَدُوْا اِذَا اَبَدًا﴾ تب وہ کبھی ہدایت نہیں پائیں گے، جہاں تک ان لوگوں کا تعلق ہے جو اللہ تعالیٰ کی آیات کی خوب دیکھ بھال کرتے ہیں پھر پہچاننے کے بعد گمراہی کے راستے پر چل پڑتے ہیں تو اللہ تعالیٰ ایسے لوگوں کے دلوں پر تالے لگا دیتا ہے۔ ان لوگوں کی ہدایت کا کوئی راستہ نہیں رہ جاتا۔ (3) اس آیت کریمہ میں اس شخص کے لئے تنخویف و ترہیب ہے جو حق کو پہچان لینے کے بعد اسے ترک کر دے اور یہ کہ اس کے اور حق کے درمیان رکاوٹ کھڑی کر دی جائے اور اس کے بعد اس کے لئے کوئی چیز ایسی نہ رہے جو اس کے حق میں اس سے بڑھ کر ڈرانے والی اور اس غلط روی سے اسے روکنے والی ہو۔ (تفسیر سعدی: 2/1532، 1533)

سوال 4: انسان بڑا ظلم کیسے کرتا ہے؟

جواب: 1- انسان رب کی آیات کا انکار کرتا ہے۔ 2- انسان نصیحت سے منہ پھیر جاتا ہے۔ 3- انسان بُرے انجام کو بھول جاتا ہے۔

﴿وَرَبُّكَ الْغَفُوْرُ ذُو الرَّحْمَةِ ط لَوْ يُوْاْخِذُهُمْ بِمَا كَسَبُوْا لَعَجَلَ لَهُمُ الْعَذَابَ ط بَلْ لَهُمْ مَّوْعِدٌ لَّنْ

يَّجِدُوْا مِنْ دُوْنِهِ مَوْثِقًا﴾ (58)

”اور آپ کا رب بے حد بخشنے والا، نہایت رحم کرنے والا ہے اگر وہ اس کی وجہ سے انہیں پکڑتا جو انہوں نے کمایا تو یقیناً ان پر جلدی عذاب بھیج دیتا، بلکہ اُن کے وعدے کا ایک وقت ہے جس کے سوا وہ ہرگز کوئی پناہ گاہ نہیں پائیں گے۔“ (58)

سوال: ﴿وَرَبُّكَ الْغَفُورُ ذُو الرَّحْمَةِ﴾ ”اور آپ کا رب بے حد بخشنے والا، نہایت رحم کرنے والا ہے“ کی وضاحت کریں؟

جواب: (1) ”اور آپ کا رب بے حد بخشنے والا، نہایت رحم کرنے والا ہے“ رب العزت نے اپنی بے پایاں رحمت اور مغفرت کا ذکر فرمایا ہے کہ جو کوئی اس سے توبہ کرتا ہے وہ اسے بخش دیتا ہے اور اپنی رحمت سے ڈھانپ لیتا ہے۔ ﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ ج وَ مَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا﴾ (۲۸) ”بے شک اللہ تعالیٰ اس بات کو نہیں بخشنے گا کہ اس کے ساتھ شرک کیا جائے اور جو اس کے علاوہ ہے وہ جس کے لیے چاہے گا بخش دے گا اور جو اللہ تعالیٰ کے ساتھ شریک کرے گا تو یقیناً اس نے بہت بڑا گناہ گھڑ لیا۔“ (النساء: 48) (2) ﴿لَوْ يُوَٰخِذُهُمْ بِمَا كَسَبُوا لَعَجَلْ لَهُمُ الْعَذَابُ﴾ ”اگر وہ اس کی وجہ سے انہیں پکڑتا جو انہوں نے کمایا تو یقیناً ان پر جلدی عذاب بھیج دیتا“ اللہ تعالیٰ اپنے بندوں کے گناہوں پر فوراً گرفت نہیں کرتا اور نہ دنیا عذاب سے تباہ ہو چکی ہوتی۔ رب العزت نے فرمایا: ﴿وَلَوْ يُوَٰخِذُ اللَّهُ النَّاسَ بِظُلْمِهِمْ مَا تَرَكَ عَلَيْهَا مِنْ دَابَّةٍ وَلَكِنْ يُؤَخِّرُهُمْ إِلَىٰ أَجَلٍ مُّسَمًّى ج فَاِذَا جَاءَ أَجْلُهُمْ لَا يَسْتَأْخِرُونَ سَاعَةً وَلَا يَسْتَقْدِمُونَ﴾ (۶۱) ”اور اگر اللہ تعالیٰ لوگوں کا ان کے ظلم کی بنیاد پر مواخذہ کرتا تو اس پر کسی جان دار کو نہ چھوڑتا لیکن وہ ایک مقررہ وقت تک انہیں مہلت دیتا ہے، چنانچہ جب ان کی مدت آجاتی ہے تو وہ اس سے ایک گھڑی بھی نہ پیچھے رہتے ہیں اور نہ آگے بڑھتے ہیں۔“ (النحل: 61) (3) ﴿وَلَوْ يُوَٰخِذُ اللَّهُ النَّاسَ بِمَا كَسَبُوا مَا تَرَكَ عَلَىٰ ظَهْرِهَا مِنْ دَابَّةٍ وَلَكِنْ يُؤَخِّرُهُمْ إِلَىٰ أَجَلٍ مُّسَمًّى ج فَاِذَا جَاءَ أَجْلُهُمْ فَإِنَّ اللَّهَ كَانَ بِعِبَادِهِ بَصِيرًا﴾ ”اور اگر اللہ تعالیٰ لوگوں کو اس کی وجہ سے پکڑتا جو انہوں نے کمایا تو سطح زمین پر کوئی جان دار بھی نہ چھوڑتا لیکن وہ انہیں مقررہ مدت تک مہلت دیتا ہے، پھر جب اُن کا مقررہ وقت آجائے گا تو یقیناً اللہ تعالیٰ اپنے بندوں کو ہمیشہ سے خوب دیکھنے والا ہے۔“ (فاطر: 45) (4) ﴿وَيَسْتَعْجِلُونَكَ بِالسَّيِّئَةِ قَبْلَ الْحَسَنَةِ وَقَدْ خَلَتْ مِنْ قَبْلِهِمُ الْمَثَلُ ط وَإِنَّ رَبَّكَ لَذُو مَغْفِرَةٍ لِّلنَّاسِ عَلَىٰ ظُلْمِهِمْ ج وَإِنَّ رَبَّكَ لَشَدِيدُ الْعِقَابِ﴾ ”اور وہ بھلائی سے پہلے بُرائی کو جلدی مانگتے ہیں، حالانکہ ان سے پہلے بے شک بہت سی عبرتناک سزائیں گزر چکیں اور یقیناً آپ کا رب لوگوں کے لیے ان کے ظلم کے باوجود بڑی بخشش والا ہے، اور یقیناً آپ کا رب بلاشبہ بہت سخت سزا والا بھی ہے۔“ (المدثر: 6) (5) اللہ تعالیٰ تحمل والا ہے، وہ پردہ پوش ہے، سزا دینے میں جلدی نہیں کرتا، معاف کر دیتا ہے اور کبھی کسی کو گمراہی سے نجات دے کر راہ راست پر لے آتا ہے۔ وہ اپنے بندوں کو مہلت دیتا ہے یوں ہی نہیں چھوڑ دیتا۔

سوال 2: ﴿بَلْ لَهُمْ مَّوْعِدًا لَّنْ يَّجِدُوا مِنْ دُونِهِ مَوْئِلًا﴾ ”بلکہ اُن کے وعدے کا ایک وقت ہے جس کے سوا وہ ہرگز کوئی پناہ

گاہ نہیں پائیں گے“ کی وضاحت کریں؟

جواب: (1) ﴿يَسْأَلُ لَهُمْ مَوْعِدًا﴾ ”بلکہ اُن کے وعدے کا ایک وقت ہے“ یعنی گناہوں پر اڑے رہنے والوں کے لئے ہولناک وقت مقرر ہے۔ ایک ایسا دن جس میں انہیں ان کے اعمال کی جزا ضرور دی جائے گی۔ اللہ تعالیٰ نے واضح کیا ہے کہ وہ فوراً گناہ پر نہیں پکڑتا، مہلت دیتا ہے۔ جب وہ مدت ختم ہو جاتی ہے پھر ہلاکت کا وقت آجاتا ہے جو اللہ تعالیٰ نے مقرر کر رکھا ہے اور اس سے فرار کا کوئی راستہ نہیں رہ جاتا ہے۔ اللہ تعالیٰ کا فوراً گرفت نہ کرنا، مہلت دینا اس کے غفور و رحیم ہونے کی دلیل ہے۔ (2) ﴿لَنْ يَجِدُوا مِنْ دُونِهِ مَوْعِدًا﴾ ”جس کے سوا وہ ہرگز کوئی پناہ گاہ نہیں پائیں گے“ اس سے بچنے کے لئے وہ کوئی جائے پناہ نہیں پائیں گے۔ (3) اللہ تعالیٰ کی سنت ہے کہ وہ عذاب دینے میں جلدی نہیں کرتا جو رجوع کر لیں، انہیں بخش دیتا ہے اور جو ظلم پر جرم جائیں ان پر عذاب نازل کر دیتا ہے جس سے وہ کسی صورت بچ کر نکل نہیں سکتے۔

### ﴿وَتِلْكَ الْقُرَىٰ أَهْلَكْنَاهُمْ لَمَّا ظَلَمُوا وَجَعَلْنَا لِمَهْلِكِهِمْ مَوْعِدًا﴾ (59)

”اور یہ بستیاں ہیں جن کو ہم نے ہلاک کر دیا جب کہ انہوں نے ظلم کیا اور ان کی ہلاکت کا ہم نے ایک وقت مقرر کر دیا۔“ (59)

سوال: ﴿وَتِلْكَ الْقُرَىٰ أَهْلَكْنَاهُمْ لَمَّا ظَلَمُوا وَجَعَلْنَا لِمَهْلِكِهِمْ مَوْعِدًا﴾ ”اور یہ بستیاں ہیں جن کو ہم نے ہلاک کر دیا جب کہ انہوں نے ظلم کیا اور ان کی ہلاکت کا ہم نے ایک وقت مقرر کر دیا“ کی وضاحت کریں؟

جواب: (1) ﴿وَتِلْكَ الْقُرَىٰ﴾ ”اور یہ بستیاں ہیں“ یعنی عاد، ثمود اور اصحاب الایکھ۔ (2) ﴿أَهْلَكْنَاهُمْ لَمَّا ظَلَمُوا﴾ ”جن کو ہم نے ہلاک کر دیا جب کہ انہوں نے ظلم کیا“ ان کو ہم نے ہلاک کیا جب انہوں نے اللہ تعالیٰ اور اس کی آیات کا انکار کر کے ظلم کیا۔ (3) ﴿وَجَعَلْنَا لِمَهْلِكِهِمْ مَوْعِدًا﴾ ”اور ان کی ہلاکت کا ہم نے ایک وقت مقرر کر دیا“ یعنی ان کی تباہی کے لئے جو وقت مقرر تھا اس سے وہ آگے پیچھے نہیں ہوئے۔ (4) سیدنا ابو موسیٰ رضی اللہ عنہ سے روایت ہے کہ رسول ﷺ نے فرمایا: ”اللہ تعالیٰ ظالم آدمی کو مہلت دے دیتا ہے، پھر جب اسے پکڑتا ہے تو پھر وہ اسے نہیں چھوڑتا۔ پھر آپ ﷺ نے یہ آیت پڑھی (اور اس طرح تیرے رب کی پکڑ ہے جب وہ ظالم لوگوں کی بستیوں کو پکڑتا ہے۔ بے شک اس کی پکڑ بڑی سخت اور دردناک ہے۔“ (مسلم: 6581) دیکھ لو تباہ حال بستیوں کو ان کے باشندوں نے کفر اور سرکشی کی تھی۔ اللہ تعالیٰ نے ان پر عذاب بھیجا تو افسانے ہی افسانے رہ گئے۔ کہیں تم پر بھی عذاب نہ آجائے کہ تم نے بھی رسول کو جھٹلایا ہے۔ اللہ تعالیٰ کے عذاب سے ڈر جاؤ اور سیدھے راستے پر آ جاؤ۔

رکوع نمبر 21

﴿وَإِذْ قَالَ مُوسَىٰ لِفَتَاهُ لَا أَبْرَحُ حَتَّىٰ أَبْلُغَ مَجْمَعَ الْبَحْرَيْنِ أَوْ أَمْضِيَ حُقُبًا﴾ (60)

”اور جب موسیٰ نے اپنے خادم سے کہا کہ میں باز نہیں آؤں گا حتیٰ کہ دو دریاؤں کے سنگم پر پہنچ جاؤں یا میں زمانہ دراز تک چلتا ہی رہوں گا۔“ (60)

سوال: ﴿وَإِذْ قَالَ مُوسَى لِفَتَاهُ لَا أَبْرَحُ حَتَّىٰ أَبْلُغَ مَجْمَعَ الْبَحْرَيْنِ أَوْ أَمْضِيَ حُقُبًا﴾ ”اور جب موسیٰ نے اپنے خادم سے کہا کہ میں باز نہیں آؤں گا حتیٰ کہ دو دریاؤں کے سنگم پر پہنچ جاؤں یا میں زمانہ دراز تک چلتا ہی رہوں گا“ کی وضاحت کریں؟

جواب: (1) ﴿وَإِذْ قَالَ مُوسَى لِفَتَاهُ﴾ ”اور جب موسیٰ نے اپنے خادم سے کہا“ اللہ رب العزت نے اپنے نبی موسیٰ علیہ السلام کے بارے میں فرمایا کہ ان کے اندر بھلائی اور علم کی کتنی شدید رغبت تھی۔ انہوں نے علمی سفر پر جانے کے لئے اپنے خادم سے فرمایا، جو آپ علیہ السلام کے ساتھ ہی ہوتے تھے۔ وہ یوش بن نون علیہ السلام تھے جن کو اللہ تعالیٰ نے بعد میں نبوت عطا فرمائی۔ (2) ﴿لَا أَبْرَحُ حَتَّىٰ أَبْلُغَ مَجْمَعَ الْبَحْرَيْنِ﴾ ”کہ میں باز نہیں آؤں گا حتیٰ کہ دو دریاؤں کے سنگم پر پہنچ جاؤں“ سیدنا موسیٰ علیہ السلام نے مجمع البحرین پہنچنے تک سفر جاری رکھے کا عندیہ فرمایا۔ اللہ تعالیٰ نے ان کی طرف وحی کی تھی کہ وہاں آپ کو اللہ تعالیٰ کا علم رکھنے والے بندوں میں سے ایک بندہ ملے گا جس کے پاس وہ علم ہے جو آپ کے پاس نہیں۔ (3) سیدنا موسیٰ علیہ السلام کے اندر علم کی طلب اتنی شدید تھی کہ انہوں نے فرمایا: میں سفر کرتا ہی رہوں گا یہاں تک کہ دو دریاؤں کے سنگم پر پہنچ جاؤں۔ (4) ﴿أَوْ أَمْضِيَ حُقُبًا﴾ ”یا میں زمانہ دراز تک چلتا ہی رہوں گا۔“ سیدنا موسیٰ علیہ السلام کے علم کے شوق اور رغبت کا پتہ چلتا ہے کہ میں طویل مسافت تک چلتا ہی چلا جاؤں گا اگرچہ مجھے سالوں سال چلنا پڑے۔ (5) اس قصے میں عالم اور طالب علم کے لئے تواضع ہے۔ (البحر الوعیر: 3/522)

﴿فَلَمَّا بَلَغَا مَجْمَعَ بَيْنِهِمَا نَسِيَا حُوتَهُمَا فَاتَّخَذَ سَبِيلَهُ فِي الْبَحْرِ سَرَبًا﴾ (61)

”چنانچہ جب وہ دونوں دو دریاؤں کے سنگم پر پہنچے تو دونوں اپنی مچھلی بھول گئے، سو مچھلی نے سمندر میں سُرنگ جیسا اپنا راستہ بنا لیا۔“ (61)

سوال: ﴿فَلَمَّا بَلَغَا مَجْمَعَ بَيْنِهِمَا نَسِيَا حُوتَهُمَا فَاتَّخَذَ سَبِيلَهُ فِي الْبَحْرِ سَرَبًا﴾ ”چنانچہ جب وہ دونوں دو دریاؤں کے سنگم پر پہنچے تو دونوں اپنی مچھلی بھول گئے، سو مچھلی نے سمندر میں سُرنگ جیسا اپنا راستہ بنا لیا“ کی وضاحت کریں؟

جواب: (1) ﴿فَلَمَّا بَلَغَا﴾ ”چنانچہ جب وہ دونوں پہنچے“ جب سیدنا موسیٰ علیہ السلام اور ان کے خادم دونوں پہنچے۔ (2) ﴿مَجْمَعَ بَيْنِهِمَا نَسِيَا حُوتَهُمَا فَاتَّخَذَ سَبِيلَهُ فِي الْبَحْرِ سَرَبًا﴾ ”دو دریاؤں کے سنگم پر تو دونوں اپنی مچھلی بھول گئے، سو مچھلی نے سمندر میں سُرنگ جیسا اپنا راستہ بنا لیا“ سیدنا موسیٰ علیہ السلام کو اللہ تعالیٰ نے حکم دیا تھا کہ اپنے ساتھ نمک لگی ہوئی خشک مچھلی لے لیں۔ ہمارا بندہ آپ کو ایسی جگہ ملے گا جہاں یہ مچھلی گم ہوگی۔ دونوں رفقاء مچھلی ساتھ لے کر چلے اور چلتے چلتے دریاؤں کے سنگم پر پہنچ گئے، وہاں ایک چشمہ تھا جسے چشمہ حیات کہا جاتا تھا۔ یہ دونوں رفیق وہاں سستانے کے لئے بیٹھ گئے، تھکے ہوئے تو تھے ہی نیند آ گئی۔ مچھلی پر چشمہ حیات کے پانی کی جو چھینٹیں

پڑیں تو اس میں جان بھر گئی اور حرکت پیدا ہو گئی۔ مچھلی توشہ دان میں تھی جو یوشع علیہ السلام کے پاس تھا۔ پھر یہ توشہ دان سے کود کر دریا میں کودی۔ اس کی آہٹ سے یوشع کی آنکھ کھل گئی۔ انہوں نے دیکھا مچھلی پانی میں گئی اور اندر اندر چلی گئی اور پانی میں ایک بل سبابتی رہ گیا۔ یہ دیکھ کر انہیں بڑا تعجب ہوا کہ اس کے راستے والا بل پتھر کے سوراخ کی طرح بدستور باقی رہا۔ یہ جوں جوں پانی میں اترتی جاتی چاروں طرف سے پتھر نما بل بنتا چلا جاتا۔ رحمت عالم ﷺ نے فرمایا کہ شروع دنیا سے لے کر آج تک کبھی اس طرح پانی نہیں جما۔ جزا اس مچھلی کی راہ کے، یہ جوں جوں اندر گئی پانی جمتا گیا اور پانی میں ایک بل باقی رہ گیا، جب تک موسیٰ علیہ السلام واپس آگئے اور آپ نے یہ بل اپنی آنکھوں سے نہیں دیکھ لیا اور یہ نہ کہہ دیا کہ اسی چیز کی تلاش میں ہم گھر سے نکلے ہیں۔ (مختصر ابن کثیر: 106/1)

﴿فَلَمَّا جَاوَزَا قَالَ لِفَتَاهُ إِنِّي جَدَاءُ نَارٍ لَقَدْ لَقِينَا مِنْ سَفَرِنَا هَذَا نَصَبًا﴾ (62)

”پھر جب دونوں آگے گزر گئے تو موسیٰ نے اپنے غلام سے کہا کہ ہمارے پاس ہمارے دن کا کھانا لاؤ، بلاشبہ ہم نے آج کے اس سفر سے بڑی تھکاوٹ پائی ہے۔“ (62)

سوال: ﴿فَلَمَّا جَاوَزَا قَالَ لِفَتَاهُ إِنِّي جَدَاءُ نَارٍ لَقَدْ لَقِينَا مِنْ سَفَرِنَا هَذَا نَصَبًا﴾ ”پھر جب دونوں آگے گزر گئے تو موسیٰ نے اپنے غلام سے کہا کہ ہمارے پاس ہمارے دن کا کھانا لاؤ، بلاشبہ ہم نے آج کے اس سفر سے بڑی تھکاوٹ پائی ہے“ کی وضاحت کریں؟

جواب: (1) ﴿فَلَمَّا جَاوَزَا قَالَ لِفَتَاهُ إِنِّي جَدَاءُ نَارٍ﴾ ”پھر جب دونوں آگے گزر گئے تو موسیٰ نے اپنے غلام سے کہا کہ ہمارے پاس ہمارے دن کا کھانا لاؤ“ جب موسیٰ علیہ السلام اور یوشع علیہ السلام اس سنگم سے آگے بڑھ گئے تو سیدنا موسیٰ علیہ السلام نے اپنے نوجوان سے کہا: (2) ﴿لَقَدْ لَقِينَا مِنْ سَفَرِنَا هَذَا نَصَبًا﴾ ”بلاشبہ ہم نے آج کے اس سفر سے بڑی تھکاوٹ پائی ہے“ دوپہر کا کھانا لے آؤ، ہم اس سفر سے تھک گئے ہیں یعنی منزل مقصود سے بعد والے سفر سے۔ (3) یہ موسیٰ علیہ السلام کے لئے نشانی تھی کہ انہوں نے اپنا مقصد پایا ہے، نیز اس منزل پر پہنچنے کے شوق نے ان کے لئے سفر کو آسان بنا دیا، جب وہ اس مقام سے آگے بڑھ گئے تو انہوں نے تھکاوٹ محسوس کی۔ (تفسیر سعدی: 1535/2)

﴿قَالَ أَرَأَيْتَ إِذْ أَوَيْنَا إِلَى الصَّخْرَةِ فَإِنِّي نَسِيتُ الْحَوْتَ ط وَمَا أَنْسِينِيهِ إِلَّا الشَّيْطَانُ أَنْ أَذْكُرَهُ

ج وَاتَّخَذَ سَبِيلَهُ فِي الْبَحْرِ مَلًى عَجَبًا﴾ (63)

”اُس نے کہا کہ کیا آپ نے دیکھا کہ جب ہم اس چٹان کے پاس ٹھہرے تھے تو بے شک میں مچھلی کو بھول گیا اور مجھے شیطان نے ہی بھلوایا کہ میں اُس کا ذکر کروں اور مچھلی نے دریا میں اپنا عجیب طرح سے راستہ بنایا تھا۔“ (63)

سوال: ﴿ قَالَ أَرَأَيْتَ إِذْ أَوَيْنَا إِلَى الصَّخْرَةِ فَإِنِّي نَسِيتُ الْحُوتَ ط وَمَا أَنسِينِيهِ إِلَّا الشَّيْطَانُ أَنْ أَذْكُرَهُ ج وَاتَّخَذَ سَبِيلَهُ فِي الْبَحْرِ ق ص لِعَجَبًا ﴾ ” اُس نے کہا کہ کیا آپ نے دیکھا کہ جب ہم اس چٹان کے پاس ٹھہرے تھے تو بے شک میں مچھلی کو بھول گیا اور مجھے شیطان نے ہی بھلوا دیا کہ میں اُس کا ذکر کروں اور مچھلی نے دریا میں اپنا عجیب طرح سے راستہ بنایا تھا“ کی وضاحت کریں؟

جواب: (1) ﴿ قَالَ أَرَأَيْتَ إِذْ أَوَيْنَا إِلَى الصَّخْرَةِ فَإِنِّي نَسِيتُ الْحُوتَ ط وَمَا أَنسِينِيهِ إِلَّا الشَّيْطَانُ أَنْ أَذْكُرَهُ ﴾ ” اُس نے کہا کہ کیا آپ نے دیکھا کہ جب ہم اس چٹان کے پاس ٹھہرے تھے تو بے شک میں مچھلی کو بھول گیا اور مجھے شیطان نے ہی بھلوا دیا کہ میں اُس کا ذکر کروں“ دوپہر کا کھانا طلب کرنے پر سیدنا یوشع علیہ السلام نے بتایا کہ جہاں ہم نے پتھر پر ٹیک لگا کر آرام کیا تھا وہیں مچھلی عجیب طریقے سے راستہ بنا کر سمندر میں چلی گئی اور میں مچھلی کو بھول گیا۔ شیطان نے یہ واقعہ ہی میرے دل سے نکال دیا۔ (2) ﴿ وَاتَّخَذَ سَبِيلَهُ فِي الْبَحْرِ ق ص لِعَجَبًا ﴾ ” اور مچھلی نے دریا میں اپنا عجیب طرح سے راستہ بنایا تھا“ یعنی جب مچھلی دریا میں چلی گئی تو یہ عجیب بات میں سے تھی۔ مفسرین کہتے ہیں کہ مچھلی کا پانی میں چلے جانا موسیٰ علیہ السلام اور ان کے خادم کے لئے بڑا تعجب خیز تھا۔ (تفسیر سعدی: 2/1536)

﴿ قَالَ ذَلِكَ مَا كُنَّا نَبْغِ ق فصل فَاذْتَدَا عَلَىٰ آثَارِهِمَا قَصَصًا ﴾ (64)

”موسیٰ نے کہا کہ یہی ہے جس کی ہم تلاش کر رہے تھے، چنانچہ وہ دونوں اپنے قدموں کے نشانات کا پیچھا کرتے ہوئے واپس لوٹے۔“ (64)

سوال: ﴿ قَالَ ذَلِكَ مَا كُنَّا نَبْغِ ق فصل فَاذْتَدَا عَلَىٰ آثَارِهِمَا قَصَصًا ﴾ ”موسیٰ نے کہا کہ یہی ہے جس کی ہم تلاش کر رہے تھے، چنانچہ وہ دونوں اپنے قدموں کے نشانات کا پیچھا کرتے ہوئے واپس لوٹے“ کی وضاحت کریں؟

جواب: ﴿ قَالَ ﴾ ”موسیٰ نے کہا“ سیدنا موسیٰ علیہ السلام نے مچھلی کے سمندر میں غائب ہونے کا سن کر کہا۔ (2) ﴿ ذَلِكَ مَا كُنَّا نَبْغِ ﴾ ”کہ یہی ہے جس کی ہم تلاش کر رہے تھے“ ہمیں اسی جگہ کی تو تلاش تھی۔ (3) ﴿ فَاذْتَدَا ﴾ ”چنانچہ وہ دونوں واپس لوٹے“ یعنی وہ دونوں واپس لوٹے۔ (4) ﴿ عَلَىٰ آثَارِهِمَا قَصَصًا ﴾ ”اپنے قدموں کے نشانات کا پیچھا کرتے ہوئے“ وہ اپنے قدموں کو تلاش کرتے واپس اسی جگہ لوٹ آئے جہاں مچھلی کو بھول گئے تھے۔

﴿ فَوَجَدَا عَبْدًا مِّنْ عِبَادِنَا اتَيْنَهُ رَحْمَةً مِّنْ عِنْدِنَا وَعَلَّمْنَاهُ مِنْ لَّدُنَّا عِلْمًا ﴾ (65)

”تو ان دونوں نے ہمارے بندوں میں سے ایک بندہ پایا جسے ہم نے اپنے پاس سے ایک رحمت عطا کی تھی اور جسے ہم نے اپنے پاس



سے ایک علم سکھایا تھا۔“ (65)

سوال: ﴿فَوَجَدَا عَبْدًا مِّنْ عِبَادِنَا اٰتَيْنَهُ رَحْمَةً مِّنْ عِنْدِنَا وَعَلَّمْنَهُ مِّنْ لَّدُنَّا عِلْمًا﴾ ”تو ان دونوں نے ہمارے بندوں میں سے ایک بندہ پایا جسے ہم نے اپنے پاس سے ایک علم سکھایا تھا“ کی وضاحت کریں؟

جواب: (1) ﴿فَوَجَدَا عَبْدًا مِّنْ عِبَادِنَا﴾ ”تو ان دونوں نے ہمارے بندوں میں سے ایک بندہ پایا“ یہاں بندے سے مراد خضر ہیں۔ صحیح بخاری میں سورۃ الکھف کی تفسیر میں خضر یعنی سرسبز و شاداب کی وجہ تسمیہ بتائی گئی ہے کہ ایک مرتبہ وہ سفید زمین پر بیٹھے تو وہ حصہ زمین کے نیچے سے سرسبز ہو کر لہلہانے لگا اسی وجہ سے اُن کا نام خضر پڑ گیا۔ (2) سیدنا ابن عباس رضی اللہ عنہما سے روایت ہے کہ حبر بن قیس فزاری رضی اللہ عنہ سے صاحب موسیٰ کے بارے میں ان کا اختلاف ہوا۔ پھر سیدنا ابی بنی اللہ بن کعب وہاں سے گزرے تو عبد اللہ بن عباس رضی اللہ عنہما نے انہیں بلایا اور کہا کہ میرا اپنے ان ساتھی سے صاحب موسیٰ کے بارے میں اختلاف ہو گیا ہے جن سے ملاقات کے لیے موسیٰ علیہ السلام نے راستہ پوچھا تھا، کیا رسول اللہ ﷺ سے آپ نے ان کے بارے میں سنا ہے؟ انہوں نے فرمایا کہ جی ہاں! میں نبی ﷺ کو یہ فرماتے سنا تھا کہ موسیٰ بنی اسرائیل کی ایک جماعت میں تشریف رکھتے تھے کہ ان سے ایک شخص نے پوچھا کہ آپ کیا کسی ایسے شخص کو جانتے ہیں جو اس تمام زمین پر آپ سے زیادہ علم رکھنے والا ہو؟ انہوں نے فرمایا کہ نہیں۔ اس پر اللہ تعالیٰ نے سیدنا موسیٰ علیہ السلام پر وحی نازل کی کہ کیوں نہیں! ہمارا بندہ خضر ہے۔ سیدنا موسیٰ علیہ السلام نے ان تک پہنچنے کا راستہ پوچھا تو انہیں مچھلی کو اس کی نشانی کے طور پر بتایا گیا اور کہا گیا کہ جب مچھلی گم ہو جائے (تو جہاں گم ہوئی ہو وہاں) واپس آنا وہاں ان سے ملاقات ہوگی۔ چنانچہ موسیٰ علیہ السلام دریا میں (سفر کے دوران) برابر مچھلی کی ٹمرانی کرتے رہے پھر ان سے ان کے رفیق سفر نے کہا کہ آپ نے خیال نہیں کیا جب ہم چٹان کے پاس ٹھہرے تو میں مچھلی کے متعلق آپ کو بتانا بھول گیا تھا اور مجھے شیطان نے اسے یاد رکھنے سے غافل کر رکھا۔ سیدنا موسیٰ علیہ السلام نے فرمایا کہ ہمیں اسی کی تو تلاش ہے چنانچہ یہ بزرگ اسی راستے سے پیچھے کی طرف لوٹے اور سیدنا خضر سے ملاقات ہوئی ان دونوں کے ہی وہ حالات ہیں جنہیں اللہ تعالیٰ نے اپنی کتاب میں بیان فرمایا ہے۔“ (بخاری: 3400) (3) ﴿اٰتَيْنَهُ رَحْمَةً مِّنْ عِنْدِنَا﴾ ”جسے ہم نے اپنے پاس سے ایک رحمت عطا کی تھی“ سیدنا خضر ایک صالح انسان تھے۔ اللہ تعالیٰ نے انہیں رحمت سے نوازا تھا جس کی وجہ سے وہ بہت زیادہ علم اور حسن عمل سے بہرہ ور تھے۔ (4) ﴿وَعَلَّمْنَهُ مِّنْ لَّدُنَّا عِلْمًا﴾ ”اور جسے ہم نے اپنے پاس سے ایک علم سکھایا تھا“ سیدنا خضر کو وہ علم عطا کیا گیا تھا جو موسیٰ علیہ السلام کو عطا نہیں کیا گیا تھا۔ اگرچہ سیدنا موسیٰ علیہ السلام بہت سے امور میں سے ان سے زیادہ علم رکھتے تھے خاص طور پر علوم ایمانیہ اور علوم اصولیہ، کیونکہ سیدنا موسیٰ علیہ السلام اولوا العزم رسولوں میں سے تھے جن کو اللہ تعالیٰ نے علم و عمل کے ذریعے سے تمام مخلوق پر فضیلت سے نوازا تھا۔ (تفسیر سعدی: 2/1536) (5) اس علم سے مراد نبوت کے علاوہ تکوینی علم ہے جو اللہ تعالیٰ نے سیدنا خضر کو عطا کیا تھا لیکن سیدنا موسیٰ علیہ السلام کے پاس وہ علم نہیں تھا۔ یہاں جس علم کا تذکرہ ہے

اس سے لوگوں کو علم کے بارے میں یہ غلط فہمی ہوئی کہ جو لوگ نبی نہیں ہوتے اللہ تعالیٰ ان خاص لوگوں کو علم لدنی سے نوازتا ہے اور یہ کہ یہ باطنی علم ہے جو شریعت کے ظاہری علم سے جو قرآن وحدیث کی صورت میں موجود ہے مختلف ہے۔

﴿ قَالَ لَهُ مُوسَىٰ هَلْ أَتَّبِعُكَ عَلَىٰ أَنْ تُعَلِّمَنِي مِمَّا عُلِّمْتَ رُشْدًا ۖ ﴾ (66)

”موسیٰ نے اس سے کہا: ”کیا میں آپ کے پیچھے آسکتا ہوں کہ آپ مجھے اُس بھلائی میں سے سکھائیں جو آپ کو سکھائی گئی ہے؟“ (66)

سوال: ﴿ قَالَ لَهُ مُوسَىٰ هَلْ أَتَّبِعُكَ عَلَىٰ أَنْ تُعَلِّمَنِي مِمَّا عُلِّمْتَ رُشْدًا ۖ ﴾ ”موسیٰ نے اس سے کہا: ”کیا میں آپ کے پیچھے آسکتا ہوں کہ آپ مجھے اُس بھلائی میں سے سکھائیں جو آپ کو سکھائی گئی ہے؟“ کی وضاحت کریں؟

جواب: (1) ﴿ قَالَ لَهُ مُوسَىٰ ﴾ ”موسیٰ نے اس سے کہا:“ جب موسیٰ علیہ السلام سیدنا خضر علیہ السلام سے ملے تو انتہائی ادب کے ساتھ اپنا مقصد بیان کرتے ہوئے کہا۔ (2) ﴿ هَلْ أَتَّبِعُكَ عَلَىٰ أَنْ تُعَلِّمَنِي مِمَّا عُلِّمْتَ رُشْدًا ۖ ﴾ ”کیا میں آپ کے پیچھے آسکتا ہوں کہ آپ مجھے اُس بھلائی میں سے سکھائیں جو آپ کو سکھائی گئی ہے؟“ ”کیا میں آپ کی پیروی کروں کہ آپ مجھے وہ علم سکھادیں جو اللہ تعالیٰ نے آپ کو عطا کر رکھا ہے، تاکہ اس کے ذریعے سے میں رشد و ہدایت کی راہ پاسکوں اور اس علم کے ذریعے سے ان تمام تفسیروں میں حق کو پہچان سکوں؟“ سیدنا خضر علیہ السلام کو اللہ تعالیٰ نے الہام و کرامت سے نوازا ہوا تھا جس کی وجہ سے انہیں بہت سی چیزوں کے اسرار نہاں کی، جو دوسرے لوگوں پر مخفی تھے حتیٰ کہ موسیٰ علیہ السلام پر بھی مخفی تھے، اطلاع ہو جاتی تھی۔ (تفسیر سعدی: 2/1536) (3) یعنی آپ مجھے نیک علم سکھادیں میں اس کے لئے آپ کو مجبور نہیں کر رہا۔ ایک طالب علم کو عالم سے اسی طرح درخواست کرنی چاہیے۔

﴿ قَالَ إِنَّكَ لَنْ تَسْتَطِيعَ مَعِيَ صَبْرًا ۖ ﴾ (67)

”اُس نے کہا: ”تم میرے ساتھ صبر کرنے کی قطعاً استطاعت نہیں رکھتے۔“ (67)

سوال: ﴿ قَالَ إِنَّكَ لَنْ تَسْتَطِيعَ مَعِيَ صَبْرًا ۖ ﴾ ”اُس نے کہا: ”تم میرے ساتھ صبر کرنے کی قطعاً استطاعت نہیں رکھتے“ کی وضاحت کریں؟

جواب: (1) ﴿ قَالَ ﴾ ”اُس نے کہا:“ سیدنا خضر علیہ السلام نے کہا۔ (2) ﴿ إِنَّكَ لَنْ تَسْتَطِيعَ مَعِيَ صَبْرًا ۖ ﴾ ”تم میرے ساتھ صبر کرنے کی قطعاً استطاعت نہیں رکھتے“ یعنی آپ کو میرے ساتھ رہنے اور میری پیروی کرنے کی قدرت حاصل نہیں کیونکہ آپ ایسے امور ملاحظہ کریں گے جن کا ظاہر برا اور باطن اس کے برعکس ہوگا۔ (تفسیر سعدی: 2/1536) (3) سیدنا خضر علیہ السلام نے کہا کہ تم میری مصاحبت برداشت نہیں کر سکو گے کیونکہ مجھ سے ایسے کام دیکھو گے جو تمہاری شریعت کے خلاف ہوں گے کیونکہ میرے پاس اللہ تعالیٰ کا عطا کیا ہوا ایسا علم ہے جس کو تم

نہیں جانتے اور تمہارے پاس والے علم سے میں نا آشنا ہوں۔ جن باتوں پر میں مامور ہوں ان پر تم نہیں، جن پر تم مقرر ہو ان پر میں نہیں۔ میرے ساتھ رہنا مشکل ہے۔

﴿وَكَيْفَ تَصْبِرُ عَلَىٰ مَا لَمْ تُحِطْ بِهِ خُبْرًا﴾ (68)

”اور تم اس پر کیسے صبر کر سکتے ہو جس کا تم نے علم سے احاطہ نہیں کیا!“ (68)

سوال: ﴿وَكَيْفَ تَصْبِرُ عَلَىٰ مَا لَمْ تُحِطْ بِهِ خُبْرًا﴾ ”اور تم اس پر کیسے صبر کر سکتے ہو جس کا تم نے علم سے احاطہ نہیں کیا!“ کی وضاحت کریں؟

جواب: (1) ”اور تم اس پر کیسے صبر کر سکتے ہو جس کا تم نے علم سے احاطہ نہیں کیا!“، یعنی آپ کسی ایسے معاملے میں کیسے صبر کر سکتے ہیں جس کے مقصد اور انجام کا آپ کو علم نہیں، جس کے ظاہری اور باطنی معاملات کو آپ نہیں جانتے۔ (2) یعنی جو کام تمہاری شریعت کے خلاف ہوں گے اس پر اعتراض کرنے پر تم مجبور ہو گے۔

﴿قَالَ سَتَجِدُنِي إِن شَاءَ اللَّهُ صَابِرًا وَلَا أَعْصِي لَكَ أَمْرًا﴾ (69)

”موسیٰ نے کہا: ”ان شاء اللہ آپ عنقریب مجھے صبر کرنے والا پائیں گے اور میں کسی کام میں آپ کی نافرمانی نہیں کروں گا۔“ (69)

سوال 1: ﴿قَالَ سَتَجِدُنِي إِن شَاءَ اللَّهُ صَابِرًا وَلَا أَعْصِي لَكَ أَمْرًا﴾ ”موسیٰ نے کہا: ”ان شاء اللہ آپ عنقریب مجھے صبر کرنے والا پائیں گے اور میں کسی کام میں آپ کی نافرمانی نہیں کروں گا“ کی وضاحت کریں؟

جواب: (1) ﴿قَالَ﴾ ”موسیٰ نے کہا“ (2) ﴿سَتَجِدُنِي إِن شَاءَ اللَّهُ صَابِرًا وَلَا أَعْصِي لَكَ أَمْرًا﴾ ”ان شاء اللہ آپ عنقریب مجھے صبر کرنے والا پائیں گے اور میں کسی کام میں آپ کی نافرمانی نہیں کروں گا“ جس چیز کے بارے میں امتحان تھا، اس کے سامنے آنے سے پہلے یہ سیدنا موسیٰ علیہ السلام کے عزم کا اظہار تھا۔ عزم ایک الگ چیز ہے اور صبر کا وجود ایک دوسری چیز ہے، اس لئے جب وہ امر واقع ہوا تو موسیٰ علیہ السلام اس پر صبر نہ کر سکے۔ (تفسیر سعدی: 2/1537) (3) سیدنا موسیٰ علیہ السلام نے جواب دیا کہ میں تم سے خلاف شریعت جو کام دیکھوں گا اسے ان شاء اللہ صبر سے برداشت کروں گا اور تمہارے کسی کام پر اعتراض نہیں کروں گا۔

سوال 2: سیدنا موسیٰ علیہ السلام کے معاہدے سے کیا پتہ چلتا ہے؟

جواب: (1) سیدنا موسیٰ علیہ السلام کے معاہدے سے یہ پتہ چلتا ہے کہ علم کے میدان میں صبر کی ضرورت ہوتی ہے جب کہ کچھ لوگ ذہن کے اندر ابھرنے والے سوالات کے جواب کے لیے وقت کا انتظار نہیں کر سکتے۔ (2) سیدنا موسیٰ علیہ السلام کے معاہدے سے یہ بھی پتہ چلتا ہے کہ اُستاد

کی فرماں برداری علم کی ضرورت ہے جب کہ اُستاد کے بارے میں عام طور پر یہ ذمہ داری محسوس نہیں کی جاتی۔

سوال 3: اُستاد کی فرماں برداری سے حصول علم میں کیا مدد ملتی ہے؟

جواب: (1) اُستاد کی فرماں برداری دراصل عاجزی کا اظہار ہے۔ انسان جب کسی کے علم کو درست سمجھتا ہے تو اُس کی اطاعت کرتا ہے۔ (2) اطاعت ہی دراصل وہ پیمانہ ہے جس سے یہ پتہ چلتا ہے کہ علم حاصل کرنے والے کے اندر قبولیت کا مادہ موجود ہے۔ اور جب قبولیت کا مادہ نہ ہو تو علم اندر ٹھہر نہیں سکتا۔

﴿ قَالَ فَإِنِ اتَّبَعْتَنِي فَلَا تَسْأَلْنِي عَنْ شَيْءٍ حَتَّى أُحْدِثَ لَكَ مِنْهُ ذِكْرًا ﴾ (70)

”اُس نے کہا: ”پھر اگر تم میری پیروی کرتے ہو تو مجھ سے کسی چیز کے متعلق نہ پوچھنا جب تک میں خود تم سے اس کا ذکر شروع نہ

کروں۔“ (70)

سوال 1: ﴿ قَالَ فَإِنِ اتَّبَعْتَنِي فَلَا تَسْأَلْنِي عَنْ شَيْءٍ حَتَّى أُحْدِثَ لَكَ مِنْهُ ذِكْرًا ﴾ ”اُس نے کہا: ”پھر اگر تم میری

پیروی کرتے ہو تو مجھ سے کسی چیز کے متعلق نہ پوچھنا جب تک میں خود تم سے اس کا ذکر شروع نہ کروں“ کی وضاحت کریں؟

جواب: (1) ﴿ قَالَ ﴾ یعنی سیدنا خضر علیہ السلام نے کہا۔ (2) ﴿ فَإِنِ اتَّبَعْتَنِي فَلَا تَسْأَلْنِي عَنْ شَيْءٍ حَتَّى أُحْدِثَ لَكَ مِنْهُ ذِكْرًا ﴾

”پھر اگر تم میری پیروی کرتے ہو تو مجھ سے کسی چیز کے متعلق نہ پوچھنا جب تک میں خود تم سے اس کا ذکر شروع نہ کروں“ یعنی مجھ سے کوئی

سوال کرنے میں پہل کرنا نہ میرے کسی فعل پر مجھ پر کوئی نکیر کرنا جب تک کہ میں خود ہی آپ کو مناسب وقت پر اس کے حال کے بارے

میں نہ بتا دوں۔ یہ گویا سیدنا خضر علیہ السلام نے ان سے وعدہ کیا کہ وہ بالآخر حقیقت حال سے انہیں آگاہ کریں گے۔ (تفسیر سہمی: 2/1537) (3) یہ

معلم کے عالم کے لئے اور پیروی کرنے والے کی طرف سے متبوع کے لئے آداب ہیں۔ (4) سیدنا خضر علیہ السلام نے موسیٰ علیہ السلام سے شرط

کرائی اور فرمایا کہ اگر تم میرے ساتھ رہنا چاہتے ہو تو کسی کام کو دیکھ کر اس کی مصلحت مجھ سے نہ پوچھنا جب تک کہ میں خود تمہارے پوچھے

بغیر اسے بتلا نہ دوں۔ (مختصر ابن کثیر: 1/1108)

سوال 2: عالم کے آداب کیا ہیں؟

جواب: (1) اُستاد کی بات کو اپنی بات پر فوقیت دینا۔ (2) اُستاد کی طرف سے کی جانے والی وضاحت کا انتظار کرنا۔ (3) اپنی بات کو ترجیح نہ

دینا۔ (4) اُستاد کی اطاعت کرنا۔ (5) اُستاد کا ادب و احترام کرنا۔ (6) اُستاد کے آگے تواضع کرنا۔ (7) اُستاد کی علم کی وجہ سے عزت کرنا۔

(8) اُستاد کی دل شکنی کا احساس رکھنا۔

سوال 3: علم سیکھنے کے کتنے درجات ہیں؟

جواب: علم کے پانچ درجے ہیں۔ پہلا درجہ یہ ہے کہ انسان خاموش رہنا سیکھے۔ دوسرا درجہ یہ ہے کہ توجہ سے سننا سیکھے۔ تیسرا درجہ یہ ہے کہ جو سننے سے یاد رکھے۔ چوتھا درجہ ہے کہ جو کچھ معلوم ہو جائے اس پر عمل کرے۔ اور پانچواں درجہ یہ ہے کہ جو علم حاصل ہو اسے پھیلانے۔

سوال 4: علمی سوال کرنے کے بارے میں علماء کے موقف کی وضاحت کریں؟

جواب: (1) علم کی اشاعت کے سلسلے میں سلف صالحین کے جو حالات ملتے ہیں ان میں ایک خاص بات یہ ملتی ہے کہ ان بزرگوں نے شاگردوں کے لئے علمی سوال کرنے اور سوال کرنے کے معاملے میں شرم سے پرہیز کرنے پر زور دیا ہے۔ (2) سیدنا عبداللہ ابن مسعود رضی اللہ عنہ کا قول ہے کہ ”علم تلاش سے بڑھتا اور سوال سے حاصل ہوتا ہے۔“ ابن شہاب کا مقولہ ہے کہ ”علم خزانہ ہے اور سوال اس کی کنجی ہے۔“ (3) ایک شخص عبداللہ بن مبارک رضی اللہ عنہ کے حلقے میں حاضر ہوا۔ محدث طرح طرح کے سوال کر رہے تھے، مگر وہ شرم سے چپ بیٹھا تھا۔ سیدنا عبداللہ نے محسوس کیا اور ایک پکر زے پر کچھ شعر لکھ کر اس کی طرف بڑھادیا۔ ان اشعار کا ترجمہ یہ تھا۔ ”بندۂ خدا! آج سوال کرنے سے ہنسی پکچھاتے رہے تو کل جب لوٹو گے تو ہاتھ میں ڈھاک کے تین پات ہی ہوں گے۔ شیخ کو سوالوں سے پریشان کرو، تم اسے نرم پاؤ گے اور وہ تمہیں ہاتھوں ہاتھ لے گا۔ بیواؤں کی طرح نہ چلاؤ گے تو شیخ کے پاس سے خالی ہاتھ اٹھو گے۔“ مراد یہ تھی کہ شرم کے باعث سوال کرنے سے پرہیز نہ کرو بلکہ سوال کرو تا کہ تمہیں علم حاصل ہو۔ (4) امام اصمعی رضی اللہ عنہ سے پوچھا گیا کہ آپ نے یہ سب علم کیسے حاصل کیا؟ انہوں نے جواب دیا ”مسلل سوال کرنے سے اور ایک ایک لفظ گرہ میں باندھنے سے۔“ (5) ایک مشہور مقولہ ہے: ”جو سوال کرنے میں سبکی محسوس کرتا ہے اس کا علم بھی ہلکا ہوتا ہے۔“ (6) ایسے ہی سیدنا حسن بصری رضی اللہ عنہ کا قول ہے کہ ”جو کوئی طلب علم میں شرماتا ہے اس کا علم حقیر رہتا ہے۔“

سوال 5: علمی سوال پر استناد کو کیا کرنا چاہیے؟

جواب: (1) سیدنا علی رضی اللہ عنہ فرماتے ہیں کہ ”پانچ باتیں ایسی ہیں جنہیں خوب یاد رکھنا چاہئے اور ان کے لئے ہر قسم کی مشقت برداشت کرنی چاہئے۔ (i) بندہ اپنے گناہ کے علاوہ کسی سے نہ ڈرے۔ (ii) انسان اپنے پروردگار کے سوا کسی سے آس نہ لگائے۔ (iii) جاہل سوال کرنے سے نہ شرمائے۔ (iv) عالم اگر کوئی بات نہیں جانتا تو نہ جاننے کا اعتراف کرنے میں شرم محسوس نہ کرے۔ (v) (مصائب میں صبر کرے کیونکہ) ایمان میں صبر کا درجہ وہی ہے جو جسم میں سر کا۔ جس طرح بے سر کا جسم بے کار ہے اسی طرح جس انسان میں صبر نہیں اس میں ایمان بھی نہیں۔ (2) سیدنا لقمان نے اپنے بیٹے سے پوچھا کہ اب تیری دانائی کس منزل پر ہے؟ بیٹے نے جواب دیا کہ بے فائدہ باتوں سے پرہیز کرنے لگا ہوں۔ سیدنا لقمان نے کہا کہ ابھی ایک کسر باقی ہے وہ یہ کہ علم رکھنے والوں کی صحبت میں بیٹھو کیونکہ اللہ تعالیٰ دانائی کے نور سے مردہ دلوں کو اس طرح زندہ کر دیتا ہے جس طرح مینہ سے مردہ زمین کو۔

سوال 6: طالب علم کے اخلاق کے بارے میں وضاحت کریں؟

جواب: (1) نبی ﷺ کے اخلاق کے بارے میں جو کچھ بیان کیا اس میں یہ بھی ہے کہ (2) ”نبی a نے اپنے نفس سے تین چیزیں بالکل دور کر دی تھیں۔ (i) بحث و مباحثہ کرنا۔ (ii) ضرورت سے زیادہ بات کرنا۔ (iii) جو بات مطلب کی نہ ہو اس میں پڑنا۔ (3) دوسروں کے متعلق بھی تین باتوں سے پرہیز فرماتے تھے (i) کسی کو برا نہیں کہتے تھے۔ (ii) کسی کی عیب گیری نہیں کرتے تھے۔ (iii) کسی کے اندرونی حالات کو ٹوہ میں نہیں رکھتے تھے۔ آپ ﷺ وہی باتیں کرتے تھے جن سے کوئی مفید نتیجہ نکل سکتا تھا۔“ (4) آپ ﷺ کا اپنا فرمان بھی ہے کہ: ”انسان کے اسلام کی خوبی میں یہ بات بھی ہے کہ وہ لایعنی چیزوں کو ترک کر دے۔“

آخری آیات

﴿فَانطَلَقَا فَمَا حَتَّىٰ إِذَا رَكِبَا فِي السَّفِينَةِ خَرَقَهَا ۖ قَالَ أَخَرَقْتَهَا لِتُغْرِقَ أَهْلَهَا لَقَدْ جِئْتُمْ شَيْئًا

إِمْرًا (71)﴾

”چنانچہ وہ دونوں چل پڑے حتیٰ کہ جب وہ کشتی میں سوار ہو گئے تو اُس نے اُس میں شکاف ڈال دیا، موسیٰ نے کہا: ”کیا آپ نے اس میں شکاف ڈال دیا کہ آپ کشتی والوں کو ڈبو دیں؟ بلاشبہ یقیناً یہ آپ نے بہت بُرا کام کیا ہے۔“ (71)

سوال 1: ﴿فَانطَلَقَا فَمَا حَتَّىٰ إِذَا رَكِبَا فِي السَّفِينَةِ خَرَقَهَا ۖ قَالَ أَخَرَقْتَهَا لِتُغْرِقَ أَهْلَهَا لَقَدْ جِئْتُمْ شَيْئًا إِمْرًا﴾ ”چنانچہ وہ دونوں چل پڑے حتیٰ کہ جب وہ کشتی میں سوار ہو گئے تو اُس نے اُس میں شکاف ڈال دیا، موسیٰ نے کہا: ”کیا آپ نے اس میں شکاف ڈال دیا کہ آپ کشتی والوں کو ڈبو دیں؟ بلاشبہ یقیناً یہ آپ نے بہت بُرا کام کیا ہے“ کی وضاحت کریں؟

جواب: (1) ﴿فَانطَلَقَا فَمَا حَتَّىٰ إِذَا رَكِبَا فِي السَّفِينَةِ خَرَقَهَا﴾ ”چنانچہ وہ دونوں چل پڑے حتیٰ کہ جب وہ کشتی میں سوار ہو گئے تو اُس نے اُس میں شکاف ڈال دیا“ سیدنا خضر علیہ السلام اور سیدنا موسیٰ علیہ السلام چلے کشتی میں سوار ہوئے تو انہوں نے کشتی میں شکاف ڈال دیا۔ اس کشتی میں اُن دونوں کے علاوہ اور سوار بھی موجود تھے۔ (2) یعنی سیدنا خضر علیہ السلام نے اس کشتی کا ایک تختہ اکھاڑ دیا اور اس کے پیچھے ایک مقصد تھا جس کو وہ عنقریب بیان کریں گے۔ (تفسیر سہی: 2/1537)

سوال 2: ﴿قَالَ أَخَرَقْتَهَا لِتُغْرِقَ أَهْلَهَا لَقَدْ جِئْتُمْ شَيْئًا إِمْرًا﴾ ”موسیٰ نے کہا: ”کیا آپ نے اس میں شکاف ڈال دیا کہ آپ کشتی والوں کو ڈبو دیں؟ بلاشبہ یقیناً یہ آپ نے بہت بُرا کام کیا ہے“ کی وضاحت کریں؟

جواب: (i) سیدنا موسیٰ علیہ السلام نے جب عقل اور شریعت کے خلاف ایک کام دیکھا تو صبر نہ کر سکے۔ وعدہ ٹوٹ گیا کیونکہ سیدنا موسیٰ علیہ السلام بُرائی کو برداشت نہیں کر سکتے تھے۔ سیدنا موسیٰ علیہ السلام نے مصر میں ایک قبطنی اور اسرائیلی کولڈرتے دیکھا تو ایسا مکار سید کیا کہ جان لے لی۔ بعد میں اللہ تعالیٰ سے معافی مانگی لیکن دوسرے دن جب اسرائیلی اور مصری لڑے تو یہ پھر غصے ہوئے تو یہ سیدنا موسیٰ علیہ السلام کا مزاج تھا۔ (ii) سیدنا

موسیٰ علیہ السلام کو اس خاص علم کے بارے میں پتہ نہیں تھا جس کے تحت کشتی کے تختے توڑے گئے اس لیے صبر نہ کر سکے۔ (2) سیدنا موسیٰ علیہ السلام کو اس علم کی خبر نہیں تھی جس کے تحت تختے توڑ ڈالنا ہی درست تھا اور علم شریعت کے اعتبار سے جو چیز کسی کی ذاتی ملکیت نہیں اُس پر اپنا اختیار استعمال کرنا اور وہ بھی غلط طریقے سے استعمال کرنا درست نہیں۔ اس لیے سیدنا موسیٰ علیہ السلام نے علم نبوی اور عقلی اعتبار سے اس کام کو بہت ناک قرار دیا۔

﴿ قَالَ أَلَمْ أَقُلْ إِنَّكَ لَنْ تَسْتَطِيعَ مَعِيَ صَبْرًا ﴾ (72)

”اُس نے کہا: ”کیا میں نے کہا نہ تھا کہ تم میرے ساتھ صبر کرنے کی قطعاً استطاعت نہیں رکھتے۔“ (72)

سوال: ﴿ قَالَ أَلَمْ أَقُلْ إِنَّكَ لَنْ تَسْتَطِيعَ مَعِيَ صَبْرًا ﴾ ”اُس نے کہا: ”کیا میں نے کہا نہ تھا کہ تم میرے ساتھ صبر کرنے کی قطعاً استطاعت نہیں رکھتے“ کی وضاحت کریں؟

جواب: (1) ﴿ قَالَ ﴾ سیدنا خضر علیہ السلام نے کہا۔ (2) ﴿ أَلَمْ أَقُلْ إِنَّكَ لَنْ تَسْتَطِيعَ مَعِيَ صَبْرًا ﴾ ”کیا میں نے کہا نہ تھا کہ تم میرے ساتھ صبر کرنے کی قطعاً استطاعت نہیں رکھتے“ سیدنا خضر علیہ السلام نے سیدنا موسیٰ علیہ السلام کو شرط یاد دلانی اور کہا کہ میں نے تم سے پہلے ہی کہہ دیا تھا کہ تم سے صبر نہیں ہو سکے گا کیونکہ ان کاموں کے بارے میں علم نہیں رکھتے اور ان کاموں کی مصلحتوں کے بارے میں تمہارا علم تمہیں کچھ نہیں بتاتا۔

﴿ قَالَ لَا تَأْخِذْنِي بِمَا نَسِيتُ وَلَا تُرْهِقْنِي مِنْ أَمْرِي عُسْرًا ﴾ (73)

”موسیٰ نے کہا: ”جو میں بھول گیا اُس پر آپ مجھے نہ پکڑیں اور میرے معاملے میں مجھے مشکل میں نہ پھنسا لیں۔“ (73)

سوال: ﴿ قَالَ لَا تَأْخِذْنِي بِمَا نَسِيتُ وَلَا تُرْهِقْنِي مِنْ أَمْرِي عُسْرًا ﴾ ”موسیٰ نے کہا: ”جو میں بھول گیا اُس پر آپ مجھے نہ پکڑیں اور میرے معاملے میں مجھے مشکل میں نہ پھنسا لیں“ کی وضاحت کریں؟

جواب: (1) ﴿ قَالَ ﴾ سیدنا موسیٰ علیہ السلام نے سیدنا خضر علیہ السلام سے معذرت کرتے ہوئے کہا۔ (2) ﴿ لَا تَأْخِذْنِي بِمَا نَسِيتُ ﴾ ”جو میں بھول گیا اُس پر آپ مجھے نہ پکڑیں“ یعنی بھول پر گرفت نہ کریں۔ مجھے افسوس ہے کہ میں شرطوں کو بھول گیا۔ (3) ﴿ وَلَا تُرْهِقْنِي مِنْ أَمْرِي عُسْرًا ﴾ ”اور میرے معاملے میں مجھے مشکل میں نہ پھنسا لیں“ سیدنا موسیٰ علیہ السلام نے کہا: میرے ساتھ سختی کا نہیں آسانی کا معاملہ کریں۔ (4) یعنی مجھے مشکل میں نہ ڈالیں۔ (تفسیر سعدی: 2/1537)

﴿ فَانطَلَقْنَا حَتَّىٰ إِذَا لَقِيَا غُلَامًا فَقَتَلَهُ ۖ قَالَ أَقْتَلْتَنِي نَفْسًا زَكِيَّةً بِغَيْرِ نَفْسٍ ۗ لَقَدْ جِئْتَ شَيْئًا

## نُكْرًا (74) ﴿﴾

”چنانچہ وہ دونوں چل پڑے حتیٰ کہ وہ ایک لڑکے سے ملے۔ پھر اُس (خضر) نے اُسے قتل کر دیا موسیٰ نے کہا: ”کیا آپ نے ایک بے

گناہ جان کو بغیر کسی جان کے بدلے کے قتل کر دیا؟ بلاشبہ یہ تو آپ نے یقیناً بہت بُرا کام کیا۔“ (74)

سوال: ﴿فَانطَلَقَا حَتَّىٰ اِذَا لَقِيَا غُلَمًا فَتَنَلَهُ لَا قَالَ اَفْتَلَتَ نَفْسًا زَكِيَّةً مَّ بِغَيْرِ نَفْسٍ ط لَقَدْ جِئْتَ شَيْئًا نُكْرًا﴾ ”چنانچہ وہ

دونوں چل پڑے حتیٰ کہ وہ ایک لڑکے سے ملے۔ پھر اُس (خضر) نے اُسے قتل کر دیا موسیٰ نے کہا: ”کیا آپ نے ایک بے گناہ جان کو بغیر کسی

جان کے بدلے کے قتل کر دیا؟ بلاشبہ یہ تو آپ نے یقیناً بہت بُرا کام کیا۔“ کی وضاحت کریں؟

جواب: ﴿فَانطَلَقَا حَتَّىٰ اِذَا لَقِيَا غُلَمًا فَتَنَلَهُ لَا قَالَ اَفْتَلَتَ نَفْسًا زَكِيَّةً مَّ بِغَيْرِ نَفْسٍ ط لَقَدْ جِئْتَ شَيْئًا نُكْرًا﴾ ”چنانچہ وہ دونوں چل پڑے“ سیدنا خضر علیہ السلام نے سیدنا موسیٰ علیہ السلام کی معذرت قبول کر لی۔ یوں سیدنا موسیٰ علیہ السلام

کا علمی سفر دوبارہ شروع ہوا۔ (2) ﴿حَتَّىٰ اِذَا لَقِيَا غُلَمًا فَتَنَلَهُ﴾ ”حتیٰ کہ وہ ایک لڑکے سے ملے“ سیدنا موسیٰ علیہ السلام نے دیکھا کہ ایک

لڑکے کو سیدنا خضر نے قتل کر دیا اور یہ قتل عمد تھا۔ (3) ﴿قَالَ اَفْتَلَتَ نَفْسًا زَكِيَّةً مَّ بِغَيْرِ نَفْسٍ ط لَقَدْ جِئْتَ شَيْئًا نُكْرًا﴾ ”کیا آپ

نے ایک بے گناہ جان کو بغیر کسی جان کے بدلے کے قتل کر دیا؟ بلاشبہ یہ تو آپ نے یقیناً بہت بُرا کام کیا۔“ اس پر سیدنا موسیٰ علیہ السلام سخت

ناراض ہوئے۔ سیدنا خضر علیہ السلام نے اس چھوٹے سے بچے کو قتل کر دیا جس سے کوئی گناہ صادر نہیں ہوا، تو سیدنا موسیٰ علیہ السلام کی حمیت دینی نے

جوش مارا اور کہنے لگے: ﴿اَفْتَلَتَ نَفْسًا زَكِيَّةً مَّ بِغَيْرِ نَفْسٍ ط لَقَدْ جِئْتَ شَيْئًا نُكْرًا﴾ چھوٹے سے معصوم بچے کے قتل جیسا برا کام

اور کون سا ہو سکتا ہے، جس کا کوئی جرم نہیں اور نہ اس نے کسی کو قتل کیا ہے۔ (تفسیر سعدی: 2/1537، 1538) (4) سیدنا موسیٰ علیہ السلام دوسری بار بھولے

نہیں تھے نہ غافل تھے لیکن گناہ، کبیرہ پر خاموش نہیں رہ سکتے تھے اس لیے صبر کرنا مشکل تھا حالانکہ انہیں عہد یاد تھا۔